

بِسْمِ اللَّهِ الرَّحْمَنِ الرَّحِيمِ

# فتاویٰ محسوسہ

فقیہ الامت حضرت مولانا مفتی محمود حسن گنگوہی نور اللہ مرقدہ

تبویب، تخریج اور تعلق

زیر سرپرستی

شیخ الحدیث حضرت مولانا بہلولیم اللہ خان صاحب زیدہ عم

زیر نگرانی

دارالافتاء جامعہ فاروقیہ کراچی

# فتاویٰ محسوبیہ

فتاویٰ

فیاض حضرت علامہ مفتی محمود حسن گنگوہی قادری مدظلہ العالی

تہیہ و ترمیم

ادارہ الفاروق کراچی

کل صفحات ۵۸۵

تعداد گیارہ سو

ناشر

ادارہ الفاروق کراچی

جملہ حقوق بحق ادارہ الفاروق کراچی پاکستان، محفوظ ہیں  
اس کتاب کا کوئی بھی حصہ ادارہ الفاروق سے تحریری اجازت کے  
بغیر کہیں بھی شائع نہیں کیا جاسکتا۔ اگر اس قسم کا کوئی اقدام کیا گیا  
تو قانونی کارروائی کا حق محفوظ ہے۔

جميع حقوق الملكية الأدبية والفنية محفوظة

إدارة الفاروق كراتشي باكستان

لا ینسحب بإعادة نشر هذا الكتاب، أو أي جزء منه، أو  
نسخه، أو حفظه في برنامج حاسوبي، أو أي نظام  
آخر يستفاد منه إرجاع الكتاب، أو أي جزء منه.

All rights are reserved exclusively in favour of:

Idarah Al-Farooq Karachi-Pak.

No part of this publication may be  
translated, reproduced, distributed in any  
form by any means, or stored in a data  
base or retrieval system, without the prior  
written permission of the publisher.



فتاویٰ محسوبیہ

Graphic & Composing: Irfan Anwar Mughal



سن طباعت بار اول..... ۱۴۲۶ھ، مطابق ۲۰۰۵ء

سن طباعت بار دوم..... ۱۴۲۹ھ، مطابق ۲۰۰۸ء

ملنے کا پتہ

ادارہ الفاروق کراچی

جامعہ فاروقیہ، پوسٹ بکس نمبر 11009، شاہ فیصل کالونی نمبر 4، کراچی، پوسٹ کوڈ نمبر 75230

فون: 4571132، 4599167، ای میل: info@farooqia.com

www.farooqia.com

مطبع..... القادر پرنٹنگ پریس

## اجمالی فہرست

۲۳	.....باب البدعات والرسوم	☆
۶۰	.....مرحبہ فاتحہ خوانی اور ختم کا بیان	☆
۱۰۱	.....مرحبہ صلاۃ و سلام کا بیان	☆
۱۴۱	.....فرائض اور عیدین کے بعد مصافحہ کا بیان	☆
۱۵۶	.....اذان کے وقت انگوٹھے چومنے کا بیان	☆
۱۶۵	.....میلا داد اور سیرت کی محافل کا بیان	☆
۲۵۳	.....مخصوص ایام کے مروجہ بدعات کا بیان	☆
۲۹۵	.....دفع و مصائب کے لئے بعض اعمال کا بیان	☆
۳۰۳	.....کتاب العلم	☆
۳۰۳	.....ما يتعلق بطلب العلم	☆
۳۲۰	.....علمی اصطلاحات اور عبارات کا حل	☆
۳۵۱	.....فتویٰ کا بیان	☆
۳۷۵	.....تعلیم نسواں کا بیان	☆
۳۹۸	.....ما يتعلق بالقرآن الکریم	☆
۳۹۸	.....تفسیر کا بیان	☆
۴۸۱	.....تجوید اور ترتیب قرآن کا بیان	☆
۵۱۳	.....حفظ قرآن کا بیان	☆
۵۵۱	.....آداب تلاوت کا بیان	☆
۵۷۷	.....المتفرقات	☆

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَشْكُرَهُ لَوْلَا رَحْمَتُ اللَّهِ عَلَيْنَا لَكُنَّا مِنَ الْخَاسِرِينَ

بِسْمِ اللّٰهِ الرَّحْمٰنِ الرَّحِیْمِ

## فہرست عنوانات

صفحہ نمبر	مضمون	نمبر شمار
۲۳	بدعت کی تعریف.....	۱
۲۵	فرض، سنت، بدعت وغیرہ کی تعریف.....	۲
۲۷	سنت و بدعت کی تعریف و تقسیم.....	۳
۳۱	بدعت کی تقسیم.....	۴
۳۲	ایضاً.....	۵
۳۳	بدعت کی اقسام.....	۶
۳۶	ایضاً.....	۷
۳۶	کیا غیر ثابت چیزیں بھی خیر ہیں؟.....	۸
۳۷	جمع قرآن اور تراویح وغیرہ کیا بدعت ہیں؟.....	۹

۳۹	سنی، حنفی، وہابی کی تعریف.....	۱۰
۴۳	وہابی کی تعریف.....	۱۱
۴۶	وہابی کون ہے؟.....	۱۲
۴۸	کیا تارکِ فرائض سنی کھلانے کا حقدار ہے؟.....	۱۳
۴۹	کسی کام کو کسی کی سنت کہنا.....	۱۴
۵۰	مستحب پر اصرار.....	۱۵
۵۰	ایضاً.....	۱۶
۵۳	اصلاح کی نیت سے بدعات میں شرکت.....	۱۷
۵۴	اصلاح کی نیت سے بدعتوں کے ساتھ امام صاحب کی کھانے میں شرکت.....	۱۸
۵۶	بدعتی سے میل جول.....	۱۹
۵۷	رضا خانیوں کے ساتھ معاملہ.....	۲۰
۵۸	بدعتی اور تبع سنت عالم کے پرکھنے کا طریقہ.....	۲۱
( مروجہ فاتحہ خوانی اور ختم کا بیان )		
۶۰	فاتحہ مروجہ.....	۲۲
۶۱	ایضاً.....	۲۳
۶۲	کتاب ”آزر جندی“ کی حقیقت اور فاتحہ.....	۲۴
۶۸	کھانا سامنے رکھ کر فاتحہ کا ثبوت نہیں.....	۲۵
۶۹	شہدائے کربلا کے لئے فاتحہ.....	۲۶
۷۰	دُفن کے بعد مکان پر مخصوص فاتحہ.....	۲۷
۷۱	قل پنجایت اور فاتحہ.....	۲۸
۷۲	ختم کے بعد کھانا.....	۲۹
۷۲	یسین شریف کا ختم.....	۳۰

۷۳	.....وظیفہ سورہ یسین کے ختم پر شیرینی	۳۱
۷۴	.....ختم قرآن پر دعوت	۳۲
۷۵	.....ایمان کے شکر میں ختم	۳۳
۷۶	.....ختم خواجگان پر دوام برائے حصول مقصد	۳۴
۷۶	.....ختم قرآن پر مٹھائی	۳۵
۷۸	.....ختم قرآن کے دن جھنڈیاں لگانا	۳۶
۷۸	.....ختم قرآن میں چراغاں	۳۷
۷۹	.....مخصوص طور پر ختم اور مسجد میں کھانا کھلانا اور چھینا جھپٹی	۳۸
۸۰	.....روضہ اقدس صلی اللہ علیہ وسلم اور مزارات صحابہ رضی اللہ تعالیٰ عنہم پر قرآن خوانی	۳۹
۸۱	.....میت کے لئے ایک لاکھ کلمہ طیبہ	۴۰
۸۳	.....ختم میں سو لاکھ کی تعداد	۴۱
۸۵	.....ایصالِ ثواب وغیرہ کے ختم قرآن پر شیرینی	۴۲
۸۶	.....ایصالِ ثواب کے لئے مجلس	۴۳
۸۷	.....ایصالِ ثواب کے لئے تاریخ و دن کی تعیین	۴۴
۸۹	.....غیر مسلم کو ثواب پہنچانا	۴۵
۸۹	.....ایصالِ ثواب پر چائے پیش کرنا	۴۶
۸۹	.....ایصالِ ثواب کے لئے تاریخ مقرر کرنا	۴۷
۹۱	.....ایصالِ ثواب کے لئے تاریخ متعین کرنا، اوقاتِ مدرسہ میں مدرسین اور طلبہ کا ایصالِ ثواب کرنا	۴۸
۹۱	.....ایصالِ ثواب کو اخبار میں شائع کرنا	۴۹
۹۳	.....ایصالِ ثواب کرنے والوں کو کچھ ہدیہ دینا	۵۰
۹۴	.....مروجہ طریقہ پر ایصالِ ثواب	۵۱
۹۶	.....ایصالِ ثواب پر کھانا	۵۲
۹۶	.....کسی دوسرے مقام پر جا کر ایصالِ ثواب کرنا اور کھانا	۵۳

۹۷	ایصالِ ثواب کے لئے دن کی تعیین.....	۵۴
۹۷	ایصالِ ثواب کے کھانے کا مستحق کون ہے؟.....	۵۵
(مرّوجہ صلاۃ و سلام کا بیان)		
۱۰۱	”صلی اللہ علیک یا رسول اللہ“ کا ثبوت.....	۵۶
۱۰۲	اذان کے بعد کچھ کلماتِ نصیحت.....	۵۷
۱۰۳	اذان سے پہلے درود شریف پڑھنا.....	۵۸
۱۰۴	ایضاً.....	۵۹
۱۰۴	ختمِ تراویح کے بعد ”الصلوٰۃ والسلام یا آدم صلی اللہ“ پڑھنا.....	۶۰
۱۰۵	تراویح کے بعد مخصوص انبیاء پر مخصوص درود پڑھنا.....	۶۱
۱۰۷	بعد نماز جمعہ مرّوجہ صلوٰۃ و سلام.....	۶۲
۱۰۹	فجر کی سنت سے قبل صلاۃ و سلام.....	۶۳
۱۰۹	کسی نماز کے بعد حمد و صلوٰۃ حلقہ بنا کر پڑھنا.....	۶۴
۱۱۱	صلوٰۃ و سلام پڑھنے کا طریقہ.....	۶۵
۱۱۵	بعد نماز فجر و عصر درود شریف جہراً پڑھنا.....	۶۶
۱۱۵	درود شریف و عظم میں زور سے پڑھنا.....	۶۷
۱۱۶	وعظ میں بلند آواز سے سامعین کا درود شریف پڑھنا.....	۶۸
۱۱۷	مجلس و عظم میں درود شریف جہراً پڑھنا.....	۶۹
۱۱۸	اجتماعی درود شریف جہراً پڑھنا.....	۷۰
۱۱۸	آواز سے صلوٰۃ و سلام.....	۷۱
۱۱۹	ہر نماز کے بعد درود شریف پڑھنا.....	۷۲
۱۱۹	نماز کے بعد سلام پڑھنا.....	۷۳



۱۲۰	ہاتھ باندھ کر صلوٰۃ و سلام پڑھنا	۷۴
۱۲۱	ہر جمعہ ات کو کھٹل درود شریف اور شیرینی	۷۵
۱۲۲	درود تاج	۷۶
۱۲۲	ایک مخصوص من گھڑت درود	۷۷
۱۲۳	درود لکھی وغیرہ کی تعریف	۷۸
۱۲۳	ایک درود شریف	۷۹
۱۲۴	ایک خاص درود شریف کے فضائل	۸۰
۱۲۵	روضہ اقدس کے فوٹو پر درود و سلام	۸۱
۱۲۶	نماز کے بعد نقشہ مسجد نبوی کی طرف رخ کر کے درود شریف پڑھنا	۸۲
۱۲۷	درود و ذکر کے لئے دن، عدد متعین کرنا	۸۳
۱۲۸	جمعہ کے دن بعد عصر درود شریف کی تعیین و ترغیب	۸۴
۱۳۱	اسم مبارک سن کر، یا پڑھ کر، درود شریف پڑھنا اور اس کی قضاء	۸۵
۱۳۲	اسم مبارک سن کر درود شریف	۸۶
۱۳۳	لفظ ”نبی کریم“ اور اس پر درود شریف	۸۷
۱۳۳	درود میں لفظ ”سیدنا“	۸۸
۱۳۵	درود میں ”آل“ کا مصداق	۸۹
۱۳۶	صلوٰۃ و سلام کسی بھی نبی پر	۹۰
۱۳۶	درود شریف دوبارہ پڑھنا مکروہ نہیں	۹۱
۱۳۷	کنید خضر اکو دیکھتے ہی صلوٰۃ و سلام	۹۲
۱۳۸	عشاء کے بعد روضہ اقدس صلی اللہ علیہ وسلم پر صلوٰۃ و سلام	۹۳
۱۳۸	محراب مسجد پر ایک مخصوص طغریٰ	۹۴
۱۳۹	درود کی عبارت میں نبی پاک صلی اللہ علیہ وسلم کے بعد غوث پاک کا نام لکھنا	۹۵

## (فرائض اور عیدین کے بعد مصافحہ کا بیان)

۱۴۱	..... مصافحہ دونوں ہاتھوں سے یا ایک سے؟	۹۶
۱۴۲	..... مصافحہ بعد نماز	۹۷
۱۴۳	..... مصافحہ بعد العیدین	۹۸
۱۴۶	..... نماز عید کے بعد مصافحہ	۹۹
۱۴۷	..... ایضاً	۱۰۰
۱۴۷	..... عید ملنا	۱۰۱
۱۴۸	..... ایضاً	۱۰۲
۱۴۹	..... مصافحہ بعد الفجر والعصر	۱۰۳
۱۵۳	..... نماز جمعہ سے پہلے بعض رسوم اور بعد میں مصافحہ	۱۰۴

## (اذان کے وقت انگوٹھے چومنے کا بیان)

۱۵۶	..... اذان میں رسول اللہ صلی اللہ علیہ وسلم کا اسم مبارک سن کر انگوٹھے چومنا	۱۰۵
۱۵۷	..... اسم مبارک سن کر انگوٹھے چومنا	۱۰۶
۱۵۸	..... اذان کے بعد انگوٹھا چومنا	۱۰۷
۱۵۸	..... انگوٹھے چومنا اور حیلہ اسقاط	۱۰۸
۱۵۹	..... اذان میں انگوٹھے چومنا	۱۰۹
۱۶۲	..... بوقت اذان تقییل ابہامین	۱۱۰

## (میلا دوسیرت کی محافل اور عرس کا بیان)

۱۶۵	..... محفل میلاد	۱۱۱
۱۶۹	..... مجلس میلاد و مروجہ	۱۱۲
۱۷۲	..... میلاد کا خاص طریقہ	۱۱۳
۱۷۶	..... مولود شریف	۱۱۴

۱۷۹	ساگرہ اور میلاد شریف.....	۱۱۵
۱۸۰	بطرز موسیقی میلاد شریف پڑھنا.....	۱۱۶
۱۸۱	مجلس میلاد کے منکرات تفصیلاً اور وعظ پر اجرت.....	۱۱۷
۱۸۶	عید میلاد النبی صلی اللہ علیہ وسلم.....	۱۱۸
۱۸۸	کیا مجلس میلاد شریف تمام ارکان کا بدل ہے؟.....	۱۱۹
۱۸۹	گیارہویں اور میلاد کی ابتداء.....	۱۲۰
۱۹۱	قیام میلاد کو روکنا.....	۱۲۱
۱۹۱	قیام میلاد کا تفصیلی حکم.....	۱۲۲
۲۰۳	قیام میلاد کی شرعی حیثیت.....	۱۲۳
۲۱۲	قیام میلاد کا حکم.....	۱۲۴
۲۱۸	محرم، ربیع الاول، ربیع الثانی وغیرہ میں وعظ کا خصوصی اہتمام.....	۱۲۵
۲۱۸	سیرت کانفرنس کے جلسے.....	۱۲۶
۲۱۹	ربیع الاول کا جلوس.....	۱۲۷
۲۲۱	بارہ ربیع الاول کو مدح صحابہ کا جلوس.....	۱۲۸
۲۲۲	۱۰/محرم، ۱۲/ربیع الاول کو کاروبار بند کرنا.....	۱۲۹
۲۲۲	وفات نبی صلی اللہ علیہ وسلم پر ہڑتال.....	۱۳۰
۲۲۳	حضرت غوث الاعظم کی مجلس میں حضور صلی اللہ علیہ وسلم کی تشریف آوری.....	۱۳۱
۲۲۳	دس محرم کو مسجد میں مجلس.....	۱۳۲
۲۲۳	عرس.....	۱۳۳
۲۲۷	عرس وغیرہ.....	۱۳۴
۲۳۰	بدعات متعلقہ قبور عرس وغیرہ.....	۱۳۵
۲۳۲	عرس کرنا اور زیارت قبور کے لئے سفر.....	۱۳۶
۲۳۶	ولادت، وفات پر خوشی اور غم، عرس، قوالی وغیرہ.....	۱۳۷

۲۳۰	اذان گاچھی صاحب کا عرس	۱۳۸
۲۳۳	عرس، قوالی، طبلہ، سارنگی بجانا	۱۳۹
۲۳۴	اصلاح کی نیت سے عرس میں شرکت	۱۴۰
۲۳۵	مدرسہ چلانے کے لئے مجلس میلاد میں شرکت	۱۴۱
۲۳۵	مجزوب کی قبر پر عرس	۱۴۲
۲۳۶	قوالی اور عرس کی نسبت شاہ عبدالعزیز صاحب رحمہ اللہ کی طرف	۱۴۳
۲۳۷	قوالی اور پختہ قبر وغیرہ	۱۴۴
۲۳۸	مجلس شہادت	۱۴۵
۲۵۰	جلسہ میں غزل و نعت پڑھنا	۱۴۶
۲۵۱	جس جلسہ کی وجہ سے نماز فجر فوت ہو جائے، اس میں شرکت	۱۴۷
۲۵۱	خلفائے اربعہ کے ایام ولادت کی تعطیل	۱۴۸
(مخصوص ایام کی مروج بدعات کا بیان)		
۲۵۳	اعمال شب برأت	۱۴۹
۲۵۴	شب برأت کی بعض نمازیں	۱۵۰
۲۵۵	شب برأت میں غروب آفتاب کے بعد چالیس دفعہ ”لا حول اہ“ کا ورد	۱۵۱
۲۵۵	مخصوص طرز پر آٹھ رکعات	۱۵۲
۲۵۵	مخصوص طرز پر چار رکعت	۱۵۳
۲۵۶	بچہ کا دودھ بخشوانا اور شب برأت میں کھانا تقسیم کرنا	۱۵۴
۲۵۶	شب برأت کو عرفہ بنانا	۱۵۵
۲۵۸	شب برأت میں قبروں پر روشنی اور اگر بتی	۱۵۶
۲۵۸	متبرک راتوں میں چراغاں کرنا	۱۵۷
۲۶۳	شب برأت اور شب قدر میں مسجدوں کو سجانا	۱۵۸
۲۶۴	دس محرم کو مٹھائی لا کر گھر میں تقسیم کرنا	۱۵۹

۲۶۴	شب برآءت اور اس کے اعمال	۱۶۰
۲۶۷	شب برآءت میں تہجد کی نماز باجماعت	۱۶۱
۲۶۷	شب برآءت کی رسمیں	۱۶۲
۲۶۸	شب برآءت کا حلوہ	۱۶۳
۲۶۹	لیلة القدر اور لیلة البرآءت میں چراغاں کرنا	۱۶۴
۲۷۰	متبرک راتوں میں بیداری کے لئے اجتماع	۱۶۵
۲۷۱	متبرک راتوں میں عبادت کے لئے جمع ہونا	۱۶۶
۲۷۲	عاشورہ محرم کے خصوصی اعمال	۱۶۷
۲۷۳	صلوة العاشورہ	۱۶۸
۲۷۴	یوم عاشورہ کی خصوصیات	۱۶۹
۲۷۵	صلوة الرغائب	۱۷۰
۲۷۶	محرم کی بدعت شیعہ	۱۷۱
۲۷۶	محرم کی رسوم	۱۷۲
۲۷۷	محرم کا شربت	۱۷۳
۲۷۸	صفر کے آخری چار شنبہ کو مٹھائی تقسیم کرنا	۱۷۴
۲۸۰	رجب کا روزہ، کوئٹہ	۱۷۵
۲۸۱	۲۲/ رجب کے کوئٹوں کی حقیقت	۱۷۶
۲۸۲	رجب کی روٹی	۱۷۷
۲۸۳	شب معراج کے اعمال مروجہ	۱۷۸
۲۸۵	ایک مخصوص مشرکانہ رسم	۱۷۹
۲۸۶	رسم پر عمل	۱۸۰
۲۸۷	بچہ کو چالیسویں دن مسجد میں لانے کی رسم	۱۸۱

۲۸۷	چالیس روز بچہ کو مسجد میں بھیج کر سجدہ کرانا	۱۸۲
۲۸۸	حج کو جانے والے کو نعروں کے ساتھ رخصت کرنا	۱۸۳
۲۸۹	کیا کسی مسجد میں چار سال مغرب کی نماز پڑھنے سے حج کا ثواب ملتا ہے؟	۱۸۴
۲۹۰	بسم اللہ خوانی کی تقریب	۱۸۵
۲۹۰	بسم اللہ خوانی کے لئے عمر کی تعیین	۱۸۶
۲۹۰	بچوں کی روزہ کشائی	۱۸۷
۲۹۱	بچہ کا دودھ بخشوانا	۱۸۸
۲۹۱	دودھ بخشوانا	۱۸۹
۲۹۲	محراب مسجد میں ایک مخصوص طغریٰ اور اس کا استلام	۱۹۰
۲۹۲	طغریٰ کے سامنے امام کا کھڑا ہونا	۱۹۱
۲۹۲	محراب سے طغریٰ کو ہٹانا	۱۹۲
(دفع مصائب کے لئے بعض اعمال کا بیان)		
۲۹۵	دفع مصائب کے لئے ختم بخاری شریف اور سوالا کھ کا ختم	۱۹۳
۲۹۶	مصیبت کو دفع کرنے کے لئے صدقہ کرنا	۱۹۴
۲۹۷	دفع وبا کے لئے اذان	۱۹۵
۲۹۸	دفع وبا و بلا کے لئے اذان دینا	۱۹۶
۲۹۸	جنات کے دفعیہ کے لئے خنزیر کی بھینٹ چڑھانا	۱۹۷
۳۰۰	دفع بلا کے لئے بھینٹ	۱۹۸
۳۰۱	دفع مشکلات کے لئے پرندوں کو دانہ ڈالنا	۱۹۹
۳۰۱	دفع بلا کے لئے چیلوں کو گوشت ڈالنا	۲۰۰
۳۰۱	دفع وبا کے لئے تعزیہ کی نذر	۲۰۱

# کتاب العلم

ما يتعلق بطلب العلم

(طلب علم کا بیان)

۲۰۲	علم ضروری کیا ہے؟	۲۰۲
۲۰۳	کیا علم دین سیکھنے کے لئے عربی سیکھنا ضروری ہے؟	۲۰۳
۲۰۵	علم باطن کیا ہے؟	۲۰۴
۲۰۵	کثرت عبادت بہتر ہے، یا تحصیل علم شریعت؟	۲۰۵
۲۰۶	والدین کا علم دین حاصل کرنے سے روکنا	۲۰۶
۲۰۷	والدین کی مرضی کے خلاف علم دین کے لئے سفر کرنا	۲۰۷
۲۰۸	علم الیقین، عین الیقین، حق الیقین کی تشریح	۲۰۸
۲۱۰	کیا عقل کو شرعی دلائل میں دخل ہے؟	۲۰۹
۲۱۰	تعلیم کا مقصد	۲۱۰
۲۱۱	حضرت عمر رضی اللہ تعالیٰ عنہ کا کوڑا ہاتھ میں لے کر بازار میں مسائل کی تعلیم دینا	۲۱۱
۲۱۲	اجماع کی حجیت	۲۱۲
۲۱۳	فقہی جزئیات کا مقام بحیثیت اولہ	۲۱۳
۲۱۳	نصوص شرعیہ سے متعلق چند معلومات	۲۱۳
۲۱۳	مسائل فقہیہ میں تعارض کے وقت ترجیح کا طریقہ	۲۱۵
۲۱۵	مخلوق کی پیدائش کس ترتیب سے ہے؟	۲۱۶
۲۱۶	مسائل کے لئے استخارہ	۲۱۷
۲۱۷	نہ جاننے والے کو علم کہنا	۲۱۸
۲۱۷	ایضاً	۲۱۹

۳۱۸	عالم دین کو کوتاہی پر ٹوکنا	۲۲۰
۳۱۹	جس چیز کے کئی رکن ہوں تو کیا ہر رکن کو ادا کرنا ضروری ہے؟	۲۲۱
۳۱۹	انسان میں عناصر رابعہ	۲۲۲
۳۲۰	قبلہ و کعبہ وغیرہ بعض خطابات کا حکم	۲۲۳
(علمی اصطلاحات اور عبارات کا حل)		
۳۲۰	نرخ واجب وغیرہ کی تعریف	۲۲۴
۳۲۲	فقہاء کے یہاں ”درست نہیں“ اور ”مکروہ تحریمی“ کا مطلب	۲۲۵
۳۲۳	صاحب ہدایہ نے ”قال العبد الضعیف“ کیوں کہا؟	۲۲۶
۳۲۴	الفاظ ”ثویبہ، عرب العرب، ضرار“ کی تحقیق	۲۲۷
۳۲۵	”حفظ الایمان“ اور کلمہ سے متعلق حضرت تھانوی پر اعتراض	۲۲۸
۳۲۶	مولانا محمد اسماعیل کی کتاب ”صراط مستقیم“ کی عبارت پر اعتراض	۲۲۹
۳۳۰	”صراط مستقیم“ کی عبارت پر اعتراض کا جواب	۲۳۰
۳۳۲	”حفظ الایمان“ کی عبارت پر غلط فہمی کا ازالہ	۲۳۱
۳۳۵	”تقویۃ الایمان“ کی عبارت پر اعتراض	۲۳۲
۳۳۸	تقویۃ الایمان“ کی ایک عبارت پر اشکال کا جواب	۲۳۳
۳۳۹	”نور الانوار“ کی عبارت پر غلط فہمی	۲۳۴
۳۴۰	۷۸۶ کا عدد تسمیہ کا قائم مقام نہیں ہے	۲۳۵
۳۴۰	حاشیہ پر ”۱۲“ کا مطلب	۲۳۶
۳۴۱	اللہ تعالیٰ کے لئے تعظیمی لفظ بولنے سے جمع کا شبہ	۲۳۷
۳۴۱	اختتام مجلس کی دعا میں واحد کے صیغہ کو جمع سے پڑھنا	۲۳۸
۳۴۲	لفظ ”حضور“ کا استعمال	۲۳۹
۳۴۳	لازم کو متعدی بنانے کا طریقہ	۲۴۰
۳۴۳	”غزیر العلم“ کے معنی	۲۴۱



۳۴۲	..... روشن ضمیر کا مطلب کیا ہے؟	۲۴۲
۳۴۵	..... ”اعلیٰ حضرت“ لقب کا حکم	۲۴۳
۳۴۵	..... ”سید، مولیٰ، عبد“ کے معانی	۲۴۴
۳۴۸	..... معذور اور مجبور میں فرق	۲۴۵
۳۴۸	..... روزِ شرعی اور لغوی کی تعریف	۲۴۶
۳۴۹	..... عبادت و اطاعت میں فرق	۲۴۷
(فتویٰ کا بیان)		
۳۵۱	..... قاضی اور مفتی میں فرق	۲۴۸
۳۵۲	..... ”ظاہر الروایۃ“ کے خلاف فتویٰ	۲۴۹
۳۵۳	..... شامی دیکھ کر فتویٰ دینا	۲۵۰
۳۵۴	..... جاہل مفتی	۲۵۱
۳۵۵	..... غیر مستند عالم کا فتویٰ دینا	۲۵۲
۳۵۶	..... غیر مجتہد اور غیر مفتی کا فتویٰ دینا	۲۵۳
۳۵۷	..... بغیر علم کے مسئلہ بتانا اور حدیث کی طرف منسوب کرنا	۲۵۴
۳۵۸	..... غیر عالم کا مسئلہ بتانا	۲۵۵
۳۵۹	..... غیر عالم کو مسائل بتانے سے روکنا	۲۵۶
۳۶۰	..... غلط فتویٰ دینا اور فتویٰ کو نہ ماننا	۲۵۷
۳۶۲	..... غلط واقعہ بیان کر کے فتویٰ لینا	۲۵۸
۳۶۳	..... کیا عالم کے ذمہ ہر سوال کا جواب ضروری ہے؟	۲۵۹
۳۶۴	..... لاندہب کے سول کا جواب	۲۶۰
۳۶۵	..... اگر امام عالم نہ ہو، تو مسئلہ کس سے پوچھیں؟	۲۶۱
۳۶۵	..... جہاں سے سہولت متوقع ہو، وہاں سے فتویٰ پوچھنا	۲۶۲
۳۶۶	..... مباحلہ	۲۶۳

۳۶۸	..... اختلاف کے وقت کس قول پر عمل ہو؟	۲۶۳
۳۶۹	..... غیر مفتی بہ قول کو اختیار کرنا	۲۶۵
۳۷۱	..... شیعہ کے سوال کا جواب کس طرز پر ہونا چاہیے؟	۲۶۶
۳۷۲	..... فتویٰ کی تائید میں کسی مولوی کا جھوٹ موٹ نام	۲۶۷
۳۷۳	..... اپنی ذات سے متعلق سوال سے مفتی کا جواب سے معذرت کرنا	۲۶۸
(تعلیم نسواں کا بیان)		
۳۷۵	..... تعلیم نسواں	۲۶۹
۳۷۶	..... کیا تعلیم لڑکے اور لڑکی دونوں کے لئے ہے	۲۷۰
۳۷۶	..... بے پردگی کی حالت میں عورتوں کو تعلیم دینا	۲۷۱
۳۷۷	..... لڑکیوں کی تعلیم	۲۷۲
۳۷۸	..... لڑکیوں کے لئے تعلیم	۲۷۳
۳۷۹	..... مدرسہ میں لڑکیوں کی تعلیم	۲۷۴
۳۸۰	..... کتنی عمر کی بچی مدرسہ میں پڑھ سکتی ہے؟	۲۷۵
۳۸۱	..... لڑکیوں کو انگریزی تعلیم دلانا	۲۷۶
۳۸۲	..... لڑکے اور لڑکیوں کا ہندی، انگریزی تعلیم کا ممبر بننا	۲۷۷
۳۸۳	..... کتابۃ النساء	۲۷۸
۳۸۵	..... نیم عریاں لباس اسکول میں لڑکیوں کو تعلیم دینا	۲۷۹
۳۸۶	..... پردہ نشین لڑکی کے لئے طبیہ کالج میں داخلہ	۲۸۰
۳۸۷	..... عورتوں کو حیض پردہ میں رکھ کر ونفاس کے مسائل بتانا	۲۸۱
۳۸۸	..... دنیوی تعلیم کے نتائج	۲۸۲
۳۸۹	..... معلمین کے ساتھ معلمات کا تقرر اور سیانے بچے، بچیوں کی مخلوط تعلیم	۲۸۳
۳۸۹	..... زمری اسکول اور عیسائی معلمات	۲۸۴
۳۹۶	..... اسکول میں ترانہ	۲۸۵

۳۹۷	دوسرے سے سرٹیکٹ حاصل کرنا.....	۲۸۶
	<b>باب مایعلق بالقرآن الکریم</b>	
	<b>(تفسیر کا بیان)</b>	
۳۹۸	شرائط تفسیر.....	۲۸۷
۳۹۸	تفسیر و تاویل میں فرق.....	۲۸۸
۳۹۹	کیا قرآن میں ناسخ و منسوخ ہیں؟.....	۲۸۹
۴۰۶	کیا حکم قرآنی حدیث سے منسوخ ہو سکتا ہے؟.....	۲۹۰
۴۰۹	آیت منسوخہ کی تلاوت کا حکم.....	۲۹۱
۴۱۰	نسخ کی تفصیل اور حکمت.....	۲۹۲
۴۱۳	آیت قطب.....	۲۹۳
۴۱۳	سبح آیات.....	۲۹۴
۴۱۴	آیت الکرسی کہاں تک ہے؟.....	۲۹۵
۴۱۵	پانچ وقت کی نماز کا حکم کس پارے میں ہیں؟.....	۲۹۶
۴۱۶	حضرت آدم علیہ السلام سے متعلق دو آیتوں میں تعارض.....	۲۹۷
۴۱۷	حضرت آدم علیہ السلام اور ابلیس کی نافرمانی میں فرق.....	۲۹۸
۴۱۸	حضرت ایوب علیہ السلام کی بیماری کی حالت.....	۲۹۹
۴۲۰	استخلاف فی الارض کا وعدہ.....	۳۰۰
۴۲۲	وعید کی آیتیں زیادہ ہیں، یا وعدہ کی بشارتیں؟.....	۳۰۱
۴۲۲	”اطیعوا اللہ واطیعوا الرسول“ کا مطلب.....	۳۰۲
۴۲۳	”اسجدوا لآدم“ کا خطاب کیا شیطان کو بھی ہے؟.....	۳۰۳
۴۲۴	”یسبح لله ما فی السموات والارض“ کی تشریح.....	۳۰۴
۴۲۵	”من لم یحکم بما أنزل الله“ کی تفسیر.....	۳۰۵

۴۲۶	غیر اللہ کو حاکم بنانے سے متعلق تفصیلات، چند آیات کی تفسیر	۳۰۶
۴۲۹	تفسیر ”استوی“	۳۰۷
۴۳۰	تشریح ”اقراء“	۳۰۸
۴۳۲	تفسیر ”لا یمسہ إلا المطہرون“	۳۰۹
۴۳۳	”لیس للإنسان إلا ماسعی“	۳۱۰
۴۳۷	”ضربت علیہم الذلۃ والمسکنۃ“ کا مطلب	۳۱۱
۴۴۱	”إن الذین آمنوا والذین ہادوا والنصارى“ پر اشکال اور اس کا جواب	۳۱۲
۴۴۲	”جاعل الذین اتبعوک“ کی تفسیر	۳۱۳
۴۴۵	”إن الصلوۃ تنہی عن الفحشاء والمنکر“ کا مطلب	۳۱۴
۴۴۵	”وما تشاءون إلا أن یشاء اللہ“ کا مطلب	۳۱۵
۴۴۶	”لإن شکرتم لأزیدنکم“ کا مطلب	۳۱۶
۴۴۷	حضرت مسیح علیہ السلام کی فضیلت ”کلمتہ“ اور ”روح منہ“ سے	۳۱۷
۴۵۱	”قال: ہی عصای“ کی عجیب تفسیر و تشریح	۳۱۸
۴۵۲	”أرض“ کی جمع قرآن کریم میں کیوں نہیں؟	۳۱۹
۴۵۶	”یوم ندعوا کل أناس بامامہم“ کی تفسیر	۳۲۰
۴۵۷	اللہ تعالیٰ کو وکیل کیسے بنایا جائے؟	۳۲۱
۴۵۸	کیا مغفرت، فتح سے مربوط ہے؟ حضرت موسیٰ علیہ السلام کے ساتھ تشبیہ کس چیز میں ہے؟	۳۲۲
۴۵۹	حیات طیبہ کون سی زندگی ہے؟	۳۲۳
۴۵۹	”وقتِ شام“ سے کیا مراد ہے؟	۳۲۴
۴۶۰	قرآن پاک میں نبیوں کے لئے جو الفاظ آئے ہیں ان کا مفہوم	۳۲۵
۴۶۰	دعا کے الفاظ والی صفات کیا نبی میں تھیں؟ (نعوذ باللہ)	۳۲۶
۴۶۳	کیا ”تبت یدا ابی لہب“ کو سنا ہے؟	۳۲۷
۴۶۵	قرآن کریم میں تحریف کی علامات اور دلائل	۳۲۸

۴۷۴	تفسیر قرآن ذاتی مطالعہ سے.....	۳۲۹
۴۷۵	شرح جامی پڑھنے والے کا تفسیر بیان کرنا.....	۳۳۰
۴۷۷	حجر جمیل کیا ہے؟.....	۳۳۱
۴۷۷	رحمۃ للعالمین کا مؤمنین کے ساتھ قرب معیت، ایک آیت کی تفسیر بالرائے.....	۳۳۲
۴۷۸	کفار پر غصہ زیادہ ہے یا مسلمان پر؟.....	۳۳۳
۴۷۹	تفسیر مودودی اور تفسیر حقانی اور قرآن فہمی کے لئے مفید تفسیر.....	۳۳۴
۴۸۰	”اللہ تعالیٰ کا موسیٰ علیہ السلام سے گندی چیز منگانا“ اسراہیلیات میں سے ہے.....	۳۳۵
(تجوید اور ترتیب قرآنی کا بیان)		
۴۸۱	قرآات سبعہ بھی منقول ہیں، محدث نہیں.....	۳۳۶
۴۸۱	حسن قرآات کی محفلوں کا حکم.....	۳۳۷
۴۸۳	کیا لہجہ سیکھنا حرام ہے؟.....	۳۳۸
۴۸۵	”وقف زعفران“ کا مطلب.....	۳۳۹
۴۸۶	کیا ہر آیت پر وقف کیا جائے؟.....	۳۴۰
۴۸۶	سورہ قدر میں ”امر“ یا ”سلام“ پر وقف.....	۳۴۱
۴۸۷	تحقیق ”ضاد“.....	۳۴۲
۴۹۱	”نونِ قطنی“ کے ساتھ نماز.....	۳۴۳
۴۹۲	معروف و مجہول کا تلفظ.....	۳۴۴
۴۹۳	بعض آیات میں وارد ہنرات پڑھنے کا طریقہ.....	۳۴۵
۴۹۴	زیر، زیر، پیش.....	۳۴۶
۴۹۵	غیر قرآن کو قرآات کے ساتھ پڑھنا.....	۳۴۷
۴۹۵	قرآن پاک میں اعراب اور کتب حدیث و فقہ کی تدوین.....	۳۴۸
۴۹۵	حرکات و نقاط قرآن میں کب سے ہیں؟.....	۳۴۹

۴۹۶	تذراور بلا تذراوت میں فرق.....	۳۵۰
۴۹۷	جواب امر بھی مجزوم ہوتا ہے.....	۳۵۱
۴۹۷	قرآن کریم کی سند.....	۳۵۲
۴۹۸	قرآن کریم کی ترتیب عثمانی.....	۳۵۳
۴۹۹	پارہ عم کی طباعت خلاف ترتیب.....	۳۵۴
۵۰۳	سورتوں کی ترتیب توقیفی ہے.....	۳۵۵
۵۰۴	کیا قرآن کریم کے چالیس پارے ہیں؟.....	۳۵۶
۵۰۴	قرآن کریم کے چالیس پارے ماننے والے کا حکم.....	۳۵۷
۵۰۵	سورہ فاتحہ کس پارہ کا جز ہے؟.....	۳۵۸
۵۰۶	کتب سماویہ کی زبان.....	۳۵۹
۵۰۷	غیر عربی میں قرآن کریم لکھنا.....	۳۶۰
۵۰۹	اردو میں قرآن پاک پڑھنا.....	۳۶۱
۵۱۰	ترجمہ قرآن بغیر عربی عبارت کے.....	۳۶۲
۵۱۰	قرآن کریم ہندی میں لکھنا.....	۳۶۳
۵۱۱	اڑبیہ زبان میں قرآن وحدیث کا لکھنا.....	۳۶۴
(حفظ قرآن کا بیان)		
۵۱۳	حفظ قرآن اور ختم فرض ہے، یا سنت؟.....	۳۶۵
۵۱۳	کیا قرآن کریم حفظ کرنا مفید نہیں، مضر ہے؟.....	۳۶۶
۵۱۴	جس کو کلام پاک کچا یاد ہو، کیا وہ بھی بخشش کرائے گا؟.....	۳۶۷
۵۱۵	کیا حافظ کو غیر حافظ پر فوقیت ہے؟.....	۳۶۸
۵۱۶	بستی میں کوئی حافظ نہیں.....	۳۶۹
۵۱۶	قرآن شریف بھول جانے پر وعید.....	۳۷۰
۵۱۷	قرآن پاک حفظ کر کے بھول جانا.....	۳۷۱

۵۱۷	درجہ حفظ سے انگریزی تعلیم میں جانا.....	۳۷۲
(آداب قرآن کا بیان)		
۵۲۰	قرآن پاک کو بے وضوء چھونا کیسا ہے؟.....	۳۷۳
۵۲۰	معلم معذور کا قرآن کریم کو بلا وضوء ہاتھ لگانا.....	۳۷۴
۵۲۱	طلبہ کا بے وضوء قرآن پڑھنا.....	۳۷۵
۵۲۲	بے وضوء بچوں کو قرآن کریم دینا.....	۳۷۶
۵۲۲	ریاجی مریض کے لئے قرآن کا چھونا.....	۳۷۷
۵۲۳	بلا وضوء قرآن کریم لکھنا.....	۳۷۸
۵۲۳	بلا وضوء کتب تفسیر کو ہاتھ لگانا.....	۳۷۹
۵۲۳	ایضاً.....	۳۸۰
۵۲۵	بے وضوء غسل کتابیں پڑھنا.....	۳۸۱
۵۲۵	بے وضوء قرآن پاک چھونے اور بے غسل مسجد میں جانے کی توبہ سے معافی.....	۳۸۲
۵۲۶	حاصل شریف لئے ہوئے بیت الخلاء جانا.....	۳۸۳
۵۲۷	قرآن کریم کی طرف پشت کرنا.....	۳۸۴
۵۲۷	قرآن شریف کی طرف پاؤں پھیلانا.....	۳۸۵
۵۲۸	جس کمرہ میں قرآن پاک ہو، اس کمرہ میں بیوی سے ہمبستری کرنا.....	۳۸۶
۵۲۸	ایک شخص چار پائی پر بیٹھے اور دوسرا شخص نیچے قرآن پاک کی تلاوت کرے.....	۳۸۷
۵۲۹	زینہ کے قریب بیٹھ کر قرآن کریم پڑھنا.....	۳۸۸
۵۲۹	کرسی پر بیٹھنا، جب کہ قرآن کریم نیچے رکھا ہو.....	۳۸۹
۵۳۰	کرسی پر بیٹھ کر تعلیم قرآن کریم.....	۳۹۰
۵۳۰	استاد کرسی پر بیٹھے اور بچے ٹاٹ پر، اس کا کیا حکم ہے؟.....	۳۹۱
۵۳۱	ٹیچران کا کرسی پر بیٹھنا جب کہ دینی کتب نیچے ہوں.....	۳۹۲

۵۳۲	قرآن پاک کو چومنا.....	۳۹۳
۵۳۲	تقبیل قرآن کریم.....	۳۹۴
۵۳۳	تقبیل مصحف.....	۳۹۵
۵۳۳	قرآن کریم کو بغیر تلاوت کے چومنا.....	۳۹۶
۵۳۳	قبرستان میں قرآن کریم لے جانا.....	۳۹۷
۵۳۵	ریشم کا جزدان قرآن پاک کے لئے.....	۳۹۸
۵۳۵	اخبارات میں قرآن پاک کی آیات اور ترجمہ شائع کرنا.....	۳۹۹
۵۳۶	خط میں ”بسم اللہ“ لکھنا.....	۴۰۰
۵۳۷	قرآن کریم کلینڈر اور اخبار میں چھپوانا.....	۴۰۱
۵۳۸	خط میں نبی کریم صلی اللہ علیہ وسلم کا نام ہو، اس کا ادب.....	۴۰۲
۵۳۹	جن خطوط پر قرآنی آیات کے مطالب لکھے ہوں، ان کو کیا کیا جائے؟.....	۴۰۳
۵۳۹	دینی تحریر کی بے ادبی کے خیال سے اس خدمت کو چھوڑ دینا.....	۴۰۴
۵۴۰	خط لکھنے کے بعد اس کو مٹی سے خشک کرنا.....	۴۰۵
۵۴۱	دستر خوان، یا مصلیٰ پر آیات یا اسمائے الہیہ لکھنا.....	۴۰۶
۵۴۲	اگر غلطی سے قرآن کریم گر جائے، تو کیا کرے؟.....	۴۰۷
۵۴۲	بوسیدہ قرآن کریم کو کیا کیا جائے؟.....	۴۰۸
۵۴۳	بوسیدہ قرآن کریم کو جلانا.....	۴۰۹
۵۴۳	قرآن کریم کے بوسیدہ اوراق کو جلانا.....	۴۱۰
۵۴۵	دفن کے لئے بوسیدہ قرآن کریم کو لپیٹ کر رکھ دینا بے ادبی نہیں.....	۴۱۱
۵۴۶	قرآن کریم کو گراموفون میں بھرنا اور سننا کیسا ہے؟.....	۴۱۲
۵۴۷	قرآن کریم کو گراموفون میں بھرنا اور اس کی تجارت کرنا.....	۴۱۳
۵۴۸	قرآن کریم کی آلات ابھو اور ریڈیو میں تلاوت کرنا.....	۴۱۴
۵۴۹	ریڈیو میں قرآن پاک کا پڑھنا.....	۴۱۵




۵۵۰	کیسٹ کے ذریعے قرآن پاک پڑھنا.....	۴۱۶
(آداب تلاوت کا بیان)		
۵۵۱	منبر کے پہلے درجہ پر قرآن پاک رکھ کر پڑھنا.....	۴۱۷
۵۵۱	مجبوراً لیٹے ہوئے تلاوت قرآن کریم.....	۴۱۸
۵۵۲	برہنہ سر تلاوت.....	۴۱۹
۵۵۲	تلاوت قرآن کریم بازار میں جہراً اور مسجد میں سرّاً.....	۴۲۰
۵۵۳	متعدد لوگوں کا بیک وقت جہراً قرآن پاک پڑھنا.....	۴۲۱
۵۵۳	چند آدمیوں کا قرآن کریم کو جہراً پڑھنا.....	۴۲۲
۵۵۵	قرآن خوانی میں قرآن کریم زور سے پڑھنا چاہیے، یا آہستہ سے؟.....	۴۲۳
۵۵۶	لوگوں کی رعایت میں قرآن سنوا کر پڑھنا.....	۴۲۴
۵۵۷	بوقت مطالعہ تلاوت کرنا.....	۴۲۵
۵۵۷	کیا تلاوت کی وجہ سے کسی کے وظیفہ کو روکا جائے؟.....	۴۲۶
۵۵۸	جلسہ کی ابتداء کلام پاک سے.....	۴۲۷
۵۶۰	سیاسی غیر مسلم ہندوؤں کی آمد پر قرآن کریم کی تلاوت کے ذریعہ مجلس کا افتتاح.....	۴۲۸
۵۶۱	تلاوت کے وقت سر ہلانا.....	۴۲۹
۵۶۱	انک انک کر قرآن شریف پڑھنے والے کا اجر.....	۴۳۰
۵۶۲	تلاوت کا ثواب زیادہ ہے یا تحیۃ المسجد کا؟.....	۴۳۱
۵۶۳	دس دفعہ ”قل هو اللہ احد“ پڑھنے سے جو مکان جنت میں ملے گا، کیا اس میں بیوی بچے بھی ساتھ ہوں گے؟.....	۴۳۲
۵۶۳	تمباکو والا پان منہ میں رکھ کر تلاوت کرنا.....	۴۳۳
۵۶۴	دنیاوی غرض کے لئے ذکر و قرآن پر بھی اجر ہے.....	۴۳۴
۵۶۷	مصیبت کا علاج قرآن کریم کی ہر سطر پر انگلی رکھنا.....	۴۳۵
۵۶۷	قرآن کریم کی ہر سطر پر انگلی پھیرنا اور ”بسم اللہ“ پڑھنا.....	۴۳۶

۵۶۸	..... ایک شب میں قرآن کریم ختم کرنا	۲۳۷
۵۷۰	..... ختم قرآن پر دعوت	۲۳۸
۵۷۱	..... مکان کی تعمیر پر قرآن کریم ختم کرنا	۲۳۹
۵۷۲	..... نابالغ سے ختم کرانا	۲۴۰
۵۷۳	..... تلاوت کا ثواب پڑھنے والے کو بھی ملتا ہے	۲۴۱
۵۷۳	..... قبرستان میں قرآن کریم لے جانا اور پڑھ کر ثواب پہنچانا	۲۴۲
۵۷۵	..... غیر مسلم کو قرآن پاک کی تعلیم دینا	۲۴۳
۵۷۵	..... انگریز کو قرآن شریف کی تعلیم دینا	۲۴۳
۵۷۶	..... غیر مسلم کو قرآن و فقہ کی تعلیم دینا	۲۴۵

## (المتفرقات)

۵۷۷	..... قرآن افضل ہے یا سید؟	۲۴۶
۵۷۸	..... غلاف قرآن اور غلاف کعبہ میں کون افضل ہے؟	۲۴۷
۵۷۹	..... شیطان قراءت قرآن پر قادر نہیں	۲۴۸
۵۸۰	..... کیا ملائکہ تلاوت قرآن کرتے ہیں؟	۲۴۹
۵۸۲	..... کیا مسلمان قرآن کریم کو نہیں سمجھتا	۲۵۰
۵۸۳	..... قرآن کریم میں سائنس کی بحث	۲۵۱
۵۸۳	..... فالنامہ قرآن پاک میں کیوں ہے؟	۲۵۲



## باب البدعات والرسوم

### (بدعات اور رسومات کا بیان)

#### بدعت کی تعریف

سوال [۷۷۳]: بدعت کے کیا معنی ہیں، بدعتِ حسنہ اور بدعتِ ضلالہ کی تعریف بحوالہ حدیث و دلائل چند مثالیں دے کر جوابات مرحمت فرمائیں۔ فقط۔

#### الجواب حامداً ومصلياً:

جس چیز پر شریعت نے ثواب نہ بتایا ہو اس کو ثواب سمجھ کر کرنا بدعت ہے (۱) چاہے وہ چیز کوئی فعل ہو (۲) یا کسی فعل کی ہیئت ہو یا زمان مکان یا عدد وغیرہ کی کوئی قید ہو (۳) مثلاً میت کو قبر میں رکھ کر اس پر عرق گلاب وغیرہ چھڑکنا (۴) نماز جنازہ کے بعد مستقلاً اجتماعی حیثیت سے سب کو روک کر دعاء کرنا (۵)، نماز کے

(۱) (رد المحتار، کتاب الصلوة، باب الإمامة، مطلب: البدعة خمسة أقسام: ۱/۵۶۰، ایچ ایم سعید)

(والبحر الرائق، کتاب الصلوة، باب الإمامة: ۱/۶۱۱، رشیدیہ)

(و کذا فی التیسیر فی المذہب الحنفی، کتاب الصلوة، باب الإمامة، ص: ۲۷۶، دار الکلم الطیب

بیروت)

(۲) ”و كذلك كل محدث قولاً أو فعلاً لم يتقدم فيه متقدم، فإن العرب تسميه مبتدعاً“. (تفسیر ابن

کثیر: ۱/۲۲۲، مکتبہ دار السلام ریاض)

(۳) ”وما ذاك (أى كون الفعل بدعة) إلا لكونها لم تؤثر في خصوص هذا الموضوع“. (رد المحتار،

باب صلوة الجنائز، مطلب فی دفن الميت: ۲/۲۳۵، سعید)

(۴) قال العلامة العینی: ”و کذا ما یفعله اکثر الناس من وضع ما فیہ رطوبة من الرياحین والبقول و

ونحوها علی القبور لیس بشيء، وإنما السنة الغرز“. (عمدة القاری: ۳/۱۸۰، کتاب الوضوء، باب

من الكبائر أن لا یستتر من بوله، دارالکتب العلمیة)

(۵) ”لا یقوم بالدعاء بعد صلوة الجنازة“. (خلاصة الفتاوی، کتاب الصلوة، الجنس الآخر فی صلوة

الجنائز: ۱/۲۲۵، أمجد اکیڈمی لاہور)

بعد مصافحہ یا معانقہ کرنا (۱)، کھانا سامنے رکھ کر ثواب پہنچانے کے لئے مخصوص سورۃ یا آیتوں کی تعیین کرنا (۲) میلاد شریف کے نام پر مخصوص تاریخ میں مجلس منعقد کرنا (۳) اس میں صلوٰۃ و سلام کے لئے قیام کرنا وغیرہ وغیرہ (۴)۔ حدیث شریف میں ہے: ”من أحدث فی أمرنا هذا ما لیس منه فهو رد الخ“ (۵)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۵/۸/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۵/۸/۹۰ھ۔

(۱) ”وقد صرح بعض علمائنا وغيرهم بکراهة المصافحة المعتادة عقب الصلوات مع أن المصافحة سنة، وما ذاك إلا لكونها لم تؤثر في خصوص هذا الموضوع، فالمواظبة عليها فيه توهم العوام بأنها سنة فيه“۔ (رد المحتار، کتاب الجنائز، مطلب فی دفن الميت: ۲/۲۳۵، وکتاب الحظر والإباحة، باب الإستبراء وغيره: ۶/۳۸۱، سعید)

(۲) ”ابن طور مخصوص نہ در زمان آنحضرت صلی اللہ تعالیٰ علیہ وسلم، و نہ در زمان خلفاء، بلکہ وجود آن در قرونِ ثلاثہ مشہود لها بالخیر اند، منقول نہ شد، ..... و این راضوری دانستن مذموم است“۔ (مجموعۃ الفتاویٰ علی هامش خلاصۃ الفتاویٰ، أبواب الجنائز: ۱/۱۹۵، امجد اکیڈمی)

(۳) ”إن عمل المولد بدعة لم يقل به ولم يفعله رسول الله صلى الله تعالى عليه وسلم والخلفاء والأئمة“۔ (کذا فی الشرعة الإلهية، بحوالہ راہ سنت، ص: ۱۶۳، مکتبہ صفدریہ)

”قد اتفق علماء المذاهب الأربعة بدم هذا العمل“۔ (القول: المعتمد، بحوالہ راہ سنت، ص: ۱۶۵، مکتبہ صفدریہ)

(۴) ”وإن العاديات من حيث هي عادية لا بدعة فيها، و من حيث يتعبد بها أو توضع وضع التعبد، تدخلها البدعة“۔ (الإعتصام: ۲/۹۸، دار الفکر، ص: ۳۸۵، دار المعرفة)

وفی الاعتصام أيضاً: ”منها وضع الحدود و التزام کیفیات و الهيئات المعینة، و التزام العبادات المعینة فی أوقات معینة لم يوجد لها ذلك التعيين فی الشريعة“ (فصل فی تعريف البدع الخ: ۱/۳۹، دار الفکر، و ص: ۲۵، ۲۶، دار المعرفة بیروت لبنان)

(۵) (رواه البخاری فی کتاب الصلح، باب إذا اصطلحو علی صلح جور فهو مردود: ۱/۳۷۱ قدیمی)

(وابن ماجه فی مقدمته، باب اتباع سنة رسول الله صلى الله تعالى عليه وسلم، ص: ۳، مير محمد کتب خانہ)

## فرض، سنت، بدعت وغیرہ کی تعریف

سوال [۷۷۴]: فرض، واجب، سنت مؤکدہ، مستحب، حرام، مکروہ تحریمی، مکروہ تنزیہی، بدعت کی

تعریف کیا ہے؟

الجواب حامداً ومصلياً:

فرض: جس کے کرنے کا حکم دلیل قطعی سے ثابت ہو (۱)۔

واجب: جس کے کرنے کا حکم دلیل ظنی سے ثابت ہو (۲)۔

سنت مؤکدہ: جس پر مواظبت ثابت ہو (إلا أحياناً) (۳)۔

(۱) ”والشئ الفرض ما ثبت لزومه بدليل قطعي، ويكفر جاحده“۔ (حاشية سعد الله على الهداية على

هامش فتح القدير، كتاب الطهارة: ۱۳/۱ مصطفى البابی مصر)

”الفرض ما ثبت بدليل قطعي“۔ (العناية على الهداية على هامش فتح القدير، كتاب الطهارة:

۱۸/۱ مصطفى البابی)

”الفرض القطع والتقدير لغة، وفي الشرع ما ثبت بدليل لاشبهه فيه“۔ (المغنى في أصول الفقه،

فصل في العزيمة والرخصة، ص: ۸۳، جامعہ أم القرى مكة المكرمة)

(۲) ”الواجب من الوجوب، وهو السقوط ..... وفي الشرع: إسم لما لزم بدليل فيه شبهة“۔ (المغنى في

أصول الفقه، ص: ۸۳، جامعہ أم القرى مكة المكرمة)

(۳) ”والذى ظهر للعبد الضعيف أن السنة ما واطب عليه النبي صلى الله عليه وسلم، لكن إن كانت لامع

الترك، فهي دليل السنة المؤكدة، وإن كانت مع الترك أحياناً، فهي دليل غير المؤكدة“۔ (ردالمحتار،

كتاب الطهارة، أركان الوضوء: ۱۰۵/۱، سعيد)

”وقال: سنة الهدى هي التي واطب عليها النبي صلى الله عليه وسلم تعبداً وابتغاء مرضات الله

تعالى مع الترك مرة أو مرتين بلا عذر، أو لم يترك أصلاً ولكنه لم ينكر على التارك“۔ (قمر الأقمار

حاشية نور الأنوار، ص: ۱۲۷، سعيد)

(وكذا في حاشية اللكنوي رحمه الله تعالى على الهداية، كتاب الطهارة: ۱۷/۱، مكتبة شركت علميه)

(وكذا في فتح القدير، كتاب الطهارة: ۲۱/۱، مصطفى البابی الحلبي، مصر)

- سنت غیر مؤکدہ: جس کو گاہے گاہے کیا گیا ہو (۱) یہی مستحب بھی ہے (۲)۔
- حرام: جس کی ممانعت دلیل قطعی سے ثابت ہو (۳)۔
- مکروہ تحریمی: جس کی ممانعت دلیل ظنی سے ثابت ہو (۴)۔
- مکروہ تنزیہی: جو مستحب کے مقابلہ میں ہو (۵) یعنی جس کا نہ کرنا شرعاً پسندیدہ ہو (۶)۔
- بدعت: جو چیز دین نہ ہو اس کو دین سمجھنا (۷) تفصیل کتب اصول میں ہے۔ فقط واللہ سبحانہ تعالیٰ اعلم۔
- حررہ العبد محمود غفرلہ دارالعلوم دیوبند۔

(۱) ”والذی ظہر للعبد الضعیف أن السنة ما واطب علیہ النبی صلی اللہ تعالیٰ علیہ وسلم ..... وإن كانت مع الترتک أحياناً فهی دلیل غیر المؤکدہ“۔ (رد المحتار، کتاب الطہارۃ: ۱۰۵/۱ ایچ ایم سعید)

(۲) ”وقد یطلق علیہ (أی علی المستحب) اسم السنة“۔ (رد المحتار، کتاب الطہارۃ: ۱۰۵/۱، سعید کراچی)

(۳) قال ابن عابدين: ”قال فی الهدایة: إلا أنه لما لم یجد فیہ نصاً قاطعاً، لم یطلق علیہ لفظ الحرام، فإذا وجد نصاً، یقطع القول بالتحريم“۔ (رد المحتار، کتاب الحظر والإباحة: ۳۳۷/۶، سعید)

(و کذا فی البحر الرائق، کتاب الکراہیة: ۳۳۰/۸، رشیدیہ)

(و کذا فی الهدایة، کتاب الکراہیة: ۴۵۰/۳، امدادیہ ملتان)

(۴) ”فالمکروه تحریماً ..... فیثبت بما یثبت به الواجب یعنی بظنی الثبوت“۔ (رد المحتار، کتاب الحظر والإباحة: ۳۳۷/۶، سعید)

(۵) ”فالمکروه خلاف المنذوب“۔ (البحر الرائق، کتاب الکراہیة: ۳۳۰/۸، رشیدیہ)

(۶) ”وأما المکروه کراهة تنزیه، فإلی الحل أقرب اتفاقاً“۔ (الدر المختار). وقال ابن عابدين تحته: ”بمعنی أنه لا یعاقب فاعله أصلاً، لكن یناب تارکه أدنی ثواب..... لأن المکروه تنزیهاً كما فی

المنح: مرجعه إلى ترک الأولى“۔ (رد المحتار، کتاب الحظر والإباحة: ۳۳۷/۶، سعید)

(و کذا فی البحر الرائق، کتاب الکراہیة: ۳۳۰/۸، رشیدیہ)

(۷) (راجع، ص: ۳۲، رقم الحاشیة: ۳، ۲، سیاتی تخریجہ من رد المحتار، باب الإمامة: ۵۶۰/۱، سعید، تحت عنوان: ”بدعت کی تقسیم“)

## سنت و بدعت کی تعریف و تقسیم

سوال [۷۷۵]: ..... کیا فرماتے ہیں علمائے دین و مفتیان شرع متین اس بارے میں کہ سنت کے صحیح معنی کیا ہیں اور سنت کس کو کہتے ہیں؟ شرعی حیثیت سے سنت کی تعریف کیا ہے؟ سنت کے اقسام اور اس کی تفصیل کتب فقہ کے حوالہ سے بیان کریں؟

۲..... ”بدعت“ کے صحیح معنی کیا ہیں اور بدعت کس کو کہتے ہیں؟ شرعی حیثیت سے بدعت کی تعریف کیا ہے؟ بدعت کے اقسام اور اس کی تفصیل کتب فقہ کے حوالہ سے بیان کریں؟  
السائل: یم، ین، جاوید چام راج نگر، ۱۵/ اگست/ ۵۰ء -

الجواب حامداً و مصلياً :

۱..... ”سنت“ کے معنی لغت میں طریقے کے ہیں، خواہ اچھا ہو، خواہ خراب ہو (۱) چنانچہ حدیث شریف میں سنتِ حسنہ اور سنتِ سیرہ دونوں وارد ہیں (۲)۔

اصطلاحی تعریف یہ ہے:

”طريقة مسلوكة في الدين بقول أو فعل من غير لزوم ولا إنكار على تاركها، وليست خصوصية، اهـ.“

(۱) ”والسنة لغة الطريقة ولو سينة“۔ (حاشية الطحطاوى على مراقي الفلاح، ص: ۲۳، قديمی)

وقال ابن عابدين: ”أما هي لغة، فالطريقة مطلقاً و لو قبيحة“۔ (رد المحتار، كتاب الطهارة،

مطلب في السنة و تعريفها: ۱۰۳/۱، سعيد)

(۲) ”وهو ما رواه مسلم في حديث طويل، فيه: ”قال رسول الله صلى الله تعالى عليه وسلم: ”من سنّ في الإسلام سنةً حسنةً، فله أجرها وأجر من عمل بها بعده من غير أن ينقص من أجورهم شيء، ومن سنّ في الإسلام سنةً سيئةً، كان عليه وزرها ووزر من عمل بها من بعده من غير أن ينقص من أوزارهم شيء“۔ (كتاب الزكاة، باب الحث على الصدقة و لو بشق ثمرة الخ: ۱/ ۳۲۷، قديمی)

(والنسائي في الزكاة، باب التحريض على الصدقة: ۱/ ۳۵۶، قديمی)

(و جامع الأصول: ۶/ ۳۵۷، رقم: ۴۲۶۳، دار إحياء التراث العربی)

(و ذكره ابن عابدين في مقدمة رد المحتار: ۱/ ۵۸، سعيد)

فوائد قیود یہ ہیں:

”فقولنا: ”طريقة الخ“ كالجنس يشمل السنة وغيرها، وقولنا: ”من غير لزوم“ فصل خرج به الفرض، و”بلا إنكار“ أخرج الواجب، وقولنا: ”وليس خصوصية“ خرج به ما هو من خصائصه صلى الله تعالى عليه وسلم كصوم الوصال اهـ“. (طحطاوى على مراقى الفلاح ص: ۳۵) (۱)۔

علامہ شامی رحمۃ اللہ علیہ نے لکھا ہے:

”إعلم أن المشروعات أربعة أقسام: فرض، و واجب، و سنة، و نفل، فما كان فعله أولى من تركه مع منع الترك إن ثبت بدليل قطعي ففرض، أو بظني فواجب، و بلا منع الترك إن كان مما واطب عليه الرسول صلى الله تعالى عليه وسلم أو الخلفاء الراشدون من بعده فسنة، وإلا فمندوب و نفل“۔ ۱/۷۰ (۲)۔

سنت کی دو قسمیں ہیں:

”والسنة نوعان: سنة الهدى: و تركها يوجب إساءةً و كراهةً كالجماعة والأذان والإقامة و نحوها، و سنة الزوائد: و تركها لا يوجب ذلك كسير النبي عليه الصلوة والسلام في لباسه و قيامه و قعوده اهـ“۔ شامی (۳)۔

سنت کا حکم یہ ہے:

”قال القهستاني: حكمها كالواجب في المطالبة في الدنيا إلا أن تاركه يعاقب و تاركها

(۱) (حاشية الطحطاوى على مراقى الفلاح، كتاب الطهارة، فصل في سنن الوضوء، ص: ۲۳، قديمي)

(۲) (رد المحتار، كتاب الطهارة، أركان الوضوء: ۱/۱۰۲، سعيد)

وفى المغنى فى أصول الفقه: ”وهى نوعان: سنة أخذها هدى و تركها ضلال ..... والثانية: أخذها هدى و تركها لا بأس به الخ“۔ (فصل فى العزيمة والرخصة، ص: ۸۵-۸۶، جامعه أم القرى مكة المكرمة)

(۳) (رد المحتار، كتاب الطهارة، أركان الوضوء: ۱/۱۰۳، سعيد)



يعاتب اهـ. وفي الجوهرة عن القنية: تاركها فاسق وجاحدها مبتدع. وفي التلويح: ترك السنة المؤكدة قريب من الحرام، يستحق به حرمان الشفاعة؛ لقوله صلى الله تعالى عليه وسلم: "من ترك سنتي، لم ينل شفاعتي اهـ" (۱)۔

طحاوی علی مراقی الفلاح میں سنن وضو کی بحث میں لکھا ہے:

"السنة: لغة الطريقة ولو سيئة، واصطلاحاً: الطريقة المسلوكة في الدين من غير لزوم على سبيل المواظبة. وهي المؤكدة، إن كان النبي صلى الله تعالى عليه وسلم تركها أحياناً، وأما التي لم يواظب عليها فهي المنذوبة اهـ" (۲)۔

مؤکدہ کی مثال میں طحاوی فرماتے ہیں:

"كالأذان والإقامة والجماعة والسنن الرواتب والمضمضة والاستنشاق ويلقبونها بسنة الهدى: أي أخذها هدى وتركها ضلالة: أي أخذها من تكميل الهدى: أي الدين، ويتعلق بتركها كراهة وإساءة"۔

پھر غیر مؤکدہ کی مثال میں لکھا ہے:

"كأذان المنفرد، وتطويل القراءة في الصلوة فوق الواجب، ومسح الرقبة في الوضوء، والقيام، وصلوة، وصوم، وصدقة تطوع، ويلقبونها بالسنة الزوائد، وهي المستحب والمندوب

(۱) حاشية الطحاوی علی مراقی، كتاب الطهارة، فصل في سنن الوضوء، ص: ۶۳، قديمی

(و كذا في رد المحتار كتاب الطهارة، أركان الوضوء، مطلب في السنة وتعريفها: ۱/۱۰۳، سعيد)

(۲) مراقی الفلاح، كتاب الطهارة، فصل في سنن الوضوء، ص: ۶۳، قديمی

تنبیہ: عبارت طحاوی کی نہیں بلکہ مراقی الفلاح کی ہے۔ واللہ تعالیٰ اعلم بالصواب۔

(و كذا في رد المحتار، كتاب الطهارة، مطلب في السنة وتعريفها: ۱/۱۰۳، سعيد)

(والعناية شرح الهداية على هامش فتح القدير: ۱/۲۰، مصطفى البابی مصر)

(والمغنى في أصول الفقه، باب النهي، فصل في العزيمة والرخصة، ص: ۸۵، جامعة أم القرى مكة

والأدب من غير فرق بينها عند الأصوليين اهـ“ (۱)۔

اس کے بعد اصطلاح فقہاء کے اعتبار سے مندوب و مستحب کا کچھ فرق بیان کر کے لکھا ہے: ”والأولى ما عليه الأصوليون“ (۲)۔

مولانا عبدالحی لکھنوی رحمہ اللہ تعالیٰ کا ایک مستقل رسالہ سنت کی تحقیق میں ہے جس کا نام ہے ”تحفة الأخیار فی إحياء سنة سيد الأبرار“ (۳) اس میں بہت سی تعریفات سنت کی نقل کی ہیں۔

۲..... ”بدعت“ کے معنی نئی چیز جو پہلے سے نہیں تھی، لغت ہرنی چیز کو بدعت کہتے ہیں، اصطلاح میں بدعت کی تعریف یہ ہے:

”ما أحدث عليّ خلاف الحق الملتقى عن رسول الله صلى الله تعالى عليه وسلم من علم أو عمل أو حال بنوع شبهة واستحسان، وجعل ديناً قوياً و صراطاً مستقيماً اهـ“ شامی: ۳۷۷/۱ (۴)۔

(۱) (حاشية الطحطاوى على مراقى الفلاح، فصل فى سنن الوضوء، ص: ۶۳ قديمى)

وفى المغنى فى أصول الفقه: ”كصلوة العيد والأذان والجماعة“ (فصل فى العزيمة والرخصة، ص: ۸۵، جامعة أم القرى مكة المكرمة)

(۲) (حاشية الطحطاوى على مراقى الفلاح شرح نور الإيضاح، كتاب الطهارة، فصل فى سنن الوضوء، ص: ۶۵، قديمى)

(۳) علامہ عبدالحی لکھنوی رحمہ اللہ تعالیٰ نے ”تحفة الأخیار بإحياء سنة سيد الأبرار“ میں سنت کی بائیس تعریفات نقل کی ہیں لیکن ہر ایک پر کسی نہ کسی حد میں رد کیا ہے، اس کے بعد ان بائیس تعریفات کے علاوہ ایک اور تعریف علامہ ابن عابدین شامی سے نقل کی ہے اور اس پر کوئی رد نہیں کیا ہے:

فقال: ”وقال ابن عابدين الشيخ محمد أمين فى ”رد المحتار“: ما كان فعله أولى من تركه مع منع الترك، إن ثبت بدليل قطعى ففرض، أو بظنى فواجب، و بلا منع إن كان مما واطب عليه الرسول صلى الله تعالى عليه وسلم أو الخلفاء الراشدون من بعد، فسنة، وإلا فمندوب انتهى“ (ص: ۸۳، مكتب المطبوعات الإسلامية بحلب)

(۴) (رد المحتار، كتاب الطهارة، باب الإمامة: ۵۶۰/۱، سعيد)

(و كذا فى البحر الرائق، كتاب الصلوة، باب الإمامة: ۶۱۱/۱، رشيدية)

اس تعریف کے اعتبار سے بدعت ہمیشہ سیدہ اور ضالہ ہی ہوتی ہے، البتہ معنی لغوی کے اعتبار سے کبھی حسنہ بھی ہوتی ہے:

”فقد تكون (أى البدعة) واجبة كمنصب الأدلة للرد على أهل الفرق الضالة وتعلم النحو المفهم للكتاب والسنة، و مندوبة كإحداث نحو رباط و مدرسة و كل إحسان لم يكن فى الصدر الأول، و مكروهة كزخرفة المساجد، و مباحة كالتوسع بلذيق المآكل و المشارب و الثياب كما فى شرح الجامع الصغير للمناوى (۱) عن تهذيب النووى، و مثله فى الطريقة المحمديه للبركللى اهـ“ شامی (۲)۔

اس باب میں ”طریقہ محمدیہ“ اور اس کی شروح ”الحدیقۃ الندیہ“ و ”الدرر البریقۃ“ اور ”المدخل“ اور ”الاعتصام“ مبسوط کتابیں ہیں، جن میں بدعات پر تفصیلی بحث کی ہے اور بدعات پر کافی رد کیا ہے اور محققانہ دلائل پیش کئے ہیں۔ نیز اردو میں ”براہین قاطعہ“ لاجواب ہے جس میں بدعات کا قلع قمع کیا ہے اور ایسے زرین اصول و ضوابط بیان کئے ہیں کہ جن پر امور محدثہ کو بسہولت منطبق کیا جاسکتا ہے کہ یہ بدعات محرمہ ضالہ کی حدود میں داخل ہیں یا نہیں اور اس کتاب کا مطالعہ کرنے والے کو بدعت حسنہ و سیدہ کے امتیاز میں بڑی بصیرت حاصل ہوتی ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، مظاہر علوم سہارنپور، یکم/ذی قعدہ/۱۴۷۷ھ۔  
الجواب صحیح: سعید احمد غفرلہ۔

بدعت کی تقسیم

سوال [۷۷۶]: بدعت کی کتنی قسمیں ہیں؟

(۱) فیض القدير شرح الجامع الصغير لعبد الرؤوف المناوى: ۱۱/۵۵۹۳، مکتبہ نزار مصطفیٰ

الباز ریاض)

(۲) (رد المحتار، کتاب الصلوة، باب الإمامة: ۱/۵۶۰، سعید)

الجواب حامداً ومصلياً :

شرعاً بدعت کی صرف ایک قسم ہے یعنی سیرہ، وہ کسی طرح جائز نہیں (۱)، جن لوگوں نے کوئی تقسیم کی ہے وہ لغت کے اعتبار سے ہے؛ وہ تقسیم شامی (۲) اور فتاویٰ حدیثیہ (۳) وغیرہ میں ہے۔ فقط۔

ایضاً

سوال [۷۷۷]: بدعت کی تقسیم جو بعض کتابوں میں نظر آتی ہے اس تقسیم کا موجد کون ہے؟ اگر بالفرض بدعت حسنہ و سیرہ وغیرہ سے تقسیم ثابت ہو تو: ”کل بدعة ضلالة و کل ضلالة فی النار“ (۴) قول رسول اللہ صلی اللہ تعالیٰ علیہ وسلم تسلیماً کا کیا جواب ہوگا؟

(۱) ”ما أحدث علی خلاف الحق الملتقى عن رسول الله صلى الله تعالى عليه وسلم من علم أو عمل أو حال بنوع شبهة واستحسان ، و جعل ديناً قوياً و صراطاً مستقيماً“۔ (رد المحتار، کتاب الصلوة، باب الإمامة: ۵۶۰/۱، سعید)

(۲) ”فقد تكون (أى البدعة) واجبة كمنصب الأدلة على أهل الفرق الضالة ، و تعلم النحو المفهم للكتاب والسنة ، و مندوبة كإحداث نحو رباط و مدرسة و كل إحسان لم يكن فى الصدر الأول، و مكروهة كزخرفة المساجد، و مباحة كالتوسع بلذیذ المآكل و المشارب و الثياب كما فى شرح الجامع الصغير للمناوى عن تهذيب النووى، و مثله فى الطريقة المحمدية للبركلی“۔ (رد المحتار، باب الإمامة: ۵۶۰/۱، سعید)

(و كذا فى روح المعانى: ۱۹۲/۲۷، دار إحياء التراث العربی، بیروت)

(۳) ”قال العز بن عبد السلام: البدعة..... و تنقسم إلى خمسة أحكام: يعنى الوجوب و الندب الخ..... فمن البدع الواجبة: تعلم النحو الذى يفهم به القرآن و السنة، و من البدع المحرمة: مذهب نحو القدرية، و من البدع المندوبة: إحداث نحو المدارس و الاجتماع لصلوة التراویح، و من البدع المباحة: المصافحة بعد الصلوة، و من البدع المكروهة: زخرفة المساجد و المصاحف..... الخ“۔

(فتاویٰ الحدیثیہ لابن حجر الهیثمی، ص: ۲۰۳، مطلب فى تفريق البدعة الخ، قدیمی)

(۴) (رواه النسائی بهذا اللفظ مرفوعاً فى العیدین، باب كيف الخطبة: ۲۳۳/۱، قدیمی)

(و فیض القدیر شرح الجامع الصغير: ۱۳۴/۳، رقم: ۱۶۰۳، مكتبة نزار مصطفى الباز ریاض)

## الجواب حامداً ومصلياً:

شامی باب الامامة میں بدعت کی تسمیوں کی بیان کی ہیں (۱) علامہ عز بن عبد السلام سے منقول ہے (۲)، تراویح کی یکجائی جماعت کے متعلق حضرت عمر رضی اللہ تعالیٰ عنہ کا ارشاد ہے ”نعمت البدعة“ (۳)، اس وجہ سے سیدہ و حسنہ کی تقسیم کی گئی ہے ورنہ بدعتِ حسنہ درحقیقت معنی لغوی کے اعتبار سے بدعت ہے، نہ معنی شرعی کے اعتبار سے، اس لئے ”کل بدعة ضلالة“ (۴) میں بدعتِ شرعیہ و سیدہ مراد ہے اور جس چیز کو بدعتِ حسنہ کہا جاتا ہے وہ ضلالہ نہیں بلکہ مسلوکہ فی الدین ہے اور معین فی الدین ہے یعنی وہ احداث فی الدین نہیں ہے بلکہ احداث للدين ہے۔ تفصیل دیکھنا چاہیں تو براہین قاطعہ (۵) الاعتصام (۶) المدخل (۷) ملاحظہ فرمائیں۔ فقط واللہ سبحانہ اعلم۔

حررہ: العبد محمود غفرلہ دارالعلوم دیوبند، ۲۴/۱۰/۹۰ھ۔

الجواب صحیح: بندہ محمد نظام الدین غفرلہ دارالعلوم دیوبند، ۲۵/۱۰/۹۰ھ۔

(۱) (تقدم تخريجه من رد المحتار، كتاب الصلوة، باب الإمامة: ۵۶۰/۱، سعيد)

(والبحر الرائق كتاب الصلوة، باب الإمامة: ۶۱۱/۱، رشيديه)

(۲) ”قال الشيخ عز الدين بن عبد السلام في آخر كتاب القواعد: البدعة إما واجبة كتعلم النحو لفهم كلام الله ورسوله، ..... (إلى أن قال): ..... و ما أحدث من الخير مما لا يخالف شيئاً من ذلك (أى الكتاب والسنة) فليس بمذموم، و قال عمر رضی اللہ تعالیٰ عنہ فی قیام رمضان: ”نعمت البدعة“ ..... الخ“ مرقاة المفاتیح، کتاب الایمان، باب الاعتصام بالکتاب والسنة: ۳۲۸/۱، رشيديه)

(۳) (رواه البخاری فی حدیث طویل فی الصوم، باب فضل من قام رمضان: ۲۶۹/۱، قديمی)

(۴) (رواه مسلم، فی الجمعة، فصل فی خطبة الجمعة: ۲۸۴/۱، ۲۸۵، قديمی)

(و ابن ماجه فی المقدمة، باب اجتناب البدع والجدل، ص: ۶، قديمی)

(۵) حضرت مولانا خلیل احمد سہارنپوری رحمۃ اللہ علیہ نے ”براہین قاطعہ“ میں بدعتِ حسنہ و سیدہ کی تحقیق مکمل تفصیل سے کی ہے:

(ص: ۳۵، ۳۵، دارالاشاعت کراچی)

(۶) علامہ شاطبی رحمۃ اللہ علیہ فرماتے ہیں: ”و مما یورد فی هذا الموضع أن العلماء قسموا البدع بأقسام

أحكام الشريعة الخمسة، و لم يعدوها قسماً واحداً مذموماً، فجعلوا منها ما هو واجب و مندوب و =

## بدعت کی اقسام

سوال [۷۷۸]: بدعت کی کل کتنی قسمیں ہیں تحریر فرمائیں؟

فجر کی نماز میں جو: ”الصلوة خیر من النوم“ پڑھتے ہیں اور جو تراویح پڑھتے ہیں، یہ بھی حضرت عمر رضی اللہ تعالیٰ عنہ کی ایجاد ہے اور یہ بھی بدعت ہے اور کلام اللہ شریف حضرت ابو بکر رضی اللہ تعالیٰ عنہ کے زمانہ میں ایک جگہ جمع کیا گیا یہ بھی بدعت ہے، زید کا ایسا کہنا درست ہے یا نہیں؟

الجواب حامداً ومصلياً:

جس بدعت کی حدیث شریف میں مذمت آئی ہے وہ صرف ایک ہی قسم ہے: ”کل بدعة ضلالة، وکل ضلالة فی النار“ (۱)۔ فقط واللہ اعلم۔

”الصلوة خیر من النوم“ اذان فجر میں کہنا حدیث سے ثابت ہے یہ بدعت نہیں ہے (۲) تراویح

= مباح و مکروہ و محرم ..... قسم: واجب، و هو ما تناولته قواعد الوجود و أدلته من الشرع ..... القسم الثاني: المحرم، و هو كل بدعة تناولها قواعد التحريم و أدلته من الشريعة ..... القسم الثالث: أن من البدع ما هو مندوب إليه، و هو ما تناولته قواعد الندب و أدلته كصلوة التراويح ..... القسم الرابع: بدعة مكروهة، و هي ما تناولته أدلة الكراهة ..... القسم الخامس: البدع المباحة، و هي ما تناولته أدلة الإباحة و قواعدها من الشريعة“. (الإعتصام للإمام الشاطبي، باب في أن ذم البدع والمحدثات عام لا تخص محدثة دون غيرها، ص: ۱۵۱، ۱۵۲، دار المعرفة بيروت)

(۷) (المدخل لابن أمير الحاج المكي، فصل الكلام على البدع التي نسبها إلى الشرع و ليست منه: ۲۸۳/۳، مصطفى البابي الحلبي بمصر)

(۱) (رواه النسائي مرفوعاً في العيدين، كيف الخطبة ۱۰/۲۳۳، قديمي)

(والمناوي في فيض القدير شرح الجامع الصغير: ۱۳۴۷/۳، رقم: ۱۶۰۲، مكتبة نزار رياض)

و قال على القاري: ”قال في الأزهار: أي كل بدعة سيئة ضلالة، لقوله عليه الصلوة والسلام:

”من سن في الإسلام سنة سيئة الخ“ (المراقبة، باب الاعتصام الخ: ۱/۳۶۸، رشيدية)

(۲) ”عن أبي محذورة عن أبيه عن جده قال: قلت: يا رسول الله! علّمتني سنة الأذان (إلى أن قال:): ”فإن

كان صلوة الصبح، قلت: الصلوة خیر من النوم، الصلوة خیر من النوم“. الحديث“ (سنن أبي داود =

بھی حدیث سے ثابت ہے یہ بھی بدعت نہیں (۱)۔ حدیث شریف میں حضور اکرم صلی اللہ تعالیٰ علیہ وسلم نے حضرت ابوبکر صدیق رضی اللہ تعالیٰ عنہ اور حضرت عمر فاروق رضی اللہ تعالیٰ عنہ دونوں کا نام لے کر صاف صاف ان کے اتباع و اقتدا کا حکم فرمایا ہے (۲) پس جو جو دین کے کام ان حضرات سے ثابت ہوں وہ بدعت نہیں، قرآن پاک کو ایک جگہ جمع کرنا بدعت نہیں (۳)۔ فقط واللہ تعالیٰ اعلم۔

حررہ العبد محمود غفرلہ، یکم/شعبان/۵۸۷ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۲/۸/۵۸۷ھ۔

= کتاب الصلوٰۃ، باب کیف الأذان : ۷۹/۱، امدادیہ

ورواه الإمام مالک في مؤطاه عن عمر بن الخطاب رضي الله تعالى عنه . (كتاب الصلوٰۃ، باب

ما جاء في النداء للصلوٰۃ، ص: ۵۱، مير محمد كتب خانہ)

(۱) رواه البخارى في الصوم، باب فضل من قام رمضان، فقال: "عن أبي هريرة رضي الله تعالى عنه أن رسول الله صلى الله تعالى عليه وسلم قال: "من قام رمضان إيماناً وإحتساباً..... الحديث. وفيه: "عن عبد الرحمن بن عبد القارى قال: خرجت مع عمر بن الخطاب رضي الله تعالى عنه ليلة في رمضان إلى المسجد، فإذا الناس أوزاع متفرقون يصلون الرجل لنفسه و يصلون الرجل، فيصلون بصلوته الرهط، فقال عمر: إني أرى لو جمعت هؤلاء على قارى واحد، لكان أمثل، فجمعهم على أبي بن كعب رضي الله تعالى عنه، ثم خرجت معه ليلة أخرى، والناس يصلون بصلوة قارئهم، قال عمر: نعمت البدعة هذه". (۲۶۹/۱، قديمي)

و في مراقى الفلاح: "وروى أسد بن عمرو عن أبي يوسف رحمه الله تعالى قال: سألت أبا حنيفة عن

التراويح و ما فعله عمر رضي الله تعالى عنه، فقال: "التراويح سنة مؤكدة، و لم يختره عمر من تلقاء نفسه و لم يكن فيه مبتدعاً، و لم يأمر به إلا عن أصل لديه". (كتاب الصلوٰۃ، فصل في صلوٰۃ التراويح، ص: ۳۱۱، قديمي)

(۲) "عن حذيفة رضي الله تعالى عنه قال: قال رسول الله صلى الله تعالى عليه وسلم: "اقتدوا بالذين بعدى

أبي بكر وعمر". (جامع الترمذی، أبواب المناقب، مناقب أبي بكر الصديق: ۲/۲۰۷ فاروقی كتب خانہ)

(۳) "قال في الأزهار: أى كل بدعة ضلالة، لقوله عليه الصلوٰۃ والسلام: "من سن في الإسلام سنة

حسنة، فله أجرها، و أجر من عمل بها، و جمع أبو بكر و عمر رضي الله تعالى عنهما القرآن، و كتبه زيد

رضي الله تعالى عنه في المصحف، و جدد في عهد عثمان رضي الله تعالى عنه. قال النووي رحمه الله تعالى:

البدعة كل شيء عمل على غير مثال سبق، و في الشرع إحداث ما لم يكن في عهد رسول الله صلى الله =

ایضاً

سوال [۷۷۹]: بدعت کی کل کتنی قسمیں ہیں؟ تحریر فرمائیں۔

الجواب حامداً و مصلياً:

جس بدعت کی حدیث میں مذمت آئی ہے وہ صرف ایک ہی قسم ہے: ”کل بدعة ضلالة، و کل ضلالة فی النار“ (۱)۔ فقط واللہ تعالیٰ اعلم۔

حررہ العبد محمود عثیٰ عنہ، دارالعلوم دیوبند، ۱/۸/۸۷ھ۔

کیا غیر ثابت چیزیں بھی خیر ہیں؟

سوال [۷۸۰]: کوئی ایسا امر جو بظاہر بہت اچھا ہے مگر وہ سنت نبوی یا صحابہ تابعین سے ثابت نہیں، مگر عوام میں برسہا برس سے چل رہا ہے اور اس کے ذریعہ لوگوں میں ایک طرح کی اجتماعیت پائی جاتی ہے یعنی وہ چیز ان میں جوڑ پیدا کرتی ہے، کیا اس کو بدعت ہونے کے باوجود ماننا چاہئے یا نہیں، جیسے میلاد، دعاء ثانیہ، فاتحہ بعد صلوٰۃ وغیرہ۔

نوٹ: عوام عام طور پر جاہل ہیں، وہ حلال و حرام کی تمیز نہیں کرتے، وہ سنت و بدعت کا فرق بھی نہیں جانتے بلکہ ان بدعات کو حصول خیر کا ذریعہ سمجھتے ہیں اور ان کو بدعت اور خلاف شرع یا گناہ کہنے پر تعجب کرتے ہیں، بلکہ برا فروختہ ہوتے ہیں اور عام طور پر ان کے خلاف جدوجہد سے اور پھوٹ اور دو پارٹیاں بنتی ہیں، نمازیں ترک کر دیتے ہیں، علماء کے خلاف تبلیغ کرتے ہیں، اس صورت میں کیا کیا جائے؟

الجواب حامداً و مصلياً:

محض اجتماع عند اللہ مطلوب و مقصود نہیں بلکہ خیر و سنت پر اجتماع مطلوب و مقصود ہے، اس لئے حسن تدبیر، شفقت و لسانی سے ان کو راہ راست پر لانے کی ضرورت ہے، ان کو سمجھایا جائے کہ جس کام سے اللہ پاک اور اس

= تعالیٰ علیہ وسلم“ (مرقاۃ المفاتیح، شرح المشکوٰۃ، باب الاعتصام بالکتاب والسنة: ۱/۳۶۸، مکتبہ رشیدیہ کوئٹہ)

(۱) (رواہ النسائی فی العیدين، باب کیف الخطبة: ۱/۲۳۴، قدیمی)



کہ رسول مقبول صلی اللہ علیہ وسلم راضی ہوں وہ کام مسلمان کو کرنا چاہئے، وہی دین ہے، ذریعہ نجات ہے (۱)، وہی وفاداری کا ثبوت ہے اور حضرت رسول اکرم صلی اللہ علیہ وسلم نے جس کام کو دین نہ فرمایا ہو اور اس پر ثواب نہ بتایا ہو اور اپنی خوشنودی کا تحفہ اس پر نہ دیا ہو، نہ صحابہ کرام رضوان اللہ علیہم اجمعین نے اس کو اختیار کیا ہو، نہ ائمہ مجتہدین نے اس کو استنباط کیا ہو تو ایسا کام دین نہیں، اور وفاداری کا ثبوت نہیں، ذریعہ نجات نہیں، اس سے نہ اللہ تعالیٰ خوش اور نہ اس کے رسول اکرم صلی اللہ علیہ وسلم خوش، ایسا کام ترک کر دینے کے قابل ہے۔ اور دعا بھی کی جائے کہ حق تعالیٰ نفسانی جذبات سے محفوظ رکھے اور قلوب میں قبول حق کی صلاحیت پیدا فرمائے۔

حدیث شریف میں ہے کہ: ”تم میں کوئی شخص مومن نہیں جب تک اس کی خواہش میرے بتائے ہوئے

احکام کے تابع نہ ہو جائے“ (۲)۔

پھر بھی اگر پھوٹ پڑ جائے اور علماء کی مخالفت پیدا ہو جائے تو اس کو صبر و تحمل سے برداشت کیا جائے، ورنہ عوام کی خواہش کے مطابق علماء بھی چلنے لگیں تو دین اور غیر دین میں فرق نہ رہے گا، دین آہستہ آہستہ ختم ہو کر اس کی جگہ غیر دین آجائے گا جو کہ دنیا میں بھی تباہی و ہلاکت کا موجب ہے اور آخرت میں بھی۔ أَعَاذَ اللَّهُ مِنْهُ۔ فقط واللہ تعالیٰ اعلم۔

حررہ العبد محمود غفرلہ، ۹/۱۰/۹۰ھ۔

جمع قرآن، تراویح وغیرہ کیا بدعت ہیں؟

سوال [۷۸۱]: فجر کی اذان میں جو ”الصلوة خیر من النوم“ پڑھتے ہیں اور جو تراویح پڑھتے ہیں یہ بھی حضرت عمر رضی اللہ تعالیٰ عنہ کی ایجاد ہے اور یہ بھی بدعت ہے، ہے اور کلام اللہ شریف حضرت ابو بکر رضی اللہ تعالیٰ عنہ کے زمانہ میں ایک جگہ جمع کیا گیا یہ بھی بدعت ہے، زید کا ایسا کہنا درست ہے یا نہیں؟

(۱) قال الله عز وجل: ﴿قُلْ إِنْ كُنْتُمْ تُحِبُّونَ اللَّهَ، فَاتَّبِعُونِي يُحْبِبْكُمُ اللَّهُ، وَيَغْفِرْ لَكُمْ ذُنُوبَكُمْ، وَاللَّهُ غَفُورٌ

رَحِيمٌ﴾. (آل عمران: ۳۱)

(۲) ”عن عبد الله بن عمرو رضي الله تعالى عنه قال: قال رسول الله صلى الله عليه وسلم: ”لا يؤمن

أحدكم حتى يكون هواه تبعاً لما جئت به“۔ رواه في شرح السنة“۔ (مشكوة المصابيح، كتاب الإيمان،

باب الاعتصام بالكتاب والسنة، ص: ۳۰، قدیمی)

## الجواب حامدًا ومصلياً :

”الصلوة خير من النوم“ اذان فجر میں کہنا حدیث سے ثابت ہے، یہ بدعت نہیں ہے (۱)۔ تراویح بھی حدیث سے ثابت ہے یہ بھی بدعت نہیں، حدیث شریف میں حضور اکرم صلی اللہ تعالیٰ علیہ وسلم نے حضرت ابو بکر صدیق رضی اللہ تعالیٰ عنہ اور حضرت عمر فاروق رضی اللہ تعالیٰ عنہ دونوں کا نام لے کر صاف صاف ان کے اتباع و اقتداء کا حکم فرمایا ہے (۲)۔ پس جو جو دین کے کام ان حضرات سے ثابت ہوں وہ بدعت نہیں، قرآن

(۱) ”عن محمد بن عبد الملك أبي محذورة عن أبيه عن جده قال : قلت : يا رسول الله ! علمني سنة الأذان (إلى أن قال : ) ”فإن كان صلوة الصبح ، قلت : الصلوة خير من النوم ، الصلوة خير من النوم ، الله أكبر الله أكبر ، لا إله إلا الله“ . الحديث (سنن أبي داؤد ، كتاب الصلوة ، باب كيف الأذان : ۷۹/۱ ، مكتبة امدايه ملتان)

(۲) ”عن حذيفة رضی اللہ تعالیٰ عنہ قال : قال رسول اللہ صلی اللہ تعالیٰ علیہ وسلم : ”اقتدوا بالذین من بعدی : ابي بكر و عمر“ . (جامع الترمذی ، أبواب المناقب ، مناقب ابي بكر الصديق : ۲۰۷/۲ ، سعید) قال القاری رحمہ اللہ تعالیٰ : ”قال ابن حجر : واستمروا كذلك زمنه عليه الصلوة والسلام ..... ثم جمع عمر رضی اللہ تعالیٰ عنہ الرجال علی ابي رضی اللہ تعالیٰ عنہ ..... و كان عمر يقول فی جمعه الناس علی جماعة واحدة : ”نعمت البدعة هي“ ، وإنما سماها بدعة باعتبار صورتها ، فإن الاجتماع محدث بعده عليه الصلوة والسلام ، و أما باعتبار الحقيقة فليست بدعة ؛ لأنه عليه الصلوة والسلام إنما أمرهم بصلاتها في بيوتهم لعل : هي خشية الافتراض ، و قد زالت بموته عليه الصلوة والسلام ، و لم يأمر بها أبو بكر رضی اللہ تعالیٰ عنہ ؛ لأنه كان مشغولاً بما هو أهم منها ، و كذلك عمر أوائل خلافته“ . (مرقاة المفاتيح ، كتاب الصلوة ، باب قيام شهر رمضان ، الفصل الأول : ۳۶۹/۳ ، رقم الحديث : ۱۲۹۵ ، رشيديه)

و قال ابن حجر رحمہ اللہ تعالیٰ : ”و قال ابن بطلال : قيام رمضان سنة ؛ لأن عمر رضی اللہ تعالیٰ عنہ إنما أخذه من فعل النبي صلی اللہ علیہ وسلم ، و إنما تركه النبي صلی اللہ علیہ وسلم خشية الافتراض“ . (فتح الباری ، كتاب صلاة التراویح ، باب فضل من قام رمضان : ۳۱۷/۳ ، رقم الحديث :

پاک کو ایک جگہ جمع کرنا بدعت نہیں (۱)۔ فقط واللہ اعلم۔

حررہ: العبد محمود عثقی عنہ، دارالعلوم دیوبند، ۱/۸/۸۷ھ۔

الجواب صحیح: بندہ محمد نظام الدین عثقی عنہ، دارالعلوم دیوبند، ۱/۸/۸۷ھ۔

سنی، حنفی، وہابی کی تعریف

سوال [۷۸۲]: ..... کیا فرماتے ہیں علماء دین و مفتیان شرع متین اس مسئلہ میں کہ سنی، حنفی کے کہتے

ہیں؟ مستند کتب سے وضاحت فرمائیں۔

۲..... وہابی مذہب کیا ہے، لفظ وہابی کے معنی کیا ہیں؟ بریلوی علماء اور ان پڑھ لوگ اپنی اصطلاح میں وہابی

کے معنی کافر و مشرک سے زیادہ بدترین سمجھتے ہیں، جس کی بنا پر وہ جسے بھی اپنے اصول کے خلاف سمجھتے ہیں، وہابی کا فتویٰ لگا کر اسلام سے خارج کر دیتے ہیں اور اس کا بائیکاٹ کر کے اس سے سلام و کلام بند کر دیتے ہیں، بقول ان کے کسی وہابی سے جو مسلمان سلام و کلام کرے وہ وہابیوں کی طرح خارج از اسلام ہے، ان حالات کے پیش نظر شریعت محمدیہ صلی اللہ تعالیٰ علیہ وسلم کے آئین و قوانین سے مطلع فرماتے ہوئے احکام صادر فرمائیں۔ فقط۔

والسلام نور محمد۔ ۲۱/جون/۱۹۷۰ء۔

(۱) ”عن عبید بن السباق أن زید بن ثابت رضی اللہ عنہ قال: أرسل إلى أبو بكر الصديق ..... قال أبو

بكر رضی اللہ عنہ : إن عمر رضی اللہ عنہ أتانی ، فقال: إن القتل قد استحرّ يوم اليمامة بقرآء القرآن

..... و إني أرى أن تأمر بجمع القرآن ، قلت لعمر رضی اللہ عنہ : كيف تفعل شيئاً لم يفعله رسول الله

صلى الله تعالى عليه وسلم ؟ قال عمر: هذا والله خير ، فلم يزل عمر رضی اللہ عنہ يراجعني حتى شرح

الله صدرى لذلك“ . (صحيح البخارى ، كتاب فضائل القرآن ، باب جمع القرآن : ۲/۷۴۵ ، قديمي)

قال الحافظ ابن حجر رحمه الله: ”قال الخطابي وغيره: يحتمل أن يكون النبي صلى الله

تعالى عليه وسلم إنما لم يجمع القرآن في المصحف لما كان يترقبه من ورود ناسخ لبعض أحكامه أو

تلاوته، فلما انقضى نزوله بوفاة صلى الله تعالى عليه وسلم ، ألهم الله الخلفاء الراشدين ذلك وفاءً

لوعده الصادق بضمان حفظه على هذه الأمة المحمدية - زادها الله شرفاً- ، فكان ابتداء ذلك على

يد الصديق رضی اللہ عنہ بمشورة عمر رضی اللہ عنہ“ . (فتح الباری ، كتاب فضائل القرآن ، باب

جمع القرآن: ۱۲/۹ ، رقم الحديث: ۴۹۸۶ ، دار الفكر بيروت)

الجوب حامداً و مصلياً :

.....حقیقت کے اعتبار سے سنی وہ ہے جو حضرت نبی اکرم صلی اللہ تعالیٰ علیہ وسلم اور خلفائے راشدین رضی اللہ تعالیٰ عنہم کے طریق کا تبع ہو، عقائد میں بھی، اخلاق میں بھی، اعمال میں بھی: ”ہم ما آنا علیہ و اصحابی“ الحدیث (۱)۔

حنفی وہ ہے جو مسائل فقہیہ میں حضرت امام اعظم ابوحنیفہ رحمہ اللہ تعالیٰ کا مقلد ہو (۲)۔

۲..... گذشتہ صدی میں عرب میں ایک شخص محمد بن عبدالوہاب نامی نے ایک جماعت بنائی تھی اور دعویٰ یہ کیا تھا کہ ہم سنت کو زندہ کرنا چاہتے ہیں، اس کے ساتھ بہت لوگ ہو گئے تھے مگر اس کے مسائل بہت سے خلاف سنت تھے، آہستہ آہستہ لوگوں کو ان مسائل کا علم ہوا، مثلاً وہ تو سئل کے قائل نہیں تھے، زیارت قبور کے لئے سفر کرنے کو ناجائز کہتے تھے حتیٰ کہ حضرت رسول مقبول صلی اللہ تعالیٰ علیہ وسلم کے روضہ مقدسہ کی زیارت کے لئے سفر کو ناجائز کہتے تھے وغیرہ وغیرہ۔

جب لوگوں کو معلوم ہوتا گیا، لوگ اس جماعت سے ہٹتے گئے، پھر معلوم ہوا کہ اس جماعت کا مقصود حکومت پر قبضہ کرنا ہے اور یہ سیاسی جماعت ہے اور احیائے سنت کا نام محض لوگوں کو اپنے ساتھ جمع کرنے کے لئے ہے تو حکومت نے مقابلہ کر کے اس جماعت کو شکست دی، چنانچہ ”رد المحتار“ کی تیسری جلد میں اس کا تذکرہ موجود ہے (۳)۔ اور یہ جماعت وہابی کہلاتی ہے جو کہ سب عرب میں بدنام ہوئی اور ذلت کی نظروں سے دیکھی جاتی تھی، جب اس کو شکست ہوئی تو اسی وقت کی بات ہے کہ ہندوستان میں حضرت شاہ عبدالعزیز صاحب رحمہ

(۱) (رواہ الترمذی فی الإیمان ، باب افتراق هذه الأمة : ۸۸/۲-۸۹ ، فاروقی کتب خانہ)

(۲) ”لفظ ”الحنفی“ نسبة إلى أبي حنيفة كنية إمام المذهب النعمان بن ثابت رحمهما الله تعالى“ (المذهب الحنفی : ۱/۳۷ ، مکتبہ الرشد ریاض)

(۳) ”کما وقع فی زماننا فی اتباع عبد الوهاب الذین خرجوا من نجد، و تغلبوا علی الحرمین ، و كانوا ينتحلون مذهب الحنابلة ، لكنهم اعتقدوا أنهم هم المسلمون وأن من خالف اعتقادهم مشرکون، و استباحوا بذلك قتل أهل السنة و قتل علمائهم حتی کسر الله شوکتهم ، و خرب بلادهم ، و ظفر بهم عساكر المسلمين عام ثلاث و ثلاثين و مائتين و ألف“ (رد المحتار، کتاب الجهاد، باب البغاة: ۲۶۲/۳، سعید)

اللہ تعالیٰ محدث دہلوی کی تجویز کے ماتحت جہاد شروع کیا گیا، حضرت سید احمد صاحب، حضرت مولانا شاہ محمد اسماعیل صاحب رحمہما اللہ تعالیٰ اسی جہاد میں شہید ہوئے اور ان کی جماعت نے بہت بلند کام کیا، انگریز ان کا مقابلہ کرتے کرتے تھک گئے، بہت سخت سزائیں دیں، مگر اس جماعت کو جو کچھ مقبولیت اللہ تعالیٰ نے عطا فرمائی تھی اس میں کمی نہیں ہوئی، تو اس وقت ہندوستان ہی کے بعض لوگوں سے انگریز نے فتویٰ حاصل کیا کہ یہ وہی لوگ ہیں جو عرب میں پٹ چلے ہیں اور یہ لوگ وہابی ہیں اور ان حضرات کی کتابوں میں سے چھانٹ چھانٹ کر ایسے غلط عنوان سے مسلمانوں میں باتیں پھیلائیں جس کی وجہ سے ان سے نفرت پیدا ہو جائے، اس لئے لفظ ”وہابی“ کا لقب ابتداءً اس جماعت کے لئے انگریز نے تجویز کیا اور بدعتی علماء نے اس کا پروپیگنڈہ کیا ہے اور آج تک کر رہے ہیں۔ ڈبلیو ڈبلیو ہنٹر نے اس کو بڑی تفصیل سے لکھا ہے کہ بدعتی علماء کے فتوؤں نے جو کام دیا ہے وہ سخت سے سخت سزاؤں نے نہیں دیا، اس کتاب کا اردو میں ترجمہ ہو گیا ہے، اس کا نام ہے ”ہمارے ہندوستانی مسلمان“ (۱)۔ اب جو شخص بھی پابند شریعت اور تبع سنت دیندار ہے، بدعت سے پرہیز کرتا ہے اس کو وہابی کہتے ہیں، اس سے مسلمانوں کو نفرت دلاتے ہیں، خوف یہ ہے کہ اگر لوگ ان کے وعظ کو سنیں گے، ان کی کتابوں کو پڑھیں گے، ان کی مجلس میں بیٹھیں گے تو بدعت سے متفر ہو جائیں گے اور ان بدعتی علماء سے کٹ جائیں گے، تاہم اب لوگ اتنے بے خبر نہیں رہے کہ ان کو اندھیرے میں رکھا جائے بلکہ اب ان پر حقیقت روشن ہو رہی ہے جس کی وجہ سے بدعتی علماء پریشان ہیں۔ فقط واللہ اعلم۔

حررہ العبد محمود غفرلہ دارالعلوم دیوبند، ۲۶/۴/۹۰ھ۔

(۱) اس کتاب کے چند اقتباسات مختصر طور پر ذکر کئے جاتے ہیں: ”رسول اللہ صلی اللہ تعالیٰ علیہ وسلم کے احکام کی بنیاد دو چیزوں پر ہے: پہلی شیئی یہ ہے کہ خدا کے ساتھ کسی کو معبود نہ ٹھہرایا جائے اور دوسرے کوئی دستور یا طریقہ ایسا اختیار نہ کیا جائے، جو رسول اللہ صلی اللہ تعالیٰ علیہ وسلم اور ان کے خلفاء کے وقت میں نہ تھا..... ۲۳، ۲۴، ۱۸۲۲ء میں امام صاحب رحمہ اللہ تعالیٰ کے مکہ تشریف لے جانے پر اس عام فہم اصلاحی عقیدہ کو وسعت دی گئی اور باقاعدہ طور پر ترتیب دیا گیا، انہوں نے اس مقدس شہر میں ایک اصلاحی تحریک کا آغاز کیا جس کا بانی صحرا کا ایک بدو تھا اور جو ان کے عقائد کے مطابق تھا، اس کے بانی نے مغربی ایشیا میں ایک دینی سلطنت قائم کر لی تھی، بعینہ جیسے کہ سید احمد صاحب ہندوستان میں قائم کرنے کی امید رکھتے تھے، اس لئے ہمارے لئے یہ ضروری ہو گیا ہے کہ اس مذہب کی آئندہ ترقی کے واقعات کو یہاں تھوڑے عرصہ کے لئے ختم کر دیں، اور عرب میں وہابیوں کی ترقی و زوال کی مختصر داستان بیان کریں“ جس: ۵۱۔

”ایک سو پچاس برس ہوئے ایک نوجوان عرب حاجی جس کا نام عبدالوہاب تھا..... اپنے ہمراہی حاجیوں کی بد معاشی اور ریا کاری سے جس سے امکان مقدسہ کی بے حرمتی کی جا رہی تھی سخت دلگیر ہوا،..... اور آخر کار ان بدعات کے انسداد کے لئے میدان عمل میں نکل پڑا، لیکن قسطنطنیہ کے کارپردازوں نے اس کو نفرت کی نگاہوں سے دیکھا..... لہذا عبدالوہاب کو شہر بشہر خارج ہونا پڑا، آخر الامراس نے درایہ کے سردار محمد بن مسعود کے ہاں پناہ لی..... اپنے نئے مرید سے مل کر..... اس نے ایک مختصر سی عرب لیگ کی بنیاد رکھی اور قسطنطنیہ کی حکومت کی غلط کاریوں کے خلاف احتجاج اور بغاوت کا جھنڈا بلند کیا، اب انہیں فتح پر فتح ہو رہی تھی..... نجد کا بہت سا حصہ فتح ہو گیا۔ عبدالوہاب اس کا روحانی پیشوا تھا..... انہوں نے مطہج شدہ صوبہ جات میں اپنے نائب مقرر کئے، اور ان کو سختی کے ساتھ اپنا اطاعت گزار بنائے رکھا“، ص: ۵۲۔

”چنانچہ مصلحین کی یہ جماعت قدرتا ایک جنگجو فرقہ تھا اور نہایت دلیری کے ساتھ اپنے عقائد کو تلوار کے ساتھ منواتا تھا..... ترکوں نے اپنی ذلیل شہوت پرستی کو مقدس شہروں میں پھیلا دیا تھا..... ایسی عادتیں جن کو قرآن نے قطعاً ناجائز قرار دیا ہے، وہ مقدس شہر میں شراب کا نہایت ہی نفرت انگیز منظر پیش کرتے تھے، یہی وہ عملی اور ظاہری بے حرمتیاں تھیں جن کے خلاف عبدالوہاب نے سب سے پہلے آواز اٹھائی، مگر آہستہ آہستہ یہ ایک دینی فرقہ بن گیا، جو دہابیت کے نام سے مشہور ہے، ہندوستانی فرقہ کا بھی بڑی حد تک یہی عقیدہ ہے..... اس کے سات بڑے بڑے اصول ہیں“، الخ۔ ص: ۵۳۔

”عبدالوہاب کا انتقال ۱۷۸۷ء میں ہوا، اور وہ اپنی تمام فتوحات کو ایک قابل جانشین کے سپرد کر گیا، ۱۷۹۱ء میں وہابیوں نے شریف مکہ سے ایک کامیاب جنگ کی، ۱۷۹۷ء میں انہوں نے بغداد کے پاشا کو بہت خونریزی کے ساتھ پسپا کر دیا..... ۱۸۰۱ء میں انہوں نے ایک لاکھ سپاہیوں کے ساتھ مکہ معظمہ پر چڑھائی کی، اور ۱۸۰۳ء میں اس مقدس شہر کو فتح کر لیا، اسلام کے ان دو مستحکم مراکز میں مصلحین نے ہر اس باشندے کو موت کے گھاٹ اتار دیا جس نے ان کے طریقے کو ماننے سے انکار کر دیا۔ مسلمان بزرگوں کے خانقاہوں کو لوٹا اور بے حرمت کیا، حتیٰ کہ مسجد نبوی تک کو بھی نہ چھوڑا“، ص: ۵۴۔

”آخر کار محمد علی پاشا والی مصر مصلحین کو تباہ و برباد کرنے میں کامیاب ہو گیا، ۱۸۱۲ء میں تھومس کیٹھ جو (سکاٹ لینڈ کا باشندہ تھا) پاشا کے لڑکے کے ماتحت مدینہ شریف پر حملہ کر کے اس کو فتح کر لیا۔ ۱۸۱۳ء میں مکہ معظمہ پر بھی قبضہ ہو گیا اور اس کے پانچ سال بعد یہ عظیم الشان سلطنت جس معجزانہ طور پر منصفہ شہود پر آئی تھی، اسی معجزانہ طور پر ریت کے صحرائی ٹیلوں کی طرح غائب ہو گئی“، ص: ۵۵۔

”بہر حال ہندوستان کے وہابی مسلمانوں میں ایسے اصول کی اشاعت کرتے ہیں جس کی سختی ان تمام تکالیف کو زخم کردیتی ہے، سید احمد صاحب رحمہ اللہ تعالیٰ جب مکہ ہی میں تھے، تو حکومت کے علم میں یہ بات لائی گئی تھی کہ سید احمد صاحب رحمہ اللہ تعالیٰ کے عقائد بھی ان صحرائی بدوؤں کی جماعت کے مطابق ہیں جن کی وجہ سے مقدس مقامات کو ایسے ایسے نقصانات اٹھانے =

## وہابی کی تعریف

أيها العلماء الكرام والفضلاء العظام والمفتيون لشرع المتين والمحققون في أمور الدين! أنتم لنا ساداتنا ومركز علوم ديننا، أفتونا في هذه المسائل المندرجة الذليل، توجروا بالأجر الجزيل، واستخلصونا من أفواه المخالفين والمعاندين، ستخلصكم الله تعالى في الدارين. آمين  
يارب العالمين-

۱..... من الوهابي وما اعتقادهم وأعمالهم؟ ويقولون أصحاب الهواه، الذين عبید الدنيا ولا یجتنبون عن البدعات والشبهات و یطلبون الجواز، ولا یتمیزون بین الحلال والحرام والصدق والكذب ولا یبالون علی افتراء المشایخ الذین یعملون بالسنة والكتاب والمذهب واختتموا أعمارهم لصفوة الدين والمذهب: أن الوهابی من اعتقد اعتقاد عبد الوهاب النجدی وعلی آئی اعتقاد مضی و بأی صفة یُذم، بل نرى أن من یعمل بالقرآن والحديث والمذهب و یجتنب عن البدعات والشبهات ویأمر بالمعروف وینهی عن المنكرات والإختراعات، و یخالف المبتدعین بالرد والقدح، أو سکت من الكل ولا یوافقهم بالعمل والقول- یقولون: إن هذا هو الوهابی، وهو خارج من أهل السنة والجماعة، ولا تجوز خلفه الصلوة، وهكذا یضلون العوام بالسواوس والخداع، و یفتون علی الفور بالوهابیات، وما الحكم لمثل هذا المفتی هل هو من أهل السنة والجماعة أم کیف؟ بینوا بالتحقیق، هذا مرض لا علاج له یزداد يوماً فیوماً-

= پڑے، پہلے جو چیز ان کی نظر میں محض خواب وخیال تھی، اب وہ ان کو حقیقی روشنی میں نظر آنے لگی جس میں انہوں نے اپنے آپ کو ہندوستان کے ہر ضلع میں اسلامی جھنڈا گاڑتے اور صلیب کو انگریز کافروں کی لاشوں کے نیچے دفن کرتے ہوئے دیکھا، پہلے جو کچھ ان کی تعلیم میں ابہام تھا، اب اس نے خوفناک اور باقاعدہ مذہب کی شکل اختیار کر لی، جس سے عبد الوهاب نے عرب میں ایک عظیم الشان سلطنت کی بنیاد رکھی تھی، اور جس سے سید احمد صاحب رحمہ اللہ تعالیٰ کو امید تھی کہ وہ ہندوستان میں اس سے بھی زیادہ عظیم الشان اور پائیدار سلطنت قائم کرنے کے قابل ہو جائیں گے۔

(ہمارے ہندوستانی مسلمان، ترجمہ Our Indian Musimans مصنف: W-W Hunter)

۲..... ما الحكم للمفسد الذى ذكرت أحواله فى الواقعة؟ وهل تجوز الفتنة المذكورة وسوء الأدب الذى ذكر بمثل هذين الأمرين، وحركته وعداوته من توهين العلماء أم كيف؟ وهل هو من أهل السنة والجماعة، ويقع على زوجته الطلاق ويلزم عليه التوبة أم كيف؟ بينوا بالنظر والغور العميق-

۳..... ما تقولون فى حق الذى يجتنب عن الإخترعات والمنهيات والشبهات ولا يضع القدم خلاف المذهب، ولا يتبع أهل الهوى بالقول والفعل، ويخالفهم بالرد والقدح، ويجتنب عن المسائل الجديدة المروجة بالرد والقدح أو السكوت عنها وعدم العمل على المسائل التى لم تذكر فى الكتب المشهورة، وهل يكون الرجل وهائياً ولا تجوز الصلوة خلفه أم كيف؟ وما تقولون فى حق الإمام الذى ذكرت أحواله فى الواقعة هل أقواله وأفعاله موافقة بالسنة والكتاب والمذهب أم لا؟ وأفعاله خلاف التقوى أم عين التقوى، وما الفرق بين الفتوى والتقوى، وأتى للعلماء الكرام أقوى؟

المستفتى: فدوى محمد بدر الدجى عفى عنه، ضلع چائنگام۔

الجواب حامداً ومصلياً :

۱..... محمد بن عبد الوهاب النجدى كان متيعاً للسنة، ولكنه كان متشدداً فى الاعتقاد والقول والعمل، وكان قليل البضاعة من العلم والفهم والعقل، فصدر منه بعض الأفعال والأقوال وصار سبباً لهيجان الفتن (۱)، وأما اليوم فى ديارنا فالإصطلاح ماقلتم من يستن بسنن النبى صلى الله تعالى عليه وسلم، ويمنع عن البدع، فهو يسمى فى أفواه أهل الهوى وهائياً، فإلى الله المشتكى:

(۱) تقدم تخريجه من رد المحتار، كتاب الجهاد، باب البغاة: ۲۶۲/۳: س.ج. (و راجع للتفصيل كتاب: "ہمارے ہندوستانی مسلمان" ترجمہ Our Indian Muslims (مصنف W-W Hunten و قد تقدمت نبذة منه)



۲-۳..... قد علم مما ذكرنا حكمها، صاحب التقوى أروع و صاحب الفتوى أوسع، و هو داخل تحت حدود الشرع، وإذا جاوزها فقد تعدى: ﴿و من يتعد حدود الله فقد، ظلم

نفسه﴾ (۱)۔ فقط واللہ سبحانہ تعالیٰ أعلم وعلمہ اتم وأحکم۔

حررہ العبد محمود گنگوہی عفا اللہ عنہ معین المفتی بدمرستہ مظاہر علوم سہارنپور الہند۔

الجواب صحیح : سعید أحمد غفر له المبتلى بأمانة الإفتاء بالمدرسة العلية المشتهر بمظاهر

علوم الواقعة ببلدة سہارنپور. یومی، ۷/ جمادی الأولى/ ۶۷ ھ۔

(۱) (سورة الطلاق: ۱)

ترجمہ :

مندرجہ ذیل سوالات کے جواب مطلوب ہیں:

..... وہابی کون ہیں ان کے عقائد و اعمال کیا ہیں؟ اہل ہوادنیا پرست بدعات و شبہات سے اجتناب نہ کرنے والے ہر چیز میں جواز کو تلاش کرنے والے، حلال و حرام، صدق و کذب میں تمیز نہ کرنے والے اور ان مشائخ پر جو کتاب و سنت پر عامل ہیں جن کی عمریں خالص دین و مذہب کی اشاعت میں صرف ہو گئیں افتراء کرنے والے یوں کہتے ہیں کہ وہابی وہ شخص ہے جو عبد الوہاب نجدی جیسے عقائد رکھتا ہے۔

اس کے اعتقادات کیا تھے اور کس بنا پر اس کی مذمت کی جاتی ہے؟ بلکہ ہمارا خیال یہ ہے کہ جو شخص قرآن و حدیث اور مذہب پر عامل ہو، بدعات و شبہات سے اجتناب کرتا ہو، امر بالمعروف کرتا ہو، منکرات و محترعات سے روکتا ہو، مبتدعین کی رد و قدح کے ساتھ مخالفت کرتا ہو، یا پھر تمام امور کے متعلق خاموش رہتا ہو، قول و عمل میں ان کی موافقت نہ کرتا ہو اس کے بارے میں یہ مبتدعین کہتے ہیں کہ یہ وہابی ہیں، اہلسنت والجماعت سے خارج ہیں، اس کے پیچھے نماز جائز نہیں۔ اسی طرح عوام کو وسوساں اور دھوکے سے گمراہ کرتے ہیں اور فوراً وہابی ہونے کا فتویٰ دے دیتے ہیں۔

ایسے مفتی کے بارے میں کیا حکم ہے؟ کیا وہ اہلسنت والجماعت سے ہے؟ تحقیق کے ساتھ بیان فرمائیں، یہ ایسا

لا علاج مرض ہے جو دن بدن بڑھتا جا رہا ہے۔

۲..... جس مفسد کے احوال ذکر کئے گئے ہیں اس کا کیا حکم ہے؟ کیا فتنہ مذکورہ اور سوء ادب جو ذکر کیا گیا ان دو امر کے

ساتھ، اس کی حرکت و عداوت اور علماء کی توہین جائز ہے؟ اور کیا وہ اہلسنت والجماعت سے ہے اس کی بیوی پر طلاق واقع ..... =

## وہابی کون ہے؟

سوال [۷۸۴]: فرض، واجب، سنت، مؤکدہ کو چھوڑنے والوں پر درجہ بدرجہ الگ الگ کیا شرعی سزائیں اور وعیدیں آئی ہیں؟ نیز فرض، واجب، سنت، مؤکدہ کو چھوڑ کر مستحبات پر عمل کرایا جانا کیسا ہے؟ اور کیا یہ اعمال قابل قبول ہوں گے؟ نیز مستحبات نہ کرنے والوں کو وہابی کہنا کیسا ہے؟ وہابی کی تعریف بھی بتادیتے؟

ہو جائے گی؟ اور کیا اس پر توبہ لازم ہے؟

۳..... ان لوگوں کے حق میں کیا رائے ہے جو محدثات، منہیات اور شبہات سے اجتناب کرتے ہیں، مذہب کے خلاف ایک قدم نہیں چلتے، اہل ہوا کا قولاً وفعلاً کسی طرح اتباع نہیں کرتے بلکہ رد و قدح کے ساتھ ان کی مخالفت کرتے ہیں اور جدید رائج شدہ مسائل سے رد و قدح کے ساتھ یا ان سے سکوت کرتے ہوئے اجتناب کرتے ہیں، جو مسائل کتب مشہورہ میں مذکور نہیں ان پر عمل نہیں کرتے، کیا وہ آدی وہابی ہو جاتا ہے؟

اس کے پیچھے نماز جائز نہیں رہتی یا کیا حکم ہے؟ اور اس امام کے بارے میں کیا رائے ہے جس کے احوال ذکر کئے گئے کیا اس کے اقوال و افعال، سنت، کتاب و مذہب کے موافق ہیں یا نہیں؟ اسکے افعال تقویٰ کے خلاف ہیں یا عین تقویٰ ہیں؟ تقویٰ اور فتویٰ میں کیا فرق ہے اور کونسا علماء کرام کے لئے اقویٰ ہے؟

الجواب حامداً و مصلياً :

۱..... محمد بن عبدالوہاب نجدی تبع سنت تھے لیکن اعتقاد، قول اور عمل میں متشدد تھے، علم و فہم اور عقل کم تھی اس لئے ان سے بعض افعال و اقوال ایسے صادر ہو گئے جو فتنوں کے رونما ہونے کا سبب بن گئے۔ لیکن آج ہمارے علاقہ میں وہابی وہی ہے جس کو مسائل نے بیان کیا ہے یعنی جو شخص حضرت نبی کریم صلی اللہ تعالیٰ علیہ وسلم کی سنت کا تبع ہو، بدعات سے روکتا ہو وہی شخص اہل ہوا کی اصطلاح میں وہابی ہے۔ پس شکوہ اللہ ہی سے ہے۔

۲..... ان دونوں کا حکم ما سبق سے معلوم ہو گیا، صاحب تقویٰ اور عہدہ اور صاحب فتویٰ اوسع ہے حدود شرع کے تحت داخل ہیں اور جب وہ حدود شرع سے نکلے گا تو تجاوز کر جائے گا اور ”جو شخص حدود شرع سے تجاوز کرتا ہے وہ اپنے اوپر ہی ظلم کرتا ہے“۔ فقط واللہ سبحانہ تعالیٰ اعلم و علمہ اتم و احکم۔

حررہ العبد محمود گنگوہی عفا اللہ عنہ معین المفتی بمرستہ مظاہر علوم سہارنפור، یوپی۔

الجواب صحیح: سعید احمد غفر له المبتلی بأمانة الافناء بالمدرسة العلية المشتهر بمظاهر علوم

الواقعة ببلدة سہارنפור. یوپی، ۷/ جمادی الأولى/ ۱۳۷۷ھ.

## الجواب حامداً ومصلياً:

فرض کا درجہ سب سے زیادہ ہے، اس کا منکر کافر ہوتا ہے، اس کے بعد واجب کا درجہ ہے (۱)، سنتیں اور مستحبات یہ دونوں (فرض و واجب) کی تکمیل کے لئے ہیں (۲)، فرائض کو ترک کر کے مستحبات پر عمل کرنا ایسا ہی ہے جیسے کوئی شخص رمضان المبارک میں فرض روزے کو ترک کرے اور سحری اہتمام سے کھائے حالانکہ سحری تو روزہ پر قوت حاصل کرنے کے لئے ہے (۳)، فرض و واجب کے ترک پر عقاب ہے اور سنت کے ترک پر عتاب اور مستحب کے ترک پر کوئی وعید نہیں (۴)۔

(۱) ”و اما الفرض فحكمه اللزوم علماً بالعقل و تصديقاً بالقلب ، وهو الإسلام ، و عملاً بالبدن و هو من أركان الشرائع ، و يكفر جاحده ، و يفسق تاركه بلا عذر ، و أما حكم الوجوب فلزومه عملاً بمنزلة الفرض لا علماً على اليقين؛ لما في دليله من الشبهة حتى لا يكفر جاحده ، و يفسق تاركه“۔ (منحة الخالق على البحر الرائق ، كتاب الطهارة : ۲۵/۱ ، رشيدية)

(و كذا في حاشية الطحطاوى على مراقى الفلاح ، كتاب الطهارة ، فصل في أحكام الوضوء ، ص: ۵۶ ، قديمي) (والمغنى لأبي محمد عمر الخبازي ، باب النهي ، فصل في العزيمة والرخصة ، ص: ۸۳ ، جامعة أم القرى مكة المكرمة)

(و نور الأنوار ، بحث الفريضة والواجب والسنة ، ص: ۱۶۶ ، سعيد)

(۲) ”ولأنها لإكمال الفرض: أى السنة ، و ذكر باعتبار أنها مأمور به ، و عبارته في الشرح أولى حيث قال: و تكون السنة لإكمال الفرض في محله“۔ (حاشية الطحطاوى على مراقى الفلاح ، كتاب الطهارة ، فصل في سنن الوضوء: ۷۱ ، قديمي)

(و كذا في الهداية ، كتاب الطهارة : ۱۹/۱ ، مكتبة شركة علميه)

(و كذا في حاشية اللكنوى رحمه الله تعالى على الهداية : ۱۹/۱ ، مكتبة شركة علميه)

(۳) ”قلت: في زماننا لا يطلقون السحور إلا على ما يؤكل ليلاً لأجل الصوم“۔ (رد المحتار ، كتاب الأيمان ، باب اليمين في الأكل والشرب: ۷۸۱/۳ ، سعيد)

(۴) ”قال القهستاني: حكمها (أى حكم السنة) كالواجب في المطالبة في الدنيا إلا أن تاركه (أى الواجب) يعاقب و تاركها (أى السنة) يعاتب اهـ. و في الجوهرة عن القنية: تاركها فاسق و جاحدها مبتدع الخ“۔ (حاشية الطحطاوى على مراقى ، كتاب الطهارة ، فصل في سنن الوضوء ، ص: ۶۳ ، قديمي) =

ڈیڑھ سو پونے دو سو سال پہلے عرب میں ایک شخص محمد بن عبدالوہاب کی طرف ایک جماعت منسوب تھی اس کے بعض نظریات ائمہ اربعہ سے الگ تھے، اس جماعت نے اس وقت کی حکومت پر قبضہ کرنا چاہا تھا حکومت نے مقابلہ کر کے ۱۲۳۳ھ میں اس کو شکست دے کر جماعت کو ختم کر دیا تھا وہ جماعت بہت بدنام ہو چکی۔ اس کے قریب ہندوستان میں حضرت شاہ ولی اللہ محدث دہلوی رحمہ اللہ تعالیٰ کے سلسلے کے حضرات نے جہاد کا نظم قائم کیا اور جگہ جگہ دشمن اسلام سے مقابلہ کیا، انگریز نے ان کو بدنام کرنے کے لئے یہ لفظ ”وہابی“ ان کے واسطے ایجاد کیا اور کہا ان کا تعلق محمد بن عبدالوہاب نجدی کی جماعت سے ہے اور بدعتی علماء سے ان کے خلاف فتوے حاصل کئے، اب کیفیت یہ ہے کہ جو شخص حضرت نبی اکرم صلی اللہ تعالیٰ علیہ وسلم کے لائے ہوئے دین پر اس کے حدود کی رعایت رکھتے ہوئے عمل کرتا ہے اور سنت کا اتباع کرتا ہے اور بدعات سے پرہیز کرتا ہے اس کو وہابی کہا جاتا ہے اور بدنام کیا جاتا ہے کہ یہ آقائے نامدار سید الانبیاء والمرسلین رحمۃ اللعالمین صلی اللہ تعالیٰ علیہ وسلم سے محبت نہیں کرتا بلکہ شان اقدس میں گستاخیاں اور بے ادبی کرتا ہے (۱)۔ فقط واللہ سبحانہ تعالیٰ اعلم و علمہ اتم و اکمل۔

حررہ العبد محمود وغفرلہ دارالعلوم دیوبند۔

کیا تارکِ فرائض سنی کہلانے کا حقدار ہے؟

سوال [۷۸۵]: زید اپنے آپ کو پکا سنی مسلمان کہتا ہے، زید نہ تو پنجگانہ نماز ادا کرتا ہے، نہ استنجاء پاک کرتا ہے اور نہ رمضان المبارک کے فرض روزے رکھتا ہے، زکوٰۃ بھی ادا نہیں کرتا، اس کے باوجود زید اپنے آپ کو قوم کا سردار بھی کہتا ہے اور قوم کے آدمی بھی اس کے حکم کو مانتے ہیں، اس حالت میں زید اور ایسی قوم کے لئے شرع کا کیا حکم ہے؟

= ”و فیہا:“ وقیل: ما (أی المستحب) یمدح بہ المکلف ولا یذم علی ترکہ۔“ فصل من آداب

الوضوء الخ، ص: ۷۵، قدیمی

(۱) (تقدم تخریجہ من رد المحتار، کتاب الجہاد، باب البغاة: ۲۶۲/۳، سعید، و ”ہمارے ہندوستانی

مسلمان، باب دوم، ص: ۵۱-۵۶“)

الجواب حامداً ومصلياً :

اگر یہ واقعہ صحیح ہے تو زید تارک فرائض ہے اور سخت گناہگار ہے (۱) جس کی ساری زندگی خلاف سنت ہو وہ سنی کیسے کہلائے گا، وہ سردار بننے کا بھی حقدار نہیں (۲)، ایسے آدمی کو سردار بنانا بڑی بد قسمتی اور محرومی ہے۔ فقط واللہ اعلم۔

حررہ العبد محمود وغفرلہ دارالعلوم دیوبند۔

کسی کام کو کسی کی سنت کہنا

سوال [۷۸۶]: کیا یہ کہنا کہ یہ کام فلاں صاحب کی سنت ہے غلط ہے؟

الجواب حامداً ومصلياً :

یہ کہنا کہ یہ کام فلاں صاحب، مثلاً ابو بکر رضی اللہ تعالیٰ عنہ کی سنت ہے غلط نہیں جب کہ وہ کام واقعہ ان کی سنت ہو (۳)۔ فقط واللہ سبحانہ تعالیٰ اعلم۔

حررہ العبد محمود وغفرلہ۔

(۱) ”أوصاني خليلي صلى الله تعالى عليه وسلم: ”أن لا تشرك بالله شيئاً وإن قطعت و حرقت ، و لا تترك صلوة مكتوبة متعمداً، فمن تركها متعمداً ، فقد برئت منه الذمة، و لا تشرب الخمر؛ فإنها مفتاح كل شر“ . (ابن ماجه ، كتاب الفتن ، باب الصبر على البلاء ، ص: ۲۹۲، قديمي)

(۲) کیونکہ تارک سنت فاسق ہے، اور فاسق کو امیر یا سردار بنانا مکروہ ہے: ”و يكره تقليد الفاسق ، و يعزل به إلا لفتنة، و يجب أن يدعى له بالصلاح“ . (الدر المختار، كتاب الصلوة ، باب الإمامة: ۵۳۸/۱، ۵۳۹، سعيد)

(۳) ”عن العرياض بن سارية قال: صلى بنا رسول الله صلى الله تعالى عليه وسلم ذات يوم ، ثم أقبل علينا بوجهه فوعظنا ..... الحديث، وفيه : ”فإنه من يعيش منكم ، فسيري اختلافاً كثيراً ، فعليكم بسنتي و سنة الخلفاء الراشدين المهديين عضوا عليها بالنواجذ..... اهـ“ (رواه أبو داود في الديبات، باب لزوم السنة :

۲/۲۸۷، مكتبة امداديه ملتان)

(و أحمد في مسنده: ۱۰۹/۵، رقم الحديث: ۱۶۶۹۵، دار إحياء التراث العربي)

(و ابن ماجه في باب اتباع سنة الخلفاء الراشدين المهديين ، ص: ۵ قديمي)

و قال الملا على القارى رحمه الله تعالى : ”قال التوربشتى : و أما ذكر سنتهم في مقابلة سنته ؛ لأنه علم =

## مستحب پر اصرار

سوال [۷۸۷]: اگر کوئی شخص پھول، مالا اور دعاء ثانیہ وغیرہ کرنے والا نہ کرنے والے کو ملامت نہ کرے تو کیا ایسی صورتوں میں ان امورِ مستحبہ کو کر سکتا ہے اور بدعت میں داخل نہ ہوگا؟  
الجواب حامداً ومصلياً:

جس چیز کا استحباب شرعی دلائل سے ثابت ہو اس پر اصرار کرنے اور تارک پر ملامت کرنے سے اس کا استحباب ختم ہو کر اس میں کراہت آ جاتی ہے: ”الإصرار على المندوب يبلغه إلى حد الكراهية“ (سباحة الفكر) (۱)، اگر یہ شان نہ ہو تو استحباب باقی رہتا ہے اور جس چیز کے استحباب کا ثبوت شرعی دلائل سے نہ ہو اس کے متعلق یہ بحث نہیں۔ فقط واللہ سبحانہ تعالیٰ اعلم۔  
حررہ العبد محمود گنگوہی۔

ایضاً

سوال [۷۸۸]: التزام کی کراہت کے متعلق جو علامہ طیبی کی عبارت: ”من أصر على مندوب، وجعل عزمًا ولم يعمل بالرخصة“ (۲) کا حوالہ دیا گیا ہے تو اس عبارت میں جو ”عزمًا“ کا لفظ ہے اس کی تشریح ”منتہی الارب“ میں یہ مرقوم ہے: ”عزيمة بالفتح واجب وثابت، وعزيمة من عزمات الله تعالى: أي حق من حقوقه أو واجب مما أوجبه“. یعنی مستحب کو واجب جان کر جب اصرار ہوگا تو مذموم

= أنهم لا يخطئون فيما يستخرجون من سنته“. (المراقبة شرح المشكوة، كتاب الإيمان، باب

الإعتصام بالكتاب والسنة، الفصل الثاني: ۱/۳۰۹، مكتبة حقايقه بشاور)

(۱) (مجموعه رسائل اللكهنوي، سباحة الفكر، الباب الأول: ۳/۳۹۰، إدارة القرآن)

(و كذا السعاية على شرح الوقاية اللكنوي رحمه الله تعالى، باب صفة الصلوة، قبيل فصل في القراءة:

۲/۲۶۵، سهيل اكيڈمی لاہور)

(و كذا في المراقبة شرح المشكوة، كتاب الصلوة، باب الدعاء في التشهد، الفصل الأول: ۳/۳۱، رشيدية)

(۲) (مراقبة المفاتيح، باب الدعاء في التشهد، كتاب الصلوة، الفصل الأول: ۳/۳۱، رقم الحديث:

۹۳۶، رشيدية)

ہوگا اور مستحب کو مستحب جان کر جب اصرار ہوگا تو یہ محمود ہوگا، چنانچہ اس کا فیصلہ خود حضور اقدس صلی اللہ تعالیٰ علیہ وسلم نے یہ فرمایا ہے: ”إنما الأعمال بالنیات“۔ مداومت کا ہونا یہ التزام میں داخل نہیں ہے کیونکہ حدیث میں ہے: ”أحب الأمور إلى الله أدمها“۔ لہذا التزام کے متعلق اگر کوئی حدیث صریح ہو تو نقل فرمائیے ورنہ یہ تحریر فرمائیے کہ اس کے متعلق کوئی حدیث صریح نہیں ہے۔

### الجواب حامداً و مصلياً:

مستحب پر (یعنی مباح ترک اعتقاد کرتے ہوئے) مداومت موجب کراہت نہیں بلکہ اصرار موجب کراہت ہے (والفرق بین المداومة والإصرار لا يخفى على من له أدنى ممارسة بالفقه)۔ جن سورتوں کا مخصوص نمازوں میں پڑھنا مأثور و منقول ہے ان پر بھی مداومت اس طرح کہ ان کے علاوہ اور سورتیں نہ پڑھیں اگرچہ اعتقاداً جائز سمجھتا ہو مکروہ ہے:

”و يكره أن يوقت بشيء من القرآن لشيء من الصلوة (۱) كالسجدة والإنسان لفجر الجمعة، والجمعة والمنافقين للجمعة، قال الطحاوي والإسبيجاني: هذا إذا رآه حتماً يكره غيره، أما لو قرأ للتيسير عليه أو تبركاً بقرآته صلى الله تعالى عليه وسلم فلا كراهة، لكن بشرط أن يقرأ غيرهما أحياناً؛ لثلا يظن الجاهل أن غيرهما لا يجوز، ولا تحرير في هذه العبارة بعد العلم بأن الكلام في المداومة، والحق أن المداومة مطلقاً مكروهة سواء رآه حتماً يكره غيره أولاًه“ فتح القدير: ۱/۲۳۸ (۲)۔ والمسئلة مذكورة في شرح النقاية: ۱/۸۳ (۳)، و تبين

(۱) (الهداية، قبيل باب الإمامة، كتاب الصلوة: ۱/۱۲۰، مكتبة شركت علميه ملتان)

(۲) (فتح القدير، كتاب الصلوة، باب صفة الصلوة، فصل في القراءة: ۱/۳۳۷، مصطفى البابی

الحلبی مصر)

(و بمعناه في العناية شرح الهداية على هامش فتح القدير، فصل في القراءة: ۱/۳۳۷، مصطفى البابی

الحلبی)

(۳) ”و كره عندنا وعند مالک تعيين سورة: أي غير الفاتحة لصلوة من الصلاة، واستحب الشافعي قراءة سورة السجدة وهل أتى في الفجر كل جمعة ..... وقيد الطحاوي والاسبيجاني الكراهة فيما إذا اعتقد أن الصلوة لا تجوز بغيرها، وأما إذا لم يعتقد ذلك ولازمها ..... وقراءة السجدة وهل أتى في بعض =

الحقائق: ۱/۱۳۱، (۱) وغیرہما۔

اس کراہت کا ماخذ حضرت عبداللہ بن عمر رضی اللہ تعالیٰ عنہما کی حدیث ہے جس کو مسند احمد میں روایت کیا ہے اور اس کی اسناد حسن ہے: ”من لم یقبل رخصة الله (أى لم يعمل بها) كان عليه من الإثم مثل جبال عرفة“ (فی عظیمہا)۔ السراج المنیر: ۳/۳۴۹ (۲) جب کسی شی کی ایک جانب مستحب ہے تو دوسری جانب کے ترک کی یقیناً رخصت ہوگی، اب اگر جانب مستحب پر اس طرح عمل کیا جائے کہ جانب رخصت بالکل متروک ہو جائے تو اس مستحب کو درجہ وجوب حاصل ہو جائے گا اعتقاداً ہو یا عملاً، خود عامل کے حق میں ہو یا دوسرے دیکھنے والوں کے حق میں، یہ ایک مفسدہ ہے جس سے بچنے کی صورت یہ ہے کہ جانب رخصت پر بھی کبھی کبھی عمل کیا جائے: ”لأن الله يحب أن تؤتی رخصه كما يحب أن تؤتی عزائمہ“۔ الحدیث (۳) فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۳/شعبان/۶۶ھ۔

تنبیہ: طرز سوال مناظرانہ ہے مستقیماً نہیں اس کے متعلق پہلے بھی عرض کیا تھا۔ فی الجواب کفایۃ لمن أراد الهدایۃ وأما المجادل فلا یقنع إلا بالمجادلة۔ سعید احمد غفرلہ مفتی مدرسہ مظاہر علوم سہارنپور، ۵/شعبان/۶۶ھ۔

= الأحياء في فجر الجمعة فلا يكره بل يكون حسناً“ (شرح النقاية، كتاب الصلاة، باب صفة الصلاة، سنة القراءة في الصلاة: ۱/۸۳، اعززيه)

(۱) (تبيين الحقائق، كتاب الصلوة، وأواخر باب صفة الصلوة: ۱/۳۳۷، دار الكتب العلمية)

(و كذا في حاشية الشلبي على التبيين، المصدر السابق لتبيين الحقائق)

(۲) (مسند الإمام أحمد بن حنبل الشيباني رحمه الله تعالى: ۲/۱۸۴، رقم الحديث: ۵۳۶۹، دار إحياء التراث العربی)

وكذا ذكر الإمام أحمد رحمه الله تعالى أيضاً: ”عن عقبه بن عامرة الجهني رضي الله تعالى عنه

قال: قال رسول الله صلى الله تعالى عليه وسلم: ”من لم يقبل رخصة الله عز وجل، كان عليه من الذنوب مثل جبال عرفة“ (مسند أحمد بن حنبل: ۵/۱۶۰، رقم الحديث: ۱۶۹۹۷، دار إحياء التراث العربی)

(۳) ذكره الملا علي القاري في المرقاة باللفظ المذكور، (كتاب الصلوة باب الدعاء في التشهد،

الفصل الأول: ۳/۳۱، رقم الحديث: ۹۴۶، رشيدیه) =



## اصلاح کی نیت سے بدعات میں شرکت

[۷۸۹] الاستفتاء: بعض مقامات پر دیوبندی، بریلوی سے قطع نظر ہو کر صرف آبائی تقلید کی وجہ سے بعض بدعات اس طرح گھٹی میں پڑی ہیں کہ اگر منع کریں تو مانع کو خارج از محبت رسول اللہ صلی اللہ علیہ وسلم سمجھتے ہیں تو ان کی اصلاح کی خاطر بہ نیت اصلاح داخل ہو جائیں اور بدعات کو اختیار کر لیں اور شدہ شدہ سنت کے طریق پر لانے کی کوشش کریں تو یہ مستحسن ہو گا یا نہیں؟ فقط۔

الجواب حامداً ومصلياً:

بدعات میں کسی کی خاطر شرکت کرنے کے بعد شدہ شدہ اصلاح کرنا دشوار ہو جاتا ہے بلکہ بدعات کا بدعات ہونا بھی ذہن سے نکل جاتا ہے، پھر اصلاح کا خیال بھی نہیں رہتا، اگر رہا بھی تو جس چیز کو اپنے عمل سے پختہ کر دیا گیا ہے اس سے عوام کو منع کرنے کی ہمت باقی نہیں رہتی، اگر منع کیا جائے تو لوگ ہرگز تسلیم نہیں کرتے، بلکہ ایسے مقتدا کو غیظ کی نظر سے دیکھتے ہیں اور اس کی سخت مخالفت کرتے ہیں، اس کی نظائر بھی موجود ہیں۔ غور سے سنئے دو چیزیں ہیں: پہلی حفاظتِ دین، دوسری اشاعتِ دین، اول مقدم ہے ثانی مؤخر، ثانی کی خاطر اول کو ضائع کرنا تو دین و دانشمندی نہیں (۱)۔ فقط۔

حررہ العبد محمود عفی عنہ، ۲۳/۱۰/۸۵ھ۔

الجواب صحیح: بندہ محمد نظام الدین عفی عنہ دارالعلوم دیوبند۔

الجواب صحیح: سید احمد علی سعید نائب مفتی دارالعلوم دیوبند۔

= وقد ذكره الإمام أحمد بن حنبل رحمه الله تعالى في مسنده مرفوعاً في موضعين بلفظ: "عن ابن عمر رضي الله تعالى عنهما قال: قال رسول الله صلى الله تعالى عليه وسلم: "إن الله يحب أن تؤتى رخصه، كما يكره أن تؤتى معصيته". (۲/۲۳۹، ۲۵۰، رقم الحديثين: ۵۸۳۲، ۵۸۳۹، دار إحياء التراث العربی)

(۱) "وعن أبي قلابة: لا تجالسوا أهل الأهواء ولا تجادلوهم، فإني لا آمن أن يغمسوكم في ضلالتهم

ويلبسوا عليكم ما كنتم تعرفون، قال أيوب: وكان - والله - من الفقهاء ذوى الألباب."

= "وعن العوام بن حوشب أنه كان يقول لابنه: "يا عيسى! أصلح قلبك وأقلل مالك، وكان

اصلاح کی نیت سے بدعتیوں کے ساتھ امام صاحب کی کھانے میں شرکت

سوال [۷۹۰]: ایک شخص جو کہ عالم بھی ہے اور جائز ناجائز سے بھی اچھی طرح واقف ہے وہ ایک جگہ پر امامت کرتے ہیں، مقتدی ان کے اکثر بدعتی فرقہ سے تعلق رکھتے ہیں اور مردہ تیجہ، چالیسواں وغیرہ سب کچھ کرتے ہیں، یہ عالم صاحب بجائے ان کو منع کرنے اور سمجھانے کے خود بھی خندہ پیشانی کے ساتھ ان کی جملہ مبتدعہ رسومات میں شریک ہوتے ہیں اور دعوت وغیرہ کا کھانا وغیرہ بھی کھاتے ہیں۔ جب ان سے دوسرے لوگوں نے سمجھانے کے طور سے کہا تو جواب فرمایا کہ آپ بھی تو بے نمازی داڑھی، منڈوں کے ساتھ کھاتے ہیں، پس جس طریقہ سے وہ ناجائز یا حرام ہے اسی طریقہ سے تیجہ، چالیسواں بھی سمجھ لیجئے اور پھر فرمایا کہ اگر ہم آپ کی بات کو تسلیم کر لیں اور ان کی رسومات میں شریک نہ ہوں اور نہ ہی ان کے رسی کھانے کو کھایا جائے تو ہمیں اپنی امامت کے چلے جانے کا خطرہ ہے۔ ایک موقع پر جب ایک دوسرے عالم صاحب سے اس سلسلہ میں گفتگو کرنے کا موقع ملا تو عالم صاحب نے فرمایا کہ ”اگر تم ان کی اصلاح کی غرض سے جاتے ہو تو اس میں گنجائش ہے ورنہ نہیں“، اس کے بعد انھوں نے عالم صاحب کے سامنے عذر رکھا کہ میں تو صرف ان کی اصلاح کی غرض سے شرکت کرتا ہوں، اور پھر اپنے ہم نوا لوگوں سے یہی فرمایا کہ میں تو فلاں عالم سے بھی کہہ آیا ہوں کہ میں تو برابر اسی طریقہ سے شرکت کرتا رہوں گا۔

۱..... عالم صاحب کا ان کے ساتھ شریک ہو کر دعوت کھانا، تیجہ اور چالیسواں وغیرہ جائز ہے یا نہیں؟  
 ۲..... عالم صاحب کی یہ مثال پیش کرنا کہ بے نمازی اور ڈاڑھی منڈوں کے ساتھ کھانا پینا بھی ایسا ہی ہے جیسا کہ تیجہ، چالیسواں کا کھانا، آیا عالم صاحب کی یہ تمثیل صحیح ہے یا دونوں کھانوں میں کوئی فرق ہے؟ تفصیل سے مطلع فرمائیں۔

۳..... مجھض امامت کے چلے جانے کے خطرہ سے ایسی رسومات میں شرکت کرنے کی گنجائش ہے؟ واضح طور پر مدلل بیان فرمائیں۔

= بقول: واللہ لأن أرى عيسى في مجالس أهل البرابط والأشربة والباطل أحب إلى من أن أراه يجالس أصحاب الخصومات، قال اب، وضاح: یعنی أهل البدع“. (الإعتصام، باب في ذم البدع وسوء منقلب أصحابها، ص: ۶۵، ۶۶، دار المعرفة بیروت)

۴..... امام مذکور کے پیچھے نماز پڑھنا جائز ہے یا نہیں؟

۵..... ایسے امام سے میل جول رکھنا از روئے شرع روا ہے یا ممنوع؟

۶..... عالم ثانی کا قول کہ اصلاح کی غرض سے جانے کی گنجائش ہے، یہ کہاں تک درست ہے؟

الجواب حامداً ومصلياً:

۱.....: اجازت رسوم و بدعات میں شرکت کرنا مدہانت اور ممنوع ہے: ﴿ولا تقعد بعد الذکری مع

القوم الظالمین﴾ الآية (۱)۔ اس سے ان بدعات کو فروغ ہوتا ہے حالانکہ ان کی اصلاح لازم ہے۔

۲..... ڈاڑھی منڈانا حرام ہے (۲)۔ لیکن جو شخص ڈاڑھی منڈے کے ساتھ کھانا کھاتا ہے وہ کھانا کسی

رسم قبیح اور بدعت کا کھانا نہیں بلکہ اگر اصلاح کی نیت ہو اور نرمی سے سمجھایا جائے تو اخلاق سے متاثر ہو کر اصلاح

کی توقع ہے (۳) اس لئے یہ مثال صحیح نہیں، یہ مثال اس وقت صحیح ہوتی کہ اس کی خاطر ڈاڑھی منڈادی جاتی۔

نعوذ باللہ منہ۔

۳..... امامت تو دین کو قائم کرنے کے لئے ہے، محض روپیہ کی خاطر بدعات کو فروغ دینا اور مقتدیوں

کی ہاں میں ہاں ملانا منصب امامت کے خلاف ہے اور اس منصب جلیل کو ذلیل کرنا ہے (۴)۔

(۱) (الأنعام: ۲۸)

(۲) ”یحرم علی الرجل قطع لحيته“۔ (الدر المختار، کتاب الکراهية، فصل فی البيع: ۲/۴۰۷، ایچ ایم

سعید)

(۳) ”عن تمیم الداری رضی اللہ تعالیٰ عنہ أن النبی صلی اللہ تعالیٰ علیہ وسلم قال: ”الدين النصيحة“۔

(الصحيح لمسلم، کتاب الإیمان، باب بیان أن الدين النصيحة: ۵۴/۱، قدیمی)

قال النووی رحمہ اللہ تعالیٰ تحته: ”أما نصيحة عامة المسلمين وهم من عداؤة الأمر،

فإرشادهم لمصالحهم في آخرتهم وديانهم..... وأمرهم بالمعروف ونهيهم عن المنكر برفق وإخلاص،

والشفقة عليهم..... وتخولهم بالموعظة الحسنة..... وحثهم على التخلق بجميع ما ذكرناه من أنواع

النصيحة وتنشيط همهم إلى الطاعات..... قال ابن بطال رحمہ اللہ تعالیٰ:..... والنصيحة لازمة على قدر

الطاقة إذا علم الناصح أنه يقبل نصحه ويطاع أمره الخ“۔ (شرح النووی علی مسلم، ص: ۵۴/۱، قدیمی)

(۴) ”فإن كان ممن يقتدى به فلم يقدر على منعهم، خرج ولم يقعد؛ لأن في ذلك شين الدين، وفتح =

۴..... جو مقتدی ان بدعات میں مبتلا ہیں وہ تو ان ہی سے بہت خوش ہوں گے، اور جو مقتدی تبع سنت اور بدعات سے متنفر ہیں ان کو پریشانی ہوگی، بہتر یہ ہے کہ امام صاحب کی خدمت میں عرض کیا جائے کہ وہ بدعات سے پرہیز کریں، اگر امام صاحب نہ مانیں بلکہ بدعات پر مصر رہیں تو ان کے پیچھے نماز پڑھنا مکروہ تحریمی ہے: ”ویکرہ إمامة عبد و فاسق و مبتدع الخ“. کذا فی الدر المختار: ۱/۳۷۶ (۱)۔

۵..... ان کے ساتھ بدعات میں شریک ہونا تو جائز نہیں، معاملات کی اجازت ہے۔

۶..... اصلاح کرنا لازم ہے مگر ان کے ساتھ بدعات میں شرکت کرنے سے امام صاحب دوسروں کی تو کیا اصلاح کرتے خود مبتلا ہو جاتے ہیں (۲)۔ ہاں اگر ان کی بات میں اثر ہے اور وہاں جا کر بدعات کو روک دیں اور لوگ توبہ کر لیں تو یقیناً اعلیٰ مقام ہے۔ فقط واللہ تعالیٰ اعلم۔

حررہ العبد محمود وغفرلہ دارالعلوم دیوبند۔

الجواب صحیح: بندہ نظام الدین غفرلہ دارالعلوم دیوبند۔

بدعتی سے میل جول

سوال [۷۹۱]: اگر کوئی شخص عبادت گزار یا بند صوم و صلوٰۃ ہو لیکن بدعات میں مبتلا ہو اس کے یہاں

عبداللہ صاحب۔

کھانا کھانا میل جول رکھنا کیسا ہے؟

الجواب حامداً ومصلياً:

اگر اس کے ساتھ میل جول رکھنے اور اسکے یہاں کھانا کھانے سے اس کی اصلاح کی توقع ہو تو میل جول رکھنا بہتر ہے، اگر اس سے خود بدعات میں مبتلا ہونے یا بدعات کی تائید کا اندیشہ ہو تو میل جول نہیں

= باب المعصية على المسلمين“. (البحر الرائق، كتاب الكراهية، قبيل فصل في اللبس: ۳۳۶/۸، رشیدیہ)

(۱) (الدر المختار، كتاب الصلوة، باب الإمامة: ۱/۵۶۰، سعید)

(۲) ”وعن الحسن:“ ولا تجالس صاحب هوى، فيقذف في قلبك ما تتبعه عليه فهلك، أو تخالفه فيمرض قلبك“. (الإعتصام، باب في ذم البدع الخ، ص: ۶۵، دار المعرفة بيروت)

رکھنا چاہئے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی غفرلہ۔

رضا خانیوں کے ساتھ معاملہ

سوال [۷۹۲]: یہاں پر جو اپنے کو سنی کہتے ہیں وہ لوگ پیروں کے مزار پر جا کر پوجا پاٹ کرتے ہیں اور علماء حق کو گالی دیتے ہیں، مولانا قاسم صاحب رحمۃ اللہ علیہ، مولانا مدنی رحمۃ اللہ علیہ، مولانا تھانوی رحمۃ اللہ علیہ کو گالیاں دیتے ہیں، اور ”بہشتی زیور“ کو غلط بتلاتے ہیں (۲) ایسے موقع پر اگر کسی کو غیر معمولی جوش آجائے اس قسم کی بدتہذیبی اور توہین کرنے والے کو قتل کر دے اور خود بھی اس کے ہاتھ سے مرجائے یا پھانسی آجائے تو شہادت ہوگی کہ نہیں؟

الجواب حامداً ومصلياً:

قتل کرنا اور سزا میں پھانسی چڑھ جانا اصل علاج نہیں ہے (۳) ان کو صحیح راہ دکھلانا حسن تدبیر سے،

(۱) ”وعن الحسن: لا تجالس صاحب هوى، فيقذف في قلبك ما تتبعه عليه فتهلك، أو تخالفه، فيمرض قلبك“. وعن إبراهيم: و لا تكلموهم إنى أخاف أن ترتد قلوبكم“.

”وعن يحيى بن أبى كثير رحمه الله تعالى قال: إذا لقيت صاحب بدعة في طريق، فخذ في طريق آخر“. (الإعتصام للعلامة الشاطبي رحمه الله تعالى، باب في ذم البدع وسوء منقلب أصحابها، فصل: الوجه الثالث من النقل، ص: ۶۶، دار المعرفة بيروت لبنان)

(۲) ”وعن معاذ بن معاذ قال: قلت لعمر بن عبيد: ..... قال الراوى: قلت: ليس هكذا يقول أصحابنا، قال: ومن أصحابك لا أبالك؟ قلت: أيوب، ويونس، وابن عون، واليمى، قال: أولئك أنجاس، أرجاس، أموات غير أحياء. فهكذا أهل الضلال يسبون السلف الصالح، لعل بضاعتهم تنفق ..... وأصل هذا الفساد من قبل الخوارج، فهم أول من لعن السلف الصالح“. (الإعتصام، باب في ذم البدع وسوء منقلب أصحابها، ص: ۹۵، دار المعرفة بيروت).

(۳) قال العلامة الشاطبي رحمه الله تعالى باحثاً عن الحكم في القيام على أهل البدع: ”فنقول: إن القيام عليهم بالشرب أو التنكيل أو الطرد أو الإبعاد أو الإنكار هو بحسب حال البدعة في نفسها من كونها عظيمة المفسدة في الدين أم لا، وكون صاحبها مشتهراً بها أولاً، وداعياً إليها أولاً؟ ..... فخرج من =

بزرگوں سے ان کی ملاقات کرائی جائے، ان کے صحیح حالات بتائے جائیں، ان کی دینی خدمات دکھلائی جائیں اور اللہ تعالیٰ سے دعا بھی کی جائے کہ وہی مقلب القلوب ہے، کوئی ایسا اقدام کہ جس سے آدمی خود بھی فتنہ میں مبتلا ہو اور اس سے دوسری جگہ بھی فتنہ پیدا ہو ہرگز نہ کیا جائے۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۲۷/۵/۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۲۷/۵/۸۷ھ۔

بدعتی اور متبع سنت عالم کے پرکھنے کا طریقہ

سوال [۷۹۳]: زید کہتا ہے کہ علمائے دیوبند و علماء بریلوی دونوں نے قرآن وحدیث کی روشنی ہی میں کتابیں لکھی ہیں اور دونوں کا دعویٰ ہے کہ ہم حق پر ہیں، تقریر میں بھی دونوں طرف سے کتاب اللہ وسنت رسول اللہ صلی اللہ علیہ وسلم کی باتیں سامنے آتی ہیں۔ اب عوام کیا کریں، کس کی بات پر عمل کریں؟ فقط۔

الجواب حامداً ومصلياً:

اس سب تفصیل کے معلوم کرنے کے بعد آپ خود ہی غور کریں، جواب خود بخود سامنے آجائے گا، وہ یہ ہے کہ جب آپ علمائے دیوبند کو حق پر سمجھتے ہیں تو وہ یہی جواب دیں گے کہ اس طریقے کو اختیار کیجئے، یہ جواب کیسے دے سکتے ہیں کہ غیر حق کو اختیار کریں۔ اصل یہ ہے کہ طالب حق کے پاس اگر دلائل کو پرکھنے کی کسوٹی نہیں ہے تو وہ کچھ وقت ہفتہ دو ہفتہ فارغ کر کے ایک جماعت کے مقتدی کے پاس رہے اور بہت غور سے اس کی عادات، معاملات، معاشرت، اپنوں سے تعلق، غیروں سے تعلق، تنہائی کے اوقات، لوگوں کے ساتھ معاملات کو دیکھے، پھر اسی طرح دوسری جماعت کے مقتدی کے پاس رہے اور حق تعالیٰ سے دعا کرتا رہے، اللہ پاک اس کو ہدایت دیں گے، اور دل میں بات آجائے گی کہ فلاں شخص میں اخلاص ہے، دوسروں کی ہمدردی ہے، اتباع سنت ہے، خدا کا خوف ہے، خدمت دین کا جذبہ ہے، صبر و تحمل ہے، تواضع ہے، سخاوت ہے، غرض حضرت رسول مقبول

= مجموع ما تكلم فيه العلماء أنواع: أحدها: الإرشاد والتعليم وإقامة الحججة، كمسألة ابن عباس رضی اللہ تعالیٰ عنہما حين ذهب إلى الخوارج، فكلمهم حتى رجع منهم ألفان أو ثلاثة آلاف. (الإعتصام، باب فی أن ذم البدع والمحدثات عام الخ، فصل ويتعلق بهذا الفصل أمر آخر، ص: ۱۴۰، دار المعرفة بیروت)

صلی اللہ علیہ وسلم کے اخلاق فاضلہ میں۔ اور فلاں شخص میں ریا کاری ہے، نفس پروری ہے، خواہش نفسانی کا اتباع ہے، بجائے خوفِ خدا کے دنیا والوں کا خوف ہے، بجائے خدمتِ دین کے جاہ و مال مطلوب ہے، بے صبری ہے، بے قراری ہے، تکبر ہے، بخل ہے وغیرہ وغیرہ۔ جس میں پہلی قسم کی صفاتِ عالیہ ہوں وہ اس قابل ہے کہ اس کی صحبت اختیار کی جائے، رراس کی بتائی ہوئی باتوں پر عمل کیا جائے، جس میں دوسری قسم کی صفات ہوں اس سے دوری اختیار کی جائے (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۸/۱/۸۹ھ۔



## مروجہ فاتحہ خوانی اور ختم کا بیان

### فاتحہ مروجہ

سوال [۷۹۳]: کھانے کو سامنے رکھ کر فاتحہ پڑھنا فرض، واجب، سنت، مستحب میں سے کیا ہے؟ کیا بغیر سامنے رکھے ثواب نہ پہونچے گا؟ کھانے کا ثواب غریبوں کو کھلانے سے پہلے میت کو پہنچانے سے پہونچے گا یا نہیں؟ بغیر فاتحہ پڑھے کھانا غریبوں کو کھلا کر میت کو ثواب بخشنے سے میت کو پہونچتا ہے یا نہیں؟

الجواب حامداً ومصلياً:

میت کو ثواب ہر نیکی کا پہونچایا جاسکتا ہے، کھانا، کپڑا، غلہ، نقد جو بھی غریب محتاج کو دیدی جائے اور میت کو ثواب پہونچانے کی نیت کر لی جائے اس سے ثواب پہونچ جاتا ہے، اسی طرح قرآن کریم، نوافل، تسبیح پڑھ کر بھی ثواب پہونچ جاتا ہے، زبان سے بھی کہدے کہ یا اللہ اس کا ثواب فلاں کو پہونچادے۔ روزہ اور حج کا ثواب بھی پہونچایا جاسکتا ہے اس کے لئے دلائل شرعیہ موجود ہیں۔ ہدایہ میں (۱) اور دیگر کتب فقہیہ میں اس کی تصریح موجودہ۔

”الأصل أن كل من أتى بعبادةٍ ما، له جعل ثوابها لغيره الخ“. الدر المختار - ”سواء كانت صلوةً أو صوماً أو صدقةً أو قراءةً أو ذكراً أو طوافاً أو حجاً أو عمرةً أو غير ذلك“ رد المحتار ۲/۲۳۶ (۲)۔

(۱) ”الأصل في هذا الباب أن الإنسان له أن يجعل ثواب عمله لغيره صلوةً أو صوماً أو صدقةً أو غيرها عند أهل السنة والجماعة“. (الهداية، كتاب الحج، باب الحج عن الغير: ۱/۲۹۶، مكتبة شركت علمیه)

(و كذا في البحر الرائق، باب الحج عن الغير: ۳/۱۰۵، رشيدية)

(و العناية على الهداية على هامش فتح القدير، باب الحج عن الغير: ۳/۱۴۲، مصطفى البابی الحلبي، مصر)

(۲) (رد المحتار، باب الحج عن الغير: ۲/۵۹۵، سعيد)



لیکن کھانا سامنے رکھ کر فاتحہ پڑھنا اور یہ سمجھنا کہ بغیر اس کے ثواب نہیں پہنچتا یہ غلط ہے، کسی دلیل

سے ثابت نہیں اس سے پرہیز لازم ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

ایضاً

سوال [۷۹۵]: فاتحہ مروجہ حال یعنی کھانا، مٹھائی سامنے رکھ کر قرآن کی کچھ آیتیں یا سورتیں پڑھ کر اس کھانے اور قرآن کا ثواب میت کو پہنچاتے ہیں اور اس طریقہ سے نہ کرائیں تو ان کی سمجھ میں ثواب نہیں پہنچتا اور تیجہ، دسواں، بیسواں، چالیسواں وغیرہ کرتے ہیں اور اس کو ضروری سمجھتے ہیں، اگر کوئی اس مروجہ طریقہ کو منع کرے تو اس کو وہابی کہتے ہیں۔ کیا یہ طریقہ رسول خدا صلی اللہ تعالیٰ علیہ وسلم اور صحابہ کرام رضی اللہ عنہم، تابعین اور خاص کر امام ابوحنیفہ نعمان بن ثابت سے ثابت ہے، اگر ہے تو ان کی کس کتاب میں ہے؟ مع جلد صفحہ تحریر فرمائیں۔

الجواب حامداً و مصلیاً:

بلا التزام تاریخ و مہینہ وغیرہ کے نفس ثواب پہنچانا قرآن کریم پڑھ کر، نماز پڑھ کر، روزہ رکھ کر، غرباء و مساکین کو کھانا کھلا کر، کپڑا وغیرہ دے کر، بلاشبہ بہتر و مستحسن ہے، شریعت کے نزدیک پسندیدہ ہے، حدیث و فقہ سے ثابت ہے (۲) لیکن فاتحہ مروجہ (۳) تیجہ، دسواں، بیسواں، چالیسواں (۴) یہ سب چیزیں شرعاً بے اصل ہیں

(۱) "قال العلامة اللکنوی رحمہ اللہ تعالیٰ فی الفاتحة المروجة: "این طور مخصوص نہ در زمان آل حضرت صلی اللہ تعالیٰ علیہ وسلم بود، و نہ در زمان خلفاء، بلکہ وجود آل و قرورن ثلاثہ کہ مشہود لہا بالخیر اند منقول نہ شدہ، و حالاً در حریم شریفین - زادہا اللہ تعالیٰ شرفاً - عادات خواص نیست..... و این را ضروری دانستن مذموم است الخ"۔ (مجموعۃ الفتاویٰ علی

ہامش خلاصۃ الفتاویٰ، کتاب الصلوٰۃ، أبواب الجنائز: ۱/۱۹۵، امجد اکیڈمی، لاہور)

(۲) (تقدم تخریجہ من رد المحتار، باب الحج عن الغیر: ۲/۲۹۵، سعید، تحت عنوان: "فاتحہ مروجہ")

(والہدایۃ، باب الحج عن الغیر: ۱/۲۹۶، مکتبہ شرکت علمیہ، رقم الحاشیہ: ۱)

(والبحر الرائق، باب الحج عن الغیر: ۳/۱۰۵، رشیدیہ)

(والعناية على الهدایة علی ہامش فتح القدیر، کتاب الحج، باب الحج عن الغیر: ۳/۱۲۲، مصطفى البابی

الحلبی، مصر)

اور بدعت و ممنوع ہیں، نہ حضور اکرم صلی اللہ تعالیٰ علیہ وسلم کا یہ طریقہ تھا، نہ صحابہ کرام رضی اللہ عنہم کا، نہ تابعین عظام کا، نہ تبع تابعین کا، نہ امام اعظم کا، نہ ان کی کسی کتاب میں منقول ہیں (۱)۔ جو شخص اس کامدعی ہے اس سے پوچھنا چاہئے کہ کس کتاب میں لکھا ہے۔ فقط واللہ سبحانہ تعالیٰ اعلم۔

### کتاب آزر جندی کی حقیقت اور فاتحہ مروجہ

سوال [۷۹۶]: استفتاء: ما قولکم فی هذه المسئلة رحمکم اللہ تعالیٰ أیہا العلماء؟

ایک شخص فاتحہ مروجہ کے جواز میں دلیل میں دو روایتیں پیش کرتا ہے:

..... ملا علی قاری رحمہ اللہ تعالیٰ اپنے فتویٰ ”آزر جندی“ میں روایت نقل کرتے ہیں کہ: ”آپ صلی اللہ تعالیٰ علیہ وسلم کے صاحبزادے حضرت ابراہیم رضی اللہ تعالیٰ عنہ کے انتقال کے تیسرے دن حضرت ابو ذر غفاری رضی اللہ تعالیٰ عنہ نے دودھ اور چھوڑے لاکر حضور صلی اللہ تعالیٰ علیہ وسلم کی خدمت میں پیش کیا، آپ نے اس پر ایک مروجہ طریقہ کے مطابق ہاتھ اٹھا کر چاروں قل اور سورہ فاتحہ پڑھ کر ثواب روح اپنے صاحبزادے کو بخشا۔“ اتنی ملخصاً۔

(۳) (تقدم تخريجه من مجموعة الفتاوى على هامش خلاصة الفتاوى، كتاب الصلوة، أبواب

الجنائز: ۱/ ۱۹۵، امجد اكيڈمی، تحت عنوان: ”فاتحہ مروجہ“)

(۴) ”وفى البزازية: ”ويكره اتخاذ الطعام فى اليوم الأول والثالث وبعده الأسبوع، ونقل الطعام إلى

المقابر ..... الخ“.(رد المحتار، باب صلوة الجنائز، مطلب فى كراهة الضيافة من أهل الميت :

۲/ ۲۳۰، سعيد)

(وكذا فى البزازية، كتاب الصلوة، الفصل الخامس والعشرون فى الجنائز، نوع آخر: ۳/ ۸۱، رشيدية)

(و كذا فى مراقى الفلاح. باب أحكام الجنائز، قبيل فصل فى زيارة القبور: ۶۱۷، ۶۱۸، قديمي)

و المراقى فى هذا الموضوع: ”وهى بدعة مستقبحة“.(ص: ۶۱۸)

(۱) ”البدعة: وهى كما فى المغرب إسم من ابتدع الأمر إذا ابتدأه وأحدثه ..... ثم غلبت على ما هو

زيادة فى الدين، أو نقصان منه، وعرفها الشمنى بأنها ما أحدث على خلاف الحق الملتقى عن رسول الله

صلى الله تعالى عليه وسلم من علم أو عمل أو حال بنوع شبهة واستحسان، و يجعل ديناً قويمًا و صراطاً

مستقيماً“.(البحر الرائق، باب الإمامة: ۱/ ۶۱۱، رشيدية)

۲..... ام سعد رضی اللہ تعالیٰ عنہا کے انتقال پر حضرت سعد رضی اللہ تعالیٰ عنہ نے حضور اکرم صلی اللہ تعالیٰ علیہ وسلم کے ارشاد کے مطابق ایک کنواں کھدوایا تھا، تیار ہو جانے پر ہاتھ اٹھا کر فرمایا: ”اللہم ہذہ لأم سعد“ (۱)۔ اس سے بھی فاتحہ مروجہ کا سنت ہونا معلوم ہوتا ہے اس کا کیا جواب ہے؟

۳..... فاتحہ علی الطعام اور رفع یدین علی الطعام کے بارے میں فقہاء کے کچھ اقوال ہیں مجوزین فاتحہ کے دلائل کے جوابات کس کتاب میں ملیں گے؟

۴..... جناب رسول اللہ صلی اللہ تعالیٰ علیہ وسلم نے دو قبروں پر تر شاخ کوشق کر کے گاڑ دیا اور فرمایا کہ ”جب تک تر رہیں گی، عذاب میں تخفیف رہے گی“، اس سے قبروں پر پھول وغیرہ چڑھانے کی دلیل پکڑتے ہیں (۲)۔ کہتے ہیں: ﴿وإن من شیء إلا یسبح بحمده ولكن لا تفقهون تسبیحهم﴾۔ الآیۃ (۳) قول اللہ تعالیٰ ہے اور یہ ذی حیات کے ساتھ مخصوص ہے اور ترکڑی ذی حیات ہے۔ تو یہ استدلال صحیح ہے یا نہیں؟ اگر یہ خصوصیت حضور اکرم صلی اللہ تعالیٰ علیہ وسلم کی ہے تو اس کی کیا دلیل ہے، وہ دونوں قبریں مسلمانوں کی تھیں یا کفار کی؟ اور اس کی دلیل۔

(۱) ”عن سعد بن عبادہ رضی اللہ تعالیٰ عنہ قال: یارسول اللہ! إن أم سعد ماتت، فأبی الصدقة أفضل؟ قال: ”الماء“، فحفر بئراً، وقال: ہذہ لأم سعد“۔ رواہ أبو داود والنسائی“۔ (مشکوٰۃ المصابیح، کتاب الزکوٰۃ، باب فضل الصدقة، ص: ۱۶۹، قدیمی)

اس کا جواب یہ ہو سکتا ہے کہ اس حدیث میں ایک تورغ یدین کا ذکر نہیں، دوسرا یہ کہ ”ہذہ لأم سعد“ کس کا مقولہ ہے، ظاہر یہ ہے کہ سعد بن معاذ رضی اللہ تعالیٰ عنہ کا مقولہ ہے، پھر بھی استدلال تام نہیں بلکہ ایصال ثواب زبان سے کرنا اس سے مراد ہے۔

(۲) ”عن ابن عباس رضی اللہ تعالیٰ عنہما قال: مر النبی صلی اللہ تعالیٰ علیہ وسلم علی قبرین، فقال: ”إنہما یعدبان“..... ثم دعا بعسیب رطب، فشقہ یائنین، ثم غرس علی ہذا واحداً وعلی ہذا واحداً، وقال: ”لعلہ یخفف عنہما ما لم یبسیسا“۔ (سنن أبی داؤد، کتاب الطہارۃ، باب الإستبراء من البول:

۴/۱، دار الحدیث ملتان)

(ورواہ البخاری فی الجنائز، باب الجرید علی القبر: ۱/۱۸۱، ۱۸۲ قدیمی)

(۳) (الإسراء: ۴۴)

۵..... براہین قاطعہ میں ”لا صلوة بحضرة الطعام“ (۱) سے عدم جواز دعاء علی الطعام لایصال الثواب پر استدلال کیا گیا ہے۔ زید کہتا ہے کہ یہ اس کھانے کے واسطے ہے جو اپنے کھانے کے واسطے ہو، دوسرے کھانے پر دعاء کرنا اس حدیث سے ناجائز نہیں۔

المستفتی: محمد فاروق، مقام اتراؤں، ضلع الہ آباد، ۲۸/شوال ۱۴۰۰ھ۔

الجواب حامداً ومصلياً :

۲۱..... یہ کتاب ملا علی قاری کی تصنیف نہیں اور یہ روایت بھی صحیح نہیں، کتب حدیث میں اس روایت کا کوئی نشان نہیں (۲)۔ مولانا عبدالحی نے اس کو موضوع لکھا ہے، فتاویٰ رشیدیہ حصہ اول ص: ۱۰۴، ۱۰۵، ۱۰۶، ۱۰۷ پر اس روایت کے متعلق تفصیلی رد موجود ہے (۳) اور دہلی، لکھنؤ، مراد آباد، پانی پت وغیرہ کے بہت سے علماء کے

(۱) (براہین قاطعہ، ص: ۹۰، ۹۱، دار الاشاعت کراچی)

(والحدیث أخرجه البخاری فی الأذان، باب إذا حضر الطعام الخ: ۱/۹۲، قدیمی)

(و مسلم فی: باب كراهة الصلوة بحضرة الطعام الذي يريد أكله الخ: ۱/۲۰۸، قدیمی)

(۲) روایت کو فتاویٰ رشیدیہ میں ان الفاظ کے ساتھ نقل کیا ہے: ”قال: كان اليوم الثالث عن وفات إبراهيم بن محمد صلى الله تعالى عليه وسلم، جاء أبو ذر رضى الله تعالى عنه عند النبي صلى الله تعالى عليه وسلم، معه تمرّة يابسة ولبن الناقة وخبز الشعير، فوضعها عند النبي صلى الله تعالى عليه وسلم، فقرأ النبي صلى الله تعالى عليه وسلم الفاتحة مرة وسورة الإخلاص ثلاث مرات، وقرأ: ”اللهم صل على محمد أنت لها أهل“، فرفع يديه ومسح وجهه، فأمر بآبي ذر أن يقسمهما، وقال النبي صلى الله تعالى عليه وسلم: ”تواب هذه الأطعمة لإبراهيم“ (باب البدعات، ص: ۴۳۶، سعید)

(۳) ”نہ کتاب آزر جندی از تصانیف ملا علی قاری است، و نہ روایت مذکورہ صحیح و معتبر است، بلکہ موضوع است و باطل، بر آں اعتماد نشاید، در کتب حدیث نشانے از پچھروایت یافتہ نمی شود“ حرره ..... أبو الحسنات. مهر: (أبو الحسنات محمد عبد الحی)

”یہ حدیث وضعی ہے اور بنانے والا اس کا کاذب اور مفتری ہے اور آزر جندی کوئی کتاب ملا علی قاری کی تصنیف سے

نہیں ہے۔“ اتنی بلفظہ محمد صدر الدین صدر صدوردہلی۔ (فتاویٰ رشیدیہ، باب البدعات، ص: ۴۳۶، سعید)

دستخط اس پر متفقہ ہیں (۱) اس روایت سے فاتحہ مروجہ پر استدلال کس طرح ہوا، کیا فاتحہ پڑھی ہے یا کچھ پڑھ کر پانی پر دم کیا ہے (۲)۔

۳..... فتح العزیز، شرح سفر السعادت (۳) فتاویٰ رشیدیہ (۴) براہین قاطعہ (۵) فتاویٰ دار العلوم (۶) امداد الفتاویٰ (۷) مائتہ مسائل (۸) وغیرہ میں اس طریقہ مروجہ کی ممانعت مذکور ہے اور بغیر رفع یدین

(۱) جن حضرات کے دستخط اور مہر میں موجود ہیں ان کے لئے فتاویٰ رشیدیہ باب البدعات، ص: ۴۳۶، ملاحظہ فرمائیں:

(۲) قاعدہ مسلمہ ہے کہ کسی دلیل میں کئی احتمالات ہوں تو اس سے استدلال درست نہیں ہوتا ہے۔

(۳) ”وَعَادَتٌ نَبَدُ كَمَا بَرَأَ مِيتٌ دَرِغِيرٍ وَقَتِ نَمَازِ جَمْعِ شُونَدِ وَقِرْآنِ خَوَانِدِ وَخَمَاتِ خَوَانِدِ، نَدِ بَرِ سِرْگُورِ وَنَدِ غَيْرِ آں، وَايِنِ مَجْمُوعِ بَدْعَتِ اسْتِ وَكُرُودِ، نَعْمُ تَعْرِيتِ اَهْلِ مِيتِ وَتَسْلِيَةِ وَصَبْرِ فَرْمُودِنِ سُنْتِ وَمُسْتَحَبِّ اسْتِ، اَمَا اِيْنِ اجْتِمَاعِ مَخْصُوصِ رُوزِ سَوْمِ وَارْتِكَابِ تَكَلِفَاتِ دِيگَرِ وَصَرَفِ اِمْوَالِ بُوَصِيْتِ اِزْ حَقِّ يَتَامَى بَدْعَتِ اسْتِ وَحَرَامِ“۔ (شرح سفر السعادت للعلامة اللكنوي، ص:

۲۷۳، طبع منشی نول کشور)

(۴) ”سامنے کھانا یا کچھ شیرینی رکھ کر ہاتھ اٹھا کر فاتحہ اور قل ہو اللہ پڑھنا درست ہے یا نہیں اٹھ“۔

”جواب: فاتحہ مروجہ شرعاً درست نہیں ہے بلکہ بدعتِ سیدہ ہے، کذافی الربیعین و فتاویٰ سمرقندی، فقط“۔ (فتاویٰ

رشیدیہ، باب البدعات، ص: ۴۳۹، سعید)

(۵) (براہین قاطعہ، ص: ۹۰-۹۳، دارالاشاعت کراچی)

(۶) ”مگر فاتحہ کی جو رسم ہندوستانی مسلمانوں میں رائج ہے وہ نہ سنت ہے، نہ مستحب، نہ مباح، بلکہ سراسر سنتِ سنیہ حضور سرور عالم صلی اللہ تعالیٰ علیہ وسلم کے خلاف ہے..... پس اس بارے میں سنت سے صرف اسی قدر ثابت ہوتا ہے کہ کھانے سے پہلے

”بِسْمِ اللّٰهِ“ اور ختمِ طعام پر ”الحمد للہ“ پڑھی جائے اور یہی طریقہ زمانہ صحابہ کرام و تابعین رضوان اللہ علیہم اجمعین اور فقہاء مجتہدین رحمہم اللہ تعالیٰ اور حرمین شریفین کے رہنے والوں میں رائج ہوا، بلکہ تمام ملکِ حجاز میں آج تک اسی طرح جاری ہے۔ اس صورت میں فاتحہ مروجہ مسلمانان ہند بلاشبہ ناروا اور ناجائز ہے“۔ (فتاویٰ دار العلوم المسمیٰ بعزیز الفتاویٰ کتاب، السنة

والبدعة، ص: ۱۱۰، ۱۱۱)

(۷) ”سوم و دہم و چہلم وغیرہ..... و آنکہ طعام رو برو نہادہ چیزے خوانند، این ہم طریقہ ہنود است، ترک چنیں رسوم واجب

است کہ ”من تشبه بقوم فهو منهم“ و ہر گاہ طعام چنیں بدعات متلبس شد، بہتر آنکہ ایں چنیں طعام خوردہ شود اٹھ“۔

(امداد الفتاویٰ، کتاب البدعات: ۵/۲۶۰-۲۶۱، مکتبہ دارالعلوم کراچی)

(۸) ”مقرر کردن روز برائے فاتحہ چہلم از شرع ثابت نہ شدہ، و معین نمودن روز برائے فاتحہ =

وغیرہ کے نفس سوئم وغیرہ کی ممانعت ”فتح القدير“ (۱) ”فتاویٰ بزازیہ“ (۲) ”شامی“ (۳) وغیرہ کتب فقہ میں موجود ہے۔

۴..... اس روایت سے استدلال کرنے میں اشکال ہے، وہ یہ ہے کہ نبی اکرم صلی اللہ تعالیٰ علیہ وسلم کو وحی کے ذریعہ سے علم ہو گیا تھا کہ قبر میں عذاب ہو رہا ہے (۴) کیا آج بھی کسی پر وحی آتی ہے کہ فلاں قبر میں عذاب ہو رہا ہے؟ نیز جن مزارات پر یہ لوگ پھول چڑھاتے ہیں کیا یہ عقیدہ رکھتے ہیں کہ ان اولیاء اللہ پر عذاب ہو رہا ہے، مثلاً: اجیر شریف، کلیر شریف، دہلی شریف میں عامۃ حاضر ہو کر مقابر اہل اللہ کی قبروں پر چڑھاتے ہیں، کیا یہی عقیدہ ہوتا ہے (۵) کسی فاسق فاجر کی قبر پر نوبت کم آتی ہے۔

اس حدیث کے ذیل میں علماء نے تخصیص کا احتمال بھی لکھا ہے کہ حضور اکرم صلی اللہ تعالیٰ علیہ وسلم کی

= چھلم باعتبار آنکہ قبل از چھلم روز و بعد از چھلم روز ثواب طعام بمرده نخواهد رسید، یا در روز چھلم زیادہ تر ثواب خواهد رسید غیر جائز است، و غیر جائز نمودن گناہ است. و اصرار بر آن کبیرہ است، و ظریق فاتحہ کہ در مردمان رواج دارد کہ ایصالِ ثوابِ طعام بدون قرأتِ سورۃ فاتحہ وغیرہ بمرده نمی رسید، این ہم از کتابی نیست، بلکہ در چھلم وغیرہ طعام ساختن اعتبارے ندارد الخ“۔  
(مائتہ مسائل، سوال شانزدہم، ص: ۳۴، کتب خانہ گلزار استاد مردان)

(۱) ”و یکرہ اتخاذ الضیافۃ من الطعام من اهل الميت؛ لأنه شرع فی السرور لا فی الشرور، وہی بدعة مستقبحة“۔ (فتح القدير، قبیل باب الشہید: ۱۳۲/۲، مصطفیٰ البابی الحلبي مصر)

(۲) ”وفی البزازیة: ”و یکرہ اتخاذ الطعام فی الیوم الأول والثالث و بعد الأسبوع والأعیاد“۔ (کتاب الصلوۃ، الخامس والعشرون فی الجنائز الخ، نوع آخر: ۸۱/۳، رشیدیہ)

(۳) (رد المحتار، باب صلوۃ الجنائز، مطلب فی کراہۃ الضیافۃ من اهل الميت: ۲۴۰/۲، سعید)

(۴) ”قال المارزی: یحتمل أن یكون أوحى إليه أن العذاب یخفف عنها هذه المدة“۔ (فتح الباری، کتاب الوضوء، باب من الكبائر أن لا یستتر من بولہ: ۳۲۵/۱، قدیمی)

(۵) ”قلت..... إن كانوا یدعون اتباع الحدیث، فعلیهم أن یضعوا الجرائد دون الریاحین، وعلی المعذبین دون المقربین؛ لأن الحدیث إنما ورد فی المعذبین..... الخ“۔ (البدر الساری علی حاشیة

فیض الباری، باب من الكبائر أن..... الخ: ۳۱۱/۱، خضر راہ بکڈھو دیوبند)

خصوصیت تھی (۱) اور حضور اکرم صلی اللہ تعالیٰ علیہ وسلم نے اس حدیث میں تيقن کا صیغہ استعمال نہیں فرمایا، بلکہ ”لعل“ فرمایا ہے (۲)۔ اس حدیث کی شرح میں حافظ عینی رحمہ اللہ تعالیٰ فرماتے ہیں ”إن إلقاء الرياحين ليس بشيء اه“ (۳)۔ حافظ ابن حجر رحمہ اللہ تعالیٰ نے فتح الباری: ۱/۲۷۷ میں لکھا ہے (۴):

”وأما حديث الباب فظاهر من مجموع طرقه أنهما كانا مسلمين، ففي رواية ابن ماجه: ”مر بقبرين جديدين“ (۵)، فانتفى كونهما في الجاهلية، وفي حديث أبي أمامة عند أحمد (۶): أنه صلى الله تعالى عليه وسلم مر بالبقيع فقال: ”من دفنتم اليوم ههنا؟“ فهذا يدل على أنهما كانا مسلمين۔ وفي رواية أبي بكره عند أحمد (۷) والطبراني (۸) بإسناد صحيح: ”يعذبان، وما يعذبان في كبير، وما يعذبان إلا في الغيبة والبول“۔ فهذا الحصر ينفي كونهما

(۱) ”بعض العلماء قال: إنها واقعة عين يحتمل أن تكون مخصوصة بمن أطلع الله تعالى على حال الميت“۔ (فتح الباری، کتاب الجنائز، باب الجريدة على القبر: ۳/۲۲۳، دار المعرفة)

”وقد استنكر الخطابي ومن تبعه وضع الناس الجريدة ونحوه في القبر عملاً بهذا الحديث، قال الطرطوسي: لأن ذلك خاص ببركته..... الخ“۔ (فتح الباری، کتاب الوضوء، باب من الكبائر أن لا يستتر من بوله: ۱/۲۲۵، قديمی)

(وكذا في فيض الباری، کتاب الوضوء، باب من الكبائر أن لا يستتر من بوله: ۱/۳۱۱، خضر راه بکڈھو دیوبند)

(۲) ”و“لعل“ للترجي.

(۳) (عمدة القاری، کتاب الوضوء، باب من الكبائر أن لا يستتر من بوله: ۳/۱۸۰، دار الکتب العلمیہ بیروت)

(۴) (فتح الباری، کتاب الوضوء، باب من الكبائر أن لا يستتر من بوله: ۱/۲۲۶، قديمی)

(۵) (سنن ابن ماجه، کتاب الطهارة، باب التشديد في البول، ص: ۲۹، قديمی)

(۶) (مسند الإمام أحمد، حديث أبي أمامة، رقم الحديث: ۲۱۷۸۹، ۵/۳۵۷، دار إحياء التراث

العربی بیروت)

(۷) (مسند الإمام أحمد، حديث أبي بكره نفيق بن حارث، رقم الحديث: ۱۹۸۶۰، ۵/۱۳، دار إحياء

التراث العربی بیروت)

(۸) ”عن عائشة رضي الله عنها: قالت: مرّ النبي ﷺ بقبرين يعذبان، فقال: ”إنهما يعذبان، وما =

كانا كافرين؛ لأن الكافر وإن عذب على ترك أحكام الإسلام، فإنه يعذب مع ذلك على الكفر بلا خلاف“ (۱)۔

۵..... تخصیص کی دلیل کیا ہے جب کہ الفاظ عام ہیں (۲) اور جواز کی دلیل کوئی حدیث ہے۔ فقط واللہ سبحانہ تعالیٰ اعلم۔

حررہ العبد محمود غفرلہ لنگوہی عفا اللہ عنہ معین مفتی، مدرسہ مظاہر علوم سہارنپور، ۳/ ذیقعدہ/ ۱۴۰۰ھ۔

کھانا سامنے رکھ کر فاتحہ کا ثبوت نہیں

سوال [۱۹۷]: کیا حضور اکرم صلی اللہ تعالیٰ علیہ وسلم، صحابہ کرام، امام حسن، حسین، حضرات تابعین، حضرت امام ابوحنیفہ، حضرت غوث پاک، حضرت خواجہ معین الدین چشتی رحمہم اللہ تعالیٰ نے کھانے کو سامنے رکھ کر فاتحہ پڑھ کر بخشا تھا؟

الجواب حامداً ومصلياً:

یہ اکابر تو متبع شریعت اور پابند سنت تھے یہ بے دلیل اور غلط طریقہ کو کیسے اختیار کر سکتے ہیں (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

= يعذبان في كبير، كان أحدهما لا يتنزه من البول“. الحديث . رواه الطبراني في الأوسط“. (مجمع الزوائد: ۱/ ۲۰۷، دار الفکر)

(۱) (فتح الباری، کتاب الوضوء، باب من الكبائر أن لا یشتر من بوله: ۱/ ۳۲۶، قدیمی)

(۲) ایصالِ ثواب عبادت ہے اور عبادت میں جو بیل عام ہو، اسکی تخصیص رائے سے کرنا جائز نہیں ہے۔ علامہ انور شاہ کشمیری رحمہ اللہ تعالیٰ فرماتے ہیں:

”قلت: ثم رأيت أنهم كلهم لا يكثرثون بتخصيص الأحاديث الواردة في الأخلاق والمعاملات، ويخصونها بالرأى ابتداءً بلا نكير، بخلاف العبادات ..... الخ“. (مقدمة فيض الباری، تخصیص العام بالرأى: ۱/ ۶۳، خضر راہ بکڈپو دیوبند)

(۳) (تقدم تخريجه من مجموعة الفتاوى للكنوى رحمه الله تعالى على هامش خلاصة الفتاوى، أبواب الجنائز: ۱/ ۱۹۵: امجد اکیڈمی، تحت عنوان: ”فاتحہ مرجح“)



## شہدائے کربلا کے لئے فاتحہ

سوال [۷۹۸]: مولوی رحمت اللہ صاحب نقشبندی ہمارے گاؤں میں ایک صاحب ہر سال تعزیہ نکالتے تھے اب انہوں نے یہ سلسلہ بند کر دیا ہے، اب وہ شہدائے کربلا کے لئے فاتحہ کرتے ہیں اور مساکین کو کھانا اور کپڑا تقسیم کرتے ہیں۔ کیا اس میں کوئی حرج ہے؟

الجواب حامداً ومصلياً :

تعزیہ کا بند کر دینا تو بہت ضروری تھا (۱)، سو بند کر دیا، فالحمد لله على ذلك، شہدائے کربلا یا دیگر اکابر و اقرباء کے لئے ایصالِ ثواب کرنا بغیر کسی ثابت شدہ پابندی و تقید کے درست اور باعثِ اجر ہے (۲)۔ مگر اس قسم کے امور جہاں تک ہو سکے مخفی طور پر کئے جائیں جن میں شہرت اور نمود نہ ہو، اگر ناموری کے لئے کئے جائیں گے تو اجر ضائع ہو جائے گا، ریاکاری کا وبال مستقل ہوگا جو کہ سخت ترین معصیت ہے (۳)۔

(۱) ”فقال أبو سعيد: أما هذا فقد قضى ما عليه، سمعت رسول الله صلى الله تعالى عليه وسلم يقول: ”من رأى منكم منكراً، فليغيره بيده، فإن لم يستطع فبلسانه، وإن لم يستطع فبقلبه، وذلك أضعف الإيمان“۔ (الصحيح لمسلم، كتاب الإيمان، باب بيان كون النهي عن المنكر من الإيمان: ۵۱/۱، قديمي)  
اس حدیث شریف کا تقاضا یہ ہے کہ اس جیسے منکرات کو ختم کیا جائے۔

(۲) (تقدم تخريجه من الهداية باب الحج عن الغير: ۲۹۶/۱، مكتبة شرکت علميه، ملتان)  
(والبحر الرائق، باب الحج عن الغير: ۱۰۵/۳)

(والعناية على الهداية على هامش فتح القدير، باب الحج عن الغير: ۱۳۲/۳، مصطفى البابی مصر، و رد المحتار، باب الحج عن الغير: ۵۹۵/۲ سعید)

(۳) ”عن أبي سعيد الخدي رضي الله تعالى عنه قال: خرج علينا رسول الله صلى الله تعالى عليه وسلم، ونحن نتذاكر المسيح الدجال، فقال: ”ألا أخبركم بما هو أخوف عليكم عندي من مسيح الدجال“؟ قال: فقلنا: بلى، فقال: ”الشرك الخفي أن يقوم الرجل يصلي، فيزين صلوته لما يرى من نظر رجل“.

”و عن النبي صلى الله تعالى عليه وسلم قال: ”من يسمع، يسمع الله به، و من يراء يراء الله

به“۔ (رواهما ابن ماجه فى الزهد، باب الرياء والسمعة، ص: ۳۱۰، قديمي) =

جو فاتحہ کا طریقہ آج کل رائج ہے کہ کھانا سامنے رکھ کر مخصوص آیات اور سورتیں پڑھتے ہیں اور یہ سمجھتے ہیں کہ بغیر اس کے ثواب نہیں پہنچتا (خواہ عملاً ہی سہی) بالکل غلط ہے (۱)، تاریخ یادن کی تعیین و تقیید بھی اس کام کے لئے شرعاً ثابت نہیں (۲)۔ فقط واللہ سبحانہ تعالیٰ اعلم۔

ذُن کے بعد مکان پر مخصوص فاتحہ

سوال [۷۹۹]: میت کے ذُن کے بعد اعزہ وغیرہ کا میت کے گھر پہنچ کر کھڑے ہو کر ہاتھ باندھ کر کھانے پر فاتحہ پڑھنا اور دوسروں کو بھی ہاتھ باندھنے پر مجبور کرنا اور جو نہ شریک ہو اس کو برا بھلا کہنا کیسا ہے؟  
الجواب حامداً ومصلياً:

بالکل بے اصل (۳) اور خلاف سنت ہے (۴)، اس کو ترک کرنا لازم ہے (۵)، اس میں شریک نہ

قال العلامة المناوی رحمہ اللہ تعالیٰ: "وقد سئل الشافعی رحمہ اللہ تعالیٰ عن الریاء، فقال علی البدیہة: هو فتنة عقدھا الهوی حیال أبصار قلوب العلماء، فنظروا بسوء إختیار النفوس، فأحبطت أعمالهم". (فیض القدیر شرح الجامع الصغیر: ۱/۵۸۰۹، مکتبہ نزار ریاض)

(۱) (تقدم تخريجه من مجموعة الفتاوى على هامش خلاصة الفتاوى، كتاب الصلوة، أبواب الجنائز: ۱/۱۹۵، امجد اكيڈمی، تحت عنوان: "فاتحہ مروجہ")

(۲) (تقدم تخريجه من رد المحتار: ۲/۲۳۰، والبزازیة: ۳/۸۱، ومراقی الفلاح، ص: ۶۱۷، ۶۱۸، تحت عنوان: "أيضاً"، بعد عنوان: "فاتحہ مروجہ")

(۳) "این طور مخصوص نہ در زمان آنحضرت صلی اللہ تعالیٰ علیہ وسلم بود و نہ در زمان خلفاء، بلکہ وجود آن در قرون ثلاثہ مشہود لہا بالخیر اند منقول شدہ، و حالاً در حرمین شریفین زادہما اللہ تعالیٰ شرفاً عادات خواص نیست..... و این را ضروری دانستن مذموم است۔" (مجموعۃ الفتاوی علی ہامش خلاصۃ الفتاوی، کتاب الصلوة، أبواب الجنائز: ۱/۱۹۵، امجد اکیڈمی)

(۴) تعزیت میں مستحب یہ ہے کہ ذُن کے متصل بعد اہل میت کے پاس آ کر ان کو تسلی دی جائے اور ان کے لئے اور میت کے لئے دعائے مغفرت کی جائے، اس کے بعد تمام اپنے اپنے کام میں مصروف ہوں۔ (کما فی رد المحتار: کتاب

الصلوة، باب صلوة الجنائز: ۲/۲۳۱، سعید)

(۵) قال المناوی رحمہ اللہ تعالیٰ تحت حدیث: "من أحدث فی أمرنا هذا": ای أنشا و اخترع وأتی بأمر =

ہونے والے کو برا کہنا معصیت ہے (۱)۔ فقط واللہ سبحانہ تعالیٰ اعلم۔

### قل پنچایت اور فاتحہ

سوال [۸۰۰]: فاتحہ دینی درست ہے تو کس طرح؟ اور اس طریقہ پر فاتحہ دینی کیسی ہے کہ ایک شخص کے سامنے کھانا ایک رکابی میں اور پانی گلاس وغیرہ میں رکھنا اور ہاتھ اٹھا کر درود شریف و سورہ فاتحہ و سورہ اخلاص پڑھ کر اس کھانے کو بچوں کو کھلاتے ہیں۔ یہ جائز ہے یا نہیں؟ مع حوالہ کتب معتبرہ بیان کیجئے اور قل پنچایت اور ختم وغیرہ پڑھنا کیسا ہے؟

شریف احمد انبٹوی، معلم مدرسہ ہذا، ۱۶/۱۰/۶۰ھ۔

### الجواب حامداً و مصلياً :

یہ طریقہ شرعاً بے اصل، بدعت، ناجائز اور قابل ترک ہے۔ ثواب پہنچانے کا شریعت کے موافق طریقہ یہ ہے کہ نماز پڑھ کر، روزہ رکھ کر کسی غریب کو کھانا، کپڑا وغیرہ کوئی چیز دے کر دعا کرے کہ اے اللہ! اس کا ثواب فلاں شخص کو پہنچادے، اگر تمام مسلمانوں کی نیت کرے تو اور زیادہ اچھا ہے:

” (ولهذا اختاروا): أي الشافعية في الدعاء: اللهم أوصل مثل ثواب ما قرأته إلى فلان، أما عندنا (أي الحنفية) فالواصل إليه نفس الثواب۔ وفي البحر: من صام أو صلى أو تصدق وجعل ثوابه لغيره من الأموات والأحياء جاز، ويصل ثوابها إليهم عند أهل السنة والجماعة۔ كذا في البدائع“۔ شامی: ۱/۹۴۳ (۲)۔

”وعن المحيط: الأفضل لمن يتصدق نفلاً أن ينوي لجميع المؤمنين والمؤمنات؛

= حديث من قبل نفسه..... (ما ليس منه) أي رأياً ليس له في الكتاب أو السنة عاضد ظاهر أو خفي، ملفوظ

أو مستنبط (فهورد): أي مردود على فاعله لبطلانه“. (فيض القدير: ۱۱/۵۵۹۳، مكتبة نزار رياض)

(۱) ”عن المرجئة، فقال: حدثني عبد الله رضي الله تعالى عنه أن النبي صلى الله تعالى عليه وسلم قال:

”سباب المسلم فسوق، وقتاله كفر“۔ (صحيح البخارى، كتاب الإيمان، باب خوف المؤمن أن يحبط

عمله: ۱۲/۱، قديمي)

(۲) (رد المحتار، باب الجنائز، مطلب في القراءة للميت وإهداء ثوابها له: ۲/۲۴۳، سعيد)

لأنها تصل إليهم، لا ينقص من أجره شيء، اهـ۔“ رد المحتار: ۲/۱۰۸ (۱)۔ فقط واللہ اعلم۔

حرره العبد محمود گنگوہی عفا اللہ عنہ معین مفتی مدرسہ مظاہر علوم بہار نیور، ۱۰/۱۱/۶۰ھ۔

الجواب صحیح: سعید احمد غفرلہ، صحیح عبداللطیف، ۱۱/۱۱/۶۰ھ۔

ختم کے بعد کھانا

سوال [۸۰۱]: ..... اکثر لوگ عورتوں اور مردوں کو جمع کر کے ایک ایک پارہ قرآن مجید کا ہر شخص کو دیکر پڑھواتے ہیں یا یتیم خانہ کے بچوں کو بلا کر قرآن شریف پڑھوا کر اپنے مرحوم رشتہ داروں کو ثواب پہنچاتے ہیں۔ ایسا کرنا گناہ تو نہیں ہے؟ یہ بدعت ہے یا نہیں؟ واضح رہے پڑھوانے کے بعد بچوں کو کھانا کھلا سکتے ہیں یا نہیں؟

یلسین شریف کا ختم

سوال [۸۰۲]: ..... ۲۔ بہت سی عورتیں اپنی ضرورتوں کو پورا کرنے کے لئے اور پریشانیوں کو دور کرنے کے لئے یلسین شریف ۳۱/۱ یا ۱۷/۱ بار پڑھ کر اس کا ثواب حضور صلی اللہ تعالیٰ علیہ وسلم کو اور سب کو پہنچا کر اپنے واسطے دعا کر لیتی ہیں۔ یہ طریقہ بھی جائز ہے یا نہیں؟

الجواب حامداً ومصلياً:

..... قرآن کریم پڑھ کر ثواب پہنچانا مفید ہے ہرگز گناہ نہیں (۲) لیکن اس کے لئے یہ صورت اختیار کرنا کہ مجمع اکٹھا کیا جائے (۳) اور پڑھنے والوں کو کھانا کھلایا جائے یہ ثابت نہیں، یہ کھانا پڑھنے اور ختم کرنے کی

(۱) (رد المحتار، باب الجنائز، مطلب فی القراءة لل میت و إهداء ثوابها له: ۲/۲۴۳، سعید)

(و کذا فی البحر الرائق، کتاب الحج، باب الحج عن الغير: ۳/۱۰۵، رشیدیہ)

(۲) (تقدم تخريجه من الهداية، باب الحج عن الغير: ۱/۲۹۶، شرکت علمیه) (ورد المحتار، باب

الحج عن الغير: ۲/۵۹۵، سعید)

(و البحر الرائق، باب الحج عن الغير: ۳/۱۰۵، رشیدیہ)

(و العناية على الهداية على هامش فتح القدير، باب الحج عن الغير: ۳/۱۴۲، مصطفى البابی الحلبي، مصر)

(۳) ”مقرر کردن روز سوم وغیره بالتخصیص، واورا ضروری انگاشتن در شریعت محمدیہ ثابت =

أجرت کے درجہ میں آتا ہے جو کہ شرعاً منع ہے۔ فتاویٰ بزازیہ، رد المحتار وغیرہ میں اس کو بدعت اور مکروہ لکھا ہے اس کو اجرت کے تحت پڑھنے سے ثواب نہیں ہوتا بلکہ گناہ ہوتا ہے (۱)۔

۲..... سورہ یسین شریف کو ۳۱/۷۱ یا ۷۱/۷۱ دفعہ پڑھ کر دعا کرنے کا عمل اگر تجربہ سے مفید ثابت ہو اور اس سے مصائب دور ہو جاتے ہوں تو درست ہے (۲)۔ مصائب دور کرنے کے لئے اصل عمل حقوق اللہ اور حقوق العباد کا ادا کرنا اور گناہوں سے پرہیز، نیز سنت کی اشاعت کرنا ہے۔ فقط واللہ تعالیٰ اعلم۔

حررہ العبد محمود وغفرلہ دارالعلوم دیوبند، ۳/۶/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۳/۶/۹۰ھ۔

وظیفہ سورہ یسین کے ختم پر شیرینی

سوال: یسین شریف تین دن وظیفہ کے طور پر ۳۱، ۳۱، ۳۱ بار پڑھنے پر تینوں دن کوئی میٹھی چیز تقسیم کرنا

جائز ہے یا نہیں؟

= نیست ، صاحب نصاب الاحتساب آن را مکروہ نوشتہ رسم ..... الخ“ از لکنوی رحمہ اللہ تعالیٰ“

(فتاویٰ رشیدیہ ، باب البدعات ، ص : ۴۴۸ ، سعید)

(۱) قال العلامة ابن عابدین رحمہ اللہ تعالیٰ بعد بحث طویل فی تنقیح المسئلة : ”قال تاج الشریعة فی

شرح الهدایة : إن القرآن بالأجرة لا يستحق الثواب لاللمیت و لا للقاری، وقال العینی رحمہ اللہ تعالیٰ

فی شرح الهدایة : و يمنع القاری للدنیا ، و الآخذ والمعطی آثمان ، ..... فإذا لم یکن للقاری ثواب

لعدم النیة الصحیحة، فأین یصل الثواب إلی المستأجر ، ولولا الأجرة لما قرأ أحدٌ لأحدٍ فی هذا الزمان

..... الخ“.(رد المحتار، کتاب الإجارة، باب الإجارة الفاسدة : ۵۶/۶ ، سعید)

(و کذا فی البزازیة ، کتاب الإجارة ، نوع فی تعلیم القرآن والحرف : ۳۹/۵ ، رشیدیہ)

(۲) یعنی بطور قیہ جائزہ ایسا کرنا جائز ہے کما قالہ ابن عابدین : ”أختلف فی الاستشفاء بالقرآن بأن یقرأ علی

المریض أو المملدوغ الفاتحة ..... قال رضی اللہ تعالیٰ عنہ : وعلى الجواز عمل الناس اليوم“.(رد المحتار

کتاب الإجارة ، باب الإجارة الفاسدة : ۳۶۳/۶ ، سعید)

الجواب حامداً ومصلياً :

فی نفسہ اس میں کوئی خرابی نہیں، نہ شریعت میں اس کا کوئی حکم ہے، ممکن ہے کہ یہ تجربہ کی چیز ہو۔ فقط واللہ تعالیٰ اعلم۔

املاء العبد محمود غفر لہ دارالعلوم دیوبند، ۲۸/۶/۱۴۰۶ھ۔

ختم قرآن پر دعوت

سوال [۸۰۴]: میرے بچے نے قرآن شریف حفظ کر لیا ہے، میرا ارادہ ہے کہ ایک تربیتی جلسہ کر کے شیری تقسیم کر دوں، کیا ایسا کرنے سے کوئی شرعی قباحت تو نہیں؟

الجواب حامداً ومصلياً :

قرآن کریم اللہ تعالیٰ کی بہت بڑی دولت ہے، اس کا حفظ کر لینا بہت بڑی دولت ہے، اگر شکرانہ کے طور پر احباب و متعارفین کو مدعو کیا جائے اور غرباء و احباب کو کھانا کھلایا جائے تو یہ اس نعمت کی قدر دانی ہے ممنوع نہیں، ہو سکتا ہے کہ اللہ پاک دوسروں کو بھی حفظ کا شوق عطا فرمائے اور یہ اجتماع ترغیب و تبلیغ میں معین ہو جائے۔ حضرت عمر فاروق رضی اللہ تعالیٰ عنہ نے جب سورہ بقرہ یاد کی تھی تو ایک اونٹ ذبح کر کے احباب و غرباء کو کھلا دیا تھا (۱) اس لئے سلف صالحین میں اس کی اصل اور نظیر موجود ہے۔

لیکن یہ یاد رہے کہ اللہ کے یہاں اخلاص کی قدر ہے (۲) ریاء اور فخر کے لئے جو کام کیا جائے وہ مقبول

(۱) "مالک عن نافع عن ابن عمر رضی اللہ تعالیٰ عنہما قال: تعلم عمر رضی اللہ تعالیٰ عنہ البقرة في اثنتي عشرة سنة، فلما ختمها نحر جزوراً". (الجامع لأحكام القرآن للقرطبي: ۳۰/۱، رقم: ۴۰، دار الكتب العلمية بيروت)

(۲) ﴿وَمَا أَمْرُوا إِلَّا ليعبدوا الله مخلصين له الدين حنفاء﴾. (البينة: ۵)

"عن أبي هريرة رضي الله تعالى عنه قال: قال رسول الله ﷺ: "إن الله لا ينظر إلى صوركم وأموالكم، ولكن ينظر إلى قلوبكم وأعمالكم". (مشكوة المصابيح، كتاب الرقاق، باب الرياء والسمعة، الفصل الأول، ص: ۴۵۳، رقم الحديث: ۵۳۱۴، قديمي)

نہیں (۱) اور نیت کا حال خدا ہی کو معلوم ہے (۲) مگر ساتھ ہی ساتھ یہ بھی غور طلب ہے کہ اگر اس نے رسم کی صورت اختیار کر لی تو اور پریشانی ہوگی، اس لئے بہتر یہ معلوم ہوتا ہے کہ مخفی طور پر غرباء کو ان کی ضرورت کی اشیاء دیدی جائیں (۳) اور بچہ نے جہاں ختم کیا ہے، وہاں پڑھنے والے بچوں اور ان کے اساتذہ کو شیرینی وغیرہ دیدی جائے اور مدرسہ کی امداد کر دی جائے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۸/۷/۸۹ھ۔

### ایمان کے شکر میں ختم

سوال [۸۰۵]: اپنے ایمان کو تازہ اور مسلمان ہونے کے شکر پر اگر کچھ عورتیں ایک جگہ جمع ہو کر یسین

شریف یا قرآن شریف پڑھیں تو جائز ہے یا نہیں؟

الجواب حامداً ومصلياً:

ایمان کے شکر یہ میں جمع ہو کر یسین شریف یا قرآن شریف کا ختم کرنا ثابت نہیں، ایمان کا شکر تو یہ ہے

کہ ایمان کے تقاضوں پر پختگی سے عمل کیا جائے اور جو چیزیں ناجائز ہیں ان سے پورا پرہیز کیا جائے (۴) فی

(۱) "عن أبي سعيد عن النبي صلى الله تعالى عليه وسلم قال: "من يسمع يسمع الله به، و من ير آىء

ير آىء الله به" (ابن ماجه فى الزهد، باب الرياء والسمعة، ص: ۳۱۰، قديمى)

(وأيضا راجع ماتقدم من فيض القدير قول الإمام الشافعى رحمه الله تعالى فى الرياء، تحت عنوان:

"شهداء كربلاءك لئى فاتح")

(۲) قال الله تعالى: ﴿ يعلم ما تسرون و ما تعلنون ، والله عليم بذات الصدور ﴾ . (التغابن: ۴)

وقال تعالى: ﴿ قل إن تخفوا ما فى صدوركم أو تبدوه، يعلمه الله ﴾ . (آل عمران: ۲۹)

(۳) قال الله تعالى: ﴿ إن تبدوا الصدقات فنعمنا هى، وإن تخفوها و تؤتوها الفقراء، فهو خير لكم ﴾ .

(البقرة: ۲۷۱)

(۴) أخرج الإمام البخارى فى الإيمان: " عن عامر قال: سمعت النعمان بن بشير رضى الله تعالى عنه

يقول: سمعت رسول الله صلى الله تعالى عليه وسلم يقول: "الحلال بين والحرام بين، و بينهما

مشتبهات لا يعلمها كثير من الناس، فمن اتقى الشبهات استبرأ لدينه و عرضه، و من وقع فى الشبهات

كراع يرمى حول الحمى يوشك أن يواقع، ألا! وإن لكل ملك حمى، ألا! وإن حمى الله فى الأرض =

نفسہ قرآن پاک کی تلاوت یا سورہ یسین کی تلاوت میں دینی و دنیاوی منافع بہت ہیں (۱)۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند، ۳/۶/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۳/۶/۹۰ھ۔

ختم خواجگاں پر دوام برائے حصول مقصد

سوال [۸۰۶]: ایک جامع مسجد کے متعلق چند کوٹھڑیاں ہیں اور اس کے متعلق ایک مدرسہ بھی ہے، اس مدرسہ اور کوٹھڑیوں میں عرصہ سے ایک غیر مسلم سے مقدمہ چل رہا تھا، مسلمان مناسب پیروی نہ ہونے کی وجہ سے یا کسی اور وجہ سے ہار گئے اور مدرسہ اور کوٹھڑیاں منہدم کر دی گئیں، اب پھر اپیل کی گئی ہے۔ اس مقدمہ میں کامیابی کے لئے ایک مسجد میں روزانہ دعائے ختم خواجگاں بلا ناغہ پڑھی جا رہی ہے، کچھ لوگوں کا یہ اعتراض ہے کہ اس اہتمام کے ساتھ بلا ناغہ کوئی دعاء پڑھنا درست نہیں، کبھی کبھی ناغہ بھی کر دینا چاہئے۔ لہذا دریافت طلب امر یہ ہے کہ اگر واقعی اس میں کوئی قباحت ہے تو آگاہ فرمائیے اور کوئی مناسب طریقہ بتلائیے۔

الجواب حامداً و مصلياً:

یہ ختم خواجگاں اور اس کے بعد دعاء ایسا ہے جیسے کہ بیمار کے لئے دوا، جب تک بیماری ہے اس کے دفعیہ کے لئے استعمال کی جاتی ہے، لیکن بیماری طویل ہونے کی وجہ سے دوا بھی بہت دیر تک چلتی ہے، پس جس مقصد کے لئے یہ ختم کیا جاتا ہے اس مقصد کے حاصل ہونے پر یا اس مقصد کو ترک کر دینے یا اس سے مایوس ہو جانے پر اس کو ترک کر دیا جائے، نیز اس پر جبر نہ کیا جائے کہ لوگ اس کو تعبدی اور دائمی امر سمجھنے لگیں۔ فقط واللہ اعلم۔  
حررہ العبد محمود غفرلہ دارالعلوم دیوبند، ۱۳/۷/۸۹ھ۔

ختم قرآن پر مٹھائی

سوال [۸۰۷]: عام طور سے قرآن پاک کا ختم کیا جاتا ہے اور بعد میں شیرینی تقسیم کی جاتی ہے اس

= محارمہ، ألا! و إن فی الجسد مضغة إذا صلحت صلح الجسد كله، وإذا فسدت فسد الجسد كله، ألا! و هي القلب“۔ (باب فضل من استبرأ لدينه: ۱/۱۳، قدیمی)

(۱) (کما مر من الهدایة و رد المحتار و العنایة علی الهدایة و البحر الرائق تحت عنوان: ”فاتحہ مروجہ“، و راجع لمزید التفصیل کتاب ”فضائل القرآن“ لشیخ الحدیث محمد زکریا رحمہ اللہ تعالیٰ)



میں بعض حفاظ ایسے بھی شریک ہوتے ہیں جنہیں اگر مٹھائی نہ ملے تو افسوس کرتے ہیں اور آئندہ آنے میں عذر کر دیتے ہیں۔ اس قسم کی قرآن خوانی کہاں تک درست ہے؟

الجواب حامداً ومصلياً :

اس سے معلوم ہوتا ہے کہ وہ حفاظ شیرینی کو اپنا حق الخدمت یعنی اجرت قرأت تصور کرتے ہیں اگرچہ اس کا نام اجرت نہ رکھیں، اس لئے یہ صورت ناجائز ہے (۱)۔

اگر چندہ کر کے تقسیم کی جائے تو اس میں عموماً رعایت حدود نہیں کی جاتی بلکہ کہیں جبر کی صورت ہوتی ہے (۲) کہیں ریا اور تفاخر کی (۳)؛ بعض دفعہ بچوں (۴) اور بڑوں کا مجمع ہوتا ہے اور وہ شور و غل چھینا جھپٹی

(۱) (تقدم تخريجه من رد المحتار، باب الإجارة الفاسدة: ۵۶/۶، سعيد، تحت عنوان: ”يسين شريف كاختم“)

(والبزازية على هامش الهندية، نوع في تعليم القرآن والحرف: ۳۹/۴، رشيدية)

(و كذا في شفاء العليل و بل الغليل الخ من مجموعة الرسائل لابن عابدين: ۱۶۹/۱، مكتبة سهيل اكيڈمی لاہور)

(۲) جبراً کسی کا مال وصول کر کے کھانا جائز نہیں، ارشاد نبوی صلی اللہ تعالیٰ علیہ وسلم ہے: ”عن أبي حرة الرقاشي، عن عمه رضي الله تعالى عنه قال: قال رسول الله صلى الله تعالى عليه وسلم: ” لا يحل مال امرئ إلا بطيب نفس منه“۔ (مشكوة المصابيح، كتاب البيوع باب الغصب والعارية ص: ۲۵۵، قديمي)

(۳) کسی بھی عمل میں ریا اور نمود کو مذموم قرار دیا گیا ہے: ”عن أبي سعيد رضي الله تعالى عنه عن النبي صلى الله تعالى عليه وسلم قال: ”من يسمع يسمع الله به، و من يراى، يراى الله به“۔ (ابن ماجه، كتاب الزهد، باب الرياء والسمعة، ص: ۳۱۰، قديمي)

(۴) ’و يحرم إدخال صبيان و مجانين حيث غلب تنجيسهم و إلا فيكره“۔ (الدر المختار) و قال ابن عابدين رحمه الله تعالى: ’و يحرم الخ“ لما أخرجه المنذرى مرفوعاً: ”جنبوا مساجدكم صبيانكم و مجانينكم ..... و رفع أصواتكم“ ..... الحديث. والمراد بالحرمة كراهة التحريم ..... و عليه فقوله: و إلا فيكره: أى تنزيهاً تأمل“۔ (رد المحتار، كتاب الصلوة، مطلب في أحكام المسجد: ۶۵۶/۱،

کرتا ہے (۱)۔ بعض لوگ مٹھائی کے لالچ میں پیروں کی پاکی کا اہتمام کئے بغیر مسجد میں آجاتے ہیں جس سے مسجد کا احترام باقی نہیں رہتا (۲) ان صورتوں میں ناجائز ہونا شدید تر ہو جاتا ہے۔ فقط واللہ سبحانہ تعالیٰ اعلم۔

### ختم قرآن کے دن جھنڈیاں وغیرہ لگانا

سوال [۸۰۸]: کسی مسجد میں حافظ قرآن تراویح پڑھاتا ہے اور اس مسجد میں ختم قرآن کے دن خلاف شرع باتیں دیکھے، درمیان میں معلوم ہو جائے کہ اس مسجد میں چندہ وغیر چندہ کی رقم سے ختم قرآن کے دن کاغذ کی جھنڈیاں چراغاں کرنا اور تقسیم شیرینی کرنا باوجودیکہ حافظ قرآن نے متعدد بار اس رسم کو منع کرنے کو بھی کہا کہ بدعت ہے مگر پھر بھی یہ مقتدی اپنی ضد پر قائم ہیں، تو ایسی مسجد میں حافظ کو ختم قرآن تک تراویح پڑھانا کیسا ہے، یا برابر کی مسجد میں پڑھتا رہے، بعد منع کرنے کے اس مسجد میں تراویح پڑھانے کو ترک کر دے اور بقیہ قرآن کہیں اور سنا کر ختم کر دے؟

### ختم قرآن میں چراغاں

سوال [۸۰۹]: ۲..... بعض لوگ ختم قرآن کے سلسلہ میں تراویح میں مثال دیتے ہیں کہ مسجد نبوی علی صاحبہ الصلوٰۃ والسلام میں تو جھاڑ، فانوس، شمع کا فوری اور کثرت سے چراغاں ہوتا ہے، اگر ناجائز ہے تو کیوں نہیں منع کیا جاتا ہے حالانکہ مکہ شریفہ و مدینہ منورہ میں بڑے بڑے جید عالم موجود ہیں، یہ بجلی کی روشنی مسجد نبوی علی صاحبہ الصلوٰۃ والسلام میں ختم قرآن کے دن ہوتی ہے یا ہمیشہ اور کثرت سے چراغاں ہونے کی کیا وجہ ہے؟

### الجواب حامداً و مصلياً:

..... ایسی حالت میں امام کسی ایسی مسجد میں پڑھے جہاں یہ خرافات نہ ہوں۔

(۱) "والكلام المباح (أى يكره فى المسجد) و قیده فى الظهيرية بأن يجلس لأجله، لكن فى النهر الإطلاق". (الدر المختار) و فى ردالمحتار: قوله: بأن يجلس لأجله، فإنه حينئذ لا يباح بالإتفاق؛ لأن المسجد ما بنى لأمر الدنيا". (الدر المختار مع رد المحتار، كتاب الصلوة، قبيل مطلب فىمن سبقت يده إلى مباح: ۶۶۲/۱، سعيد)

(۲) "و كره تحريماً ..... إدخال نجاسة فيه" (الدر المختار) "فى الفتاوى العالمكيرية: لا يدخل المسجد من على بدنه نجاسة". (ردالمحتار، مطلب فى أحكام المساجد: ۶۵۶/۱، سعيد)

۲..... یہ کہنا کہ منع نہیں کیا گیا غلط ہے۔ کتاب المدخل: ۲/۳۰۲ (۱)، میں دیکھئے کس شدت سے منع کیا

گیا مگر اہل ثروت و بدعت، اہل علم و اہل حق کی کم مانتے ہیں۔ فقط واللہ سبحانہ تعالیٰ اعلم۔

حررہ العبد محمود گنگوہی، عفا اللہ عنہ، معین مفتی مدرسہ مظاہر علوم سہارنپور، ۳/۱۱/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۳/ذیقعدہ/۶۱ھ۔

صحیح: عبداللطیف، مدرسہ مظاہر علوم، ۳/ذیقعدہ/۶۱ھ۔

مخصوص طور پر ختم اور مسجد میں کھانا کھلانا اور چھینا چھٹی

سوال [۸۱۰]: یہاں پر آستان بنڈار کے نام سے رسماً صدقہ کا اہتمام کیا جاتا ہے اور بصورت آٹا، چاول یا نقد جمع کر کے کھانا پکایا جاتا ہے، پھر ختم شیخ جیلانی، ختم خواجگاں، ختم سلطان العارفین وغیرہ ہوتا ہے، صرف خانہ پڑی کے لئے آیت قرآنی کی تلاوت بھی ہوتی ہے، پھر حضرت فلاں فلاں المدد وغیرہ کے نعرے لگاتے ہیں۔ علاوہ اس کے بہ لحن و صوت درود شریف و مناقب اولیاء کی یاد دہانی کی جاتی ہے، صاحب و جاہت لوگ کھانا تقسیم کرتے ہیں، پہلے مجلس پڑھنے والوں کو کھلاتے ہیں، پھر عوام الناس کو مسجد ہی میں تقسیم کرتے ہیں، دوران تقسیم خاصی گالی گلوچ، چھینا چھٹی ہوتی ہے۔

عرض یہ ہے کہ یہ بنڈار کرنا کیسا ہے؟ از روئے شرع اس قسم کے صدقات کیا حیثیت رکھتے ہیں؟ ائمہ

مساجد کا اس میں شرکت کرنا اور پھر امامت کے فرائض ادا کرنا صحیح ہے یا نہیں؟

(۱) ”و لا یزاد فی لیلۃ الختم شیء زائد علی ما فعل فی أول الشهر؛ لأنه لم یکن من فعل من مضی، بخلاف ما أحدثه بعض الناس اليوم من زیادة و قود القنادیل الكثیرة الخارجة عن الحد المشروع، لما فیها من إضاعة المال و السرف و الخیلاء، سیماً إذا انضاف إلى ذلك ما یفعله بعضهم من قود الشمع و ما یرکز فیہ..... و انضاف إلى ذلك بسبب كثرة الوقود اجتماع اللصوص و تشویشهم علی بعض الحاضریں..... و كثير من الناس يتحدثون و یخوضون فی الأشياء التي ینزه المسجد عن بعضها فی غیر رمضان، فكیف بها فی شهر رمضان العظیم؟ فكیف بها فی لیلۃ الختم منه، فلیتحفظ من هذا كله و ما شاکله جهده الخ.“ (المدخل لابن أمیر الحاج: ۲/۳۱۱، ۳۱۲، فصل فی وقود القنادیل لیلۃ الختم، مصطفی البابی الحلبي)

## الجواب حامداً و مصلياً:

یہ صورت اور تقریب قرآن کریم وحدیث شریف، آثار صحابہ کرام رضی اللہ تعالیٰ عنہم، فقہ ائمہ مجتہدین سے ثابت نہیں (۱)، حسن تدبیر، نرمی و شفقت سے اس کو روکا جائے (۲)، احترام قبرستان کے بھی یہ خلاف ہے (۳) احترام مسجد کے بھی خلاف ہے (۴)، احترام ائمہ کے بھی خلاف ہے۔ جبراً چندہ لینا بھی ظلم ہے اس کا کھانا بھی حلال نہیں: "لا يحل مال امرئ مسلم إلا بطيب نفس منه"۔ (الحديث) (۵)۔ فقط واللہ تعالیٰ اعلم۔

حررہ العبد محمود وغفرلہ دارالعلوم دیوبند، ۱۷/۳/۹۵ھ۔

## روضہ اقدس اور مزارات صحابہ پر قرآن خوانی

سوال [۸۱۱]: کیا حضور اکرم صلی اللہ تعالیٰ علیہ وسلم اور صحابہ کرام رضوان اللہ علیہم اجمعین کے مزاروں پر بھی قرآن خوانی ہوتی ہے یا نہیں؟ جیسا کہ ہندوستان میں اجرت پر مکانوں اور قبروں پر قرآن خوانی کراتے ہیں، ایسی صورت میں پڑھنے والے کو اور میت کی روح کو کچھ ثواب ملتا ہے یا نہیں؟

(۱) جو کام ان اصول سے ثابت نہ ہو وہ بدعت ہے: کما صرح به أهل العلم كابن عابدین وابن نجيم والطحاوی وغيرهم رحمهم الله تعالى في فتاویٰ ہم و قد مضى تخريجه من كتبهم تحت عنوان: "ايضاً" بعد عنوان: "فاتح مریجہ".

(۲) نیز اس میں گالی گلوچ کا تبادلہ ایک قبیح، مذموم اور ممنوع فعل ہے جس سے حضور اکرم صلی اللہ تعالیٰ علیہ وسلم نے سختی سے منع فرمایا ہے، فرمایا: "سباب المسلم فسوق، و قتاله كفر". (صحيح البخاری، كتاب الإيمان، باب خوف المؤمن أن يحبط عمله: ۱۳/۱، قديمی)

(والطبرانی في الكبير: ۱۰/۱۰۳۱۶)

(۳) "قال في الفتح: ويكره الجلوس على القبر و وطنه، فحينئذ فما يفعله من دفن حول أقرابه خلق من وطىء تلك القبور إلى أن يصل إلى قبر قريبه مكروه". (رد المحتار، آخر باب صلوة الجنائز: ۲/۲۳۵، سعيد)

(۴) (تقدم تخريجه من رد المحتار، آخر باب ما يفسد الصلوة و ما يكره فيها: ۱/۶۲۲، سعيد، تحت عنوان: "ختم قرآن پر مٹائی")

(۵) (مشکوٰۃ المصابیح، كتاب البيوع، باب الغصب والعارية، ص: ۲۵۵، قديمی)

## الجواب حامداً ومصلياً :

یہ طریقہ ممنوع اور ناجائز ہے، ایصالِ ثواب کے لئے قرآن خوانی پر اجرت لینا بھی گناہ ہے اور دینا بھی اور اس سے ثواب بھی نہیں ملتا، رد المحتار، ج: ۵ (۱)۔ قرونِ اولیٰ میں یہ معمول نہیں تھا (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی، عفا اللہ عنہ، معین مفتی مدرسہ مظاہر علوم سہارنپور، ۳۰/۷/۶۱ھ۔

الجواب صحیح: سعید احمد غفر لہ صحیح: عبداللطیف مدرسہ مظاہر علوم سہارنپور، ۴/شعبان/۶۱ھ۔

## میت کے لئے ایک لاکھ کلمہ طیبہ کا ثواب

سوال [۸۱۲]: ہمارے یہاں جب کسی کا انتقال ہو جاتا ہے تو میت کے رشتہ دار ایک لاکھ مرتبہ کلمہ طیبہ کا ختم کراتے ہیں مسجد کے مصلیوں سے، اخیر میں تمام مصلیوں کو کھانا کھلایا جاتا ہے چاہے غریب ہو یا غنی تو یہ کھانا کیسا ہے؟ اور غریب و مالدار میں کوئی فرق ہو تو تحریر فرمائیں۔

## الجواب حامداً ومصلياً :

کلمہ طیبہ کا ثواب پہنچانا اور غریبوں کو صدقہ دیکر ثواب پہنچانا بہت مفید اور باعثِ خیر ہے (۳) لیکن کلمہ طیبہ پڑھنے والوں کو ختم کے بعد کھانا کھلانا یہ اجرت کے مشابہ ہے، اگر پڑھنے والوں کے ذہن میں ہو کہ کھانا ملے گا اور اس نیت سے پڑھیں تو اس پڑھنے سے ثواب نہیں ہوگا، نہ پڑھنے والوں کو نہ میت کو، نیز جب کہ

(۱) (تقدم تخريجه من رد المحتار، باب الإجارة الفاسدة : ۵۶/۶-۵۷، تحت عنوان: ”يسين شريف كاختم“)

(۲) اور جو چیز قرنِ اولیٰ سے ماثور نہ ہو، وہ بدعت ہے کما مرت فیہ تصریحات الفقہاء رحمہم اللہ تعالیٰ تحت عنوان: ”ایضاً“ بعد عنوان: ”فاتحہ مروجہ“۔

(۳) ”فللإنسان أن يجعل ثواب عمله لغيره عند أهل السنة والجماعة، صلاة كان أو صوماً أو حجاً أو صدقة أو قراءة للقرآن أو الأذکار أو غير ذلك من أنواع البر، ويصل ذلك إلى الميت وينفعه“ (مراقی الفلاح، کتاب الجنائز، فضل فی زیارة القبور، ص: ۶۲۱، ۶۲۲، قدیمی)

اس کا دستور ہے اور یہ طریقہ مشہور ہے ”المعروف كالمشروط“ کے تحت اس پڑھنے کی اجرت گویا کہ لازم ہوگئی (۱)۔

علاوہ ازیں میت کے ورثاء میں بعض دفعہ چھوٹے نابالغ بھی ہوتے ہیں ان کے مال میں تصرف کرنا اور ان کے حصہ سے صدقہ دینا جائز نہیں (۲)۔ پھر یہ کہ کھانا کھلانا شرعاً واجب نہیں اس کا التزام کرنا ایک غیر واجب کو واجب قرار دینا ہے جس کی شریعت میں اجازت نہیں (۳)۔

علاوہ ازیں ایصالِ ثواب کے لئے جو صدقہ دیا جاتا ہے اس کے مستحق غرباء ہیں، مالدار نہیں (۴) یہاں غریب و غنی سب کو دیا جاتا ہے یہ طریقہ غلط ہے اور اس میں عامۃً شہرت ناموری کا جذبہ ہوتا ہے (۵)، جیسا کہ دیگر تقریبات کا حال ہے اس لئے اس طریقہ کو بند کرنا چاہئے کہ عوارض کی وجہ سے اصل کیفیت باقی نہیں

(۱) ”و لا معنى أيضاً لصلوة القارى ؛ لأن ذلك يشبه استيجاره على قراءة القرآن، وذلك باطل، و لم يفعل ذلك أحد من الخلفاء“۔ (رد المحتار، باب الإجارة الفاسدة: ۵۷/۶، سعید)

(۲) قال الله تعالى: ﴿و آتوا اليتامى أموالهم، و لا تبدلوا الخبيث بالطيب﴾۔ (النساء: ۲)

وقال تعالى: ﴿الذين يأكلون أموال اليتامى ظلماً، إنما يأكلون في بطونهم ناراً﴾۔ (النساء: ۱۰)

(۳) کیونکہ غیر لازم کو لازم سمجھنا بدعت ہے: ”ما أحدث على خلاف الحق الملتقى عن رسول الله صلى الله تعالى عليه وسلم من علم أو عمل أو حال بنوع شبهة واستحسان، و جعل ديناً قوياً و صراطاً مستقيماً“۔ (رد المحتار، باب الإمامة، مطلب: البدعة خمسة أقسام: ۵۶۰/۱، سعید)

(۴) ”الوصية المطلقة..... لا تحل لغنى؛ لأنها صدقة و هي على الغنى حرام“۔ (الدر المختار، قبيل باب الوصى الخ: ۶۹۸/۶، سعید)

(۵) ”عن أبى هريرة -رضى الله تعالى عنه- قال: قال رسول الله صلى الله تعالى عليه وسلم: ”المتباريان لا يجابان، و لا يؤكل طعامهما“، قال الإمام أحمد: يعنى المتعارضين بالضيافة فخرأ و رياءً. رواه البيهقى فى شعب الإيمان“۔ (مشکوٰۃ المصابیح، کتاب النکاح، باب الولیمة، ص: ۲۷۹، قدیمی)

رہتی۔ فتاویٰ بزازیہ (۱) کبیری (۲) شامی (۳) وغیرہ کتب فقہ میں ایصال ثواب کے لئے اس قسم کے طریقہ کو اختیار کرنے کی ممانعت موجود ہے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۳۰/۱۱/۸۹ھ۔

الجواب صحیح: بندہ نظام الدین عفی عنہ دارالعلوم دیوبند، ۳۰/۱۱/۸۹ھ۔

### ختم میں سوالا کھ کی تعداد

سوال [۸۱۳]: دارالعلوم دیوبند میں جو ختم شریف ہوتا ہے خواہ کسی کی وفات پر ہو یا دفع مصائب کے لئے ہو اور خواہ کلمہ طیبہ پڑھا جائے یا آیۃ الکرسی، مگر پڑھنے کی تعداد سوالا کھ کی متعین ہے، اس پر کیا دلیل شرعی ہے؟ ایک عالم اس کو بدعت کہتے ہیں جو شریک دورہ دارالعلوم دیوبند رہ چکے ہیں، وہ کہتے ہیں نفس ایصال ثواب میں تو کوئی اشکال نہیں مگر تعداد متعین کرنا بدعت ہے، اس کے بارے میں تفصیل سے تحریر فرمائیں حالانکہ اپنے مشائخ کی شرکت کو شہادت میں پیش کیا گیا مگر وہ قرآن وحدیث سے ثبوت مانگتے ہیں۔

### الجواب حامداً و مصلياً:

دفع مصائب کے لئے جو ختم پڑھا جاتا ہے وہ بطور علاج ہے اس کے لئے قرآن وحدیث سے ثبوت ضروری نہیں، صرف اتنا کافی ہے کہ وہ قرآن وحدیث کے منافی ومعارض یعنی شرعاً ممنوع و مذموم نہ ہو جیسا کہ

(۱) ”و یکره اتخاذ الطعام فی الیوم الأول والثالث و بعد الأسبوع والأعیاد..... واتخاذ الدعوة بقراءة القرآن و جمع الصلحاء، والقراءة للختم، أو لقراءة سورة الأنعام أو الأخصاص، فالحاصل: أن اتخاذ الطعام عند قراءة القرآن لأجل الأكل یکره“۔ (البنزازیة علی هامش الہندیة، باب صلوة الجنائز، ذهب إلى المصلی الخ: ۸۱/۳، رشیدیہ)

(۲) ”و یکره اتخاذ الضیافة من أهل المیت؛ لأنه شرع فی السرور لا فی الحزن، قالوا: و ہی بدعة مستقبحة، لما روى الإمام أحمد وابن ماجه بإسناد صحیح عن جریر بن عبد اللہ قال: ”کنا نعد الاجتماع إلى أهل المیت و صنعهم الطعام من النیاحة“۔ (الحلی الكبير (کبیری)، فصل فی الجنائز، الثامن فی مسائل متفرقة من الجنائز، ص: ۶۰۹، مکتبہ سہیل اکیڈمی لاہور)

(۳) (رد المحتار، باب صلوة الجنائز، مطلب فی کراهة الضیافة من أهل المیت: ۲/۲۳۰، سعید)

غیر شرعی رقیہ ہے (۱)، ایسے ہی ختم میں جو تعداد متعین ہے وہ ایسی نہیں جیسی رکعات نماز کی تعداد یا اشواط طواف کی تعداد ہے کہ اس کے لئے صراحت ثبوت ضروری ہے، بلکہ وہ ایسی تعداد ہے جیسے حکیم نسخہ میں لکھتے ہیں عناب ۵/ دانہ، بادام ۷/ دانہ وغیرہ کہ یہ تجربات سے ثابت ہے، اس کے لئے قرآن و حدیث سے ثبوت طلب کرنا بے محل ہے۔ جب اس ختم کی شان معالجہ کی ہے تو بدعت کا سوال ہی ختم ہو جاتا ہے (۲) تعداد کا تجربہ سے متعین کر دینا خلاف شرع نہیں، علاج کے لئے سات کنویں کا پانی سات مشکوں میں مٹگانا حدیث شریف سے ثابت ہے (۳)۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۱۹/۶/۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۱۹/۶/۸۷ھ۔

(۱) ”یقال: رقاہ الرقاقی ..... واما ما كان من القرآن أو شیء من الدعوات، فلا بأس به“۔ (رد المحتار،

كتاب الحظر والإباحة، قبیل فصل فی النظر واللمس: ۶/۳۶۳، سعید)

وقال العلامة الزیلعی رحمہ اللہ تعالیٰ: ”ولا بأس بالرقی؛ لأنه علیه الصلاة والسلام كان يفعل

ذلك ..... ألا ترى إلى ما يروى عن عروة بن مالك أنه قال: كنا في الجاهلية نرقى، فقلنا: يا

رسول الله! كيف ترى في ذلك؟ فقال: ”إعرضوا على رقاكم، لا بأس بالرقى ما لم يكن فيه شرك“.

(تبيين الحقائق، كتاب الكراهية، فصل في البيع: ۸/۷۳، دار الكتب العلمية بيروت)

والحديث الذي ذكره الزیلعی رحمہ اللہ تعالیٰ أخرجه مسلم في السلام، باب استحباب

الرقية من العين والنملة ..... الخ: ۲/۲۲۳، قديمی)

(وأبو داؤد في الطب، باب في الرقى: ۲/۵۳۲، دار الحديث ملتان)

(۲) کیونکہ بدعت تو وہ ہوتی ہے جو اصول شرع سے منقول نہ ہونے کے باوجود دین صحیحی جائے اور یہ ختم بطور علاج و رقیہ ہونے کی

بنا پر خالص دین نہیں سمجھا جاتا لہذا بدعت نہیں ہے، بلکہ بدعت کی تعریف علامہ شامی نے اس طرح نقل کی ہے: ”ما أحدث

على خلاف الحق الملتقى عن رسول الله صلى الله تعالى عليه وسلم من علم أو عمل أو حال بنوع شبهة

واستحسان، وجعل ديناً قويمًا وصراطاً مستقيماً“۔ (رد المحتار، باب الإمامة: ۱/۵۶۰، سعید)

(۳) ”قالت عائشة: فقال النبي صلى الله عليه وسلم بعد ما دخل بيتها، واشتد وجعه: ”أهريقوا علي من

سبع قرب لم تحلل أو كبتهن“ ..... ثم طفقنا نضبُ عليه من تلك القرب حتى جعل يشير إلينا أن قد

فعلتن“ ..... الحديث (صحيح البخارى، باب قبل، باب العذرة: ۲/۸۵۱، قديمی)



## ایصال ثواب وغیرہ کے ختم قرآن پر شیرینی

**الاستفتاء [۸۱۴]:** یہاں کارواج ہے لوگ علماء حفاظ اور کچھ علوم دین جاننے والے لوگوں سے ختم قرآن، ختم خواجگان یا اس کے علاوہ اور کسی قسم کا ختم کراتے ہیں اور ایصال ثواب یا اپنے مقاصد کی دعائیں کراتے ہیں، پڑھنے والوں کو کھانا بھی کھلاتے ہیں اور کچھ روپے پیسے بھی دیتے ہیں، یہ رواج شرعاً کیسا ہے؟ روپے پیسے لینا دینا کیسا ہے؟ اہل استطاعت اس قسم کے پیسے لے سکتے ہیں یا نہیں؟ نیز کھانا کھا سکتے ہیں یا نہیں؟

الجواب حامداً ومصلياً :

ایصال ثواب کے لئے قرآن پاک ختم کر کے بطور معاوضہ کھانا کھلانا درست نہیں، اس سے ثواب نہیں ہوتا بلکہ گناہ ہوتا ہے، علامہ شامی نے اس کی تصریح کی ہے۔ اہل استطاعت اور فقراء کسی کو بھی ایسا کھانا کھلانا اور پیسے لینا درست نہیں (۱) مگر دیگر مقاصد مثلاً مقدمات کی کامیابی کے لئے اگر ختم کرایا جائے اور کھانا کھلایا جائے یا پیسے دیئے جائیں تو یہ درست ہے، یہاں ختم سے مقصود تحصیل ثواب نہیں بلکہ دوسرا کام مقصود ہے (۲)۔ واللہ سبحانہ تعالیٰ اعلم۔

حررہ العبد محمود عفی عنہ دارالعلوم دیوبند، ۲۱/۱۰/۸۵ھ۔

(۱) "قال تاج الشريعة في شرح الهداية: إن القرآن بالأجرة لا يستحق الثواب للاميت ولا للقارى. وقال العيني في شرح الهداية: ومنع القارى للدنيا، والآخذ والمعطى آثمان. فالحاصل: ..... فإذا لم يكن للقارى ثواب لعدم النية الصحيحة، فأين يصل الثواب إلى المستاجر؟ ولو لا الأجرة، لما قرأ أحد لأحد في هذا الزمان اهـ". (رد المحتار، باب الإجارة الفاسدة: ۵۶/۶، سعيد)

(۲) "وما استدلل به بعض المحشين بحديث البخارى فى اللديغ ..... لأن المتقدمين المانعين الإستيجار مطلقاً جوزوا الرقية ولو بالقرآن، كما ذكره الطحاوى رحمه الله تعالى؛ لأنها ليست عبادة محضه بل من التداوى". (رد المحتار، باب الإجارة الفاسدة: ۵۷/۶، سعيد)

(والمراد بالحديث هو الذى رواه البخارى رحمه الله تعالى فى الطب، باب الرقى بفاتحة الكتاب:

## ایصالِ ثواب کے لئے مجلس

سوال [۸۱۵]: ہمارے علاقہ گجرات میں ختم قرآن کر کے ایصالِ ثواب کا یہ طریقہ کہ مسجدوں میں بورڈ پر یہ اعلان لکھ دیا جاتا ہے کہ مثلاً آج نماز جمعہ یا نمازِ عشاء کے بعد فلاں صاحب کے ایصالِ ثواب کے لئے ختم قرآن کی مجلس رکھی گئی ہے۔ بعد ختم قرآن کے نہ کوئی شیرینی ہوتی ہے اور نہ کوئی رسم و رواج ہے تو مجموعی طریقہ سے ختم قرآن کر کے ایصالِ ثواب کرنا از روئے شرع جائز ہے یا نہیں؟ بعض حضرات اہل علم اس پر تکیہ کرتے ہیں لیکن جب کوئی اہم شخصیت انتقال کر جاتی ہے تو خود ہی اہتمام کر کے قرآن کی مجلس کا انعقاد کرتے ہیں۔

الجواب حامداً ومصلياً :

جو حضرات اس پر تکیہ کرتے ہیں اور کسی اہم شخصیت کے لئے اس کا اہتمام بھی کرتے ہیں تو ظاہر ہے کہ تکیہ کس درجہ حقیر ہے۔ صورتِ مسئلہ میں قرآن خوانی کے لئے بلا یا نہیں جاتا بلکہ جو لوگ نمازِ عشاء یا نمازِ جمعہ پڑھنے کے لئے آتے ہیں ان سے درخواست کی جاتی ہے کہ ہماری میت کیلئے ایصالِ ثواب بھی کرتے جائیں۔ اس میں کوئی مضائقہ نہیں، میت کو نفع ہوتا ہے پڑھنے والوں کو ثواب بھی ملتا ہے۔ حدیث شریف میں موجود ہے کہ جو شخص قبرستان میں گزرے اور گیارہ بارہ مرتبہ ”قل هو اللہ“ پڑھ کر اموات کو ثواب بخش دے تو بعد الاموات اس کو بھی ثواب ملتا ہے (۱)، چنانچہ فتح القدر میں مذکور ہے کہ انسان کو حق ہے کہ اپنی حسنت کا ثواب دوسروں کو دیدے چاہے نماز ہو، ذکر ہو، تلاوت ہو، حج ہو، عمرہ ہو، صدقہ ہو یہی اہل سنت کا مسلک ہے۔ معتزلہ مطلقاً

(۱) ”اسئلت عن الحكمة في قراءة سورة الإخلاص أحد عشر مرة لمن دخل المقابر، فقلت: أما الحديث الوارد بذلك فهو عن علي بن أبي طالب رضي الله تعالى عنه أن النبي صلى الله تعالى عليه وسلم قال: ”من مر على المقابر، وقرأ: قل هو الله أحد إحدى عشرة مرة، ثم وهب أجرها للأموات، أعطى من الأجر بعدد الأموات“ أخرجه الديلمي في مسند الفردوس من طريق عبد الله بن أحمد ..... وهذا الحديث من نسخة، قال الذهبي: إنها موضوعة باطلة، ماتنكف عن وضع عبد الله أو وضع أبيه أحمد، وقال ابن الجوزي في الموضوعات في أحمد: هو محل التهمة ..... وقد رواه أبو بكر النجاد في سننه والقاضي أبو يعلى والدارقطني فيما عراه إليهم الشمس محمد بن إبراهيم بن عبد الواحد المقدسي الحنبلي في ”وصول القراءة إلى الميت“ له، وأظنهم أخرجوه من هذا الوجه، ”فالله أعلم“ (الأجوبة المرضية للحافظ السخاوي: ۲/ ۵۳۹، ۵۵۰، رقم المسئلة: ۱۳۶، دار الراية، الرياض)

ایصالِ ثواب کے منکر ہیں (۱)۔ عامۃً ایصالِ ثواب کے ساتھ کچھ غیر ثابت رسوم اور بدعات کا شمول ہوتا ہے ان سے پوری احتیاط لازم ہے۔ شامی وغیرہ میں بھی اس کو قوت سے روکا گیا ہے (۲)؛ مستقل ایک رسالہ بھی، شامی کا اس مسئلہ پر موجود ہے (۳)۔ فقط واللہ تعالیٰ اعلم۔

املاہ العبد محمود وغفرلہ دارالعلوم دیوبند۔

### ایصالِ ثواب کے لئے تاریخ و دن کی تعیین

سوال [۸۱۶]: ایصالِ ثواب کے لئے تاریخ و دن و وقت و مہینہ کی تعیین و تحقیق کو مکروہ و ممنوع بتایا گیا ہے مگر ثبوت میں کوئی حدیث صریح کی نقل نہیں فرمائی گئی، تفسیر کبیر و تفسیر درمنثور وغیرہ میں یہ حدیث نقل ہے کہ حضور اقدس صلی اللہ تعالیٰ علیہ وسلم قبور شہداء پر ہر سال پہلے دن کو تشریف لے جاتے تھے اور ان کے لئے دعاء فرماتے تھے (۴)۔

(۱) ”و لما كان الأصل كون عمل الإنسان لنفسه لا لغيره قدم ما تقدم قوله : أن يجعل ثواب عمله لغيره) صلوة أو صدقة أو غيرها عند أهل السنة والجماعة..... و خالف في كل العبادات المعتزلة“۔ (فتح القدیر ، باب الحج عن الغير : ۱۳۲/۳ ، مصطفى البابی مصر)

و فی البحر الرائق : ”والأصل فيه أن الإنسان له أن يجعل ثواب عمله لغيره صلوة أو صوماً أو صدقة أو قرأة قرآن أو ذكراً أو طوافاً أو حجاً أو عمرة أو غير ذلك عند أصحابنا ، للكتاب والسنة“۔ (باب الحج عن الغير : ۱۰۵/۳ ، رشیدیہ)

(و كذا في رد المحتار باب الحج عن الغير : ۵۹۵/۲ ، سعید)

(۲) (راجع للتفصيل الحاوی علی ثلاثة صفحات من رد المحتار ، باب الإجارة الفاسدة : ۵۵/۶ - ۵۷ ، سعید)

(۳) (رسالة ابن عابدين من مجموعة رسائله المسماة ”شفاء العليل و بل الغليل في حكم الوصية بالختمات و التهليل“، مطبوعه سهيل اكيڤمي)

(۴) ”روى ابن أبي شيبة : ” أن النبي صلى الله تعالى عليه وسلم كان يأتي قبور الشهداء بأحد على رأس كل حول ، فيقول : ”السلام عليكم بما صبرتم ، فنعمة عقبى الدار“۔ (رد المحتار ، باب صلوة الجنائز ، مطلب في زيارة القبور : ۲۳۲/۲ ، سعید)

مشکوٰۃ شریف میں حدیث ہے کہ والدین کی قبر کی زیارت جمعہ کے روز کرنی چاہئے (۱)۔ چنانچہ زیارت کے سلسلہ میں فاتحہ بھی پڑھی جاتی ہے اور ایصالِ ثواب بھی کیا جاتا ہے، اس بارہ میں کوئی حدیث نہیں پائی جاتی ہے کہ بلا تعین و تحقیق کے ثواب پہنچتا ہے جب ثواب دونوں طرح سے پہنچتا ہے تو پھر ایک صورت کو سنت اور دوسری کو بدعت کیوں کہا جاتا ہے؟

لہذا اس کے متعلق اگر کوئی حدیث صریح ہو تو نقل فرمائیے ورنہ یہ تحریر فرمائیے کہ اس کے متعلق کوئی حدیث صریح نہیں ہے۔

الجواب حامدًا ومصلياً:

جس شیء کی تعین تخصیص شارع سے جس درجہ میں منقول ہے اس کا انکار نہیں (۲) اور جس شیء کی منقول نہیں، جیسے تیجہ، چالیسواں (۳) وغیرہ اس کی تعین و تخصیص اپنی طرف سے کرنا بدعتِ ممنوعہ اور مداخلت

(۱) ”وعن محمد بن النعمان يرفع الحديث إلى النبي صلى الله تعالى عليه وسلم قال: ”من زار قبر أبويه أو أحدهما في كل جمعة، غفر له، وكتب برأ“۔ رواه البيهقي في شعب الإيمان مرسلًا“۔ (مشکوٰۃ المصابيح، كتاب الجنائز، باب زيارة القبور، ص: ۱۵۴، قديمی)

(۲) یعنی اس حد تک تو تعین منقول ہے کہ ابتداءً سال میں زیارتِ قبور کی جائے یا ہر جمعہ کو والدین کی قبروں کی زیارت کی جائے، لیکن بات اگر اس حد تک محدود نہ رہے بلکہ ان دنوں میں قبروں اور مزاروں پر میلے اور عرس منعقد کئے جائیں تو اس کا شرع شریف میں کوئی ثبوت نہیں ہے، بلکہ ایسے عمل کو حدیث میں نصاریٰ اور یہود کا عمل بتا کر مستحق لعنت قرار دیا گیا ہے، فرمایا: ”لعن الله اليهود والنصارى، اتخذوا قبور أنبيائهم مساجد“۔ الحدیث۔ (صحیح البخاری، کتاب الجنائز، باب ما یکره من اتخاذ المسجد علی القبور: ۱/۱۷۷، قديمی)

(۳) قال ابن الهمام: ”ویکره اتخاذ الضیافة من أهل الميت؛ لأنه شرع فی السرور لا فی الشرور، وهی بدعة مستقبحة اه“۔ (فتح القدير، قبیل باب الشہید: ۱۴۲/۲، مصطفى البابی الحلبي، مصر) (وکذا فی البزازیة، کتاب الصلوة، الخامس والعشرون فی الجنائز، نوع آخر: ۸۱/۴، رشیدیہ)

”سوم و دوہم وہ چہلم وغیرہ بدعات و ماخوزاز کفارہ نوداست..... ترک چینی رسوم واجب است کہ: ”من تشبه بقوم، فهو منهم“۔ و ہر گاہ طعام چینی بدعات متلبس شد، بہتر آنکہ ایس چینی طعام خوردہ شو کہ: ”دع ما یریک الی ما لا یریک“۔ (امداد الفتاویٰ، کتاب البدعات، عنوان: ”فاتحہ کری“: ۲۶۰/۵، ۲۶۱، مکتبہ دارالعلوم، کراچی)

فی الدین اور تقیید مطلق ہے۔ فقط واللہ تعالیٰ اعلم۔

حررہ العبد محمود گنگوہی عفاء اللہ عنہ معین مفتی مدرسہ مظاہر علوم سہارنپور، ۳/شعبان/۶۶ھ۔

غیر مسلم کو ثواب پہنچانا

سوال [۸۱۷]: ..... غیر مسلم کو قرآن پاک وغیرہ کا ثواب بخشنا جائز ہے یا نہیں؟

ایصال ثواب پر چائے پیش کرنا

سوال [۸۱۸]: ۲..... کچھ مسلمان ماہانہ یا ہفتہ وار ایک مقام پر یا مختلف مکانات پر قرآن شریف پڑھ

کر اپنے احباب اور اعزاء اور تمام اہل اسلام کی روح کو ثواب بخشتے ہیں اور صاحب خانہ اخلاقاً چائے وغیرہ پیش کرتے ہیں تو اس صورت سے سب کو مل کر قرآن پڑھنا اور چائے وغیرہ کا استعمال کرنا کیسا ہے جب کہ یہ

پروگرام گاہ بگاہ ترک کر دیا جاتا ہو؟

الجواب حامداً ومصلياً :

۱..... ناجائز ہے (۱)۔

۲..... اس طرح اہتمام کے ساتھ قرآن خوانی کے ذریعہ ایصال ثواب کرنا ثابت نہیں، اس سے بچنا

چاہئے، انفرادی طور پر مضائقہ نہیں اور اہتمام پر چائے وغیرہ پیش کرنا صورتہ معاوضہ ہے اس سے بچنا

چاہئے (۲)۔ فقط واللہ تعالیٰ اعلم۔

حررہ العبد محمود وغفرلہ، ۹/۱۰/۹۰ھ۔

ایصال ثواب کے لئے تاریخ مقرر کرنا

سوال [۸۱۹]: فاتحہ کا شرعی ثبوت، کھانا سامنے رکھ کر فاتحہ دینا، تیجہ، دسواں، چالیسواں کرنا کیسا

ہے؟ صرف تیجہ کے دن چنوں پر کلمہ پڑھوانا، عوام و خواص کو اس کا کھانا اور کھانا کیسا ہے؟ نیز شبِ برات میں حلوا

پکا کر نیران کی فاتحہ کرنا، محرم میں کھچڑا پکوانا، شربت اور پانی کی سبیلیں لگوانا، مجلس کرنا اور گیارہویں کرنا کیسا ہے؟

(۱) قال الله تعالى: ﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفروا لِلْمُشْرِكِينَ﴾ (سورة التوبة: ۱۱۳)

(۲) تقدم تخريجه من رد المحتار وغيره تحت عنوان "ختم کے بعد کھانا"

الجواب حامداً ومصلياً:

ایصالِ ثوابِ غریبوں کو کھانا، کپڑا وغیرہ ضرورت کی چیزیں دے کر، نماز، قرآن شریف، تسبیح پڑھ کر، روزہ رکھ کر، حج کر کے، غرض ہر نیک کام کر کے جب بھی توفیق ہو درست اور نفع بخش ہے (۱)۔ نہ اس میں تاریخ کی قید ہے کہ شبِ برات کی ۱۳/ محرم کی ۱۰/ ربیع الثانی کی ۱۱/ تاریخ ہو، نہ دنوں کا حساب ہے کہ تیسرا، دسواں، چالیسواں دن ہو، نہ اس میں کسی چیز کی قید ہو کہ حلوا، کھچڑا، شربت، پانی ہو، نہ ہیئت کی قید ہے کہ چنوں پر کلمہ طیبہ پڑھا جائے یا کھانا سامنے رکھ کر فاتحہ دی جائے، نہ سورتوں اور آیتوں کی تخصیص ہے کہ قل پنج آیت ہو، نہ اور کسی قسم کی قید ہے، ان سب قیدوں کو ختم کر دیا جائے کہ یہ شرعاً بے اصل ہیں (۲)، صحابہ کرام رضی اللہ تعالیٰ عنہم نے بغیر ان قیدوں کے ثواب پہنچایا ہے۔

اگر یہ عقیدہ ہو کہ بغیر ان قیدوں کے ثواب نہیں پہنچتا تو یہ عقیدہ غلط ہے اس سے توبہ لازم ہے۔ بعض لوگوں کا یہ عقیدہ ہے کہ روزی تقسیم کرنا بڑے پیر صاحب کے سپرد ہے، اگر ہم گیارہویں شریف نہ کریں گے تو بڑے پیر صاحب ناراض ہو کر ہماری روزی بند کر دیں گے، یہ عقیدہ مشرکانہ عقیدہ ہے (۳)۔ (اللہ محفوظ رکھے)۔ بعض کا عقیدہ یہ ہے کہ مخصوص تاریخوں میں روئیں آتی ہیں، اگر ایصالِ ثواب نہ کیا تو وہ لعنت کرتی ہیں

(۱) (تقدم تخريجه من الهداية وفتح القدير والعناية على الهداية على هامش فتح القدير والبحر الرائق كلهم في باب الحج عن الغير، تحت عنوان: "ایصالِ ثواب کے لئے مجلس")

وأيضاً في مراقي الفلاح: "فلإنسان أن يجعل ثواب عمله لغيره عند أهل السنة والجماعة، صلاة كان أو صوماً أو حجاً صدقة أو قرآءة للقرآن أو الأذكار أو غير ذلك من أنواع البر، ويصل ذلك إلى الميت وينفعه". (كتاب الجنائز، فصل في زيارة القبور، ص: ۶۲۱، ۶۲۲، قديمي)

(۲) قال العلامة عبدالحی اللکنوی رحمہ اللہ تعالیٰ: "این طور مخصوص نہ در زمان آنحضرت صلی اللہ تعالیٰ علیہ وسلم بود، و نہ در زمان خلفاء، بلکہ وجود آن در قرون مشہود و لها بالخیر اند، منقول نہ شدہ، و حالاً در حریم شریفین - زادہما اللہ تعالیٰ شرفاً - عادات خواص نیست..... و این را ضروری دانستن مذموم است"۔ (مجموعۃ الفتاویٰ علی ہامش خلاصۃ الفتاویٰ، کتاب الصلوٰۃ باب الجنائز: ۱/ ۱۹۵، امجد اکیڈمی)

(۳) لأن الله تعالى قال: ﴿إن الله هو الرزاق ذو القوة المتين﴾. (الذاریات: ۵۸)

وقال تعالى: ﴿هل من خالق غير الله يرزقكم من السماء والأرض﴾. (الفاطر: ۳)

یہ بھی غلط ہے۔ ایصالِ ثواب کر کے غریبوں کو کھلایا جائے، مالداروں کو نہیں: ”ویکفرہ اتخاذ الطعام فی الیوم الأول والثالث و بعد الأسبوع الخ“۔ شامی ۱/۶۰۳ (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ مدرسہ جامع العلوم کانپور۔

ایصالِ ثواب کے لئے تاریخ متعین کرنا اور اوقات مدرسہ میں مدرسین و طلبہ کا ایصالِ ثواب کرنا

سوال [۸۲۰]: خاص و عام میں سے جب کسی کا انتقال ہو جائے اکثر مساجد اور مدارس میں بالغ و نابالغ سب کو جمع کر کے قرآن شریف ختم کراتے ہیں، احادیث شریفہ میں ایصالِ ثواب مطلق آیا ہے، اس میں چند شبہات پیش آتے ہیں جو حسب ذیل ہیں:

۱- اس ہیئت کے ساتھ قرآن شریف ختم کرنا اور اس کا ثواب پہنچانے کا ثبوت زمانہ خیر القرون سے ثابت ہے یا نہیں؟

۲- اگر زمانہ خیر القرون سے ثابت نہ ہو تو بدعت ہے یا نہیں؟

۳- جب سب ایک جگہ جمع ہو کر پڑھیں گے تو: ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ کے خلاف ہوگا یا نہیں؟

ایصالِ ثواب کو اخبار میں شائع کرنا

سوال [۸۲۱]: ۴..... یہ سب ایک جگہ جمع ہو کر پڑھنا اور اس کا ثواب پہنچانا اور اس کو اخبار میں شائع کرنا ریا ہوگا یا نہیں؟

۵..... قرآن شریف ختم کر کے اس کے ثواب پہنچانے کا شرعاً کیا قاعدہ ہے؟

۶..... ختم قرآن شریف کے لئے نیچر مدرسہ اور مہتمم مدرسہ سے اجازت لینے کی ضرورت ہے یا نہیں؟

الجواب حامداً و مصلياً :

۲، ۱- ایصالِ ثواب کا جو طریقہ مروج ہے یعنی میت کے انتقال سے تیسرے روز جمع ہو کر تلاوت قرآن

(۱) (رد المحتار ، باب الجنائز ، مطلب فی کراہیة الضیافة من أهل المیت : ۲/۲۴۰ ، سعید)

کی جاتی ہے اور جنوں پر تسبیح پڑھی جاتی ہے، خیر القرون سے اس کا ثبوت نہیں (۱) لہذا اس ہیئت کے ساتھ ایصالِ ثواب کرنا بدعت ہوگا۔ ”کل محدثة بدعة و کل بدعة ضلالة“ (۲)۔

۳- ایک جگہ جمع ہو کر قرآن شریف پڑھنا ناجائز نہیں بلکہ فقہاء رحمہم اللہ تعالیٰ گنجائش اور اجازت بھی تحریر فرماتے ہیں:

”وفی الدر المنيفة عن القنية: يكره للقوم أن يقرأوا القرآن جملةً لتضمنها ترك الإستماع والإنصات. وقيل: لا بأس به“۔ طحطاوی علی مراقی الفلاح، ص: ۱۸۸ (۳)۔

۴- اگر نیت یہ ہے کہ دوسروں کو ترغیب ہو اور وہ بھی ایصالِ ثواب میں شریک ہوں یا کوئی اور اچھی موافق شرع نیت ہے تب تو ریاء میں داخل نہیں (۴) اور اگر اپنی شہرت اور بڑائی مقصود ہے تو البتہ ریاء میں داخل ہے اور ریاء ناجائز ہے (۵)۔

۵- قرآن شریف پڑھ کر میت کو ثواب پہنچانے کی نیت کر لینے سے ثواب پہنچ جاتا ہے، زبان سے کہنا بھی مستحسن ہے (۶)۔

(۱) قال العلامة المناوی رحمه الله تعالى تحت حديث: ”من أحدث في أمرنا هذا ..... الخ“: أي أنشأ واخترع وأتى بأمر حديث من قبل نفسه ..... (ما ليس منه): أي رأياً ليس له في الكتاب والسنة عاصد ظاهر أو خفي، ملفوظ أو مستنبط (فهو رد): أي مردود على فاعله لبطلانه“. (فيض القدير شرح الجامع الصغير: ۱۱/۵۵۹۳، مكتبة نزار مصطفى الباز رياض)

(۲) (أخرجه ابن ماجه في مقدمته، باب اجتناب البدع والجدل، ص: ۶، قديمي)

(۳) حاشية الطحطاوی علی المراقی، كتاب الصلوة، قبيل باب ما يفسد الصلوة، ص: ۳۱۸، قديمي)

(۴) ”علقمة بن وقاص الليثي يقول: سمعت عمر بن الخطاب رضي الله تعالى عنه على المنبر يقول: سمعت رسول الله صلى الله تعالى عليه وسلم يقول: ”إنما الأعمال بالنيات“ ..... الحديث. (صحيح البخاري، باب كيف كان بدء الوحي الخ: ۲/۱، قديمي)

(۵) ”قال النبي صلى الله تعالى عليه وسلم: ”من سمع سمع الله به، ومن يراء يراء الله به“. (صحيح البخاري، كتاب الرقاق، باب الرياء والسمعة: ۲/۹۶۲، قديمي)

(۶) (وابن ماجه في الزهد، باب الرياء والسمعة ص: ۳۱۰، قديمي)

(۶) ”و يقرأ من القرآن ما تيسر له ..... ثم يقول: اللهم أوصل ثواب ما قرأناه إلى فلان أو إليهم“ =



۶- اگر مدرسہ کے وقت میں ملازمین مدرسہ کا کام نہ کریں بلکہ ختم قرآن میں مشغول رہیں تو مہتمم مدرسہ سے اجازت کی ضرورت ہے اور خارج وقت میں اجازت کی ضرورت نہیں کیونکہ مدرسین اجیر خاص ہیں (۱)۔ اگر طلبہ ختم قرآن شریف میں شریک ہونا چاہیں مدرسہ کے وقت میں تو جیسا کہ اپنی دوسری ضروریات کے لئے مدرسہ سے رخصت لیتے ہیں اسی طرح ایسے مواقع پر بھی رخصت لے کر شریک ہونا چاہئے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر العلوم، ۱۷/۳/۵۲ھ۔  
جوابات درست ہیں: عبداللطیف، سعید احمد غفرلہ۔ صحیح بندہ عبدالرحمن غفرلہ۔

ایصالِ ثواب کرنے والوں کو کچھ ہدیہ دینا

سوال [۸۲۲]: کسی شخص نے ایصالِ ثواب کے لئے قرآن پڑھا پھر اس پڑھنے والے کو لٹھ کچھ پیسہ

دیدیا بلانگے تو یہ پیسہ لینا جائز ہے یا ناجائز؟ بینو تو جروا۔

الجواب حامداً ومصلياً:

اگر خالصاً لوجه اللہ قرآن شریف پڑھا اور اس کا ثواب پہنچایا، پڑھنے والے کے ذہن میں اس کا خیال نہیں تھا کہ یہاں سے کچھ ملے گا، نہ پڑھانے والے کے ذہن میں یہ تصور تھا کہ اس پڑھنے والے کو کچھ دینا ہوگا، نہ اس کا رواج ہے کہ پڑھنے والے کو کچھ دیا جاتا ہو بلکہ بعد میں کچھ احسان پڑھنے والے کے ساتھ کر دیا، اگر یہ پیسہ نہ دیا جاتا تو پڑھنے والے کو کسی قسم کی گرانی نہ ہوتی تو یہ پیسہ لینا جائز ہے، ورنہ ناجائز ہے۔

کیونکہ بقاعدہ المعروف كالمشروط یہ استیجار کے حکم میں ہے اور استیجار علی تلاوة القرآن ناجائز ہے ایسی صورت میں پیسہ لینے والے اور دینے والے کو گناہ ہوگا پیسہ کی واپسی ضروری ہے۔

”والمذہب عندنا أن كل طاعة يختص بها المسلم فالإستیجار علیها باطل“۔ (مجمع

= (رد المحتار، باب صلوة الجنائز، مطلب فی زیارة القبور: ۲/۲۳۳، سعید)

(۱) ”والثانی: و هو الأجير الخاص ..... و هو من يعمل لواحد عملاً مؤقتاً بالتخصیص ویستحق

الأجر بتسليم نفسه فی المدة الخ“۔ (الدر المختار، كتاب الإجارة، باب ضمان الأجير: ۶/۲۹،

سعید)

الأنهر، شرح ملتقى الأبحر، ص: ۲/۳۸۴) (۱) ”ثم قراءة القرآن وإهدائها له تطوعاً بغير أجرة يصل إليه، وأما لأوصى بأن يعطى شيء من ماله لمن يقرأ القرآن على قبره، فالوصية باطلة؛ لأنه في معنى الأجرة - كذا في الاختيار“۔ شرح فقہ اکبر، ص: ۱۶۰ (۲) والبسط في رد المحتار (۳) - فقط واللہ اعلم۔  
حرره العبد محمود ننگوہی عفا اللہ عنہ، معین مفتی مظاہر علوم سہارنپور، ۱۲/۸/۵۷ھ۔  
الجواب صحیح: سعید احمد غفرلہ، صحیح: عبداللطیف، ۱۳/شعبان/۵۷ھ۔

### مروجہ طریقہ پر ایصالِ ثواب

سوال [۸۲۳]: مروجہ فاتحہ جس کا طریقہ یہ ہے کہ کھانا یا مٹھائی رکھ کر کچھ سورتیں اور آیتیں پڑھ کر موتی کو ثواب پہنچاتے ہیں اور بعض طریق میں خاص تاریخیں اور مہینے اور جگہ، طعام وغیرہ بھی مخصوص ہے، مثلاً: امام جعفر صادق رحمہ اللہ تعالیٰ کا کوئٹہ ارجب کی ۲۷/تاریخ کو کیا جاتا ہے اور اس کا طریقہ یہ ہے کہ ایک کورا کوئٹہ لے کر اس میں کچھ حلوا، کچوری اور دیگر مٹھائیاں بھر کر اور اتنی ہی جگہ لپ کر جس میں کوئٹہ آسکے، کوئٹے کو اس میں رکھ کر چند احباب کو بلا کر اس کوئٹے میں اسی جگہ بٹھا کر کھلانے کو ضروری سمجھتے ہیں، یا ارجب ہی میں بیوی کو صحتک کرتے ہیں جس کو مرد نہیں کھا سکتے بلکہ سہاگن عورتوں کے سوا بیوہ یا نکاح ثانی شدہ عورت کو بھی کھانا منع بتایا جاتا ہے۔

دسواں، بیسواں، چالیسواں یا ششماہی یا برسی وغیرہ رسومات کو دین کی باتیں سمجھ کر کرنا جائز ہے یا نہیں؟ اگر جائز ہے تو ان افعال مذکورہ کو نبی کریم صلی اللہ تعالیٰ علیہ وسلم نے کیا یا نہیں؟ تو آپ نے ایصالِ ثواب کا کیا طریقہ اختیار فرمایا اور شریعت میں اس طریقہ مذکورہ بہ حیثیت خاصہ کے ساتھ صاف لفظوں میں مکمل طریقے کے مذکور ہے تو دلائل سے ثابت کر کے مشکور فرمادیں کہ صحابہ کرام رضوان اللہ علیہم اجمعین نے ایصال کا کیا طریقہ اختیار فرمایا؟ مدلل

(۱) کتاب الإجارة، باب الإجارة الفاسدة: ۳۸۴/۲، دار إحياء التراث بیروت

(۲) شرح الفقہ الأكبر، ص: ۱۳۱، أو آخر مطلب: الدعاء للمیت ینفع خلافاً للمعتزلة، قدیمی

(۳) ”تنبیہ: قال فی البحر: ”و لم أر حکم من أخذ شیئاً من الدنیا لیجعل شیئاً من عبادتہ للمعطى، و ینبغی أن لا یصح ذلک اھ: أى لأنه إن کان أخذہ علی عبادۃ سابقۃ یكون ذلک بیعاً لها، و ذلک باطل قطعاً، وإن کان أخذہ لیعمل، یكون إجارة علی الطاعة، و هی باطلۃ أيضاً کما نص علیہ فی المتون والشروح ..... الخ“۔ (رد المحتار، باب الحج عن الغیر: ۵۹۵/۲، سعید)

مع حوالہ جات ارشاد فرمادیں اور افعال مذکورہ ائمہ اربعہ یا خاندان اربعہ کے کسی بزرگ سے منقول ہیں؟ حضرت عبد القادر جیلانی رحمہ اللہ تعالیٰ سے لے کر حضرت چراغ دہلوی رحمہ اللہ تعالیٰ سے ثابت فرما کر مشکور فرمادیں۔ فقط۔  
نواب الدین، ہندوراؤ، کچی گلی دہلی۔

الجواب حامداً ومصلياً:

نفس ایصالِ ثواب بلا التزام تاریخ، دن، ہیئت وغیرہ کے قرآن کریم، تسبیح، نماز پڑھ کر، روزہ رکھ کر، غرباء کو کھانا، کپڑا، نقد وغیرہ کچھ دے کر جب توفیق ہو شرعاً درست اور نافع ہے (۱) اور جو صورتیں سوال میں درج ہیں وہ بدعت اور ناجائز ہیں۔

حضور اکرم صلی اللہ تعالیٰ علیہ وسلم اور صحابہ کرام رضوان اللہ علیہم اجمعین اور ائمہ دین رحمہم اللہ تعالیٰ نے کبھی ایسا نہیں کیا، بعض صحابہ رضی اللہ تعالیٰ عنہ نے کتواں، باغ وقف کر کے ثواب پہنچایا ہے۔ بعض نے نماز پڑھ کر، بعض نے صدقہ دے کر، بعض نے حج کر کے۔ ایک دو حدیث نقل کرتا ہوں:

فی صحیح البخاری (۲): ”عن عبد اللہ بن عباس رضی اللہ تعالیٰ عنہما أن: سعد بن عبادة رضی اللہ تعالیٰ عنہ توفیت أمہ وهو غائب عنها فأتی النبی صلی اللہ تعالیٰ علیہ وسلم فقال: یا رسول اللہ صلی اللہ تعالیٰ علیہ وسلم! إن أمی توفیت و أنا غائب عنها فهل ینفعها إن تصدقت عنها؟ قال: ”نعم“ قال: فإنی أشهدك أن حائطی المخراف صدقة عنها“۔ وفي السنن: أسند أحمد عن سعد بن عبادة أنه قال: یا رسول اللہ! إن أم سعد ماتت فأتی الصدقة أفضل؟ قال: ”الماء“ فحفر بئراً، وقال: هذا اه“۔ کتاب الروح (۳)۔

(۱) (تقدم تخريجه من الهداية للمرغيناني وفتح القدير لابن الهمام والعناية للشيخ أكمل الدين محمد والبحر الرائق لابن نجيم وغيرهم رحمهم الله تعالى كلهم في باب الحج عن الغير، فراجعه، تحت عنوان: ”ایصالِ ثواب کے لئے مجلس“)

(۲) (صحیح البخاری، کتاب الوصایا، باب الإیصال فی الوقف والصدقة والوصية: ۳۸۷/۱) (والترمذی فی الزکوة، باب ما جاء فی الصدقة عن الميت: ۱۳۵/۱، سعید)

(۳) (رواه أبو داؤد فی الزکوة، باب فی فضل سقی الماء: ۲۳۳/۱، مکتبه امدادیہ ملتان)

(والنسائی فی الوصایا، باب فضل الصدقة عن الميت: ۱۳۲/۲، قدیمی) =

”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من دخل المقابر، ثم قرأ فاتحة الكتاب وقل هو اللہ أحد وألہا کم التکائر، ثم قال: اللہم إني قد جعلت ثواب ما قرأت من کلامک لأهل المقابر من المؤمنین والمؤمنات، كانوا شفعاء له إلى اللہ تعالیٰ.“

عن الشعبي قال: كانت الأنصار إذا مات لهم الميت اختلفوا إلى قبره یقرؤن له القرآن.“ شرح الصدور (۱)۔ فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۳/ شعبان/ ۶۶ھ۔

الجواب صحیح سعید احمد غفرلہ، ۵/ شعبان/ ۶۶ھ۔

### ایصال ثواب پر کھانا

سوال [۸۲۴]: مردہ کے لئے ثواب رسانی کرنا اور پھر اس جگہ کھانا یا روپیہ لینا جائز ہے یا نہیں؟

الجواب حامداً و مصلياً:

یہ جائز نہیں، شامی نے اس پر مفصل استدلال کیا ہے (۲) اور مستقل رسالہ تصنیف کیا ہے (۳)۔ فقط واللہ اعلم۔

حرره العبد محمود غفرلہ۔

### کسی دوسرے مقام پر جا کر ایصال ثواب کرنا اور کھانا

سوال [۸۲۵]: ایک جگہ بہت دور ختم قرآن میں ایک شخص گیا اور اگر وہاں نہ کھائے تو بھوکا آتا

= (و مشکوٰۃ المصابیح کتاب الزکوٰۃ، باب فضل الصدقة، ص: ۱۶۹، قدیمی)

(۱) (شرح الصدور لجلال الدین السيوطي، ص: ۱۳۵، مطابع الرشيد بالمدينة المنورة)

(۲) من جملة مبحثه الحاوي على ثلاث صفحات ما قال: ”قال تاج الشريعة في شرح الهداية: إن القرآن بالأجرة لا يستحق الثواب، لا للميت ولا للقارى. وقال العيني في شرح الهداية: ويمنع القارى للدنيا، والأخذ والمعطى آثمان.“ (رد المحتار، كتاب الإجارة، باب الإجارة الفاسدة، مطلب: تحرير مهم في عدم جواز الإستيجار على التلاوة الخ: ۵۶/۶، ۵۷، سعید)

(۳) (شفاء العليل وبل الغليل في الوصية بالختمات التهليل، من مجموعة رسائل ابن عابدين، مطبوعه

سہیل اکیڈمی لاہور)

پڑے گا کیونکہ دور ہے تو اس جگہ بعد ختم قرآن کھانا کھا سکتا ہے یا نہیں؟

الجواب حامداً ومصلياً :

وہاں نہ کھائے (۱) اور وہاں جانے کی ضرورت نہیں، ایصالِ ثواب اپنے مکان سے بھی کر سکتا ہے۔

فقط واللہ اعلم۔

حررہ العبد محمود غفرلہ۔

ایصالِ ثواب کے لئے دن کی تعیین

سوال [۸۲۶]: مردہ کے لئے دن متعین کرنا کہ فلاں دن ثواب رسانی کی جائے گی یہ جائز ہے یا

نہیں؟

الجواب حامداً ومصلياً :

اس قسم کی تعیین کو علامہ شامی نے ردالمحتار، کتاب الجنائز میں مکروہ لکھا ہے (۲)۔ فقط واللہ اعلم۔

حررہ العبد محمود غفرلہ دارالعلوم دیوبند۔

ایصالِ ثواب کے کھانے کا مستحق کون ہے؟

سوال [۸۲۷]: زید کا کہنا ہے کہ حضرت مولانا رشید احمد گنگوہی نور اللہ مرقدہ و حضرت حاجی امداد اللہ

صاحب رحمہ اللہ تعالیٰ و حضرت مولانا تھانوی رحمہ اللہ تعالیٰ نے فتاویٰ رشیدیہ، اشرفیہ میں اس قسم کا فتویٰ دیا ہے کہ اگر چہارم، تیجہ، چالیسواں نہ کرے بلکہ چالیس دن کے اندر ہی کسی دن کھانا وغیرہ پکا کر کھلانا جائز ہے اور اس

(۱) تقدم تخريجه تحت عنوان: "ایصالِ ثواب پر کھانا"

(۲) "وفى البزازیة: ويكره اتخاذ الدعوة لقراءة القرآن، و جمع الصلحاء والقراء للتحتم، أو لقراءة

سورة الأنعام أو الإخلاص ..... و أطال فى ذلك فى المعراج، و قال: وهذه الأفعال كلها للسمعة

والرياء، فيحترز عنها؛ لأنهم لا يريدون بها وجه الله تعالى". (رد المحتار، باب الجنائز، مطلب فى

كراهية الضيافة من أهل الميت: ۲/۲۴۰، ۲۴۱، سعيد)

(وكذا فى البزازیة على هامش الهندية، كتاب الصلوة، قبيل الفصل السادس والعشرون فى حكم

المسجد: ۸۱/۴، رشیدیہ)

کھانے کو غریب و امیر ہر کوئی کھا سکتا ہے اور ایسا کرنا اور کھانا دونوں جائز ہے۔ ہاں اگر امیر اس کھانے کو کھائے تو ثواب نہیں ملے گا، البتہ جو غریب کھانے میں شامل ہیں اس کا ثواب مل جائے گا، یہاں ایک عالم دین جو کہ مظاہر علوم سہارنپور سے فارغ شدہ ہیں، ان کا کہنا ہے کہ حضرت حکیم الامت مولانا تھانوی رحمہ اللہ تعالیٰ کی صحبت میں تین سال گزارے ہیں اور وہ ہم خیال بھی ہیں، کہتے ہیں کہ وہ میت کو ثواب پہنچانے کی نیت سے اگر کوئی شخص چالیس دن کے اندر ہی کسی دن کھانا پکا کر کھلا دے تو جائز ہے اور اس کھانے کو امیر و غریب سب کھا سکتے ہیں، ہاں امیر کے کھانے کا ثواب نہیں ملے گا لیکن امیر کھا سکتا ہے، اس کو ہمارے علماء نے جائز کہا ہے اور یہی ٹھیک ہے۔ ہمارے علماء میں مولانا گنگوہی و مولانا تھانوی رحمہ اللہ تعالیٰ کا فتویٰ فتاویٰ امدادیہ وغیرہ میں موجود ہے، یہی حق ہے بلکہ میلاد وغیرہ بھی لوجہ اللہ کیا جائے تو یہ جائز ہے۔ شیرینی کی تقسیم وغیرہ سب جائز ہے۔ اب جب ایک عالم یہ کہے گا تو لوگوں کو بہکنے میں دیر نہ لگے گی جنہوں نے ان بدعات کو ترک کر دیا تھا وہ بھی اس طرف مائل ہو گئے۔

الجواب حامداً و مصلياً :

زید کا جو استدلال آپ نے نقل کیا ہے اس میں کسی ایک بھی حدیث کا حوالہ نہیں، وہ حدیث کہاں ہے جس سے زید نے ثبوت دیا ہے اس سے لکھو ایسے، پہلے بھی ہم نے یہی پوچھا اور حوالہ طلب کیا تھا۔ حضرت مولانا رشید احمد گنگوہی و حضرت مولانا اشرف علی تھانوی نور اللہ مرقدہما کی کتابیں بدعات کی تردید میں چھپی ہوئی ہیں وہ کسی بھی بدعت کو جائز نہیں فرماتے۔ امداد الفتاویٰ آٹھ نوجلدوں میں ہے، فتاویٰ رشیدیہ تین حصوں میں، براہین قاطعہ اسی قسم کے مسئلوں پر لکھی گئی ہے جس پر حضرت مولانا رشید احمد رحمہ اللہ تعالیٰ کی تائید و تقریظ ہے، ایک ایک بدعت کی جڑا کھاڑ کر پھینک دی گئی ہے۔

اصل مسئلہ یہ ہے کہ تمام اہل سنت والجماعت کے نزدیک میت کو ثواب پہنچانا شرعاً درست اور مفید ہے (۱) مگر اس میں کسی غیر ثابت چیز کا اختلاط نہیں ہونا چاہئے، انتقال میت کے وقت اور اس کے بعد جب بھی دل چاہے ثواب پہنچایا جا سکتا ہے، کسی دن یا کسی تاریخ کی اپنی طرف سے ایسی تعیین کرنا کہ اس کا التزام ہو غلط

(۱) (تقدم تخریجہ من باب الحج عن الغير من الهدایة، فتح القدیر و رد المحتار وغیرہا من کتب

الفقه. فراجعہ. تحت عنوان: "ایصال ثواب کے لئے مجلس")

ہے اور میت کو کھانے کا ثواب پہنچانا ہو اس کے مستحق غرباء و مساکین ہیں، مالدار نہیں۔ جہاں تک ہو سکے اس میں اخفاء چاہئے (۱) نام نمودنہ ہو (۲) اس کو تقریب نہ بنایا جائے۔

علامہ شامی رحمہ اللہ تعالیٰ نے رد المحتار شرح درمختار (۳) اور تنقیح الفتاویٰ الحامدیہ (۴) میں اس پر مفصل بحث کی ہے۔ اور تبلیغ الحق (۵) المدخل (۶) میں بھی بحث مذکور ہے۔ مولانا احمد علی صاحب سہارن پوری رحمہ اللہ

(۱) فی صحیح البخاری: ”باب صدقة السر، وقال أبو هريرة رضي الله تعالى عنه عن النبي صلى الله تعالى عليه وسلم: ”و رجل تصدق بصدقة فأخفاها حتى لا تعلم شماله ما تنفق يمينه“۔ و قوله تعالى: ﴿إِنْ تَبَدُّوا الصَّدَقَاتِ فَنِعْمًا هِيَ، وَإِنْ تَخْفَوْهَا وَتَوَوَّهَا الْفُقَرَاءُ، فَهُوَ خَيْرٌ لَكُمْ، وَ يَكْفُرْ عَنْكُمْ سَيِّئَاتِكُمْ، وَاللَّهُ بِمَا تَعْمَلُونَ خَبِيرٌ﴾ (البقرة: ۲۷۱) (كتاب الزكوة: ۱۹۱/۱، قديمي)

و فی الصحیح لمسلم: ”عن أبي هريرة رضي الله تعالى عنه عن النبي صلى الله تعالى عليه وسلم قال: ”سبعة يُظلمهم الله في ظله يوم لا ظل إلا ظله“..... الحديث..... وفيه: ”و رجل تصدق بصدقة، فأخفاها حتى لا تعلم يمينه ما تنفق شماله“۔ (كتاب الزكوة، باب فضل إخفاء الصدقة: ۲۳۱/۱، قديمي)

(۲) فی صحیح البخاری: ”باب الرياء في الصدقة، لقوله تعالى: ﴿يَا أَيُّهَا الَّذِينَ آمَنُوا لَا تَبْلُغُوا صَدَقَاتِكُمْ بِالْمَنِّ وَالْأَذَى كَالَّذِي يُنْفِقُ مَالَهُ رِئَاءَ النَّاسِ، وَلَا يُؤْمِنُ بِاللَّهِ وَالْيَوْمِ الْآخِرِ﴾ الآية. (البقرة: ۲۶۴) (كتاب الزكوة: ۱۸۹/۱، قديمي)

”قال النبي صلى الله عليه وسلم: من سمع سمع الله به، ومن يراء يراء الله به“۔ (صحیح البخاری، كتاب الرقاق، باب الرياء والسمعة: ۹۶۲/۲) (ابن ماجه، باب الرياء والسمعة، كتاب الزهد، ص: ۳۱۰، قديمي)

(۳) (تقديم تخريجه من رد المحتار، باب صلوة الجنائز: ۲/۲۴۰، و ۶/۲۶۵ سعيد، تحت عنوان: ”ايصال ثواب کے لئے دن کا تعین“)

(۴) (تنقيح الفتاویٰ الحامديہ، كتاب الإجارة: ۱۳۹/۱، مطبعة ميمنية، مصر)

(۵) (لم أطلع على هذا الكتاب)

(۶) ”و أما إصلاح أهل الميت طعاماً، و جمع الناس عليه، فلم ينقل فيه شيء، و هو بدعة غير مستحب، و ينبغي أن يكون التلبينة من أهم ذلك، لِمَا ورد أنها تذهب الحزن“۔ (المدخل لابن امير حاج:

۲۸۸/۳، مصطفى الباي مصر)

تعالیٰ کا فتویٰ میلاد شریف کے متعلق مستقل چھپا ہوا ہے جس پر بہت سے اکابر کے دستخط ہیں۔ مولانا تھانوی رحمہ اللہ تعالیٰ کے رسالہ ”طریقہ مولد شریف“ (۱) میں پوری تفصیل ہے۔ غرض اکابر کا مسلک مدت سے شائع شدہ ہے، نہ کسی جائز چیز کو منع کرنے کا حق ہے نہ کسی بدعت کو جائز کہنے کا حق ہے۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند۔



(۱) ”دوسری صورت وہ محفل جس میں قیود غیر مشروع موجود ہوں، جو کہ اپنی ذات میں بھی قبیح و محصیت ہیں، مثلاً: روایات موضوعہ خلاف واقعہ بیان کی جاویں، یا خورد و شرود و خوش الحان لڑکے اس میں غزل خوانی کریں، یا رشوت و سود کا حرام مال اس میں خرچ کیا جاوے، یا حد ضرورت سے زیادہ اس میں روشنی و فرش و آرائش مکان وغیرہ کا تکلف کیا جاوے، یا حاضرین کا لباس و وضع غیر مشروع ہو اور ان کو امر بالمعروف و نہی عن المنکر نہ کیا جاوے، یا لوگوں کو جمع کرنے کا اہتمام بہت مبالغہ سے کیا جاوے کہ اس قدر اہتمام نماز و جماعت و وعظ کے لئے نہ ہوتا ہو، یا نثر و نظم میں حضرت حق تعالیٰ جل شانہ یا حضرات انبیاء علیہم السلام یا حضرات ملائکہ علیہم السلام کی توہین و گستاخی صراحتاً یا اشارتاً کی جاوے، یا اس مجمع میں جانے سے نماز یا جماعت فوت ہو جاوے یا وقت تنگ ہو جاوے یا اس کا قوی احتمال ہو، یا بانی مجلس کی نیت شہرت و تقاضی ہو، یا رسول مقبول صلی اللہ تعالیٰ علیہ وسلم کو حاضر ناظر جانا جاوے، یا اور کوئی امر اسی قسم کا خلاف شرع اس میں پایا جاوے، یہ وہ صورت ہے جو اکثر عوام و جہلاء میں شائع ہے اور شرعاً بالکل ناجائز اور گناہ ہے۔“ (طریقہ مولد شریف حکیم الامت، ص: ۳۰۲)



## مروجہ صلاۃ و سلام کا بیان

”صلی اللہ علیک یا رسول اللہ“ کا ثبوت

سوال [۸۲۸]: بعض علماء صلوٰۃ یعنی (صلی اللہ علیک یا رسول اللہ، وسلم علیک یا حبیب اللہ) الخ کو پڑھنا ناجائز و بدعت کہتے ہیں، بجائے اس کے درود ابراہیمی کے پڑھنے کو ثواب اور زیادہ فضیلت سمجھتے ہیں۔ اس لئے یہ بتائیں کہ صلوٰۃ مذکورہ اور درود پڑھنا کیسا ہے؟ اگر صلوٰۃ کا کسی حدیث کی کتاب میں ذکر ہے تو مہربانی کر کے اس کتاب کا حوالہ دیا جائے تاکہ ہم بھی اس گمراہی سے دور رہیں۔ فقط۔

الجواب حامداً ومصلياً:

درود ابراہیمی کا پڑھنا ہر جگہ سے درست اور موجب ثواب ہے (۱) اور ”الصلوٰۃ و السلام علیک یا

(۱) ”عن كعب بن عجرة قال رضي الله تعالى عنه : قلنا: يا رسول الله! السلام عليك قد عرفناه، فكيف الصلوٰۃ عليك؟ قال: ”قولوا: ”اللهم صل على محمد و على آل محمد كما صليت على إبراهيم و على آل إبراهيم إنك حميد مجيد، و بارك على محمد و على آل محمد كما باركت على إبراهيم و على آل إبراهيم إنك حميد مجيد“۔ (سنن النسائي، كتاب السهو، باب كيف الصلوٰۃ على النبي صلى الله تعالى عليه وسلم: ۱/۱۹۰، قديمی)

(و صحيح البخارى، كتاب الدعوات، باب الصلوٰۃ على النبي صلى الله تعالى عليه وسلم: ۲/۹۴۰، قديمی كتب خانہ)

(والصحيح لمسلم، كتاب الصلوٰۃ، باب الصلوٰۃ على النبي صلى الله تعالى عليه وسلم بعد التشهد: ۱/۱۷۵، قديمی كتب خانہ)

(وسنن أبى داؤد، كتاب الصلوٰۃ، باب الصلوٰۃ على النبي صلى الله تعالى عليه وسلم بعد التشهد: ۱/۱۴۷، مكتبة امداديه، ملتان)

(وسنن ابن ماجه، كتاب إقامة الصلوٰۃ، باب الصلوٰۃ على النبي صلى الله تعالى عليه وسلم، ص: ۶۳، قديمی)

(وسنن الترمذی، أبواب الوتر، باب ما جاء فى صفة الصلوٰۃ على النبي صلى الله تعالى عليه وسلم: ۱/۱۱۰، سعيد)

رسول اللہؐ کو مدینہ پاک حاضر ہو کر روضہ اقدس صلی اللہ علیہ وسلم کے سامنے کھڑے ہو کر بڑھنا چاہیے (۱) دور سے اس طرح پڑھنے سے لوگوں کو شبہ ہوتا ہے کہ حضرت رسول اللہ صلی اللہ تعالیٰ علیہ وسلم کو حاضر و ناظر سمجھ کر اس طرح پڑھا جا رہا ہے، دل کا حال کسی کو معلوم نہیں (۲)، اس لئے اس سے احتیاط چاہیے۔ فقط واللہ سبحانہ تعالیٰ اعلم و عنہم آتم واحکم۔

حررہ العبد محمود غفرلہ، دارالعلوم دیوبند، ۱۲/۱۱/۹۰ھ۔

الجواب صحیح: بندہ محمد نظام الدین دارالعلوم دیوبند، ۱۲/۱۱/۹۰ھ۔

### اذان کے بعد کچھ کلمات نصیحت

سوال [۸۲۹]: ہمارے یہاں کئی سال سے جمعہ کے روز مسجد میں اذان کے بعد صلوٰۃ پکارتی جاتی ہے، پھر سب لوگ سنت نماز کے لئے کھڑے ہو جاتے ہیں، بعد میں موذن عصا لے کر ”ان اللہ“ یا ”لقد جاءکم“ یا اردو میں کچھ نصیحت کر کے وہ عصا امام صاحب کے ہاتھ میں دیتے ہیں۔ کیا یہ طریقہ صحیح ہے؟ اگر ہے تو کسی معتبر کتاب حدیث سے معلوم کریں۔

الجواب حامداً ومصلياً:

یہ طریقہ نہ قرآن کریم میں ہے، نہ حدیث شریف میں، نہ خلفاء راشدین کے حالات میں، نہ دیگر صحابہ

(۱) ”روی أبو حنیفة رحمہ اللہ تعالیٰ فی مسنده عن ابن عمر رضی اللہ تعالیٰ عنہما قال: ”من السنة أن تأتي قبر النبی صلی اللہ تعالیٰ علیہ وسلم من قبل القبلة، و تجعل ظہرک إلى القبلة، و تستقبل القبر بوجهک، ثم تقول: السلام علیک ایہا النبی و رحمة اللہ و بركاتہ..... و علی ما ذکرنا یكون الواقف مستقبلاً و جہہ علیہ الصلوٰۃ والسلام و بصرہ، فیكون أولی، ثم یقول فی موقفہ: السلام علیک یا رسول اللہ، السلام علیک یا خیر خلق اللہ..... السلام علیک یا حبیب اللہ، السلام علیک یا سید ولد آدم الخ.“ (فتح القدير علی الهدایة، کتاب الحج، مسائل منثورة، المقصد الثالث: ۳/۱۸۰، ۱۸۱، مصطفى البابی الحلبي، مصر)

(۲) قال اللہ تعالیٰ: ﴿إن اللہ عالم غیب السموات والأرض، إنه علیم بذات الصدور﴾ (آل

عمران: ۲۹)

کرام کی واقعات میں، نہ ائمہ مجتہدین کے فقہ میں، لہذا ایسی چیز اگرچہ صورتاً اچھی معلوم ہوتی ہو مگر درحقیقت وہ نہ خدا کا حکم ہے اور نہ رسول کا حکم ہے، نہ مسئلہ فقہ ہے، بلکہ وہ دین کے نام پر نئی چیز ہے جس کو دین سمجھا جا رہا ہے (۱) اس لئے اس کا ترک کرنا لازم ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۱۰/۹۰ھ۔

الجواب صحیح: بندہ محمد نظام الدین غفرلہ دارالعلوم دیوبند، ۱۳/۱۰/۹۰ھ۔

اذان سے پہلے درود شریف پڑھنا

سوال [۸۳۰]: ہمارے یہاں ہر اذان سے پہلے ”یا رسول اللہ“ کا درود شریف پڑھتے ہیں۔ یہ

حدیث سے ثابت ہے یا نہیں؟

الجواب حامداً ومصلياً:

اذان سے پہلے درود شریف پڑھنا ثابت نہیں، خلاف سنت ہے، البتہ اذان کے بعد درود شریف پڑھ کر دعائے مانگنا حدیث شریف سے ثابت ہے (۳)۔ ہر کام حضرت نبی کریم صلی اللہ تعالیٰ علیہ وسلم کی سنت کے

(۱) ”وہی (البدعة) اعتقاد خلاف المعروف عن الرسول لا بمعاندة، بل بنوع شبهة“۔ (الدر المختار) و فی رد المحتار: ”قولہ: وہی اعتقاد) ..... و حینئذ فیساوی تعریف الشمنی لہا بأنها ما أحدث علی خلاف الحق الملتقى عن رسول اللہ ﷺ من علم أو عمل أو حال بنوع شبهة واستحسان، وجعل دیناً قویماً و صراطاً مستقیماً، فافہم“۔ (۱/۵۶۰، کتاب الصلوة، باب الإمامة، مطلب البدعة خمسة أقسام، کراچی)

”البدعة: ہی الأمر المحدث الذی لم یکن علیہ الصحابة والتابعون ولم یکم مما اقتضاه الدلیل الشرعی“۔ (قواعد الفقہ، ص: ۲۰۴، الرسالة الرابعة، التعريفات الفقهية، الصدف پبلشرز)

(۲) ”عن عائشة رضی اللہ تعالیٰ عنہا قالت: قال رسول اللہ صلی اللہ تعالیٰ علیہ وسلم: ”من أحدث فی أمرنا هذا ما لیس منہ فهو رد“۔ (مشکوٰۃ المصابیح: ۱/۲۷، باب الاعتصام بالکتاب والسنة، الفصل الأول، قدیمی کتب خانہ)

(وفیض القدیر: ۱/۱۱، ۵۵۹۴، رقم الحدیث: ۸۳۳۳، نزار مصطفی الباز ریاض)

(۳) اور یہی سنت طریقہ ہے: ”عن عبد اللہ بن عمرو بن العاص رضی اللہ تعالیٰ عنہ أنه سمع النبی صلی اللہ =

مطابق کیا جائے۔ فقط واللہ اعلم۔

حررہ العبد محمود غفرلہ، دارالعلوم دیوبند ۱۹/۳/۹۰ھ

ایضاً

سوال [۸۳۱]: اذان دینے کے وقت اذان سے پہلے درود شریف یا کوئی تسبیحات آواز سے کہہ کر اذان شروع کرنا جائز ہے یا نہیں؟ اگر جائز ہے تو درود شریف پڑھ کر اذان دینا بہتر ہے یا نہیں؟  
الجواب حامداً ومصلياً:

درود شریف اور تسبیح بہت فضیلت اور ثواب کی چیز ہے، مگر اذان سے پہلے ثابت نہیں، لہذا اذان سے قبل اس کا اضافہ نہ کریں (۱)۔ فقط واللہ اعلم۔  
حررہ العبد محمود غفرلہ۔

ختم تراویح کے بعد ”الصلوة والسلام یا آدم صلی اللہ علیہ وسلم“ پڑھنا

سوال [۸۳۲]: بعد ختم تراویح ”الصلوة والسلام یا آدم صلی اللہ علیہ وسلم“ سب مصلیٰ بلند آواز سے کہتے ہیں، کیا یہ جائز ہے؟

الجواب حامداً ومصلياً:

یہ طریقہ حدیث وفقہ سے ثابت نہیں، غلط طریقہ ہے اس کو ترک کیا جائے (۲)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۱۷/۹/۸۴ھ۔  
الجواب صحیح: بندہ نظام الدین عفی عنہ۔

= تعالیٰ علیہ وسلم يقول: ”إذا سمعتم المؤذن فقولوا مثل ما يقول، ثم صلوا عليّ، فإنه من صلى عليّ صلوة، صلى الله عليه بها عشراً، ثم سلوا الله لي الوسيلة، فإنها منزلة في الجنة، لا تنبغي إلا لعبد من عباد الله وأرجو أن أكون أنا هو، فمن سأل لي الوسيلة، حلت عليه الشفاعة.“ (الصحيح لمسلم، كتاب الصلاة، باب استحباب القول مثل قول المؤذن اهـ: ۱/۱۶۶، قديمي)

(۱) درود شریف اذان کے بعد شروع و مسنون ہے، نہ کہ اذان سے قبل، راجع عنوان: ”اذان سے پہلے درود شریف“  
(۲) یعنی جو موران اصول سے ثابت نہ ہوں اور دین سمجھ کر کیا جائے، وہ بدعت ہیں، علامہ مناوی رحمہ اللہ تعالیٰ حدیث: ”من =

تراویح کے بعد مخصوص انبیاء پر مخصوص درود پڑھنا

سوال [۸۳۳]: ہمارے یہاں یہ عادت چلی آ رہی ہے کہ بعد نماز تراویح چند لوگ جس میں بچے بڑے شامل ہیں صلوٰۃ گاہ یعنی اذان دینے کے ممبر پر یا مسجد کے صحن میں قبلہ رو ہو کر چند مخصوص انبیائے کرام پر آواز بلند اپنی شہادت کی انگلیوں کو دونوں کانوں میں رکھ کر صلوٰۃ و سلام اس ترتیب سے یکے بعد دیگرے پڑھتے ہیں:

(۱) الصلوٰۃ والسلام علیک یا حضرت آدم صلی اللہ

(۲) // یا حضرت نوح نجی اللہ

(۳) // یا حضرت ابراہیم خلیل اللہ

(۴) // یا حضرت اسماعیل ذبیح اللہ

(۵) // یا حضرت موسیٰ کلیم اللہ

(۶) // یا حضرت داؤد خلیفۃ اللہ

(۷) // یا حضرت عیسیٰ روح اللہ

(۸) // یا حضرت خاتم الانبیاء محمد رسول اللہ صلی اللہ تعالیٰ علیہ وسلم

کیا اس کی سند کسی معتبر کتب حنفیہ یا ائمہ اربعہ میں آتی ہے؟ یا کوئی فقہی جزئیہ مباح یا جائز یا موجب خیر

ہونے پر دلالت کرتا ہے تو بحوالہ کتب مع عبارت درج فرمائیں۔

۲..... اس امر پر اصرار کرنے والوں نے اس کی سند میں کنز العمال: ۱۱۹/۶، کا حوالہ دیکر یہ تنخّی لکھ کر

مساجد میں آویزاں کیا ہے۔ ازراہ مہربانی اس مضمون کو ملاحظہ فرما کر لفظ بہ لفظ اس کی تحقیق سے آگاہ فرمائیں کہ کیا واقعی کنز العمال میں ایسی عبارت مندرج ہے؟ مضمون یہ ہے کہ ”ختم تراویح و وتر کے بعد انبیاء علیہم الصلوٰۃ والسلام پر صلوٰۃ و سلام پڑھنا موجب خیر ہے“ اور کنز العمال کی: ۱۱۹/۶ میں ہے کہ ”انبیاء کرام کا ذکر عبادت ہے

= احدث فی أمرنا هذا الخ“ کے تحت فرماتے ہیں:

”أی أنشأ و اخترع و أتى بأمر حدیث من قبل نفسه..... (ما لیس منه): أی رأیاً لیس له فی

الکتاب أو السنة عاصد ظاهر أو خفی، ملفوظ أو مستنبط (فہو رد): أی مردود علی فاعله لبطلانه“.

(فیض القدیر: ۱۱/۵۵۹۳، رقم الحدیث: ۸۳۳۳، مکتبہ نزار ریاض)

بلکہ قرآن مجید میں انبیاء علیہم السلام پر ان ناموں کی صراحت کے ساتھ سلام کیا گیا ہے۔ اگر اس طرح تراویح اور وتر کے بعد ان پر سلام پڑھا جائے تو منع کرنا درست نہیں ہے۔ انبیائے کرام کے نام اوپر درج کئے گئے ہیں، لہذا از روئے شرع شریف اس کے مباح ہونے پر دلیل یا غلط ہونے پر دلیل مع حوالہ کتب تحریر فرمائیں۔ نیز کنز العمال کی ۱۱۹/۶، والی عبارت کی تحقیق فرمائیں کہ کیا ایسی عبارت کنز العمال میں موجود ہے؟ خدا تعالیٰ آپ کو اجر جزیل عطا فرمائے۔

الجواب حامدًا ومصليًا:

انبیاء علیہم السلام پر خاص کر حضرت رسول مقبول صلی اللہ تعالیٰ علیہ وسلم پر صلوة و سلام پڑھنا موجب قربت اور ان کا حق ہے (۱)، اس کے فضائل احادیث میں بکثرت موجود ہیں (۲)۔ لیکن سوال میں جو طریقہ لکھا ہے یہ طریقہ نہ حدیث شریف سے ثابت ہے، نہ فقہ سے، نہ سلف صالحین سے، نہ صحابہ کرام رضوان اللہ تعالیٰ علیہم اجمعین سے اور نہ ائمہ مجتہدین رحمہم اللہ سے منقول ہے۔

کنز العمال: ۱۱۹/۶ کی طرف اس کو منسوب کرنا غلط ہے اور بہتان ہے، وہاں بالکل یہ موجود نہیں، نہ

(۱) قال أحمد بن حنبل في حجة الهمزية بعد بحث طويل: "ولهذا كانت الصلوة مما يقصد بها قضاء حقه، و يتقرب بأدائها إلى الله تعالى". (الفتاوى الحديثية، ص: ۲۷، قديمي)

(۲) "عن أبي هريرة -رضي الله تعالى عنه- أن رسول الله صلى الله تعالى عليه وسلم قال: "من صلى عليّ واحدة، صلى الله عليه عشرًا". (الصحيح لمسلم، كتاب الصلوة، باب الصلوة على النبي صلى الله تعالى عليه وسلم: ۱/۱۷۵، قديمي)

"عن أنس بن مالك رضي الله تعالى عنه قال: قال رسول الله صلى الله تعالى عليه وسلم: "من صلى عليّ صلوة واحدة، صلى الله عليه عشر صلوات، وحطت عنه عشر خطيئات، و رفعت له عشر درجات". (سنن النسائي، كتاب السهو، باب الفضل في الصلوة على النبي: ۱/۱۹۱، قديمي)

(وأنظر للتفصيل سنن أبي داؤد، كتاب الصلوة، باب الصلوة على النبي صلى الله تعالى عليه وسلم بعد التشهد: ۱/۱۳۷، امداديہ)

(وابن ماجه، إقامة الصلوة، باب الصلوة على النبي صلى الله تعالى عليه وسلم، ص: ۶۵، قديمي)

(وسنن الترمذی، كتاب الوتر، باب ما جاء في الصلوة على النبي صلى الله تعالى عليه وسلم: ۱/۱۱۰، سعيد)

تراویح کا ذکر ہے، نہ صلوٰۃ گاہ یا صحن مسجد کا ذکر ہے، نہ کانوں میں انگلیاں دینے کا ذکر ہے، نہ جماعت بنا کر آواز بلند کرنے کا ذکر ہے، یہ سب جھوٹ ہے، غلط اور جھوٹ بات کسی کی طرف منسوب کرنا کبیرہ گناہ ہے (۱) اور حدیث شریف کی طرف جھوٹ منسوب کرنے والے کا ٹھکانہ جہنم ہے (۲) اس لئے اس طریقہ کو بند کیا جائے اور ایسی بے سند باتوں کا ہرگز اعتبار نہ کیا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین غفرلہ دارالعلوم دیوبند

بعد نماز جمعہ مروجہ صلوٰۃ و سلام

سوال [۸۳۴]: جامع مسجد خان پور میں دو چار ہفتے سے بعد نماز جمعہ سلام شروع کر دیتے ہیں جس کی کوئی سند نہ قرآن و سنت سے ملتی ہے، نہ صحابہ اور تابعین سے، سلام وہی مروجہ طریقہ پر باادب ہاتھ باندھ کر کھڑے ہو کر با آواز بلند یہ لوگ ”یا شفیع الوریٰ سلام علیک، یا نبی الہدیٰ سلام علیک“ اسی طرح پڑھتے ہیں، یا مساجد میں اسی طرح سلام پڑھنا جبکہ لوگ سنتیں و نوافل ادا کر رہے ہوں شرعاً درست ہے یا نہیں؟

(۱) قال اللہ تعالیٰ: ﴿وَمَنْ يَكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا، فَقَدْ احْتَمَلَ بُهْتَانًا وَإِثْمًا مُّبِينًا﴾

(النساء: ۱۱۲)

وقال اللہ تعالیٰ: ﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا اكْتَسَبُوا، فَقَدْ احْتَمَلُوا بُهْتَانًا وَإِثْمًا مُّبِينًا﴾

(الأحزاب: ۵۸)

(۲) ”عن أبي هريرة رضي الله تعالى عنه عن النبي صلى الله تعالى عليه وسلم قال: ”تسموا باسمي ولا تكتنوا بكنيتي ..... و من كذب على متعمداً، فليتبوأ مقعده من النار.“ (صحيح البخارى، كتاب

العلم، باب إثم من كذب على النبي صلى الله تعالى عليه وسلم: ۲/۱، قديمي)

(ومقدمة الصحيح لمسلم، باب تغليظ الكذب الخ: ۷/۱، قديمي)

(وسنن أبي داود أبواب العلم، باب التشديد في الكذب الخ: ۱/۵۸، امداديه ملتان)

(و ابن ماجه في مقدمته، باب التغليظ في تعمد الكذب الخ، ص: ۴، قديمي)

## الجواب حامداً ومصلياً:

حضرت نبی کریم صلی اللہ تعالیٰ علیہ وسلم پر صلوة و سلام پڑھنا ہر مسلمان کی ذمہ داری ہے اور بڑی سعادت و خوش نصیبی ہے (۱) اور صلوة و سلام نہ پڑھنا بڑی محرومی اور بد نصیبی ہے (۲)۔ سلف صالحین نے ہمیشہ صلوة و سلام کو اپنے معمولات میں رکھا ہے اور رکھتے ہیں مگر اس کے لئے کوئی ایسی صورت از خود تجویز کرنا جس کا ثبوت شرعی دلائل سے نہ ہو اور اس سے دوسروں کی نماز میں خلل بھی ہوتا ہو (۳) اور پھر اس کو ضروری سمجھ کر اس پر اصرار کرنا تو بدعت اور ممنوع ہے (۴)۔

سوال میں جو صورت درج ہے اس کا دلائل شرعیہ سے ثبوت نہیں، اس کو ترک کیا جائے اور روزانہ صبح و شام اگر درود شریف تنہائی میں بیٹھ کر ہر شخص اخلاص کے ساتھ پڑھا کرے بڑی ہی خیر و برکت کی چیز ہے، کم از کم سو سو مرتبہ صبح و شام کا اہتمام کریں۔ زاد السعید (للتھانوی) (۵)، نشر الطیب (للتھانوی) (۶)، فضائل

(۱) (تقدم تخریجہ من کتب الحدیث تحت عنوان: ”صلی اللہ علیک یا رسول اللہ، کا ثبوت“)

(۲) ”و عن ابن عباس رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”من نسی الصلوة علی، خطی طریق الجنة“۔ (ابن ماجہ، کتاب إقامة الصلوة، باب الصلوة علی النبی صلی اللہ تعالیٰ علیہ وسلم ص: ۶۵، قدیمی)

(۳) قال اللہ تعالیٰ: ﴿و من أظلم ممن منع مساجد اللہ أن یذکر فیہا اسمہ﴾ الایة. (البقرة: ۱۱۴)

قال العلامة الآلوسی رحمہ اللہ تعالیٰ تحت هذه الآیة: ”و ظاهر الآیة العموم فی کل مانع، وفی کل مسجد، و خصوص السبب (أی سببہ نزولہ) لا یمنعہ..... (وسعی فی خرابہا) أی ہدمہا و تعطیلہا..... و من أنجس حظاً و أنقض حقاً، (ممن منع) مواضع السجود للہ تعالیٰ: و ہی القلوب التی یعرف فیہا، فیسجد لہ بالفناء الذاتی..... (وسعی فی خرابہا) بتکدیہا بالتعصبات و غلبة الهوی..... و دواعی الشیطان والوہم الخ“۔ (روح المعانی: ۱/ ۳۶۳، ۳۶۵، دار إحياء التراث العربی)

(۴) ”الإصرار علی المندوب یبلغہ إلى حد الکراهة“۔ (السعاية شرح شرح الوقایة، باب صفة الصلوة،

قبیل فصل فی القراءۃ: ۲/ ۲۶۵. سهیل اکیڈمی)

(۵) (لحکیم الأمة مولانا اشرف علی التھانوی)

(۶) (لحکیم الأمة رحمہ اللہ أيضاً)



دروذ شریف (۱)، القول البدیع (۲) وغیرہ میں درود شریف کے فضائل اور آداب تفصیل کے ساتھ درج ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۲/۹۰ھ۔

فجر کی سنت سے قبل صلوٰۃ و سلام

سوال [۸۳۵]: ..... فجر میں سنت سے پہلے یا فرض و سنت کے بیچ وقت میں ”یا نبی سلام علیک، یا رسول سلام علیک“ پڑھنا درست ہے یا نہیں؟ ان اوقات میں فضائل بیان کرنا کیسا ہے؟ مثلاً: نماز، روزہ، حج، زکوٰۃ کے فضائل، اسلام کے فضائل یا حضور صلی اللہ علیہ وسلم پر درود و سلام کے فضائل دیگر اور ادب و وظائف، حمد و نعت وغیرہ۔

کسی نماز کے بعد حمد و صلوٰۃ حلقہ بنا کر پڑھنا

سوال [۸۳۶]: ..... فجر میں دعا کے بعد کھڑے ہو کر حلقہ بنا کر ”یا نبی سلام علیک، یا رسول سلام علیک“ پڑھنا کیسا ہے؟ یا دعا کے بعد فضائل بیان کرنا کیسا ہے؟ جبکہ فجر کا وقت ختم ہو گیا ہو۔

الجواب حامداً ومصلياً:

..... دین کی باتیں، فضائل و مسائل بیان کرنا بھی درست ہے، اس کا خیال رہے کہ لوگوں کی سنتوں میں خلل نہ آئے، لیکن یہ وقت نہایت سکون کا ہے، درود شریف، تسبیح، استغفار، تلاوت میں آہستہ مشغول رہنا بہتر ہے (۳) درود شریف اس طرح پڑھنا چاہیے: ”اللہم صل علی سیدنا و مولانا محمد و علی آلہ و

(۱) (لشیخ الحدیث مولانا محمد زکریا رحمہ اللہ تعالیٰ)

(۲) (للعلماء السخاوی رحمہ اللہ تعالیٰ)

(۳) قال اللہ تعالیٰ: ﴿وَاذْكُرْ رَبَّكَ فِي نَفْسِكَ تَضَرَعًا وَخِيفَةً وَدُونَ الْجَهْرِ مِنَ الْقَوْلِ﴾ الآية. (الأعراف: ۲۰۵)

وقال عليه السلام: ”خير الذكر الخفي“. الحديث. (مسند الإمام أحمد: ۱/۱۷۲، رقم

الحديث: ۱۳۸۰، دار إحياء التراث العربي بيروت)

(والبيهقي في شعب الإيمان، رقم: ۵۵۲)

أصحابه و بارک و سلم۔

۲..... درود شریف کا یہ طریقہ قرآن کریم، حدیث شریف، صحابہ کرام، محدثین عظام اور دیگر سلف صالحین سے ثابت نہیں (۱)۔ ہر شخص یا جس کو توفیق ہو اپنی اپنی جگہ پر نمبر ۱ میں لکھے ہوئے طریقے پر پڑھے تو بہت سعادت اور خیر و برکت کی چیز ہے (۲) یہ کھڑے ہو کر حلقہ بنا کر اس طرح پڑھنا اس میں نمائش زیادہ ہے اللہ تعالیٰ کو اخلاص پسند و قبول ہے (۳) نمائش پسند و قبول نہیں (۴) نماز فجر کے بعد جب سب لوگ فارغ

= وقال العلامة الآلوسی رحمه الله تعالى تحت الآية المذكورة : "فيه تجريد الخطاب إلى رسول الله صلى الله تعالى عليه وسلم ، وهو عام لكل ذكر ، فإن الإخفاء أدخل في الإخلاص و أقرب من القبول ..... و المراد بالجهر رفع الصوت المفطرط و بما دونه نوع آخر من الجهر ، قال ابن عباس رضى الله تعالى عنهما : هو أن يسمع نفسه اهـ". (روح المعاني : ۱۵۳/۹ ، دار إحياء التراث العربی بیروت)

و فی الدر المختار : "هل يكره رفع الصوت بالذكر والدعاء ؟ قيل: "نعم". و فی رد المحتار:

"و عن النبي صلى الله تعالى عليه وسلم أنه كره رفع الصوت عند قراءة القرآن والجنائزة".....  
فالإسرار أفضل حيث خيف الرياء أو تأذى المسلمين أو النيام ..... الخ". (كتاب الحظر والإباحة ، فصل في البيع : ۳۹۸/۶ ، سعيد)

(و كذا في فيض القدير للمناوي : ۳۱۲۵/۶ ، رقم الحديث : ۳۰۰۹ ، مكتبة نزار مصطفى رياض)

(۱) اور جو کام ان اصول سے ثابت نہ ہو اس کو دین کجھ کر کرنا بدعت ہے کما مر تحت عنوان: "ختم تراویح کے بعد الصلوٰۃ والسلام یا آدم صلی اللہ صلی اللہ علیہ وسلم" رقم الحاشیہ : (۱)

(۲) (تقدم تخریجه من كتب الحديث. تحت عنوان : "صلی اللہ علیک یا رسول اللہ کاشوت")

(۳) قال الله تعالى : ﴿ وما أمروا إلا ليعبدوا الله مخلصين له الدين حنفاء ﴾ (البينة : ۵)

(۴) "قال النبي صلى الله تعالى عليه وسلم : "من سمع سمع الله به، و من يراء يراء الله به". (صحيح

البخاری ، كتاب الرقاق ، باب الرياء والسمعة : ۹۲۲/۳ ، قديمی)

(و ابن ماجة ، كتاب الزهد ، باب الرياء والسمعة ص : ۳۱۰ ، قديمی)

(و الصحيح لمسلم ، كتاب الزهد ، باب تحريم الرياء : ۴۱۲/۲ ، قديمی)

ہو چکیں تو دینی ضروریات، فضائل و مسائل بیان کرنا اور تعلیم دینا بہت بہتر اور مفید ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۲/۹۱ھ۔

الجواب صحیح: بندہ نظام الدین عفی عنہ دارالعلوم دیوبند، ۲۲/۲/۹۱ھ۔

صلوٰۃ و سلام پڑھنے کا طریقہ

سوال [۸۳۷]: جو طریقہ درود و سلام کا ”رودا کبر، دعائے گنج العرش“ وغیرہ میں مذکور ہے جیسے

”الصلوٰۃ و السلام علیک یا رسول اللہ“ اس طریقہ خاص کا ثبوت قرآن مجید احادیث نبویہ علی صاحبہا ألف ألف تحیة و السلام، تعامل صحابہ سے ہے یا نہ؟ اور طریقہ درود و سلام جو خود نبی کریم صلی اللہ علیہ وسلم سے ثابت ہے کیا ہے؟ اور دیار ہند یا دیگر ممالک میں اگر کوئی شخص یہ عقیدہ رکھے کہ حضور صلی اللہ تعالیٰ علیہ وسلم خود میرا سلام سن رہے ہیں اور طریقہ مذکورہ استعمال کرے تو آیا وہ اس عقیدہ و خیال میں حق بجانب ہے یا ممنوع شرعی لازم آتا ہے اور مطابق عقیدہ اہل سنت و الجماعت ”یا رسول اللہ، یا نبی اللہ السلام علیک“ کا استعمال کہاں تک درست ہے؟ جواب اگر مع حوالہ مرحمت فرمائیں مزید باعث اطمینان ہو۔ بینا تو جروا۔

سائل: الا فقیر محمد خلیل الرحمن عفا اللہ عنہ۔

الجواب حامداً ومصلياً:

”عن عبد الرحمن ابن ابی لیلی قال: لقینی کعب بن عجرة رضی اللہ تعالیٰ عنہ، فقال: ألا أهدی لك هدیة سمعتہ من النبی صلی اللہ تعالیٰ علیہ وسلم؟ فقلت: بلی! فأهدھالی، فقال: سألتنا رسول اللہ صلی اللہ تعالیٰ علیہ وسلم فقلنا: یا رسول اللہ! کیف الصلوٰۃ علیکم أهل البيت! فإبان اللہ قد علمنا کیف نسلم علیک، قال: ”قولوا: أاللهم صل علی محمد و علی آل محمد كما صلیت علی إبراھیم إنک حمید مجید، أاللهم بارک علی محمد و علی آل محمد كما بارکت علی إبراھیم إنک حمید مجید“. متفق علیہ (۱)، إلا أن مسلماً لم یذکر: ”علی

(۱) (صحیح البخاری، کتاب الدعوات، باب الصلوٰۃ علی النبی صلی اللہ تعالیٰ علیہ وسلم: ۲/۹۴۰،

قدیمی کتب خانہ)

(والصحیح لمسلم، کتاب الصلوٰۃ، باب الصلوٰۃ علی النبی صلی اللہ تعالیٰ علیہ وسلم بعد التشهد:

۱/۷۵، قدیمی)

إبراهيم“ في الموضوعين مشكوة شريف، ص: ۸۶(۱)۔

”وعنه (أى عن ابن مسعود رضی اللہ تعالیٰ عنہ) قال قال رسول اللہ صلی اللہ تعالیٰ علیہ وسلم: ”إن لله ملائكة سياحين في الأرض يبلغونى من أمتى السلام“. رواه النسائي (۲) والدارمی (۳) مشكوة شريف، ص: ۸۶(۴)۔

”عن أبى هريرة رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من صلى على عند قبري سمعته، ومن صلى على نائياً أبلغته“. رواه البيهقي في شعب الايمان“ (۵). مشكوة شريف، ص: ۸۷(۶)۔

روایات بالا سے چند امور ثابت ہوئے: اول یہ کہ حضور صلی اللہ تعالیٰ علیہ وسلم نے درود شریف کی تعلیم دی ہے اور یہ تعلیم صحابہ رضی اللہ تعالیٰ عنہم کے سوال کے جواب میں ہے اور صحابہ رضی اللہ تعالیٰ عنہم نے اس درود شریف

(۱) (مشكوة المصابيح، كتاب الصلوة، باب الصلوة على النبي صلى الله تعالى عليه وسلم، ص: ۸۶، قديمي)

(۲) (أخرجه النسائي في السهو، باب التسليم على النبي صلى الله تعالى عليه وسلم: ۱۸۹/۱، قديمي)

(وأحمد في مسنده: ۴۴۱/۱، وابن حبان في صحيحه: رقم الحديث: ۹۱۴)

(و الحاكم في المستدرک: ۴۲۱/۲، وقال: صحيح، ولم يخرجاه، و وافقه الذهبي)

(۳) (سنن الدارمی: ۴۰۹/۲، كتاب الرقائق، باب في فضل الصلاة على النبي ﷺ، قديمي)

(۴) (المشكوة المصابيح، كتاب الصلوة، باب الصلوة على النبي صلى الله تعالى عليه وسلم و فضلها،

ص: ۸۶، قديمي)

(۵) (شعب الإيمان للبيهقي: ۱۵۸۳/۲)

وقال العلامة المناوي رحمه الله تعالى: ”قال البيهقي: رواه في شعب الإيمان وفي كتاب ”حياة الأنبياء“ من حديث محمد بن مروان عن الأعمش عن أبى هريرة رضی اللہ تعالیٰ عنہ، و ضعفه في كتاب حياة الأنبياء باب مروان هذا، وأشار إلى أن له شواهد. وقال العقيلي: حديث لا أصل له، وقال ابن دحية: موضوع تفرد به محمد بن مروان السدي، قال: و كان كذاباً، أورده ابن الجوزي في الموضوع، و في الميزان: ابن مروان السدي تركوه، و اتهم بالكذب، ثم أورد له هذا الخبر“. (فيض القدير: ۵۸۸۸/۱۱، رقم الحديث: ۸۸۱۳، مكتبة نزار مصطفى الباز رياض)

(۶) (المشكوة، كتاب الصلوة، باب الصلوة على النبي صلى الله تعالى عليه وسلم و فضلها، ص: ۸۷، قديمي)

کے متعلق سوال کیا تھا جس کا ذکر تشہد میں ہے (کذا فی ہامش مشکوٰۃ المصابیح) (۱) اور جس کو صحابی کہتے ہیں: ”فإن الله قد علمنا“ اور اس کے جواب میں اس درود شریف کی تعلیم دی گئی ہے جس کو نماز میں پڑھا جاتا ہے اور اس وجہ سے یہ افضل ہے۔ کما صرح بہ مولانا علی القاری (۲)۔

دوم: یہ کہ جو شخص حضور پر نور صلی اللہ تعالیٰ علیہ وسلم کے روضہ مبارک کے قریب سے درود شریف پڑھتا ہے تو آپ اس کو سنتے ہیں (۳) چوں کہ آپ کو قبر میں حیات برزخی حاصل ہے (۴)۔

سوم: یہ کہ جو شخص دور سے پڑھتا ہے تو وہ آپ کو بذریعہ ملائکہ یا حسین پہنچایا جاتا ہے (خود نہیں سنتے کما هو الظاهر من التقابل) (۵) پس دور سے ”الصلوة والسلام عليك يا رسول الله“ اگر اس نیت اور اعتقاد سے کہتا ہے کہ ملائکہ اس صلوة و سلام کو حضور صلی اللہ تعالیٰ علیہ وسلم کے پاس پہنچاتے ہیں تو درست ہے جیسا کہ کوئی شخص کسی کو خط لکھتا ہے اور اس میں صیغہ خطاب استعمال کرتے ہیں اور جانتا ہے کہ مکتوب الیہ کے

(۱) ”عن عبد الرحمن بن أبي ليلى ..... فقلنا: يا رسول الله! كيف الصلوة عليكم أهل البيت؟ فإن الله قد علمنا كيف نسلم عليك، قال: ”قولوا: اللهم صل على محمد و علي آل محمد كما صليت على إبراهيم و علي آل إبراهيم إنك حميد مجيد ..... الخ“ (مشکوٰۃ المصابیح، کتاب الصلوة، باب الصلوة على النبي صلى الله تعالى عليه وسلم، ص: ۸۶، قدیمی کراچی)

(۲) قال علی القاری: ”فأرادوا تعليم الصلوة أيضاً على لسانه بأن ثواب الوارد أفضل وأكمل“ (مرقاۃ المفاتیح شرح مشکوٰۃ المصابیح، باب الصلوة على النبي صلى الله تعالى عليه وسلم: ۶/۳، مکتبہ رشیدیہ کوئٹہ)

(۳) (تقدم تخريجه من البيهقي ومشکوٰۃ المصابیح، تحت رقم الحاشية: ۵، ۶، ص: ۱۱۲)

(۴) ”فيه إشارة إلى حياته الدائمة، وفرحه ببلوغ سلام أمته الكاملة“ (مرقاۃ المفاتیح، کتاب الصلوة، باب الصلوة على النبي صلى الله تعالى عليه وسلم وفضلها: ۱۲/۳، رشیدیہ)

(۵) ”(يبلغوني) من التبليغ، وقيل: من الإبلاغ ..... يوصلون (من أمتي السلام) إذا سلموا على قليلاً أو كثيراً، وهذا مخصوص بمن بعد عن حضرة مرقدہ المنور ومضجہ المطهر، وفيه ..... إيماء إلى قبول السلام حيث قبلته الملائكة و حملته إليه عليه السلام“ (مرقاۃ المفاتیح: ۱۲/۳، رشیدیہ)

پاس میرا خط بذریعہ ڈاک پہنچے گا تو درست ہے۔ اور اگر اس نیت اور اعتقاد سے کہتا ہے کہ آں حضرت صلی اللہ تعالیٰ علیہ وسلم خود بلا توسط اس کو سنتے ہیں اور ہر جگہ حاضر و ناظر ہیں تو یہ اعتقاد احادیث اور شریعت کے خلاف ہے، ہر جگہ اللہ تعالیٰ کے سوا کوئی حاضر و ناظر نہیں، اس اعتقاد سے تو بہ فرض ہے کیوں کہ یہ عقیدہ شرک ہے (۱)۔ عوام چونکہ اس فرق کو نہیں سمجھتے اس لئے ان کو ایسے مواقع پر صیغہ خطاب استعمال کرنے سے روکنا چاہیے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، یکم/رجب/۵۶ھ۔

صحیح: عبداللطیف مدرسہ مظاہر علوم، ۶/رجب/۵۶ھ۔

(۱) کیونکہ قرآن کریم نے حضور اکرم صلی اللہ تعالیٰ علیہ وسلم سے اس عقیدے کی نفی کی ہے اور اس کو اللہ تعالیٰ کی صفت خاصہ بیان کیا ہے لہذا یہ عقیدہ قرآن کریم کے خلاف ہونے کی بنا پر باطل ہے۔

قال الله تعالى: ﴿و ما كنت لديهم إذ يلقون أقلامهم أيهم يكفل مريم﴾ (آل عمران: ۴۴)

وقال تعالى: ﴿و ما كنت بجانب الغربي إذ قضينا إلى موسى الأمر، و ما كنت من الشاهدين﴾ (القصص: ۴۴)

قال العلامة الآلوسی رحمہ اللہ تعالیٰ: ﴿و ما كنت من الشاهدين﴾: أى من جملة

الحاضرين للوحى إليه أو الشاهدين على الوحى إليه عليه السلام ..... فإنه قد نفى الحضور أولاً

فى قوله تعالى: ﴿و ما كنت بجانب الغربي﴾ و كذا إرادة المعنى الثانى بلزوم نحو ذلك لما أن

نفى الحضور يستدعى نفى كونه من الشاهدين بذلك المعنى ..... ما كنت حاضراً بجانب

الغربي إذ قضينا إلى موسى أمر نبوته ..... حتى يكون لك علم بما وقع لموسى عليه السلام،

فتخبر بها الناس، ..... المراد ما كنت من الشاهدين ذلك الزمان، فيكون نفياً لحضوره و

مشاهدته ذلك الزمان أعم من أن يكون بجانب الغربي أو غيره“ (روح المعانى: ۸۵/۲۰، ۸۶،

دار إحياء التراث العربى، بيروت)

وقال تعالى: ﴿و ما كنت بجانب الطور إذ نادينا﴾ (الآية)، (القصص: ۴۶)

”إن المراد و ما كنت حاضراً مع موسى عليه السلام بجانب الطور لتقف على أحواله، فتخبر

به الناس“ (روح المعانى: ۹۰/۲۰، دار إحياء التراث العربى)

## بعد نماز فجر و عصر درود شریف جہراً پڑھنا

سوال [۸۳۸]: کشمیر میں نماز فجر اور عصر کے بعد درود شریف پڑھتے ہیں، وہ پڑھنا درست ہے یا نہیں؟

الجواب حامداً ومصلياً:

جو درود شریف نماز میں پڑھا جاتا ہے اس کو پڑھنا فجر، ظہر، عصر، مغرب، عشاء ہر نماز کے بعد بلکہ ہر وقت رات دن میں درست ہے (۱) لیکن جب لوگ نماز میں مشغول ہوں تو آہستہ پڑھیں، جس سے کسی کی نماز میں خلل نہ آئے (۲) ورنہ ہلکی آواز سے بھی پڑھ سکتے ہیں (۳) اور کسی کو مجبور نہ کریں، ترغیب دینے میں مضائقہ نہیں ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

درود شریف وعظ میں زور سے پڑھنا

سوال [۸۳۹]: وعظ و نصیحت کی مجلس میں درود شریف با آواز بلند پڑھنا، نیز آخر میں قیام کرنا

درست ہے یا نہیں؟

الجواب حامداً ومصلياً:

درود شریف پڑھنا باعث برکت اور موجب ثواب ہے (۴) لیکن چلا کر پڑھنا اور شور مچانا منع ہے

(۱) تقدم تخريجه تحت عنوان "صلوة وسلام پڑھنے کا طریقہ"

(۲) تقدم تخريجه تحت عنوان "فجر کی سنت سے قبل صلوة وسلام"

(۳) حدیث شریف میں ہے "خیر الدعاء الخفی"۔ (مسند الإمام أحمد: ۱/۱۷۲)

(والبيهقي في الشعب: رقم الحديث: ۵۵۲)

"والمراد بالجهر رفع الصوت المفرد، و بما دونه نوع آخر من الجهر، قال ابن عباس رضی

الله تعالیٰ عنهما: هو أن يسمع نفسه، وقال الإمام: المراد أن يقع الذكر متوسطاً بين الجهر

والمخافة"۔ (روح المعاني: ۱۵۳/۹، دار إحياء التراث العربی بیروت)۔

(۴) تقدم تخريجه من كتب الحديث تحت عنوان: "صلى الله عليك يا رسول الله كاشوت"۔

کیونکہ یہ دعاء ہے (۱) اور دعاء میں اصل اخفاء ہے (۲) درمختار میں ہے:

”لحدیث: من ذکر عندہ“ فلیحفظ، وازعاج الأعضاء برفع الصوت جهل اھ۔ قال فی الہندیة: رفع الصوت عند سماع القرآن والوعظ مکروه، وما یفعله الذین یدعون الوجد و المحبة لأصل له، و یمنع الصوفیة من رفع الصوت و تخریق الثیاب، کذافی السراجیہ اھ۔“ (ردالمحتار: ۱/ ۵۴۱) (۳)۔ قیام ایسے وقت بدعت ہے، لا أصل له (۴)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

صحیح: عبداللطیف، جواب صحیح ہے: سعید احمد غفر لہ ۱۴ اشوال ۵۶ھ

وعظ میں بلند آواز سے سامعین کا درود شریف پڑھنا

سوال [۸۲۰]: بعض واعظین کی عادت ہے کہ وعظ کے درمیان سامعین سے درود شریف

پڑھواتے ہیں جبراً۔ آیا اس کی کوئی اصل ہے یا نہیں، اگر موجود نہیں تو کیا بدعت ہے؟ اگر بدعت ہے تو کونسی، آیا بدعتِ حسنہ ہے یا سنیہ؟ نیز بعض واعظین کی عادت ہے کہ کہ خطبہ اور آیت کریمہ کے بعد ہاتھ اٹھا کر دعاء کرتے ہیں، پھر وعظ شروع کرتے ہیں، نیز وعظ ختم کرنے کے بعد ہاتھ اٹھا کر دعاء کرنے کی کوئی اصل موجود ہے؟ نیز اذان کے بعد بھی ہاتھ اٹھا کر دعاء کرتے ہیں اس کی بھی کوئی اصل موجود ہے؟ بینوا تو جروا۔

عبدالغفور مظاہری صوبہ آسام سلہٹ۔

الجواب حامداً ومصلياً:

وعظ میں سامعین کا بلند آواز سے درود شریف وغیرہ پڑھنا مکروہ ہے، اگر پڑھیں تو آہستہ پڑھیں:

(۱) ”قال صدر الشریعة: یجوز أن یكون المعنى واحداً حقیقاً، و هو الدعاء“۔ (روح المعانی تحت

قوله تعالیٰ: ﴿إن الله وملائكته﴾۔ الایة: (۷۶/۲۲، دار احیاء التراث العربی، بیروت)

(۲) قال الله تعالیٰ: ﴿أدعوا ربکم تضرعاً و خفیةً، إنه لا یحب المعتدین﴾۔ (الأعراف: ۵۵)

(۳) (رد المحتار علی الدر المختار، باب صفة الصلوة، آداب الصلوة: ۵۱۹/۱۔ ایچ ایم سعید)

(۴) ”ونظیر ذلك فعل كثير عند ذکر مولودہ صلی اللہ تعالیٰ علیہ وسلم ووضع أمه له من القيام، وهو أيضاً

بدعة، لم یرد فیہ شیء“۔ (الفتاویٰ الحدیثیة لابن حجر الہیثمی رحمہ اللہ تعالیٰ، ص: ۱۱۲، قدیمی)



”رفع الصوت عند سماع القرآن والوعظ مکروه اه“۔ شامی: ۱/۵۴۱ (۱)۔  
 دعا کرنے میں کوئی مضائقہ نہیں، ہاتھ اٹھا کر ہو یا بغیر ہاتھ اٹھائے ہو، وعظ کے شروع کرنے سے پہلے  
 ہو یا ختم کر کے ہو، اذان کے بعد خصوصیت سے رفع یدین یا ترک رفع کی تصریح نہیں، دونوں طرح درست ہے،  
 کسی ایک شیء پر اصرار نہیں چاہیے: ”لأن الإصرار يبلغ المندوب إلى حد الكراهة“۔ کما فی  
 السعایة (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۱/۶/۶۳ھ۔  
 الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۳/جمادی الثانیہ/۶۳ھ۔  
 مجلس وعظ میں درود شریف جہراً پڑھنا

سوال [۸۴۱]: مجلس وعظ میں بعد الجمعة تراویح میں بلند آواز سے درود شریف پڑھنا و پڑھوانا، نیز  
 نہ پڑھنے پر حقارت کی نگاہ سے دیکھنا عندالشرع جائز ہے یا نہیں؟  
 الجواب حامداً ومصلياً:

مکروه ہے اور مسلمان کو اس پر حقارت کی نگاہ سے دیکھنا حرام ہے۔ کذا فی رد المحتار (۳)۔ فقط  
 واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۸/ذی الحجہ/۵۸ھ۔  
 الجواب صحیح: سعید احمد غفرلہ، مفتی مدرسہ ہذا۔  
 صحیح: عبداللطیف مدرسہ مظاہر علوم، ۱۸/ذی الحجہ/۵۸ھ۔

(۱) (رد المحتار، باب صفة الصلوة، آداب الصلوة، مطلب: نص العلماء علی استحباب الصلوة  
 الخ: ۵۱۹/۱، سعید)

(۲) (السعایة، باب صفة الصلوة، قبیل فصل فی القراءة، ذکر البدعات: ۲/۲۶۵۔ سہیل اکیڈمی  
 لاہور)

(۳) ”رفع الصوت عند سماع القرآن والوعظ مکروه“۔ (رد المحتار، باب صفة الصلوة، مطلب:  
 نص العلماء، علی استحباب الصلوة الخ: ۵۱۹/۱، سعید)

## اجتماعی درود جہراً پڑھنا

سوال [۸۴۲]: ایک مسئلہ یہ ہے کہ وعظ کی مجلس میں کچھ کچھ وقفہ کے بعد سب اہل مجلس کا شور مچا کر درود شریف پڑھنا، نیز بعد نماز عشاء اور دیگر نماز کے بعد تمام مصلی شور مچا کر درود شریف پڑھتے ہیں، آیا بموافق شریعت غرہ جائز ہے یا نہیں؟ مدلل مع حوالہ کتب تحریر فرمائیں۔

الجواب حامداً ومصلياً:

درود شریف دعاء ہے اور دعاء میں مطلوب اخفاء أحب وأفضل ہے (۱)، صورت مذکورہ سے شور مچا کر درود شریف پڑھنا شرعاً ثابت نہیں بلکہ بے اصل و بدعت ہے (۲)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ معین مفتی مظاہر علوم۔  
الجواب صحیح: سعید احمد غفرلہ، صحیح: عبداللطیف مدرسہ مظاہر علوم سہارنپور، ۸/رجب/۵۶ھ۔

## آواز سے صلوة و سلام

سوال [۸۴۳]: آج کل اکثر مسجدوں میں پیغمبروں کے نام پکار پکار کر سلام پڑھتے ہیں، بعض حضور اکرم صلی اللہ تعالیٰ علیہ وسلم کے نام سے سلام پکار پکار کر پڑھتے ہیں۔ یہ رواج کیسا ہے؟  
الجواب حامداً ومصلياً:

اس طرح صلوة و سلام پڑھنا ثابت نہیں (۳)، دور سے تو اس طرح پڑھا جائے جس طرح نماز میں درود شریف پڑھا جاتا ہے اور روضہ اقدس صلی اللہ تعالیٰ علیہ وسلم کے پاس حاضر ہو کر ہلکی درمیانی آواز سے انتہائی ادب و محبت کے ساتھ صیغہ مخاطب سے پڑھا جائے، بلند آواز سے چلا کر وہاں بھی نہ پڑھا جائے (۴)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۲۳/۹/۹۰ھ۔

(۱) تقدم تخريجه تحت عنوان: "فجرى سنت سے قبل صلوة و سلام"

(۲) تقدم تخريجه من فيض القدير تحت عنوان: "ختم تراويح کے بعد الصلوة والسلام یا آدم صفي اللہ پڑھنا"

(۳) تقدم تخريجه تحت عنوان: "ختم تراويح کے بعد الصلوة والسلام یا آدم صفي اللہ پڑھنا"۔

(۴) قال ابن الهمام: "و ما يفعله بعض الناس من النزول بالقرب من المدينة والمشى على أقدامه إلى أن =

ہر نماز کے بعد درود شریف پڑھنا

سوال [۸۴۴]: نماز ختم کر کے درود پاک پڑھنا کیسا ہے؟

الجواب حامداً ومصلياً:

حضور اکرم صلی اللہ تعالیٰ علیہ وسلم کی خدمت میں درود شریف کا تحفہ بھیجنا بہت بڑے ثواب کی چیز ہے (۱)، ہر مؤمن کو چاہیے کہ درود شریف زیادہ سے زیادہ پڑھا کرے مگر اخلاص کے ساتھ آہستہ پڑھے (۲)، بلند آواز سے اس طرح پڑھنا کہ مسجد میں نمازیوں کو تشویش ہو اور نماز پوری کرنی مشکل ہو جائے یہ ٹھیک نہیں (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۲/۸۸ھ۔

نماز کے بعد سلام پڑھنا

سوال [۸۴۵]: مسجد میں بعض لوگ نماز فجر کے بعد سلام پڑھتے ہیں اور تبلیغ کو برا بھلا کہتے ہیں اور

ہم کو وہابی کہتے ہیں۔ تو بعد نماز فجر سلام پڑھ سکتے ہیں یا نہیں؟

= يدخلها حسن، وكل ما كان أدخل في الأدب والإجلال كان حسناً..... وروى أبو حنيفة رحمه الله تعالى في مسنده عن ابن عمر رضي الله تعالى عنهما قال: "من السنة أن تأتي قبر النبي صلى الله تعالى عليه وسلم من قبل القبلة، وتجعل ظهرك إلى القبلة، وتستقبل القبر بوجهك، ثم تقول، السلام عليك أيها النبي ورحمة الله وبركاته". (فتح القدير، كتاب الحج، مسائل منثورة، المقصد الثالث: ۱۸۰/۳، مصطفى البالي الحلبي، مصر)

(۱) (أنظر صحيح البخاري، كتاب الدعوات، و الصحيح لمسلم، كتاب الصلوة، و سنن أبي داؤد كتاب الصلوة، و الترمذی أبواب الوتر و النسائي كتاب السهو، و ابن ماجة كتاب إقامة الصلوة كلهم في باب الصلوة على النبي صلى الله تعالى عليه وسلم، و قد تقدم تخريجه تحت عنوان: "صلى الله عليك يا رسول الله")

(۲) قال الله تعالى: ﴿و ما أمروا إلا ليعبدوا الله مخلصين له الدين حنفاء﴾. (البينة: ۵)

(۳) (تقدم تخريجه من روح المعاني، و رد المحتار و فيض القدير تحت عنوان "فجر کی سنت سے قبل صلوٰۃ و سلام")

## الجواب حامداً ومصلياً:

مدینہ منورہ میں روضہ اقدس کے پاس حاضر ہو کر صلوٰۃ و سلام اس طرح پڑھا جائے: ”الصلوة والسلام عليك يا رسول الله“ (۱)، دور سے اس طرح پڑھا جائے: ”اللهم صلي سيدنا و مولانا محمد الخ“ حدیث شریف میں ہے کہ: ”جو شخص دور سے صلوٰۃ و سلام پڑھتا ہے وہ ملائکہ کے ذریعہ خدمت اقدس میں پہنچایا جاتا ہے (۲) اور جو شخص روزہ اقدس کے قریب حاضر ہو کر پڑھتا ہے اس کو خود سنتے ہیں“ (۳)۔ اور صلوٰۃ و سلام دور سے آہستہ پڑھا جائے جیسے نماز میں پڑھا جاتا ہے، نہ کھڑے ہونے کی ضرورت ہے، نہ آواز ملانے، نہ زور سے پڑھنے کی یہ تو ایک جلوس اور شو ہے اس سے بچنا لازم ہے۔ فقط واللہ تعالیٰ اعلم۔

حرره العبد محمود عفی عنہ، دارالعلوم دیوبند، ۲۹/۶/۸۷ھ۔

الجواب صحیح: بندہ محمد نظام الدین عفی عنہ مفتی دارالعلوم دیوبند، ۲۹/۶/۸۷ھ۔

## ہاتھ باندھ کر صلوٰۃ و سلام پڑھنا

سوال [۸۲۶]: حضور اقدس صلی اللہ تعالیٰ علیہ وسلم کے مزار اقدس پر کھڑے ہو کر ہاتھ باندھ کر صلوٰۃ و سلام پڑھنے کو زید قطعاً حرام کہتا ہے، زید کے لئے کیا حکم ہے؟ اور صلوٰۃ و سلام پڑھنے والوں کے لئے کیا حکم ہے؟

الجواب حامداً ومصلياً:

بعض حضرات اکابر نے اس موقع پر نماز کی طرح ہاتھ باندھنے کو منع فرمایا ہے مگر دوسرے بعض اکابر نے اس کو آداب میں شمار کیا ہے، چنانچہ شیخ عبدالحق رحمہ اللہ تعالیٰ نے لکھا ہے: ”و در وقت آنحضرت صلی اللہ تعالیٰ علیہ وسلم و وقوف در آن جناب باعظمت دست راست بر دست چپ نهند، چنانچہ در حالت نماز کند، کرمانی کہ از علمائے حنفیہ است تصریح باین معنی کرده است“۔ جذب القلوب، ص: ۲۱۷ (۴)۔ لہذا اس میں تشدد نہیں چاہیے۔ فقط واللہ تعالیٰ اعلم۔

حرره العبد محمود وغفرلہ، دارالعلوم دیوبند، ۲۲/۲/۹۱ھ۔

(۱) (تقدم تخريجه تحت عنوان: ”آواز سے صلوٰۃ و سلام پڑھنا“)

(۲، ۳) تقدم تخريجه تحت عنوان: ”صلوة سلام پڑھنے کا طریقہ“

(۴) (جذب القلوب الی دیار المحبوب، ص: ۲۱۷، باب شانزدهم در آداب زیارت الخ، فصل، فیض نافی)

## ہر جمعرات کو محفلِ درود اور شیرینی

سوال [۸۴۷]: ہر جمعرات کو پابندی سے بعد نماز عشاء محفلِ درود شریف اعلان کر کے منعقد کرنا اور بغیر کسی جبر کے دو ایک حضرات بخوشی اپنی طرف سے شیرینی تقسیم کر دیں تو اس میں تو کوئی حرج نہیں ہے اور یہ سب کیسا ہے؟ اگر مناسب ہو تو کوئی اور بہتر طریقہ عمل درود شریف کا تحریر فرمائیں۔

## الجواب حامدًا ومصليًا:

یہ دن کی پابندی ہر جمعرات، وقت کی پابندی بعد نماز عشاء، تداوی (اعلان) کے ساتھ، محفل منعقد کرنا سلف صالحین: صحابہ، تابعین، محدثین، فقہاء سے منقول نہیں ہے (۱)۔ اپنی خوشی سے کوئی صاحب اگر شیرینی تقسیم کر دیں گے تو اس سے جبر یہ شیرینی کی قباحت تو ختم ہو جائے گی مگر دوسرے قبائح پھر بھی موجود ہیں۔

درود شریف کے فضائل احادیث سے خوب ثابت ہیں، جمعہ اور شب جمعہ میں کثرت سے درود شریف پڑھنے کی ترغیب بھی ثابت ہے (۲)، مگر اس کے لئے یہ محفلیں منعقد کرنا ثابت نہیں، جو شخص تہا مسجد میں یا مکان میں جس قدر توفیق ہو درود شریف دل لگا کر اخلاص کے ساتھ یکسوئی کے ساتھ پڑھا کرے، یہ عین سعادت ہے (۳)۔ شیرینی جب دل چاہے جس قدر چاہے بازار سے خرید کر کھالیا کرے، غرباء اور دوستوں کو بھی جس قدر چاہے کھلایا کرے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۲/۹۱ھ۔

الجواب صحیح: بندہ نظام الدین عفی عنہ دارالعلوم دیوبند، ۲۴/۲/۹۱ھ۔

(۱) اور اس طرح کے غیر منقول کام دین سمجھ کر کرنا بدعت ہے، کما تقدم تخريجه تحت عنوان: "اذان کے بعد کچھ کلمات نصیحت"

(۲) تقدم تخريجه تحت عنوان "صلى الله عليك يا رسول الله"۔

(۳) "عن ابن مسعود قال: قال رسول الله صلى الله تعالى عليه وسلم: "أولى الناس بي يوم القيامة أكثرهم على صلوة" رواه الترمذی. (مشکوٰۃ المصابیح، باب الصلوة على النبی صلى الله تعالى عليه وسلم وفضلها، ص: ۸۶، قدیمی)

## درود تاج

سوال [۸۲۸]: درود تاج کا پڑھنا کیسا ہے، کیونکہ اس میں ”دافع البلاء والوباء والقحط و المرض“ وغیرہ کے الفاظ ہیں، اس درود کی فضیلت بہت زیادہ لکھی ہے، اس درود کی ترتیب کب اور کس نے کی اور چچک وغیرہ میں عام طور سے گیارہ دفعہ پڑھ کر دم کرتے ہیں، حالانکہ کسی حدیث سے ثابت نہیں۔ فتاویٰ رشیدیہ جلد دوم میں اس درود کو پڑھنا شرک و بدعت قرار دیا ہے، کہاں تک درست ہے؟ عوام کو دفع مرض و وظیفہ کے طور پر پڑھنا چاہیے یا نہیں؟ اس کو پڑھنے سے گناہ ہوتا ہے یا ثواب ملتا ہے؟

الجواب حامداً ومصلياً:

ابتداءً معلوم نہیں کس نے ایجاد کیا ہے، جو فضائل عوام جہال بیان کرتے ہیں وہ محض غلط اور لغو ہیں، احادیث میں جو درود وارد ہیں وہ یقیناً درود تاج سے افضل ہیں (۱)، نیز اس میں بعض الفاظ شرکیہ ہیں اس لئے اس کو ترک کرنا چاہیے۔ فتاویٰ رشیدیہ میں اس کے متعلق جو کچھ لکھا ہے، صحیح ہے (۲)۔ فقط واللہ سبحانہ تعالیٰ اعلم۔

ایک مخصوص من گھڑت درود

سوال [۸۲۹]: ہمارے علاقے میں ایک درود پڑھتے ہیں ”صل علی نبینا، صل علی محمد، دم

(۱) قال علی القاری بعد بحث: ”فأرادوا تعليم الصلوة أيضاً علی لسانه بأن ثواب الوارد أفضل وأكمل“. (مرقاة المفاتیح شرح مشکوٰۃ المصابیح، کتاب الصلوة، باب الصلوة علی النبی صلی اللہ تعالیٰ علیہ وسلم وفضلها: ۶/۳، رشیدیہ)

(۲) ”آنچه فضائل درود تاج کہ بعض جہلہ بیان کنند، غلط است، و قدر آن بجز بیان شارع علیہ السلام معلوم شدن محال، و تالیف این بعد مرور صدہا سال واقع شد، پس چگونہ در این صیغہ را موجب ثواب قرار داده شود، و آنچه در احادیث صحاح صیغائے درود وارد شدہ، آنرا ترک کردن و این را موعود بشواب جزیل پنداشتن و ورد ساختن بدعت ضلالت ہست، و چون آن کہ در آن کلمات شرکیہ مذکور اند اندیشہ خرابی عقیدہ عوام است، لہذا ورد آن ممنوع ہست، پس تعلیم درود تاج همانا سم قاتل بعوام سپردن است کہ صدہا مردم بفساد عقیدہ شرکیہ مبتلا شوند، و موجب ہلاکت ایشان گرد، فقط واللہ تعالیٰ اعلم“۔ (فتاویٰ رشیدیہ، کتاب البدعات، ص: ۴۵۷)

بدم پڑھو درود، حضرت بھی ہیں یہاں موجود پڑھو صل علی محمد الخ، یہ درود کسی حدیث سے ثابت ہے یا من گھڑت ہے؟

الجواب حامداً ومصلياً:

اس طرح کسی حدیث سے ثابت نہیں، یہ عقیدہ کہ حضرت بھی یہاں موجود ہیں صحیح نہیں، اس سے توبہ

لازم ہے (۱)۔ فقط واللہ سبحانہ تعالیٰ اعلم۔

درود لکھی وغیرہ کی تعریف

سوال [۸۵۰]: ”نورنامہ، عہدنامہ، دعائے گنج العرش، درود تاج، درود لکھی“ کی اصلیت کیا ہے؟

ان کی تعریفات درست ہیں یا مبالغہ؟ دوسرے ان کا ثبوت رسول پاک صلی اللہ تعالیٰ علیہ وسلم سے ہے یا لوگوں

نے خود تالیف کیا ہے؟ ان کے پڑھنے کے بارے میں کیا مسئلہ ہے؟

الجواب حامداً ومصلياً:

ان کی کوئی سند صحیح ثابت نہیں، جو تعریفیں لکھی ہیں بے اصل ہیں، بجائے ان کے قرآن پاک کی

تلاوت کی جائے، درود شریف، کلمہ شریف، استغفار پڑھا جائے۔ فقط واللہ سبحانہ تعالیٰ اعلم۔

حررہ العبد محمود گنگوہی غفرلہ۔

ایک درود شریف

سوال [۸۵۱]: ”اللہم صل علی سیدنا محمد ما دامت الصلوٰۃ، و صل علی سیدنا

محمد ما دامت الرحمة، و صل علی سیدنا محمد ما دامت البرکات، و صل علی روح محمد

فی الأرواح، و صل علی صورة محمد فی الصور، و صل علی اسم محمد فی الأسماء، و صل

علی نفس محمد فی الریاض، و صل علی جسد محمد فی الأجساد، و صل علی تربة محمد

فی القلوب، و صلی اللہ تعالیٰ علی خیر خلقہ سیدنا محمد و آلہ و أصحابہ و أزواجه و ذریاتہ و

أهل بیته و أحببہ أجمعین، برحمتک یا أرحم الراحمین“۔

یہ ایک عہدنامہ میں لکھا ہے اس کی بہت فضیلت لکھی ہے، یہ درود شریف درست ہے یا نہیں، اس کو

(۱) کیونکہ یہ قرآن کریم کے صریح نصوص کے خلاف ہونے کی وجہ سے شریک اور باطل عقیدہ ہے۔ کما تقدم تحت عنوان

”صلوٰۃ و سلام پڑھنے کا طریقہ“

پڑھنا کیسا ہے؟ جواب سے واضح طور پر مطلع فرمائیں۔ فقط۔

الجواب حامدًا ومصلياً:

فی نفسہ اس درود شریف کا پڑھنا بھی درست ہے، اس کے اکثر کلمات ”الحزب الأعظم“ (۱) میں ملا علی قاری رحمہ اللہ تعالیٰ نے تحریر کئے ہیں، مگر جو فضائل کثیرہ عہد نامہ میں درج ہیں وہ قابل وثوق نہیں، افضل درود شریف وہ ہے جو حضرت نبی اکرم صلی اللہ تعالیٰ علیہ وسلم نے تلقین فرمایا ہے، جیسے کہ نماز میں پڑھا جاتا ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۱۱/۸۸ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۱۶/۱۱/۸۸ھ۔

ایک خاص درود شریف کے فضائل

سوال [۸۵۲]: میں نے ایک کتاب میں ایک درود شریف کے بارے میں دیکھا ہے کہ جس کے چالیس فائدے بتلائے گئے ہیں: پانچ ہزار نیکیاں لکھی جائیں گی اور پانچ ہزار گناہ معاف ہونگے اور اس کی پیشانی پر لکھا ہوگا کہ یہ منافق نہیں ہے اور قیامت کے روز وہ شہداء کے ساتھ اٹھے گا، مال میں ترقی اور اولاد میں برکت ہوگی، روز قیامت حضور سرور کونین صلی اللہ تعالیٰ علیہ وسلم ”فداہ ابي وأمي“ اس سے مصافحہ فرمائیں گے۔ ”اللہم اجعلنا منهم“ درود شریف یہ ہے: ”صلی اللہ علی النبی الامی و آلہ صلی اللہ تعالیٰ علیہ وسلم صلوةً وسلاماً علیک یا رسول اللہ“۔ براہ کرم مطلع فرمائیں کہ یہ درود شریف حدیث کی کون سی کتاب سے ثابت ہے؟ اور یہ صحیح ہے یا نہیں؟

(۱) ”و صلی اللہ علی سیدنا محمد وسلم ، اللہم صل علی جسده فی الأجساد، و علی روحہ فی الأرواح، و علی موقفہ فی المواقف، و علی مشہدہ فی المشاهد، و علی ذکرہ إذا ذکر صلوةً منا علی

نبینا الخ“۔ (الحزب الأعظم للقاری ص: ۱۸۰، نور محمد کراچی)

اور بھی اسی قسم کے کئی درود موجود ہیں، تفصیل کے لئے مراجعت کریں۔

(۲) (تقدم تخريجه تحت عنوان: ”صلی اللہ علیک یا رسول اللہ“)



## الجواب حامداً ومصلياً:

آپ کے لکھے ہوئے الفاظ درود شریف مجموعی یکجائی اس ترتیب سے میں نے کسی کتاب میں نہیں دیکھے، جو الفاظ حضرت نبی اکرم صلی اللہ تعالیٰ علیہ وسلم اور حضرت صحابہ کرام رضی اللہ عنہم سے منقول ہیں ان کو علماء نے اپنی تصانیف میں جمع کر دیا ہے اور اس مقصد کے لئے مستقل کتابیں لکھی ہیں، علامہ سخاوی رحمہ اللہ تعالیٰ کی ”القول البدیع“ (۱) اور حضرت مولانا تھانوی رحمہ اللہ تعالیٰ کی ”زاد السعید“ اور حضرت مولانا زکریا صاحب مدظلہ العالی کی ”فضائل درود شریف“ میں تفصیل سے الفاظ درود شریف کو جمع کیا گیا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۲/۹۰ھ۔

الجواب صحیح: بندہ نظام الدین عفی عنہ دارالعلوم دیوبند ۲۰/۲/۹۰ھ۔

روضہ اقدس ﷺ کے فوٹو پر درود و سلام پڑھنا

سوال [۸۵۳]: میں نے عقیدت کی بنا پر حضرت رسول مقبول محمد مصطفیٰ صلی اللہ تعالیٰ علیہ وسلم اور حضرت صدیق اکبر رضی اللہ تعالیٰ عنہ کے روضہ اقدس کے فوٹو کو فریم کر کے رکھ لیا ہے، جب کبھی اس پر نگاہ پڑتی ہے تو بے اختیار درود شریف پڑھنے کو طبیعت چاہتی ہے، لیکن یہ سوچ کر خاموش ہو جاتا ہوں کہ معلوم نہیں یہ میرا فعل شرعاً کیسا ہوگا؟

## الجواب حامداً ومصلياً:

روضہ اقدس کے نقشہ کو احترام کے ساتھ رکھنا اور اس کی زیارت کرنے میں مضائقہ نہیں اور درود شریف تو بہت بڑی دولت و سعادت ہے، جس قدر بھی پڑھا جائے نور ہی نور ہے، لیکن اس نقشہ کو سامنے رکھ کر ایسا نہ کیا جائے، اندیشہ ہے کہ اس نقشہ میں اصل قبر مبارک ذہن میں نہ بیٹھ جائے، اگر آپ اس سے محفوظ بھی رہے تو جن کو یہ علم ہوگا کہ آپ اس نقشہ کو دیکھ کر درود و سلام پڑھا کرتے ہیں ان کے بتلا ہو جانے کا قوی اندیشہ ہے، بت

(۱) (القول البدیع فی الصلوٰۃ علی الحبيب الشفیع للعلامة السخاوی، مشتمل علی مقدمة، و خمس أبواب، کل باب یشتمل علی فصول و فی أوله تعریف الصلوٰۃ لغاً و اصطلاحاً مع بحوث طویلة، و فی آخره خاتمة، من مطبع المکتبة العلمیة بالمدينة المنورة)

پرستی کی ابتداء اسی طرح ہوئی تھی۔ آپ اس طرح درود شریف پڑھیں کہ یہ تصور قائم ہو کہ ملائکہ ہمارے اس درود شریف کو حضور صلی اللہ تعالیٰ علیہ وسلم کی بارگاہ عالی میں پیش کر دیتے ہیں، یہ حدیث شریف سے ثابت ہے (۱)۔  
فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۱۰/۸۹ھ۔

نماز کے بعد نقشہ مسجد نبوی کی طرف رخ کر کے درود شریف پڑھنا

سوال [۸۵۴]: ہر نماز کے بعد کعبہ کے آویزاں نقشے کی جانب رخ کر کے ہاتھ باندھ کر درود

شریف پڑھنا کیسا ہے؟

الجواب حامداً ومصلياً:

یہ طریقہ کسی شرعی دلیل سے ثابت نہیں، نہ قرآن کریم میں ہے، نہ حدیث شریف میں ہے، نہ صحابہ کرام نے اختیار کیا، نہ محدثین نے، نہ فقہائے مجتہدین نے (۲)۔ نماز میں جو درود شریف پڑھا جاتا ہے وہ افضل ہے، نماز سے پہلے یا بعد میں جب دل چاہے جس قدر بھی توفیق ہو بڑے ادب و احترام سے بیٹھ کر درود شریف پڑھنا بہت بڑی سعادت اور برکت کی چیز ہے، حضرت نبی اکرم صلی اللہ تعالیٰ علیہ وسلم کا بہت بڑا حق ہے، حدیث پاک میں بڑی فضیلت آئی ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۴/۱۴۰۱ھ۔

(۱) (تقدم تخريجہ تحت عنوان: "صلاة وسلام پڑھنے کا طریقہ")

(۲) "البدعة" ما أحدث علی خلاف الحق الملتقى عن رسول الله صلى الله تعالى عليه وسلم من علم أو عمل أو حال بنوع شبهة و استحسان، و جعل ديناً قوياً و صراطاً مستقيماً". (رد المحتار، كتاب الصلوة، باب الإمامة، مطلب: البدعة خمسة أقسام: ۱/۵۶۰، سعيد)

(۳) "عن أنس رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: "من صلی علی صلوٰة واحدة، صلی اللہ علیہ عشر صلوات، و حطت عنہ عشر خطیات، و رفعت له عشر درجات". رواہ النسائی". (مشکوٰۃ المصابیح، کتاب الصلوة، باب الصلوة علی النبی صلی اللہ تعالیٰ علیہ وسلم و فضلها، ص: ۸۶، قدیمی)

درود و ذکر کے لئے دن، عدد متعین کرنا

سوال [۸۵۵]: حضرت ابن مسعود رضی اللہ تعالیٰ عنہ جنھوں نے رسول اللہ صلی اللہ تعالیٰ علیہ وسلم کے وصال کے بعد ایک بار اپنے بعض شاگردوں کو دیکھا کہ ذکر و عبادت کے لئے ایک جگہ مقرر کر کے جمع ہوئے ہیں تو غصہ فرمایا اور تنبیہ کرتے ہوئے کہا کہ: ”اے لوگو! کیا تم حضرت رسول اللہ صلی اللہ تعالیٰ علیہ وسلم کے اصحاب سے بھی زیادہ ہدایت یافتہ ہو یا گمراہی کی طرف دوڑ رہے ہو؟“

دوسری روایت میں ہے کہ آپ نے فرمایا کہ ”حضرت محمد صلی اللہ تعالیٰ علیہ وسلم کے زمانہ میں تو میں نے اس طرح کا ذکر نہیں دیکھا، پھر تم لوگ یہ نیا طریقہ نکال رہے ہو“۔ اثر یہ ہوا کہ یہ سلسلہ رک گیا، کیا آپ کے اس ارشاد کو فتویٰ کی شکل دی جاسکتی ہے؟ اگر جواب اثبات میں ہے تو تحریر فرمائیں کہ درود شریف کا اجتماعی شکل میں دن مقرر کر کے پڑھا جانا اس تعریف میں آتا ہے یا نہیں؟

الجواب حامداً ومصلياً:

کسی بھی غیر ثابت تاریخ، دن، ہفتہ، عدد وغیرہ کی تعیین اپنی طرف سے لازم کر دینا اور اس کو حکم شرعی قرار دینا اسی زد میں آجائے گا، درود شریف کی کثرت جمعہ کے دن اور شب جمعہ میں ثابت ہے (۱)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۸/۶/۸۷ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۸/۶/۸۷ھ۔

(۱) ”عن أوس بن أوس رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”إن من أفضل أيامكم يوم الجمعة، فيه خلق آدم، وفيه النفخة، وفيه الصعقة، فأكثروا عليّ من الصلوة فيه، فإن صلوتكم معروضة عليّ.“ الحدیث۔

”وعن أبي الدرداء رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”أكثرُوا الصلوة عليّ يوم الجمعة، فإنه مشهود تشهد الملائكة، وإن أحداً لن يصلي عليّ إلا عرضت عليّ صلوتہ حتی يفرغ منها“..... الحدیث۔ (رواهما ابن ماجة في الجنائز، باب ذكر وفاته ودفنه صلی اللہ تعالیٰ علیہ وسلم، ص: ۱۱۸، قديمی)

## جمعہ کے دن بعد عصر درود شریف کی تعیین و ترغیب

سوال [۱۸۵۶]: نماز جمعہ کے بعد جہراً درود شریف پڑھنا اور دیگر محلوں میں بھی ایسا کیا ہے، اجتماعی ہیئت کے ساتھ جہراً درود شریف، تسبیح و تہلیل اور تکبیر کے متعلق ”المنہاج الواضح“ یعنی راہ سنت، ص: ۱۱۶ سے لے کر ص: ۱۲۳ میں جو فیصلہ مذکور ہے، اس بارے میں ایک دیوبندی شخص جو عقائد و عمل کے لحاظ سے اہل سنت کے مسلک پر ہیں وہ فاضل دیوبند بھی ہیں، مجھے شامی کے حوالے سے بتاتے ہیں کہ جمعہ کے بعد درود شریف جہراً و اجتماعاً بدعت نہیں، چونکہ وہ مولوی صاحب مسافری کی حالت میں میرے یہاں آئے تھے اس لئے کتاب نہ ملنے کی وجہ سے نہ دکھلا سکے، کیا واقعہ ایسا ہی ہے؟ پھر اعتراضاً کہتے ہیں کہ سہارن پور مظاہر علوم میں عصر کے بعد حضرت ناظم صاحب جو ختم پڑھتے ہیں وہ بھی تو اپنی طرف سے وقت اور کیفیت کی تعیین ہے، پھر یہ بدعت کیوں نہیں ہے؟ نیز ماضی قریب کے بزرگوں کا اور فی الحال ان کے خلفاء کا عمل ہے کہ اپنے مریدین کو مسجد میں جمع کر کے ذکر اللہ اور وہ بھی ذکر جلی کرنے کا موقع دیتے ہیں بلکہ ترغیب دیتے ہیں اور تلقین بھی، یہ کیسا ہے؟

### الجواب حامداً ومصلياً:

درود شریف سرآؤ جہراً دونوں طرح درست و ثواب، باعث ترقی درجات اور موجب قرب ہے (۱) جمعہ کے روز خصوصیت سے اسکی تاکید ہے (۲) لیکن اجتماعی حیثیت سے جہراً پڑھنا حدیث و فقہ سے ثابت نہیں ہے، حالانکہ صحابہ کرام رضی اللہ تعالیٰ عنہم پانچوں وقت مسجد میں جمع ہوتے تھے، اوقات نماز کے علاوہ بھی بکثرت حضور سفر میں جمع ہونے کا موقع ملتا تھا مگر کہیں ثابت نہیں کہ اجتماعاً جہراً پڑھنے کا معمول رہا ہو (۳)، انفراداً بھی جہراً پڑھنے میں اس کا لحاظ ضروری ہے کہ کسی کو تشویش نہ ہو، مثلاً: وہاں کوئی نماز میں مشغول نہ ہو یا نائم نہ ہو، نیز جہراً پڑھنے سے دوسری کوئی غرض مطلوب نہ ہو، مثلاً: کسی بڑے کی آمد پر زور سے درود شریف پڑھنے سے اس کی آمد کی اطلاع مقصود ہو یا تاجر اپنا مال خریدار کو دکھا کر زور سے درود شریف پڑھے تاکہ خریدار خریدنے پر آمادہ

(۱) (تقدم تخریجہ تحت عنوان: ”صلی اللہ علیک یا رسول اللہ“)

(۲) (تقدم تخریجہ تحت عنوان: ”درود ذکر کے لئے دن، عدد متعین کرنا“)

(۳) (تقدم تخریجہ تحت عنوان: ”اذان کے بعد کچھ کلمات نصیحت“)

ہو جائے (۱)، اس قسم کی لغو چیزوں کی نیت نہ ہو اور ریاء و سمعہ بھی مقصود نہ ہو، فساد نیت سے بڑی سے بڑی عبادتیں قابل قبول نہیں رہتی ہے (۲)۔ خطبہ جمعہ میں آیت درود شریف سکر سب کا جہر اُردو شریف پڑھنا منع ہے (۳)، دل میں ہر ایک کو پڑھنا چاہیے، واعظ و مقرر اثناء تقریر میں جب کہے: ”صلوا علی النبی صلی اللہ تعالیٰ علیہ وسلم“ تو اس وقت بھی سب کا جہر اُردو شریف پڑھنا منع ہے، ردالمحتار، ج: ۵ میں متعدد مقامات پر اس کے جزئیات موجود ہیں۔

اوقاتِ خاصہ میں مقدارِ معینہ آیات و اذکار کا اگر کہیں معمول کیا ہے، تو وہ عملِ مشائخ ہے جو کہ حجت شرعیہ نہیں ہے، اس کا اتباع لازم نہیں ہے، البتہ چونکہ وہ مشائخ بھی تابع شریعت ہیں اس لئے ان کے ایسے عمل کی توجیہ کی جائے گی تاکہ وہ خلاف شرع ہو کر بدعت کی حدود میں داخل نہ ہو جائے۔ توجیہ یہ ہے کہ کسی وقت یا مقدار کی تعیین کی دو صورتیں ہیں: ایک صورت تو یہ ہے کہ حضرت شارع علیہ السلام نے، مثلاً: اوقات نماز کی تعیین فرمائی اور رکعات نماز کی مقدار متعین فرمادی، یہ تعیین تو امر تعبدی ہے جو بذریعہ وحی ہے، ایسی تعیین کرنے کا از خود کسی کو حق نہیں بلکہ ایسی تعیین کے لئے امر شارع ہونا ضروری ہے (۴)، جو شخص ایسی (اعتقادی و عملی) تعیین اپنی

(۱) ”و یمكن أن تكون الصلوة حراماً كما صرحوا به في الحظر والإباحة في مسألة ما إذا فتح التاجر متاعه و صلى، و كذا في الفقاعی“۔ (البحر الرائق، آخر باب صفة الصلوة: ۵۷۳/۱، رشیدیہ)  
 (۲) ”من سمع سمع الله به، و من یرآی یرآه الله به“۔ (صحیح البخاری، کتاب الرقاق، باب الریاء والسمعة: ۹۶۲/۲، قدیمی)

(وابن ماجہ، ص: ۳۱۰، باب الریاء والسمعة، أبواب الزهد، قدیمی)

(۳) ”وإن صلی الخطیب علی النبی صلی اللہ تعالیٰ علیہ وسلم ..... فیصلی المستمع سراً بنفسه، وینصت بلسانہ عملاً..... والبعید عن الخطیب والقرب سیان فی افتراض الإنصات“۔ (الدر المختار، قبیل باب الإمامة: ۵۴۵/۱، سعید)

(۴) ”عن ابن عباس رضی اللہ عنہما قال: قال رسول اللہ ﷺ: ”أمنی جبرئیل علیہ السلام مرتین عند باب البيت، فصلی بی الظهر حین مالت الشمس“۔ الحدیث (الطحاوی: ۱۰۱/۱، کتاب الصلوة، باب مواقیب الصلوة، سعید)

عن سلیمان بن بريدة عن أبيه رضي الله تعالى عنه قال: جاء رجل إلى النبي ﷺ فسأله عن =

طرف سے کرے وہ قابل قبول نہیں بلکہ قابل رد ہے: ”من أحدث فی أمرنا هذا ما لیس منه فہورد“ متفق علیہ (۱)۔

تعیین کی دوسری صورت یہ ہے کہ ایک طبیب یا ڈاکٹر مریض کے لئے دوا یا غذا کی معین مقدار وقت مخصوص میں تجویز کرتا ہے، یہ امر تعبدی نہیں ہے بلکہ معالج کے تجربہ پر ہے، اگر کوئی شخص اس کا اتباع نہ کرے تو وہ عند اللہ گنہگار نہیں ہے، اس کی ہدایت پر عمل کرے گا تو انشاء اللہ صحت مند ہو کر نفع پائے گا۔ اسی قبیل سے ہے ذکر کی خاص مقدار خاص ہریت و ضرب کیساتھ، اسی وجہ سے تفاوت احوال کے تحت اس میں تفاوت بھی ہوتا رہتا ہے، بعض دفعہ اس جہر اور ضرب کو بالکل ترک کر دیا جاتا ہے، مخصوص ختمات کا حال بھی ایسا ہی ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ دارالعلوم دیوبند۔

= وقت الصلوٰۃ فقال: صل معنا هذين اليومين، فلما زالت الشمس أمر بلالاً، فأذن ثم أمره فأقام الظهر، ثم أمره فأقام العصر والشمس مرتفعة بيضاء نقية“ الحديث. (سنن ابن ماجه، ص: ۲۹، كتاب الصلوٰۃ، باب مواقيت الصلوٰۃ، مير محمد كراچي)

(ومشکوۃ المصابيح، ص: ۵۹، باب مواقيت الصلوٰۃ، قديمی)

”عن ابن عمر رضی اللہ عنہما أنه قال: صليت مع رسول اللہ ﷺ أربعاً لیس بعدها شیء، و صلی المغرب ثلاثاً و بعدها ركعتين، وقال: ”هی وتر النهار“..... و صلی العشاء أربعاً“. الحديث. (الطحاوی: ۲۸۵/۱، كتاب الصلوٰۃ، باب صلوٰۃ المسافر، سعيد)

(ومشکوۃ المصابيح، ص: ۱۱۸، صلوٰۃ المسافر، قديمی)

(وسنن الترمذی: ۱/۲۳، أبواب الصلوٰۃ فی السفر، باب ما جاء فی التطوع فی السفر، سعيد)

(۱) (مشکوۃ المصابيح، كتاب الإيمان، باب الاعتصام بالكتاب والسنة ص: ۲۷، قديمی)

(۲) ”قرأ كثير من المشايخ والعلماء والثقات صحيح البخاري لحصول المرادات، وكفاية الهامات، وقضاء الحاجات، ورفع البليات، وكشف الكربات، وصحة الأمراض، وشفاء المريض عند المضائق والشدائد، فحصل مرادهم، وفاضوا لمقاصدهم، ووجدوه كالترياق مجرباً، وقد بلغ هذا المعنى عند علماء الحديث مرتبة الشهرة والاستفاضة اه“۔ (مقدمة لامع الدراري شرح صحيح البخاري، الفصل الثاني في الكتاب، وفيه أيضاً فوائد الفائدة الثانية: ۲۳/۱، المكتبة الحيوية، مظاهر علوم)

اسم مبارک پڑھ کر یا سن کر درود شریف پڑھنا اور اسکی قضا

سوال [۱۸۵۷]: کیا فرماتے ہیں علماء دین اور مفتیان اسلام، مسائل مندرجہ ذیل میں، اللہ تبارک و

تعالیٰ آپ حضرات کو اجر عظیم عطا فرمائے۔ آمین

۱..... حضور اقدس جناب نبی اکرم صلی اللہ تعالیٰ علیہ وسلم کا نام نامی واسم گرامی سن کر درود پڑھنا واجب ہو

جاتا ہے، چنانچہ یہ تحریر فرمادیتے کہ درود شریف نام نامی سن کر کس عمر سے واجب ہوتا ہے یعنی ایام بلوغت سے واجب ہوتا ہے یا دس گیارہ سال کے بچے پر بھی واجب ہوتا ہے؟ براہ کرم اس مسئلہ کو اچھی طرح کھول کر بیان فرمائیں۔

۲..... دوسری گزارش یہ ہے کہ حضور اقدس صلی اللہ تعالیٰ علیہ وسلم کا اسم گرامی سن کر تو درود شریف پڑھنا

واجب ہوتا ہے اور اگر خود حضور صلی اللہ تعالیٰ علیہ وسلم کا اسم گرامی لے یا کلمہ طیبہ پڑھے یا کتاب میں بار بار نام نامی پڑھے یا حدیث شریف میں بار بار نام میرے آقا صلی اللہ تعالیٰ علیہ وسلم کا آئے تو ایسی حالت میں درود پڑھنا کیسا ہے؟

۳..... تیسری گزارش یہ ہے کہ ایک ہی جگہ ایک مجلس میں بیٹھے ہوئے سومرتبہ درود پڑھنا واجب ہوتا

ہے؟

۴..... چوتھی گزارش اگر کسی آدمی نے چالیس سال کی عمر تک نام نامی صلی اللہ تعالیٰ علیہ وسلم سن کر درود

نہ پڑھا ہو تو یہ گناہ اس کا توبہ سے معاف ہو جائے گا یا نہیں؟ اور اگر یہ گناہ توبہ سے معاف نہیں ہوگا تو اب اس کو کیا

کرنا چاہیے؟ جس سے اس کی نجات ہو۔

۵..... پانچویں گزارش یہ ہے کہ اگر ایسے آدمی نے قضاء کی نیت سے درود شریف پڑھنا شروع کر دیا تو

وہ شخص جب کہ ایک مجلس میں نام نامی حضور صلی اللہ تعالیٰ علیہ وسلم سومرتبہ پڑھ چکا ہے یا سن چکا ہے تو اس پر کتنی

مرتبہ درود پڑھنا واجب ہو یعنی سومرتبہ نام مبارک سن کر یا پڑھ کر کتنی مرتبہ درود شریف پڑھے جو اس کے سر سے

واجب اتر جائے؟ مؤدبانہ گزارش ہے کہ مسئلہ ہذا کی پانچوں گزارشوں کا جواب صاف اور مفصل تحریر فرما کر مشکور

فرمائیے۔

احقر محمد حشمت علی، شریف نگر۔

## الجواب حامداً ومصلياً:

۱..... بلوغ کے وقت سے واجب ہوتا ہے (۱)۔

۲..... ایک مرتبہ واجب ہوتا ہے (۲)۔

۳..... ایک دفعہ (۳)۔

۴..... اس میں توبہ کا طریقہ یہ ہے کہ اس کی قضاء کرے یعنی اتنی کثرت سے درود شریف پڑھے کہ دل

گواہی دینے لگے کہ اب میرے ذمہ وجوب نہیں رہا، اس سے واجب پورا ہو جائے گا، زبانی توبہ کافی نہیں ہے۔

۵..... ایک دفعہ کافی ہے (۴)۔ فقط واللہ سبحانہ تعالیٰ اعلم۔

حررہ العبد محمود غفرلہ، معین مفتی مدرسہ مظاہر علوم سہارنپور، ۱۲/ رمضان المبارک/ ۶۸ھ۔

الجواب صحیح: سعید احمد۔

## اسم مبارک سن کر درود شریف

سوال [۸۵۸]: زید کہتا ہے کہ خطبہ کے علاوہ جب یہ آیت: ﴿إِنَّ اللَّهَ وَمَلَائِكَتَهُ يُصَلُّونَ عَلَى

النبي﴾ الخ (۵) پڑھی جاوے تو درود شریف پڑھنا زبان سے واجب ہے۔ عمر کہتا ہے کہ نہیں ایسے صیغے امر کے قرآن

(۱) "وأما صحة عبادة الصبي كصلوته و صومه ..... فهي عقلية من باب ربط الأحكام بالأسباب ،

ولذا لم يكن مخاطباً بها ، بل ليعتادها فلا يتر كها بعد بلوغه". (رد المحتار، مقدمه: ۳۸/۱، سعید)

(۲) "إن الصلوة تكون فرضاً و واجباً و سنةً و مستحبةً ..... والأول في العمر مرةً والثاني كلما ذكر

على الصحيح، والثالث في الصلوة، والرابع في جميع أوقات الإمكان". (البحر الرائق، باب صفة

الصلوة: ۵۷۳/۱، رشیدیہ)

(۳) (البحر الرائق المرجع السابق)

(۴) (البحر الرائق المرجع السابق)

(و کذا فی رد المحتار علی الدر المختار، باب صفة الصلوة، مطلب: نص العلماء علی استحباب

الصلوة الخ: ۵۱۸/۱، سعید)

(۵) (الأحزاب: ۵۶)



شریف میں بہت ہیں ﴿واركعوا مع الراكعين﴾ (۱) ﴿آتوا الزكاة﴾ (۲) وغیرہ ان سے یہ مراد نہیں کہ جب یہ آیتیں پڑھی جاویں جب ہی رکوع یا رکوع واجب ہوتی ہے بلکہ مطلب یہ ہے کہ جب وقت آوے، اسی طرح جب حضور پر نور صلی اللہ تعالیٰ علیہ وسلم کا نام آئے جب درود واجب ہوتا ہے، صرف آیت کے پڑھنے سے درود شریف واجب نہیں ہوتا۔ پس شریعت کا کیا حکم ہے اور کس کا قول معتبر ہے؟ بینوا تو جروا۔ بندہ منظور احمد عفی عنہ۔

الجواب حامداً ومصلياً:

اس صیغہ امر کی وجہ سے عمر میں ایک مرتبہ درود شریف پڑھنا فرض ہے بالاتفاق (۳) اور جب اس آیت کو سننے یا کسی اور طرح اسم مبارک کو سنے تو اس وقت واجب ہے (۴) کیونکہ نبی اکرم صلی اللہ تعالیٰ علیہ وسلم کا اسم مبارک سن کر درود شریف نہ پڑھنے پر احادیث میں وعید آئی ہے (۵)، اسی کو امام طحاوی رحمہ اللہ تعالیٰ نے اختیار کیا ہے (۶) اور امام کرخی رحمہ اللہ تعالیٰ کے نزدیک اگر ایک مجلس میں متعدد مرتبہ ذکر آئے تو ہر مرتبہ واجب

(۲۰۱) (البقرة: ۴۳، بتقدیم و تاخیر)

(۳) ”وہی (أى الصلوة على النبي صلى الله تعالى عليه وسلم) فرض عملاً بالأمر ..... مرة واحدة إتفاقاً فى العمر“. (الدر المختار) وفى رد المحتار: ”أى قلنا بفرضيتها لأجل العمل بالأمر القطعى الثبوت والدلالة الخ“. (باب صفة الصلوة، آداب الصلوة، قبيل مطلب لا يجب عليه أن يصلى الخ: ۱/۵۱۵، سعيد)

(و كذا فى البحر الرائق، آخر باب صفة الصلوة: ۱/۵۷۳، رشيدية)

(۴) ”لكن صح فى الكافى وجوب الصلوة مرة فى كل مجلس ..... وهو كمن سمع اسمه عليه الصلوة والسلام مراراً، لم تلزمه الصلوة إلا مرة فى الصحيح“ (رد المحتار: ۱/۵۱۶، باب صفة الصلوة، مطلب فى وجوب الصلوة عليه كلما ذكر عليه الصلوة والسلام، سعيد)

(و كذا فى البحر الرائق المرجع السابق)

(۵) ”عن ابن عباس رضى الله عنهما قال: قال رسول الله صلى الله تعالى عليه وسلم: ”من نسى الصلوة على، خطيء طريق الجنة“۔ (ابن ماجة، كتاب إقامة الصلوة، باب الصلوة على النبي صلى الله تعالى عليه وسلم، ص: ۶۴)

(۶) ”والمختار عند الطحاوى تكراره: أى الوجوب كلما ذكر ولو اتحد المجلس فى الأصح“۔ (رد

المختار: ۱/۵۱۶، باب صفة الصلوة، مطلب فى وجوب الصلوة عليه كلما ذكر الخ، سعيد)

نہیں ہے، کذافی در مختار (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۶/۶۳ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۹/۶/۶۳ھ۔

لفظ نبی کریم اور اس پر درود

سوال [۸۵۹]: اگر کوئی شخص رسول اکرم صلی اللہ تعالیٰ علیہ وسلم کا اسم گرامی نہ لے، صرف ”نبی کریم“

صلی اللہ تعالیٰ علیہ وسلم کہے تو سننے والے کو درود پڑھنا چاہیے یا نہیں اور اس طرح کہنا صحیح ہے یا نہیں؟

الجواب حامداً ومصلياً:

اس طرح کہنا بھی صحیح ہے اور سننے والے کو درود شریف بھی پڑھنا چاہیے (۲)۔ فقط واللہ سبحانہ تعالیٰ

اعلم وعلمہ اتم واحکم۔

حررہ العبد محمود گنگوہی غفرلہ۔

درود میں لفظ ”سیدنا“

سوال [۸۶۰]: درود پاک ”اللہم صل علی سیدنا ابراہیم“ پڑھنا کیسا ہے؟ اگر کسی نے نماز

کے درود میں سیدنا ابراہیم و سیدنا محمد پڑھ دیا تو نماز ہوگی یا نہیں؟ اور وہ شخص جس نے یہ بتلایا ہے اس کا ایمان کیسا

ہے؟ اور جس نے اس لفظ ”سیدنا“ کو برا کہا اس شخص کا ایمان کیسا ہے، ان دونوں میں کون شخص مسلمان رہا اور

کون کافر ہو گیا؟

(۱) ”وہی (أى الصلوة) فرض مرة واحدة اتفاقاً فى العمر، و اختلف فى وجوبها كلما ذكر صلى الله تعالى

عليه وسلم، والمختار عند الطحاوى تكراره: أى الوجوب كلما ذكر ولو اتحد المجلس فى الأصح، لا

لأن الأمر يقتضى التكرار، بل لأنه تعلق وجوبها بسبب متكرر، وهو الذكر، فيتكرر لتكرره، وتصير ديناً

بالتكرار فتقتضى؛ لأنها حق عبد كالتشميت، بخلاف ذكره تعالى، والمذهب استحبابه: أى التكرار، وعليه

الفتوى“ اهـ ( الدر المختار، باب صفة الصلوة، آداب الصلوة: ۱/۵۱۳-۵۱۷، سعید)

(۲) (تقدم تخريجه من رد المحتار، والبحر الرائق تحت عنوان: ”اسم مبارک سکر یا پڑھ کر درود شریف پڑھنا اور

اس کی قضاء“)

الجواب حامداً ومصلياً:

درود پاک میں سیدنا کہنا مستحب ہے (۱)۔ درود شریف میں حضرت ابراہیم علیہ السلام کو ذکر کرنا چاہیے مگر اس طرح کہ پہلے سید الانبیا حضرت محمد مصطفیٰ صلی اللہ علیہ وسلم کا نام مبارک ہو پھر حضرت ابراہیم علیہ الصلوٰۃ والسلام کا، اس کے باوجود ایسی بات کی وجہ سے کافر نہیں کہنا چاہیے کہ یہ بالکل آخری حد ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۲/۸۸ھ۔

الجواب صحیح: بندہ نظام الدین عفی عنہ دارالعلوم دیوبند۔

درود میں آل کا مصداق

سوال [۸۶۱]: آل محمد ﷺ جو کہ درود شریف میں پڑھا جاتا ہے اس سے کون مراد ہیں؟ جواب

احقر سید محمد ابراہیم عفا اللہ عنہ

کتب معتبرہ اہل سنت سے عنایت فرمائیں۔

الجواب حامداً ومصلياً:

اس میں تین قول ہیں: اول یہ کہ اس سے مراد تمام امت ہے۔

دوسرا: یہ کہ اس سے مراد بنو ہاشم و بنو المطلب ہیں۔

تیسرا: یہ کہ اس سے مراد حضور اکرم صلی اللہ تعالیٰ علیہ وسلم کی ذریت اور آپ کے اہل بیت ہیں:

”واختلف العلماء في آل النبي صلى الله تعالى عليه وسلم على أقوال أظهرها وهو اختيار

الأزهري وغيره من المحققين أنهم جميع الأمة، والثاني: بنو هاشم و بنو المطلب، والثالث: أهل

(۱) ”و ندب السيادة ؛ لأن زيادة الإخبار بالواقع عين سلوك الأدب ، فهو أفضل من تركه ..... و

خص إبراهيم لسلامه علينا أو لأنه سمانا مسلمين اهـ“ . (رد المحتار ، باب صفة الصلوٰۃ :

۵۱۳/۱-۵۱۴، سعيد)

(۲) کفر کا حکم اس وقت لگایا جاسکتا ہے، جب کہ کوئی قطعیات دین اور ضروریات دین کا انکار کرے۔

”فهو كافر ، لمخالفة القواطع المعلومة من الدين بالضرورة“ . (رد المحتار ، كتاب النكاح :

۴۶/۳، سعيد)

بیت صلی اللہ تعالیٰ علیہ وسلم و ذریئہ۔ اللہ اعلم۔“ نووی شرح صحیح مسلم: ۱/۱۷۵ (۱) و کذا  
 أشعة اللمعات: ۱/۴۳۵ (۲) ودستور العلماء: ۱/۸ (۳)۔ فقط واللہ سبحانہ تعالیٰ اعلم۔  
 حرره العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۸/۱۱/۵۴ھ۔  
 الجواب صحیح: سعید احمد غفرلہ، صحیح: عبداللطیف مدرسہ مظاہر علوم سہارنپور، ۲۲/ذی قعدہ/۵۴ھ۔

### صلوٰۃ و سلام کسی بھی نبی پر

سوال [۸۶۲]: اگر کسی اور نبی کے نام پر صلی اللہ تعالیٰ علیہ وسلم کہے تو جائز ہے؟

الجواب حامدًا أو مصلیًا:

جائز ہے۔ فقط واللہ سبحانہ تعالیٰ واعلم۔

حرره العبد محمود غفرلہ، گنگوہی۔

### درود شریف دوبارہ پڑھنا مکروہ نہیں

سوال [۸۶۳]: فضائل درود شریف میں ہے کہ سات اوقات میں درود شریف پڑھنا مکروہ ہے، اس  
 میں ایک یہ ہے کہ قرآن پاک کی تلاوت کے درمیان اگر حضور پاک صلی اللہ تعالیٰ علیہ وسلم کا نام پاک آجائے تو  
 درمیان میں درود شریف نہ پڑھے، جناب والا میری یہ عادت ہے کہ ایک آیت قرآن پڑھ کر درود شریف پڑھتا

(۱) (النووی علی مسلم کتاب الصلوٰۃ، باب الصلوٰۃ علی النبی ﷺ بعد التشہد: ۱/۱۷۵، قدیمی)

(۲) (أشعة اللمعات (فارسی): ۱/۴۰۶، کتاب الصلوٰۃ، باب الصلوٰۃ علی النبی ﷺ و فضلها، الفصل

الأول، مکتبہ نوریہ رضویہ سکھر)

(۳) ”واختلف فی آل النبی صلی اللہ تعالیٰ علیہ وسلم: فقال بعضهم: آل ہاشم والمطلب، وعند

البعض أولاد سیدۃ النساء فاطمۃ الزہراء رضی اللہ تعالیٰ عنہا کما رواہ النووی رحمہ اللہ تعالیٰ، وروی

الطبرانی بسند ضعیف أن آل محمد کل تقی، واختارہ جلال العلماء فی ”شرح ہیاکل النور“ و فی

مناقب آل النبی صلی اللہ تعالیٰ علیہ وسلم و ہم بنو فاطمۃ رضی اللہ تعالیٰ عنہا کتب ودفاتر“۔ (دستور

العلماء لأحمد نگری، باب الألف مع الألف: ۱/۸، مؤسسة العلمی بیروت)

(و کذا فی البحر الرائق، باب صفة الصلوٰۃ، ذکر سننہا: ۱/۵۷۳، رشیدیہ)

ہوں اس کے بعد ترجمہ پڑھتا ہوں، اس کے بعد پھر درود شریف پڑھتا ہوں یہ مکروہ تو نہیں ہے؟

الجواب حامداً ومصلياً:

آپ کا یہ طریقہ مکروہ نہیں ہے جو موقعہ درود شریف پڑھنے کا نہیں جیسے نماز میں بحالت قیام و رکوع و سجود اور جیسے قرآن کریم کی تلاوت کے درمیان نام مبارک صلی اللہ تعالیٰ علیہ وسلم کے آنے پر وغیرہ وغیرہ۔ کتب فقہ شامی (۱)، طحاوی (۲)، فتاویٰ عالمگیری (۳)، وغیرہ میں وہ مواقع مذکور ہیں اس موقع پر احتیاط کی جائے اور جس موقع پر پڑھنا مسنون مستحب ہے اس موقع پر پڑھا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۵/۹۴ھ۔

الجواب صحیح: بندہ نظام الدین عفی عنہ دارالعلوم دیوبند، ۷/۵/۹۴ھ۔

گنبد خضراء کو دیکھتے ہی صلوٰۃ و سلام

سوال [۸۶۲]: ”بہار شریعت“ مصنفہ مولوی امجد علی رضوی بریلوی کے حصہ ششم، ص: ۱۷۱ میں

(۱) ”تکرہ الصلوٰۃ علیہ صلی اللہ تعالیٰ علیہ وسلم فی سبعة مواطن : ..... الجماع، و حاجة الإنسان، و شهرة المبيع، والعنثر، والتعجب، والذبح، والعطاس الخ ..... و لو قرأ القرآن فمر على إسم نبي، فقرأ القرآن على تأليفه و نظمه أفضل“ (رد المحتار، باب صفة الصلوٰۃ، آداب الصلوٰۃ: ۵۱۸/۱، ۵۱۹، سعید)

(۲) ”قولہ : و حراماً عند فتح التاجر متاعه؛ لأنه لم يقصد الصلوٰۃ، و إنما أراد الترويح، والظاهر عدم وجوب الصلوٰۃ بالسماع منه إلحاقاً له بسلام السائل، فإنه لا يجب رده لقصد به السؤال، (وقوله : و نحوه) كالفقاعى الذى يبيع الفقاع و هو نبيذ الشعير، و نحوه من كل مطرب و هو أولى بالحرمة مما قبله، والظاهر أنه يلحق بالتاجر نحو باسم الله للدعاء إلى الطعام ..... الخ“ (حاشية الطحطاوى على الدر المختار، باب صفة الصلوٰۃ، فصل الشروع فى الصلوٰۃ: ۲۲۸/۱، دار المعرفة بيروت)

(۳) ”من جاء إلى تاجر يشتري منه ثوباً، فلما فتح التاجر الثوب سبح الله تعالى و صلى على النبي ﷺ، أراد به إعلام المشتري جودة ثوبه، فذلك مكروه، هكذا فى المحيط ..... و إن سبح الفقاعى، أو صلى على النبي ﷺ عند فتح فقاعه على قصد ترويجه و تحسينه ..... أثم“ (الفتاوى العالمگیریة، كتاب الكراهية، الباب الرابع فى الصلوٰۃ و التسبیح الخ: ۳۱۵/۵، رشیدیہ)

ہے: ”شہر مدینہ منورہ میں خواہ شہر سے باہر جہاں کہیں گنبد خضرا پر نظر پڑے فوراً دست بستہ ادھر منہ کر کے صلوٰۃ و سلام عرض کرو“۔

الجواب حامداً ومصلياً:

ہاتھ باندھنے کی ضرورت نہیں، ہاں درود میں زیادتی مناسب ہے (۱)۔ فقط واللہ تعالیٰ واعلم۔

حررہ العبد محمود گنگوہی معین مفتی مدرسہ مظاہر علوم، ۲۵/۳/۵۵ھ۔

جواب صحیح ہے:

سعید احمد غفرلہ خادم دارالافتاء، مدرسہ مظاہر علوم سہارنپور ۲۹/ربیع الثانی ۱۳۷۵ھ۔

صحیح: عبداللطیف، مدرسہ مظاہر علوم سہارنپور ۲۹/ربیع الثانی ۱۳۷۵ھ

عشاء کے بعد روضہ اقدس پر صلوٰۃ و سلام پڑھنا

سوال [۸۶۵]: بعد نماز عشاء روضہ اقدس کے پاس درود شریف پڑھنا سلام پڑھنا ممنوع ہے، ایسا

کیوں ہے؟ کیا بعد نماز عشاء حضور اکرم صلی اللہ تعالیٰ علیہ وسلم آرام فرماتے ہیں اور صلوٰۃ و سلام سے آپ کو تکلیف ہوتی ہے، یہ بات کہاں تک قرآن وحدیث سے تعلق رکھتی ہے؟

الجواب حامداً ومصلياً:

صلوٰۃ و سلام روضہ اقدس صلی اللہ تعالیٰ علیہ وسلم کے قریب ہر وقت درست اور موجب قرب وسعادت

ہے، یہ کسی وقت ممنوع نہیں، عشاء کے بعد ممنوع کہنا بے دلیل ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

محراب مسجد میں ایک مخصوص طغریٰ

سوال [۸۶۶]: مکہ مسجد حیدرآباد میں مندرجہ ذیل کتبہ نصب ہے، اس طغریٰ کے سلسلہ میں چند

باتیں وضاحت طلب ہیں۔ طغریٰ یہ ہے:

(۱) ”وصح (أى فى الصلوة) زيادة ”فى العالمين“ (الدر المختار ، باب صفة الصلوة، آداب الصلوة :

۵۱۲/۱، سعید)

اللَّهُمَّ

بِسْمِ اللَّهِ الرَّحْمَنِ الرَّحِيمِ

لا إله إلا الله محمد رسول الله. اللهم صل على محمد وعلى آل محمد وبارك وسلم، أعلى سيدنا غوثنا أعظم محمد محي الدين عبدالقادر رحمه الله تعالى يا شيخ عبدالقادر شيئاً لله.

درود کی عبارات میں نبی پاک کے بعد غوث پاک کا نام لکھنا

سوال [۸۶۷]: ..... درود شریف کے بعد زیر نظر طغریٰ میں ”اعلیٰ سیدنا غوثنا غوث اعظم“ کا جو

اضافہ کیا گیا ہے اس کا شرعاً کیا حکم ہے؟

۲..... اس کتبہ کے درود میں حضور اکرم صلی اللہ علیہ وسلم کے اسم گرامی کو بغیر القاب و آداب کے لکھا گیا

ہے اور حضرت جیلانی کے نام مبارک کو ”سیدنا، الاعظم“ کے القاب سے ملقب کیا گیا ہے، ایک ہی کلمہ میں اس طرح کی تحریر حضور اکرم صلی اللہ علیہ وسلم کی شان میں سوء ادبی مقصود نہ ہوگی؟ فقط۔

نعت اللہ جنگ لائن، عابد روڈ، حیدرآباد۔

الجواب حامداً ومصلياً:

۱..... حضرت سید العالم نبی اکرم صلی اللہ علیہ وسلم کی ذات مقدسہ پر صلوة و سلام کے تابع قرار دے کر

آل و اصحاب، اہل بیت، ذریت، ازواج، اتباع پر بھی ہو جائے تو درست ہے (۱) مگر مخصوص طور پر کسی معین شخص

(۱) ”ولا يصلى على غير الأنبياء ولا غير الملائكة إلا بطريق التبع“. (الدر المختار). وفي رد المحتار:

”لأن في الصلوة من التعظيم ما ليس في غيرها اه..... ولا يليق ذلك بمن يتصور منه خطايا

والذنوب إلا تبعاً بأن يقول: اللهم صل على محمد وآله وصحبه وسلم. واختلف هل تكره تحريماً أو

تنزيهاً أو خلاف الأولى؟ وصحح النووي في ”الأذكار“ الثاني، لكن في خطبة شرح الأشباه للبيري: من

صلى على غيرهم أثم وكره، وهو الصحيح..... وأما السلام..... فلا يستعمل في الغائب ولا

يُفرد به غير الأنبياء، فلا يقال: على السلام، وسواء في هذا الأحياء والأموات، إلا في الحاضر.....

والظاهر أن العلة في منع السلام ما قاله النووي في علة منع الصلاة أن ذلك شعار أهل البدع“. (مسائل =

کو ذکر کرنا خواہ وہ خلفائے راشدین یا بعد کے اولیاء اللہ میں سے کوئی ہو، موہم ہے کہ یہ نبی اکرم صلی اللہ علیہ وسلم کے ہم پایہ ہیں (۱)، اس لئے ایسے ایہام سے بچنا چاہیے، خاص کر حضرت سیدنا عبدالقادر جیلانی قدس اللہ سرہ کے متعلق عوام کے خیالات حد سے متجاوز ہیں، اسی کا یہ اثر بھی ہے۔

۲..... یہ صورت بھی محل اعتراض اور موہم ہے۔ فقط واللہ اعلم۔

حررہ العبد محمود غفرہ، دارالعلوم دیوبند، ۲۳/۳/۹۵ھ۔



= شتی من کتاب الخنثی: ۷۵۳/۶، سعید)

(و کذا فی مرقاة المفاتیح، کتاب الصلوٰۃ، باب الصلوٰۃ علی النبی صلی اللہ علیہ وسلم وفضلها: ۱۰/۳، حدیث رقم: ۹۲۰، رشیدیہ)

(۱) چونکہ قرآن کی عومات اور ذخیرہ احادیث سے، نیز مفسرین اور محدثین کے اتفاق سے حضور اکرم صلی اللہ علیہ وسلم افضل المخلوقات بلکہ افضل الانبیاء ہیں اور آنحضرت ﷺ کو کلی فضیلت حاصل ہے، اس بناء پر کسی کو مرتبہ و مقام میں آنحضرت ﷺ کا ہم پلہ سمجھنا بے راہ روی اور اصول دین سے کھلی چھوٹ ہے۔

”ابو ہریرة رضی اللہ تعالیٰ عنہ قال: قال رسول اللہ صلی علیہ وسلم: ”أنا سید ولد آدم یوم القيامة، وأول من ینشق عنہ القبر، وأول شافع، وأول مشفق“. (الصحيح لمسلم، کتاب الفضائل، باب تفضیل نبینا صلی اللہ علیہ وسلم: ۲۳۵/۲، قدیمی)

قال النووی رحمہ اللہ تعالیٰ تحتہ: ”وہذا الحدیث دلیل لتفضیلہ صلی اللہ علیہ وسلم علی الخلق کلہم؛ لأن مذهب أهل السنة أن الآدمیین أفضل من الملائكة، وهو صلی اللہ تعالیٰ علیہ وسلم أفضل الآدمیین بهذا الحدیث، وغیرہم“. (شرح النووی علی الصحيح لمسلم: ۲۳۵/۲، قدیمی)

(و کذا فی مرقاة المفاتیح، کتاب الفضائل، باب فضائل سید المرسلین صلوات اللہ وسلامہ علیہ، الفصل الأول: ۷/۱۰، حدیث رقم: ۵۷۴۱، رشیدیہ)



## فرائض اور عیدین کے بعد مصافحہ کا بیان

مصافحہ دونوں ہاتھوں سے یا ایک ہاتھ سے؟

سوال [۸۶۸]: مصافحہ دونوں ہاتھ سے مسنون ہے تو کس طرح، حدیث سے تو معلوم ہوتا ہے کہ ہر ہاتھ کی کف دست دوسرے ہاتھ کی کف دست سے ملے اور یہ اس صورت میں ممکن ہے کہ جب ہر ہاتھ کو الگ الگ ملائے، لیکن مروجہ طریقہ کہ فریقین میں سے ہر ایک کی ایک ہاتھ کی دوسرے ہاتھ سے ہتھیلی ملے اور دوسرے ہاتھ کی کف دست اوپر کی جانب رہے، یہی راجح ہے یعنی دونوں کی دائیں ہاتھ کی کف دست تو ملتی ہیں اور دونوں کے بائیں ہاتھ کی کف دست دوسرے ہاتھ کے ظہر پر ہوتی ہے، اس کا ثبوت کہاں سے ملتا ہے؟

سید نجم الحسن رضوی، خیر آباد، ضلع سیتاپور۔

الجواب حامداً و مصلياً :

بخاری شریف میں عبداللہ ابن مسعود رضی اللہ تعالیٰ عنہ کی روایت مذکور ہے: ”وكان كفى بين كفيه“ الخ (۱) اس سے معلوم ہوا کہ ایک صحابی کا ایک ہاتھ حضور اقدس صلی اللہ علیہ وسلم کے دونوں ہاتھوں میں تھا، اس صورت میں کف دست کا کف دست سے ملنا بالکل واضح ہے، البتہ دوسرا ہاتھ پشت دست پر ہوگا اور صحابی نے اپنے دوسرے ہاتھ کا ذکر نہیں کیا، ظاہر یہ کہ انکا دوسرا ہاتھ نبی اکرم صلی اللہ تعالیٰ علیہ وسلم کے داہنے ہاتھ کی پشت پر تھا جیسا کہ آج کل علماء تبعین کا عمل ہے، بخاری شریف میں: باب الأخذ باليدین (۲) موجود ہے:

”ثم التصافح باليدین حدیث مرفوع أيضاً كما في الأدب المفرد، وأراد المدرسون أن

(۱) ”ابن مسعود رضی اللہ تعالیٰ عنہ يقول: علمني النبي صلى الله تعالى عليه وسلم و كفى بين كفيه التشهداً كما يعلمني السورة من القرآن“..... الحديث“. (صحيح البخارى، كتاب الإستيدان، باب الأخذ باليدین: ۹۲۶/۲، قديمی)

(۲) اس باب میں امام بخاری نے حماد بن زید اور ابن مبارک کا عمل بھی بطور استدلال ذکر کیا ہے، فرمایا: ”باب الأخذ باليدین و صافح حماد بن زید و ابن المبارک بیدیه“. (كتاب الإستيدان: ۹۲۶/۲، قديمی)

يستدلوا عليه من حديث ابن مسعود رضى الله تعالى عنه هذا، فقالوا: أما كون التصافح فيه باليدين من جهة النبي صلى الله تعالى عليه وسلم فالحديث نص فيه، وأما كونه كذلك من جهة ابن مسعود رضى الله تعالى عنه، فالراوى إن اكتفى بذكريده الواحدة إلا أن المرجو منه أنه لم يكن ليصافحه بيده الواحدة والنبي صلى الله تعالى عليه وسلم قد صافحه بيديه الكريمتين، فإنه يستبعد من مثله أن لا يسط يديه وقد بسط محمد صلى الله تعالى عليه وسلم يديه غير أن الراوى لم يذكره لعدم كون غرضه متعلقاً بذلك، ولاريب أن الرواة يختلفون فى التعبيرات الخ". فيض البارى: ٤/٤١١ (١) - فقط والله سبحانه تعالى اعلم -

محمود گنگوہی غفرلہ۔

الجواب صحیح: سعید احمد غفرلہ۔

مصافحہ بعد نماز

سوال [۸۶۹]: بعد نماز جمعہ، نماز عیدین، بعد نماز صبح، مسجد میں جو مصافحہ کیا جاتا ہے، اس کا حنفیہ مسلک میں کیا حکم ہے اور نہ کرنے والوں پر کیا گناہ ہوتا ہے؟

الجواب حامداً ومصلياً:

مصافحہ کے لئے شریعت نے ابتدائے ملاقات کا وقت تجویز کیا ہے (۲)، کسی نماز کے بعد اس کا وقت تجویز کرنا شرعاً بے دلیل ہے غلط ہے، بدعتِ مکروہہ ہے، طریقہٴ روافض ہے۔ حنفیہ، مالکیہ، شافعیہ، وغیرہ سب

(۱) (فيض البارى، كتاب الاستيدان، باب المصافحة: ٣/٣١١، خضراء بکڈپو دیوبند)

(۲) "عن البراء بن عازب رضى الله تعالى عنه قال: قال رسول الله صلى الله تعالى عليه وسلم: "ما من مسلمين يلتقيان فيصافحان إلا غفر لهما قبل أن يتفرقا". هذا حديث حسن غريب من حديث أبى إسحاق عن البراء". (جامع الترمذى، أبواب الاستيدان، باب ماجاء فى المصافحة: ٢/١٠٢، سعید)

"عن رجل من حمزة أنه قال لأبى ذر رضى الله تعالى عنه ..... فى حديث طويل ..... فيه: هل كان رسول الله صلى الله تعالى عليه وسلم يصافحكم إذا القيتوه؟ قال: ما لقيته قط إلا صافحنى". (سنن أبى داؤد، كتاب الأدب، باب فى المصافحة: ٢/٣٦١، امداديه ملتان)

سے علامہ شامیؒ نے ردالمحتار میں ایسا ہی نقل کیا ہے:

”و نقل فی تبیین المحارم عن الملتقط أنه تکره المصافحة بعد أداء الصلوة لكل حال؛ لأن الصحابة رضی اللہ تعالیٰ عنہم ما صافحو بعد أداء الصلوة، ولأنهما من سنن الروافض۔ ثم نقل عن ابن حجر من الشافعية أنها بدعة مكروهة لأصل لها في الشرع، وأنه ينبه فاعلها أولاً و يعزرها ثانياً۔ ثم قال: وقال بن الحاج من المالكية في المدخل: إنها من البدع، و موضع المصافحة في الشرع إنما هو عند لقاء المسلم لأخيه، لافي أدبار الصلوة، فحيث وضعها الشرع يضعها، فينهي عن ذلك، يزجر فاعله لما أتى به من خلاف السنة“۔ (ردالمحتار: ۵/۲۴۴) (۱)۔ فقط واللہ سبحانہ تعالیٰ اعلم۔

حرره العبد محمود غفر له۔

### مصافحہ بعد العیدین

سوال [۸۷۰]: مخدومی جناب مفتی صاحب، دامت برکاتہم! السلام علیکم ورحمتہ وبرکاتہ۔ یہاں گذشتہ سال ایک اشتہار اور ارسال ایک رسالہ شائع ہوا ہے جس میں بعد عیدین مصافحہ و معانقہ کا مسنون ہونا ظاہر کیا گیا ہے، اس کے جواب میں ایک صاحب نے ”رد تحفہ“ کے نام سے ایک مضمون لکھا ہے جو جناب کی خدمت میں ارسال ہے، جناب اس کو ملاحظہ فرما کر اصلاح فرمادیں اور اس سلسلہ میں اگر مزید اقوال علماء و کتب معتبرہ سے معلوم ہو سکیں ان کو مع نشان صفحہ و جلد تحریر فرما کر ممنون فرمائیں۔ فقط والسلام۔  
احقر عبد العزیز حسن منزل الہ آباد۔

الجواب حامدًا و مصليًا:

علامہ شامی نے کتاب الجنائز میں بھی اس مصافحہ کو رد کیا ہے:

(۱) (ردالمحتار، کتاب الحظرو الإباحة، باب الإستبراء وغيره: ۵/۶، ۳۸۱، سعید)

(و کذا فی باب الجنائز من ردالمحتار: ۲/۲۳۵، سعید)

(و للعلامة اللكنوي في هذه المسئلة بحث طويل في السعاية، باب صفة الصلوة، قبيل فصل في القراءة:

۲/۲۶۵، سهيل اكيڏمي)

تحت قول الدر: ”يقول واضعه، باسم الله وبالله“ بعنوان تنبيه (۱)۔ مدخل: ۲/۲۸۸، کی عبارت یہ ہے: ”أما المعانقة فقد كرهها مالك رحمه الله تعالى، وأجازها ابن عيينه اعنى عند اللقاء من غيبة كانت، وأما في العيد لمن هو حاضر معك فلا، أما المصافحة فإنها وضعت في الشرع عند لقاء المؤمن لأخيه، وأما في العيدين على ما اعتاده بعضهم عند الفراغ من الصلوة يتصافحون فلا أعرفه، لكن قال الشيخ الإمام أبو عبد الله ابن النعمان: إنه أدر كـ بمدينة ناس والعلماء العالمون بعلمهم بهاتوا فرون أنهم كانوا إذا فرغوا من صلوة العيد، صافح بعضهم بعضاً، فإن كان يساعده النقل عن السلف فيا حبذا، وإن لم ينقل عنهم فتركه أولى اهـ“ (۲)۔

امام نوویؒ فرماتے ہیں:

”المصافحة سنة عند التلاقي“، وأما تخصيص الناس لها بعد هاتين الصلوتين (أى الفجر والعصر) فمعدود في البدع المباحة والمختار أنه إن كان هذا شخص قد اجتمع هو و هو قبل الصلوة فهو بدعة مباحة كما قيل، وإن كانا لم يجتمعا فهو مستحب؛ لأنه ابتداء اللقاء اهـ“۔  
فتاویٰ النووی، ص: ۲۸ (۳)۔

ملا علی قاری نے مرقاۃ شرح مشکوٰۃ شروع باب المصافحہ والمعانقہ میں (۴)، شیخ عبدالحق محدث دہلویؒ

(۱) ”وقد صرح بعض علمائنا وغيرهم بکراهة المصافحة المعتادة عقب الصلوة مع أن المصافحة سنة، وما ذلك إلا لكونها لم تؤثر في خصوص هذا الموضع، فالمواظبة عليه فيه توهم العوام بأنها سنة فيه“۔  
رد المحتار، باب صلوة الجنائز: ۲/۲۳۵، سعید

(۲) (المدخل لابن أمير الحاج: ۲/۲۹۵-۲۹۶، مصطفى البابي الحلبي مصر)

(۳) (فتاویٰ النووی المسماة بالمسائل المنثورة، ص: ۲۷-۲۸ مطبعة الاستقامة: ۱۳۵۲ھ)

(۴) ”قال النووی: اعلم أن المصافحة سنة، ومستحبة عند كل لقاء، وما اعتاده الناس بعد صلوة الصبح والعصر، لا أصل له في الشرع على هذا الوجه، ولكن لا بأس به ..... ولا يخفى أن في كلام الإمام (أى النووی) نوع تناقض ..... فحاصله أن الابتداء بالمصافحة حينئذ على الوجه المشروع مكروه لا المجابرة، وإن كان قديقال فيه نوع معاونة على البدعة. والله تعالى أعلم“۔ (مرقاۃ المفاتیح، شرح المشکوٰۃ، کتاب الآداب، باب المصافحة والمعانقة: ۸/۴۵۸-۴۵۹، رشیدیہ)

نے اشعة اللغات میں (۱) مجالس الابرار، ص: ۳۱۷ میں (۲) فتاویٰ رشیدیہ: ۱/۲۵ (۳) امداد الفتاویٰ: ۳/۵۸ (۴) فتاویٰ ابن حجر مکی: ۳/۳۵-۶۶ میں (۵) فتاویٰ دارالعلوم دیوبند، ص: ۴۴۰ میں (۶) اس تخصیص کو بدعت قرار دے کر اس سے منع کیا ہے۔ حافظ ابن حجرؒ نے علامہ نوویؒ کا کلام نقل کر کے لکھا ہے: ”قلت: وللنظر فيه مجال، فإن وقت أصل صلوة الناقله الخ“. فتح الباری: ۱۱/۴۷ (۷)۔

(۱) ”مصافحہ سنت است نزد ملاقات، و باید کہ بہر دو دوست بود، و آنکہ بعضی مرد مصافحہ بعد از نماز می کنند یا بعد از نماز جمعہ کنندہ چیزے نیست و بدعت است از جهت تخصیص وقت“۔ (أشعة اللغات: ۳/۲۲، کتاب الآداب، باب المصافحہ والمعانقہ، نول کشور)

(۲) ”مصافحہ میں مسنون طریقہ یہ ہے کہ دونوں ہاتھوں سے ہو، اور وقت ملاقات کے علاوہ جیسے نماز جمعہ و عیدین کے بعد جیسا کہ اس زمانے میں عادت ہے تو یہ چونکہ حدیث سے ثابت نہیں ہے، اس لئے بلا دلیل ہے اور یہ بات اپنی جگہ ثابت ہو چکی ہے کہ جس امر کی کچھ دلیل نہ ہو وہ مردود ہے اس میں تقلید جائز نہیں، بلکہ وہ روایت جو حضرت عائشہ رضی اللہ تعالیٰ عنہا سے مروی ہے اس کو رد کرتی ہے یعنی ”من أحدث فی أمرنا هذا“۔ (ترجمہ مجالس الأبرار للمفتی کفایت اللہ، پچاسویں مجلس، ص: ۳۶۱)

(۳) ”معانقہ و مصافحہ بوجہ تخصیص کے اس روز میں اس کو موجب سرور اور باعث موڈت اور ایام سے زیادہ مثل ضروری کے جانتے ہیں بدعت ہے اور مکروہ تحریمی۔ اور علی الاطلاق ہر روز مصافحہ کرنا سنت ہے ایسا ہی بشرائط خود یوم العید کے ہے..... کوئی تخصیص اپنی طرف سے کرنا بدعت ہے“۔ (فتاویٰ رشیدیہ، کتاب البدعات، ص: ۴۴۳، قرآن منزل ڈھا کہ)

(۴) ”مصافحہ کردن مطلقاً سنت است، بوقتے خاص مخصوص نیست، پس تخصیص آن بروز جمعہ و عیدین و بعد نماز شنگانہ و تراویح بے اصل است، ہاں اگر در ہمیں اوقات یکے بعد مدتے ملاقات شود، باو مصافحہ کردن مضائقہ نہ دارو، نہ این کہ از خانہ یا مسجد یا عید گاہ ہمراہ آئندہ، و پس از نماز مصافحہ و معانقہ کنند، واللہ تعالیٰ اعلم“۔ (امداد الفتاویٰ، باب البدعات: ۵/۲۶۰)

(۵) ”لم أطلع عليه“.

(۶) ”نماز عیدین میں یادگیر نمازوں کے بعد تخصیص مصافحہ کی کرنا اور اسی وقت خاص میں اس کو سنت جاننا اور معمول بہ شہرانا فقہاء نے منع لکھا ہے اور ”تبین الحارم“ میں اس کو روافض کے طریقے سے لکھا ہے اور مکروہ فرمایا ہے“۔ (فتاویٰ دارالعلوم دیوبند الموسومہ بعزیز الفتاویٰ، کتاب السنۃ والبدعۃ، ص: ۱۲۸، دارالاشاعت کراچی)

(۷) ”قال النووی: و أمانت تخصیص المصافحہ بما بعد صلوتی الصبح والعصر، فقد مثل ابن عبدالسلام.....“

البتہ طحاوی شرح مراتی الفلاح، ص: ۲۸۹ (۱) باب احکام العیدین میں لکھا ہے: ”و کذا تطلب المصافحة سنة عقب الصلاة کلهما وعند کل لقاء (۲)۔ مگر اس کا حوالہ نہیں دیا، یہ امام نووی سے ہی بعض مسائل نقل کرتے ہیں، کیا بعید ہے کہ یہ بھی وہیں سے نقل کیا ہو۔ فقط واللہ سبحانہ تعالیٰ اعلم۔  
حررہ العبد محمود غفرلہ، معین مفتی مظاہر علوم سہارنپور۔  
عیدین کی نماز کے بعد مصافحہ کا طریقہ مروجہ بدعت ہے اس کا ثبوت نہیں ہے۔  
سعید احمد غفرلہ، ۱۷/محرم/۱۴۰۰ھ۔

### نماز عید کے بعد مصافحہ

سوال [۱۷۸]: بعض لوگ کہتے ہیں کہ نماز عید کے بعد مصافحہ کرنا، ہاتھ ملانا ہر حال میں مکروہ ہے۔  
جواب کتب فقہ سے دیں۔  
الجواب حامداً ومصلياً:

جی ہاں، بعض جگہ عید کے دن مصافحہ کرنے کا جو رواج ہے یہ ٹھیک نہیں ہے، یہ بدعت اور مکروہ ہے۔  
”شامی“ کی پانچویں جلد میں فقہ کی متعدد کتب سے اس کا بدعت اور ممنوع ہونا نقل کیا گیا ہے (۳)۔ فقط واللہ سبحانہ تعالیٰ اعلم۔

= ”فی القواعد“ البدعة المباحة بها، قال النووي: وأصل المصافحة سنة، وكونهم حافظوا عليها في بعض الأحوال لا يخرج ذلك عن أصل السنة، قلت: وللنظر فيه مجال، فإن أصل صلوة النافلة سنة مرغّب فيها، ومع ذلك فقد كره المحققون تخصيص وقت بهادون وقت، ومنهم من أطلق تحريم مثل ذلك كصلوة الرغائب التي لا أصل لها، ويستثنى من عموم الأمر بالمصافحة المرأة الأجنبية والأمر بالحسن“. (فتح الباری، کتاب الاستیذان، باب المصافحة: ۱۱/۵۵، دار العرفة بیروت)

(۱) ذكره الطحاوی تحت قوله: ”ويظهر الفرح بطاعة الله تعالى وشكر نعمته ويتختم“. (ص: ۵۳۰، قديمی)  
(۲) یعنی اگر اس کو امام نووی سے نقل بھی کیا ہو لیکن اس کو علامہ ابن حجر نے جواب دیکر رد کر دیا ہے کما تقدم۔  
(۳) ”و نقل فی تبیین المحارم عن الملتقط أنه تکره المصافحة بعد أداء الصلوة بكل حال؛ لأن الصحابة ما صافحوا بعد أداء الصلوة، ولأنها من سنن الروافض، ثم نقل عن ابن حجر عن الشافعية أنها بدعة =

## نماز عید کے بعد مصافحہ

سوال [۸۷۲]: عیدین کی نماز میں ثواب سمجھ کر مصافحہ کرنا ثابت ہے یا بدعت، خصوصاً امام پر ساری قوم کا ٹوٹ پڑنا اور مسجد کی حرمت کا خیال نہ رکھنا کیسا ہے؟ بعض اوقات امام کو اس وجہ سے تکلیف بھی اٹھانی پڑتی ہے، ایسے لوگوں کو شرعاً کیا کہا جائیگا؟ مفصل تحریر فرما کر مشکور فرمادیں۔

الجواب حامداً ومصلياً :

یہ مصافحہ بدعت ہے اور طریقہ روافض ہے، اس کو ترک کرنا ضروری ہے کذا فی ردالمحتار (۱)۔

فتظ والله سبحانه اعلم۔

حرره العبد محمود عفا الله عنه۔

الجواب صحیح: سعید احمد غفر له، صحیح: عبد اللطیف مدرسہ مظاہر العلوم سہارنپور، ۲۸/۱۱/۶۰ھ۔

عید ملنا

سوال [۸۷۳]: معانقہ بعد نماز عیدین رسماً ہو یا سنت سمجھ کر کرے تو جائز ہے یا نہیں؟ اگر ناجائز

= مکروہة لا أصل لها في الشرع، و أنه ينبه فاعلها أولاً و يعز ثانياً. ثم قال: وقال ابن الحاج من المالكية في المدخل: إنهما من البدع، و موضع المصافحة في الشرع إنما هو عند لقاء المسلم لأخيه، لافي أديار الصلوات، فحيث وضعها الشرع يضعها، فينبه عن ذلك، و يزجر فاعلها لما أتى به من خلاف السنة الخ“. (ردالمحتار، كتاب الحظر والإباحة، باب الإستبراء وغيره: ۳۸۱/۶، سعید)

(۱) وفي ردالمحتار: ”تكره المصافحة بعد أداء الصلاة بكل حال؛ لأن الصحابة رضی الله تعالى عنه ما صافحوا بعد أداء الصلاة، و لأنهما من سنن الروافض ثم نقل عن ابن حجر رحمه الله تعالى عن الشافعية أنها بدعة مكروهة لا أصل له في الشرع“. (كتاب الحظر والإباحة، باب الإستبراء: ۳۸۱/۲، سعید)

وفي المرقاة: ”إن محل المصافحة المشروعة أول الملاقاة، و قديكون جماعة يتلاقون من غير مصافحة و يتصاحبون بالكلام و مذاكرة العلم وغيره مدةً مديدةً، ثم إذا صلوا، يتصافحون، فأين هذا من السنة المشروعة؟ ولهذا صرح بعض علماء نابأنها مكروهة حينئذ، و أنهما من البدع المذمومة“.

(كتاب الآداب، باب المصافحة والمعانقة: ۳۵۸/۸، رشيدية)

یابدعت ہے تو اگر روکنے سے حرج عظیم کا خطرہ ہو تو روکے یا نہیں؟ اور اگر اس خیال سے کرے کہ دلوں میں سینہ بسینہ مل کر محبت پیدا ہوگی، کینہ و حسد دور ہوگا، آپس میں میل جول ہوگا تو کیا حکم ہے؟  
 عید کا دن ہے گلے آج تو مل لے ظالم  
 رسم دنیا بھی ہے موقع بھی ہے دستور بھی ہے

الجواب حامداً ومصلياً:

عیدین کا معانقہ و انقض کا شعار ہے اس سے پورا پرہیز کیا جائے (۱)۔ دل میں کینہ اور حسد رکھتے ہوئے محض عید کو معانقہ کر لینے سے ہرگز سینہ صاف نہیں ہوگا۔ فقط واللہ تعالیٰ اعلم۔  
 حررہ العبد محمود غفرلہ، دارالعلوم دیوبند، ۲/۶/۸۸ھ۔

ایضاً

سوال [۸۷۴]: عید گاہ سے واپسی پر مسلمان آپس میں نہایت محبت اور خلوص سے ملتے ہیں، مصافحہ کرتے ہیں۔ یہ فعل کیسا ہے؟ یا اس کے بدعت ہونے کا کیا ثبوت ہے؟

الجواب حامداً ومصلياً:

عید ملنا (مصافحہ اور معانقہ کرنا) بے اصل ہے، علامہ شامی نے اس کو روافض کا طریقہ لکھا ہے، یہ

(۱) (تقدم تخریجہ من رد المحتار، کتاب الحظر والإباحة، باب الإستبراء وغیرہ: ۳۸۱/۶، سعید تحت عنوان ”نماز عید کے بعد مصافحہ“)

قال ابن حجر: ”قال النووی: و أما تخصیص المصافحة بما بعد صلواتی الصبح والعصر، فقد مثل ابن عبد السلام فی ”القواعد“ البدعة المباحة بها، قال النووی: أصل المصافحة سنة، وكونهم حافظوا علیها فی بعض الأحوال لا ینخرج ذلك عن أصل السنة، قلت: و للنظر فیہ مجال فإن أصل صلاة النافلة سنة مرغّب فیها، و مع ذلك فقد کره المحققون تخصیص وقت بہادون وقت، و منهم من أطلق تحريم مثل ذلك كصلوة الرغائب التي لأصل لها، و یستثنی من عموم الأمر بالمصافحة المرءة الأجنبية والأمر بالحسن“. (فتح الباری، کتاب الإستیدان، باب المصافحة: ۵۵/۱۱، دارالمعرفة)

(و كذا فی السعیایة علی شرح الوقایة، باب صفة الصلوة، قبیل فصل فی القراءۃ: ۲۶۵/۲، سهیل اکیڈمی لاہور)



بدعت قیمہ ہے (۱) اس کا ترک کرنا لازم ہے، اس طرح مبارک باد دینا کہ ”تقبل اللہ منا و منکم“ درست ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۱۰/۸۵ھ۔

### مصافحہ بعد الفجر والعصر

سوال [۸۷۵]: زید کہتا ہے کہ صبح کی نماز کے بعد مصافحہ کرنا جائز نہیں ہے اور صحاح ستہ سے اور امام ابوحنیفہ رحمہ اللہ تعالیٰ کے قول و فعل و عمل سے ثابت نہیں، زید یہ بھی کہتا ہے کہ حضور پر نور صلی اللہ تعالیٰ علیہ وسلم اور جمہور علماء کا بھی یہ عمل نہیں رہا ہے اور نہ ان کے عمل سے ثابت ہے، ایسا ہی عصر کی نماز کے بعد کہتا ہے جائز نہیں۔ عمر کہتا ہے کہ دونوں وقتوں میں مصافحہ کرنا جائز و لازمی ہے، اس کا ثبوت عمر یہ دیتا ہے کہ فجر و عصر کے بعد سنتیں نقلیں نہیں ہیں اس لئے مصافحہ کرنا دونوں وقتوں کی نمازوں کے بعد لازمی و ضروری ہے۔ زید یہ کہتا ہے کہ ہندوستان میں مسلمانوں نے مذکورہ وقتوں کی نماز کے بعد رسم کر لی ہے ورنہ حدیثوں میں اس کا کوئی ثبوت نہیں ہے، عمر یہ بھی کہتا ہے یہ کہ رسماً مصافحہ جائز ہے۔ لہذا زید و عمر کی بحث کا جواب صحاح ستہ کی حدیثوں کی روشنی میں اور امام ابوحنیفہ رحمہ اللہ تعالیٰ کے قول و عمل کے ساتھ مدلل عنایت فرمائیں۔

الجواب حامداً ومصلياً:

مصافحہ کی ترغیب اور فضیلت احادیث میں موجود ہے (۳)، اس لحاظ سے یہ اسلامی کام ہے، اس کو

(۱) (تقدم تخريجه من فتح الباري، كتاب الاستيذان، باب المصافحة، والسعاية للعلامة اللكنوي علي

شرح الوقاية“ باب صفة الصلوة، والمرقاة شرح المشكوة، باب المصافحة. تحت عنوان ”عيدلنا“

(۲) ”والتهنئة بيتقبل الله منا و منكم لاتنكر“. (الدر المختار)

وفي ردالمحتار: وقال المحقق ابن أميرحاج: بل الأشبه أنها جائزة مستحبة في

الجملة..... ثم قال: والتعامل في البلاد الشامية والمصرية ”عيدمبارك عليك“ ونحوه“. (باب

العيدين: ۱۶۹/۲، سعيد)

(۳) ”عن البراء بن عازب رضي الله تعالى عنه قال: قال رسول الله صلى الله تعالى عليه وسلم:.....

”والمسلمان إذا تصافحا، لم يبق بينهما ذنب إلا سقط“. رواه البيهقي في شعب الإيمان“. (المشكوة،

كتاب الأدب، باب المصافحة والمعانقة، ص: ۳۰۱، قديمي)

اسلام ہی کی ہدایت کے مطابق انجام دینا چاہیے۔ شریعت نے اس کا وقت ابتدائے ملاقات کا وقت تجویز کیا ہے، کسی نماز کے بعد کا وقت اس کے لئے تجویز نہیں کیا (۱)۔

پس نماز کے بعد اس کا وقت تجویز کر لینا خواہ اعتقاداً ہو یا عملاً ہی ہو، یا اس وقت مصافحہ کے لئے کوئی مخصوص فضیلت تصور کرنا بلا دلیل ہے اور ایک مطلق کو مقید کرنا ہے جس کی شرعاً اجازت نہیں، جیسے کہ حضرت رسول مقبول صلی اللہ تعالیٰ علیہ وسلم نماز کے بعد جب انصراف فرماتے تو وہی یا بائیں کسی جانب کا التزام نہ فرماتے۔ پس اگر کوئی شخص وہی جانب کا التزام کرنے لگے تو بلا دلیل ہونے کی وجہ سے ممنوع ہوگا۔ حضرت عبداللہ ابن مسعود رضی اللہ تعالیٰ عنہ اس کے متعلق فرماتے ہیں کہ ”یہ شیطان کا حصہ ہے“ (۲)، حالانکہ نماز کے

(۱) ”قال النووي: اعلم أن المصافحة سنة، ومستحبة عند كل لقاء، و ما اعتاده الناس بعد صلوة الصبح والعصر، لا أصل له في الشرع على هذا الوجه، ولكن لا بأس به؛ لأن أصل المصافحة سنة، وكونهم محافظين عليها في بعض الأحوال لا يخرج ذلك البعض عن كونه من المصافحة التي ورد الشرع بأصلها، وهي من البدعة المباحة. .... ولا يخفى أن في كلام الإمام (أى النووي) نوع تناقض؛ لأن إتيان السنة في بعض الأوقات لا يسمى بدعة مع أن عمل الناس في الوقتين المذكورين ليس على وجه الإستحباب المشروع، فإن محل المصافحة المشروعة أول الملاقاة، و قد يكون جماعة يتلاقون من غير مصافحة و يتصاحبون بالكلام و مذاكرة العلم و غيره مدةً مديدةً، ثم إذا صلوا، يتصافحون، فأين هذافي السنة المشروعة؟ و لهذا صرح بعض علمائنا بأنها بدعة مكروهة حينئذ و أنها من البدع المذمومة“۔ (المرفقة شرح المشكوة كتاب الآداب، باب المصافحة والمعانقة: ۸/ ۴۵۸، رشيدية)

وقال ابن حجر بعد قول النووي: ”و للنظر فيه مجال، فإن أصل صلوة الناقل سنة مرغّب فيها، ومع ذلك فقد كرهه المحققون تخصيص وقت بهادون وقت، و منهم من أطلق تحريم مثل ذلك كصلوة الرغائب التي لا أصل لها، ويستثنى من عموم الأمر بالمصافحة المرأة الأجنبية والأمر بالحسن“۔ (فتح الباری، كتاب الإستيذان، باب المصافحة: ۱۱/ ۵۵، دار المعرفة بيروت)

(۲) ”عن الأسود قال: قال عبد الله بن مسعود رضي الله تعالى عنه: لا يجعل أحدكم للشيطان شيئاً من صلوته، يرى أن حقاً عليه أن لا ينصرف إلا عن يمينه، لقد رأيت رسول الله صلى الله تعالى عليه وسلم كثيراً ينصرف عن يساره“۔ (صحيح البخارى، كتاب الأذان، باب الإنفتال والإنصراف عن اليمين والشمال: ۱۱۸/۱، قديمي)

بعد انصراف ہوتا ہی ہے اور فی نفسہ وہی جانب کو بائیں جانب پر فضیلت بھی حاصل ہے، مگر اس جگہ مطلق انصراف کو وہی جانب کے ساتھ مقید کرنے کی اجازت نہیں دی، جس طرح کسی ہیئت خاصہ غیر ثابتہ کا اپنی طرف سے ایجاد یا التزام ممنوع ہے۔

در مختار میں چند کتابوں کے حوالہ سے امام نوویؒ سے نمازوں کے بعد مصافحہ کی تخصیص کو بدعت کہہ کر اجازت دی ہے، لیکن امام نوویؒ حنفی نہیں ہیں شافعی المذہب ہیں، نیز انہوں نے کسی حدیث یا آثار صحابہؓ سے یا قول مجتہد سے اس کا ماخذ بیان نہیں کیا، اس وجہ سے دوسرے شوافع علامہ ابن حجرؒ وغیرہ نے بھی ان کے قول کو تسلیم نہیں کیا بلکہ صراحتاً رد کیا ہے۔ ابن حجرؒ نے اس کو بدعت مکروہ قرار دیا ہے اور لکھا ہے کہ جو شخص ایسا کرے اس کو اول تنبیہ کی جائے، اگر نہ مانے تو تعزیر کی جائے۔

علامہ ابن الحاج مالکیؒ نے بھی لکھا ہے کہ شریعت نے مصافحہ کے لئے نمازوں کے بعد کا وقت تجویز نہیں کیا، جو شخص ایسا کرے اس کو منع کر دیا جائے اور ڈانٹ دیا جائے۔ حنفیہ کی معتبر کتاب ”ملتقط“ سے نقل کیا ہے کہ نماز کے بعد مصافحہ کرنا ہر حال میں مکروہ ہے، چونکہ صحابہ کرام رضی اللہ تعالیٰ عنہم نے نماز کے بعد مصافحہ نہیں کیا اور یہ تو روافض کا طریقہ ہے، نیز سلف سے کہیں منقول نہیں۔ علامہ شامی حنفی نے ان نقول کو رد المختار: ۲۳۳/۵ میں لکھا ہے جس کی عبارت یہ ہے:

”أن المواظبة عليها بعد الصلوة خاصة قديودى الجهلة إلى اعتقاد سنيتها في خصوص هذه المواضع، وأن لها خصوصية زائدة على غير هامة أن ظاهر كلامهم أنه لم يفعلها أحد من السلف في هذه المواضع. ونقل في التبيين عن الملتقط أنه تكره المصافحة بعد أداء الصلوة لكل حال؛ لأن الصحابة ما صافحوا بعد أداء الصلوة، ولأنها من سنن الروافض. ثم نقل عن ابن حجر: ۴/۵ من الشافعية أنها بدعة مكروهة لأصل لها في الشرع، وأنه ينه فاعلها أولاً ويعزر ثانياً: ثم قال: وقال ابن الحاج رحمه الله تعالى من المالكية في المدخل: ۴/۲۸۸: إنها من البدع، وموضع المصافحة في الشرع إنما هو عند لقاء المسلم لأخيه لافي أدبار الصلوة، فحيث وضعها الشرع يضعها، فينهى عن ذلك، ويزجر فاعله لما أتى به من خلاف السنة“ (۱)۔

(۱) (كتاب الحظر والإباحة، باب الاستبراء وغيره: ۳۸۱/۲، سعيد)

(المدخل لابن الحاج: ۲/۲۳۳، فصل في البدع التي احدثت في المجالس، مصطفى البابی، مصر)

عن عبد الله بن مسعود رضى الله تعالى عنه قال: لا يجعل أحدكم للشيطان شيئاً من صلوة يرى أن حقاً عليه أن لا ينصرف إلا عن يمينه، لقد رأيت رسول الله صلى الله تعالى عليه وسلم كثيراً ينصرف عن يساره“ (مشكوة شريف، ص: ۸۷) (۱)۔

امام نووی شافعی ہیں، خود شواہد ان کے اس قول کو تسلیم نہیں کرتے ہیں، جیسا کہ ابن حجر نے فتاویٰ کبریٰ فقہیہ: ۴/۴۵، ۴۷ میں لکھا ہے کہ یہ نمازوں کے بعد مصافحہ کرنا بے اصل ہے، بدعت ہے، مکروہ ہے، جو شخص ایسا کرے اس کو اول تنبیہ کی جائے، اگر نہ مانے تو تعزیر کی جائے یعنی سزا دی جائے۔ مالکیہ بھی تسلیم نہیں کر رہے ہیں، جیسا کہ المدخل: ۲/۲۸۸ میں ہے۔ حنفیہ بھی اس کو ممنوع لکھتے ہیں، جیسا کہ مجالس الابرار مجلس: ۸ (۲) اشعة الممعات ص ۲۰ ج ۳ (۳)، عزیز الفتاویٰ: ۱/۴۰۳ (۴) میں ہے۔

بعض اہل مطالعہ کو درمختار کی عبارت سے شبہ ہو جاتا ہے، حالانکہ وہ نووی سے نقل کر رہے ہیں جو کہ حنفی نہیں، اسی پر درمختار میں اس کی تردید کے لئے متعدد کتب سے عبارات نقل کی ہے۔ شرح عقود رسم المفتی (۵) میں لکھا ہے کہ درمختار میں بعض دفعہ اختصار نقل میں ہوتا ہے، بعض دفعہ غیر مختار، غیر مفتی بہ، مرجوح، ضعیف قول نقل

(۱) (مشکوة المصابیح، کتاب الصلوة، باب الدعافی التشهد، ص: ۸۷، قدیمی)

(۲) ”مصافحہ میں مسنون طریقہ یہ ہے کہ دونوں ہاتھوں سے ہو اور وقت ملاقات کے علاوہ جیسے نماز جمعہ و عیدین کے بعد جیسا کہ اس زمانے میں عادت ہے، تو یہ چونکہ حدیث سے ثابت نہیں ہے، اسلئے بلا دلیل ہے۔ اور یہ بات اپنی جگہ ثابت ہو چکی ہے کہ جس امر کی کچھ دلیل نہ ہو وہ مردود ہے، اس میں تقلید جائز نہیں ہے، بلکہ وہ روایت جو حضرت عائشہ رضی اللہ تعالیٰ عنہا سے مروی ہے اس کو رد کرتی ہے“ الخ یعنی (من أحدث فی أمرنا هذا لئین) (ترجمہ مجالس الابرار المفتی کفایت اللہ، پچاسویں مجلس، ص: ۳۶۱، دارالاشاعت)

(۳) ”تقدم تخریجہ تحت عنوان: ”مصافحہ بعد العیدین“

(۴) ”نماز عیدین میں یادگیر نمازوں کے بعد تخصیص مصافحہ کی کرنا اور اسی وقت خاص میں اس کو سنت جاننا اور معمول بہ ٹھہرانا فقہاء نے منع لکھا ہے اور ”تبيين الحارم“ میں اس کو روافض کے طریقے سے لکھا ہے اور مکروہ فرمایا ہے۔“ (فتاویٰ دارالعلوم دیوبند الموسومہ بعزیز الفتاویٰ، کتاب السنۃ والبدعۃ، ص: ۱۲۸، دارالاشاعت کراچی)

(۵) ”و من الكتب الغربية ”ملا مسکین شرح الكنز“ ..... أو لنقل الأقوال الضعيفة كصاحب ”القنية“ أو الإختصار ”کالدر المختار للحصفي ..... انه لا يجوز الإفتاء من هذه الكتب إلا إذا علم المنقول عنه و الإطلاع علی مأخذها..... الخ“ (شرح عقود رسم المفتی، ص: ۳۶، میر محمد)

کر دیتے ہیں اس لئے محض اس پر فتویٰ دینا جائز نہیں، جب تک ماخذ سامنے نہ ہو، جہاں کہیں ایسی چیز درمختار میں ہوتی ہے علامہ شامی اس پر تنبیہ فرمادیتے ہیں کہ یہ مرجوح ہے یا غیر مفتی بہ، دوسری فلاں فلاں کتاب میں اس کے خلاف لکھا ہے جیسا کہ اس کے مصنفہ والے مسئلہ میں تنبیہ کر دی ہے (۱)۔ جزاہ اللہ تعالیٰ خیر الجزاء۔ فقط واللہ تعالیٰ اعلم۔

حررہ العبد محمود غفرلہ۔

الجواب صحیح: بندہ نظام الدین عفی عنہ دارالعلوم دیوبند، ۱۲/۱۲/۸۹ھ۔

نماز جمعہ سے پہلے بعض رسوم اور بعد میں مصنفہ

سوال [۸۷۶]: ہمارے یہاں شافعی مسلک کے لوگ رہتے ہیں وہ جمعہ کے دن خطبہ سے قبل یہ

دعا: ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا“۔  
يامعشر المسلمين رحمكم الله! قدروا في الخبر عن سيد البشر شفيع أمته في يوم  
المحشر، سيد الأشراف و متمم مكارم الأخلاق والأوصاف، سيدنا عرب العجم محمد  
بن عبد الله بن عبد المطلب بن هاشم بن عبد مناف، أنه ما إذا صعد الخطيب عن المنبر،  
ثم خطب فلا يتكلم أحدكم، من تكلم فقد لغا، ومن لغا فلا جمعة له، أنصتوا رحمكم  
الله، فاستمعوا يغفر الله تعالى ولو الدين ولو الديكم، واستاذنا ولا استاذكم، وجميع  
المؤمنين والمؤمنات والمسلمين والمسلمات“ مؤذن کھڑا ہو کر پڑھتا ہے اور عصا اپنے ہاتھ

(۱) ”و نقل فی تبیین المحارم عن الملتقط أنه تكره المصافحة بعد أداء الصلوة بكل حال؛ لأن الصحابة رضی اللہ تعالیٰ عنہم ما صافحوا بعد أداء الصلوة، ولأنها من سنن الروافض، ثم نقل عن ابن حجر عن الشافعية أنها بدعة مكروهة لأصل لها في الشرع، وأنه ينه فاعلها أولاً ويعزرتانياً، ثم قال: وقال ابن الحاج من المالكية في المدخل: إنها من البدع، و موضع المصافحة في الشرع إنما هو عند لقاء المسلم لأخيه، لافى أدبار الصلوات، فحيث وضعها، الشرع يضعها، فينهى عن ذلك، و يزجر فاعلها المأتي به من خلاف السنة الخ“ (رد المحتار، كتاب الحظر والإباحة، باب الاستبرآء وغيره: ۳۸۱/۶، سعيد)

سے خطیب کے ہاتھ میں دیتا ہے۔ اور خطیب کے منبر پر چڑھنے سے قبل یہ دعا پڑھی جاتی ہے جس کو خود مؤذن پڑھتا ہے: ”اللهم أعز الإسلام والمسلمين، وأذل الشرك والمشركين، برحمتك يا أرحم الراحمين“ اس کے بعد خطیب منبر پر رونق افروز ہو کر السلام علیکم ورحمۃ اللہ وبرکاتہ کہہ کر بیٹھ جاتا ہے، اس کے بعد اذان دی جاتی ہے، خطبہ اولیٰ ختم ہو جانے کے بعد یہ دعا مؤذن بلند آواز سے پڑھتا ہے اور سب آمین کہتے ہیں، دعا یہ ہے: ”اللهم اختتم لنا بالخیر بحرمتك القرآن العظیم، وأكرم الکریم، برحمتك يا أرحم الراحمين، والحمد لله رب العالمين“۔

اس کے بعد خطبہ ثانیہ ہوتا ہے، بعد نماز پڑھی جاتی ہے، نماز کے فوراً بعد سب آدمی مسجد میں سلام و مصافحہ کرنے لگتے ہیں اور اپنے اپنے گھروں کو واپس جاتے ہیں۔

ایک صاحب وہ دعائیں جو اوپر درج کی گئی ہیں پڑھنے سے منع کرتے ہیں اور کہتے ہیں کہ حدیث شریف میں ان دعاؤں کا وجود نہیں ہے۔ لہذا حضرت والا سے استدعا ہے کہ مکمل و مدلل تحریر فرمائیں کہ فقہ شافعی میں حدیث شریف میں ان دعاؤں کا وجود ہے یا نہیں اور ان کا پڑھنا کیسا ہے؟

الجواب حامداً ومصلياً:

خطبہ جمعہ سے متعلق ان دعاؤں کا پڑھنا حدیث و فقہ سے ثابت نہیں، جو ثابت مانتے ہیں وہ دلیل دیں۔ فقہ حنفی کی مبسوط کتاب رد المحتار: ۵/۲۴۴ (۱) میں مصافحہ کے لئے نماز کے بعد وقت مقرر کرنے کو

(۱) (قوله: كما أفاده النووي في أذكاره) حيث قال: اعلم أن المصافحة مستحبة عند كل لقاء، وأما ما اعتاده الناس من المصافحة بعد صلوة الصبح والعصر، فلا أصل له في الشرع على هذا الوجه ولكن لا بأس به، فإن أصل المصافحة سنة ..... قال الشيخ أبو الحسن البكري: وتقييده بما بعد الصبح والعصر على عادة كانت في زمنه وإلا فعقب الصلوات كلها كذلك اهـ. (رد المحتار على الدر المختار، كتاب الحظر. والإباحة، باب الاستبراء وغيره: ۶/۳۸۱، سعيد)

(وكذا في رد المحتار، كتاب الصلوة، باب في صلاة الجنابة، مطلب في دفن الميت: ۲/۲۳۵، سعيد)  
(وكذا في كتاب الأذكار للنووي، كتاب السلام والاستئذان الخ، فصل في المصافحة: ۳۳۳، ۳۳۴، دار البيان، بيروت)

(وكذا في فتح الباري، كتاب الاستئذان، باب المصافحة: ۱۱/۵۵، دار المعرفة)

بدعتِ ممنوعہ اور طریقہٴ روافض لکھا ہے جس کا ترک لازم ہے، حافظ ابن حجر شافعی سے نقل کیا ہے کہ:  
 ”انها بدعة مکروهة، لا أصل لها فی الشرع، وینبہ فاعلها أولاً، ويعزر ثانياً اه“ (۱)۔ یعنی  
 نماز کے بعد مصافحہ کرنا بدعت و مکروہ ہے، شریعت میں اس کی کوئی اصل نہیں ہے، جو ایسا کرے اس کو اولاً  
 تنبیہ کی جاوے، نہ مانے تو تعزیر کی جاوے۔ فقط واللہ سبحانہ تعالیٰ اعلم۔  
 حررہ العبد محمود عفی عنہ، دارالعلوم دیوبند، ۱۸/۳/۹۰ھ۔



(۱) (ردالمحتار علی الدر المختار، کتاب الحظر والإباحة، باب الاستبراء وغیرہ:

## اذان کے وقت انگوٹھے چومنے کا بیان

اذان میں رسول اللہ صلی اللہ تعالیٰ علیہ وسلم کا اسم مبارک سن کر انگوٹھے چومنا سوال [۸۷۷]: اذان میں حضور اکرم صلی اللہ تعالیٰ علیہ وسلم کا اسم مبارک سن کر انگوٹھے چومنا کیسا ہے اور جو لوگ انگوٹھے چومنے والی حدیث پیش کرتے ہیں کیا وہ موضوع (گھڑی ہوئی) ہے اور موضوع حدیث سے کیا مراد ہے؟

الجواب حامداً ومصلياً:

اذان کا جواب دینا سنتِ موکدہ واجب کے قریب ہے (۱)۔ اذان میں انگوٹھے چومنا کسی صحیح مرفوع حدیث سے ثابت نہیں۔ کتاب الفردوس (۲) میں وہ روایت موجود ہے، لیکن اس کتاب کے متعلق حضرت شاہ عبدالعزیز صاحب محدث دہلوی نے لکھا ہے کہ اس میں موضوع روایت بہت ہیں (۳)۔ موضوع روایت وہ ہے جو حضور اکرم صلی اللہ تعالیٰ علیہ وسلم نے نہ فرمائی ہو، بلکہ کسی اور نے جھوٹ بات حضور اکرم صلی اللہ تعالیٰ علیہ وسلم کی طرف منسوب کر دی ہو۔ کنز العباد اور فتاویٰ صوفیہ (۴) میں بھی یہ روایت موجود ہے، لیکن علامہ شامی نے

(۱) ”عن أبي سعيد الخدري رضي الله تعالى عنه أن رسول الله صلى الله تعالى عليه وسلم قال: ”إذا سمعتم النداء فقولوا مثل ما يقول المؤذن“..... هشام عن يحيى نحوه، قال يحيى: وحدثني بعض إخواننا أنه قال: لما قال: ”حيّ على الصلوة“ قال: لاحول ولا قوة إلا بالله، وقال: هكذا سمعنا نبيكم صلى الله تعالى عليه وسلم يقول.“ (صحيح البخاري، كتاب الأذان، باب ما يقول إذا سمع المنادى: ۸۶/۱، قديمي)

(۲) ”و في كتاب الفردوس: ”من قبل ظفري إبهاميه عند سماع أشهد أن محمداً رسول الله في الأذان، أنأقائده ومدخله في صفوف الجنة.“ (ردالمحتار، باب الأذان: ۳۹۸/۱، سعيد)

(۳) ”دریں کتاب امور موضوعات وواہیات تودہ تودہ مندرج“، (بستان الحدیث، حافظ شیریہ کا تذکرہ، ص: ۱۶۲، سعید)

(۴) ”ثم يقول: ”اللهم متعني بالسمع والبصر بعد وضع ظفر الإبهامين على العينين..... كذا في كنز العباد، قهستانی، ونحوه في الفتاوى الصوفية..... و ذكر الجراحی و أطال، ثم قال: لم يصح في =



ردالمحتار میں لکھا ہے کہ فتاویٰ صوفیہ غیر معتبر کتاب ہے، اس پر فتویٰ دینا درست نہیں (۱)۔ علامہ ابن عابدین نے اس روایت پر بحث کرتے ہوئے لکھا ہے کہ:

”وذكر ذلك الجراحى و أطال، ثم قال: ولم يصح فى المرفوع من كل هذا شىء اهد“.

(شامی: ۱/۲۶۷) (۲)۔

**ترجمہ:** جراحى رحمہ اللہ تعالیٰ نے اس مسئلہ میں طویل بحث کے بعد لکھا ہے کہ اس بارے میں کوئی

مرفوع حدیث موجود نہیں جس سے انگوٹھا چومنے کو مسنون یا مستحب قرار دیا جائے۔ فقط واللہ سبحانہ تعالیٰ اعلم۔

حررہ العبد محمود غفرلہ۔

اسم مبارک سن کر انگوٹھے چومنا

سوال [۸۷۸]: ”أشهد أن محمداً رسول الله“ پر انگوٹھا چومنا اور ہر سنت کے بعد دعائاً مانگنا، فرض

= المرفوع من كل هذا شىء“۔ (ردالمحتار، باب الأذان: ۱/۳۹۸، سعید)

”مسح العينين بباطن أنملى السابتين بعد تقبيلهما ..... ذكره الديلمى فى الفردوس .....

وكذا ما أور وأبو العباس أحمد بن أبى بكر رداد اليمانى المتصوف فى كتابه ”موجبات الرحمة وعزائم مغفرة“ بسند فيه مجاهيل ..... ولا يصح فى المرفوع من كل شىء“۔ (المقاصد الحسنة، حرف الميم،

ص: ۳۴۰ - ۳۴۱، رقم الحديث: ۱۰۱۹، دارالكتب العلمية)

(۱) فتاویٰ صوفیہ پر رد کے بارے میں علامہ شامیؒ کی مذکورہ بالا جزیئہ کے علاوہ دوسرا صریح جزیئہ نہیں ملا، البتہ اس کے رد میں علامہ عبدالحی لکنویؒ کی صریح عبارت موجود ہے فرماتے ہیں: ”این تفصیل را در بعض کتب فقہ مستحب نوشتہ است، نہ واجب و نہ سنت، مثل کنز العباد و خزائن الروایات و جامع الرموز و فتاویٰ صوفیہ وغیرہ، مگر در اکثر کتب معتبرہ متداولہ نشان آن نیست، و آن کتب کہ در آنہا این مسئلہ مذکور است غیر معتبر اند، چنانچہ جامع الرموز و فتاویٰ صوفیہ و کنز العباد وغیرہ ازین وجہ کہ در این کتب رطب و یابس بلا تنقیح مجتمع است، تفصیل آن در رسالہ ”من النافع الكبير لمن يطالع الجامع الصغير“ موجود است، و احادیثیکہ درین باب فقہاء نقل میکنند آنها بتحقیق محدثین نیستند، الخ“۔ (مجموعۃ

الفتاویٰ علی هامش خلاصۃ الفتاویٰ، أوائل کتاب الکراهیة: ۳/۳۲۵، امجد اکیڈمی)

(۲) (ردالمحتار، باب الأذان: ۱/۳۹۸، سعید)

(و کذا فى مجموعة الفتاوى للعلامة اللكنوى، كتاب الكراهية: ۳/۳۲۵، امجد اکیڈمی لاہور)

نماز کے بعد دونوں کانوں کو ہاتھ لگا کر پھر زمین پر لگانا، پھر کان کی لو پکڑنا (توبہ کا طریقہ سمجھ کر) کیسا ہے، تسبیح پڑھنے کے بعد دعائے مانگنے سے پہلے منہ پر ہاتھ پھیرنا کیسا ہے؟

الجواب حامداً ومصلياً:

”أشهد أن محمد رسول الله“ پر انگوٹھے چومنا اور اس کو ثواب سمجھنا شرعاً ثابت نہیں، دعاء ہر نماز فرض سنت نفل کے بعد درست ہے۔ توبہ کا یہ طریقہ جو کہ عوام میں رائج ہے، قابل اتباع نہیں بلکہ قابل ترک ہے۔ تسبیح پڑھنے کے بعد دعائے مانگنے سے پہلے منہ پر ہاتھ پھیرنا ثابت نہیں (۱)۔ فقط واللہ سبحانہ تعالیٰ اعلم۔

اذان کے بعد انگوٹھا چومنا

سوال [۸۷۹]: بعض لوگ اذان کے بعد انگوٹھا چومتے ہیں، اس کے بارے میں کوئی حدیث ہے؟

محی الدین کلکتہ۔

الجواب حامداً ومصلياً:

علامہ شامی نے تفصیلی بحث کے بعد لکھا ہے کہ اس کے واسطے کوئی صحیح مرفوع حدیث ثابت نہیں۔ رد المحتار جلد اول، ص: ۲۶۷ (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

انگوٹھے چومنا اور حیلہ اسقاط

سوال [۸۸۰]: ..... جو مسلمان اذان کے وقت انگوٹھا نہ چومے وہ کافر ہے یا مسلمان، کیا اس کو

کافر کہنا جائز ہے یا نہیں؟

۲..... ہمارے ملک میں مردہ پر سے صوم و صلوة کے اسقاط کا یہ رواج ہے کہ دو سیر گندم اس پر ایک روپیہ اور قرآن مجید یہ تینوں چیزوں کو ملا کر دو تین آدمی جو کہ ان میں کوئی مسکین نہیں ہوتا ہے، آپس میں ملک و تملیک

(۱) ”وذكر الجراحى فاطال، ثم قال: و لم يصح فى المرفوع من كل هذا شىء“۔ (رد المحتار، كتاب

الصلوة، باب الأذان: ۱/۱۹۸، سعید)

(۲) (رد المحتار، كتاب الصلوة، باب الأذان: ۱/۱۹۸، سعید)

(و كذافى مجموعة الفتاوى على هامش خلاصة الفتاوى، اوائل الكراهية: ۳/۳۲۵، رشیدیہ)

کرتے ہیں، یہ فقہ میں بھی مروجہ طریقہ ہے یا نہیں اور جو شخص اس مروجہ طریقہ کا قائل نہ ہو اس کو ملامت کرنا اور اس پر دھبہ لگانا جائز ہے یا نہیں؟

الجواب حامدًا ومصلياً:

۱..... اذان کے وقت انگوٹھے چومنا کسی حدیث مرفوع سے ثابت نہیں، لہذا اس کو سنت سمجھنا غلط ہے (۱)، البتہ بعض سلف سے آشوب چشم کا علاج ہونے کی حیثیت سے منقول ہے (۲)، پھر اس کے ترک پر کفر کا حکم تو کیا ہوتا ترک استجاب کا بھی نہیں، کسی مسلمان کو بلا وجہ شرعی کافر کہنا نہایت خطرناک ہے، اس سے ایمان جاتا رہتا ہے (۳)۔

۲..... یہ طریقہ بدعت و بے اصل ہے، اس سے صوم و صلوة وغیرہ میت کے ذمہ سے کچھ ساقط نہیں ہوتا اس سے اجتناب واجب ہے۔ فقط واللہ سبحانہ تعالیٰ اعلم۔  
حررہ العبد محمود وغفرلہ، مظاہر العلوم سہارنپور۔

اذان میں انگوٹھے چومنا

سوال [۸۸۱]: اذان میں آنحضرت کے نام پر انگوٹھا چومنا مولانا عبدالشکور صاحب نے ”کنز

(۱) ”قدمضیٰ تخریجہ من ردالمحتار لابن عابدین و مجموعة الفتاویٰ لعبدالحی اللکنوی۔ تحت عنوان ”اذان میں رسول اللہ صلی اللہ تعالیٰ علیہ وسلم کا اسم مبارک سکر انگوٹھے چومنا“

”مسح العینین بباطن انملتی السبابتین بعد تقبیلہما عند سماع قول المؤذن: أشهد أن محمداً رسول الله..... ذكره الديلمي في الفردوس..... وأبو العباس في ”موجبات الرحمة وعزائم المغفرة“ بسند فيده مجاهيل..... ثم روى بسند فيه من لم أعرفه..... ولا يصح في المرفوع من كل هذا شئ“  
(المقاصد الحسنة، ص: ۴۴۰، ۴۴۱، رقم الحديث: ۱۰۱۹، دار الكتب العلمیہ)

(۲) اس کے بارے میں علامہ عبدالحی نے ”تذکرہ“ سے عدم صحت نقل کیا ہے، کما سیاتی من مجموعة الفتاویٰ له:  
(۳۲۵/۴، امجد اکیڈمی)

(۳) ”عن أبي ذر رضي الله تعالى عنه أنه سمع النبي صلى الله تعالى عليه وسلم يقول: ”لا يرمى رجل رجلاً بالفسوق ولا يرميه بالكفر، إلا ارتدت عليه إن لم يكن صاحبه كذلك“. (صحيح البخاري، كتاب الأدب، باب ما ينهى عن السباب واللعن: ۸۹۳/۲، قديمي)

العمال“ سے ثابت کیا ہے کہ پہلے مرتبہ حضرت کے نام پر ”صلی اللہ علیک یا رسول اللہ“ کہے، یہ صیغہ حاضر کے ہیں تو کیا آنحضرت صلی اللہ علیہ وسلم کو حاضر تصور کریں؟ بہار شریعت میں بحوالہ ردالمحتار لکھا ہے کہ جب مؤذن: ”اشھدان محمد رسول اللہ“ کہے تو سننے والا درود شریف پڑھے اور مستحب ہے کہ انگوٹھوں کو بوسہ دیکر آنکھوں سے لگائے اور کہے: ”قرۃ عینی بک یا رسول اللہ اللھم، متعنی بالسمع والبصر“۔ یہ قول مفتی بہ ہے یا ردالمحتار نے کچھ تنقید کی ہے۔

### الجواب حامداً ومصلياً:

اس حدیث کو بحوالہ ”فردوس دیلمی“ نقل کر کے تذکرۃ الموضوعات، ص: ۳۴ میں لکھا ہے: ”لا یصح“ (۱) اور ابوالعباس متصوف کی سند کو لکھا ہے: ”فیہ مجاہیل“ (۲)، اس کے بعد بعض سلف سے نقل کیا ہے کہ یہ آشوب چشم کا مجرب علاج ہے (۳)۔ پس اس کو سنت ہدیٰ سمجھ کر بطور عبادت کرنا بے اصل بلکہ بدعت ہے، اس لئے ترک لازم ہے، ہاں اگر کوئی آشوب چشم کے علاج کی غرض سے اسی طرح کرے جس سے دوسروں کو سنت و ثواب ہونے کا اندیشہ نہ ہو تو درست ہے۔ کنز العمال میں ہر طرح کی روایات ہیں، موضوعات بھی ہیں، ردالمحتار (۴) میں اس کو ”کنز العباد“ کے حوالے سے نقل کیا ہے جس کا درجہ کنز العمال سے بھی

(۱) ”ذکرہ الیدیلمی فی الفردوس من حدیث أبی بکر الصدیق أن لما سمع قول المؤذن: ”اشھدان محمد رسول اللہ، قال مثله، و قبل بیاطن الأنماتین السبابة، و مسح عینیہ، فقال صلی اللہ تعالیٰ علیہ وسلم: ”من فعل مثل ما فعل خلیلی، فقد حلت علیہ شفاعتی، ” و لا یصح“۔ (تذکرۃ الموضوعات لمحمد بن طاہر بن علی الفتنی، باب الأذان و مسح العینین فیہ ونحوہ، ص: ۳۴، مطبوعۃ الشرق بمصر)

(۲) ”و کذا (أی لا یصح) ما أورده أبو العباس بسند فیہ مجاہیل مع انقطاعه عن الخضر علیہ السلام أنه ”من قال حین سمع أشھدان محمد رسول اللہ: مرحباً بحییبی و قرۃ عینی محمد بن عبد اللہ صلی اللہ تعالیٰ علیہ وسلم، ثم یقبل إبهامیہ و یجعلہما علی عینیہ، لم یعم و لم یرمد أبداً“۔ (تذکرۃ الموضوعات، ص: ۳۴)

(۳) ”وحکی البعض: من صلی علی النبی صلی اللہ تعالیٰ علیہ وسلم إذا سمع ذکرہ فی الأذان، و جمع أصبعیہ المسبحة والإبهام، و قبلہما و مسح بہما عینیہ، لم یرمد أبداً“۔ (تذکرۃ الموضوعات، ص: ۳۴)

(۴) (ردالمحتار، باب الأذان: ۱/۳۹۸، سعید)

کمزور ضعیف ہے، اس میں ایسی روایات ضعیفہ موضوعہ اور مسائل غریبہ ہیں، جن پر فتویٰ ہرگز نہیں دیا جاسکتا ہے۔ النافع الكبير (۱) میں اس کتاب کا حال مذکور ہے۔ فردوس دیلمی کے متعلق بستان الحدیث، ص: ۶۱ (۲) مصنف کا حال نقل کرتے ہوئے کہا ہے کہ: ”امادراتقان معرفت و علم او قصور یست، در سقیم و صحیح احادیث تمیز نمی کند، و سند او درین کتاب فردوس موضوعات و واهیات تودہ تودہ مندرج اہ“۔ قہستانی اور فتاویٰ صوفیہ سے بھی استنباط نقل کیا ہے (۳)، خود علامہ شامی فرماتے ہیں: ”القہستانی کجارج سیل و حاطب لیل اہ“ (۴)۔

ملا علی قاری نے لکھا ہے: ”لقد صدق عصام الدین فی حق القہستانی أنه لم یکن من تلامذة شیخ الإسلام الهروی، لا من أعالیهم ولا من أدانیهم، وإنما کان دلال الکتب فی زمانه، ولا کان یعرف بالفقه و غیره بین أقرانه، و یؤیده أنه یجمع فی شرحه هذابین الغث والسمین والصیح والضعیف من غیر تحقیق و تدقیق، فهو کحاطب اللیل الجامع بین الرطب والیابس فی اللیل اہ“ (۵)۔ فتاویٰ صوفیہ کے متعلق عمدۃ الرعاہ میں برکلی سے نقل کیا ہے: ”إنها لیست من الکتب

(۱) ”و کذا کنز العباد (أی من الکتب الغیر المعبرة)، فإنه مملوء من المسائل الواهیة والأحادیث الموضوعة، لا عبرة له، لا عند الفقهاء ولا عند المحدثین، قال علی القاری فی ”طبقات الحنفیة“ علی بن أحمد الغوری له کتاب أجمع فیہ مکروهات المذهب سماه ”مفید المستفید“ و له ”کنز العباد فی شرح الأوراد“ قال العلامة جمال الدین المرشدی: فیہ أحادیث سمجة موضوعة لا یحل سماعها“، انتھی“۔  
(النافع الكبير للکنوی علی الجامع الصغیر، ص: ۲۹، إدارة القرآن کراچی)

(۲) (بستان المحدثین اردو فارسی، بحث فردوس دیلمی، عنوان: حافظ شیرویه کا تذکرہ، ص: ۶۲ اسعید)

(۳) (رد المحتار، باب الأذان: ۳۹۸/۱، سعید)

(۴) (تنقیح الفتاویٰ الحامدیة لابن عابدین: ۳۵۶/۲، کتاب الحظر والإباحة، مسئلة لبس الأحمر، المطبعة المیمنیة، مصر)

(۵) (لم أظفر علی طبقات الحنفیة للقاری)

(وقد ذکره للکنوی فی النافع الكبير علی الجامع الصغیر ص: ۲۷، إدارة القرآن کراچی)

المعتبرة، فلا يجوز العمل بما فيها إلا إذا علم موافقتها للأصول“ (۱)۔

نیز علامی شامیؒ نے اس کو بلا تنقید نہیں چھوڑا، ان کتب کا حوالہ نہ دینا بھی تنقید ہے، پھر اخیر میں ہے:

”لم يصح في المرفوع من كل هذا شيء اه“ (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، مظاہر علوم سہارنپور، ۳/محرم الحرام/۷۰ھ۔

### بوقت اذان تقبیل ابہامین

سوال [۸۸۲]: ما يقول العلماء الفقهية والاعتقادية في مسألة: رجل سمع النداء،

فلما بلغ المؤذن عند قول: أشهد أن محمداً رسول الله“ فقبل إبهاميه، فوضع على عينيه، وقال

من فيه: قرّة عينى بك يا رسول الله، فطعن عليه رجل آخر، فقال: هذا فعل حرام، فيغضبان

بينهما، ولا يتكلمان بينهما، من أصاب الحق ومن أخطأ؟

### الجواب حامداً ومصلياً:

قال الشامي في ردالمحتار: ۱/۲۷۹: ”يستحب أن يقال عند سماع الأولى من

الشهادة: صلى الله عليك يا رسول الله، وعند الثانية منها: قرّة عينى بك يا رسول الله، ثم يقول:

اللهم متعنى بالسمع والبصر بعد وضع ظفري الإبهامين على العينين، فإنه يكون قائداً له إلى

الجنة، كذافي مكنز العباد اه، قهستاني. ونحوه في الفتاوى الصوفية. وفي كتاب الفردوس: من

قبل ظفري إبهاميه عند سماع ”أشهد أن محمداً رسول الله“ في الأذان، أناقائده ومدخله في

صفوف الجنة، وتمامه في حواشي البحر للملّي ”المقاصد الحسنة للسخاوي، وذكر ذلك

الجراحي وأطال، ثم قال: ولم يصح في المرفوع من كل هذا شيء اه“ (۳)۔

(۱) (مقدمة عمدة الرعاية: ۱/۱۲، سعيد)

(وأنظر النافع الكبير للكنوي على الجامع الصغير ص: ۳۰، إدارة القرآن كراچی)

(۲) (ردالمحتار، باب الأذان: ۱/۳۹۸، سعيد)

(۳) (ردالمحتار، باب الأذان: ۱/۳۹۸، سعيد)

قلت: ذكر القارى (١) والشوكانى (٢) والفتنى (٣) فى الموضوعات هذاحال الرواية. و أماتقيل إبهامين عند ذلك و وضعهما على العينين ، فهو عمل لاستشفائهما عن الرمء، منقول عن بعض السلف، لا يزيد على هذا (٤) فمن فعل هذا على وجه القربة والمثوبة، فهو بدعة ينبغى تركها. وأما النداء، فإن اعتقد أن الملائكة تبلغه إلى النبى صلى الله تعالى عليه وسلم بإذنه تعالى فلا بأس ، وإن اعتقد أن النبى صلى الله تعالى عليه وسلم يسمع بغير توسط أحد من كل مكان ، فهو غير ثابت ، بل هو شعبة من علم الغيب ، وهو أمر تفرد به الله تعالى، وكفر الحنفية تصریحاً من اعتقد أن رسول الله صلى الله تعالى عليه وسلم يعلم الغيب و شريك معه تعالى فى علم الغيب لمعارضة قوله تعالى : ﴿ قل لا يعلم من فى السموات والأرض الغيب إلا الله ﴾ (٥) و عنده مفاتيح الغيب لا يعلمها إلا هو ﴾ (٦) كذا فى شرح الفقه الأكبر (٧) - وأما الكتب التى نقل عنها الشامى أعنى "كنز العباد" و "الفتاوى الصوفية"

(١) "مسح العينين بباطن أنملتى السابتين بعد تقبيلهما عند سماع قول المؤذن: أشهد أن محمداً رسول الله، مع قوله: أشهد أن محمداً عبده ورسوله، رضيت بالله رباً وبالإسلام ديناً وبمحمد عليه الصلوة والسلام نبياً". ذكره الديلمى فى "الفردوس" عن حديث أبى بكر الصديق أن النبى عليه الصلوة والسلام قال: "من فعل ذلك، فقد حلت شفاعتى". (الموضوعات الكبرى: ٢٠١، رقم الحديث: ٨٢٩، قديمى)

(٢) "من قال حين يسمع أشهد أن محمداً رسول الله مرحباً بحبيبتى وقررة عينى محمد بن عبد الله، ثم يقبل إبهاميه، ويجعلهما على عينيه لم يعم ولم يرمد أبداً". قال فى التذكرة: لا يصح". (الفوائد المجموعة فى الأحاديث الموضوعية، ص: ٢٠، رقم الحديث: ١٩، كتاب الصلوة، السنة المحمدية الطاهرة)

(٣) "ذكره الديلمى فى الفردوس من حديث أبى بكر الصديق أنه لما سمع قول المؤذن: "أشهد أن محمداً رسول الله، قال مثله، وقبل بباطن الأنملتين السبابة، ومسح عينيه، فقال صلى الله تعالى عليه وسلم: "من فعل مثل ما فعل خليلي، فقد حلت عليه شفاعتى". "و لا يصح". (تذكرة الموضوعات لمحمد بن طاهر بن على الفتنى، باب الأذان و مسح العينين فيه ونحوه ص: ٣٣، مطبعة الشرق بمصر)

(٤) "وحكى عن البعض من صلى على النبى صلى الله تعالى عليه وسلم إذ سمع ذكره فى الأذان، وجمع أصبعيه: المسبحة والإبهام، وقبلهما و مسح بهما عينيه، لم يرمد أبداً". (تذكرة الموضوعات للفتنى ص: ٣٣)

(٦) (الأنعام: ٥٩)

(٥) (النمل: ٢٥)

(٤) " وبالجملة فالعلم بالغيب أمر تفرد به سبحانه ..... ثم اعلم أن الأنبياء عليهم الصلوة والسلام لم يعلموا المغيبات من الأشياء إلا ما علمهم الله تعالى أحياناً، و ذكر الحنفية تصریحاً بالكفير باعتقاده أن =

و"كتاب الفردوس" فكلها لا يعتمد عليها، لكونها جامعة للرطب واليابس، كما صرح به في النافع الكبير (١) و بستان المحدثين (٢) - فقط واللّه سبحانه تعالى اعلم -  
حرره العبد محمود غفر له -



= النبي عليه الصلوة والسلام يعلم الغيب لمعارضه قوله تعالى: ﴿قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ﴾ كذا في المسامرة". (شرح الفقه الأكبر للقارى، ص: ١٥١، قديمي)  
(١) وكذا "كنز العباد" (أى من الكتب الغير المعتمدة) فإنه مملوء من المسائل الواهية والأحاديث الموضوعية، لا عبرة له، لا عند الفقهاء ولا عند المحدثين، قال على القارى في "طبقات الحنفية": على بن أحمد الغورى له كتاب جمع فيه مكروهات المذهب سماه "مفيد المستفيد" وله كنز العباد فى شرح الأوراد" قال العلامة جمال الدين المرشدى: فيه أحاديث سمجة موضوعة لا يحل سماعها، ص: ٢٩.....  
وكذا "الفتاوى الصوفية" لفضل الله محمد بن أيوب المنتسب إلى ماجو، تلميذ صاحب جامع المضممرات شرح القدورى..... قال البركلى: الفتاوى الصوفية ليست من الكتب المعتمدة، فلا يجوز العمل بما فيها إلا إذا علم موافقتها للأصول. انتهى". (النافع الكبير للكنوى على الجامع الصغير، ص: ٢٩، ادارة القرآن كراچي)

(٢) "حافظ يحيى بن منده درحق او گفته كه جوانى زيرك وحسن خلق در مذهب سنت متصلب ست، واز اعتزال دور مردكم گو و دليردل، اما در اتقان معرفت و علم او قصور است، در صحيح وسقيم احاديث تميز نمى كند، دولهَذَا درين كتاب او موضوعات وواهيات توده توده مندرج". (بستان المحدثين، ص: ١٦٢، سعيد)



## میلاد، سیرت کی محافل اور عرس کا بیان

### محفل میلاد

سوال [۸۸۳]: کیا فرماتے ہیں علماء دین و مفتیان شرع متین مسئلہ ذیل میں کہ:

میلاد شریف میں قیام بوقتِ ذکر و لادت بغرض تعظیم نبی علیہ السلام جسداً یا روحاً شرعاً مستحب یا مشروع کس درجہ میں ہے یا نہیں؟ اگر بدعت ہے تو سیئہ ہے یا حسنہ؟ بعض قائلین بالقیام آیت کریمہ پارہ سورۃ فتح ﴿لَتَتَّوَمَّنُوا بِاللَّهِ وَرَسُولِهِ وَتَعَزَّوْهُ وَتَقْرُوهُ﴾ (۱) الخ اور حدیث ”قوموا الی سیدکم“ (۲) سے استدلال کرتے ہیں۔ بصورتِ عدم جواز استدلال کا جواب اور بیان تو بہ زمانہ صحابہ رضوان اللہ علیہم اجمعین سے کس طرح ثابت ہے؟ بیہ وبال دلیل مع حوالہ کتب تو جروا اجرا الجزیل۔ المستفی: حکمت اللہ غفرلہ، میمن سگلی۔

الجواب حامداً ومصلياً:

نبی کریم علیہ الصلوٰۃ والسلام کا ذکر مبارک خواہ ذکر و لادت ہو یا عبادات، معاملات، جہاد، شبِ روز کے نشست و برخاست کا ذکر ہو بلاشبہ باعثِ ثواب، موجب خیر و برکت ہے (۳)، مگر مجلسِ میلاد مردوجہ طریق پر بے اصل، خلاف شرع اور بدعت ہے، بہت قبائح اور منکرات پر مشتمل ہوتی ہے۔ ابن امیر حاج نے مدخل، ج ۲: ۲۰ میں ۳۲/صفحات میں اس کے مفاسد کو شمار کرایا ہے (۴)۔ آپ کا سوال صرف قیام کے متعلق ہے لہذا اسی کے

(۱) (الفتح : ۹)

(۲) (سنن أبی داؤد، کتاب الأدب، باب فی القیام: ۷۰۸/۲، دار الحدیث ملتان)

(۳) ”نفس ذکر میلاد فخر عالم علیہ السلام کو کوئی منع نہیں کرتا بلکہ ذکر و لادت آپ کا مثل ذکر دیگر سیر و حالات کے مندوب ہے۔“

(برائین قاطعہ: ۴)

(۴) مدخل سے چند اقتباسات: ”و من جملة ما أحدثوه من البدع مع اعتقادهم أن ذلك من أكبر العبادات و

إظهار الشعائر، يفعلونه فی شهر ربیع الأول من المولد، و قد احتوی علی بدع و محرمات جمّة،.....

و مضوا فی ذلك علی العوائد الذمیمة فی كونهم يشتغلون فی أكثر الأزمنة التي فضلها الله تعالیٰ =

متعلق جواب تحریر ہے کہ یہ قیام بدعت ہے (۱)، سورۃ فتح کی آیت سے مستدل نے جو استدلال کیا ہے قیام پر، بہت بعید بلکہ بعد ہے کیونکہ اس میں کہیں قیام کا ذکر نہیں ہے اور نہ ولادت کے وقت کی کسی تعظیم کو بیان کیا گیا ہے اور یہ بھی حتمی نہیں کہ ضمار منسوب حضور اقدس صلی اللہ علیہ وسلم کی طرف راجع ہیں: ”(وتعزروه) وتقوہ بتقویۃ دینہ ورسولہ (وتوقروہ) وتعظموہ (وتسبحوہ) وتنزهوہ أو تصلوا لہ من سبحو (بکرۃً وأصیلاً) غدوۃً وعشیاً۔ عن ابن عباس رضی اللہ عنہما صلوة الفجر و صلوة الظهر و صلوة العصر“۔ تفسیر ابی سعود: ۱۴۸/۷ (۲)۔

” (وتعزروه): أى تعتقدوا قوة بحيث لا يحتاج إلى، شريك فتوحده و (توقروه): أى تعتقدوا عظمة بحيث لا يشاركه شئ فى صفات، و غاية ذلك أن سبحوه: أى تنزهو عن کمالات الحوادث فضلاً عن النقائص“ اھ تفسیر الرحمن: ۲/ ۲۸۳ (۳)۔

= وعظمتها بدع ومحرمات. “ص: ۳”..... فتعظيم هذا الشهر الشريف إنما يكون بزيادة الأعمال الزاكيات فيه و الصدقات إلى غير ذلك من القربات، فمن عجز عن ذلك، فأقل أحواله أن يجتنب ما يحرم عليه و يكره له تعظيماً لهذا الشهر الشريف، وإن كان ذلك مطلوباً فى غيره إلا أنه فى هذا الشهر أكثر احتراماً..... فيتترك الحدث فى الدين، و يجتنب مواضع البدع و ما لا ينبغى. ص: ۵-۶..... بل يزعم بعضهم أنه يتأدب، فيبدأ المولد بقراءة الكتاب العزيز، وينظرون إلى من هو أكثر معرفةً بالهنوك والطرق المهيجة لطرب النفوس، فيقرأ عشراً، وهذا فيه من المفاصد وجوه. ص: ۶..... ثم العجب كيف خفيت عليهم هذه المكيدة الشيطانية والدسيسة من العين. ص: ۷..... ألا ترى أنهم لما ابتدعوا فعل المولد على ما تقدم تشوقت نفوس النساء لفعل ذلك، قد تقدم ما فى مولد الرجال من البدع..... فكيف إذا فعله النساء. ص: ۱۲. (المدخل لابن الحاج المالكي، فصل فى المولد: ۲/ ۳، ۵، ۶، ۷، ۱۲، مصطفى البابی الحلبي مصر)

(۱) ”و نظیر ذلك فعل كثير عند ذكر مولده صلى الله تعالى عليه وسلم، و وضع أمه له من القيام، و هو أيضاً بدعة لم يرد فيه شئ الخ“۔ (الفتاوى الحديثية لابن حجر المكي الشافعي، مطلب فى أن القيام فى أثناء مولده الخ ص: ۱۱۲، قديمي)

(۲) (تفسیر ابی السعود: ۸/ ۱۰۶، دار إحياء التراث العربی بیروت)

(۳) (تفسیر الرحمن) و بعضه فى (التفسیر المظهری: ۵/۹، حافظ كتب خانہ کوئٹہ)..... =

”وتعزروه) وتقووه بالنصر و (توقروه) وتعظموه (وتسبحوه) من التسبيح ومن السبحة، والضمائر لله عز وجل، والمراد بتعزير الله تعالى تعزير دينه ورسوله، ومن فرق الضمائر، فجعل الأولين للبنى صلى الله تعالى عليه وسلم فقد أبعاد“. إلى آخره. مدارك: تنزيل: ۱۴۰/۲ (۱)۔ اور ظاہر ہے کہ نبی اکرم صلی اللہ تعالیٰ علیہ وسلم کے دین کی تقویت اور آپ کی تعظیم فرمانبرداری اور اتباع سنت میں ہے (۲) جس درجہ کوئی تبع سنت ہوگا اسی قدر حامی دین اور آپ کی تعظیم کرنے والا ہوگا (۳) اور حوادث بدعات سے آپ کی یا آپ کے دین کی تقویت ہوتی ہے نہ تعظیم، بلکہ صریح مخالفت ہے، گویا بدعتی اپنے لئے منصب تشریح و منصب نبوت کا دعویٰ کرتا ہے۔ جو شخص یہ کہے یا یہ سمجھے کہ حضور اکرم صلی اللہ تعالیٰ علیہ وسلم ہر جگہ ہر زمان و مکان میں موجود رہتے ہیں اور اللہ تبارک و تعالیٰ کی طرح حاضر و ناظر ہیں اور تمام حرکات و سکنات کو ملاحظہ فرماتے ہیں تو یہ عقیدہ مشرکانہ ہے (۴) اس سے توبہ کر کے تجدید ایمان بھی لازم ہے۔

صحابہ کرام رضی اللہ تعالیٰ عنہم کے زمانہ میں اس مجلس میلاد کو منعقد نہیں کیا جاتا تھا حالانکہ وہ تمام امت

= (و کذا فی تفسیر القرطبی: ۱۶/۱۷۷، ۱۷۷، دار الکتب العلمیہ بیروت)

وفی فتح البیان فی مقاصد القرآن: ”و تسبحوه: أى تسبحوا الله عز وجل وهو من التسبيح الذى هو التنزيه من جميع النقايس..... وقيل: الضمائر كلها فى الأفعال الثلاثة لله عز وجل، فيكون المعنى تخبون له التوحيد، و تنفون عنه الشركاء“. (فتح البیان: ۳۹/۹، بیروت قدیمی)

(۱) (تفسیر مدارک للنسفی: ۵۷۱/۲، قدیمی.)

(۲) قال الله تعالى: ﴿قل هذه سبيلي أدعوا إلى الله على بصيرة أنا و من اتبعنى وسبحن الله و ما أنا من المشركين﴾ (يوسف: ۱۰۸)

(۳) قال تعالى ﴿قل إن كنتم تحبون الله فاتبعوني يحببكم الله و يغفر لكم ذنوبكم والله غفور الرحيم، قل أطيعوا الله و الرسول، فإن تولوا، فإن الله لا يحب الكافرين﴾. (آل عمران: ۳۱، ۳۲)

(۴) یہ عقیدہ قرآن کریم کے صریحی نصوص کے خلاف ہے۔ قال الله تعالى: ﴿و ما كنت لديهم إذ يلقون أقلامهم أيهم يكفل مريم، و ما كنت لديهم إذ يختصمون﴾. (آل عمران: ۴۴)

و قال تعالى: ﴿و ما كنت لديهم إذ أجمعوا أمرهم و هم يمكرون﴾ (يوسف: ۱۰۲)

و قال تعالى: ﴿و ما كنت بجانب الطور إذ نادينا﴾. الآية (القصص: ۲۶)

سے زیادہ نبی علیہ الصلوٰۃ والسلام کی تعظیم و توقیر کرتے تھے۔ تعظیم و توقیر کا حاصل بھی یہی ہے کہ آپ کی سنت کی اتباع کریں اور آپ کے لائے ہوئے پیغام کی اشاعت کے لئے جان و مال، اولاد سب کچھ خدا کے راستہ میں فنا کر دیں، وہاں یہ معمول نہ تھا جو کہ آج کل رائج ہے کہ داڑھی چہرے پر نہیں، احکام شرع کی پابندی نہیں، رات بھر مولود پڑھا جس میں موضوع اور غلط روایات سنائیں، کچھ اشعار گائے، محلّہ والوں کو سونے نہیں دیا، مجلس میں حد سے زیادہ روشنی وغیرہ کر کے ایک تماشہ کی شکل بنائی اور آخر شب میں مٹھائی اور کچھ نقد لے کر گھر آ کر سونے تو صبح کو اٹھے نو بجے نیند سے بیدار ہوئے، نماز کا تو ذکر ہی کیا ہے؟ اگر کسی نے شرکت مجلس سے یا قیام سے انکار کیا یا یہ کہہ دیا کہ ایسی مجلس جس سے صبح کی نماز قضاء ہو جاوے ناجائز ہے تو اس پر وہابیت اور کفر کے فتویٰ لگانا شروع کر دیں (۱)۔

۱۶۰۴ھ میں سب سے پہلے مولود شریف کے لئے کتاب تصنیف کی گئی، سلطان ابو سعید مظفر کے زمانہ میں شہر اربل میں یہ بدعت جاری ہوئی (۲)۔

”قوموا الی سید کم“ (۳) میں میلاد، نہ ذکر میلاد، اس سے قیام میلاد پر استدلال کس طرح درست ہے؟ فقط واللہ اعلم۔

حررہ العبد محمود گنگوہی عفا اللہ عنہ۔

الجواب صحیح: سعید احمد غفرلہ، عبداللطیف مفتی مظاہر علوم سہارنپور، ۹/۶/۵۹ھ

(۱) ”و من لا یتبع ہواہم، یرمونہ بالوہابیۃ و یسخرن بہ، و ینبذونہ بالاللقاب، فہداهم اللہ تعالیٰ طریق

الصواب“۔ (البدر الساری الی فیض الباری لبدر عالم میرتھی: ۳۱۱/۱، خضر راہ بکڈپو دیوبند)

(۲) کتاب کا نام ”کتاب مستوفی“ ہے جس کو ابن خلکان نے اپنی تاریخ میں ”التنویر فی مولد السراج المنیر“ سے

موسوم کیا ہے، اسکے مصنف کا نام ابو الخطاب عمر بن حسن بن دحیہ کلبی ہے ۵۴۴ھ میں پیدا ہوئے ۶۰۴ھ میں کتاب مذکور تصنیف

کر کے سلطان اربل کو سنا کر ایک ہزار دینار یا اثرتنی انعام حاصل کیا، علامہ سیوطی نے ”حسن المقصد“ میں نقل کیا ہے: ”قد

صنف الشیخ ابو الخطاب بن دحیہ مجلداً فی مولد رسول اللہ صلی اللہ تعالیٰ علیہ وسلم، سماہ التنویر

فی مولد البشیر والنذیر، فجازاہ علی ذلک بألف دینار ..... الخ“۔ (مزید تفصیل کے لئے دیکھئے: تاریخ میلاد

للحافظ الحکیم عبد الشکور المزاربوری، تصنیف سن ۱۹۳۱ھ ص: ۲۵، ۲۷)

(۳) (سنن ابی داؤد، کتاب الأدب، باب فی القیام: ۷۰۸/۲، دار الحدیث ملتان)

## مجلس میلاد مروجہ

سوال [۸۸۴]: بعض جگہ میلاد شریف کا طریقہ اس طرح مروج ہے کہ باسم میلاد شریف حضرات علماء کرام بغرض سماع عام لوگوں کو بلایا جاتا ہے، کھانے پینے کا اہتمام بعض تعلق دار و خصوصاً علماء کرام و طلبہ کا ہوتا ہے ورنہ تو اپنے محلہ والوں کے نزدیک عیب شمار کیا جاتا ہے۔ مجلس ہذا میں شمع مع دیگر خوشبو وغیرہ کا بھی کچھ انتظام کیا جاتا ہے لیکن کہیں حضور اکرم صلی اللہ تعالیٰ علیہ وسلم کی ولادت شریفہ و معجزات مع فضائل و وعظ نصیحت بیان کی جاتی ہیں اور کہیں محض وعظ و نصائح قرآن کریم و احادیث نبویہ بیان ہوتے ہیں۔ بہر حال کوئی خاص مضمون نہیں مگر اخیر میں جلسہ کے اختتام پر ضرور بالضرور عام لوگ کھڑے ہو کر کوئی ہاتھ چھوڑ کر کوئی برسینہ، کوئی تخت سرہ دست بستہ ہو کر باواز بلند مع القیام سلام و درود پڑھتے ہیں۔

اب دریافت طلب یہ ہے کہ اس قسم کے میلاد شریف مع القیام و عدم القیام کا شریعت میں کیا فیصلہ ہے؟ عبارت مذکورہ کے مطابق جو قیام کرتے ہیں جائز ہے یا نہیں؟ اگر جائز ہے تو کیا کسی نصوص قطعی و فقہ حنفی سے ثابت ہے یا قرون ثلاثہ میں سے کسی نے اس فعل کو کیا یا ان سے ثابت ہے؟ اگر ناجائز ہے تو یہ ناجائز کس درجہ کا ہے اور ان ناجائز امور کرنے والے لوگوں کو شرعاً کیا کہا جائے گا؟

نیز تارک قیام پر سب و شتم و طعن زنی کرنا کیسا ہے؟ اس قسم کے لوگوں کو کیا کہا جائے گا، کیا ان کے متعلق شریعت محمدیہ میں کوئی وعید نہیں؟ بصورت جمع ماذکر کے عدم جواز پر اور کوئی صورت و ہیئت سے میلاد مع القیام کا اس شریعت میں ثبوت معلوم ہوتا ہو تو تحریر فرمادیں۔

الجواب حامداً و مصلياً :

نبی صلی اللہ تعالیٰ علیہ وسلم کا ذکر مبارک مطلقاً خواہ وہ ذکر ولادت ہو یا ذکر عبادات و معاملات وغیرہ بلا شبہ مستحسن اور باعث برکت و موجب ثواب ہے، لیکن میلاد مروج ہیئت مخصوصہ کے ساتھ قرون مشہود لہا بالخیر میں کہیں موجود نہ تھا، صحابہ رضی اللہ عنہم اجمعین و تابعین ائمہ مجتہدین اور علماء حقہ رحمہم اللہ تعالیٰ نے کبھی نہیں کیا اور کسی دلیل شرعی سے ثابت نہیں لہذا بے اصل بدعت اور ناجائز ہے، اس کا ترک واجب ہے۔ یہ مجلس مفاسدہ کثیرہ پر مشتمل ہوتی ہے:

۱- اس مجلس کے انعقاد اور شرکت کو لازم سمجھا جاتا ہے۔

۲- اس کی اہمیت کا اعتقاد فرض عین سے بھی زیادہ ہے حتیٰ کہ اگر کوئی شخص صلوٰۃ خمسہ کا تارک ہو اس پر کوئی تکلیف نہیں کرتے، اس مجلس میں شریک نہ ہونے والے پر سب و شتم کیا جاتا ہے: ”سباب المؤمن فسوق“ (۱)۔

۳- مخصوص تاریخوں کی تعیین کو بلا دلیل شرعی لازم سمجھ رکھا ہے۔

۴- قیام کو فرض عین اعتقاد کرتے ہیں بلکہ اس سے بھی زیادہ حالانکہ حضور اقدس صلی اللہ تعالیٰ علیہ وسلم کا ارشاد اور صحابہ کرام رضی اللہ تعالیٰ عنہم کا طرز عمل قیام کے بارے میں یہ ہے:

”(أنس رضى الله تعالى عنه) لم يكن شخص أحب إليهم من النبي صلى الله تعالى عليه وسلم، وكانوا إذا رأوه، لم يقوموا لما يعلمون من كراهيته لذلك“۔ الترمذی (۲)۔

”(أبو أمامة) خرج علينا النبي صلى الله تعالى عليه وسلم يتوكأ على عصا، فقمنا إليه فقال: ”لا تقوموا كما تقوم الأعاجم يعظم بعضهم بعضاً“۔ لأبي داؤد (۳)۔

”(معاوية رضى الله تعالى عنه) رفعه: ”من أحب أن يتمثل له الناس قياماً، فليتبوأ مقعده من النار“۔ لأبي داؤد و الترمذی (۴) یہ تینوں روایتیں جمع الفوائد: ۱۴۳/۲ پر مذکور ہیں (۵)۔

۵- اس قیام کے وقت اکثروں کا عقیدہ یہ ہوتا ہے کہ حضور اکرم صلی اللہ تعالیٰ علیہ وسلم اس مجلس میں تشریف رکھتے ہیں اور ہماری تمام نقل و حرکت کو ملاحظہ فرما رہے ہیں۔ بسا اوقات ایک وقت ہزاروں جگہ یہ مجلس

(۱) (صحيح البخارى، كتاب الإيمان، باب خوف المؤمن أن يحبط عمله وهو لا يشعر: ۱۲/۱، قديمي)

(۲) (جامع الترمذی، أبواب الاستيذان، باب ما جاء في كراهية قيام الرجل للرجل: ۱۰۴/۲، سعيد)

(۳) (سنن أبي داؤد، كتاب الأدب، باب الرجل يقوم للرجل يعظمه بذلك: ۷۱۰/۲، دار الحديث ملتان)

(۴) (أبو داؤد المراجع السابق، رقم الحاشية: ۳، وجامع الترمذی أيضاً المراجع السابق، رقم الحاشية: ۲)

(۵) (جمع الفوائد، كتاب الآداب، باب العطاس والتأؤب والمجالسة و آداب المسجد: ۳۵۲/۳، رقم الأحاديث: ۷۷۷۸، ۷۷۷۹، ۷۷۸۰، ادارة القرآن كراچي)

منعقد ہوتی ہے اور ہر مجلس والے یہ اعتقاد کرتے ہیں کہ ہماری مجلس میں تشریف رکھتے ہیں حالانکہ ہر جگہ حاضر و ناظر ہونا اللہ تعالیٰ کی صفت مختصہ ہے۔ پس یہ اعتقاد مشرکانہ ہوا کہ اللہ تعالیٰ کی صفت مختصہ میں حضور اقدس صلی اللہ تعالیٰ علیہ وسلم کو شریک مانا (۱)۔

۶۔ عموماً مجلس میلاد میں روایات موضوعہ بیان کی جاتی ہیں، ان کا بیان کرنا اور سننا اور ان کو سچا جاننا حرام ہے: ”من کذب علی متعمداً فلیتوبوا مقعدہ من النار“ (۲)۔

۷۔ عموماً شرکاء مجلس کی رات کو دیر تک جاگنے کی وجہ سے نماز فجر قضاء ہوتی ہے اور اکثر میلاد خواں بے نمازی ہوتے ہیں (۳)۔

(۱) قال الله تعالى: ﴿ذَلِكُمْ مِنْ أَنْبَاءِ الْغَيْبِ نُوحِيهِ إِلَيْكَ، وَ مَا كُنْتَ لَدَيْهِمْ إِذْ يُلْقُونَ أَقْلَامَهُمْ أَيُّهُمْ يَكْفُلُ مَرْيَمَ، وَ مَا كُنْتَ لَدَيْهِمْ إِذْ يَخْتَصِمُونَ﴾. (آل عمران: ۴۴)

وقال الله تعالى: ﴿وَ مَا كُنْتَ لَدَيْهِمْ إِذْ أَجْمَعُوا أَمْرَهُمْ، وَ هُمْ يَمْكُرُونَ﴾. (يوسف: ۱۰۲)

وقال تعالى: ﴿وَ مَا كُنْتَ بِجَانِبِ الْغَرْبِيِّ إِذْ قَضَيْنَا إِلَىٰ مُوسَى الْأَمْرَ﴾. (القصص: ۴۴)

وقال الله تعالى: ﴿وَ مَا كُنْتَ بِجَانِبِ الطُّورِ إِذْ نَادَيْنَاهُ وَ لَكِنْ رَحْمَةً مِنْ رَبِّكَ﴾ (القصص: ۴۶)

حاضر و ناظر کا عقیدہ رکھنا قرآن کریم کی مذکورہ اور ان جیسی دیگر آیات کریمہ اور قطعیات کے خلاف ہے، مزید

وضاحت کے لئے دیکھیے: (روح المعانی: ۱۵۸/۳، دار احیاء التراث العربی)

(وتفسیر ابن کثیر: ۴۸۴/۱، مکتبہ دار السلام ریاض)

(وتفسیر ابن جریر الطبری: ۱۸۲/۳، دار المعرفۃ بیروت)

(۲) (صحیح البخاری، کتاب العلم، باب إثم من كذب علی النبی صلی اللہ تعالیٰ علیہ وسلم: ۲۱/۱،

قدیمی کتب خانہ)

(۳) بلاعذر نمازوں کو ترک کرنے میں بہت بڑی وعیدیں آئی ہیں، حدیث شریف میں ہے:

”عبادة بن الصامت رضى الله تعالى عنه..... سمعت رسول الله صلى الله تعالى عليه وسلم

يقول: ”خمس صلوات افترضهن الله عز وجل، من أحسن و ضوئهن، و صلاهن لوقتهن، و أتم ركوعهن و

خشوعهن، كان له على الله عهد أن يغفر له، و من لم يفعل فليس له على الله عهد، إن شاء غفر له و إن

شاء عذبه“ (أبو داؤد، كتاب الصلوة، باب المحافظة على الصلوات: ۶۱/۱، دار الحديث ملتان)

۸- قریب کے رہنے والے لوگ بڑی ضیق میں مبتلا رہتے ہیں، ان کو سخت اذیت معلوم ہوتی ہے (۱)۔

۹- روشنی اور خوشبو وغیرہ میں ضرورت سے زیادہ صرفہ ہوتا ہے جو کہ اسراف ہے (۲)۔

غرض یہ کہ بے حد مفاسد اور ممنوعات کا ارتکاب ان مجالس میں ہوتا ہے، لہذا ان مجالس کا انعقاد اور ان

کی شرکت بدعت سیئہ اور ناجائز ہے۔ فقط واللہ تعالیٰ اعلم۔

حررہ العبد محمود گنگوہی دارالعلوم دیوبند۔

### میلا د کا خاص طریقہ

سوال [۸۸۵]: کیا فرماتے ہیں علماء دین و مفتیان شرع متین اس مسئلہ کے بارے میں کہ درود میلا د

شریف لوگ سب جمع ہو کر زور و شور سے بلند آواز کے ساتھ گلے سے گلے ملا کر برائے ایصال ثواب و ثواب دارین و برکت مکان و محفوظ بلاء و مصائب کے لئے پڑھاتے ہیں اور پڑھتے ہیں اور پڑھنے والے میلا د شریف بیان کرتے کرتے نبی کریم صلی اللہ تعالیٰ علیہ وسلم کے پیدا ہونے کے وقت تک جب پہنچ جاتے ہیں تب سب لوگ ایک دم کھڑے ہو جاتے ہیں اور زور و شور سے ”صلی اللہ علی محمد صلی اللہ علیہ وسلم“ پھر ”یا نبی سلام علیک، یا رسول سلام علیک“ بلند آواز کے ساتھ پڑھتے ہیں اور نبی کریم صلی اللہ تعالیٰ علیہ وسلم کی روح مبارک کے محفل میلا د شریف میں تشریف لانے کا اعتقاد رکھتے ہیں اور بوقت سلام قیام کرنا ضروری سمجھتے ہیں۔

اب ایصال ثواب وغیرہ کی نیت سے پڑھنا اور پڑھانا اور زور و شور سے گلے سے گلے ملا کر پڑھنا اور محفل میلا د شریف میں حضور اکرم صلی اللہ تعالیٰ علیہ وسلم کے روح مبارک کے حاضر ہونے کا اعتقاد رکھنا و وقت سلام قیام کرنے کو ضروری سمجھنا اور قیام کرنا کیسا ہے؟ اگر جائز ہے تو کیسا ہے؟ اگر ناجائز ہے تو کونسا اور کیسا گناہ ہے؟ اور رائج میلا د شریف یہ ہے کہ ”ماکان محمد“ سے لیکر ”شیء علیم“ تک پھر ”إن اللہ و ملائکتہ“ سے لیکر ”وتسلیماً“ تک پڑھتے ہیں۔ بعد میں سب لوگ مل کر زور و شور کے ساتھ درود شریف پڑھتے

(۱) ”عن عبد اللہ بن عمر رضی اللہ تعالیٰ عنہ عن النبی ﷺ قال: ”المسلم من سلم المسلمون من لسانہ

ویدہ“۔ الحدیث“۔ (صحیح البخاری، الإیمان، باب المسلم من سلم المسلمون الخ: ۶/۱، قدیمی)

(۲) اور اسراف ممنوع ہے، ارشاد خداوندی ہے: ﴿و لا تسرفوا، إنه لا یحب المسرفین﴾۔ (الأعراف: ۳۱)



ہیں، پھر ایک مولوی یا نشی عربی میں تولید بیان کرتے ہیں مثلاً: ”ابتدا باسم ذاته العلیٰ الخ“ پھر ”ولما أراد اللہ بإبراز حقیقۃ محمد أظہر الخ“ پھر ”ولما تم من حملہ شہد ان علیٰ اشہد الأ قوال الرؤیا“ سے لے کر آخر تک پڑھتے ہیں اور بوقت سلام قیام کرتے ہیں اور ”یا نبی سلام علیک یا رسول سلام علیک“ بلند آواز کے ساتھ پڑھتے ہیں اسی طرح ختم کرتے ہیں۔ پھر ایک شعر پڑھتا ہے پھر سب مل کر زور و شور سے ”یا نبی سلام علیک“ پڑھتے ہیں، اسی طرح ختم کرتے ہیں اردو زبان میں پڑھتے ہیں۔ جیسے۔

آمنہ سے ہے روایت اور یہ مجھ کو پیدا ہو گیا جب دروزہ

اس شعر سے لے کر

ہاتھ سے میرا شکم ملنے لگا اور کہتا تھا وہ نورانی تھا

پھر ”اظہر یا سید المرسلین الخ“ تک پڑھ کر.....

اٹھو وقت تعظیم محمد حبیبی، بیان ظہور محمد..... کھڑے ہو جاتے ہیں اور ”صلی اللہ علی محمد الخ“ اور ”یا نبی سلام علیک“ بلند آواز سے سب مل کر پڑھتے ہیں پھر ایک شعر پڑھتا ہے۔

مثل أنت شمس أنت بدر، أنت أنت مصباح الصدور

تک پڑھتا ہے، پھر سب مل کر یا نبی سلام علیک بلند آواز کے ساتھ ختم تک اسی طرح پڑھتے ہیں، بعد

میں بیٹھتے ہیں اور درود شریف پڑھتے اور مناجات کرتے ہیں۔ اس طرز و طریقہ کے ساتھ پڑھنا اور پڑھانا کیسا ہے؟ بدلیل شرعی و حوالجات کتب القوی تحریر فرمادیں۔ فقط۔

الجواب حامداً و مصلياً :

نبی کریم صلی اللہ تعالیٰ علیہ وسلم کا ذکر مبارک ہو خواہ عبادات و معاملات و عادات وغیرہ کا ذکر ہو، بلا

التزام تاریخ و مہینہ کے بلاشبہ باعث اجر موجب ثواب ہے (۱) لیکن طریقہ مروجہ پر میلاد شریف کی مجلس منعقد کرنا

(۱) ”نفس ذکر میلاد و فخر عالم علیہ السلام کو کوئی منع نہیں کرتا، بلکہ ذکر ولادت آپ کا مثل ذکر دیگر سیر و حالات کے مندوب ہے۔“

(براہین قاطعہ ص: ۴)

(و کذا فی الفتاویٰ الحدیثیۃ لابن حجر الہیثمی، ص: ۲۰۲، قدیمی)

بے اصل، بدعت سیر اور ناجائز ہے۔ علامہ ابن الحاج نے کتاب المدخل (۱) میں بتیس صفحات میں اس مجلس اور

(۱) مدخل سے چند اقتباسات گزر چکے ہیں تحت عنوان: ”محفل میلاد“ اور مزید چند اقتباسات مندرجہ ذیل ہیں:

”قال ابن الحاج: ”فصل في المولد: و من جملة ما أحدثوه من البدع مع اعتقادهم أن ذلك من أكبر العبادات، و إظهار الشعائر ما يفعلونه في شهر ربيع الأول من المولد، و قد احتوى على بدع و محرّمات جمّة، فمن ذلك استعمالهم المغاني، و معهم آلات الطرب من الطار المصصر و الشبابة ..... و مضوا في ذلك إلى العوائد الذميمة في كونهم يشتغلون في أكثر الأزمنة ..... ببدع و محرّمات ..... و قد نقل ابن الصلاح أن الإجماع منعقد على أن آلات الطرب اجتمعت فهي محرمة (ص: ۳) ..... فمن كان باكباً فليكب على نفسه ..... و يا ليتهم! عملوا المغاني ليس إلا بل يزعم بعضهم أنه يتأدب، فيبدأ المولد بقراءة الكتاب العزيز، و ينظرون إلى من هو أكثر معرفة بالهنوك ..... فهذا فيه من المفاسد و جوه: منها: ما يفعله القاري في قرآءته على تلك الهيئة المذمومة شرعاً ..... و الثاني: أن فيه قلة أدب و قلة احترام لكتاب الله عز و جل، الثالث: أنهم يقطعون قرآءة كتاب الله تعالى، و يقبلون على شهوات أنفسهم من سماع اللهو بضرب الطار و الشبابة و الغناء و التكريير الذي يفعله المغني ..... الرابع: أنهم يظهرون غير ما في بواطنهم، و ذلك بعينه صفة النفاق ..... الخامس: أن بعضهم يقلل من القرآءة لقوة الباعث على لهوه بما بعدها ..... السادس: أن بعض السامعين إذا طوّل القاري القرآءة يتقلقلون منه لكونه طوّل عليهم، و لم يسكت حتى يشتغلوا بما يحبون من اللهو، (ص: ۶) ..... فانظر ..... إلى هذا المغني إذا غنى، له من الهيئة و الوقار و حسن الهيئة و السميت ..... فإذا دبّ معه الطرب قليلاً حرّك رأسه ..... ثم إذا تمكن الطرب منه ذهب حياءه و وقاره ..... فيقوم و يرقص و يعيط و ينادي و يبكي و يتباكى و يتخشع و يدخل و يخرج و يبسط يديه و يرفع رأسه نحو السماء ..... و يخرج الرغوة: أي الزبد من فيه، و ربما مزق بعض ثيابه ..... و هذا منكر بين؛ لأن النبي صلى الله تعالى عليه و سلم نهى عن إضاعة المال ..... هذا وجه - و الثاني: أنه في الظاهر خرج عن حد العقلاء إذ أنه صدر منه ما يصدر من المجانين في غالب أحوالهم، الثالث: أنه ألحق نفسه بالبهائم، إذ التكليف إنما خوطب به العقلاء، و هذا يزعم أنه سلب عقله (ص: ۷) ..... ثم انظر ..... إلى مخالفة السنة ما أشنعها، ألا ترى أنهم لما ابتدعوا فعل المولد على ما تقدم، تشوقت نفوس النساء لفعل ذلك، و قد تقدم ما في مولد الرجال من البدع، و المخالفة للسلف الماضين رضی الله عنهم أجمعين، فكيف إذا فعله النساء، لا جرم أنهن لما فعلنه، ظهرت فيه عورات جمّة و مفسد =

قیام کے مفاسد تحریر کئے ہیں۔ علامہ ابن حجر مکی نے فتاویٰ حدیثیہ (۱) میں اس کو ناجائز اور ممنوع لکھا ہے۔ علامہ شامی نے رد المحتار میں نذر مزارات کی حرمت (۲) کو لکھنے کے بعد تحریر کیا ہے: ”وأقبح منه النذر بقرأة المولد فی المقابر مع اشتماله علی الغناء واللعب، وثواب ذلك إلى حضرة المصطفى صلى الله تعالى عليه وسلم اهـ“ (۳)۔

اور یہ عقیدہ کہ آنحضرت صلی اللہ تعالیٰ علیہ وسلم اس مجلس میں تشریف لاتے ہیں کہیں اور کسی دلیل شرعی سے ثابت نہیں (۴)، حضور اقدس صلی اللہ تعالیٰ علیہ وسلم نے اپنی ظاہری حیات میں اپنے لئے قیام سے صحابہ کرامؓ

= عیدہ، فمنها ما تقدم فی مولد الرجال من أنه يكون بعض النساء ينظر إلى الرجال، فيقع ما يقع من التشويش بين الرجل وأهله بسبب ذلك“۔ (ص: ۱۲) (المدخل: ۲/۳، ۶، ۷، ۱۲)

(۱) ”وسئل نفع الله به: عن حكم الموالد والأذكار التي يفعلها كثير من الناس في هذا الزمان هل هي سنة أم فضيلة أم بدعة؟..... فأجاب بقوله: الموالد والأذكار التي تفعل عندنا أكثرها مشتمل على خير كصدقة و ذكر و صلوة و سلام على رسول الله صلى الله تعالى عليه وسلم ومدحه، و على شرب شرور لو لم يكن منها إلا رؤية النساء للرجال الأجانب، و بعضها ليس فيها شر لكنه قليل نادر، و لا شك أن القسم الأول ممنوع للقاعدة المشهورة المقررة أن درء المفاسد مقدم على جلب المصالح، فمن علم وقوع شيء من الشر فيما يفعله من ذلك فهو عاص آثم، و بقرض أنه عمل في ذلك خيراً، فربما خيره لا يساوى شره..... الخ“۔ (الفتاوى الحدیثیة لابن حجر الهيثمی، مطلب الاجتماع للموالد والأذكار..... مطلوب ما لم يترتب عليه شر، و إلا فيمنع منه، ص: ۲۰۲ قديمی)

(۲) ”أما لو نذر زيتاً لإيقاد قنديل فوق ضريح الشيخ أو في المنارة كما يفعل النساء من نذر الزيت لسيد عبد القادر، و يوقد في المنارة جهة المشرق، فهو باطل“۔ (رد المحتار، قبيل باب الاعتكاف، مطلب في النذر الذي يقع للأموات من أكثر العوام الخ: ۲/۳۳۹، ۳۴۰، سعيد)

(۳) (رد المحتار المصدر السابق، ص: ۳۴۰)

(۴) بلکہ یہ عقیدہ قرآن کریم کے صریحی نصوص کے خلاف ہونے کی بنا پر باطل ہے: قال الله تعالى: ﴿و ما كنت بجانب الغربي إذ قضينا إلى موسى الأمر، و ما كنت من الشاهدين﴾۔ (القصص: ۳۳)

قال القرطبي: ﴿ما كنت من الشاهدين﴾: أي الحاضرين“۔ (تفسير القرطبي: ۱۳/۱۹۳،

= دار الكتب العلمية بيروت)

کو منع فرمایا ہے۔

”عن أبي امامة رضى الله تعالى عنه قال: ”خرج رسول الله صلى الله تعالى عليه وسلم متكئاً على عصا، فقمنا له، فقال: ”لا تقوموا كما تقوموا الأعاجم يعظم بعضهم بعضاً“۔ رواه أبو داؤد (۱)۔

صحابہ کرام رضی اللہ عنہم کا خود معمول یہ تھا کہ قیام نہیں کرتے تھے۔

”عن أنس رضى الله عنه قال: ”لم يكن شخص أحب إليهم من رسول الله صلى الله تعالى عليه وسلم، وكانوا إذا رأوه، لم يقوموا لما يعلمون من كراهيته لذلك“۔ الترمذی (۲) وقال هذا حديث حسن صحيح اهـ۔ مشکوة شريف، ص: ۴۰۳ (۳)۔ فقط واللہ سبحانہ تعالیٰ اعلم۔  
حرره العبد محمود غفرلہ۔

مولود شریف

سوال [۸۸۲]: معروض ہے کہ مولود شریف کے متعلق ایک فتویٰ کے جواب میں تحریر فرماتے ہیں: ”علامہ ابن امیر الحاج نے کتاب المدخل میں بتیس صفحات میں اس محفل کے شرعی مفاسد تحریر کئے ہیں، ان کا بغور مطالعہ کیا جائے۔ محفل وعظ میں بلند آواز سے اہل مجلس کے ذکر درود کو کتب فقہ مثل درمختار، شامی، طحطاوی وغیرہ میں ممنوع لکھا ہے۔“ بناءً علیہ بصد نیاز معروض خدمت ہے کہ کتاب المدخل ہمارے یہاں موجود نہیں، از روئے مہربانی اس کی عبارت کو نقل فرما کر ممنون کریں اور درود شریف زور سے پڑھنے کی کراہت کے متعلق شامی و طحطاوی کے کس موقع میں مذکور ہے، نشان تحریر کر کے رہن منت فرمائیں۔

محمد عبدالغنی غفرلہ دارالافتاء وسط نظام پور چانگام۔

= وقال تعالى: ﴿و ما كنت بجانب الطور إذ نادينا﴾. الاية: (القصص: ۲۶)

(۱) (سنن أبي داؤد، كتاب الأدب، باب الرجل يقوم للرجل يعظمه بذلك: ۱۰/۲، دار الحديث ملتان)

(۲) (جامع الترمذی، أبواب الاستيذان والأدب، باب ما جاء في كراهية قيام الرجل للرجل: ۱۰۴/۲، سعيد)

(۳) (مشکوٰۃ المصابیح، كتاب الآداب، باب القيام، الفصل الثاني، ص: ۴۰۳، قديمی)

## الجواب حامداً ومصلياً :

بتیس صفحات (۱) نقل کرنے کی اس وقت فرصت نہیں، میری کتاب مدخل ایک صاحب کے پاس مستعار گئی ہوئی ہے۔ ”وصایا الوزیر علی طریقتہ البشیر والنذیر“ (۲) ”براہین قاطعہ“ (۳)، ”اصلاح رسوم“ (۴)، ”فتاویٰ حدیثیہ ابن حجر مکی“ (۵) وغیرہ میں اس مسئلہ پر کافی بحث ہے۔ اس محفل کی ابتداء ۶۰۰ھ میں شاہ اربل کے دور میں ہے، کذافی العرف الشذی: ۲۴۰ (۶) اور جب ہی ابن وجیہ نے ایک رسالہ لکھا ہے جس کا نام ہے ”المورد فی الکلام علی عمل المولد“ (۷) پھر اس کے بعد سے اب تک عربی فارسی اردو میں رسائل اور فتاویٰ بکثرت اس مسئلہ پر لکھے گئے ہیں۔ یہ کتابیں روزمرہ کی ضرورت کی ہیں، دارالافتاء اور جمعیت علماء میں ان کا موجود ہونا ضروری ہے۔

امداد الفتاویٰ (۸) میں بھی متعدد جگہ اس کی بحث ہے، علامہ شامی رحمہ اللہ تعالیٰ نے قبل باب الاعتکاف

(۱) (قد مضت اقتباسات من المدخل تحت عنوان ”محفل میلاد“، و عنوان ”میلاد کا خاص طریقتہ“، فراجع الموضوعین تجد فیہما ما یکفی لک۔

(۲) (لم أجد هذه الرسالة)

(۳) ”براہین قاطعہ بجواب انوار ساطعہ“، میں حضرت مولانا ظلیل احمد سہارنپوری نے مختلف عنوانات قائم کر کے اس بدعت کی تردید فرمائی ہے۔

(۴) چنانچہ اصلاح الرسوم میں حضرت تھانوی رحمۃ اللہ علیہ نے باب سوم، فصل اول میں ”مولود شریف“ کے عنوان سے تقریباً دس بارہ صفحات میں اس بدعت قبیحہ کی مذمت بیان فرمائی ہے۔ (۱۰۹، ۹۸، سعید)

(۵) (قد مضی تخریجہ تحت عنوان ”میلاد کا خاص طریقتہ“)

(۶) لم أجدہ فی العرف الشذی و ذکرہ ابن خلکان فی کتابہ: ”وفیات الأعیان و أبناء أبناء الزمان، ترجمة مظفر الدین صاحب اربل، رقم الترجمة: ۵۴۷، ۱۱۷/۳، ۱۱۹، و کذا: ۲۱۱/۱، ۲۱۲، ترجمة الأسعد ابن ممتی، رقم الترجمة: ۹۱، دار صادر بیروت)

(۷) (لم أجد هذه الرسالة أيضاً)

(۸) ”ذکر ولادت شریف نبوی صلی اللہ تعالیٰ علیہ وسلم مثل دیگر اذکار خیر کے ثواب اور افضل ہے اگر بدعات اور قبائح سے خالی ہو..... البتہ جیسا ہمارے زمانے میں قیودات و شرائع کے ساتھ مروج ہے، اس طرح بیشک بدعت ہے، اور بوجہ ذیل ناجائز: =

نذر بقراءة المولد كواجب لکھا ہے (۱)۔

”وازعاج الأعضاء برفع الصوت جهل، وإنما هي دعاء له والدعاء يكون بين الجهر والمخافة، كذا اعتمده الباجي في كنز القضاة اهـ.“ در مختار۔ ”قال في الهندية: ”رفع الصوت عند سماع القرآن والوعظ مكروه اهـ.“ شامی: ۱/۵۴۱، فصل في تالیف الصلوة إلى انتهائها (۲)۔

دوسرے مقام پر اس سے صریح ہے کہ بلند آواز سے درود شریف پڑھنا عند التذکیر گرمی ہنگامہ کے

= اولاً یہ کہ مولود خواں جاہل ہوتا ہے اور روایتیں اکثر موضوع اور غلط بیان کرتا ہے..... ثانیاً: یہ کہ اہتمام اس کا مثل اہتمام ضروریات دین کے بلکہ زیادہ کرتے ہیں، کہیں قائلین و فروش، کہیں چوکی و مسند، کہیں شامیانہ، کہیں گلاب پاشی، کہیں شیرینی، کہیں قندیل و فانوس جھاڑ، چینی، گلاس، کہیں لوبان سلگنا، اور بہت سے امور غیر ضروریہ کو ضروری سمجھتے ہیں اور بغیر ان سامانوں کے مولود کرنے کو خالی پھیکا سمجھتے ہیں..... ثالثاً: یہ کہ تعیین و تقیید روز ولادت کو ضروری سمجھتے ہیں..... غیر متقید کو متقید سمجھنا اور غیر ضروری کو ضروری جاننا بدعات قبیحہ سے ہے..... رابعاً: یہ کہ اکثر اہل محفل اہل بدعت یا فساق و فجار ہوتے ہیں..... خامساً: یہ کہ اکثر اشعار نعت تصنیف جاہلوں کے ہوتے ہیں، کہیں اس میں توغل شان نبوی ہوتا ہے کہیں اور انبیاء اور ملائکہ کی نسبت بے ادبی ہوتی ہے..... سادساً: وقت ذکر ولادت کے کھڑے ہوتے ہیں، پھر اس میں بعض کا عقیدہ تو یہ ہے کہ جناب رسول اللہ صلی اللہ تعالیٰ علیہ وسلم اس وقت تشریف رکھتے ہیں یہ تو بالکل شرک ہے..... سابغاً: یہ کہ ان امور پر اصرار کرتے ہیں..... اور اصرار معصیت پر سخت معصیت ہے“..... قال ابن المبارک

تعصى الإله وأنت تظهر حبه

هذا العمري في الفعال بدیع

لو كان حبك صادقاً لأطعته

إن المحب لمن يحب مطيع

(امداد الفتاویٰ، کتاب البدعات: ۲۳۹/۵، ۲۵۰، مکتبہ دار العلوم کراچی)

(۱) ”واقبح منه النذر بقراءة المولد في المنابر، ومع اشتماله على الغناء واللعب..... الخ“

(رد المحتار، کتاب الصوم، قبیل باب الاعتکاف: ۲/۴۳۰، سعید)

(۲) (رد المحتار علی الدر المختار، باب صفة الصلوة، مطلب فی المواضع التي تکره فیها الصلوة علی

النبي صلى الله تعالى عليه وسلم: ۱/۵۱۹، سعید)

لئے مکروہ ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۰/۶/۶۳ھ  
الجواب صحیح: سعید احمد، مفتی مدرسہ مظاہر علوم سہارنپور، ۱۱/جمادی الثانیہ/۶۳ھ۔

سا لگرہ اور میلاد شریف

سوال [۸۸۷]: ہم نے اپنے بچے کی سا لگرہ جب کہ وہ ایک سال کا ہو خوب دھوم دھام سے منائی، چند لوگوں کو مدعو کیا، پارٹی کے ایک کاٹے، سا لگرہ کی مبارکباد دی۔ دریافت طلب امر یہ ہے کہ شرعی کراہت تو نہیں؟ یا پھر غیر مسلم طریقہ ہونے کی وجہ سے ممنوع تو نہیں ہے؟ ویسے ہمارے یہاں مولود النبی صلی اللہ تعالیٰ علیہ وسلم بھی تو مناتے ہیں۔

الجواب حامداً و مصلياً:

سا لگرہ (پیدائش سے سال بھر پورا ہونے پر تقرب اور خوشی منانا) یہ اسلامی تعلیم نہیں ہے، یہ غیروں کا طریقہ ہے اس سے پرہیز چاہئے (۲)۔ مروجہ طریقہ پر میلاد شریف کرنا بھی دلائل شرعیہ سے ثابت نہیں۔ چھ صدی تک اس کا وجود نہیں تھا، اس کے بعد اربل کے بادشاہ نے اس کو ایجاد کیا ہے (۳)، پھر اس میں بہت سی غلط چیزیں اور بھی شامل ہو گئیں، ان سب غلط چیزوں سے بچ کر حضرت نبی اکرم صلی اللہ تعالیٰ علیہ وسلم کا ذکر مبارک

(۱) ”فقال: وعن النبي صلى الله تعالى عليه وسلم أنه كره رفع الصوت عند قراءة القرآن والجنابة والزحف والذكير..... الخ“ (رد المحتار، كتاب الحظر والإباحة، فصل في البيع: ۳۹۸/۶، سعید)

(۲) اور اس میں جو مال ضائع کیا جاتا ہے اور التزام کیا جاتا ہے وہ شرعاً مذموم اور غیر ثابت ہے: ”قال ابن المنير: فيه: إن المنذوبات قد تنقلب مكروهات إذا رفعت عن رتبها؛ لأن التيامن مستحب في كل شيء: أي من أمور العبادة، لكن لما خشى ابن مسعود أن يعتقدوا وجوبه، أشار إلى كراهته، والله تعالى أعلم“ (فتح الباری، كتاب الأذان، باب الإنفثال والإنصراف على اليمين والشمال: ۳۳۸/۲، دار المعرفة بیروت)

(۳) (وفیات الأعیان و أبناء أبناء الزمان، ترجمة مظفر الدین صاحب اربل، رقم الترجمة: ۵۳۷، ۱۱۷/۱، ۱۱۹، وکذا: ۲۱۱/۱، ۲۱۲، ترجمة الأسعد ابن ممتی، رقم الترجمة: ۹۱،

دار صادر بیروت)

مثلاً: حدیث شریف پڑھ کر سنا کر ہو یا بصورت و عظ ہو، نہایت ہی موجب برکت اور سعادت کی چیز ہے (۱)۔  
فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۱۰/۶/۹۵ھ۔

بطرز موسیقی میلا د شریف پڑھنا

سوال [۱۸۸۸]: ہمارے ملک میں یہ رواج جاری ہے کہ محفل میلا د شریف اور وعظ میں درود شریف بوزن موسیقی اور قصیدہ نعتیہ ایک شخص پڑھنے کو حکم کرتا ہے اور گلے ملا کر خوب زور و شور سے چلا چلا کر بار بار پڑھتے جاتے ہیں۔ زید کہتا ہے کہ ایسا ہی رواجی طور پر پڑھنا بدعت ہے، عمر کہتا ہے کہ حضور اکرم صلی اللہ تعالیٰ علیہ وسلم نے چند صحابہ کو جو ایک مجمع میں بیٹھے تھے، حکم کیا کہ تم لوگ درود شریف پڑھو، لہذا سب گلے ملا کر زور و شور سے درود پڑھتے رہے، اس سے ثابت ہے کہ ایسا ہی پڑھنا زیادہ مستحسن و مستحب ہے۔ اب جواب طلب یہ امر ہے کہ ایسا درود شریف اور قصیدہ پڑھنا عند الشریع کیا حکم رکھتا ہے؟

الجواب حامداً و مصلياً:

یہ طریقہ بدعت ہے، قرون مشہود لہا بالخیر سے ثابت نہیں، عمر ثبوت کا دعویٰ کرتا ہے اس سے دلیل دریافت کی جائے کہ حضور اکرم صلی اللہ تعالیٰ علیہ وسلم کا یہ فرمانا اور صحابہ کرام رضوان اللہ علیہم اجمعین کا اس طرح پڑھنا کون سی حدیث میں منقول ہے اور اس حدیث کی سند کیسی ہے: ”قال النبی صلی اللہ تعالیٰ علیہ وسلم: ”البینة علی المدعی“ (۲)۔ الحدیث۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ مفتی مدرسہ مظاہر علوم سہارنپور۔

صحیح: عبداللطیف مدرسہ مظاہر علوم سہارنپور، ۲۶/۳/۶۳ھ۔

(۱) (امداد الفتاویٰ ۲۳۹/۵، مکتبہ دارالعلوم کراچی)

(۲) (سنن ابن ماجہ، کتاب الأحکام، باب البینة علی المدعی والیمین علی المدعی علیہ،

ص: ۱۶۸، قدیمی)



## مجلس میلاد کے منکرات تفصیلاً اور وعظ پر اجرت

سوال [۸۸۹]: میلاد النبی جو کہ شرعی حیثیت سے جائز ہے اور وعظ و نصیحت کر کے پہلے سے بغیر مقرر کئے ہوئے روپیہ پیسے لینا یعنی اس کی اجرت نام رکھ دیا جائے اور یہ کہا جائے کہ ہم تمہارے وہاں اتنے بجے سے لے کر اتنے بجے تک وعظ و نصیحت یا میلاد النبی پڑھیں گے، ایسے کام کی اجرت تم سے لیں گے یہ جائز ہے یا نہیں؟ اگر جائز ہے تو جواب مدلل مع ادلہ اربعہ یا صرف قرآن و حدیث سے ثابت کریں اور اگر جائز نہیں تو ادلہ اربعہ سے اس کی نفی کریں۔

المستفتی: احسان علی کلکتوی۔

الجواب حامداً و مصلياً :

حضور صلی اللہ تعالیٰ علیہ وسلم کا ذکر مبارک خواہ ذکر ولادت ہو خواہ جہاد، صلوة، صوم، حج، نکاح، معاملات وغیرہ یقیناً باعث برکت و موجب ثواب ہے (۱) لیکن اس زمانہ میں مجالس میلاد بہت سے منکرات و ممنوعات پر مشتمل ہونے کی وجہ سے شرعاً ممنوع ہیں۔ کتاب المدخل میں ۳۲ صفحات (۲) میں ان مجالس کے منکرات کو تحریر کیا ہے، عربی فارسی اور اردو میں مستقل رسائل اس کی تردید میں موجود ہیں۔ چند خرابیاں یہ ہیں:

۱- روایات جو محفل میلاد میں عموماً سنائی جاتی ہیں وہ اکثر و بیشتر غیر معتبر اور بعض موضوع ہوتی ہیں جن کا پڑھنا اور سنانا اور ان کا اعتقاد رکھنا ناجائز ہے اور سخت گناہ ہے (۳)۔

(۱) ”ذکر ولادت شریف نبوی صلی اللہ تعالیٰ علیہ وسلم دیگر اذکار خیر کے ثواب اور افضل ہے اگر بدعات اور قبائح سے خالی ہو،

اس سے بہتر کیا ہے: قال الشاعر

وذكرک للمشتاق خیر شراب و کل شراب دونہ کسراب

(امداد الفتاویٰ، کتاب البدعات: ۵/۲۳۹، مکتبہ دار العلوم کراچی)

(۲) (تقدم تخريجه تحت عنوان ”محفل ميلاد“ و عنوان: ميلاد کا خاص طریقتہ)

(۳) قال النووي في شرحه على مسلم: ”وأعلم أن هذا الحديث (أى من كذب على الخ) يشتمل على

فوائد و جمل من القواعد ..... الثانية: تعظيم تحريم الكذب عليه صلى الله تعالى عليه وسلم، وأنه

فاحشة عظيمة و موبقة كبيرة ..... الثالثة: أنه لا فرق في تحريم الكذب عليه صلى الله تعالى عليه

وسلم بين ما كان في الأحكام و ما لا حكم فيه كالترغيب و الترهيب و المواعظ و غير ذلك، فكله حرام=

”عن أبي هريرة رضي الله تعالى عنه ، قال : قال رسول الله صلى الله تعالى عليه وسلم :  
 ”من كذب علي متعمداً فليتبوأ مقعده من النار“ - رواه الشيخان (۱) - ”من حدث عني حديثاً و  
 هو يرى أنه كذب، فهو أحد الكاذبين“ - رواه مسلم (۲) - ”والذي نفس أبي القاسم بيده! لا  
 يروى عني أحد ما لم أقله، إلا فهو مقعده من النار“ - رواه الدارقطني (۳) ”كفي بالمرء إثماً أن  
 يحدث بكل ما سمع“ - رواه مسلم (۴) -

۲- رات کا بڑا حصہ ان مجالس میں گزار کر صبح کو جو لوگ نیند سے مغلوب ہو کر سو جاتے ہیں جس سے  
 فریضہ قضا ہوتا ہے (۵)۔

= من أكبر الكبائر وأقبح القبائح يا جماع المسلمين الذين يعتد بهم في الإجماع ..... الرابعة :  
 تحريم الحديث الموضوع على من عرف كونه موضوعاً، أو غلب على ظنه و وضعه، و لم يبين حال رواية  
 وضعه، فهو داخل في هذا الوعيد، مندرج في جملة الكاذبين على رسول الله صلى الله تعالى عليه  
 وسلم. (مقدمة الكامل على الصحيح لمسلم، باب تغليظ الكذب على رسول الله صلى الله تعالى عليه  
 وسلم : ۸/۱، قديمي)

(۱) (أخرجه البخاري في العلم، باب إثم من كذب على النبي صلى الله تعالى عليه وسلم :  
 ۲۱/۱، قديمي)

(و مسلم في مقدمته على صحيحه، باب تغليظ الكذب على رسول الله صلى الله تعالى عليه وسلم :  
 ۷/۱، قديمي)

(۲) (أخرجه مسلم في مقدمته على صحيحه، باب وجوب الرواية عن الثقات و ترك الكاذبين و  
 التحذير من الكذب الخ : ۶/۱، قديمي)

(۳) (أخرجه البخاري و لفظه : ”من يقل علي ما لم أقل، فليتبوأ مقعده من النار“. (كتاب العلم، باب إثم  
 من كذب على النبي صلى الله تعالى عليه وسلم : ۲۱/۱، قديمي)

(۴) (أخرجه مسلم في مقدمته على صحيحه، باب النهي عن الحديث بكل ما سمع : ۸/۱، قديمي)

(۵) اور نماز کو ترک کرنا بہت بڑا گناہ ہے: ”عن جابر بن عبد الله رضي الله تعالى عنه قال: قال رسول الله صلى الله  
 تعالى عليه وسلم : ”بين العبد وبين الكفر ترك الصلاة“. (ابن ماجة، كتاب إقامة الصلاة، باب ما جاء  
 فيمن ترك الصلاة، ص: ۷۵، قديمي)

۳- قرب و جوار کے لوگ بھی نہیں سوکتے جس سے ان کو اذیت ہوتی ہے (۱)۔

۴- ان مجالس کی شرکت کو ضروری خیال کیا جاتا ہے حتیٰ کہ اگر کوئی شخص نماز نہ پڑھتا ہو، داڑھی منڈواتا ہو اس پر ملامت نہیں کی جاتی اور جو شخص ان مجالس میں شریک نہ ہو اس پر لعن طعن کیا جاتا ہے، وہابی کہا جاتا ہے بلکہ اخوت، مودت کا تعلق قطع کر کے اس سے دشمنی کی جاتی ہے، طرح طرح سے اس پر سب و شتم کرتے ہیں: ﴿والذین یؤذون المؤمنین والمؤمنات بغير ما اكتسبوا فقد احتملوا بهتاناً وإثماً مبيناً﴾  
الآیة (۲) بلکہ دین اسلام سے اس کو خارج مانا جاتا ہے۔

۵- روشنی، خوشبو، مجالس کی آرائش میں حد درجہ کا اسراف کیا جاتا ہے (۳)۔

(۱) کسی مسلمان کو اذیت دینا حرام ہے اور بسا اوقات جائز عمل بھی ایذا رسانی کے اندیشہ کی بنا پر مکروہ ہو جایا کرتا ہے جیسے جہر اذکر اور تلاوت سے اگر مریض، سونے والے کی نیند یا نمازیوں کی نماز میں خلل واقع ہو تو مکروہ ہے مکاتدم۔ اور کثرت سے احادیث میں اس سے ممانعت آئی ہے، ارشاد ہے: ”المسلم من سلم المسلمون من لسانه ویده“۔ (صحیح البخاری، کتاب الإیمان، باب المسلم من سلم المسلمون من لسانه ویده : ۶/۱، قدیمی)  
دوسری جگہ ارشاد ہے: ”و من كان يؤمن بالله واليوم الآخر، فلا يؤذ جاره، و من كان يؤمن بالله واليوم الآخر، فليقل خيراً أو ليصمت“۔ (سنن أبی داؤد، کتاب الأدب، باب فی حق الجوار : ۷۰۱/۲، مکتبہ دار الحدیث ملتان)

وقال العلامة الألوسی تحت آیة : ﴿والذین یؤذون المؤمنین والمؤمنات بغير ما اكتسبوا﴾  
الآیة : ”وأخرج غیر واحد عن قتادة قال : إياكم وأذى المؤمن، فإن الله تعالى يحوطه و یغضب له“۔ (روح المعانی : ۸۸/۲۲، دار إحياء التراث العربی بیروت)  
(۲) (الأحزاب : ۵۸)

قال العلامة الألوسی تحت الآیة المذكورة : ﴿والذین یؤذون المؤمنین والمؤمنات﴾ يفعلون بهم ما يتأذون به من قول أو فعل الخ“۔ (روح المعانی : ۸۸/۲۲، دار إحياء التراث)  
(۳) قال الله تعالى : ﴿ولا تسرفوا إنه لا يحب المسرفين﴾ (الانعام : ۱۳۱)

وقال العلامة الألوسی تحتها : ”(ولا تسرفوا) ..... وقال الزهري : المعنى لا تنفقوا في معصية الله تعالى، و يروى نحوه عن مجاهد، فقد أخرج ابن أبي حاتم عنه أنه قال : لو كان أبو قبيس ذهياً، فأنفقه رجل في طاعة الله تعالى، لم يكن مسرفاً، و لو أنفق درهماً في معصية الله تعالى كان مسرفاً“۔ (روح =

۶- قیام کو ضروری سمجھا جاتا ہے، اگر کوئی قیام نہ کرے تو وہ سب شرکاء مجلس کی نظروں میں حقیر و ذلیل بلکہ مبغوض ہوتا ہے، طرح طرح سے اس پر سب و شتم کرتے ہیں حتیٰ کہ اس ترک قیام کا درجہ ترک صلوٰۃ بلکہ ترک اسلام سے بھی بڑا ہوتا ہے حالانکہ اس قیام پر شرعی کوئی دلیل نہیں، قیام کے وقت یہ اعتقاد کیا جاتا ہے کہ حضور صلی اللہ تعالیٰ علیہ وسلم ان مجالس میں تشریف لاتے ہیں اور اہل مجلس کی ہر بات کو خداوند تعالیٰ کی طرح حاضر و ناظر ہو کر بلا واسطہ ملاحظہ فرما رہے ہیں (۱)۔

۷- آنحضرت صلی اللہ تعالیٰ علیہ وسلم کی تعریف میں اس قدر مبالغہ کیا جاتا ہے کہ حد بشریت سے خارج مان کر خدائے وحدہ لا شریک لہ کے ساتھ صفات خاصہ میں شریک کر دیا جاتا ہے (۲)۔

۸- بسا اوقات ان مجالس میں عورتیں شریک ہوتی ہیں ان کا مردوں کے ساتھ بے حجابانہ اختلاط ہوتا ہے (۳)۔

= المعانی : ۳۸/۸، دار احیاء التراث

(۱) (تقدم ذکر بطلان هذه العقيدة تحت عنوان: "مخجل ميلاذ")

(۲) وقد قال الله تعالى: ﴿قل إنما أنا بشر مثلكم، يوحى إلي﴾ الآية (الكهف: ۱۱۰)

"والمقصود عليه في الأول (أنا) والمقصود البشرية مثل المخاطبين". (روح المعاني:

۵۳/۱۶، دار احیاء التراث العربی)

"هل كنت إلا بشراً رسولاً) وكونه بشراً توطئة لذلك، ردأ لماء انكروه من جواز كون الرسول بشراً، ولا دلالة على أن الرسل عليهم السلام من قبل كانوا كذالك، ولهذا قال الزمخشري: هل كنت إلا رسولاً كسائر الرسل بشراً مثلهم. .... ولم ينكر أحد بشرية صلي الله تعالى عليه وسلم". (روح المعاني: ۱۵/۱۷، ۱۷۱)

وقال في آية سورة فصلت: "لست ملكاً ولا جنياً، ويمكنكم التلقى منه ..... أي لست من جنس

مغاير لكم حتى يكون بيني وبينكم حجاب". (روح المعاني: ۲۴/۹۷، دار احیاء التراث العربی)

(۳) عورتوں کی ایسی مجالس میں شرکت مذموم ہے کیونکہ عورت کو پردہ کہا گیا ہے، گھر سے نکلنے پر اس کی طرف نگاہیں اٹھتی ہیں اور فتنہ میں مبتلا ہونے کا اندیشہ ہوتا ہے: "و عنہ (أى عن ابن مسعود رضى الله تعالى عنه) عن النبي صلى الله تعالى عليه وسلم قال: "المرأة عورة، فإذا خرجت استشرفها الشيطان". رواه الترمذی (مشکوٰۃ المصابیح، كتاب النكاح، باب النظر إلى المخطوبة و بيان العورات، الفصل الثانی، ص: ۲۶۹، قديمی) =

۹- تواریخ کی تعیین اپنی طرف سے کی جاتی ہے کہ ان میں مجلس کا انعقاد ضروری ہے (۱) والسی ذلك

من المفاسد۔

غور کا مقام ہے کہ ولادت صرف ایک مرتبہ ہوئی، اس کا اہتمام تو اس قدر اور نماز و روزہ، حج، زکوٰۃ، صدقہ، جہاد، نکاح وغیرہ جن پر مدت دراز تک مداومت رہی، ان کے لئے علیحدہ علیحدہ مجالس کیوں نہیں کی جاتی؟ دس مفاسد جن کا ذکر اوپر ہوا ان کی ممانعت پر نصوص قرآنیہ، حدیثہ، عبارات فقہیہ بکثرت موجود ہیں۔ جب ان مجالس کی یہ کیفیت اور شرعی حیثیت یہ ہے تو ان کے عدم جواز میں کوئی تا مل نہیں۔ پر ایسے میلاد پر اجرت لینا بھی ناجائز ہے، وعظ اگر منکرات شرعیہ (۲) سے خالی ہو تو اس پر متاخرین فقہاء نے اجرت کی اجازت دی ہے، کذا فی در مختار: ۳۸/۵ (۳) اس کے لئے اگر باقاعدہ مقرر کیا جائے کہ ہر روز یا ہر ہفتہ اتنی دیر وعظ کہنا ہوگا اور یہ تنخواہ ہوگی تو متاخرین کے نزدیک گنجائش ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مظاہر علوم سہارنپور، ۲۳/۱۰/۶۱ھ۔

الجواب صحیح: سعید احمد غفرلہ۔ صحیح: عبداللطیف، ۲۹/شوال/۶۱ھ۔

= ”و تمنع المرأة الشابۃ من كشف الوجه بين رجال، لا لأنه عورة بل لخوف الفتنة كمسه وإن

أمن الشهوة الخ“۔ (الدر المختار، باب شروط الصلاة: ۳۰۶/۱، سعید)

(۱) ”قال ابن المنیر: فيه إن المنذوبات تنقلب مكروهات إذا رفعت عن رتبها؛ لأن التيامن مستحب في كل شيء: أي من أمور العبادة، لكن لما خشى ابن مسعود أن يعتقدوا وجوبه، أشار إلى كراهته“۔ واللہ تعالیٰ اعلم“۔ (فتح الباری، كتاب الأذان، باب الانفتال و الانصراف عن اليمين والشمال: ۳۳۸/۲، ددار المعرفة بیروت)

(۲) منکرات شرعیہ سے خالی ہونا یہ ہے کہ مثلاً وہ تذکیر اور عبرت کے لئے ہو، کسی عہدے، مال یا لوگوں کے ہاں مقام حاصل کرنے کے لئے نہ ہو۔ قال فی الدر المختار: ”التذکیر علی المنابر لوعظ والإتعاظ سنة الأنبياء والمرسلین، و لریاسة و مال و قبول عامۃ من ضلالة اليهود والنصارى“۔ (كتاب الحظر والإباحة، فصل فی البيع، ذکر الفروع: ۴۲۱/۶، سعید)

(۳) قال العلامة الشامی فی كتاب الإجارة: ”قال فی الهدایة: و بعض مشایخنا استحسنوا الاستیجار علی تعلیم القرآن النیوم..... و زاد بعضهم الأذان والإقامة والوعظ“۔ (رد المحتار، باب الإجارة الفاسدة، مطلب: تحریر مهم فی عدم جواز الاستیجار الخ: ۵۵/۶، سعید)

## عید میلاد النبی صلی اللہ تعالیٰ علیہ وسلم

سوال [۸۹۰]: بارہ ربیع الاول کو عید میلاد النبی صلی اللہ تعالیٰ علیہ وسلم کرنا، منڈپ سجانا (۱)، چراغاں

کرنا جائز ہے یا نہیں؟

الجواب حامداً و مصلياً :

کسی چیز کو دین، ثواب، قربت سمجھ کر کرنا اس وقت درست ہوگا جب کہ ادلہ شرعیہ سے اس کا ثبوت ہو، ادلہ شرعیہ چار ہیں: کتاب، سنت، اجماع، قیاس مجتہد، جس چیز کا اس طرح ثبوت نہ ہو اس کو دین، ثواب، قربت سمجھ کر کرنا بدعت و ضلالت و ممنوع ہوگا (۲)۔

قال عليه السلام: "من أحدث في أمرنا هذا ما ليس منه فهو رد". متفق عليه (۳)۔

(۱) شامیانہ (فیروز اللغات: ۱۲۹۲)

(۲) "البدعة" ما أحدث على خلاف الحق الملتقى عن رسول الله صلى الله تعالى عليه وسلم من علم أو عمل أو حال بنوع شبهة واستحسان، و جعل ديناً قوياً و صراطاً مستقيماً". (رد المحتار، باب الإمامة: ۵۶۰/۱، سعید)

وقال العلامة المناوي في فيض القدير تحت حديث: "من أحدث في أمرنا هذا الخ": أي أنشأ و اخترع و أتى بأمر حديث من قبل نفسه ..... (ما ليس منه) أي رأياً ليس له في الكتاب أو السنة عارض ظاهر أو خفي، ملفوظ أو مستتبط (فهو رد): أي مردود على فاعله لبطلانه". (۱/۱۱، ۵۵۹۳، رقم الحديث: ۸۳۳۳، مكتبة نزار مصطفى)

"و قال صاحب جامع الأصول: الابتداء من المخلوقين إن كان في خلاف ما أمر الله تعالى به و رسوله صلى الله تعالى عليه وسلم، فهو في حيز الذم و الإنكار ..... الخ". (روح المعاني تحت قوله: و رهبانية ابتدعوها: ۱۹۲/۲، دار احياء التراث العربي)

"معناه: من اخترع في الدين ما لا يشهد له أصل من أصوله، فلا يلتفت إليه". (فتح الباری،

كتاب الصلح، باب إذا اصطالحوا على صلح جور فالصلح مردود: ۳۰۲/۵)

(۳) (رواه البخاری فی الصلح، باب إذا اصطالحوا على صلح جور فهو مردود: ۳۷۱/۱، قدیمی)

(ومسلم فی الأفضیة، باب نقض الأحكام الباطلة و رد محدثات الأمور: ۷۷/۲، قدیمی)

مشکوٰۃ المصابیح ص: ۲۷ (۱) ”وإياكم ومحدثات الأمور، فإن كل محدثة بدعة، وكل بدعة ضلالة“، رواه أحمد (۲) وأبو داود (۳) والترمذی (۴) وابن ماجه (۵) مشکوٰۃ ص: ۳۰ (۶)۔

اس بنیادی چیز کو سمجھنے کے بعد اپنے سوالات کا جواب نمبر وار لیجئے:

یہ چیز ادلہ اربعہ میں سے کسی دلیل سے ثابت نہیں، قرون مشہود لہا بالخیر میں اس کا وجود نہیں تھا۔ چھ صدی تک یہ طریقہ ایجاد نہیں ہوا تھا اس کے بعد ایجاد ہوا، سب سے پہلے ایک بادشاہ نے یہ مجلس منعقد کی پھر اس کی حرص میں دوسرے لوگوں نے مجلسیں منعقد کیں، تاریخ ابن خلکان (۷) میں اس کی تفصیل مذکور ہے، اسی وقت

(۱) (مشکوٰۃ المصابیح، کتاب الإیمان، باب الاعتصام بالكتاب والسنة، الفصل الأول، ص: ۲۷، قدیمی)

(۲) (مسند أحمد: ۱۲۶/۳، رقم الحديث: ۱۶۶۹۳، عن العریاض رضی اللہ تعالیٰ عنہ)

(۳) (أبو داؤد، کتاب السنة، آخر باب فی لزوم السنة: ۶۳۵/۲، مکتبہ دار الحديث ملتان)

(۴) (جامع الترمذی، أبواب العلم، باب الأخذ بالسنة واجتناب البدعة: ۹۶/۲، سعید)

(۵) (ابن ماجه فی مقدمته، باب اجتناب البدع والجدل، ص: ۶، قدیمی)

(۶) (مشکوٰۃ المصابیح، کتاب الإیمان، باب الإعتصام بالكتاب والسنة، الفصل الثاني، ص: ۲۹،

۳۰، قدیمی)

(۷) ”وأما احتفاله بمولد النبي ﷺ: فإن الوصف يقصر عن الإحاطة به، لكن نذكر طرفاً منه وهو أن أهل البلاد كانوا قد سمعوا بحسن اعتقاده فيه، فكان في كل سنة يصل إليه من البلاد القريية ..... خلق كثير من الفقهاء والصوفية والوعاظ والقراء والشعراء، ولا يزالون يتواصلون من المحرم إلى أوائل شهر ربيع الأول ..... فكان مظفر الدين (ملك إربل) ينزل كل يوم بعد صلاة العصر ويقف على قبة قبة إلى آخرها، ويسمع غناءهم، ويتفرج على خيالاتهم، وما يفعلونه في القبات ..... هكذا يعمل كل يوم إلى ليلة المولد ..... فإذا كان صبيحة يوم المولد أنزل الخلع من القلعة إلى الخانقاه على أيدي الصوفية ..... فإذا فرغوا من الموسم تجهز كل إنسان للعود إلى بلده، فيدفع لكل شخص شيئاً من النفقة، وقد ذكرت في ترجمة الحافظ أبي الخطاب ابن دحية في حرف وصوله إلى إربل وعمله لكتاب ”التنوير في مولد السراج المنير“ لما رأى من اهتمام مظفر الدين به“. (وفيات الأعيان وأبناء أبناء الزمان لابن خلکان، ترجمة مظفر الدين صاحب إربل: ۱۱۷۳، ۱۱۹، رقم الترجمة: ۵۳۷، دار صادر بيروت) (وذكر شيئاً منه في ترجمة الأُسعد ابن ممتی: ۲۱۱/۱، ۲۱۲، رقم الترجمة: ۹۱، دار صادر بيروت)

سے علمائے حق نے اس پر نکیر کیا ہے۔ علامہ ابن الحاج نے المدخل (۱) کی دوسری جلد میں بتیس صفحات میں اس کی تردید کی ہے اور اس کے رد میں دلائل قائم کئے ہیں، مستقل رسالے بھی اس مسئلہ پر موجود ہیں۔ ”الجنة لأهل السنة“ (۲) میں بھی اس پر تفصیلی رد ہے۔ فی نفسہ ذکر مبارک جو کہ بدعات سے خالی ہو عین سعادت ہے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۲/۲/۹۱ھ۔

کیا مجلس میلاد شریف تمام ارکان کا بدل ہے؟

سوال [۸۹۱]: بکرم صوم و صلوة و دیگر امور شرعیہ کا پاس و لحاظ نہیں رکھتا، اس کا عقیدہ ہے کہ سال میں میلاد شریف مع قیام و سلام کا انعقاد سال کے جملہ گناہوں سے پاک و صاف ہو جانے کا سبب ہے اور سال میں گھر میں خیر و برکت کا سبب ہے، قرآن و حدیث کی روشنی میں جواب مطلوب ہے۔

الجواب حامداً و مصلياً:

اس کا حکم (ما قبل سوال کے جواب میں) گزر چکا ہے، پھر اس کو یہ سمجھنا کہ اس سے سارے گناہ معاف ہو جاتے ہیں اور فرائض ساقط ہو جاتے ہیں، یہ تو سخت قسم کی ضلالت ہے اور کھلی گمراہی ہے۔ اسلام کی بنیادیں جن چیزوں پر ہیں ان کو پورا اور مستحکم کرنا سب کے ذمہ ضروری ہے، ایک رکن کا بدل دوسرا رکن نہیں ہو سکتا مثلاً: ایک شخص نماز کی پابندی کرتا ہے تو روزہ اس سے ساقط نہیں ہوگا، نماز کی طرف سے بھی روزہ بدل نہیں ہو سکتا۔ تو

(۱) قد مضت اقتباساتہ تخریجاً تحت عنوان ”محفل میلاد“

(۲) یہ رسالہ حضرت مولانا محمد عبدالغنی خان رحمۃ اللہ علیہ (سابق صدر مدرس مدرسہ عین العلوم شاہ جہان پور یوپی) کا ہے جس کے باب ثالث میں ص: ۱۶۸، ۱۶۹، حضرت نے دلائل کی روشنی میں محفل میلاد مروجہ کی مذمت بیان فرمائی ہے۔ (المکتبۃ البیوریتہ کراچی نے رسالہ مذکورہ کی طباعت کی ہے)

(۳) ”و سئل نفع اللہ بعلمومہ: عن الموالد والأذکار التي يفعلها كثير من الناس في هذا الزمان هل هي سنة أم فضيلة أم بدعة؟..... فأجاب بقوله: الموالد والأذکار التي تفعل عندنا أكثرها مشتمل على خير، كصدقة، و ذكر و صلاة و سلام على رسول الله صلى الله تعالى عليه وسلم و مدحه“ الخ (الفتاویٰ الحدیثیة لابن حجر الهيثمی: ۲۰۲، قدیمی)



پھر ایک بدعت واجب الترتک چیز کیسے تمام ارکان اسلام کا بدل ہو جائے گی؟ غرض میلاد شریف کی محفل منعقد کر لینے کو صوم و صلوة کا بدل قرار دینا اعتقادی مفسدہ اور شیطانی زبردست حملہ ہے جس سے ایمان کا سلامت رہنا دشوار ہے۔

”عن ابن عمر رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”بنی الإسلام علی خمس: شهادة أن لا إله إلا الله وأن محمداً رسول الله، وإقام الصلاة، وإيتاء الزکوة، والحج، و صوم رمضان“۔ متفق علیہ (۱) مشکوٰۃ شریف (۲)۔ فقط واللہ سبحانہ تعالیٰ اعلم۔  
حرره العبد محمود غفرلہ دارالعلوم دیوبند، ۲۲/۲/۹۱ھ۔

### گیارہویں اور میلاد کی ابتداء

سوال [۸۹۲]: آج کل مسلمانوں میں ایک طبقہ ربیع الاول کی مخصوص تاریخوں میں میلاد النبی، گیارہویں شریف کی محفلیں بڑی دھوم دھام سے کرتا ہے، کھانا کھلانا، قصائد خوانی، مٹھائی تقسیم کرنا اور بلند آواز سے سورہ فاتحہ پڑھنا وغیرہ کرنا کیسا ہے؟ ان کا کہنا ہے کہ یہ بدعت حسنہ ہے، اسکا کرنا اجر و ثواب اور باعث برکت ہے۔

۱..... کیا اس کا حکم کبھی اللہ کے رسول نے دیا ہے؟

۲..... کیا خلفاء راشدین رضی اللہ تعالیٰ عنہم اجمعین نے کیا ہے؟

۳..... کیا صحابہ کرام رضی اللہ تعالیٰ عنہم اجمعین نے کیا ہے؟

(۱) (أخرجہ البخاری فی الإیمان، باب قول النبی صلی اللہ تعالیٰ علیہ وسلم: ”بنی الإسلام علی خمس: ۶/۱، قدیمی)

(ومسلم فی الإیمان، باب بیان أركان الإسلام و دعائمہ العظام: ۳۲/۱، قدیمی)

(۲) (مشکوٰۃ المصابیح، کتاب الإیمان، الفصل الأول ص: ۱۲، قدیمی)

”الأول: يفهم من ظاهر الحديث أن الشخص لا يكون مسلماً عند ترك شيء منها، لكن الإجماع منعقد على أن العبد لا يكفر بترك شيء منها، وقتل تارك الصلاة عند الشافعي وأحمد، إنما هو حداً لا كفراً، وإن كان روى عن أحمد وبعض المالكية كفراً..... الثاني: أن هذه الأشياء الخمسة من الفروض الأعيان لا تسقط بإقامة البعض عن الباقيين“۔ (عمدة القاری، کتاب الإیمان، باب دعاء کم ایمانکم: ۱/۲۰، ادارة الطباعة المنيرية بيروت)

۴..... کیا تابعین رحمہم اللہ تعالیٰ نے کیا ہے؟

۵..... کیا تابعین رحمہم اللہ تعالیٰ نے کیا ہے؟

۶..... کیا ائمہ اربعہ رحمہم اللہ تعالیٰ میں سے کسی نے کیا ہے؟

۷..... کیا محدثین عظام رحمہم اللہ تعالیٰ نے کیا ہے؟

الجواب حامداً و مصلياً :

حضور اقدس رسول اکرم صلی اللہ تعالیٰ علیہ وسلم (فدائہ اُبی و اُمی) کا ذکر مبارک خواہ ولادت شریفہ کا ذکر ہو یا عبادات، معاملات، معاشرت وغیرہ کا ذکر ہو بلاشبہ موجب قرب اور ذریعہ سعادت ہے (۱)۔ نیز بزرگان دین کا ذکر بھی موجب نزول رحمت ہے لیکن جو صورت سوال میں درج ہے اور جو کچھ اس کو مقام دیا گیا ہے وہ ثابت نہیں اور بہت سے شرعی مفاسد و قبائح پر مشتمل ہے بعض مفاسد اعتقادی ہیں، بعض عملی ہیں، بعض اخلاقی ہیں۔ علامہ ابن الحاج نے المدخل (۲) میں ان کو تفصیل سے ذکر کیا ہے۔

۱..... بالکل نہیں۔

۲..... کبھی نہیں کیا۔

۳..... کبھی نہیں کیا۔

۴..... کبھی نہیں کیا۔

۵..... کبھی نہیں کیا۔

۶..... کبھی نہیں کیا۔

۷..... کبھی نہیں کیا۔

حضرت سیدنا عبد القادر جیلانی قدس سرہ العزیز اس وقت تک دنیا میں تشریف ہی نہیں لائے تھے، آپ کی پیدائش مبارک بعد میں ہوئی، پھر یہ ان سے معتقدین حضرات ان کی گیارہویں کہاں کرتے۔

(۱) (تقدم تخریجہ من امداد الفتاویٰ کتاب البدعات : ۲۳۹/۵، مکتبہ دارالعلوم کراچی)

(۲) (تقدم تخریجہ تحت عنوان ”میلاد کا خاص طریقہ“)

میلا دشریف کی محفل سب سے پہلے اربل کے بادشاہ نے ۶۰۰ھ کے بعد کی ہے، اس کی حرص میں اور لوگوں نے کی حتیٰ کہ پھیلتی چلی گئی، اسی وقت سے علماء نے اس پر رد کیا ہے۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند، ۲۴/۳/۹۵ھ۔

### قیام میلا دکوروکنا

سوال [۸۹۳]: میلا دشریف میں قیام کرنا جائز ہے یا ناجائز بدعت، اگر بدعت ہے تو اگر روکنے میں حرج عظیم کا اندیشہ ہو مثلاً: اگر قیام سے بیک وقت روکا جائے تو لوگ فرض نماز بھی چھوڑ بیٹھیں گے اور مسجد میں جانا چھوڑ دیں گے، پارٹی بندی کا خطرہ ہے تو اس صورت میں قیام سے رک جانا یا روکنا اولیٰ ہے یا نہیں؟ روکا جائے یا خود بھی کرتا رہے اور آہستہ آہستہ ان کا دل اپنی طرف کر کے روکنے کا خیال رکھے، ایسا کرنا صحیح ہے یا نہیں؟

الجواب حامداً ومصلياً :

یہ شرعی دلیل سے ثابت نہیں، بے اصل اور بدعت ہے (۱) اگر روکنے سے فرض نماز بھی ترک کر دیں گے تو خاموشی اختیار کر لے مگر خود شریک نہ ہو، یہ کہنا کہ خود شرکت کر کے آہستہ آہستہ روک دے گا یہ غلط ہے، شرکت کرنے والا روک ہی نہیں سکتا بلکہ خود مبتلا ہو جاتا ہے (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند، ۲/۶/۸۸ھ۔

### قیام میلا دکا تفصیلی حکم

سوال [۸۹۴]: میلا دشریف میں قیام کے بارے میں شرعی حکم کیا ہے اور میلا دمروجہ کا پڑھنا پڑھوانا اور اس کے اندر ایسی احتیاط برتی جائے کہ کوئی کام غیر شرعی نہ ہو، روایات صحیحہ پڑھی جائیں اور قیام کیا جائے،

(۱) ”و نظیر ذلك فعل كثير عند ذكر مولده صلى الله تعالى عليه وسلم، و وضع أمه له من القيام، وهو أيضاً بدعة لم يرد فيه شيء الخ“۔ (الفتاویٰ الحدیثیہ لابن حجر الہیثمی المکی: ۱۱۲، قدیمی)  
(۲) حضور اکرم صلی اللہ تعالیٰ علیہ وسلم نے ایسے فتنوں سے دور رہنے کو سراہا ہے: ”عن ابی سعید رضی اللہ تعالیٰ عنہ أنه سمعه يقول: سمعت النبی صلی اللہ تعالیٰ علیہ وسلم يقول: ”یأتی علی الناس زمان، خیر مال المسلم الغنم، یتبع بها شغف الجبال ومواقع القطر، یفر بدینہ من الفتن“۔ (صحیح البخاری، کتاب الرقاق، باب العزلة راحة من خلط السوء: ۹۶۱/۲، قدیمی)

حرام ہے یا ناجائز ہے یا بدعت ضلالت ہے؟ میلا دشریف کا کرنے والا خصوصاً بارہ ربیع الاول کو خاص اہتمام سے کرنے والا کس قسم کا گناہگار ہے؟

الجواب حامداً ومصلياً:

حضرت نبی کریم صلی اللہ تعالیٰ علیہ وسلم کا ذکر مبارک، خواہ آپ کی ولادت شریفہ کا ذکر ہو، خواہ آپ کی عبادات: نماز، روزہ، حج، جہاد وغیرہ کا ذکر ہو۔ خواہ آپ کے معاملات: خرید و فروخت، قرض و رہن وغیرہ کا ذکر ہو۔ خواہ آپ کی معاشرت: سونے جاگنے، چلنے، پھرنے، بیٹھنے، وغیرہ کا ذکر ہو۔ خواہ آپ کے لباس: کرتہ، لنگی، چادر، عمامہ، جبہ وغیرہ کا ذکر ہو۔ خواہ آپ کے جانوروں: اونٹ، گھوڑا، بکری، شجر وغیرہ کا ذکر ہو۔ غرض جو چیز بھی آپ سے متعلق ہو اس کا ذکر کرنا اور اس سے نصیحت لینا بغیر کسی غیر ثابت پابندی کے اور قید کے بلاشبہ موجب برکت ہے، باعث اجر ہے، ذریعہ قربت ہے، تقاضائے ایمان ہے (۱)۔

مروجہ طریقہ پر جو مجلس میلا و منعقد کی جاتی ہے اس کا ثبوت قرآن پاک، حدیث شریف و فقہ میں کہیں نہیں، نہ حضور اقدس صلی اللہ تعالیٰ علیہ وسلم نے یہ مجلس منعقد کی، نہ صحابہ کرام نے، نہ ائمہ مجتہدین نے اور نہ فقہاء

(۱) ”مجلس مولود خیر و برکت ہے در صورتیکہ ان قیودات مذکورہ سے خالی ہو“، فقط خلیل احمد ”بلا قید وقت معین و بلا قیام و بغیر روایت موضوع مجلس خیر و برکت ہے“..... ہکذا سمعت من ابي مولانا الحاج المحدث السهاري نفوري المولوي احمد علي برد الله مضجعه..... محمد خليل الرحمن“ (فتاویٰ رشیدیہ، کتاب البدعات ص: ۲۰۹)

(و کذا فی الفتاویٰ الحدیثیة لابن حجر المکی، مطلب: الاجتماع للموالد والأذکار وصلاة التراويح الخ، ص: ۲۰۲، قدیمی)

(وامداد الفتاویٰ، کتاب البدعات: ۲۳۹/۵، مکتبہ دار العلوم کراچی)

(و براہین قاطعہ، ص: ۴)

و فی مجموعة الفتاویٰ علی هامش خلاصة الفتاویٰ: ” ذکر مولود شریف یعنی وقائع ولادت و معجزات بیان کردن خواه ملک ہند باشد یا سند..... جائز است، کسے اہل اسلام رادریں کلام نیست..... الخ“۔ (کتاب الکراہیة:

۳۳۵/۲، امجد اکیڈمی)

محدثین نے (۱)۔ چھ صدی تک یہ مجلس کہیں نہیں ہوئی، اس کے بعد سے شروع ہوئی۔ سلطان اربل نے سب سے پہلے یہ مجلس کی اور بہت پیسہ روپیہ خرچ کیا ہے جیسا کہ تاریخ ابن خلکان میں ہے (۲) اسی وقت سے علماء حق نے اس کی تردید کی اور کرتے چلے آ رہے ہیں۔

جو کام ان مجالس میں کئے جاتے ہیں ان میں سے صرف دو کو سامنے رکھ کر آپ نے سوال کیا ہے، ممکن ہے آپ کے ہاں مجالس میں یہی دو کام ہوتے ہوں جن کی وجہ سے آپ نے سوال کیا ہے اور کوئی کام ایسا نہ ہوتا ہو جس کے دریافت کرنے کی ضرورت ہو اور یہ بھی ممکن ہے کہ دوسری چیزیں کچھ اور ہوتی ہوں مگر آپ ان کو درست سمجھتے ہوں اور وہ شریعت کی نظر میں غلط ہوں، جو کچھ بھی ہوں میں بھی دو چیزیں سامنے رکھ کر جواب تحریر کرتا ہوں۔ دوسری چیزیں جن کا عام مجالس میں رواج ہے اس جگہ ذکر نہیں کروں گا۔

پہلی چیز قیام ہے: اس کے متعلق تحقیق طلب یہ ہے کہ یہ قیام کس مقصد کے لئے کیا جاتا ہے یعنی اس قیام سے کس کی تعظیم مقصود ہے؟ اس میں چار احتمال ہیں: ایک یہ کہ آنحضرت صلی اللہ تعالیٰ علیہ وسلم تشریف لائے ہوں، اس لئے آپ کو دیکھ کر ایمان و ادب کا تقاضہ یہ ہوتا ہے کہ آدمی فوراً کھڑا ہو جائے (جیسا کہ کثرت سے ان مجالس والوں کا عقیدہ ہے)۔

دوسرا احتمال: یہ ہے کہ آپ کی ولادت شریفہ کی تعظیم مقصود ہو یعنی یہ عقیدہ ہو کہ آپ اس وقت پیدا ہو رہے ہیں اور اس مجلس میں آپ کی ولادت شریفہ ہو رہی ہے (جیسا کہ بعض جگہ دستور ہے کہ پس پردہ کسی عورت کے ہاتھ میں بچہ ہوتا ہے اور عین ذکر ولادت کے وقت وہ عورت اس بچہ کے چٹکی لیتی ہے، جس سے وہ بچہ

(۱) ”چونکہ ذکر مولد مثل پند و نصح است و وعظ و پند و نصح در زمان صحابہ و تابعین و تبع تابعین و ائمہ مجتہدین جاری ماندہ، در کدام زمانہ التزام آن نہ بودہ، و اکنون چونکہ آنرا التزام کردہ اند و سونحسن لوبان و غیرہ، و در پیش مولود خوان نہادن رارکن ذکر قرار دادہ اند، بنا علیہا التزام مالا یلزم خالی از کراہت نیست“۔ (مجموعۃ الفتاویٰ، کتاب الکراہیۃ: ۳۳۵/۴، امجد اکیڈمی لاہور)

(۲) (وفیات الأعیان و أبناء أبناء الزمان لابن خلکان، ترجمۃ مظفر الدین صاحب اربل: ۱۱۷/۴، ۱۱۹، رقم الترجمۃ: ۵۳۷، دار صادر بیروت)

(و کذا فی ترجمۃ الأسعد ابن ممامتی من وفیات الأعیان: ۲۱۱/۱، ۲۱۲، رقم الترجمۃ: ۹۱، دار صادر بیروت)

رو پڑتا ہے، اس کی آواز کون کر سب مجمع درود و سلام پڑھتا ہوا کھڑا ہو جاتا ہے اور اس سال یہاں کانپور میں ایک مجلس میلاد میں جھولنا بھی موجود تھا، جس میں ایک بچہ کولٹا کر جھلایا جا رہا تھا اور اس پر درود و سلام پڑھا جا رہا تھا۔ (استغفر اللہ العظیم)۔

تیسرا احتمال: یہ ہے کہ ذکر ولادت کی تعظیم مقصود ہو۔  
چوتھا احتمال: یہ ہے کہ صرف ذکر رسول کی تعظیم مقصود ہو۔

### احتمالات اربعہ کا شرعی حکم

**احتمال اول:** حضور اقدس ﷺ کا تشریف لانا مجالس میلاد شریف یہ عقیدہ بلا دلیل ہے۔  
قرآن پاک (۱) حدیث شریف، کلام (۲)، اصول فقہ کسی چیز سے بھی ثابت نہیں ہے لہذا یہ عقیدہ بالکل غلط

(۱) یہ عقیدہ ان اصول مذکورہ کے خلاف ہے، قرآن کریم و حدیث وغیرہ میں اس عقیدہ کی نفی کی گئی ہے، قال اللہ تعالیٰ: ﴿و ما کنت لدیہم إذ یلقون أقلامہم أبہم یکفل مریم، و ما کنت لدیہم إذ یختصمون﴾ (آل عمران: ۴۴)، اس آیت کریمہ میں دو مرتبہ اس عقیدے کی نفی ہے۔ وقال تعالیٰ: ﴿و ما کنت لدیہم إذ أجمعوا أمرہم، و ہم یمکرون﴾ (یوسف: ۱۰۲)

وقال تعالیٰ: ﴿و ما کنت بجانب الغربی إذ قضینا إلی موسی الأمر﴾ (القصص: ۲۴)

وقال تعالیٰ: ﴿و ما کنت بجانب الطور إذ نادینا و لکن رحمة من ربک﴾ (القصص: ۲۶)

و راجع التفسیر کلہا تحت هذه الآیات؛ تجد فیہا ما یبطل هذه العقیدة المخترعة بطلاناً بیناً.

(۲) وفي شرح العقائد: ”والمحدث للعالم هو الله تعالیٰ، (ص: ۲۵).....” الحی القادر العلیم السميع البصیر الشائی المرید، (ص: ۳۰)..... و له صفات..... أزلیة قائمة بذاته ضرورة أنه لا معنی لصفة الشیء إلا ما یقوم به“ (ص: ۳۶، ۳۷)..... قال: واجب الوجود لذاته هو الله تعالیٰ و صفاته یعنی أنها واجبة لذات الواجب تعالیٰ و تقدس، (ص: ۳۸)..... و قد أرسل الله تعالیٰ رسلاً من البشر إلی البشر (ص: ۹۸) المطبع الیوسفی) مذکورہ بالا عبارات میں ”الحی، السميع“ اور ”البصیر“ کے ضمن میں یہ ثابت ہوئی کہ حاضر و ناظر ہونا صفت خاصہ اللہ تعالیٰ کی ہے اور یہ تخصیص ”و له صفات الخ“ سے واضح ہے اور ”و قد أرسل الخ“ سے نبی اکرم علی اللہ تعالیٰ علیہ وسلم کی محض بشریت کی طرف اشارہ ہے اور بشر کے لئے بعد موت ہر جگہ حاضر و ناظر ہونا محال ہے، لہذا علم کلام سے بجائے ثبوت کے نفی ہو رہی ہے۔

اور باطل ہے اس سے توبہ لازم ہے، ایسی چیز کا ثبوت آنکھوں سے دیکھ کر ہو سکتا ہے، یا دلیل شرعی سے ہو سکتا ہے۔ حاضرین مجلس آنکھوں سے یہ دیکھ نہیں رہے ہیں، دلیل شرعی قائم نہیں، پھر ثبوت کی ضرورت ہے۔

یہ بحث جداگانہ ہے کہ تشریف لاسکتے ہیں یا نہیں اس کا یہ موقع نہیں، جب کہ ان مجالس میلاد میں تشریف لانا ثابت نہیں تو پھر تشریف آوری کی خاطر قیام کرنا غلط ہوا، اگر بالفرض تشریف لاتے بھی تو کیا قیام کرنا درست ہوتا، اس کے لئے احادیث کی روشنی میں جو ہدایات ملتی ہیں وہ یہ ہیں:

”عن أبي أمامة رضي الله تعالى عنه قال: خرج رسول الله صلى الله تعالى عليه وسلم متكأً على عصا، فقمنا له فقال: ”لا تقوموا كما يقوم الأعاجم يعظم بعضها بعضاً“۔ رواه أبو داؤد (۱) مشکوٰۃ شریف، ص: ۴۰۳ (۲)۔

حضرت ابو امامہ رضی اللہ تعالیٰ عنہ فرماتے ہیں کہ حضرت نبی اکرم صلی اللہ تعالیٰ علیہ وسلم لٹھی ٹیکتے ہوئے تشریف لائے تو ہم لوگوں نے آپ کی تشریف آوری کی خاطر تعظیماً قیام کیا، اس پر آپ نے ارشاد فرمایا: ”میرے لئے قیام مت کرو جیسا کہ عجیبی لوگ ایک دوسرے کی تعظیم کے لئے قیام کرتے ہیں“ یہ حدیث امام ابو داؤد سے روایت کی ہے، اس حدیث پاک میں صاف قیام کو منع کیا گیا ہے۔

**تنبیہ:** اس حدیث شریف کا مقصد یہ نہیں ہے کہ قیام کی ممانعت اس طرح پر ہو کہ آپ تشریف فرما رہیں یعنی بیٹھے رہیں اور لوگ تعظیماً کھڑے رہیں، کیونکہ وہاں یہ طریقہ تو کبھی تھا ہی نہیں، آپ کی مجلس کا یہ حال ہوتا تھا کہ صحابہ کرام رضی اللہ تعالیٰ عنہم اس طرح مودب بیٹھے تھے کہ جیسے ان کے سروں پر چڑیاں بیٹھی ہوں کہ ذرا حرکت کریں تو وہ اڑ جائیں (۳)۔

(۱) سنن أبي داؤد، كتاب الأدب، باب الرجل يقوم للرجل يعظمه بذلك: ۱۰/۲، مكتبة دار

الحدیث ملتان)

(۲) مشکوٰۃ المصابیح، كتاب الآداب، باب القيام، الفصل الثاني، ص: ۴۰۳، قديمی)

(۳) ”عن البراء بن عازب رضي الله عنه قال: ”خرجنا مع رسول الله صلى الله تعالى عليه وسلم في جنازة فانتبهنا إلى القبر، فجلس وجلسنا، كأن على رؤوسنا الطير“۔ (ابن ماجة، كتاب الجنائز، باب ما جاء في الجلوس في المقابر ص: ۱۱۱، قديمی)

وفي إنجاح الحاجة على حاشية ابن ماجة: ”كأن على رؤوسهم الطير“ قال الطيبي: ”هو كناية=

بلکہ حدیث شریف کا مقصد یہ ہے کہ جس مجلس میں صحابہ کرام بیٹھے ہوں اس مجلس میں حضرت نبی اکرم صلی اللہ تعالیٰ علیہ وسلم جب تشریف لائیں تو آپ کی تشریف آوری کی خاطر صحابہ تعظیماً قیام نہ کریں۔ حضور اکرم صلی اللہ تعالیٰ علیہ وسلم کو دیکھ کر صحابہ قیام نہیں کیا کرتے تھے:

”عن أنس رضی اللہ تعالیٰ عنہ قال: لم یکن شخص أحب إلیهم من رسول اللہ صلی اللہ تعالیٰ علیہ وسلم، و كانوا إذا راؤہ لم یقوموا لما یعلمون من کراهیة لذلك“۔ رواہ الترمذی، وقال هذا حدیث حسن صحیح“ (۱)۔ مشکوٰۃ شریف، ص: ۴۰۳ (۲)۔

**ترجمہ:** حضرت انس رضی اللہ تعالیٰ عنہ فرماتے ہیں کہ صحابہ کرام رضی اللہ عنہم کی نظروں میں حضور اکرم صلی اللہ تعالیٰ علیہ وسلم سے زیادہ کوئی بھی محبوب نہیں تھا لیکن جب صحابہ کرام حضور اکرم صلی اللہ تعالیٰ علیہ وسلم کو دیکھتے تھے تو قیام نہیں کرتے تھے، کیونکہ جانتے تھے کہ یہ قیام آنحضرت صلی اللہ تعالیٰ علیہ وسلم کو ناپسند و ناگوار ہے۔ یہ حدیث شریف امام ترمذی نے روایت کی ہے۔

اس حدیث پاک میں صحابہ کرام رضی اللہ عنہم کا طرز عمل صاف صاف بیان کر دیا ہے۔ اس سے یہ بھی معلوم ہوا کہ جو کام محبوب کو ناپسند و ناگوار ہو وہ ہرگز نہ کیا جائے، خواہ اس کا دلی تقاضا کتنا ہی مجبور کیوں نہ کرتا ہو، مگر اپنے دلی تقاضے کے مقابلے میں ہمیشہ محبوب کی خاطر کا لحاظ رکھنا ہمیشہ محبت کے ذمہ لازم ہے اور یہی دراصل تقاضائے محبت ہے۔ صحابہ کرام رضی اللہ عنہم کی زندگی میں اس قسم کے بے شمار واقعات ملیں گے کہ انہوں نے اپنی دلی خواہش اور جذبہ محبت کو حضور اقدس صلی اللہ تعالیٰ علیہ وسلم کی خواہش اور منشا پر قربان کر دیا۔ اس کی ایک مثال اس جگہ پیش کرتا ہوں:

”عن معاذ بن جبل رضی اللہ تعالیٰ عنہ لما بعثه رسول اللہ صلی اللہ تعالیٰ علیہ

= عن إطراقهم رؤوسهم وسکوتهم ..... و هذه كانت صفة مجلس رسول اللہ صلی اللہ تعالیٰ علیہ

وسلم إذا تکلم، أطرق جلساءه كأنها علی رؤوسهم الطیر ..... الخ“۔ (ص: ۱۱۱)

(ورواہ النسائی فی الجنائز، باب الوقوف للجنائز: ۲۸۲/۱، قدیمی)

(۱) (جامع الترمذی، أبواب الإستیذان والأدب، باب ما جاء فی کراهیة قیام الرجل للرجل:

۱۰۳/۲، سعید)

(۲) (کتاب الآداب، باب القیام الفصل الثانی، ص: ۲۰۳، قدیمی)



وسلم إلى اليمن، خرج معه رسول الله صلى الله تعالى عليه وسلم يوصيه ومعاذ راكب ورسول الله صلى الله تعالى عليه وسلم يمشى تحت راحلته“۔ الحديث رواه احمد (۱) مشكوة شريف ص: ۴۴۵ (۲)۔

**ترجمہ:** جب حضرت نبی اکرم صلی اللہ تعالیٰ علیہ وسلم نے حضرت معاذ کو یمن بھیجا تو آپ خود ان کو نصیحت کرتے ہوئے ساتھ ساتھ پیدل چل دیئے تھے اور حضرت معاذ رضی اللہ تعالیٰ عنہ سوار تھے۔ یہ حدیث شریف امام احمد نے روایت کی ہے۔

غور کا مقام ہے کہ حضرت معاذ رضی اللہ تعالیٰ عنہ کے دل پر کتنا بوجھ ہوا ہوگا کہ وہ تو سوار ہوں اور حضور اکرم صلی اللہ تعالیٰ علیہ وسلم رخصت کرنے کے لئے پیدل ساتھ ساتھ تشریف لئے جا رہے ہوں لیکن اپنی خواہش کو قربان کر کے ہر بوجھ کو حضور اقدس صلی اللہ تعالیٰ علیہ وسلم کی خاطر برداشت کیا۔

”عن معاوية رضى الله تعالى عنه قال: قال رسول الله صلى الله تعالى عليه وسلم: ”من سره أن يتمثل له الرجال قياماً، فليتبوأ مقعده من النار“۔ رواه الترمذى (۳) ابو داؤد (۴) مشكوة شريف، ص: ۴۰۳ (۵)۔

**ترجمہ:** جس شخص کا دل اس بات سے خوش ہوتا ہو کہ لوگ اس کے لئے قیام کیا کریں، اس کا ٹھکانہ جہنم ہے۔ یہ حدیث امام ترمذی و ابو داؤد نے روایت کی ہے۔

(۱) والحديث بتمامه بعد قوله: ”يمشى تحت راحلته“: ”فلما فرغ قال: ”يا معاذ! إنك عسى أن تلقاني بعد عامي هذا أو لعلك أن تمر بمسجدي هذا أو قبري“، فبكى معاذ جعشاً لفراق رسول الله صلى الله تعالى عليه وسلم، ثم التفت فأقبل بوجهه نحو المدينة، فقال: ”إن أولى الناس بي المتقون من كانوا وحيث كانوا“۔ (مسند الإمام أحمد: ۲۳۵/۵، رقم الحديث: ۵۳۷، ۲، دار إحياء التراث العربى، بيروت)

(۲) (مشكوة المصابيح، كتاب الرقاق، الفصل الثالث، ص: ۴۲۵، قديمي)

(۳) (جامع الترمذى، أبواب الاستيذان والأدب، باب ما جاء فى كراهية قيام الرجل للرجل: ۱۰۳/۲، سعيد)

(۴) (سنن أبى داؤد، كتاب الآداب، باب الرجل يقوم لرجل يعظمه بذلك: ۷۱۰/۲، مكتبة دار الحديث ملتان)

(۵) (مشكوة المصابيح، كتاب الآداب، باب القيام، الفصل الثانى، ص: ۴۰۳، قديمي)

یہ حدیث اس لئے ذکر کی ہے کہ لوگ اپنے لئے بھی قیام کو پسند نہ کریں۔

### احتمال دوم:

ولادت شریفہ کی تعظیم کے لئے قیام کرنا اور یہ سمجھنا کہ اسی مجلس میں آپ کی ولادت ہو رہی ہے، یہ تصور اس قدر بے ہودہ اور باطل ہے جس کی حد نہیں کیونکہ اس کے معنی یہ ہوئے کہ اس مجلس سے پہلے پیدائش نہیں ہوئی تھی تو قرآن پاک کس پر نازل ہوا؟ حدیثوں کا مجموعہ کس کی حدیثیں ہیں؟ ۲۳/سالہ مبارک زمانہ وحی کی زندگی، غزوات، اصول و ارکان اسلام، چودہ سو سالہ کارنامے یہ کیسے ہیں؟ اور کیا ہر گھر میں جہاں میلاد ہوتا ہے وہیں ولادت ہوتی ہے۔ (نعوذ باللہ) یہ تصور تو کوئی مسلمان بلکہ تھوڑی سمجھ والا غیر مسلم بھی نہیں کر سکتا، البتہ یہ ممکن ہے کہ یہ اہل مجلس حضرات جوش و عقیدت میں ولادت شریفہ کی نقل کرتے ہوں کہ کسی عورت کو رسول اللہ صلی اللہ تعالیٰ علیہ وسلم کی والدہ محترمہ کے مشابہ قرار دے کر جو بچہ اس کی گود میں ہے اس کو آنحضرت صلی اللہ تعالیٰ علیہ وسلم کی شبیہ قرار دیتے ہوئے اور اس بچہ کے رونے کی آواز کو سن کر اس وقت کا تصور کرتے ہوں جس وقت آنحضرت صلی اللہ تعالیٰ علیہ وسلم کی ولادت شریفہ ہوئی تھی اور اسی تصور کے ماتحت قیام کرتے ہوں یہ تصور اور تشبیہ بھی اس قدر خطرناک ہے کہ الامان والحفیظ اور بالکل ایسا ہی طریقہ ہے جیسا کہ حضرت حسین رضی اللہ تعالیٰ عنہ کی محبت و عقیدت کا دعویٰ کرنے والا ایک طبقہ محرم کے مہینہ میں اختیار کرتا ہے۔ علم نکالتا ہے، میسر آ جائے تو اونٹوں کی قطار بھی لیجاتا ہے جیسا کہ کانپور میں دستور ہے، اور دلدل بھی نکالتا ہے چونکہ اور مہندی بھی ہوتی ہے اور قبر کی بھی شبیہ بنائی جاتی ہے اور ماتم بھی مرثیوں کے ساتھ ہوتا ہے، کوئی شمر بھی ہوتا ہے، کسی کو حسین بھی بنایا جاتا ہے اور سب ماجرا تفصیل و اسی تفصیل کے ساتھ نقل کیا جاتا ہے جس طرح پیش آیا تھا۔

یہ بھی سب عقیدت اور محبت ہی کا مظاہرہ ہے کہ پورے واقعہ کی نقل کی جاتی ہیں، دوسری غیر مسلم قومیں بھی اپنے بزرگوں کے کارنامے اسی طرح نقل کرتی ہیں بلکہ بزرگوں کی شکل کے بت بنا کر رکھ لیتی ہیں اور ان کے سامنے ڈنڈوت (۱) کر لینے کو اور ان کی پیدائش اور جنگ وغیرہ کی نقل کرنے اور جلوس نکالنے کو اپنے ساری دین کا خلاصہ اور عطر سمجھتی ہیں۔

(۱) ڈنڈوت: سجدہ، جبہ سائی، ماتھا ٹیکنا، آداب، تسلیم، بندگی۔ (فیروز اللغات: ۶۸۱)

آپ تنہائی میں دماغ کو افکار و تعصب سے خالی کر کے سوچیں کہ یہ طریقہ مسلمانوں نے کن لوگوں سے لیا ہے اور ایسا عقیدہ اور ان کے لئے یہ عمل کہاں تک عقل اور شریعت کے مطابق ہو سکتا ہے؟ کیا شریعت اس کی اجازت دے سکتی ہے اور عقل اس کو برداشت کر سکتی ہے؟ اگر آج کسی کے والد بزرگوار کی نقل اس طرح اتاری جائے تو کوئی غیرت مند آدمی اس کو برداشت نہیں کر سکتا۔

### تیسرا احتمال:

ذکر ولادت شریف کی تعظیم کی خاطر قیام کرنا تو اس کے لئے بھی کوئی ثبوت نہیں کہ آپ کی ولادت شریفہ کا ذکر جب کیا جائے تو بحالت قیام کیا جائے، یا سننے والے قیام کریں۔

حدیث شریف میں ارشاد ہے کہ ”میں دوشنبہ کو پیدا ہوا ہوں“ (۱)، لیکن پیدائش کا تذکرہ فرماتے ہوئے نہ تو آنحضرت صلی اللہ تعالیٰ علیہ وسلم نے قیام فرمایا، نہ صحابہ کرام رضی اللہ تعالیٰ عنہم نے۔

محدثین نے اس حدیث کو اپنی کتابوں میں سند کے ساتھ لکھا ہے، ان کتابوں کو برابر اہل علم حضرات پڑھتے ہیں، کہیں ثابت نہیں کہ کسی راوی نے اس کو یا اس جیسی کسی حدیث کو روایت کرتے وقت قیام کیا ہو یا کسی محدث مثلاً: امام بخاری، امام مسلم، امام ترمذی، امام ابوداؤد، امام نسائی، امام احمد رحمہم اللہ تعالیٰ نے لکھتے یا پڑھتے وقت یا پڑھاتے وقت قیام کیا ہو۔ پس اس مقصد کے ماتحت قیام بھی بلا دلیل ہے۔

### چوتھا احتمال:

یہ ہے کہ محض ذکر رسول مقبول صلی اللہ تعالیٰ علیہ وسلم کی تعظیم کے لئے قیام ہو سو یہ بھی بلا دلیل ہے۔

حضرت عبداللہ بن مسعود رضی اللہ تعالیٰ عنہ ہفتہ میں ایک مرتبہ ہمیشہ ذکر رسول مقبول صلی اللہ تعالیٰ علیہ وسلم کرتے اور حدیثیں سنایا کرتے تھے (۲)، مگر کہیں قیام منقول نہیں۔ حضرت ابو ہریرہ رضی اللہ تعالیٰ عنہ

(۱) ”و عنہ (أى أبى قتادة رضى الله تعالى عنه) قال: سئل رسول الله صلى الله تعالى عليه وسلم عن صوم الإثنين، فقال: ”فيه ولدت، وفيه أنزل على“۔ رواه مسلم“۔ (مشکوٰۃ المصابیح، کتاب الصوم، باب صیام التطوع، الفصل الأول، ص: ۱۷۹، قدیمی)

(والصحيح لمسلم، کتاب الصیام، باب استحباب صیام ثلاثة أيام من كل شهر الخ: ۳۶۷/۱، قدیمی)

(۲) ”عن أبى وائل قال: كان عبد الله رضی الله تعالى عنه يذكر الناس فى كل خمیس، فقال له رجل: یا =

ہر جمعہ کو منبر نبوی کے پاس کھڑے ہو کر احادیث سنایا کرتے اور روضہ مبارک کی طرف اشارہ کر کے کہتے تھے کہ اس قبر والے صلی اللہ تعالیٰ علیہ وسلم نے ایسا فرمایا (۱) مگر کبھی حاضرین کو قیام کے لئے نہیں کہا۔ خلفاء راشدین: حضرت ابو بکر صدیق رضی اللہ تعالیٰ عنہ، حضرت عمر فاروق رضی اللہ تعالیٰ عنہ، حضرت عثمان غنی رضی اللہ تعالیٰ عنہ، حضرت علی مرتضیٰ رضی اللہ تعالیٰ عنہ نے جب ذکر رسول مقبول صلی اللہ تعالیٰ علیہ وسلم فرمایا کبھی حاضرین کو قیام کا حکم نہیں دیا اور کیسے حکم دیتے اور حاضرین کیسے قیام کرتے جب کہ آں حضرت صلی اللہ تعالیٰ علیہ وسلم نے کبھی اس بات کا حکم نہیں فرمایا بلکہ اس کے برعکس ثابت ہے کہ منبر پر تشریف لا کر فرمایا ”اجلسوا“ (بیٹھ جاؤ) اس حکم کو سن کر جو صحابہ جہاں تھے وہیں بیٹھ گئے، حتیٰ کہ عبد اللہ بن مسعود رضی اللہ تعالیٰ عنہ اس وقت تک مسجد میں داخل نہیں ہوئے تھے، مسجد کے باہر دروازہ کے قریب تھے وہ یہ حکم سن کر وہیں بیٹھ گئے، حضرت رسول مقبول صلی اللہ تعالیٰ

= أبا عبد الرحمن لو ددت أنك ذكرتنا كل يوم، قال: أما أنه يمتنعني من ذلك أني أكره أن أملككم، وإني أتخولكم بالموعظة كما كان النبي صلى الله تعالى عليه وسلم يتخولنا بها مخافة السامة علينا“.

(صحيح البخارى، كتاب العلم، باب من جعل لأهل العلم أياماً معلومة: ۱۶/۱، قديمي)

(۱) حضرت ابو ہریرہ رضی اللہ تعالیٰ عنہ کی حدیث تو نہیں ملی، البتہ حضرت ابن عباس رضی اللہ تعالیٰ عنہ کی ایک روایت بھی ان الفاظ میں ہے:

”عن ابن عباس رضی اللہ تعالیٰ عنہ أنه كان معتكفاً في مسجد رسول الله صلى الله تعالى عليه وسلم، فأتاه رجل فسلم عليه ثم جلس، فقال له ابن عباس! يا فلان! أراك مكتئباً حزيناً، قال: نعم يا ابن عم رسول الله! لفلان عليّ حق، ولا وحرمة صاحب هذا القبر ما أقدر عليه، قال ابن عباس: أفلا أكلمه فيك؟ قال: إن أحببت، قال: فانتعل ابن عباس، ثم خرج من المسجد، قال له الرجل: أنسيت ما كنت فيه؟ قال: لا، ولكنني سمعت صاحب هذا القبر صلى الله تعالى عليه وسلم والعهد به قريب فدمعت عيناه، وهو يقول: ”من مشى في حاجة أخيه وبلغ فيها، كان خيراً له من إعتكاف عشر سنين، ومن اعتكف يوماً ابتغاء وجه الله، جعل الله بينه وبين النار ثلث خنادق أبعد مما بين الخافقين“. رواه الطبراني في الأوسط، والبيهقي واللفظ له، والحاكم مختصراً وقال: صحيح الاسناد، وكذا في الترغيب، وقال السيوطي في الدر: صححه الحاكم وضعفه البيهقي“. (بحواله فضائل اعمال للشيخ مولانا محمد زكريا، فضائل رمضان، فصل ثالث، ص: ۲۵۳، ۲۵۴، كتب خانہ فيضی لاہور)

علیہ وسلم کی ان پر نظر پڑی فرمایا آگے آ جاؤ (۱)۔

ایمان کے بعد سب سے بڑی چیز نماز ہے، اس کے متعدد ارکان میں مختلف چیزیں پڑھی جاتی ہیں، رسول مقبول صلی اللہ تعالیٰ علیہ وسلم پر نماز اور درود شریف قیام کی حالت میں نہیں پڑھا جاتا، نہ رکوع سجدہ کی حالت میں پڑھا جاتا ہے بلکہ بیٹھ کر پڑھا جاتا ہے امام بخاری نے اپنی کتاب بخاری شریف میں اس کا اہتمام فرمایا ہے کہ ہر حدیث لکھتے وقت اول غسل کیا، مسواک کی، دو رکعت نماز نفل پڑھی تب ایک حدیث لکھی (۲) اس ادب و احترام کے ساتھ یہ کتاب سولہ سال میں مکمل ہوئی (۳) مگر یہ ثابت نہیں کہ کسی حدیث کو خواہ وہ ذکر ولادت شریف سے متعلق ہو یا کسی اور چیز سے متعلق ہو کھڑے ہو کر لکھا ہو۔ جس وقت اپنی کتاب کا املاء کراتے تھے تو بعض اوقات ایک لاکھ یا اس سے زیادہ مجمع موجود ہوتا مگر سب بیٹھے رہتے تھے، کوئی بحالت قیام نہیں لکھتا تھا اور بھی کسی محدث سے قیام ثابت نہیں۔ حالانکہ یہ سب حضرات ذکر رسول مقبول صلی اللہ تعالیٰ علیہ وسلم کی بڑی تعظیم کرتے تھے (۴)۔

(۱) ”عن جابر رضی اللہ تعالیٰ عنہ قال: لما استوی رسول اللہ صلی اللہ تعالیٰ علیہ وسلم یوم الجمعة قال: ”اجلسوا، فسمع ذلك ابن مسعود رضی اللہ تعالیٰ عنہ، فجلس علی باب المسجد، فرآہ رسول اللہ صلی اللہ تعالیٰ علیہ وسلم فقال: ”تعال یا عبد اللہ بن مسعود“۔ (أبو داؤد، أبواب الجمعة، باب الإمام یكلم الرجل فی خطبته: ۱/۱۵۶، مکتبہ دار الحدیث)

(۲) ”قال أبو القاسم الكشميضي: سمعت الفريبري يقول: سمعت إسماعيل البخاري رحمه الله تعالى يقول: ”ما وضعت في كتاب الصحيح حديثاً إلا اغتسلت قبل ذلك و صليت ركعتين ..... الخ“۔  
(مقدمہ فتح الباری، ذکر فضائل الجامع الصحیح: ۶۷۵، قدیمی)

(۳) ”حضرت شیخ الحدیث صاحب رحمۃ اللہ علیہ نے بعض واقعات سے اخذ کر کے فرمایا ہے کہ ۲۱۷ھ میں اس کی ابتدا ہوئی اور ۲۳۳ھ میں اختتام ہوا..... اور یہ متعین ہے کہ کتاب سولہ سال میں مکمل ہوئی ہے“۔ (سیر اعلام النبلاء: ۲۰۵/۱۲، بحوالہ کشف الباری لشیخ الحدیث مولانا و مرشدنا سلیم اللہ خان دامت برکاتہم: ۱/۱۵۶، مکتبہ فاروقیہ کراچی)

(۴) اس تعظیم و توقیر کا اندازہ اس بات سے بخوبی لگایا جاسکتا ہے کہ حدیث لکھتے وقت جہاں بھی حضور اکرم صلی اللہ تعالیٰ علیہ وسلم کا اسم مبارک آئے، ان حضرات نے اہتمام کے ساتھ وہاں درود لکھا ہے، حتیٰ کہ بے شمار ایسے مواضع ملاحظہ کئے جاسکتے ہیں، جہاں پر حضور اکرم صلی اللہ تعالیٰ علیہ وسلم کا اسم گرامی صراحتاً نہ بھی ہو بلکہ ضمیر ہو وہاں بھی درود لکھا ہے لیکن قیام کا ذکر تک نہیں۔

نیز اس مقصد کے لئے شروع ہی سے قیام کیوں نہیں کیا جاتا جب کہ مجلس ہی ذکر رسول صلی اللہ تعالیٰ علیہ وسلم کے لئے ہے۔

(یہاں تک تو قیام سے متعلق گزارش تھی)

آپ کے خط میں دوسری چیز ۱۲/ربیع الأول کی تخصیص و اہتمام کا سوال ہے، اس کے متعلق عرض ہے کہ مروجہ نفس میلاد شریف کی حیثیت جب سامنے آگئی کہ اس کا کہیں شرعی ثبوت نہیں تو ۱۲/ربیع الأول کی تخصیص و اہتمام کا مسئلہ خود بخود حل ہو گیا، اگر مروجہ مجلس میلاد شریف کا ثبوت ہوتا پھر اس کی تخصیص ۱۲/ربیع الأول کے ساتھ کی جاتی تو اس تخصیص کو منع کیا جاتا (۱) فقہاء نے لکھا ہے کہ جو چیز فی نفسہ مستحب ہو اور لوگ اس پر اصرار کرنے لگیں تو وہ چیز مکروہ ہو جاتی ہے۔

”الإصرار علی المنذوب یبلغه إلى حد الكراهة اهـ“۔ سعاية: ۲/۲۶۵ (۲)۔

اسی طرح طیبی شرح مشکوٰۃ میں ہے:

”من أصر علی المنذوب، وجعله عزماً ولم يعمل بالرخصة، فقد أصاب منه الشيطان من الإضلال، فكيف من أصر علی بدعة أو منكر؟ وجاء فی حدیث ابن مسعود رضی اللہ تعالیٰ عنہ إن اللہ یحب أن تؤتی رخصه كما یحب أن تؤتی عرائمه اهـ“۔ (سعاية: ۲/۲۶۳) (۳)۔

جب کہ اصرار سے مستحب چیزیں بھی مکروہ ہو جاتی ہیں تو بدعت پر اصرار کا کیا حال ہوگا؟

حضرت مجدد الف ثانی رحمہ اللہ تعالیٰ نے محفل میلاد شریف پڑھنے کے متعلق جس میں کوئی بات خلاف شرع نہ ہو، فرمایا ہے:

”میرے مخدوم! فقیر کے دل میں آتا ہے کہ اس دروازے کو بالکل نہ کھولیں کیونکہ بواہوس نہیں

(۱) ”قال ابن المنیر: فیہ أن المنذوبات قد تب تنقلب مکروہات إذا رفعت عن رتبها؛ لأن التیامن مستحب فی کل شیء: ای من أمور العبادۃ، لکن لما خشی ابن مسعود رضی اللہ تعالیٰ عنہ أن یعتقدوا وجوبہ، أشار إلى کراهته واللہ تعالیٰ أعلم“۔ (فتح الباری، کتاب الأذان، باب الانفتال والانصراف من الیمین و الشمال: ۲/۳۳۸، دار المعرفۃ بیروت)

(۲) (السعاية، باب صفة الصلوة، قبیل فصل فی القراءۃ: ۲/۲۶۵، سہیل اکیڈمی لاہور)

(۳) (السعاية، باب صفة الصلوة: ۲/۲۶۳، سہیل اکیڈمی)

رکتے، اگر تھوڑا بھی جائز رکھیں تو بہت تک پہنچ جائے گا۔ (مکتوب: ۷۲، دفتر سوم) (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ جامع العلوم کانپور۔

## قیام میلاد کی شرعی حیثیت

سوال [۸۹۵]: مجلس میلاد کیا نوعیت رکھتی ہے؟ اور اس کی کس حد تک تعظیم کرنا چاہیے، کیا وقت ذکر پیدائش بطور تعظیم قیام کرنا جائز ہے یا ناجائز؟ بعض علماء فرماتے ہیں وقت ذکر پیدائش قیام کرنے کے لئے شرعاً کچھ اصلیت نہیں بلکہ ناجائز و بدعت ہے، مسلمانوں کو اس سے اجتناب کرنا چاہیے اور بعض کہتے ہیں مستحب ہے اور حدیث پیش کرتے ہیں۔

”عن أبی بکر رضی اللہ تعالیٰ عنہ قال: کان رسول اللہ علیہ وسلم إذا جاءہ أمر سرور یسر بہ، خرّ ساجداً لشکر اللہ تعالیٰ“. رواہ أبو داؤد (۲) والترمذی (۳) مشکوٰۃ المصابیح ص: ۱۳۱ (۴)۔

”عن عائشۃ رضی اللہ تعالیٰ عنہا قالت کان رسول اللہ صلی اللہ تعالیٰ علیہ وسلم لیضع لحسان منبراً فی المسجد، یقوم علیہ قائماً یفاخر عن رسول اللہ صلی اللہ تعالیٰ علیہ

(۱) فارسی عبارت یہ ہے: ”دیگر در باب مولود خوانی اندراج یافته بود در نفس قرآن خواندن بصوت حسن، و در قضا ندعت و منقبت خواندن چه مضائقہ است، ممنوع تحریف و تغیر حروف قرآن است، ..... بخند و ما! بخاطر فقیر میرسد تاسد این باب مطلق نکند، بوالہوسان ممنوع نمے گردند، اگر اندک تجویز کردند، منجر بہ بسیار خواهد شد، ”قلیلہ یفضی الی کثیرہ“، قول مشہور است، والسلام“ مکتوبات امام ربانی، ص: ۱۵۷، سعید)

(۲) (أبو داود، کتاب الجہاد، باب فی سجود الشکر: ۳۸۳/۲، مکتبہ دار الحدیث ملتان.)

(۳) (جامع الترمذی، أبواب السیر، باب ماجاء فی السجود: ۲۸۷/۱، سعید)

(۴) (مشکوٰۃ المصابیح، کتاب الصلوٰۃ، باب فی سجود الشکر، ص: ۱۳۱، قدیمی)

سوال میں مذکور الفاظ اور مشکوٰۃ شریف کے الفاظ میں تھوڑا سا تغیر ہے، سوال کے الفاظ تو ظاہر ہیں اور مشکوٰۃ المصابیح میں یہ ہیں: ”إذا جاءہ أمر سروراً أویسر بہ“ شک کے ساتھ اور ابوداؤد میں ”سروراً“ منسوب نہیں بلکہ مضاف الیہ ہے ”أمر“ کے لئے۔ دوسری عبارت ”خر ساجداً شاكرًا لله تعالیٰ“ واللہ تعالیٰ اعلم۔

وسلم أو ينافح، ويقول رسول الله صلى الله تعالى عليه وسلم: "إن الله يؤيد حسان بروح القدس مانافح أو فاخر عن رسول الله صلى الله تعالى عليه وسلم"، ص: ٤١٥" (١)۔

پہلی حدیث سے مراد لیتے ہیں کہ خوشی کے کام میں سجدہ کرنا اور بعد اس کے کھڑا ہونا ثابت ہوتا ہے، رسول اللہ صلی اللہ تعالیٰ علیہ وسلم کے فخر وغیرہ کے وقت کھڑا ہونا مستحب ہے، ہم ذکر میلاد میں حضور اکرم صلی اللہ تعالیٰ علیہ وسلم کا ذکر پیدا نش بیان کرتے ہوئے کھڑے ہو جاتے ہیں اس سے حدیث کی تابعداری ہوتی ہے، حدیث شریف سے جس چیز کا ثبوت ہو وہ بدعتِ سنیہ نہیں ہو سکتا بلکہ بدعتِ حسنہ ہے۔ دوسری حدیث سے ظاہر سمجھا جاتا ہے خبر خوش سے شکر کا سجدہ کرنا اور اس کے بعد کھڑے ہونا۔ اب مسلمانوں کے نزدیک جناب رسول صلی اللہ تعالیٰ علیہ وسلم کی پیدا نش کی خبر سے زیادہ خوش خبری اور کیا ہو سکتی ہے، اب اگر کوئی اس موقع پر سجدہ کرے اور اس کے بعد کھڑا ہو جائے تو یہ کوئی خرابی کی بات نہیں بلکہ مستحب ہے۔

اب دریافت طلب یہ امر ہے کہ دونوں فریق میں سے کس کی دلیل مانی جائے؟ اور دونوں حدیثوں سے کس نظم سے مستحب ثابت ہوتا ہے اور مستحب ثابت ہونے کے لئے کیا قواعد اور اصول ہونا ضروری ہیں؟ مطابق مذہب حنفی کے اور دونوں حدیثوں کے اندر کیا نظم ہے؟ مستحب کے پیش نظر رقم فرما کر ممنون فرمائیں۔

الجواب وهو الموفق للصواب:

نبی کریم علیہ الصلوٰۃ والتسلیم کا ذکر مبارک مطلقاً خواہ آپ کی نماز وغیرہ عبادات کا ذکر ہو، خواہ بیع شراہ وغیرہ معاملات کا ذکر ہو، خواہ ولادت وغیرہ دیگر احوال کا ذکر ہو بلاشبہ باعث برکت، موجب ثواب ہے (۲)۔

(۱) (مشکوٰۃ المصابیح، کتاب الآداب، باب البیان والشعر، الفصل الثالث، ص: ۴۱۰، قدیمی)

موجودہ نسخہ میں "یضع" بغیر لام کے ہے، اسی طرح مرقاۃ المفاتیح میں بھی ہے۔ (مرقاۃ المفاتیح: ۵۵۵/۸،

رشیدیہ کوئٹہ)

(۲) اس بات کی تائید صحابہ کرام رضی اللہ تعالیٰ عنہم کا حضور اکرم صلی اللہ تعالیٰ علیہ وسلم کے شائل بیان کرنے سے ہوتی ہے کہ بعض اوقات کوئی راوی کسی صحابی سے عرض کرتا ہے کہ ہمارے لئے حضور اکرم صلی اللہ تعالیٰ علیہ وسلم کا حلیہ مبارک بیان کیجئے تو وہ صحابی حتی المقدور حضور اکرم صلی اللہ تعالیٰ علیہ وسلم کا لباس، حلیہ، نشست و برخاست، اخلاق اور معاملہ بیان کرتا ہے لیکن قیام کسی سے بھی ثابت نہیں۔

"عن الحسن بن علی رضی اللہ تعالیٰ عنہ قال: سألت خالی هند بن أبی ہالة: وکان وصافاً عن =



لیکن میلادِ مروجہ شرعاً بے اصل، بدعت و ناجائز ہے، اس کے مفاسد و قبائح کتاب المدخل، ج: ۲ میں: ۳۲ صفحات میں لکھے ہیں (۱)۔ عربی فارسی اردو میں مستقل رسائل اس کے عدم جواز کے متعلق علمائے حق نے تصنیف فرمائے ہیں۔ چند خرابیاں ذیل میں ذکر کی جاتی ہیں:

۱- روایات جو محفلِ میلاد میں عموماً سنائی جاتی ہیں وہ اکثر غیر معتبر اور بعض موضوع ہوتی ہیں، جن کا پڑھنا اور سننا اور ان پر اعتقاد رکھنا ناجائز اور سخت گناہ ہے (۲)۔

۲- رات کا بڑا حصہ اس محفل میں گزار کر اخیر شب میں نیند کا غلبہ ہو جاتا ہے جس سے صبح کی نماز قضاء ہو جاتی ہے (۳)۔

= حلیۃ رسول اللہ صلی اللہ تعالیٰ علیہ وسلم، وأنا أشتہی أن یصف إلى شیئاً أتعلق به، فقال: كان رسول اللہ صلی اللہ تعالیٰ علیہ وسلم فحماً مفتحماً، يتلألاً وجهه تالئاً للقمر ليلة البدر، أطول من المربع وأقصر من المشذب، عظیم الهامة، رجل الشعر: إن انفرت عقیته فرق وإلا فلا یجاوز شعره شحمة أذنيه، إذا هو وفره، أزهر اللون، واسع الجبین، أزج الحواجب، سوابغ من غیر قرن بينهما۔ إلى آخر ما قال۔

(شمائل الترمذی، باب ما جاء فی خلق رسول اللہ صلی اللہ تعالیٰ علیہ وسلم، ص: ۲، سعید)

(۱) (تقدم بعض عبارات المدخل تحت عنوان: ”محفل میلاد“)

(۲) ”عن أبی ہریرة رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من كذب علیّ متعمداً، فليتبوأ مقعده من النار“۔ (الصحيح لمسلم، مقدمة: باب تغليظ الكذب علی رسول اللہ صلی اللہ تعالیٰ علیہ وسلم: ۷/۱، قديمی)

”واعلم أن هذا الحديث يشتمل على فوائد وجمل من القواعد..... الثانية: تعظيم تحريم الكذب عليه صلی اللہ تعالیٰ علیہ وسلم، وأنه فاحشة عظيمة وموبقة كبيرة اهـ“۔ (شرح النووي علی صحيح مسلم، مقدمته: ۸/۱، قديمی)

(۳) اور یہ بہت بڑا گناہ ہے، کیونکہ ترک جماعت پر بہت سخت وعید سنائی گئی ہے: ”عن أبی ہریرة رضی اللہ تعالیٰ عنہ قال: قال رسول اللہ ﷺ: ”إن أثقل صلوة علی المنافقین صلوة العشاء و صلوة الفجر، و لو یعلمون ما فیها، لأتوهما و لو حیوا، و لقد هممت أن آمر بالصلوة فتقام، ثم أمر رجلاً فیصلي بالناس، ثم أنطلق معی برجال، معهم حزم من حطب إلى قوم لا یشهدون الصلوة، فأحرق علیهم بیوتهم بالنار“۔ (الصحيح لمسلم: ۲۳۲/۱، باب فضل صلوة الجماعة و بیان التشديد فی التخلف عنها و أنها فرض کفاية، قديمی)

۳- قرب و جوار کے لوگ بھی نہیں سو سکتے ہیں (۱)۔

۴- اس محفل کی شرکت کو ضروری خیال کیا جاتا ہے چنانچہ شریک نہ ہونے والے پر لعن طعن کیا جاتا ہے، اگر کوئی نماز میں شریک نہ ہو تو اس پر کوئی ملامت نہیں کی جاتی تو معلوم ہوا کہ اس محفل کی اہمیت نماز سے بھی زیادہ ہے (۲)۔

۵- روشنی اور خوشبو وغیرہ ضرورت سے زیادہ کی جاتی ہے جو اسراف ہے (۳)۔

۶- قیام کو ضروری سمجھا جاتا ہے، اگر کوئی قیام نہ کرے تو وہ سب شرکاء کی نظروں میں مغضوب ہوتا ہے، طرح طرح سے اس پر سب و شتم کرتے ہیں حتیٰ کہ اس ترک قیام کا درجہ ترک صلوٰۃ بلکہ اسلام سے بھی زیادہ بڑھا دیتے ہیں (۴)۔

۷- قیام کے وقت اعتقاد کیا جاتا ہے کہ حضور صلی اللہ تعالیٰ علیہ وسلم اس مجلس میں تشریف لائے ہیں اور ہماری ہر بات کو خدا تعالیٰ کی طرح بلا واسطہ حاضر و ناظر ہو کر ملاحظہ فرما رہے ہیں (۵)۔

۸- آنحضرت صلی اللہ تعالیٰ علیہ وسلم کی تعریف میں مبالغہ کرتے کرتے آپ کے درجہ کو انسانیت سے نکال کر خدائے وحدہ لا شریک کے درجہ میں کر دیا جاتا ہے (۶)۔

(۱) حضور اکرم صلی اللہ تعالیٰ علیہ وسلم کا ارشاد ہے: "المسلم من سلم المسلمون من لسانه ويده". (صحیح

البخاری، کتاب الإيمان، باب المسلم من سلم المسلمون من لسانه ويده: ۶/۱، قدیمی)

(۲) "قال ابن المنير: فيه أن المندوبات قد تنقلب مكروهات إذا رفعت عن رتبها؛ لأن التيامن مستحب

في كل شيء: أي من أمور العبادة، لكن لما خشى ابن مسعود رضي الله تعالى عنه أن يعتقدوا وجوبه أشار إلى كراهته، والله تعالى أعلم". (فتح الباری، کتاب الأذان، باب الانفتال والانصراف عن اليمين

والشمال: ۳۳۸/۲، دار المعرفۃ بیروت.)

(۳) قال الله تعالى: ﴿وَلَا تَسْرِفُوا إِنَّهُ لَا يُحِبُّ الْمُسْرِفِينَ﴾. (الانعام: ۱۴۱)

(۴) انظر الحاشية رقمها: ۲)

(۵) تقدم تخريجه تحت عنوان: "قيام ميلاد مفصل"

(۶) "مطرف قال: قال أبي: انطلقت في وفد بني عامر إلى النبي ﷺ فقلنا: أنت سيدنا، فقال: "السيد

الله"، قلنا: أفضلنا". (الحديث) و لرزين عن أنس رضي الله تعالى عنه: "إني لا أريد أن ترفعوني =

۹- بسا اوقات میلاد میں عورتیں شرکت کرتی ہیں اور ان کا مردوں کے ساتھ بے حجابانہ اختلاط ہوتا

ہے (۱) الی غیر ذلك من المفساد۔ بعض امور گناہ کبیرہ ہیں اور بعض شرک ہیں۔

دونوں حدیثوں سے استنباب قیام پر استدلال کرنا نہایت تعجب خیز ہے، پہلی حدیث میں قیام کا ذکر تک نہیں بلکہ سجدہ کا ذکر ہے، اگر کہا جائے کہ بعد سجدہ آپ قیام بھی فرماتے تھے تو گو حدیث میں اس کا تذکرہ نہیں، تاہم علی سبیل التسلیم کہا جاسکتا ہے کہ اصل مقصود سجدہ ہے اور قیام سجدہ کے تابع ہے، قیام اصل مقصود ہی نہیں، اگر قیام اصل مقصود ہوتا تو کم از کم حدیث شریف میں اس کا ذکر ضرور ہوتا، گو بجای ہی کہیں۔ نیز کیا اہل محفل اس خوشخبری کے وقت سجدہ کرتے ہیں اور پھر قیام کرتے ہیں؟ جیسا کہ حدیث شریف سے ثابت کرنے کی کوشش کی ہے یا اصل مقصود (سجدہ) کو چھوڑ کر صرف تابع (قیام) پر اکتفا کرتے ہیں، اگر ایسا ہے تو کس قدر قلب موضوع ہے۔

بڑی غلطی متدل سے یہ ہوئی کہ وہ خوشخبری کے معنی نہیں سمجھا، خوشخبری عرف میں کہتے ہیں اس اچھی چیز کو جس سے بشر میں خوشی کی وجہ سے تغیر پیدا ہو (۲) اور یہ پہلی مرتبہ خبر دینے میں ہوتا ہے، اہل محفل کو حضور اقدس صلی اللہ تعالیٰ علیہ وسلم کی ولادت کا علم پہلے سے ہے، اس محفل میں ان کو اول مرتبہ علم نہیں کرایا گیا بلکہ ولادت کا علم پہلے سے ان کو حاصل تھا، اسی کا دوبارہ تذکرہ کیا گیا، لہذا ان کے حق میں یہ بشارت نہیں ہوئی بلکہ خبر ہوئی۔

”من قال: کنل عبد بشرنی بولادۃ فلانۃ، فہو حر، فبشرہ ثلاثہ متفرقین، عتق

الأول؛ لأن بشارۃ اسم لخبیر یغیر بشرۃ الوجه، ویشترط کونہ سارا بالعرف، و هذا إنما

= فوق منزلتی التي أنزلنيها الله تعالى، أنا محمد بن عبد الله، عبده ورسوله“۔ (جمع الفوائد، باب النشاء

والشكر والمدح والرفق: ۳/۳۶۸، ادارة القرآن كراچي)

(۱) (قد مضى تخريجه تحت عنوان ”مجلس ميلاد کے منكرات تفصيلاً اور وعظ پر اجرت)

(۲) ”و بشر يبشر إذا فرح قال: ومعنى يبشرک و يبشرک من البشارة، قال: و أصل هذا كله: أن

بشرة الإنسان تنبسط عند السرور، و من هذا قولهم: فلان يلقاني ببشر: أي بوجه منبسط“۔ (لسان

العرب: ۳/۶۲، دار صادر بيروت)

وفيه أيضاً: ”قال ابن سيدة: طلبوا منها البشرية على إخبارهم إياها بمجيء ابنها“۔ (۶۱/۲)

یتحقق بالأول اهـ۔ ہدایہ (۱)۔

”وأصله ما روى أنه صلى الله تعالى عليه وسلم مر بابن مسعود رضی اللہ تعالیٰ عنہ و هو یقرأ القرآن، فقال رسول الله صلى الله تعالى عليه وسلم: ”من أحب أن یقرأ القرآن غضاً طریاً كما أنزل، فليقرأه بقرأة ابن أم عبد رضی اللہ تعالیٰ عنہ“۔ فابتد رإلیه أبو بكر رضی اللہ تعالیٰ عنہ و عمر رضی اللہ تعالیٰ عنہ بالبشارة، فسبق أبو بكر رضی اللہ تعالیٰ عنہ عمر رضی اللہ تعالیٰ عنہ، فكان ابن مسعود رضی اللہ تعالیٰ عنہ یقول متى ذكر: ”بشرني أبو بكر رضی اللہ تعالیٰ عنہ وأخبرني عمر رضی اللہ تعالیٰ عنہ“ ولو كان مكان البشارة إخبار بأن قال: إن أخبرني و الباقي بحاله عتق الكل اهـ“۔ فتح القدير: ۷۹/۴ (۲)۔

لہذا قیام میلاد پر استدلال اس حدیث شریف سے کسی طرح درست نہیں، اگر اس حدیث شریف کی شرح لمعات (۳) میں دیکھیے تو وہاں تفصیل سے ائمہ کے نزدیک اس کے مختلف مطالب لکھے ہیں، امام ابوحنیفہؒ کے نزدیک سجدہ سے مراد نماز ہے کہ آپ شکر یہ میں نماز پڑھا کرتے تھے (۴)، نماز پر سجدہ کا اطلاق کثرت سے

(۱) (الهدایة، کتاب الإیمان، باب الیمین فی العتق والطلاق: ۲/۴۹۸، مکتبہ شرکت علمیه)

(۲) (فتح القدير، کتاب الأیمان، باب الیمین فی العتق والطلاق: ۵/۱۶۵، مکتبہ مصطفی البابی)

(۳) ”قد اختلف العلماء فی السجدة المنفردة خارج الصلوة، هل هی جائزة و مسنونة و عبادة موجبة للتقرب إلى الله تعالى عملاً؟ فقال بعضهم: بدعة و حرام، و لا أصل لها فی الشرع ..... وتفصیل الكلام أن السجدة خارج الصلوة علی عدة أقسام: أحدها: سجدة السهو، و هو فی حکم سجدة الصلوة، و ثانيها: سجدة التلاوة و لا خلاف فیها، و ثالثها: سجدة المناجات بعد الصلوة و ظاهر كلام الأكثرین أنها مکروهة، و رابعها: سجدة الشکر علی حصول نعمة و اندفاع بلیة، و فیها اختلاف، فعند الشافعی و أحمد رحمهما الله سنة، و هو قول محمد رحمه الله، و الأحادیث والآثار فی ذلك كثيرة. و عند أبی حنیفة و مالک رحمهما الله لیس بسنة بل هی مکروهة“۔ (لمعات التنقیح شرح مشکوة المصابیح، کتاب الصلوة، باب فی سجود الشکر: ۵/۲۳۳، مکتبہ المعارف العلمیة)

(۴) ”قال الثوریشتی: ذهب جمع من العلماء إلى ظاهر الحديث، فرأوا السجود مشروعاً فی باب شکر النعمة، و خالفهم آخرون فقالوا: المراد بالسجود الصلاة، و حجتهم فی هذا التأویل ما ورد فی =

ثابت ہے (۱)۔ اگر بالفرض قیام کا استحباب ثابت بھی ہوتا تو چونکہ اس کے ساتھ فرض اور واجب کا معاملہ کیا جاتا ہے لہذا ترک ضروری ہے۔

”من أصر على مندوب وجعله عزمًا ولم يعمل بالرخصة، فقد أصاب منه الشيطان من الإضلال، فكيف من أصر على بدعة ومنكر؟ وجاء في حديث ابن مسعود رضي الله تعالى عنه إن الله يحب أن توتى رخصه كما يحب أن توتى عزائمهم“۔ انتہی عن الطیبی“۔ حاشیة المشکوٰۃ (۲)، سعایہ: ۲/۲۶۳ (۳) ”الإصرار على المندوب يبلغه إلى حد الكراهة اهـ“۔ سعایہ: ۲/۲۶۵ (۴)۔

= الحديث أن النبي صلى الله تعالى عليه وسلم لما أتى برأس أبي جهل خرساجداً. وقد روى عبد الله بن أبي أوفى: رأيتني صلى الله تعالى عليه وسلم صلى بالضحى ركعتين حين بشر بالفتح، أو برأس أبي جهل، و نضر الله وجه أبي حنيفة، وقد بلغنا عنه، أنه قال: وقد ألقى عليه هذه المسألة: ”لو ألزم العبد السجود عند كل نعمة متجددة عزيمة الموقع عند صاحبها، لكان عليه أن لا يفغل عن السجود طرفة عين؛ لأنه لا يخلو عنها أدنى ساعة، فإن من أعظم نعمة عند العباد نعمة الحياة، وذلك يتجدد عليه بتجدد الأنفاس، أو كلاماً هذا معناه“۔ (المراقبة شرح المشكوٰۃ، كتاب الصلوة، باب في سجود الشكر: ۶۰۲/۳، مكتبة رشيدية)

(۱) قال العلامة الألوسي رضي الله تعالى عنه تحت قوله تعالى: ﴿وَعهدنا إلى إبراهيم وإسماعيل أن طهرا بيتي للطائفين والعاكفين والركع السجود﴾: ”وهم المصلون جمع راعع وساجد، وخص الركوع والسجود بالذكر من جميع أحوال المصلي، لأنهما أقرب أحواله إليه تعالى، وهما الركنان الأعظمان، و كثير ما يكتفى عن الصلوة بهما..... الخ“۔ (روح المعاني: ۱/۳۸۱، دار إحياء التراث العربى بيروت)

(۲) (مراقبة المفاتيح، كتاب الصلوة، باب الدعاء في التشهد، الفصل الأول: ۳/۳۱، مكتبة رشيدية كوئٹہ)

(۳) (السعایة على شرح الوقایة، باب صفة الصلوة، قبیل فصل فی القرآءة: ۲/۲۶۳، سهیل اکیڈمی لاہور)

(۴) (السعایة على شرح الوقایة للکنوی، باب صفة الصلوة، قبیل فصل فی القرآءة: ۲/۲۶۵، سهیل اکیڈمی لاہور)

”إذا تردد الحكم بين سنة وبدعة، كان ترك السنة راجحاً على فعل البدعة اهـ“.

شامی: ۱/۶۷۱ (۱)۔

حدیث سے (بزعم خود) ثابت کر کے یہ کہنا کہ یہ بدعت حسنہ ہے مستدل کے کمال عقل و فہم پر دال ہے، دوسری حدیث میں میلاد کا ذکر کہاں ہے اور ”یقوم“ کا فاعل کون ہے، حضرت حسان رضی اللہ تعالیٰ عنہ ہیں یا حضور صلی اللہ تعالیٰ علیہ وسلم ہیں یا جمیع حاضرین؟ اور پھر اس سے صرف میلاد خواں کے قیام پر استدلال ہے یا جمیع حاضرین کے قیام پر؟ نیز یہ قیام مستحب ہے یا واجب ہے؟ اور جس کا بھی قیام حدیث میں مذکور ہے وہ شروع مجلس سے یا کسی خاص وقت میں اور آپ کے یہاں بھی شروع سے قیام ہوتا ہے یا کسی خاص وقت میں؟ غور کر کے دیکھ لیا جائے کہ حدیث شریف کے انطباق کی کیا صورت ہے۔ اگر لفظ ”یقوم“ یا ”قائمًا“ کے لفظ سے استدلال مقصود ہے تو قرآن شریف میں ”قوموا“ اور ”قائمین“ اور ”قائمًا“ (۲) کے صیغے مختلف مواقع پر وارد ہوئے ہیں، ان سے استدلال کر لیا جاتا۔

اب میں بتاتا ہوں کہ حدیث شریف میں حضور اقدس صلی اللہ تعالیٰ علیہ وسلم نے اپنے لئے قیام کی صراحتاً ممانعت فرمائی ہے تو جب ذات اقدس کے لئے ممانعت ہے تو ذکر ولادت کا درجہ یقیناً ذات اقدس سے کم ہے: ”(أبو أمامه رضى الله تعالى عنه) خرج علينا النبي صلى الله تعالى عليه وسلم يتوكأ على عصا، فقمنا إليه فقال: ”لا تقوموا كما يقوم الأعاجم يعظم بعضهم بعضاً“۔ لابی داؤد (۳)

(۱) (رد المحتار على الدر المختار، باب ما يفسد الصلوة و ما يكره فيها، مطلب إذا تردد الحكم بين سنة و بدعة، كان ترك السنة أولى: ۱/۶۳۲، سعید)

(۲) أنظر الآيات الآتية، فإن كان فى سعة أحدان يستدل على قيام المولود من لفظ ”قيام“ أو ”يقوم“ لاستدل بأحد من هذه الآيات، وهى آية آل عمران: ۱۸، ۱۱۳، ۱۹۱، وآية التوبة: ۱۰۸، وآية يونس: ۱۲. وآية الحج: ۲۶)

(۳) (سنن أبى داؤد، كتاب الأدب، باب الرجل يقوم للرجل يعظمه بذلك: ۱۰/۷۰، مكتبه دار الحديث ملتان.)

ترجمہ: حضرت نبی اکرم صلی اللہ تعالیٰ علیہ وسلم ہمارے پاس لائٹھی پر سہارا لگاتے ہوئے تشریف لائے ہم کھڑے ہو گئے، ارشاد فرمایا: ”جس طرح مجھی لوگ ایک دوسرے کی تعظیم کے لئے کھڑے ہوتے ہیں اس طرح کھڑے نہ ہوا کرو۔“

جمع الفوائد: ۱۴۳/۲ (۱)۔

صحابہ کرام کا یہ عمل تھا: ”(انس رضی اللہ تعالیٰ عنہ): لم یکن شخص أحب إليهم من النبي صلى الله تعالى عليه وسلم، وكانوا إذا رأوه لم يقوموا لما يعلمون من كراهيته لذلك“۔

لترمذی (۲) جمع الفوائد: ۱۴۳/۲ (۳)۔

اگر کوئی شخص اپنی تعظیم کے لئے قیام کو پسند کرے اس کا حکم یہ ہے: ”(معاویہ رضی اللہ تعالیٰ عنہ)

رفعه: ”من أحب أن يتمثل له الناس قياماً فليتبوأ مقعده من النار“۔ لأبي داؤد (۴) والترمذی (۵)

جمع الفوائد: ۱۴۳/۲ (۶)۔

نبی کریم صلی اللہ تعالیٰ علیہ وسلم نے اپنی تعریف میں مبالغہ کرنے کو بھی منع فرمایا ہے، اس مضمون کی

(۱) (جمع الفوائد، باب العطاس والتشاؤب والمجالسة وآداب المجلس: ۳۵۲/۳، رقم

الحديث: ۷۷۸۰، ادارة القرآن كراچی)

(۲) (جامع الترمذی أبواب الاستيذان والأدب، باب ما جاء في كراهية قيام الرجل للرجل:

۱۰۳/۲، سعيد)

ترجمہ: کوئی شخص صحابہ کرام رضی اللہ تعالیٰ عنہم کو حضرت نبی اکرم صلی اللہ تعالیٰ علیہ وسلم سے زیادہ محبوب نہ تھا

لیکن آپ صلی اللہ تعالیٰ علیہ وسلم کو دیکھ کر کھڑے نہیں ہوتے تھے، اس لئے کہ آنحضرت صلی اللہ تعالیٰ علیہ وسلم کی اس سے

ناگواری و ناپسندیدگی کو جانتے تھے۔

(۳) (جمع الفوائد، باب العطاس والتشاؤب والمجالسة اه: ۳۵۲/۳، رقم الحديث: ۷۷۸۰،

إدارة القرآن)

(۴) (كتاب الأدب، باب الرجل يقوم للرجل يعظمه بذلك: ۷۱۰/۲، مكتبة دار الحديث ملتان)

ترجمہ: جو اپنے لئے لوگوں کا کھڑا ہونا پسند کرے وہ اپنا ٹھکانہ جہنم میں بنالے۔

(۵) (جامع الترمذی، أبواب الاستيذان والأدب، باب ما جاء في كراهية قيام الرجل للرجل: ۱۰۳/۲،

سعيد)

(۶) (المصدر المتقدم لجمع الفوائد)

روایات جمع الفوائد: ۲/۱۵۰ (۱) میں مذکور ہیں۔ فقط واللہ سبحانہ تبارک وتعالیٰ اعلم۔  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۸/۷/۵۸ھ۔  
 الجواب صحیح: سعید احمد غفرلہ، صحیح عبداللطیف، ۲۱/رجب/۵۸ھ۔

### قیام میلاد کا حکم

سوال [۱۸۹۶]: کیا فرماتے ہیں علماء دین ومفتیان شرع متین حسب ذیل مسئلہ کے بارے میں:

**مسئلہ:** قیام میلاد بدعت حسنہ ہے یا سیئہ؟ اگر بدعت سیئہ کہتے ہیں تو اس صورت میں تعالٰیٰ، توارث اور اجماع کے خلاف لازم آئے گا کیونکہ قیام میلاد کے اوپر اجماع ہو چکا ہے جیسا کہ تفسیر روح البیان ۳۸/۲ (۲) میں ہے: ”وقد اجتمع عند الإمام تقی الدین السبکی جمع كثير من علماء عصره، فأنشده منشده قول الصرصری: قليل المدح الخ، فعند ذلك قام الإمام السبکی وجميع من بالمجلس (إلى) و يكفى ذلك فى الاقتداء. وقال ابن حجر الهيثمی: إن البدعة الحسنة متفق على مذهبا“. مولود برزنجی، ص: ۲۹ (۳)۔

”قد استحسنت القیام عند ذکر مولده الشریف أئمة ذورواية وروية“. إشباع الکلام، ص: ۶۰ (۴)۔

”قد اجتمعت الأمة المحمدية من أهل السنة والجماعة على استحسان القیام

المذکور“. مجموعہ فتاویٰ: ۳/۱۳۰ (۵)۔ سیرت دحلان: ۱/۵۱ (۶) میں بھی ایسا ہی ہے۔

(۱) ”مطرف قال: قال أبی: ”إنطلقت فى وفد بنى عامر إلى النبی صلی اللہ تعالیٰ علیہ وسلم فقلنا: أنت سيدنا فقال: ”السيد الله“، قلنا: أفضلنا“. الحدیث ..... لرزين عن أنس رضی اللہ تعالیٰ عنہ: ”إنی لأرید أن ترفعونى فوق منزلتى التى أنزلنيها اللہ تعالیٰ، أنا محمد بن عبد الله، عبده ورسوله“۔ (جمع

الفوائد، باب الثناء والشكر والمدح والرفق: ۳/۳۶۸، ادارة القرآن کراچی)

(۲، ۳، ۴) (لم أجد هذه الكتب)

(۵) مجموعۃ الفتاویٰ سے اگر علامہ عبدالحی لکھنوی کے فتاویٰ مراد ہیں تو ان میں قیام میلاد کو بے اصل قرار دیا گیا ہے، (مجموعۃ

الفتاویٰ، کتاب السفر قات: ۳/۲۵۸، سعید)

(وایضاً مجموعۃ الفتاویٰ علی ہامش خلاصۃ الفتاویٰ: ۳/۳۳۵، امجد اکیڈمی لاہور)

(۶) (لم أظفر على هذا الكتاب)



اس کے علاوہ امام غزالی ”احیاء العلوم“ میں لکھتے ہیں: ”الأدب الخامس: موافقة القوم في القيام إذا قام أحد منهم في وجد صادق من غير رياء و تكلف، وقام باختيار من غير إظهار و جد، وقام له الجماعة، فلا بد من الموافقة، فذلك من أدب الصحبة“ (۱)۔

خلاصہ کلام یہ ہے کہ اگر قیام بدعت سنیہ ہے تو مذکورہ بالا دلائل کے دندان شکن جوابات کیا ہیں؟ بہر حال اگر بدعت سنیہ ہو تو مکروہ تنزیہی یا مکروہ تحریمی، یا حرام ہے؟ ان میں سے جس کو بھی اختیار کریں مدلل و مفصل و حوالہ کے ساتھ جواب دے کر شکر یہ کا موقع عنایت فرمائیں عین نوازش ہوگی۔ والسلام۔

عتیق الرحمن ۲۴، پراگنوی، ۲۲/ رجب/ ۱۳۹۱ھ۔

### الجواب حامداً و مصلياً:

یہ مروجہ مجلس میلاد نہ قرآن کریم سے ثابت ہے، نہ حدیث شریف سے ثابت ہے، نہ خلفائے راشدین و دیگر صحابہ رضی اللہ عنہم اجمعین سے ثابت ہے، نہ تابعین و ائمہ مجتہدین: (امام اعظم ابوحنیفہؒ، امام مالکؒ، امام شافعیؒ، امام احمدؒ وغیرہم) وغیرہ سے ثابت ہے، نہ محدثین: (امام بخاریؒ، امام مسلمؒ، امام ترمذیؒ، امام ابوداؤدؒ، امام نسائیؒ، امام ابن ماجہؒ، وغیرہ ہم رحمہم اللہ) سے ثابت ہے، نہ اولیاء کاملین: (حضرت عبدالقادر جیلانیؒ، خواجہ معین الدین چشتی اجمیریؒ، خواجہ بہاء الدین نقشبندیؒ، شیخ عارف شہاب الدین سہروردیؒ وغیرہم) سے ثابت ہے۔

چھ صدی اس امت پر اس طرح گزر گئیں کہ اس مجلس کا کہیں وجود نہیں تھا، سب سے پہلے بادشاہ اربل نے شاہانہ انتظام سے اس کو منعقد کیا اور اس پر بہت روپیہ خرچ کیا، پھر اس کی حرص و اتباع میں وزراء امراء نے اپنے اپنے انتظام سے مجالس منعقد کیں، تفصیل تارتق ابن خلکان میں ہے (۲)۔

اسی وقت سے علمائے حق نے اس کی تردید بھی لکھی ہے، چنانچہ کتاب المدخل (۳) میں علامہ ابن

(۱) (احیاء علوم الدین للغزالی، کتاب آداب السماع والوجد، المقام الثالث من السماع، الأدب

الخامس: ۳۰۵/۲، دارالمعرفة بیروت)

(۲) (وفیات الأعیان و أبناء أبناء الزمان لأبن خلکان، ترجمة مظفر الدين صاحب إربل، رقم الترجمة:

۵۳۷: ۱۱۷/۳، ۱۱۹، دار صادر بیروت)

(۳) (قد مضى بعض اقتباساته تحت عنوان ”محفل میلاد“ و عنوان ”میلاد کا خاص طریقہ“)

الحاج نے بتیس صفحات میں اس کے قبائح و مفاسد دلائل شرعیہ کی روشنی میں لکھے ہیں۔ ۳۷۳ھ میں اسکی تصنیف سے فراغت حاصل ہوئی، پھر جہاں یہ مجلس پہنچتی گئی، وہاں کے علماء تردید فرماتے گئے، چنانچہ عربی، فارسی، اردو، ہر زبان میں اس کی تردید موجود ہے اور آج تک تردید کی جا رہی ہے، کیا اسی کا نام اجماع ہے، غالباً مدعی کو اجماع کی تعریف بھی معلوم نہیں ہے ”جمع کثیر من علماء عصرہ“، ایک مجلس میں اکٹھے ہو گئے اور بس اجماع ہو گیا؟ غور طلب یہ ہے کہ اس دور میں جتنے علما موجود تھے کیا ان میں سے کثیر تعداد ایک جگہ (سبکی کے مکان) پر جمع ہوئی تھی؟ اس کثیر کی مقدار تعداد کیا تھی، تین چار کو بھی کثیر کہا جائے گا یا جمع کثرت کی حد تک پہنچا کر دس گیارہ تک مبالغہ کیا جائے گا؟ کیا ان کی تعداد کی شرکت مفید اجماع ہے؟

ہاں یہ ممکن ہے کہ ان حاضرین میں سے کسی نے مخالفت نہ کی ہو لیکن ان کے علاوہ جتنے علماء اس وقت کے تھے، کیا انہوں نے بھی مخالفت نہیں کی؟ یا اس گھریلو اجماع کے ساتھ موافقت کی ہے؟ نیز ان شریک نہ ہونے والوں کی تعداد شریک ہونے والوں کے مقابلے میں کثیر تھی یا قلیل؟ اگر شریک نہ ہونے والے قلیل تھے اور شریک ہونے والے کثیر تو اس مکان کی وسعت کس قدر ہوگی؟ جہاں اتنی بڑی تعداد ساگئی؟ اور صرف اس بستی کے علماء جمع ہوئے تھے یا تمام اطراف و اکناف کے جمع ہوئے تھے (یا کئے گئے تھے؟) اگر نہ شریک نہ ہونے کی تعداد کثیر تھی جیسا کہ متبادر ہے کہ ایک مکان میں ایک وقت میں اتنی بڑی تعداد نہیں آ سکتی ہے تو جمع کثیر کا اطلاق نہ شریک ہونے والوں پر زیادہ مناسب و اقرب الی الفقہ ہے، لہذا استدلال برعکس ہو جائے گا۔

”الإجماع فی اللغة الاتفاق، و فی الشریعة: اتفاق مجتہدین صالحین من أمة محمد صلی اللہ تعالیٰ علیہ وسلم فی عصر واحد علی أمر قولی. أو فعلی اھ“۔

”والمراد بالمجتہدین جمیع المجتہدین الکائنین فی عصر من الأعصار، واحترز بہ عن اتفاق المقلدین. واحترز بقول ”صالحین“ عن اتفاق مجتہدین ذوی ہوی بدعة و فاسقین. و بقوله: ”أمة محمد صلی اللہ تعالیٰ علیہ وسلم“ عن اتفاق مجتہدی الشرائع السابقہ اھ“۔

”الإجماع نو عان: عزیمة و هو التکلم منهم بما یوجب الاتفاق: أی اتفاق الكل علی الحکم بأن یقولوا: أجمعنا علی هذا، إن کان ذلك الشروع من باب القول أو شروعهم فی الفعل إن کان من بابہ: أی کان ذلك الشیء من باب الفعل كما إذا شرع أهل الاجتهاد جمیعاً فی المقاربة أو المزارعة أو الشركة کان ذلك إجماعاً علی شرعیتها. و رخصة: وهو أن یتکلم أو

يفعل البعض دون البعض: أى يتفق بعضهم على قول أو فعل و سكت الباقون منهم، ولا يردون عليهم بعد مضى مدة التأمل، وهى ثلاثة أيام من مجلس العلم اهـ. قوله: "وهى ثلاثة أيام"؛ لأن هذا القدر هو المشروع فى إظهار العذر عند أكثر الحنفية، ثم لا تقدر مدة التأمل شىء بل لا بد من مرور أوقات بعلم عادة أنه لو كان هنا مخالف لأظهر الخلاف اهـ. نور الأنوار و قمر الأعمار، ص: ۲۱۹ (۱)۔

کیا بتایا جاسکتا ہے کہ سبکی کے مکان پر محفل میلاد شریف میں قیام کرنے والے حضرات کون کون تھے اور اجتہاد میں وہ کس درجہ پر فائز تھے؟ یعنی مجتہدین کے جو طبقے "شرح عقود رسم المفتی" میں مذکور ہیں (۲) یہ حضرات کس طبقہ کے تھے، جن کے قیام کو اجماع قرار دے دیا گیا؟ یہ سب گفتگو اس وقت ہے کہ سوال کی نقل کردہ عبارات کو صحیح تسلیم کر لیا جائے اور یہ کہا جائے کہ نقل میں خیانت نہیں کی گئی، ورنہ واقعہ یہ ہے کہ مدعی نے نقل میں دیانت سے کام نہیں لیا جیسا کہ علامہ ابن حجر پیشی کی عبارت دیکھنے سے معلوم ہوتا ہے، ان کی عبارت یہ ہے کہ:

"و نظير ذلك فعل كثير عند ذكر مولده صلى الله تعالى عليه وسلم ووضع أمه له من

(۱) (نور الأنوار، باب الإجماع، ص: ۲۱۹، سعید)

(۲) "لا بد للمفتى المقلد أن يعلم حال من يفتى بقوله ..... فنقول: إن الفقهاء على سبع طبقات:

الأولى: طبقة المجتهدين فى الشرع كالأئمة الأربعة و من سلك مسلکهم ..... الثانية: طبقة المجتهدين فى المذهب كأبى يوسف و محمد و سائر أصحاب أبى حنيفة القادرين على استخراج الأحكام عن الأدلة المذكورة على حسب القواعد ..... الثالثة: طبقة المجتهدين فى المسائل ..... كالخصاف و أبى جعفر الطحاوى و أبى الحسن الكرخى و شمس الأئمة الحلوانى، و شمس الأئمة السرخسى و فخر الإسلام البزدوى و فخر الدين قاضى خان و غيرهم ..... الرابعة: طبقة أصحاب التخريج من المقلدين كالرازى ..... الخامسة: طبقة أصحاب الترجيح من المقلدين كأبى الحسن القدورى و صاحب الهداية ..... والسادسة: طبقة المقلدين القادرين على التمييز بين الأقوى و القوى و الضعيف الخ ..... كصاحب الكنز و صاحب الوقاية و صاحب المجمع ..... السابعة: طبقة المقلدين الذين لا يقدرّون على ما ذكر ولا يفرقون بين الغث و الثمين ..... فالويل لمن قلدهم كل الويل، انتهى". (شرح عقود رسم المفتى، ص: ۲۸، ۳۲، مير محمد كتب خانہ)

القیام، و هو أيضاً بدعة، لم یرد فیہ شیء۔ فتاویٰ حدیثیہ، ص: ۵۷ (۱)۔

ایک دوسرے قیام پر رد کرتے ہوئے علامہ ابن حجر رحمہ اللہ تعالیٰ نے قیام میلاد پر بھی رد فرمایا ہے (۲)۔ اس کی اجازت نہیں دی، اس کی اجازت کو ان کی طرف منسوب کرنا غلط اور بہتان ہے، علاوہ ازیں حنفیہ پر غیر کا قول بلا دلیل کیسے حجت ہوگا؟

”احیاء العلوم“ میں کیا مجلس میلاد کے قیام سے متعلق یہ عبارت ہے، جس کو مدعی نے پیش کیا ہے، جب نفس مجلس میلاد شریف کا ہی مزوجہ طریق پر ثبوت نہیں تو پھر قیام کیسے ثابت ہوگا؟

حضرت رسول پاک صلی اللہ تعالیٰ علیہ وسلم کا محفل میلاد میں تشریف لانا کسی شرعی دلیل سے ثابت نہیں، یہ عقیدہ بلا دلیل ہے (۳) بلا دلیل شرعی کے حضرت رسول پاک صلی اللہ تعالیٰ علیہ وسلم کی طرف منسوب کرنا نہایت خطرناک ہے، اس کی سزا جہنم ہے (۴) اپنی ظاہری حیات طیبہ کے قیام کے متعلق جو کچھ ارشاد فرمایا ہے، وہ یہ ہے:

”عن أبی أمامة رضی اللہ تعالیٰ عنہ قال: خرج رسول اللہ صلی اللہ تعالیٰ علیہ وسلم متکئاً علی عصا، فقمنا له، فقال: ”لا تقوموا کما یقوم الأعاجم یعظم بعضها بعضاً“ رواہ أبو داؤد

(۱) (الفتاویٰ الحدیثیة، مطلب فی أن القیام فی أثناء مولده الشریف بدعة لا ینبغی فعلها، ص: ۱۱۲، قدیمی)

(۲) ”الموالد والأذکار التي تفعل عندنا أكثرها مشتمل علی خیر، ..... و علی شر بل شرور، لو لم یکن منها إلا رؤية النساء للرجال الأجانب، وبعضها لیس فیها شر، لكنها قليل نادر، ولا شک أن القسم الأول ممنوع للقاعدة المشهورة المقررة أن درء المفسد مقدم علی جلب المصالح، فمن علم وقوع شیء من الشر فیما یفعله من ذلك فهو عاص آثم۔“ (الفتاویٰ الحدیثیة، مطلب الاجتماع للموالد والأذکار ..... مطلوب ما لم یترتب علیہ شر وإلا فیمنع منه، ص: ۲۰۲، قدیمی)

(۳) (قد مضی تخریجه تحت عنوان: ”محفل میلاد“)

(۴) ”عن أبی هريرة -رضی اللہ تعالیٰ عنہ- قال: قال رسول اللہ صلی اللہ تعالیٰ علیہ وسلم: ”من کذب علی متعمداً، فلیتوبوا مقعده من النار۔“ (الصحيح لمسلم، مقدمة، باب تغلیظ الکذب علی رسول اللہ صلی اللہ تعالیٰ علیہ وسلم، ۱/۷، قدیمی)

فی سنہ (۱) مشکوٰۃ المصابیح، ص: ۴۰۳ (۲)۔

جان نثار صحابہ کرام رضی اللہ عنہم کے قلوب میں جس قدر عظمت و محبت تھی وہ کسی کو نصیب نہیں، ان کا طرز عمل تھا کہ وہ جب حضور اکرم صلی اللہ تعالیٰ علیہ وسلم کو دیکھتے تھے، قیام نہیں فرماتے تھے کیونکہ یہ قیام ناگوار خاطر تھا اسی وجہ سے قیام کی ممانعت فرمادی تھی:

”عن أنس رضی اللہ تعالیٰ عنہ لم یکن شخص أحب إليهم من رسول صلی اللہ تعالیٰ علیہ وسلم، و كانوا إذا رأوه لم یقوموا لما یعلمون من كراهيته لذلك“. رواه الترمذی، وقال: هذا حدیث حسن صحیح اه“ (۳). مشکوٰۃ المصابیح، ص: ۴۰۳ (۴)۔

براہین قاطعہ، الحجۃ لابل السنۃ، فتاویٰ میلاد و قیام وغیرہ میں اس کی تفصیل مذکور ہے۔ ایک بہت مختصر کتابچہ ”غلط فہمیوں کا ازالہ“ دارالعلوم دیوبند صدر مہتمم حضرت مولانا محمد طیب صاحب مدظلہ العالی کی طرف سے کچھ عرصہ ہوا طبع ہو کر شائع ہو چکا ہے اس میں بھی یہ بحث موجود ہے، بلا ثبوت کسی چیز کو دین اور تقرب سمجھنا ہی بدعت ہے اور یہاں تو قیام کے خلاف پر دلیل موجود ہے، جس چیز کو صاف صاف منع فرمایا گیا: ”لا تقوموا“ اس کو دین تصور کرنا تو تحریف ہے جس میں بدعت حسنہ ہونے کا شائبہ تک بھی نہیں۔

نہی کا تحریم کے لئے ہونا اصل ہے، بغیر قرینہ صارفہ کے اصل سے عدول کا حق نہیں: ”النہی کالأمرفی کونہ من الخاص؛ لأنه لفظ وضع بمعنی معلوم و هو التحريم اه“۔ (نور الأنوار ص: ۶۱ (۵)۔ فقط واللہ تعالیٰ اعلم۔

حررہ العبد محمود غفرلہ۔

(۱) (سنن أبی داؤد، کتاب الأدب، باب الرجل یقوم للرجل یعظمہ بذلک: ۷۱۰/۲، مکتبہ دار الحدیث ملتان)

(۲) (مشکوٰۃ المصابیح، کتاب الآداب، باب القیام، الفصل الثانی، ص: ۴۰۳، قدیمی)

(۳) (جامع الترمذی، أبواب الاستیذان والأدب، باب ماجاء فی قیام الرجل للرجل: ۱۰۳/۲، سعید)

(۴) (مشکوٰۃ المصابیح، کتاب الأدب، باب القیام، الفصل الثانی، ص: ۴۰۳، قدیمی)

(۵) (نور الأنوار، مبحث النہی کالأمرفی کونہ من الخاص، ص: ۶۱، سعید)

## محرم، ربیع الاول، ربیع الثانی وغیرہ میں وعظ کا خصوصی اہتمام

سوال [۱۸۷]: یہاں پر اکثر مساجد میں محرم کی پہلی تاریخ سے دسویں تاریخ تک اور ربیع الاول کی پہلی سے بارہویں تاریخ تک اور ربیع الثانی کی پہلی تاریخ سے گیارہویں تک اور ستائیسویں رجب کی اور پندرہویں شعبان کی اور ستائیسویں رمضان کی اور نویں ذی الحجہ کی..... سال بھر میں ان ایام میں رات کو بعد عشاء وعظ ہوتا ہے، ان کے علاوہ نہ کسی کو توفیق ہوتی ہے کہ وہ وعظ کہلائے اور نہ کسی واعظ کو توفیق ہوتی ہے کہ وہ خود کہے اور ایام مذکورہ بالا میں کمی بیشی نہیں ہوتی، مثلاً: یہ کہ محرم میں بجائے دس روز کے بارہ روز یا آٹھ روز کر لیں، یہ نہیں ہوتا، لہذا دریافت طلب امر یہ ہے کہ یہ تعین بدعت ہے یا کہ نہیں، اگر ہے تو حسنہ ہے یا سنیہ؟

الجواب حامداً ومصلياً:

ایام مذکورہ کی تعین دلائل شرعیہ سے ثابت نہیں اور نہ اس کا وجود خیر القرون میں تھا، لہذا اگر ان ایام میں وعظ کو ضروری سمجھا جاتا ہے یعنی اگر کوئی وعظ میں شریک نہ ہو تو اس کو ملامت کی جاتی ہے اور وعظ کہنے اور سننے کے ثواب کو انہیں ایام کے ساتھ مخصوص سمجھا جاتا ہے تو یہ بدعت سنیہ ہے: ”وشر الأمور محدثاتھا“ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مظاہر علوم، ۷/۳/۵۲ھ۔

صحیح: بندہ عبد الرحمن غفرلہ۔

سیرت کانفرنس کے جلسے

سوال [۱۸۹]: ہندوستان، پاکستان، بنگلہ دیش میں سیرت کانفرنس اور سیرت النبی صلی اللہ تعالیٰ علیہ وسلم کے عنوان سے اجلاس ہوتے ہیں، دیوبندی حضرات بھی ایسے ہی اجلاس بلاتے ہیں، لیکن بریلوی سے اتنا مختلف کہ ان کے یہاں قیام و میلاد بھی ہوتا ہے لیکن دیوبندی حضرات محض اپنے علماء کو بلا کر تقریریں سنتے ہیں اور سیرت طیبہ سے نیز ارشادات نبوی سے قرآن و حدیث کی روشنی میں مستفید ہوتے ہیں، چنانچہ ہمارے علماء و مشائخ اساتذہ دیوبند، سہارن پور وغیرہ کے شرکت فرماتے ہیں اور یہ اجلاس سال کے دوسرے ایام اور شہر میں

(۱) مشکوٰۃ المصابیح، باب الاعتصام بالکتاب والسنة، ص: ۲۷، قدیمی)

بھی منعقد ہوتے ہیں، لیکن ربیع الاول میں اس کا زور زیادہ ہو جاتا ہے اس میں بارہ ربیع الاول کی قید تو نہیں، اول و آخر میں بھی اجلاس ہوتے رہتے ہیں۔ ذہن میں خلجان ہے کہ آیا اس میں شرعی حکم کیا ہے؟ ازراہ کرم واضح فرمائیں عنایت ہوگی۔

الجواب حامداً و مصلياً:

سیرت پاک کا بیان کرنا اور لوگوں تک پہنچانا جس کے ذریعہ زندگی مطابق سنت بنے اور دین کی پابندی کا شوق پیدا ہو درست اور موجب اجر اور مفید ہے، جبکہ اس میں التزام مالا یلزم نہ ہو اور کوئی عمل خلاف شرع نہ ہو (۱) مثلاً: زمان: مہینے، تاریخ، دن اور مکان اور خاص ہیئت اور مستحب و واجب کا درجہ دینا کہ نہ شریک ہونے والوں پر ملامت ہو وغیرہ وغیرہ۔ فقط واللہ تعالیٰ اعلم۔

املاہ العبد محمود وغفرلہ، دارالعلوم دیوبند، ۲۷/۳/۱۴۰۶ھ۔

ربیع الاول کا جلوس

سوال [۸۹۹]: یوپی کے کئی شہروں میں بامہ ربیع الاول جلوس محمدی نکلتا ہے، اس کے نکالنے میں کوئی شرعی قباحت تو نہیں؟ کانپور وغیرہ میں دیکھا گیا ہے کہ علماء کرام بھی اس میں شرکت فرماتے ہیں، اگر اس کے جواز کی کوئی صورت ہو تو تحریر فرمائیں۔

صورتِ مسئلہ میں زید کا قول مندرجہ ذیل ہے: ”اگر وہ منہیات شرعیہ سے خالی ہو تو شرعی قباحت نہیں

(۱) ”الموالد والأذکار التي تفعل عندنا أكثرها مشتمل على خير، كصدقة و ذكر و صلاة و سلام على رسول الله صلى الله تعالى عليه وسلم و مدحه، و على شرّ بل شرور، لو لم يكن منها إلا رؤية النساء للرجال الأجانب، وبعضها ليس فيها شرّ، لكنه قليل نادر..... والقسم الثاني (أى الذى ليس فيه شر) سنة تشمله الأحاديث الواردة فى الأذكار المخصوصة والعامّة، كقوله صلى الله تعالى عليه وسلم: ”لا يقعد قوم يذكرون الله إلا حفتهم الملائكة، و غشيتهم الرحمة، ونزلت عليهم السكينة، و ذكرهم الله تعالى فيمن عنده“. رواه مسلم..... وفى الحديثين أوضح دليل على فضل الاجتماع على الخير والجلوس له الخ“. (الفتاوى الحديثية لابن حجر الهيتمى، مطلب: الاجتماع للموالد والأذكار..... مطلوب ما لم يترتب عليه شر، و إلا فيمنع منه، ص: ۲۰۲، ۲۰۳، قدیمی)

اور ایسے امور جو قباح شرعیہ سے خالی نہ ہوں اگر دینی رجحان کے پیدا کرنے میں تعاون معلوم ہو تو ان کا اختیار کرنا اولیٰ اور باعث اجر ہے۔“ بکر کا قول ہے کہ ”یہ ناجائز اور بدعت ہے اور دلیل میں کہتا ہے کہ: ”کمل بدعة ضلالة، وکل ضلالة فی النار“ ان دونوں میں کس کا قول درست ہے؟

المستفتی: محمد حنیف معرفت مسعود الحسن مسجد عالم شہید چوک، بازار بہرائچ۔

الجواب حامداً ومصلياً:

ایسا جلوس نکالنا فی نفسہ ثابت نہیں، قرون مشہود لہا بالخیر میں اس کا کہیں وجود نہیں، کتب فقہ اور کلام ائمہ میں کہیں پتہ نہیں (۱) اور اس کی اتنی اہمیت ہوتی ہے کہ اس میں جھنڈے ہوتے ہیں، نعرے ہوتے ہیں اور نعرے بھی وہ جو موہم شرک ہیں، بعض جگہ ننگے سر اور ننگے پیر چلتے ہیں، اخیر شب میں پھولوں کا ہار لے کر جاتے ہیں، کچھ دیر کے لئے بالکل خاموش باادب یہ تصور لئے کھڑے ہوتے ہیں کہ ابھی حضرت رسالت صلی اللہ تعالیٰ علیہ وسلم کی پیدائش ہو رہی ہے اور یہ ہار ان کی خدمت میں پیش کرنے کے لئے ہیں، پھر ایک دم صلوة و سلام پڑھنا شروع کر دیتے ہیں۔

بعض بدعات کی ابتداء اچھی نیت سے ہوتی ہے اور فی نفسہ ان میں کوئی خرابی بھی نہیں ہوتی تھی، مگر پھر ان میں خرابیاں پیدا ہو گئیں، مثلاً: تاریخ کا التزام، دن کا التزام، ہیبت کا التزام۔ بعض بدعات کی ظاہری صورت دیکھنے میں اچھی اور نیک معلوم ہوتی تھی لیکن حقیقتاً ان میں اعتقادی یا عملی مخفی خرابیاں تھیں، غرض ان بدعات کی

(۱) آئمہ کرام رحمہم اللہ تعالیٰ کے مستدلات بھی قرآن، حدیث اور صحابہ کرام رضی اللہ تعالیٰ عنہم کے آثار ہیں، انہی اصول سے وہ مسائل کا استنباط کرتے ہیں، ان کے اندر اگر ان کو کسی مسئلہ کی طرف اشارہ بھی ملے تو یہ حضرات اس مسئلہ کی صراحت کر کے ذکر کرتے ہیں لیکن مذکورہ جلوس اور اس قسم کی دوسری بدعات جو مروج ہیں کے بارے میں ان حضرات کو نہ صراحتاً نہ دلالتاً اور نہ اشارتاً و اقتضاً کچھ ملا ہے کہ اس کے جواز کا حکم دیں، بلکہ اس قسم کی بدعات کے تو ان اصول میں عدم موجودگی کی بنا پر یہ حضرات تردید کرتے چلے آ رہے ہیں:

حدیث: ”من أخذ فی أمرنا هذا الخ“ کے تحت علامہ مناوی رحمہ اللہ تعالیٰ فرماتے ہیں: ”أی أنشأ واخترع وأتئی بأمر حدیث من قبل نفسه..... (ما لیس منه): ای رأیاً لیس له فی الكتاب أو السنة عاضد ظاہر أو خفی، ملفوظ أو مستنبط (فہو رد): ای مردود علی فاعله لبطانہ“۔ (فیض القدير:

۵۵۹۳/۱۱، مکتبہ نزار مصطفیٰ الباز ریاض)



وجہ سے بہت بڑی جماعت کے ذہنوں میں دینی اور بے دینی میں ایسا خلط ہو گیا کہ اللہ کی پناہ: ”من أحدث فی أمرنا هذا ما لیس منہ فہورد“ (۱) ان سب مفاسد کا قلع قمع ہے۔

ایسے جلوس میں دینی رجحانات تو کیا پیدا ہوتے، فرائض و سنن ترک ہوتے ہیں، فجر کی جماعت ہوتے ہوئے بھی اہل جلوس کو شرکت جماعت کی توفیق کم ہی ہوتی ہے، جس طرح دوسری پارٹیاں اپنی اپنی صوابدید کے مطابق اپنی تشہیر و اقتداء کے لئے بغیر مذہب کی ہدایت کے اپنا عمل تجویز کرتی ہیں، یہی حال اس جلوس کا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۳/۸۹ھ۔

### بارہ ربیع الاول کو مدح صحابہ کا جلوس

سوال [۹۰۰]: مثلاً محمود آباد، پینتے پور، فتح پور، کانپور وغیرہ میں ۸/یا ۱۲/ربیع الاول میں چاریاری جھنڈا خوب اہتمام سے شاندار جلوس کی صورت میں نکالتے ہیں، اس جلوس میں سب مل جل کر مدح صحابہ یا اسی قسم کے اشعار خوب راگنی لہجہ سے پڑھتے ہیں، سب گلی کوچوں سے گذرتے ہیں، عورتوں کو سناتے ہیں، جگہ جگہ شربت کا انتظام ہوتا ہے، جو اس میں شریک نہیں ہوتے اس کو خوب لعن طعن کرتے ہیں اور برا بھلا کہتے ہیں، اس جھنڈے کے بانی مہانی حضرت مولانا عبدالشکور صاحب رحمہ اللہ تعالیٰ کو بتاتے ہیں۔ دریافت طلب یہ ہے کہ اس جھنڈے میں شرکت کرنا کسی طرح درست ہے یا نہیں؟ اگر درست نہیں تو شریک ہونے والے نہ شریک ہونے والے کو برا بھلا کہتے ہیں، اس پر کیا حکم عائد ہوتا ہے؟

### الجواب حامداً ومصلياً:

بہتر ہے کہ اس کا جواب پانا نالہ دارالمبلغین لکھنؤ سے حاصل کریں، وہاں سے بتلا دیا جائے گا کہ حضرت مولانا عبدالشکور صاحب رحمہ اللہ تعالیٰ نے اسی طرح سے اس کی بنیاد قائم کی تھی یا اس میں کچھ تغیر ہو گیا ہے اور اس کی پشت پر کیا دلائل ہیں یعنی قرآن کریم، حدیث شریف، اجماع، فقہ امام ابوحنیفہ رحمۃ اللہ علیہ، کس دلیل سے یہ ثابت ہے؟ پھر جو کچھ وہاں سے جواب ملے، مہربانی فرما کر میرے پاس بھیج دیں، وہاں استفتاء کا جواب دیا جاتا

(۱) (رواہ البخاری فی الصلح، باب إذا اصطلحوا علی صلح جور فالصلح مردود: ۳۷۱/۱، قدیمی)

(ومسلم فی الأفضیة، باب نقض الأحکام الباطلة ورد محدثات الأمور: ۷۷/۲، قدیمی)

ہے اور اس کی اصل حقیقت سے وہاں کے حضرات پوری طرح واقف ہیں۔ فقط۔

حررہ العبد محمود غفرلہ، دارالعلوم دیوبند

۱۰/محرم اور ۱۲/ربیع الاول کو کاروبار بند کرنا

سوال [۹۰۱]: کچھ لوگ کہتے ہیں کہ ۱۰/محرم اور ۱۲/ربیع الاول کو کاروبار بند کر دینا چاہیے، کچھ لوگ

اس بات کی مخالفت کرتے ہیں، سوال یہ ہے کہ شرعاً کیا حکم ہے؟

الجواب حامداً ومصلياً:

شریعت کی طرف سے ان دونوں دنوں میں کاروبار بند کرنے کا حکم نہیں، اس کو شرعی حکم سمجھنا غلط ہے۔

فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۱/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۱۳/۱/۹۰ھ۔

وفات نبی صلی اللہ علیہ وسلم پر ہڑتال

سوال [۹۰۲]: نبی اکرم صلی اللہ تعالیٰ علیہ وسلم کی وفات پر مدینہ شریف یا دیگر بلاد اسلامیہ میں

ہڑتال ہوتی تھی یا نہیں؟

الجواب حامداً ومصلياً:

اظہارِ افسوس کے لئے ہڑتال کا یہ طریقہ اس زمانہ میں نہیں تھا، نہ مدینہ طیبہ میں نہ دیگر بلاد اسلامی

میں (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۳/۳/۸۹ھ۔

(۱) قال الشاطبي: "ومنها التزام الكيفيات والهيئات المعينة..... والتزام العبادات المعينة في أوقات

معينة لم يوجد لها ذلك التعيين في الشريعة الخ". (الاعتصام للشاطبي، الباب الأول في تعريف البدع

الخ، ص: ۲۵، ۲۶، دار المعرفة بيروت)

"البدعة اسم من الابتداع، سواء كانت محمودة، أم مذمومة، ثم غلب استعمالها فيما هو نقص

في الدين أو زيادة" (القاموس الفقهي، ص: ۳۲، إدارة القرآن) =

حضرت غوث اعظم کی مجلس میں حضور صلی اللہ تعالیٰ علیہ وسلم کی تشریف آوری

سوال [۹۰۳]: ”الفتح الربانی“ کتاب میں سیدنا عبدالقادر جیلانی کے مواعظ حسنہ ہیں لیکن دیباچہ میں حضرت مولانا عاشق الہی مرحوم لکھتے ہیں: ”ان کی مجلس وعظ میں صلحاء و ملائکہ کے علاوہ انبیاء علیہم السلام کی ارواح طیبات کی روحانی شرکت ہوتی ہے اور کبھی کبھی روح پر فتوح سید ولد آدم علیہ افضل الصلوٰۃ والسلام کا نزول اجلال بھی تربیت و تائید کی غرض سے ہوا کرتا تھا“۔ ایسا ہی مضمون بریلوی علماء کی کتاب ”حدائق بخشش، ص: ۷۰“ پر یہ شعر تحریر ہے۔

ولی کیا رسل آئیں خود حضور آئیں  
وہ تیری وعظ کی محفل ہے یا غوث

ان دونوں عبارتوں میں کیا فرق ہے؟

الجواب حامداً و مصلياً:

دونوں میں فرق بالکل صاف و ظاہر ہے، حضرت مولانا عاشق الہی کے ارشاد کا حاصل یہ ہے کہ یہ تشریف آوری تائید و تربیت کے لئے ہے (۱)، حدائق بخشش کا حاصل یہ ہے کہ تشریف آوری استفادہ کے لئے ہے۔ حضرت رحمۃ للعالمین صلی اللہ تعالیٰ علیہ وسلم کے علوم عالیہ وحی الہی سے حاصل ہیں اور اولین و آخرین سب کے مجموعہ کے علوم بھی ذات مقدسہ صلی اللہ تعالیٰ علیہ وسلم کے برابر نہیں، تو پھر استفادہ کے لئے حضرت سید عبدالقادر جیلانی رحمہ اللہ تعالیٰ کی مجلس میں آنے کا مطلب تو یہ ہوگا جو علوم اس مجلس میں حاصل ہوتے ہیں وہ حضور اکرم صلی اللہ تعالیٰ علیہ وسلم کو حاصل نہیں تھے، یہ تنقیص ہے ذات اقدس صلی اللہ تعالیٰ علیہ وسلم کی، اور فوقیت ہے حضرت قطب

= ”کل محدث بدعة، و کل بدعة ضلالة، و کل ضلالة فی النار“۔ (مشکوٰۃ کتاب الإیمان، باب

الاعتصام بالکتاب و السنة، ص: ۳۰، قدیمی)

”عن عائشة رضی اللہ عنہا قالت: قال رسول اللہ صلی اللہ علیہ وسلم: ”من أحدث فی أمرنا هذا

مالیس منه فهو رد“ متفق علیہ۔ (مشکوٰۃ، کتاب الإیمان، باب الاعتصام بالکتاب و السنة، ص: ۲۷، قدیمی)

(۱) راجع: (الفتاویٰ الحدیثیہ، مطلب: یمکن الاجتماع بالنبی صلی اللہ تعالیٰ علیہ وسلم الآن بقطة،

ص: ۳۹۱، قدیمی)

جیلانی قدس سرہ کی، اس کو کب حضرت جیلانی نور اللہ مرقدہ برداشت کر سکتے ہیں، نہ حضرت رسالت مآب صلی اللہ تعالیٰ علیہ وسلم (فداه روحی و روح ابی و امی) کا کوئی ادنیٰ خادم برداشت کر سکتا ہے۔ فقط واللہ اعلم۔  
حررہ العبد محمود غفرلہ دارالعلوم دیوبند، ۱۸/۱/۹۲ھ۔

دس محرم کو مسجد میں مجلس

سوال [۹۰۲]: یہ مسجد اہل سنت والجماعت کی ہے، ۱۰ محرم کو مجلس یادگار امام حسن و حسین رضی اللہ عنہما مسجد میں کر سکتے ہیں؟ جس میں شیعہ و سنی دونوں صاحبان پڑھیں گے۔

الجواب حامداً و مصلياً:

حضرت حسن و حضرت حسین رضی اللہ تعالیٰ عنہما کو ثواب پہنچانے کے لئے قرآن کریم کی تلاوت کرنا مسجد میں اور خارج مسجد درست ہے اور باعث ثواب ہے (۱) لیکن خاص کر محرم کے موقع پر بطور یادگار مجلسیں کرنا درست نہیں، نہ مسجد میں نہ باہر، اس لئے ایسی مجلسیں مسجد میں نہ کی جائیں۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۲۷/۳/۹۳ھ۔

الجواب صحیح: نظام الدین عفی عنہ، دارالعلوم دیوبند، ۲۷/۳/۹۳ھ۔

عرس

سوال [۹۰۵]: آج کل جس طرح بزرگوں کا عرس ہوتا ہے اس کی شرعاً کیا حیثیت ہے؟

الجواب حامداً و مصلياً:

بدعت اور ممنوع ہے:

”فيجب أن يحذر مما يفعلون على رأس السنة من موته، ويسمونه حولاً، فيدعون الأكابر والأصاغر، ويعتدون ذلك قريةً، وهي بدعة ضلالة؛ لأن التصديق لم يختص بيوم دون (۱)“ فللإنسان أن يجعل ثواب عمله لغيره عند أهل السنة والجماعة، صلوة كان أو صوماً أو حجاً، أو صدقةً، أو قراءةً للقرآن، أو الأذكار، أو غير ذلك من أنواع البر، ويصل ذلك إلى الميت و ينفعه“۔ (مراقی الفلاح، کتاب الصلوة، باب أحكام الجنائز، فصل في زيارة القبور، ص: ۶۲۱، ۶۲۲، قديمی کتب خانہ)

یوم، ولا تصح إلا على الفقراء والمحتاجين، وقد زاد بعضهم في جهله وهم المشايخ الذين ليس لهم إلا جمع حطام الدنيا؛ لأنهم يجمعون بعض أحوال الميت في كتاب ويسمونه مناقب، ثم إذا حضر الناس المدعوون، جىء برجل حسن الصوت فهو يأخذ تلك النسخة في يده و يقرأها قراءةً مثل قراءة المولود، وقد ورد النهى عن مثل هذا صراحةً، ثم يختمون القرآن ويُمَد لهم سباط، وليس هذا إلا بدعة ضلالة لم يفعلها رسول الله صلى الله تعالى عليه وسلم ولا أصحابه من بعده ولا أتباعهم من بعدهم بل لم يوجد لذلك أثر إلى القرن الثامن كما يظهر من تتبع القوم، وهذه خصوصيات المشايخ، فإنهم يعتقدون أن هذا رجل من أولياء الله و بذكره تنزل الرحمة، ولو سلم أنه من أولياء الله، فهل ذكر الولي بهذه الكيفية يستوجب نزول الرحمة؟ حاشا؛ فإن الرحمة لا تنزل إلا باتباع السنة السنية، فإن البدع فهي تنزل الغضب والنقمة - عافانا الله وإياكم من غضبه و سخطه - ولو كان هذه الخرافات نزل بها الرحمت لما غفل عنه أكابر المتقدمين من الأئمة الأعلام، ولكن ليس غرض هؤلاء المتصوفة إلا طلب الشهرة والافتخار بأبائهم وأجدادهم أنهم كانوا على هذه المراتب، وأن لهم كرامات عظيمة وكذا وكذا، حتى أن السامع يعتقد فيهم فيدخل في سلوكهم، ومتى دخل في طريقهم أفقره فأصبح ممن خسر الدنيا والآخرة. وهذا الحول يسمونه أهل الهند عرس، وما عرفت له أصلاً، فإن العرس إنما يكون في الزواج، ومع ذلك فهذه الأحوال والأعراس لا تكاد تخلو من إرتكاب المحرمات فضلاً عن المكروهات، فإن أهل الهند لهم اليد الطولى في ذلك - قاتلهم الله - فإنهم يطوفون بقبر الولي الذين يعتقدون فيه ويظنون أنه هو المتصرف في الكون، وأن الإنسان إذا تمسك بهذه، فلا حاجة له بالصلوة والصيام، وأكثر ما غلوا في ذلك أتباع سيدنا عبد القادر الجيلاني رحمه الله تعالى ونفعنا ببركاته، فإنه - معاذ الله - أتى يرضى بتلك الكفریات اللتي يعتقدونها". (تبليغ الحق)، ص: ۸۹۷ (۱) -

(۱) عربی عبارات کا ترجمہ: "ان طریقوں سے پچھلازم ہے جو کہ لوگ کسی کے مرنے کی سالانہ تاریخ میں کیا کرتے ہیں جس میں چھوٹے بڑے سب کو دعوت دیتے ہیں اور اس کو ثواب کا کام سمجھتے ہیں حالانکہ یہ بدعت اور گمراہی ہے، وجہ =

حضرت مولانا شاہ محمد اسحاق صاحب نے مائے مسائل میں سوال نمبر: ۱۵ کے جواب میں ساڑھے پانچ صفحات میں اس پر اصولی بحث فرما کر اس کو منع قرار دیا ہے (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ، دارالعلوم دیوبند۔

= یہ ہے کہ ایصالِ ثواب کسی خاص دن کے ساتھ مخصوص نہیں اور یہ بات بھی ہے کہ صدقہ کے مستحق صرف محتاج اور غریب لوگ ہیں (اور یہ لوگ ایصالِ ثواب کے نام پر مالداروں کو بھی کھلاتے ہیں) اور بعض جاہل مشائخ جن کا مقصد دنیا طلبی کے سوا کچھ بھی نہیں وہ ایسا کرتے ہیں کہ فوت شدہ کے حالات لکھ لیتے ہیں جس کو وہ مناقب کہتے ہیں اور جب لوگ جمع ہو جاتے ہیں تو ایک خوش گلو (خوش آواز) آدمی ان کو نیلا دی کی طرح پڑھتا ہے حالانکہ یہ صراحتاً منع ہے، پھر یہ لوگ قرآن پاک ختم کرتے ہیں اور ان کے لئے دسترخوان پھیلا دیا جاتا ہے یہ سب بدعت اور ضلالت ہے، اس کو نہ تو حضور صلی اللہ تعالیٰ علیہ وسلم نے کیا نہ صحابہ رضی اللہ عنہم اجمعین نے کیا، نہ تابعین رحمہم اللہ تعالیٰ نے بلکہ آٹھویں صدی ہجری تک بھی اس کا کوئی نشان نہیں ملتا جیسا کہ علما کی کتابوں سے اس کا پتہ چلتا ہے۔

یہ ان مشائخ کی خصوصیات ہیں، ان کا خیال ہے کہ یہ فوت شدہ شخص اولیاء اللہ میں سے ہے اور اس کے ذکر سے رحمت کا نزول ہوتا ہے حالانکہ اگر وہ بزرگ بھی ہو تو کیا اس غلط طریقہ کی آمیزش سے رحمت کا نزول ہو سکتا ہے، ہرگز نہیں۔ نزول رحمت صرف اتباع سنت سے ہوا کرتا ہے اور بدعت سے خدا کا غضب اور عذاب آیا کرتا ہے (اللہ تعالیٰ اپنے غضب سے محفوظ رکھے) اگر ان تمام خرافات اور وہی بتا ہی باتوں سے رحمت نازل ہوتی تو امیر اکرام اور اکابر بزرگان اس کو کبھی نہ چھوڑتے، ان بدعت پرست پیروں کی غرض صرف شہرت طلبی اور اپنے باپ دادا پر فخر کرنا ہے اور لوگوں کو یہ بتانا ہے کہ ہمارے باپ دادا اعلیٰ مراتب پر فائز تھے اور ان سے بڑی بڑی کرامات ظاہر ہوئیں تاکہ سننے والا ان کا معتقد ہو کر ان کے سلسلہ میں داخل ہو جائے اور یہ لوٹ کھسوٹ کر اس مرید کو فاقہ مست بنا دیں اور وہ مرید دنیا و آخرت دونوں اعتبار سے خسارہ میں پڑ جائے۔

اس (سالانہ جشن) کو اہل ہند عرس کہتے ہیں جو بالکل بے بنیاد چیز ہے، عرس تو شادی بیاہ میں ہوا کرتا ہے (نہ کہ موت کے موقع پر) بایں ہمہ اس عرس کے ساتھ مکروہ چھوڑ کر سینکڑوں حرام چیزیں شامل ہو گئی ہیں اور اہل ہند کو اس ابتداء اور حرام کی آمیزش میں کمال حاصل ہے ایسوں کا خدا ناس کرے، اہل ہند جو مبتدع ہیں وہ بزرگوں کی قبروں کا طواف کرتے ہیں اور ان کا عقیدہ اور گمان یہ ہے کہ یہ بزرگ عالم میں تصرف کرتے ہیں اور جب کسی کا یہ حال ہو جائے تو وہ نماز اور روزہ کی کیا ضرورت سمجھے گا، جاہل معتقدوں نے سیدنا عبدالقادر جیلانی کے بارے میں بہت زیادہ غلو کر رکھا ہے اور کفریات میں مبتلا ہو گئے ہیں، سید عبدالقادر جیلانی (اگر زندہ ہوتے) تو کیا ان کفریات کی اجازت دے سکتے تھے؟ (تلخ الحق ص: ۸۹)۔

## عرس وغیرہ

سوال [۹۰۶]: بزرگان دین کے عرسوں میں شامل ہو کر وہاں کچھ کھانا پکا کر اور اس کو فی سبیل اللہ بغیر کسی

خرافات کے تقسیم کرنا ٹھیک ہے یا نہیں؟ اور اس کا ثواب بزرگان دین کی ارواح کو پہنچانا درست ہے یا نہیں؟

الجواب حامداً ومصلياً:

مزارات پر جا کر کھانا پکوانا یا کھانا لے کر وہاں جانا اور تقسیم کرنا بدعت اور ناجائز ہے، ایصالِ ثواب کے لئے تاریخ مقرر کر کے اس کو شرعی حیثیت دینا درست نہیں (۱)، عرس کرنا بدعت ہے۔ بلا کسی غیر ثابت پابندی کے جب دل چاہے ایصالِ ثواب کرنا، خواہ غریبوں کو کھانا، غلہ، کپڑا، نقد کو کسی بھی ضرورت کی چیز دے کر یا قرآن پاک، تسبیح، نماز پڑھ کر ہو یا حج کر کے ہو غرض ہر نیک کام کر کے شرعاً درست اور باعثِ اجر و ثواب ہے (۲) قبروں پر کبھی کبھی جا کر دعائے مغفرت اور ایصالِ ثواب کرنا اور اسلاف کو یاد کرنا بھی ثواب ہے (۳) لیکن مزارات پر

(۱) "أصل صلوة النافلة سنة مرغب فيها ومع ذلك فقد كره المحققون تخصيص وقت بها دون وقت، ومنهم من أطلق تحريم مثل ذلك كصلاة الرغائب التي لا أصل لها الخ". (فتح الباری، كتاب

الاستيذان، باب المصافحة: ۱۱/۵۵، دار المعرفة بيروت)

(۲) "والأصل في هذا الباب أن الإنسان له أن يجعل ثواب عمله لغيره صلوة أو صوماً أو صدقة أو غيرها الخ". (الهداية، باب الحج عن الغير: ۱/۲۹۶، مكتبة شركت علمیه)

وفى البحر الرائق: "والأصل فيه ..... أو قراءة قرآن أو ذكراً أو طوافاً أو حجاً أو عمرة أو

غير ذلك عند أصحابنا للكتاب والسنة". (باب الحج عن الغير: ۱۰۵/۳، رشیدیہ)

(۳) "والسنة زيارتها قائماً، والدعاء عندها قائماً كما كان يفعل رسول الله صلى الله تعالى عليه وسلم في الخروج إلى البقيع ..... فللإنسان أن يجعل ثواب عمله لغيره عند أهل السنة والجماعة صلوة كان أو حجاً أو عمرة أو قراءة للقرآن أو الأذكار أو غير ذلك من أنواع البر، ويصل ذلك إلى الميت و ينفعه، قاله الزيلعي في باب الحج عن الغير". (مراقى الفلاح، كتاب الصلوة، فصل في زيارة القبور،

ص: ۲۲۰-۲۲۲، قديمی)

پھول، چادر چڑھانا (۱) سجدہ کرنا (۲) طواف کرنا (۳) قبروں کو چومنا (۴) چراغ جلانا (۵)، ان کی ارواح سے رزق یا اولاد وغیرہ مانگنا (۶)، ان کی نذر ماننا (۷) قوالی کرنا (۸) یہ سب شرعاً ناجائز ہے ان سے بچنا لازم ہے، بعض چیزیں ایسی ہیں کہ وہ شرک کی حد تک پہنچی ہوئی ہیں (۹)۔ فقط واللہ تعالیٰ اعلم۔

حررہ العبد محمود غفرلہ، یکم/شعبان/۱۳۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۲/۸/۸۷ھ۔

(۱) ”ما یفعله اکثر الناس من وضع ما فیہ رطوبة من الرياحین والبقول ونحوهما علی القبور لیس بشیء“۔ (عمدة القاری، کتاب الوضوء، باب من الکبائر أن لا یستتر من البول، الأسئلة والأجوبة: ۱۲۱/۳، ادارة الطباعة المنيرية، بیروت)

(۲) ”عن أبی ہریرة رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”لو كنت آمر أحداً أن یسجد لأحد، لأمرت المرأة أن تسجد لزوجها“۔ (مشکوٰۃ المصابیح، کتاب النکاح، باب عشرة النساء وما لكل واحدة من الحقوق، الفصل الثانی، ص: ۲۸۱، قدیمی)

وقال الملا علی القاری تحتہ: ”فإن السجدة لا تحل لغير اللہ“۔ (مرقاۃ المفاتیح: ۶/۲۰۲،

مکتبہ رشیدیہ کوئٹہ)

(۳) ”بوسہ دینا قبر اولیاء کرام و دیگر صلحاء عظام کو، اور طواف کرنا گرد قبر کے، سجدہ کرنا تقظیماً، یہ سب عادات نصاریٰ و طریقہ پرستش کفار کا ہے، ہرگز ہرگز جائز نہیں، حرام ہے کما قال حجة الإسلام الغزالی رحمہ اللہ تعالیٰ فی إحياء العلوم: ”والمستحب فی زیارة القبور أن یقف مستدبر القبلة مستقبلاً لوجه المیت، وأن یسلم، ولا یمسح القبر ولا یمسه ولا یقبله، فإن ذلك من عادات النصارى“ اور ملا علی قاری رحمہ اللہ تعالیٰ شرح مناسک میں باب زیارت مزار پر انوار..... کے آداب میں تحریر فرماتے ہیں: ”لا یطوف: أى ولا یدور حول البقعة الشریفة؛ لأن الطواف من مختصات الکعبة المنیفة، فیحرم حول قبور الأنبياء والأولیاء..... وأما السجدة فلا شک أنها حرام..... الخ“۔ (فتاویٰ دارالعلوم دیوبند المعروفة بعزیز الفتاویٰ، کتاب السنة والبدعة، ص: ۸۸)

(ولمعات التنقیح شرح مشکوٰۃ المصابیح، کتاب الجنائز، باب زیارة القبور: ۳/۳۷۹، مکتبہ المعارف

العلمیة لاہور)

(۴) (راجع رقم الحاشیة: ۳) =



(۵) (راجع رقم الحاشية: ۳)

(۶) تمام اشیاء: رزق، اولاد دینا، مدد کرنا وغیرہ امور پر قادر اور تمام کائنات میں تصرف کرنے والی ذات ہتھیہ صرف اللہ تعالیٰ کی ہے، کسی دوسرے کے لئے یہ صفات اصالتاً ثابت کرنا شرک فی الصفات ہے، اللہ تعالیٰ کا ارشاد ہے: ﴿إياك نعبد وإياك نستعين﴾

دوسری جگہ ارشاد ہے: ﴿أدعوني أستجب لكم﴾. (الغافر: ۶)

اور حدیث شریف میں صراحت کے ساتھ ہے: ”عن ابن عباس رضی اللہ تعالیٰ عنہما قال: كنت خلف رسول الله صلى الله تعالى عليه وسلم يوماً فقال: ”يا غلام! احفظ الله يحفظك، احفظ الله تجده تجاهك، وإذا سألت فاسئل الله، وإذا استعنت فاستعن بالله، واعلم أن الأمة لو اجتمعت على أن ينفعوك بشيء، لم ينفعوك إلا بشيء قد كتبه الله لك، ولو اجتمعوا على أن يضروك بشيء لم يضروك إلا بشيء قد كتبه الله عليك، رفعت الأقلام وجفت الصحف“. رواه أحمد والترمذی.

(مشکوٰۃ المصابیح، کتاب الرقاق، باب التوکل والصبر، الفصل الثانی، ص: ۴۵۳، قدیمی)

(۷) ”واعلم أن النذر الذي يقع للأموال من أكثر العوام، وما يؤخذ من الدراهم والشمع والزيت ونحوها إلى ضرائح الأولياء الكرام تقرباً إليهم، فهو بالإجماع باطل و حرام ما لم يقصدوا صرفها لفقراء الأنام، وقد ابتلى الناس بذلك“. (الدر المختار)

و فی رد المحتار: ”(باطل و حرام) لوجوه: منها أنه نذر لمخلوق، والنذر للمخلوق لا يجوز؛ لأنه عبادة، والعبادة لا تكون لمخلوق ..... و منها أنه إن ظن أن الميت يتصرف في الأمور دون الله تعالى و اعتقاده ذلك كفر“. (رد المحتار، کتاب الصوم، باب ما يفسد الصوم و ما لا يفسده، مطلب فی النذر الذي يقع للأموال الخ: ۴/۲۳۹، سعید)

(۸) ”فانظر -رحمنا الله- وإياك إلى هذا المغنى إذا غنى، تجده له من الهيبة والوقار و حسن الهيئة والسمت، و يقتدى به أهل الإشارات والعبارات والعلوم والخيرات، يسكت له و ينصت، فإذا دب معه الطرب قليلاً حرّك رأسه كما يفعله أهل الخمره سواء بسواء كما تقدم، ثم إذا تمكن الطرب منه، ذهب حياءه و وقاره كما سبق في الخمره سواء بسواء، فيقوم و يرقص و يعيط و ينادى ..... و يسطط يديه و يرفع رأسه نحو السماء ..... و يخرج الرعوة: أى الزبد من فيه ..... و ربما مزق بعض ثيابه و عبث بلحيته، =

## بدعات متعلقہ قبور عرس وغیرہ

سوال [۹۰۷]: ..... زید کہتا ہے کہ قبر کو سجدہ جائز ہے، نذر بغیر اللہ جائز ہے، قبر کا چڑھاوا جائز ہے، سماع موجودہ زمانہ کے مطابق جائز ہے، پیر و مرشد کو سجدہ جائز ہے، قرآن، حدیث اور فقہ حنفی کی رو سے ان کا جواب ارشاد فرمائیں۔ اگر یہ چیزیں ہر تینوں کی رو سے ناجائز ہیں تو زید مسلمان ہے یا نہیں اور احناف جماعت میں شامل ہے یا نہیں؟ اور وہ لوگوں میں اپنے آپ کو حنفی ظاہر کرتا ہے، اس کے پیچھے نماز جائز ہے یا نہیں؟ اگر نہیں تو عوام میں اعلان کر دینا ضروری ہے یا نہیں؟

۲..... ختم موجودہ رسم کے مطابق بدعت ہے یا سنت، اگر بدعت ہے تو بدعت حسنہ ہے یا سیئہ؟ اگر سیئہ ہے تو جو شخص سنت کہے اور ان میں جھگڑا کرے اس کے متعلق شرعی حکم کیا ہے؟ اس کے پیچھے نماز جائز ہے یا نہیں؟ زید کہتا ہے کہ رو بروا شیاء رکھ کر آیات پڑھنا سنت ہے، تارک سنت گنہگار ہے، منکر سنت کافر ہے، بحوالہ علامہ علی قاری فتویٰ آذر جندی مطبع مصر، فتاویٰ بزازیہ، حوالہ صحیح ہے یا نہیں، اگر صحیح ہے تو اس کا کیا جواب ہے؟

۳..... عرسوں پر جانا یا مزارات پر جانا زمانہ جدید کے مطابق جیسا کہ لوگ پیران کلیر اور مجدد علیہ الرحمہ کے عرسوں پر جاتے ہیں یہ بدعت ہے یا نہیں، اگر بدعت ہے تو کون سی بدعت ہے، جو شخص اس طریق کو سنت کہے اس کے متعلق شرعی حکم کیا ہے اور نماز اس کے پیچھے جائز ہے یا نہیں؟ اور وہ اپنے آپ کو حنفی کہلا سکتا ہے یا نہیں؟

۴..... بکران سب چیزوں کو ناجائز اور خلاف شریعت کہتا ہے، بکر اپنے اس دعویٰ میں سچا ہے یا نہیں؟ اور اس کا دعویٰ شریعت محمدی صلی اللہ علیہ وسلم کے مطابق ہے یا نہیں؟ جو شخص اسے کافر اور بے دین کہے اس کے متعلق شرعی حکم کیا ہے؟ بہتان مندرجہ ذیل باتوں کا ہے:

۱: ختم پڑھنا کفر ہے اور پڑھنے والا کافر ہے۔ ۲: اللہ تعالیٰ کے نام کے ساتھ حضور علیہ السلام کا نام مبارک ملانا کفر ہے۔ ۳: بزرگان دین کے مزارات پر جانا کفر ہے جیسا کہ الف ثانی کے یا اجمیر۔ ۴: بیعت تقلید و وجوب

= وهذا منکر بین؛ لأن النبی صلی اللہ تعالیٰ علیہ وسلم نہی عن إضاعة المال، ولا شک أن تمزین

الشیاب من ذلك“۔ (المدخل، فصل فی المولد: ۷/۲)

(۹) مثلاً: سجد کرنا، طواف کرنا، اولیاء سے رزق وغیرہ مانگنا، ان کی نذر ماننا۔

شخصی پر پکڑنا کفر ہے۔ یہ الفاظ میں اس فتویٰ سے نقل کئے گئے ہیں۔

۵: پیر کیسا پکڑنا چاہیے، اور جو پیر خلاف شرع کام کرتے ہوں ان کی اطاعت ضروری ہے یا نہیں؟ بکر خنی  
المذہب اور علماء دیوبندی عقیدہ کا معتقد ہے اور زید رضا خانی۔ بینوا تو جروا۔

احقر عباد اللہ محمد طاہر ضلع لدھیانہ۔

الجواب حامداً ومصلياً:

قبر کو سجدہ اگر بغرض تہیہ محض ہو تو حرام ہے، اگر بہ نیت عبادت ہو تو شرک و کفر ہے، غیر اللہ کے لئے نذر  
ماننا شرک ہے، قبر کا چڑھاوا حرام ہے، سماع مرد و حرام ہے، پیر و مرشد کو سجدہ بقصد تہیہ حرام ہے بہ نیت عبادت  
شرک و کفر ہے، جو شخص ان چیزوں کو جائز کہتا ہے اس سے جواز کی دلیل دریافت کی جائے، عدم جواز ان عبارات  
سے مستفاد ہے:

”قال صلى الله عليه وسلم: ”لعنة الله على اليهود والنصارى اتخذوا قبور أنبيائهم  
مساجداً“۔ طحطاوی، ص: ۱۹۶ (۱)۔

”وكذا ما يفعلونه من تقبيل الأرض بين يدي العلماء والعظماء فحرام، والفاعل والراضی  
به اثمنا؛ لأنه يشبه عبادة الوثن، وهل يكفر؟ إن على وجه العبادة والتعظيم كفر، وإن على وجه  
التحية لا، وصار اثمًا مرتكبًا لكبيرة، وفي الملتقط: التواضع لغير الله حرام اه“۔ در  
مختار: ۳۷۸/۵ (۲)۔

(۱) حاشیة الطحطاوی علی مراقی الفلاح، فصل فی المکروهات، ص: ۳۵۶، قدیمی

(والحدیث أخرجه مسلم فی کتاب المساجد، باب النهی عن بناء المسجد علی القبور الخ:

۲۰۱/۱، قدیمی)

(۲) الدر المختار، کتاب الکراهیة، باب الإستبراء وغیره: ۳۸۳/۶، سعید

(وكذا فی الفتاویٰ العالمکیریة، کتاب الکراهیة، الباب الثامن والعشرون فی ملاقة الملوك والتواضع

لهم الخ: ۳۶۸/۵، ۳۶۹، رشیدیہ)

(وكذا فی البحر الرائق، کتاب الکراهیة، قبیل فصل فی البیع: ۳۶۲/۸، رشیدیہ)

”إعلم أن النذر الذي يقع للأموات من أكثر العوام، وما يؤخذ من الدراهم والشمع والزيت ونحوها إلى ضرائح الأولياء الكرام تقريباً إليهم، فهو باطل وحرام، قال في البحر: لوجه: منها أنه نذر لمخلوق ولا يجوز؛ لأنه عبادة والعبادة لا تكون لمخلوق، ومنها: أن المنذور له ميت والميت لا يملك، ومنها: أنه إن ظن أن الميت يتصرف في الأمور دون الله تعالى، كفر اه“۔ طحطاوی: ۳۷۸(۱)۔

”وأما الرقص والتصفيق والصريخ وضرب الأوتار والصنح والبوق الذي يفعله بعض من يدعى التصوف، فإنه حرام بالإجماع؛ لأنها زى الكفار اه“ طحطاوی، ص: ۱۷۴ (۲)۔  
جو شخص امور مذکورہ کو جائز کہتا ہے وہ ضال و مضل ہے، اس کو امام بنانا جائز نہیں جب تک صدق دل سے توبہ نہ کرے (۳)۔

۲..... موجودہ رسم کے مطابق ختم بدعت اور مکروہ ہے کسی حدیث سے ثابت نہیں۔ علامہ علی قاریؒ نے کوئی کتاب فتاویٰ برجندی تصنیف نہیں کی۔ فتاویٰ بزازیہ میں ختم کو مکروہ لکھا ہے:

”ویکره إتخاذ الطعام فی الیوم الأول والثالث وبعد الأسبوع والأعیاد، ونقل الطعام إلى القبر فی المواسم، وإتخاذ الدعوة لقراءة القرآن، وجمع الصلحاء والقراء للختم أو لقراءة سورة الأنعام أو الإخلاص، فالحاصل أن إتخاذ الطعام عند قراءة القرآن لأجل الأكل یکره اه“۔

(۱) حاشیة الطحطاوی علی مراقی الفلاح، کتاب الصوم، باب ما یلزم الوفاء به، ص: ۶۹۳، قدیمی)

(و کذا فی الدر المختار مع رد المحتار، کتاب الصوم، قبیل باب الإعتکاف: ۴۳۹/۲، سعید)

(و البحر الرائق، کتاب الصوم، فصل فی النظر: ۵۲۰/۲، ۵۲۱)

(۲) حاشیة الطحطاوی علی مراقی، کتاب الصلوة، قبیل باب ما یفسد الصلوة، ص: ۳۱۹، قدیمی)

(و کذا فی الدر المنتقى فی شرح الملتقى المعروف بسکب الأنهز، کتاب الکراهیة، فصل فی

المتفرقات: ۲۱۹/۳، غفاریہ کوئٹہ)

(والدر المختار مع رد المحتار، کتاب الحظر والإباحة، قبیل فصل فی اللبس: ۳۳۸/۶، سعید)

(۳) کیونکہ مبتدع اور فاسق ہے اور ایسے شخص کی امامت مکروہ ہے: لہذا فی الدر المختار، باب الإمامة من کتاب

الصلوة: ”ویکره إمامة عبد ..... وفاسق وأعمى ..... ومبتدع“۔ (۱/۵۵۹، ۵۶۰، سعید)

فتاویٰ بزازیہ. مصریہ: ۱/۹۱ (۱)۔

۳: زیارت قبور مطابق سنت درست ہے (۲) لیکن عرس کرنا اور عرس میں جانا درست نہیں:

”وهذا الحول يسمونه أهل الهند عرس، وما عرفت به أصلاً، فإن العرس إنما يكون في الزواج ومع ذلك، فهذه الأحوال والأعراس لا تكاد تخلو عن ارتكاب المحرمات فضلاً عن المكروهات، فإن أهل الهند لهم اليد الطولى -قاتلهم الله-، فإنهم يطوفون بقبر الولي الذي يعتقدون ويظنون أنه هو المتصرف في الكون“. تبليغ الحق، ص: ۸۔

۴: بکر کا قول صحیح اور موافق شرع ہے، جو شخص اس کو کافر کہتا ہے اس کا ایمان خود خطرناک حالت پر ہے،

کیونکہ مسلم کو بلا وجہ شرعی کافر کہنا کفر ہے (۳)۔ کذا فی البحر (۴)۔

اس نزاع کو دفع کرنے کی صورت یہ ہے کہ براہ راست بکر سے امور مذکورہ کی تحقیق کر لی جائے، اگر وہ انکار کرے اور اپنی براءت کرے تو اس کی طرف سے دل صاف کر لیا جائے، کسی پر بہتان باندھنا کبیرہ گناہ ہے اور بہتان باندھنے والے کا باوجود علم کے ساتھ دینا بھی حرام ہے۔

۵: خلاف شرع کام میں کسی کی اطاعت جائز نہیں، قال عليه الصلاة والسلام: ”لا طاعة

(۱) (الفتاوى البزازية على هامش الهندية، قبيل الفصل السادس من كتاب الصلوة: ۲/۸۱، رشيدية)

(و كذا في رد المحتار، باب صلوة الجنابة، مطلب في كراهة الضيافة من أهل الميت:

۲/۲۳۰، سعيد)

(۲) ”والمستحب في زيارة القبور أن يقف مستدبر القبلة مستقبلاً وجه الميت، وأن يسلم، ولا يمسح

القبر ولا يقبله، ولا يمسه، فإن ذلك من عادة النصارى“. (حاشية الطحطاوى على مراقى الفلاح،

كتاب الصلوة، فصل في زيارة القبور، ص: ۲۲۱، قديمي)

(۳) ”عن عبد الله بن دينار أنه سمع ابن عمر رضی الله تعالیٰ عنه يقول: قال رسول الله صلى الله تعالیٰ عليه

وسلم: ”أيما امرئ قال لأخيه: كافر! فقد باء بها أحدهما، إن كان كما قال، وإلا رجعت عليه“.

(الصحيح لمسلم، كتاب الإيمان، باب بيان حال إيمان من قال لأخيه المسلم: يا كافر: ۱/۵۷، قديمي)

(۴) ”ويكفر ..... بقوله لمسلم: يا كافر عند البعض ..... والمختار للفتوى أن يكفر إن اعتقده كافراً، لا

إن أراد شتمه“. (البحر الرائق، كتاب السير، باب أحكام المرتدين: ۵/۲۰۷، رشيدية)

لمخلوق فی معصية الخالق۔“ الحدیث (۱) پیرا اگر خلاف شرع مسلک رکھتا ہو تو اس سے بیعت ناجائز ہے، اگر بیعت کر لی ہو تو فسخ کر کے کسی تبع شرع پیر سے بیعت کی جاوے جس پر اہل علم دیندار اعتماد رکھتے ہوں اور بیعت کے لائق سمجھتے ہوں۔ فقط واللہ سبحانہ وتعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۸/۶/۶۳ھ۔

الجواب صحیح: سعید احمد مفتی مدرسہ مظاہر علوم سہارنپور، ۱۰/جمادی الثانیہ/۶۳ھ۔

عرس کرنا اور زیارت قبور کے لئے سفر

سوال [۹۰۸]: عرس کرنا یا لوگوں کو یوم متعین کر کے قبر پر فاتحہ خوانی کے لئے بلانا جائز ہے یا نہیں اور اسی طرح بزرگوں کے مزارات پر زیارت کے مقصد سے سفر کرنا آیا جائز ہے، اگر جواب نفی میں ہے تو آپ اس روایت کا کیا جواب دیں گے کہ جس میں آپ صلی اللہ تعالیٰ علیہ وسلم نے سفر کو اپنی زیارت، بیت الحرام کی زیارت، بیت المقدس کی زیارت کیلئے مخصوص کیا ہے؟

الجواب حامداً و مصلياً:

عرس کرنا یا دن متعین کر کے لوگوں کو قبر پر فاتحہ خوانی کے لئے مدعو کرنا قرون مشہود لہا بالخیر سے ثابت نہیں (۲)، حضرت مولانا شاہ محمد اسحاق صاحب رحمہ اللہ تعالیٰ نے ”مائہ مسائل“ میں بدعت ممنوعہ

(۱) والحدیث بتمامہ: ”عن علی رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”لا طاعة لمخلوق فی معصية الخالق، وإنما الطاعة فی المعروف.“ متفق علیہ. (مشکوٰۃ المصابیح، کتاب الإمارة، الفصل الأول، ص: ۳۱۹، قدیمی)

(۲) بعض کام فی نفسہ عبادت اور سنت ہوا کرتے ہیں لیکن اس کے لئے کوئی بیعت، عدا یا طریقہ متعین کرنے سے وہ رسم و بدعات میں داخل ہو جاتے ہیں:

”وقد صرح بعض علمائنا وغيرهم بکراهة المصافحة المعتادة عقب الصلوات مع أن المصافحة سنة، وما ذاک إلا لكونها لم تؤثر فی خصوص هذا الموضوع، فالمواظبة علیها فیہ توهم العوام بأنها سنة فیہ، ولذا منعوا عن الاجتماع لصلوة الرغائب التي أحدثها بعض المتبدعين؛ لأنها لم تؤثر علی هذه کیفیة فی تلك اللیالی المخصوصة وإن كانت الصلوة خیر موضوع.“ (ردالمحتار، =

فرمایا ہے (۱)۔ ”تبلغ الحق“ میں بھی شدت سے منع فرمایا گیا ہے ”فتاویٰ عزیزی“ (۲) میں بھی شاہ عبدالعزیز صاحب نے اس پر کلام کیا ہے۔ علامہ شامی نے بھی اس پر نکیر کی ہے (۳)۔

زیارت قبور کی ترغیب حدیث میں آئی ہے (۴)، یہ قید نہیں کہ اپنے شہر ہی کی قبر کی زیارت کی جائے اسکے لئے سفر کرنے کی ممانعت بھی نہیں ہے۔ حضرت عائشہ صدیقہ رضی اللہ تعالیٰ عنہا نے اپنے بھائی عبدالرحمان بن ابی بکر رضی اللہ عنہما کی قبر کی زیارت کی ہے اور ان کی قبر مدینہ طیبہ سے مسافت سفر پر ہے (۵)۔ حدیث پاک

= کتاب الصلوة، باب صلوة الجنائز: ۲/۲۳۵، سعید

(۱) (مائة مسائل، سوال پانز دہم، ص: ۲۸-۳۲)

(۲) ”زیارت قبور کے لئے کوئی دن مقرر کرنا بدعت ہے اور فی نفسہ اصل زیارت جائز ہے اور تعیین وقت کی سلف میں نہ تھی یہ بدعت اس طرح کی ہے جو فی نفسہ جائز ہے، صرف خصوصیت وقت کی بدعت ہے، جیسے مصافحہ بعد عصر کے ہے، کہ ملک توران میں مروج ہے۔ عرس کا دن اگر اس غرض سے مقرر کیا جاوے کہ جس بزرگ کا عرس ہو وہ یاد رہیں اور اس وقت ان کے حق میں دعا کی جائے، تو کوئی مضائقہ نہیں، لیکن دعاء کرنے کے لئے خاص اسی دن کا التزام کر لینا بھی اسی طرح کی بدعت ہے جس کا ذکر اوپر ہوا“۔ (فتاویٰ عزیزی (اردو)، باب التصوف، ص: ۱۵۱)

(۳) (راجع، ص: ۲۳۲، الحاشیة رقم: ۲)

(۴) ”و عن ابن مسعود رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”كنت نهيتكم عن زيارة القبور، فزوروها، فإنها تزهد في الدنيا وتذكر الآخرة“ (مشکوٰۃ المصابیح، کتاب الجنائز، باب زیارة القبور، ص: ۱۵۳، قدیمی)

(۵) ”عن عبد اللہ بن أبی ملیکہ قال: توفي عبد الرحمن بن أبی بکر بالحبشى، قال: فحمل إلى مكة فدفن فيها، فلما قدمت عائشة رضی اللہ تعالیٰ عنہا، أتت قبر عبد الرحمن ابن أبی بکر رضی اللہ تعالیٰ عنہ، فقالت:

و كنا كندمانی جزیمة حقیة

فلما تفرقنا كانی و مالکاً

من الدهر حتى قيل لن يتصدعا

بطول اجتماع لم نبت ليلة معا

ثم قالت: والله لو حضرتك مادفنت إلا حيث مت، ولو شهدتك ما زرتك“ (جامع

الترمذی، أبواب الجنائز، باب ما جاء فی زیارة للقبور للنساء: ۲۰۳/۱، سعید)

و أما قوله: ”اور ان کی قبر مدینہ طیبہ سے مسافت سفر پر ہے“، ”فظاهر من الروایة المذكورة“.

میں مساجد کی نیت سے سفر کرنے کو منع کیا گیا ہے کہ ایک مسجد کو دوسری مسجد پر فضیلت دے کر سفر مت کرو، صرف تین مساجد ہیں جن کو دیگر مساجد پر فوقیت حاصل ہے، ان کی فضیلت حاصل کرنے کے لئے سفر کی اجازت ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

### ولادت، وفات پر خوشی اور غم، عرس اور قوالی وغیرہ

سوال [۱۹۰۹]: بارہویں ربیع الاول یا سال کے کسی اور دن کے اندر متعین کر کے حضور اکرم صلی اللہ تعالیٰ علیہ وسلم یا کسی اور پیر مرشد کی ولادت یا وفات یا اور کسی اہم واقعہ کے تحت اگر عرس کیا جائے یا انفراداً اگر اس خاص دن کے اندر خوشی یا رنج کیا جائے اور مسلمانوں سے چندہ کر کے عرس کے اخراجات کئے جائیں اور لوگوں کی دعوتیں کی جائیں، قرآن شریف یا غزل و قوالی پڑھنے والوں کو ہدیے پیش کئے جائیں۔ تو چند امور

(۱) ”عن أبي هريرة رضي الله تعالى عنه عن النبي صلى الله تعالى عليه وسلم قال: ”لا تشد الرحال إلا إلى ثلاثة مساجد: المسجد الحرام، ومسجد الرسول، ومسجد الأقصى“۔ (صحيح البخاري، كتاب التهجيد، باب فضل الصلوة في مسجد مكة والمدينة: ۱/۱۵۸، قديمي)

قال العلامة الكشميري رحمه الله تعالى: ”وقال الشيخ ابن الهمام رحمه الله تعالى: إن زيارة قبره صلى الله تعالى عليه وسلم مستحبة وقريب من الواجب، ولعله قال: قرياً من الواجب نظراً إلى النزاع (أى الذى وقع بين ابن تيميه وسراج الدين الهندي) وهو الحق عندي، فإن آلاف الألوف من السلف كانوا يشدون رحالهم لزيارة النبي صلى الله تعالى عليه وسلم ويزعمونها من أعظم القربات، وتجريذنياتهم أنها كانت للمسجد دون الروضة المباركة باطل، بل كانوا يبنون زيارة قبر النبي صلى الله تعالى عليه وسلم قطعاً. وأحسن الأجوبة عندي أن الحديث لم يرد في مسألة القبور لما في المسند لأحمد رحمه الله تعالى: ”لا تشد الرحال إلى مسجد ليصلى فيه إلا إلى ثلاثة مساجد“۔ فدل على أن نهى شد الرحال يقتصر على المساجد فقط، ولا تعلق له مسألة زيارة القبور، فجره إلى المقابر مع كونه في المساجد ليس بسديد“۔ (فيض الباري، كتاب التهجيد، باب فضل الصلوة في مسجد مكة: ۲/۴۳۳، مكتبة خضر راه بکلبو دیوبند)

(و کذا فی فتح الباری، کتاب فضل الصلاة فی مكة والمدينة، باب فضل الصلوة فی مسجد مكة والمدينة: ۳/۶۳، ۶۴، ۶۵، دار المعرفة بیروت)



دریافت طلب ہیں:

۱..... سرکارِ دو عالم صلی اللہ تعالیٰ علیہ وسلم یا کسی اور پیرِ مرشد کی ولادت یا وفات پر کتنے دن تک اظہارِ رنج و خوشی جائز ہے؟ اگر مطلق جائز ہے تو عرس کی شکل میں جائز ہے یا انفراداً اور اس کی قید کیا ہے؟

۲..... تقریبِ عرس کے لئے چندہ مانگنا یا دینا کیسا ہے؟

۳..... اس چندہ سے دعوت کھانا یا قرآن شریف یا غزل و قوالی پڑھ کر ہدیہ قبول کرنا کیسا ہے؟

۴..... اس تقریب میں شریک ہونا کیسا ہے؟

۵..... مسلمان پر سب و شتم، طعن و تشنیع کن امور کے فعل و ترک پر جائز ہے، نیز تارکِ عرس پر جائز ہے

یا کہ نہیں؟ جواب میں تفصیل فرمائی جائے۔ بینوا بالدلیل توجروا بأجر الجزیل۔

الجواب حامداً و مصلياً:

”قلت: و على هذا فيجب أن يحذر مما يعملون على رأس السنة عن موته ويسمونه حولاً، فيدعون الأكابر والأصغر، ويعدون ذلك قربةً و هي بدعة ضلالة؛ لأن التصديق لم يختص بيوم دون يوم، ولا يصح إلا على الفقراء والمحتاجين، وقد زاد بعضهم في جهله وهم المشايخ الذين ليس لهم إلا جمع حطام الدنيا بأنهم يجمعون، بعض أحوال الميت في كتاب ويسمونه مناقب، ثم إذا حضر الناس المدعوون جيء برجل حسن الصوت، فهو يأخذ تلك النسخة في يده ويقرأها قراءةً مثل المولد، وقد ورد النهي عن مثل هذا صراحةً، ثم يختمون القرآن، ويمد لهم سماط، وليس هذا إلا بدعة ضلالة لم يفعلها رسول الله صلى الله تعالى عليه وسلم ولا أصحابه من بعده ولا أتباعهم من بعدهم، بل لم يوجد لذلك أثر إلى القرن الثامن كما يظهر على من تتبع كتب القوم.

و هذه خصوصيات المشايخ، فإنهم يعتقدون أن هذا رجل من أولياء الله ويذكره تنزل الرحمة، ولو سلم أنه من أولياء الله فهل ذكر الولي بهذه الكيفية يستوجب نزول الرحمة؟ حاشاء، فإن الرحمة لا تنزل إلا باتباع السنة السنّية، وأما البدع فهي تنزل الغضب والنقمة، عافاني الله و إياكم من غضبه و سخطه۔ ولو كان هذه الخرافات تنزل به الرحمت لما غفل عنها أكابر

المتقدمين من الأئمة الأعلام، ولكن ليس غرض هولاء المتصوفة إلا طلب الشهرة والافتخار بأبائهم وأجدادهم أنهم كانوا على هذه المراتب وأن لهم كرامات عظيمة وكذا وكذا، حتى أن السامع يعتقد فيهم فيدخل في سلوكهم، ومتى دخل في طريقهم أفقره، فأصبح ممن خسر الدنيا والآخرة.

وهذا الحول يسمونه أهل الهند عرساً، وما عرفت له أصلاً، فإن العرس إنما يكون في الزواج، ومع ذلك فهذه الأحوال والأعراس لا تكاد تخلو عن إرتكاب المحرمات فضلاً عن المكروهات، فإن أهل الهند لهم اليد الطولى في ذلك - قاتلهم الله -، فإنهم يطوفون بقبر الولي الذي يعتقدون فيه، ويظنون أنه هو المتصرف في الكون، وأن الإنسان إذا تمسك بهذا فلا حاجة بالصلوة والصيام، وأكثر ما غلوا في ذلك أتباع سيدنا عبدالقادر الجيلاني رحمه الله تعالى ونفعنا ببركاته، فإنه - معاذ الله - أتى يرضى بتلك الكفریات التي يعتقدونها اهـ "تبليغ الحق، ص: ۸۹۷ (۱).

..... قلبی رنج و خوشی غیر اختیاری ہے اس کی کوئی شرعی حد نہیں، البتہ کسی کی وفات پر سوگ منانا، ترک زینت کرنا، ماتمی لباس پہننا مرد کو قطعاً جائز نہیں۔ عورت کو شوہر کی وفات پر ترک زینت کرنے کی مدت تا اختتام عدت ہے، اس کے بعد نہیں، شوہر کے علاوہ کسی اور کی وفات پر ترک زینت تین روز تک مباح ہے اس کے بعد ناجائز اور اس تین دن میں بھی شوہر کو منع کرنے کا حق حاصل ہے:

"ويباح الحداد على قرابة ثلاثة أيام فقط، وللزوج منعها؛ لأن الزينة حقه اهـ". در

مختار (۲)۔

ماتمی سیاہ لباس پہننا تین روز تک شوہر کے غم میں جائز ہے اس سے زائد ناجائز ہے اور کسی کی وفات پر

مطلقاً ممنوع ہے:

قال العلامة الحصكفي رحمه الله: "ولا تعذر في لبس السواد وهي آئمة إلا الزوجة في

حق زوجها فتعذر إلى ثلاثة، قال في البحر: و ظاهره منعها من السواد تأسفاً على موت زوجها

(۱) (لم أجد هذا الكتاب)

(۲) (المختار، كتاب الطلاق، باب العدة، فصل في الحداد: ۵۳۳/۳، سعيد)

فوق الثلاثة اھ۔“ درمختار: ۹۵۶/۴ (۱)۔

مولود بطریق مروج ممنوع ہے۔ کذا فی المدخل (۲)۔

۲..... ناجائز ہے۔

۳..... ناجائز ہے۔

۴..... ممنوع ہے: ”فما ظنك به عند الغناء الذي يسمونه و جداً و محبة، فإنه مكروه لا

أصل له في الدين. زاد في الجواهر: و ما يفعله متصوفة زماننا حرام لا يجوز القصد و الجلوس

إليه اھ۔“ سكب الأنهر: ۵۵۱/۴ (۳)۔

۵..... ہر مسلمان کو سب و شتم کرنا فسق ہے (۴) البتہ امر بالمعروف اور نہی عن المنکر حسب حیثیت

ضروری ہے، مجالس مذکورہ میں شرکت ناجائز ہے (۵)۔ اس عدم شرکت کی وجہ سے سب و شتم کسی طرح جائز

(۱) (الدر المختار، کتاب الطلاق، باب العدة، فصل في الحداد: ۵۳۳/۳، سعید)

(۲) قال ابن امير الحاج في المدخل: ”فصل في المولد:“ و من جملة ما أحدثوه من البدع مع اعتقادهم أن

ذلك من أكبر العبادات، و إظهار الشرائع ما يفعلونه في شهر ربيع الأول من المولد. و قد احتوى على

بدع و محرّمات جمّة: فمن ذلك استعمالهم المغاني و معهم آلات الطرب من الطار المصّرصر

و الشبابة وغير ذلك مما جعلوه آلة للسمع، و مضوا في ذلك إلى العوائد الذميمة..... الخ“ (۳/۲)

(۳) (الدر المنتقى في شرح الملتقى المعروف بسكب الأنهر، كتاب الكراهية، فصل في المتفرقات:

۲۱۹/۳، غفاريہ کوئٹہ)

(۴) ”حدثني عبد الله رضي الله تعالى عنه أن النبي صلى الله تعالى عليه وسلم قال: ”سباب المسلم فسوق

وقتاله كفر“. (صحيح البخارى، كتاب الإيمان، باب خوف المؤمن أن يحبط عمله و هو لا يشعر:

۱۲/۱، قديمی)

(۵) حدیث شریف میں ہے: ”ایاک و کل امر یعتذر منه“. (طبرانی فی الأوسط، عن ابن عمر، رقم

الحديث: ۲۴۲۴)

وقال العلامة المناوی تحتہ: ”وفيه جمع لما ذكره بعض سلفنا الصوفية: أنه لا ينبغي دخول

موضع التهم، و من ملک نفسه خاف من مواضع التهم أكثر من خوفه من وجود الألم، فإن دخولها =

نہیں، سخت گناہ ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۴/۴/۵۸ھ۔

الجواب صحیح: سعید احمد غفرلہ۔

صحیح: عبداللطیف، ۱۶/ربیع الثانی/۵۸ھ۔

## اذان گا چھی صاحب کا عرس

سوال [۹۱۰]: ماقولکم رحمکم اللہ تعالیٰ: فرقہ اذان گا چھی کی بابت جن کا مرکز کلکتہ، مانک

تلہ ۷/۴ باغاری روڈ فقیری حجرہ میں بنام حقانی انجمن واقع ہے، دستور العمل حسب ذیل ہے:

۱..... ہجگانہ نماز کے قبل یا بعد یا کسی اور وقت میں وظیفہ سورۃ فاتحہ، اخلاص، معوذتین، حقانی دورد۔

۲..... بعد وظیفہ مناجات الہی کل عالم، ہمارے پیر روشن ضمیر اور مجھ پر رحمت زیادہ کر۔

۳..... جب مجھ پر رحمت زیادہ کر کہے اپنے چہرہ کا تصور کرے اگر تصور میں نہ آوے تو آئینہ دیکھے اپنا

چہرہ دل میں جمالیوے۔

= یوجب سقم القلب، کما یوجب الأغذیة الفاسدة سقم البدن، فإیباک والدخول علی الظلمة، و قدرأی

العارف أبوہاشم عالمًا خارجًا من بیت القاضی، فقال له: تعوذ باللہ من علم لا ینفع“. (فیض القدیر

شرح الجامع الصغیر: ۲۴۳۲/۵، مکتبہ نزار مصطفی الباز)

وقال تحت حدیث: ”إیباک وقرین السوء الخ“. (فإنک بہ تعرف): ای تشہر بما اشتہر من

السوء..... ومن ثم قالوا: الإنسان موسوم بسیما من یقارن، ومنسوب إلیہ أفاعیل من صاحب، وقال

علی کرم اللہ تعالیٰ وجہہ: الصاحب مناسب، ما شیء أدل علی شیء ولا الدخان علی النار من الصاحب

علی الصاحب، وقال بعض حکماء: اعرف أخاک بأخیه قبلک، وقال آخر: یظن بالمرء لا یظن

بقرینہ، قال عدی:

عن المرء لا تسئل وسل عن قرینہ فکل قرین بالمقارن یقتدی

فمقصود الحدیث التحرز من أخلاء السوء، وتجانب صحبة أهل الريب، لیكون موفور

العرض سلیم العیب، فلا یلام بلائمة غیرہ“. (فیض القدیر شرح الجامع الصغیر: ۲۴۳۳/۵، ۲۴۳۴،

مکتبہ نزار مصطفی الباز)

۴..... عرس قل اس میں بہت سے مریداں اور دوسرے لوگ جمع ہو کر سورتہائے مذکورہ اور چند اعیہ ماثورہ ایک آدمی کھڑا ہو کر پڑھتا ہے، باقی حاضران مجلس اس کے ساتھ ساتھ پڑھتے ہیں، اس کے بعد سلف صالحین کے مرثیہ کے ۲۶/ شعر ایک آدمی پڑھتا ہے، بدیں عنوان ”حضرت آدم بنی نیچے زمین کے چل بے“ الخ وغیرہ وغیرہ، بعد مرثیہ خوانی کے سب دعاء کے لئے ہاتھ اٹھاتے ہیں تو ایک آدمی مبارک بادی کے ۷ اشعار مثلث بعنوان ذیل پڑھتا ہے۔

الہی عرس کل شاخا جلیسوں کو مبارک ہو جلیسوں کو مبارک ہو جلیسوں کو مبارک ہو

بعد اس کے مناجات کرتے ہیں۔

الہی رحمت زیادہ کر کل عالم پر، الہی رحمت زیادہ کر ہمارے پیر روشن ضمیر پر، الہی رحمت زیادہ کر ان لوگوں پر جو اس مجلس سے علاقہ رکھتے ہیں خاص کر حاضر باش خادمان آستانہ بوس پر۔

۵..... رسولی انمول رتن مبارک: یعنی حضرت رسول اللہ صلی اللہ تعالیٰ علیہ وسلم نے فاقہ کشی کے وقت جو پتھر شکم مبارک پر باندھے تھے اس کا ایک ٹکڑا اور ابو جہل کے ہاتھ میں جو سنگریزوں نے کلمہ شہادت پڑھے تھے، اس کا ایک ٹکڑا اذان گا چھی صاحب کومرشدوں کے ہاتھوں ہاتھ وصیۃ امانۃ باطنی طریقہ سے ملا وہ اس کو سمیٹ کر ایک بڑے قالب میں جما کر حقانی انجمن کو حوالہ کیا، ہر بنگلہ مہینہ کے پہلا جمعہ کے بعد جو اتوار ہے اسی اتوار کے دن عاشورہ آخری چہار شنبہ، فاتحہ دوازہم، ۲۷/ رجب، شب برات، عید الفطر، بقرعید کے دنوں میں لوگوں کو دکھاتا ہے، لوگ کلمہ شہادت، درود شریف پڑھتے ہوئے اس کی زیارت کرتے ہیں اور توقیر و تعظیم کے ساتھ بوسہ دیتے ہیں، فیض حاصل کرتے ہیں۔

۶..... اسی پتھر کے قالب پر کتنے لونگ رکھتے ہیں، مذکورہ الصدر دنوں میں اسی کو بنام لونگ مبارک لوگوں کو نیاز دیتے ہیں، بدیں عقیدہ کہ اگر فقط مبارک نہ کہیں اس کا فیض کم ہوگا، اس کے سونگھنے سے ہر قسم کی بلائیں، مصیبتیں، بیماریاں دفع ہوتی ہیں۔

۷..... ان کا دعویٰ ہے کہ ان کے بہت سے مرشدوں میں سے مرقومۃ الذیل حضرات بھی ہیں: حضرت حاجی امداد اللہ صاحب، حضرت مولانا فضل الرحمن صاحب، گنج مراد آبادی، حضرت حاجی دین محمد صاحب، عارفی صادق الحسینی معلم حرم شریف، حضرت سید محمد غازی (سوادی)، حضرت سید خدا بخش صاحب، حضرت شاہ منصور

احمد صاحب رحمہم اللہ تعالیٰ وغیرہ وغیرہ۔

اب بصد نیاز عرض ہے کہ اس فرقہ کے مرید ہونا، عرس قل میں شریک ہونا، پتھر کی تعظیم و توقیر کے ساتھ زیارت کرنی، بوسہ دینا، لونگ مبارک سے استفادہ کرنا شرعاً جائز ہے یا نہیں؟ مسئلہ بادلائل تحریر فرما کر بندگان خدا کو سیدھی راہ بتا کر گمراہی سے بچادیں۔ جزاکم اللہ تعالیٰ۔

الجواب حامداً ومصلياً:

نفس ایصال ثواب بلا التزام تاریخ و ہیئت وغیرہ جب توفیق ہو قرآن کریم، تسبیح، درود شریف، نوافل پڑھ کر، روزہ رکھ کر غرباء کو صدقہ دے کر درست اور باعث نفع ہے (۱) لیکن مذکورہ بالا طریقہ پر عرس کرنا خلاف شرع، بدعت اور ناجائز ہے اس لئے اس کا ترک کرنا ضروری ہے:

”وقد زاد بعضهم في جهله وهم المشايخ الذين ليس لهم إلا جمع حطام الدنيا بأنهم يجمعون بعض أحوال الميت في كتاب و يسمونه مناقب، ثم إذا حضر الناس المدعوون، جيئ برجل حسن الصوت فهو يأخذ تلك النسخة في يده، ويقراها قرأةً مثل قراءة المولد، و قدورد النهي عن مثل هذا صراحةً، ثم يختمون القران كما يظهر على من تتبع كتب القوم، و هذه خصوصية المشايخ، فإنهم يعتقدون أن هذا رجل من أولياء الله و يذكره تنزل الرحمة، و لو سلم أنه من أولياء الله فهل ذكر الولي بهذه الكيفية يستوجب نزول الرحمة؟ فإن الرحمة لا تنزل إلا باتباع السنة السننية، و أما البدع فهي تنزل الغضب و النقمة - عافانا الله وإياكم من غضبه و سخطه - ولو كان هذه الخرافات تنزل بها الرحمت، لما غفل عنه أكابر المتقدمين من الأئمة الأعلام اه-“. تبليغ الحق، ص: ۷۰۸ (۲)۔ فقط اللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

(۱) ”فللإنسان أن يجعل ثواب عمله لغيره عند أهل السنة والجماعة صلاةً كان أو صوماً أو حجاً أو صدقةً أو قراءةً للقرآن أو الأذكار أو غير ذلك من أنواع البر، ويصل ذلك إلى الميت وينفعه، قاله الزيلعي في باب الحج عن الغير“. (مراقى الفلاح، كتاب الصلوة، فصل في زيارة القبور، ص: ۲۲۳، قديمي)

(۲) (لم أظفر على هذا الكتاب)

پتھر اور سنگریزوں کی اگر ان کے پاس کوئی سند معتبر ہے تو وہ پیش کریں، بلا سند کسی چیز کی نسبت رسول اللہ صلی اللہ تعالیٰ علیہ وسلم کی طرف جائز نہیں (۱) اور اس طرح سے ان کی زیارت بھی بے اصل ہے۔ فقط۔  
سعید احمد غفرلہ مفتی مدرسہ مظاہر علوم سہارنپور، ۲۹/شوال/۶۷ھ۔

عرس، قوالی، طبلہ، سارنگی بجانا

سوال [۹۱۱]: عرس کرنا، قوالی، طبلہ، سارنگی بجانا علماء دیوبند اور دیگر علماء احناف کے نزدیک یہ افعال ہوتے ہوں وگرنہ ہی اور ایسے مقامات پر شریک مجلس ہونا جہاں یہ افعال ہوتے ہوں عند الشرع جائز ہے یا نہیں؟ اگر کوئی امام مذکورہ افعال کو برانہ سمجھے اور لوگوں کو شرکت سے نہ روکے تو اس کی امامت میں اقتداء درست ہے یا مکروہ ہے؟

الجواب حامداً ومصلياً:

یہ عرس اور قوالی کرنا، طبلہ اور سارنگی بجانا اور اس کا سننا اور ایسی محفلوں میں شریک ہونا سب ناجائز اور بدعت ہے، علامہ شامی نے تنقیح الفتاویٰ الحامدیہ (۲) میں اس کو منع لکھا ہے، فقہ حنفیہ کی معتبر اور مشہور کتاب

(۱) "عبدان بن عثمان يقول: سمعت عبد الله بن المبارك يقول: الإسناد من الدين، ولو لا الإسناد لقال من شاء ما شاء." (مقدمة الصحيح لمسلم، باب بيان الإسناد من الدين الخ: ۱/۱۲، قديمي)

(۲) "سئل العلامة الجدة عبد الرحمن أفندي العمادى عن السماع بما صورته فيما إذا سمع من الآلات المطربة..... فأجاب المولى المذكور..... قلت: والحق الذى هو أحق أن يتبع وأحرى أن يدان به ويسمع، أن ذلك كله من سيئات البدع، حيث لم ينقل فعله من السلف الصالحين، ولم يقل بحله أحد من أئمة الدين المجتهدين رضى الله تعالى عنهم أجمعين. قال الأستاذ السهروردى فى عوارف المعارف: وناهيك به من كتاب، وقد تكلم على السماع فى خمسة أبواب منه بما هو أحق التحقيق ولبّ الباب، وإن أنصف المصنف وتفكر فى إجماع أهل الزمان: "وقعود المغنى بدقه والمشيب بشبابته، و تصور فى نفسه، هل وقع مثل هذا الجلوس والهيئة بحضرة رسول الله صلى الله تعالى عليه وسلم وأصحابه؟ و هل استحضروا قوالاً و قعدوا مجتمعين لاستماعه؟ لا شك بأن ينكر ذلك من حال رسول الله صلى الله تعالى عليه وسلم وأصحابه رضى الله تعالى عنهم، ولو كان فى ذلك فضيلة تطلب، ما أهملوها، فمن يسير بأنه فضيلة تطلب ويجمع لها، لم يحظ بذوق معرفة أحوال رسول الله صلى =

سکب الانہر شرح ملتقى الأئمة: ۲/۵۵۱ میں ہے: "لا أصل له في الدين، زاد في الجواهر: وما يفعله متصوفة زماننا حرام، لا يجوز القصد والجلوس إليه، ومن قبلهم لم يفعله كذلك" (۱). فتاویٰ بزازیہ میں اس کے ناجائز ہونے پر ائمہ اربعہ کا اجماع نقل کیا ہے (۲)۔ مزید تفصیل ماہنامہ "نظام" تصوف نمبر کا پورا اگست ۶۳ء میں ہے۔

جو امام ان امور کو برائیں سمجھتا ہے اور اسی وجہ سے دوسروں کو نہیں روکتا وہ غلطی پر ہے، اس مسئلہ کو خوب نرمی اور محبت سے شرعی دلائل کی روشنی میں سمجھایا جائے اگر وہ نہ مانے تو اس سے بہتر تیج سنت امام تلاش کیا جائے۔ فقط واللہ سبحانہ تعالیٰ اعلم۔

### اصلاح کی نیت سے عرس میں شرکت

سوال [۹۱۲]: اعراس وغیرہ میں شرکت بغرض وعظ و تقریر کرنے یا علمائے واردین کے مواعظ سننے، شرکت کرنا درست ہے؟ چونکہ مقصود شرکت سے صلح و اصلاح ہے جیسا کہ دیگر جلسوں میں کی جاتی ہے۔  
الجواب حامداً ومصلياً:

اصلاحی مواعظ کی خاطر بھی اعراس میں نہ جائیں بلکہ دوسری جگہ یہ سلسلہ کیا جائے اور نرمی و شفقت سے تفہیم کی جائے، اعراس میں تقریر کرنے سے اعراس میں شرکت ہوگی اور جو شخص کسی منکر میں خود شریک ہو اس کی تقریر سے فائدہ نہیں ہوتا (۳)۔

= اللہ تعالیٰ علیہ وسلم وأصحابہ والتابعین۔ (تنقيح الفتاوى الحامدية، كتاب الحظر والإباحة، مطلب في سماع الآلات المطرية: ۲/۳۵۳، ۳۵۵. الميمنية مصر)

(۱) الدر المنتقى في شرح الملتقى المعروف بسکب الأنهر علی هامش مجمع الأنهر، کتاب الکراهية، فصل في المتفرقات: ۳/۲۱۹، مکتبه غفاریه

(۲) "إستماع صوت الملاهی كالضرب بالقضيب و نحوه حرام". (البزازیة علی هامش الهندية، کتاب الکراهية، الثالث فيما يتعلق بالمناهی: ۶/۳۵۹، رشیدیہ)

(۳) اس میں اہل بدعت کے ساتھ تشبیہ بھی ہے جو کہ ممنوع ہے۔ "والتشبه بأهل البدع منهي عنه، فتجب مخالفتهم". (رد المحتار، کتاب الخنثی، مسائل شتی: ۶/۷۵۳، سعید)



کہا اس کا ہرگز نہ مانے گی دنیا

جو اپنی نصیحت پہ عامل نہ ہوگا

فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۴/۹۳ھ۔

مدرسہ چلانے کے لئے مجلس میلاد میں شرکت

سوال [۹۱۳]: زید نے ایک مدرسہ ایسی جگہ قائم کیا جہاں اہل بدعت ہیں مگر خود بدعات سے گریز کرتا ہے، مگر اس مصلحت کے پیش نظر کہ اگر بدعت میں شرکت نہ کی تو یہ لوگ مدرسہ میں بچے نہیں بھیجیں گے ان کی بدعات میں شرکت کر لے تو کیسا ہے؟ بالفرض تبلیغ کی نیت سے ان کے میلاد میں شرکت کرے تو زید کا یہ فعل کیسا ہے؟ اور ایسی صورت میں زید کیا کرے؟ بعض لوگ حاجی صاحب کے بارے میں کہتے ہیں کہ آپ نے مصالح کے پیش نظر قیام کرنے کی اجازت دی ہے۔

الجواب حامداً ومصلیاً:

زید کے لئے مصالح مدرسہ کی خاطر ان مجالس بدعت میں شرکت کرنا جائز نہیں، یہ ایسا ہو گیا جیسا کہ باجے بجا کر لوگوں کو جمع کیا جائے اور پھر انھیں نماز کی طرف دعوت دی جائے، اس کی اجازت نہیں (۱)، ہمارے علم میں نہیں کہ حاجی صاحب نے کسی مدرسہ کو چلانے کے لئے قیام کی اجازت دی ہو۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

مجذوب کی قبر پر عرس

سوال [۹۱۴۰]: ہمارے علاقہ میں ایک مجذوب صاحب تھے، ان کی ایک خاندان نے ۲۵/۳۰/

(۱) وقال (صلی اللہ تعالیٰ علیہ وسلم): "الاسلام یعلو ولا یعلیٰ". (صحیح البخاری: ۱/۱۸۰، باب إذا

أسلم الصبیّ فمات هل یصلی علیہ الخ، قدیمی)

"عن أبی سعید الخدری رضی اللہ عنہ ..... قالوا: یا رسول اللہ! و هل یأتی الخیر

بالشر؟ قال: "لا یأتی الخیر إلا بالخیر ..... الخ". (الصحیح لمسلم: ۳۳۶۱، کتاب الزکاة، باب

التحذیر من الاغترار بزینة الدنيا وما یبسط عنہا، قدیمی)

(و صحیح البخاری: ۲/۹۵۱، کتاب الرقاق، باب ما یحذر من زهرة الدنيا والتنافس فیہا، قدیمی)

سال تک خدمت کی، اب ان کا انتقال ہو گیا ہے، بعد مردن کچھ خود غرض لوگوں نے مزار بنا کر آمدنی شروع کر دی ہے اور جن لوگوں نے اخلاص کے ساتھ خدمت کی ہے ان کو محروم کر دیا ہے، اب قدیم خدام پریشان ہیں اور جدید کمیٹی قابض بن کر عرس کر رہی ہے، ان حالات میں خود ساختہ کمیٹی کو مزار کی تولیت حاصل ہے یا نہیں، یا قدیم تخلصین کو حاصل ہے؟

الجواب حامداً ومصلياً :

مجذوب صاحب کی خدمت جس نے بھی ثواب آخرت کی غرض سے کی ہے اور کسی دنیاوی مفاد کی خاطر نہیں کی، اب ان کی وفات کے بعد ان کی قبر کو آمدنی کا ذریعہ بنانا اپنے ثواب کو برباد کرنا ہے، اس کی مثال اس طرح سمجھئے کہ کسی نے بڑی محنت سے کھیتی کی، جب غلہ پختہ ہو گیا تو اس میں آگ لگا دی، وہ سب ضائع ہو گیا، لہذا قدیم خدام و جدید کمیٹی کوئی بھی اس کا ارادہ نہ کرے، البتہ مرحوم کو ثواب پہنچانے کا ہر ایک کو حق ہے، اس سے کوئی بھی کسی کو منع نہیں کر سکتا، لہذا جس کو بھی ان سے تعلق ہے وہ نفل نماز پڑھ کر قرآن کریم کی تلاوت کر کے، نفل روزہ رکھ کر، نفل صدقہ غریبوں کو دے کر (خواہ کھانا ہو یا کپڑا ہو یا نقد ہو یا کچھ اور سامان ہو) کسی مسجد میں صف بچھا کر، پانی کا انتظام کر کے، کسی دینی مدرسہ میں کتب حدیث و فقہ، تفسیر قرآن کریم وقف کر کے، غرض کوئی بھی نیک کام کر کے ثواب پہنچائے اور پہنچا دیا کرے (۱)۔ مروجہ طریقے پر چہلم، عرس وغیرہ کی اجازت نہیں، گدی نشینی اور قبر کی آمدنی حاصل کرنے کا کوئی بھی ارادہ نہ کرے، نہ دیرینہ خدام اور نہ جدید کمیٹی۔ فقط واللہ تعالیٰ اعلم۔

حررہ العبد محمود وغفرلہ دارالعلوم دیوبند، ۱۶/۱/۱۳۹۵ھ۔

قوالی اور عرس کی نسبت شاہ عبدالعزیز صاحب رحمۃ اللہ علیہ کی طرف

سوال [۹۱۵]: زید یہ بھی کہتا ہے کہ علماء دیوبند نے قوالی و سماع کو بھی منع فرمایا کہ ان مذکورہ اولیاء

(۱) ”فلانسان أن يجعل ثواب عمله لغيره عند أهل السنة والجماعة صلاةً كان أو صوماً، أو حجاً، أو صدقةً، أو قرآنةً للقرآن، أو الأذکار أو غیر ذلك من أنواع البر، و يصل ذلك إلى الميت و ینفعه“۔ (مراقی الفلاح، کتاب الصلوة، باب أحكام الجنائز، فصل فی زیارة القبور، ص: ۶۲۱، ۶۲۲، قدیمی کتب خانہ)

کرام وغیرہ نے سماع کیسے سنا اور عرس کیوں کیا؟ نیز یہ بھی کہا جاتا ہے کہ حضرت شاہ عبدالعزیز رحمۃ اللہ علیہ نے اپنی کتابوں میں سماع و عرس کو جائز قرار دیا ہے۔ فقط۔

الجواب حامداً و مصلياً:

حدیث پاک میں جس چیز کو منوع کیا گیا ہے بزرگان دین نے ہمیشہ اس سے پرہیز کیا ہے، پھر ایسی چیز کو اگر کسی نے بزرگان دین کی طرف منسوب کیا ہے تو یا تو وہ نسبت صحیح نہیں بلکہ غلط نسبت کر کے اپنے لئے جواز کی راہ نکالی گئی ہے اور بکثرت یہی ہوتا ہے جس کا مشاہدہ اور تجربہ ہے، یا پھر بعض مجبوری کے احوال ایسے پیش آئے جس سے وہ معذور ہو گئے اور ان پر شرعاً گرفت نہیں، مثلاً: کوئی بزرگ بیٹھ کر نماز پڑھتے ہیں کسی عذر کی وجہ سے کھڑے نہیں ہو سکتے تو غیر معذور کو ان کی اتباع کرنا اور ان کے عمل سے استدلال کرنا صحیح نہیں، عمل تو کیا جائے گا شرعی احکام پر، ان بزرگوں پر اعتراض نہ کیا جائے۔ ”السنۃ الجلیلہ“ میں بزرگان دین کے اس قسم کے اعمال کی تحقیق و تفصیل موجود ہے۔ حضرت شاہ عبدالعزیز رحمۃ اللہ علیہ نے کس کتاب میں جائز لکھا ہے (۱) اس کو نقل کیجئے تب اس کے متعلق کچھ تحریر کیا جائے گا۔ ان کی بعض کتابوں میں شیعوں نے گڑ بڑ بھی کی ہے مثلاً تراویح کا انکار۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۸/۱/۸۹ھ۔

قوالی اور پختہ قبر وغیرہ

سوال [۹۱۶]: قبروں کو چونے، گچ سے پختہ قبے تعمیر کرنا، روشنی کرنا، عرس کرنا، قوالی گانا وغیرہ کیسا ہے؟

(۱) شاید اس سے مراد فتاویٰ عزیزی، باب التصوف، ص: ۱۵۱، عنوان: ”زیارۃ قبور یا عرس کے لئے تعیین تاریخ کی قباحت“ کے تحت یہ عبارت ہو: قولہ: ”عرس کا دن اگر اس غرض سے مقرر کیا جاوے کہ جس بزرگ کا عرس ہو وہ یاد رہیں اور اس وقت ان کے حق میں دعاء کی جائے تو کوئی مضائقہ نہیں“ اتنی۔ لیکن اس عبارت سے عرس مروج کے جواز پر استدلال کرنا بے معنی اور بے جا ہے بلکہ اس عبارت کا محمل یہ ہو سکتا ہے کہ ایک دفعہ اگر بغرض دعا اور یاد کے اتفاقاً اس طرح کی مجلس کی جائے، تو گنجائش ہے اور اس بات کی تائید اس کے بعد والی عبارت: ”لیکن دعاء کرنے کے لئے خاص اسی دن کا التزام کر لینا یہ بھی اسی طرح کی بدعت ہے، جس کا ذکر اوپر ہوا“۔ یعنی: قولہ: ”زیارت قبور کے لئے کوئی دن مقرر کرنا بدعت ہے“..... ”تعیین وقت کی سلف میں نہیں تھی یہ بدعت اس طرح کی ہے جوئی نفسہ جائز ہے، صرف خصوصیت وقت کی بدعت ہے“ سے ہوتی ہے کہ بالکل صراحتہ انہوں نے عرس مروج کی تردید کی ہے اور اس کو بدعت فرمایا ہے۔ واللہ تعالیٰ اعلم۔

## الجواب حامداً و مصلياً:

یہ سب چیزیں ناجائز اور معصیت ہیں۔

”لماروی جابر رضی اللہ تعالیٰ عنہ نہی رسول اللہ صلی اللہ تعالیٰ علیہ وسلم عن تجصيص القبور و أن يكتب عليها و أن يبنى عليه رواه مسلم اهـ“ (۱)۔ شامی: ۱/۱ (۲)۔

”أما الغناء المعتاد الذي يحرك الساكن و يهيج الكامن الذي فيه وصف محاسن الصبيان والنساء ونحوها من الأمور المحرمة، فلا يختلف في تحريمه اهـ“۔ تنقيح الفتاوى الحامدية، ص: ۳۵۹ (۳)۔ فقط واللہ تعالیٰ اعلم۔  
حرره العبد محمود غفر له، دارالعلوم دیوبند، ۲۳/۹/۹۰ھ۔

## مجلس شہادت

سوال [۹۱۷]: ..... اگر زید ایام محرم میں یا غیر ایام محرم میں اپنے گھر سے سادگی کے ساتھ بیٹھ کر اور آٹھ سات آدمی اور بلا کر معتبر اور مستند شہادت کی صحیح روایات پڑھے اور جس میں نوحہ و مرثیہ وغیرہ نہ ہوں اور اشعار جو کہ خلاف شرع ہیں نہ ہوں تو ایسی مجلس کا قائم کرنا درست ہے یا نہیں؟

۲..... ایام محرم میں جو عوام میں مجلس شہادت پڑھی جاتی ہے اس میں شریک ہونا درست ہے یا نہیں؟

۳..... حضرت مولانا مفتی سید نذیر الحق صاحب میرٹھی اپنی تصنیف سوانح عمری پیران پیر رحمہ اللہ تعالیٰ مطبوعہ رسالہ پیشوا دہلی میں گیارہویں شریف کو بحث کے بعد جائز فرماتے ہیں کہ حضرت پیران پیر حضرت محمد صلی اللہ علیہ وسلم کی چہلم کی فاتحہ ہر ماہ دیا کرتے تھے اس لئے آپ کے معتقدین نے بھی اس کو باعث برکت سمجھ کر رواج دے دیا اور بلکہ ایک حدیث بھی نقل کرتے ہیں کہ جب آنحضرت صلی اللہ علیہ وسلم کے صاحبزادے محمد ابراہیم صاحب کا انتقال ہوا تو کچھ صحابہ نے چھوڑے دودھ میں بھگو کر آپ صلی اللہ علیہ وسلم نے اور صحابہ نے مل

(۱) (کتاب الجنائز، فصل فی النهی عن تجصيص القبور والقعود الخ: ۱/۳۱۲، قدیمی)

(۲) (کتاب الصلوة، باب صلاة الجنائز: ۲/۲۳۷، سعید)

(۳) (تنقيح الفتاوى الحامدية، كتاب الحظر والإباحة، مطلب من البدع المنكرة إيقاد القناديل

الكثيرة: ۲/۳۵۹، مصر)

کر ہاتھ اٹھا کر دعاء مانگی تھی اور ایصال ثواب کیا تھا اس لئے اب بھی ہاتھ اٹھا کر اور کھانا سامنے رکھ کر ایصال ثواب کرتے ہیں۔ آیا یہ حدیث آپ نے کسی کتاب میں صحیح روایت سے دیکھی ہے؟ اس کو مفصل تحریر فرمائیں۔

الجواب حامداً ومصلياً:

۱..... ایام محرم میں ناجائز ہے غیر ایام محرم میں اگر حصول برکت مقصود ہو تو اولاً دیگر اکابر صحابہ شیخین و ختین کا ذکر کیا جاوے پھر حضرت امام حسین رضی اللہ تعالیٰ عنہ کا صحیح صحیح تذکرہ کیا جائے اور اظہار حزن و غم کے لئے مجلس منعقد کرنا بالکل ناجائز ہے خواہ محرم میں خواہ پھر کبھی (۱)۔

۲..... یہ رد و انقض کا شعار اور ناجائز ہے اس میں شرکت ممنوع ہے (۲)۔

۳..... نبی کریم صلی اللہ علیہ وسلم کے فرزند حضرت ابراہیم کا انتقال حد بلوغ سے پہلے بہت ہی بچپن میں (ایام رضاعت میں) ہوا، ان کو ایصال ثواب کرنا کسی حدیث سے ثابت نہیں (۳)۔ جو شخص اس ایصال ثواب کا اعتقاد رکھتا ہے وہ غلطی پر ہے اس کو توبہ لازم ہے۔ حضرت پیران پیر کا عمل مجھے معلوم نہیں۔ ہر ماہ چہلم کی فاتحہ کا کیا مطلب ہے، کیا چہلم ہر ماہ میں آتا تھا۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) غم و حزن کے اظہار کی اجازت صرف تین دن تک ہے اور وہ بھی اس وقت جب کہ موقع غم کا ہو، یہاں تو سرے سے موقع ہی نہیں ہے، بلکہ یہ مروجہ مجالس حضرت حسین رضی اللہ تعالیٰ عنہ کی شہادت کے سلسلے میں ہوتی ہیں، اور شہادت بہت بلند اور اعلیٰ مقام ہے، اس پر نوح کرنا اور رونا پینٹنا غیر شرعی حرکت ہے: ”ولا بأس..... بنعزیه أهله..... وبالجلوس لها فی غیر مسجد ثلاثة أيام..... وتكره بعدها“۔ (الدر المختار، باب صلوة الجنائز: ۲/۲۳۹، سعید)

(۲) ”عن ابن عمر رضی اللہ تعالیٰ عنہما قال: قال رسول اللہ صلی اللہ علیہ وسلم: من تشبه بقوم، فهو منهم“۔ (سنن أبی داؤد، کتاب اللباس، باب فی لبس الشهرة: ۲/۵۵۹، مکتبہ دار الحدیث ملتان)

(۳) ”عن أبی هريرة -رضی اللہ تعالیٰ عنہ- قال: قال رسول اللہ صلی اللہ علیہ وسلم: ”من كذب علی متعمداً، فليتبوأ مقعده من النار“۔ (الصحيح لمسلم، المقدمة، باب تغليظ الكذب الخ: ۱/۷، قديمی)

قال النووي: ”واعلم أن هذا الحديث يشتمل على فوائد..... والثانية تعظيم تحريم الكذب عليه الصلوة والسلام، وأنه فاحشة عظيمة و موبقة كبيرة الخ“۔ (شرح مسلم للنووي: ۸/۱، قديمی)

## جلسہ میں غزل و نعت پڑھنا

سوال [۹۱۸]: ہمارے ملک میں جلسہ میں تقریر سے پہلے غزل، قوالی، نعت وغیرہ پڑھتے ہیں، یہ پڑھنا کیسا ہے؟

الجواب حامداً ومصلياً:

نعت پڑھنے کی اجازت ہے، حضرت حسان رضی اللہ تعالیٰ عنہ وغیرہ صحابہ کرام رضی اللہ تعالیٰ عنہ سے ثابت ہے (۱)۔ قوالی کی اجازت نہیں، فتاویٰ بزازیہ میں اس کو ناجائز لکھا ہے (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند۔

(۱) ”مر عمر رضی اللہ تعالیٰ عنہ بحسان وهو ينشد في المسجد. فلحظ إليه ..... قال: كنت انشد وفيه من هو خير منك“. (مسند أحمد بن حنبل حدیث بن ثابت رضی اللہ تعالیٰ عنہ: ۲۹۲/۶، دار احیاء التراث) ”عن عائشة رضی اللہ تعالیٰ عنہا قالت: كان النبي صلى الله عليه وسلم يضع لحنان منبراً في المسجد يقوم عليه قائماً يفاخر عن رسول الله صلى الله عليه وسلم“. (جامع الترمذی، کتاب الأدب، باب ماجاء في إنشاد الشعر، ۱۱۱/۲، سعید)

”عن أنس رضی اللہ تعالیٰ عنہ أن النبي صلى الله على وسلم دخل مكة في عمرة القضاء وعبد الله ابن رواحة بين يديه يمشى، وهو يقول خلوا بني الكفار عن سبيله، اليوم نضر بكم عن علي تنزيله، ضرباً يذيل الهام عن مقليله، ويذهل الخليل عن خليله. فقال له عمر: يا ابن رواحة! بين يدي رسول الله صلى الله عليه وسلم وفي حرم الله تقول الشعر؟ فقال رسول الله صلى الله عليه وسلم: ”خل عنه يا عمر! فهي أسرع فيهم من نضح النبل“. (جامع الترمذی، أبواب الأدب، باب ماجاء في إنشاد الشعر: ۱۱۲/۲، سعید)

(۲) ”استماع صوت الملاهي كالضرب بالقصب ونحوه حرام“. (بزازیہ علی ہامش الہندیہ، کتاب الکراہیۃ، الفصل الثالث، فيما يتعلق بالاهی: ۲۵۹/۶)

مزید تفصیل کیلئے دیکھئے: (الدر المحتار مع رد المحتار الحظوظ والإباحة، فصل في اللبس: ۳۲۹/۶، سعید)

(وایضاً حاشیۃ الطحطاوی علی المراقی، کتاب الصلاة، فصل في صفة الأذکار، ص: ۳۱۹، قدیمی کتب خانہ)

جس جلسہ کی وجہ سے نماز فجر فوت ہو جائے اس میں شرکت

سوال [۹۱۹]: جلسہ مروجہ کہ رات کے اخیر حصہ دو تین بجے تک علی العموم ہوتا ہے، جس سے نماز صبح

فوت ہو جائے گا گمان غالب ہوتا ہے اس میں تعاون کرنا اور شرکت کرنا کیسا ہے؟

الجواب حامداً ومصلياً:

نماز فجر فوت ہونے کا مظنہ ہو تو جلسہ میں شرکت نہ کی جائے، اگر فوت نہ ہو تو شرکت کی

جائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۳/۱۰/۹۰ھ۔

الجواب صحیح: بندہ نظام الدین عفی اللہ عنہ دارالعلوم دیوبند، ۲۳/۱۰/۹۰ھ۔

خلفائے اربعہ کے ایام ولادت کی تعطیل

سوال [۹۲۰]: فیض عام انٹر کالج میں حسب ذیل صحابہ کرام رضی اللہ عنہم کی یوم ولادت کی

تعطیل ہونا طے پائی ہے، لہذا ان صحابہ کرام رضی اللہ تعالیٰ عنہم کی یوم ولادت عربی مہینوں کی تاریخ اور عیسوی

مہینوں کی تاریخ تحریر فرمادیں:

۱: حضرت ابو بکر صدیق - ۲: حضرت عمر فاروق -

۳: حضرت عثمان غنی - ۴: حضرت علی رضی اللہ تعالیٰ عنہم -

بندہ خاں بھجور والی مسجد کوئٹہ گھنٹہ میرٹھ۔

(۱) "عن عائشة رضی اللہ تعالیٰ عنہا قالت: ما نام رسول اللہ صلی علیہ وسلم قبل العشاء ولا لعمربعدہا۔"

(ابن ماجہ، أبواب الصلوة، باب النهی عن النوم قبل العشاء وعن الحدیث بعدہا، ص: ۵۱، قدیمی)

(صحیح البخاری، کتاب مواقیب الصلاة، باب ما یکرہ من السمر بعد العشاء: ۸۳/۱، قدیمی)

قال الحافظ: "السمر بعدہا قد یؤدی إلى النوم عن الصحیح أو عن وقتها المختار أو عن قیام

اللیل. وإذا تقرر أن علة النهی ذلك، فقد یفرق فارق بین اللیالی الطوال والقصار یمکن أن تحمل

الکراهیة علی الإطلاق حسماً للمادة؛ لأن الشئ إذا شرح لكونه مظنة قد یستمر فیصیر مننة ولله تعالیٰ

اعلم". (فتح الباری، کتاب مواقیب الصلاة، باب ما یکرہ من السمر بعد العشاء: ۹۳/۲، قدیمی)

مزید تفصیل کے لئے دیکھیے: (إنجاح الحاجة علی هامش سنن ابن ماجہ: ۵۱، قدیمی)

الجواب حامداً ومصلياً:

خلفائے اربعہ رضی اللہ تعالیٰ عنہم کی یوم ولادت کی عربی تواریخ جو کہ عیسویں تواریخ کے ساتھ متعین و موافق ہو مجھے نہیں ملیں۔ ان ایام میں تعطیل کرنا بھی کوئی شرعی حکم یا مصلحت نہیں اور نہ اس امت کے اکابر کی تواریخ ولادت کا اگر تتبع کیا جائے اور ان ایام میں تعطیل کی جائے تو پھر سارا سال تعطیل ہی میں گزرے گا، تعلیم کا کوئی دن بھی نہیں ملے گا (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۲/۷/۹۳ھ۔



(۱) ”ومنها وضع الحدود، والتزام کیفیات، والھیئات المعینة كالذکر بهیئة الاجتماع علی صوت واحد، واتخاذ یوم ولادة النبی صلی اللہ علیہ وسلم، وأشباه ذلك. ومنها التزام العبادات المعنیة فی أوقات معینة لم یوجد لها ذلك التعمین فی الشریعة“. (الاعتصام للشاطبی، الباب الأول فی تعریف البدع، ص: ۲۵، ۲۶، دار المعرفة بیروت)

تفصیل کیلئے دیکھیے: (کفایت المفتی: ۱/۲۳۱، دار الإیضاعت)



## مخصوص ایام کی مروج بدعات کا بیان

### اعمال شب براءت

- سوال [۹۲۱]: ۱..... شب براءت میں کون کون سے کام مسنون اور کون کون سے کام ممنوع ہیں؟
- ۲..... کیا شب براءت کے دن حلوہ بنانا اور اس پر حضرت اویس قرنی رحمہ اللہ تعالیٰ کے نام مروجہ فاتحہ دلانا جائز ہے کہ نہیں؟ اگر ناجائز ہے تو کیوں؟ دلائل عقلیہ و نقلیہ سے مدلل فرمائیں۔ نیز کرنے سے اگر گناہ ہے تو کونسا گناہ ہے، مکروہ یا حرام؟
- ۳..... کیا شب براءت کی رات کو مساجد میں چند آدمی جمع ہو کر اطمینان و سکون کے ساتھ تلاوت، ذکر مذاکرہ کر سکتے ہیں یا نہیں؟

### الجواب حامداً ومصلياً:

- ۱..... رات میں نفلی عبادت کرنا (۱)، پھر دن میں روزہ رکھنا (۲)، موقع مل جائے تو چپکے سے قبرستان جا کر مردوں کے لئے دعائے خیر کرنا (۳)، یہ کام تو کرنے کے ہیں، باقی آتشبازی چلانا، نفل کی جماعت کرنا، قبرستان میں جمع ہو کر تقریب کی صورت بنانا، حلوہ کا التزام کرنا وغیرہ اور جو جو غیر ثابت امور رائج ہوں وہ سب
- (۱) ”وعن جابر رضى الله عنه قال: سمعت النبي صلى الله تعالى عليه وسلم يقول: ”إن في الليل لساعة لا يوافقها رجل مسلم يسأل الله فيها خيراً من أمر الدنيا والآخرة، إلا أعطاه إياه، وذلك كل ليلة“. رواه مسلم“۔ (مشکوٰۃ المصابيح، کتاب الصلوٰۃ، باب التحريض على قيام الليل، ص: ۱۰۹، قدیمی)
- (۲) ”عن أبي هريرة رضى الله تعالى عنه قال: أوصاني خليلي صلى الله عليه وسلم بثلاث: صيام ثلاثة أيام من كل شهر“. الحديث. (صحيح البخارى، كتاب الصوم، باب صيام البيض الخ: ۲۶۲/۱، قدیمی)
- (۳) ”عن عائشة رضى الله عنها قالت: كان رسول الله صلى الله عليه وسلم كلما كان ليلتها من رسول الله صلى الله عليه وسلم، يخرج من آخر الليل إلى البقيع، فيقول: ”السلام عليكم دار قوم مؤمنين، وأناكم ما توعدون، غداً مؤجلون، وإنا إن شاء الله بكم للاحقون، اللهم اغفر لأهل بقيع الغرقد“. رواه مسلم“۔ (مشکوٰۃ المصابيح، كتاب الجنائز، باب زيارة القبور، ص: ۱۵۳، قدیمی)

ترک کرنے کے ہیں۔

۲..... یہ حلوہ اور اس پر اصرار و التزام اور مروجہ فاتحہ اور مخصوص طور پر حضرت اولیس قرنی رحمہ اللہ تعالیٰ کے نام کی اس رات میں فاتحہ کا التزام کسی دلیل سے ثابت نہیں، اگر یہ چیزیں ثواب ہوتیں تو ضرور کتاب و سنت، اجماع، قیاس مجتہدین سے ثابت ہوتیں، جب ثابت نہیں تو پھر ان کو ثواب اور دین کا کام سمجھنا بدعت و قابل رد ہے: ”من أحدث فی أمرنا هذا ما لیس منہ فهو رداہ“۔ متفق علیہ (۱)۔

۳..... جمع ہونا غلط ہے، اپنے اپنے مقام پر تلاوت و نوافل میں مشغول رہیں تو بہتر ہے۔ (کذا فی

المراقی) (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۲/۷/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۱۲/۷/۹۰ھ۔

شب براءت کی بعض نمازیں

سوال [۹۲۲]: ..... بعض کتابوں میں لکھا ہے کہ شب براءت میں عبادت کی نیت سے غسل کرے،

دو رکعت نفل تحیۃ الوضو پڑھے، ہر رکعت میں سورہ فاتحہ کے بعد آیۃ الکرسی ایک بار، سورہ اخلاص تین بار پڑھے، اور مغرب کے وقت ہی سے عبادت میں مشغول ہو جائے تاکہ نامہ اعمال کی ابتداء اچھے کاموں سے ہو، بہت سے لوگ ایسا کرتے ہیں، یہ کیسا ہے؟

(۱) (مشکوٰۃ المصابیح، باب الاعتصام بالکتاب والسنة، الفصل الأول، ص: ۲۷، قدیمی)

(وصحیح البخاری، کتاب الصلح، باب إذا اصطلحوا علی صلح جور فهو مردود: ۳۷۱/۱، قدیمی)

(والصحیح لمسلم، کتاب الأفضیة، باب نقض الأحکام الباطلة، ورد محدثات الأمور، ۷۷/۲، قدیمی)

(۲) ”ویکره الاجتماع علی إحياء ليلة من هذه الليالي المتقدم ذكرها في المساجد وغيرها؛ لأنه لم يفعله النبي صلى الله تعالى عليه وسلم ولا أصحابه، فأنكره أكثر العلماء من أهل الحجاز: منهم: عطاء وابن أبي مليكة وفقهاء أهل المدينة، وأصحاب مالک وغيرهم، وقالوا: ذلك كله بدعة“۔ (کتاب

الصلوة، فصل فی تحیة المسجد وصلوة الضحی وإحياء الليالی، ص: ۳۰۲، قدیمی)

شبِ براءت میں غروبِ آفتاب کے بعد چالیس دفعہ لا حول ولا حوالہ کا ورد  
سوال [۹۲۳]: ۲..... بعض کتابوں میں لکھا ہے کہ غروبِ آفتاب کے بعد چالیس بار ”لا حول ولا

قوة إلا بالله العلی العظیم“ پڑھیں۔ یہ کیسا ہے؟

مخصوص طرز پر آٹھ رکعت

سوال [۹۲۴]: ۳..... آٹھ رکعت نفل ہر رکعت میں سورہ فاتحہ کے بعد سورہ قدر ایک بار اور سورہ

اخلاص ۲۵ بار پڑھنا کیسا ہے؟

مخصوص طرز پر چار رکعت

سوال [۹۲۵]: ۴..... چار رکعت نفل ہر رکعت میں سورہ فاتحہ کے بعد سورہ اخلاص پچاس بار پڑھنا کیسا ہے؟

الجواب حامداً ومصلياً:

۱..... غسل، تحیۃ الوضوء تو اچھی چیز ہے، تمام شبِ شام ہی سے عبادت میں مشغول رہنا بھی خوش قسمتی ہے  
مگر اس کا اہتمام و التزام ثابت نہیں، ہر رکعت میں سورہ فاتحہ کے بعد آیت الکرسی، سورہ اخلاص تین بار پڑھنا ثابت  
نہیں، غیر ثابت چیز کی پابندی کرنا اور اس کو لازم سمجھ لینا دین میں مداخلت ہے، اس کی اجازت نہیں، ہر چیز کو اس  
کی اصل پر رکھنا چاہیے (۱)۔

۲..... ”لا حول ولا قوة إلا بالله العلی العظیم“ بہت اعلیٰ ذکر ہے جو جنت و عرش کے مخصوص خزانہ  
سے عطا ہوا ہے (۲)، اس کی کثرت کرنا بہت مفید ہے کسی وقت بھی پڑھا جائے نافع ہے، غروبِ آفتاب سے

(۱) ”قال ابن المنیر: فیہ أن المندوبات قد تنقلب مکروهات إذا رفعت عن رتبها؛ لأن التیامن مستحب  
فی کل شیء: ای من أمور العبادۃ، لکن لما خشی ابن مسعود أن یعتقدوا وجوبہ، أشار إلی کراهتہ، والله  
تعالیٰ أعلم“۔ (فتح الباری، کتاب الأذان، باب الإنفتال والإنصراف عن الیمین والشمال: ۳۳۸/۲، دار  
المعرفة، بیروت)

(۲) ”عن أبی موسی الأشعری قال: أخذ النبی صلی الله تعالیٰ علیہ وسلم فی عقبہ..... ثم قال: ”یا أبا  
موسی، أو یا عبد الله ألا أدلک علی کلمة من کثر الحنة“؟ قلت: بلی، قال: ”لا حول ولا قوة إلا بالله“۔  
(صحیح البخاری، کتاب الدعوات، باب لا حول ولا قوة إلا بالله: ۹۴۸/۲، ۹۴۹، قدیمی)

چالیس مرتبہ کی قید احادیث صحیحہ سے ثابت نہیں (۱)۔

۳..... یہ بھی احادیث صحیحہ سے ثابت نہیں، ممکن ہے کہ اسلاف میں سے کسی نے ایسا کیا ہو۔

۴..... اس کا بھی یہی حال ہے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱/۸/۹۱ھ۔

بچہ کا دودھ بخشوانا، شب براءت میں کھانا تقسیم کرنا

سوال [۹۲۶]: ۱..... اگر شیر خوار (دودھ پیتے) بچہ کا انتقال ہو گیا تو اکثر لوگ ماں سے دودھ

بخشواتے ہیں، یہ بخشوانا کیسا ہے؟

سوال [۹۲۷]: ۲..... شب براءت کی فضیلت میں عام طور پر اس روز فقراء کو کھانا تقسیم کیا جاتا ہے،

بعض لوگ مغرب کے پہلے دن ہی دن میں اور بعض لوگ مغرب کے بعد رات میں کھانا تقسیم کرتے ہیں، نیت سب کی شب براءت کی ہے۔ لہذا ہر شخص کو ثواب یکساں ملا یا بعد مغرب یا مغرب کے پہلے دینے میں کچھ ثواب میں کمی بیشی ہوگی؟

شب براءت کو عرفہ بنانا

[۹۲۸]: ۳..... اگر کسی شخص کا انتقال ہو گیا ہے تو وہ ایک روز قبل شب براءت کے عرفہ کرتا ہے، اس کا

ثواب شرعاً کیا ہے؟ تینوں امور کا جواب مع استدلال چاہیے۔ بیوقوف جروا۔

**نوٹ:** جو لوگ عرفہ کرتے ہیں یا شب براءت کے روز مغرب کے پہلے دن ہی دن میں کھانا دیتے

ہیں وہ محض اس خیال سے کہ اس روز کھانے کی زیادتی کی وجہ سے فقراء کھانے کے بے قدری نہ کریں بلکہ عزت کے ساتھ اس کو کھانی جائیں، اس لئے ایک روز قبل عرفہ کے نام سے اور شب براءت کو دن کو کھانا دیدیتے ہیں۔

(۱) قال العلامة المناوی رحمہ اللہ تعالیٰ تحت حدیث: "من أحدث فی أمرنا هذا: ای أنشأ واخترع

وأتى بأمر حدیث من قبل نفسه ..... (ما لیس منه): ای رأياً لیس له فی الكتاب أو السنة عاضد ظاهر أو

خفی، ملفوظ أو مستنبط (فہو رد): ای مردود علی فاعله لبطلانہ". (فیض القدير: ۱۱/۵۵۹۴، حدیث

رقم: ۳۳۸۳، مکتبۃ نزار مصطفیٰ الباز ریاض)

## الجواب حامداً و مصلياً:

۱..... هذا من اغلاط العوام۔

۲..... کھانا تقسیم کرنے کے متعلق اس شب میں خاص طور پر کوئی روایت میری نظر سے نہیں گذری، البتہ اس شب کی جو فضیلت وارد ہوئی ہے وہ غروب شمس سے طلوع فجر تک ہے: ”شعبان بین رجب وشہر رمضان، يغفل الناس عنه، يرفع فيه أعمال العباد، فأحب أن لا يرفع عملي إلا وأنا صائم“۔ رواه البيهقي في شعب الإيمان عن أسامة اه“ (۱)۔

”عن علي رضي الله تعالى عنه عن النبي صلى الله عليه وسلم: ”إذا كان ليلة النصف من شعبان، فقوموا ليلها، وصوموا نهارها، فإن الله ينزل فيها لغروب الشمس إلى السماء الدنيا فيقول: ألا من مستغفر فأغفر له، ألا من مسترزق فأرزقه، ألا من مبتلى فأعافيه، ألا كذا، ألا كذا، حتى يطلع الفجر“۔ رواه ابن ماجه (۲)، والبيهقي“ (۳)۔

”قال العبد الضعيف: نزول الله تعالى إلى السماء الدنيا يكون في كل ليلة، ولكن يختص ذلك بالثلث الآخر، وفي ليلة النصف من شعبان يكون من غروب الشمس إلى الفجر، ولا ينحصر ذلك في الثلث الأخير، وهذا من فضل هذه الليلة اه“۔ ما ثبت بالسنة۔

۳..... عرف تو ذی الحجہ کی نویں تاریخ کو ہوتا ہے شعبان میں نہیں ہوتا، انتقال کے بعد شب براءت سے

(۱) (شعب الإيمان للبيهقي، باب في الصيام، صوم شعبان: ۳/۳۷۷، رقم الحديث: ۳۸۲۰، دار الكتب العلمية)

(۲) (سنن ابن ماجه، كتاب إقامة الصلاة والسنة فيها، باب ما جاء في ليلة النصف من شعبان، ص: ۹۹، قديمي)

”الحديث ضعيف يابن أبي سبرة أبي بكر بن عبد الله بن محمد بن محمد بن أبي سبرة، قال أحمد وابن معين: يضع الحديث، وقال ابن حبان: كان ممن يروى الموضوعات عن الثقات، لا يجوز الاحتجاج به“۔ (التقريب، رقم: ۶۷۶۳)

(۳) (شعب الإيمان، باب في الصيام ما جاء في ليلة النصف من شعبان: ۳/۳۷۸، رقم الحديث: ۳۸۲۲، دار الكتب العلمية)

ایک روز قبل عرفہ کا مطلب سمجھ میں نہیں آیا کہ وہ کیسے عرفہ کرتا ہے، نوٹ کا جواب اوپر آچکا۔ فقط واللہ سبحانہ وتعالیٰ اعلم وعلمہ اتم واحکم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۵/شوال/۶۷ھ۔  
الجواب صحیح: سعید احمد غفرلہ مفتی مدرسہ ہذا، ۱۶/شوال/۶۷ھ۔

شبِ براءت میں قبروں پر روشنی اور اگر بتی

سوال [۹۲۹]: شبِ براءت میں قبروں پر روشنی کرنا اور اگر بتی جلانا کیسا ہے؟

الجواب حامداً ومصلياً:

رسم جہالت ہے، جس سے پچنا ضروری ہے (۱)۔ فقط واللہ سبحانہ وتعالیٰ اعلم۔

متبرک راتوں میں چراغاں کرنا

سوال [۹۳۰]: کیا فرماتے ہیں علمائے دین اس مسئلہ میں کہ بارہ ربیع الاول کی شب میں چراغاں

کرنا کیسا ہے؟ کیا چراغاں کرنا بارہ ربیع الاول میں قرآن مجید و حدیث شریف وفقہ حنفی سے ثابت ہے؟ مدلل و مفصل جواب مرحمت فرما کر مسلمان اہل السنۃ والجماعۃ کی رہنمائی فرمائیے۔ بینواتو جروا۔

المستفتی: قمر الزماں، موسیٰ نگری، سائب نائب سکرٹری، انجمن حیاة المسلمین، کانپور۔

الجواب وهو الموفق للصواب، مبسلاً وحامداً ومصلياً ومسلماً:

افضل الرسل خاتم الانبياء صلى الله عليه وسلم کی عزت اور توقیر، آپ سے محبت و عقیدت اصل الایمان

ہے، جس بد نصیب کے قلب میں رسول مقبول صلی اللہ علیہ وسلم سے عقیدت محبت نہیں (۲)، وہ درحقیقت ایمان ہی سے نا آشنا ہے، اس کے باوجود قرآن کریم میں اللہ پاک نے (۳)، حدیث شریف میں رسول مقبول صلی اللہ

(۱) سیاتی تخریجہ تحت عنوان: ”متبرک راتوں میں چراغاں“

(۲) ”عن أنس قال: قال رسول الله صلى الله تعالى عليه وسلم: ”لا يؤمن أحدكم حتى أكون أحب إليه من والده وولده والناس أجمعين“ (صحيح البخارى، كتاب الإيمان، باب حب الرسول صلى الله تعالى عليه وسلم من الإيمان: ۷/۱، قدیمی)

(۳) قال الله تعالى: ﴿النبي أولى بالمؤمنين من أنفسهم﴾ (الأحزاب: ۶)

علیہ وسلم نے جہاں ہم کو یہ بتایا ہے کہ رسول مقبول صلی اللہ علیہ وسلم سے محبت اور عقیدت رکھنا ایمان کی جڑ ہے تو ہم کو محبت اور عقیدت کا طریقہ بھی بتلایا ہے (۱) اور رسول مقبول صلی اللہ علیہ وسلم سے سب سے زیادہ محبت رکھنے والے صحابہ کرام رضی اللہ عنہم نے کر کے دکھلادیا ہے (۲)۔

بارہ ربیع الاول کو چراغاں کرنا اگر خیر و برکت کی چیز ہوتی تو رسول مقبول صلی اللہ علیہ وسلم اس کو ضرور بیان فرمادیتے اور صحابہ کرام دل کھول کر چراغاں کرتے، لیکن رسول مقبول صلی اللہ علیہ وسلم نے چراغاں نہیں کیا اور نہ اس کا حکم فرمایا، نہ کسی صحابی رضی اللہ تعالیٰ عنہ و تابعی رحمہ اللہ تعالیٰ نے چراغاں کیا، ائمہ مجتہدین نے بھی چراغاں نہیں کیا، اولیائے کرام: مثلاً خواجہ معین الدین چشتی، اجیری رحمہ اللہ تعالیٰ، غوث اعظم عبدالقادر جیلانی رحمہ اللہ تعالیٰ، حضرت شہاب الدین سہروردی رحمہ اللہ تعالیٰ، حضرت خواجہ بہاؤ الدین نقشبندی رحمہم اللہ وغیرہم ان میں سے کسی بزرگ نے بھی چراغاں نہیں کیا اور نہ اس کی اجازت دی، اگر چراغاں کرنا واقعی ثواب اور ذریعہ خیر و برکت ہوتا تو یہ سب حضرات جو ہم سے زیادہ رسول مقبول صلی اللہ علیہ وسلم سے عقیدت و محبت رکھنے

(۱) قال الملا علی القاری تحت حدیث: "لا یؤمن أحدکم حتی أكون أحب إليه اهـ". "قال القاضي: ومن محبته نصر سنته والذب عن شریعته، وتمنی إدارکہ فی حیاته لیبذل نفسه وماله دونہ". (المرقاة: ۱۳۵/۱)، وقال تحت حدیث: "من كان الله ورسوله أحب إليه مما سواهما": يعم ذوی العقول وغيرهم من المال والجاه وسائر الشهوات والمرادات" (ص: ۱۳۷) وقال تحت قوله عليه السلام: "من رضی بالله رباً وبالاسلام ديناً وبمحمد رسولاً": "وبمحمد رسولاً) والمقصود من الرضا الإنقياد الظاهري والباطني ..... وأن يعمل بجميع شرائع الإسلام بامثال الأوامر واجتناب الزواجر، وأن يتبع الحبيب حق متابعتة في سنته وآدابه وأخلاقه ومعاشرته، والزهد في الدنيا، والتوجه الكلي إلى العقبى". (مرقاة المفاتيح، كتاب الإيمان، الفصل الأول: ۱۵۰/۱، رشيديه)

(۲) "وممن ارتقى إلى غاية هذه المرتبة ونهاية هذه المزية سيدنا عمر رضی اللہ تعالیٰ عنہ، فإنه لما سمع هذا الحديث: "أى لا يؤمن أحدكم ..... الخ) أخبر بالصدق حتى وصل ببركة صدقه إلى كمال ذلك، فقال بمقتضى الأمر الطبيعي: "لأنت يا رسول الله! أحب إلي من كل شيء إلا من نفسي، فقال: "لا، والذي نفسي بيده! حتى أكون أحب إليك من نفسك"، فقال عمر: فإنك الآن والله! أحب إلي من نفسي، فقال: "الآن يا عمر! تم إيمانك". (المرقاة شرح مشکوة المصابيح، المرجع السابق: ۱۳۵/۱)

والے تھے ضرور بالضرور چراغاں کرتے۔

خیر القرون میں چراغاں کا نہ ہونا، اولیائے کرام ائمہ مجتہدین، فقہاء اسلام، محدثین عظام رحمہ اللہ تعالیٰ کا چراغاں نہ کرنا اس بات کی کھلی دلیل ہے کہ اس رات میں چراغاں کرنا ثواب کی چیز نہیں، لہذا اس عمل کو ذریعہ قرب و ثواب سمجھنا بدعت اور معصیت ہے۔ یہی وجہ ہے کہ فقہاء کرام نے صاف طور پر اپنی کتابوں میں متبرک راتوں میں چراغاں کرنے کو بدعت و حرام اور آتش پرستوں کے ساتھ مشابہت قرار دیا ہے۔ سائل و مجیب چونکہ حنفی ہیں اس لئے کتب فقہ حنفی سے چند حوالے پیش کرنے پر قناعت کرتا ہوں:

۱- ”قنیة“ اس کتاب کے مصنف نجم الدین ابوالرجاء مختار ابن محمود بن محمد الزاہدی الغزینی رحمہ اللہ تعالیٰ ہیں، جن کی وفات ۶۵۸ھ میں ہوئی۔ اس کتاب کے صفحہ نمبر: ۱۰۷ میں ہے:

”قال: کتبت فی السراج أن لإسراج السراج الكثيرة فی السکک والأسواق بدعة، وکذا فی المساجد، ویضمن القیم“.

**مطلب:** گلیوں اور بازاروں میں کثرت سے چراغ جلانا بدعت ہے، مساجد کا بھی یہی حکم ہے اور متولی (اگر مال وقف سے چراغاں کرے) تو اس کو ضمان (تاوان) ادا کرنا پڑے گا۔

۲- ”تنقیح الفتاویٰ الحامدیہ“ اس کے مصنف الشیخ السید محمد امین الشہیر یا بن عابدین شامی رحمہ اللہ تعالیٰ ہیں، جن کی وفات ۱۲۵۲ھ میں ہوئی، ان کو تمام ارباب فتاویٰ جانتے اور پہنچانتے ہیں، اعلیٰ حضرت مولانا احمد رضا خان صاحب بریلوی بھی ان کو بہت بڑا فقیہ مانتے ہیں اور ان کی کتابوں سے مسائل اخذ کرتے ہیں، ”تنقیح الفتاویٰ الحامدیہ“ سے بھی ”اعلیٰ حضرت“ نے مسائل اخذ کئے ہیں۔ اس کتاب کی جلد نمبر: ۲، صفحہ نمبر: ۳۵۹ میں ہے:

”من البدع المنکرۃ ما یفعل فی کثیر من البلدان من إیقاد القنادیل الكثيرة العظيمة والسرف فی لیلال معروفة من السنة کليلة النصف من شعبان، فیحصل بذلك مفسد كثيرة: منها مضاهاة المجوس فی الإعتناء بالنار فی الإکثار منها، ومنها: إضاعة المال فی غیر وجهه، ومنها ما یترتب علی ذلك من المفسد من إجتماع الصبیان وأهل البطالة ولعبهم ورفع أصواتهم وامتهانهم المساجد وانتهاک حرمتها وحصول أوساخ فیها وغیر ذلك من المفسد التي صيانة



المسجد عنها لازمة، وفي شرح المهذب للإمام النووي رحمه الله تعالى: وصرح أئمتنا الأعلام رضي الله عنهم بأنه لا يجوز أن يزداد على سراج مسجد سواء كان في شهر رمضان أو غيره؛ لأن فيه إسرافاً كما في الذخيرة وغيرها“ - (تنقيح الفتاوى الحامدية: ۲/۳۵۹) (۱).

**مطلب:** اکثر شہروں میں جو رواج ہو گیا ہے کہ سال کی متبرک مخصوص راتوں میں چراغاں کیا جاتا ہے اور اس میں مال کثیر خرچ کیا جاتا ہے یہ بدعت اور ناجائز ہے، کیونکہ اس میں بہت سی خرابیاں ہیں مثلاً: آتش پرستوں کے ساتھ مشابہت ہے اور بلاوجہ شرعی مال کو ضائع کرنا ہے اور بچے اور بے ہودہ لوگ مساجد میں جمع ہو کر شور و شغب کرتے ہیں جس سے مساجد کی بے حرمتی ہوتی ہے حالانکہ مساجد کا احترام لازم ہے۔“ شرح المہذب“ میں امام نووی نے اس کی تصریح کی ہے اور ہمارے اکابر و اوجب الاقتداء اماموں نے تحریر فرمایا ہے کہ مسجد میں جو چراغ بقدر ضرورت جلایا جاتا ہے اس سے زائد جلانا جائز نہیں خواہ رمضان شریف میں جلانے جائیں یا غیر رمضان (عرفہ) عید، شعبان، ربیع الاول، میں اس لئے کہ یہ فضول خرچی ہے جیسا کہ ”ذخیرہ“ وغیرہ میں ہے۔

علامہ شامی رحمہ اللہ تعالیٰ نے اس عبارت میں دو کتابوں کے نام لئے ہیں جہاں سے انھوں نے یہ مسئلہ لیا ہے: پہلی کتاب شرح المہذب ہے جو شارح مسلم شریف امام نووی رحمہ اللہ تعالیٰ کی تصنیف ہے، امام موصوف کی وفات ۶۷۷ھ میں ہوئی، یہ امام شافعی رحمہ اللہ تعالیٰ کے مذہب کے متبع ہیں، بہت اونچی شخصیت کے فقیہ ہیں۔

دوسری کتاب ”ذخیرہ“ ہے، اس کے مصنف محمود بن صدر السعید تاج الدین احمد بن صدر کبیر برہان الدین صاحب محیط برہانی ہیں، یہ بڑے امام، مجتہد، متواضع، عالم، کامل شخص تھے، ابن کمال پاشا نے آپ کو مجتہدین فی المسائل میں شمار کیا ہے۔

۳- ”غمز عیون البصائر شرح الأشباہ والنظائر“، اس کتاب کے مصنف سید احمد الحنفی الحموی رحمہ اللہ تعالیٰ ہیں، آپ بڑے فقیہ اور اصولی تھے، علامہ شامی رحمہ اللہ تعالیٰ اور علامہ طحاوی رحمہ اللہ تعالیٰ نے جگہ

(۱) (تنقيح الفتاوى الحامدية، فوائد ومسائل شتى من الحظر والإباحة، مطلب: من البدع المنكرة إيقاد

جگہ اس کتاب کے حوالے دیئے ہیں، اس کتاب کے صفحہ نمبر: ۳۸۳ (۱) میں بھی عبارت مذکورہ موجود ہیں۔ اور اس کے بعد لکھا ہے:

”ومن المفاسد ما يجعل في الجوامع من إيقاد القناديل وتركها إلى أن تطلع الشمس وترتفع، وهو من فعل اليهود في كنائسهم، وأكثر ما يفعل ذلك في العيد، وهو حرام“ (۲)۔

**مطلب:** اور جو خرابیاں مسلمانوں میں پھیلتی جا رہی ہیں ان میں سے ایک یہ ہے کہ مساجد میں چراغاں کیا جاتا ہے اور تمام رات چراغ روشن رہتے ہیں، حالانکہ یہ یہود کا شعار و طریقہ ہے جو کہ وہ اپنے گرجوں میں کرتے ہیں اور مسلمان زیادہ تر شب عید (عید الفطر) عید الاضحیٰ (عید میلاد) میں کرتے ہیں حالانکہ یہ حرام ہے۔

۳- ”نفع المفتی والسائل“، اس کتاب کے مصنف حضرت مولانا عبدالرحمن رحمہ اللہ تعالیٰ فرنگی محلی ہیں، یہ بہت جلیل القدر صاحب بصیرت عالم تھے، اعلیٰ حضرت بریلوی رحمہ اللہ تعالیٰ نے بھی ان کی کتابوں سے بعض جگہ حوالہ دیئے ہیں۔ اس کتاب کے صفحہ نمبر: ۱۳۸ میں ہے:

”الاستفسار: إسراج السرج الكثيرة الزائد عن الحاجة ليلة البرائة أو ليلة القدر في الأسواق، والمساجد كما تعارف في أمصارنا هل يجوز؟  
”الإستبشار“ هو بدعة كذا في خزانة الروايات عن القنية“ (۳)۔

(۱) (غمز عيون البصائر، القول في أحكام المسجد: ۱۹۲/۳، تحت رقم: ۲۱۳۷، إدارة القرآن والعلوم الإسلامية)

(۲) (غمز عيون البصائر شرح الأشباه والنظائر، المصدر السابق)

(۳) (نفع المفتی وسائل، کتاب الحظر والإباحة، المتفرقات، من مجموعة رسائل عبد الحی المجلد الرابع، ص: ۱۹۱، إدارة القرآن والعلوم الإسلامية)

وفی الفتاویٰ العالمگیریة: ”ستل أبو بکر عن من أوصی بثلث ماله لأعمال البر: هل يجوز أن يسرج في المسجد؟ قال: يجوز، قال: ولا يجوز على سراج المسجد سواء كان في شهر رمضان أو غيره، قال: ولا يزين به المسجد، كذا في المحيط“۔ (کتاب الوقف، الفصل الثانی الوقف علی المسجد الخ: ۲/۲۶۱، رشیدیہ)

**مطلب:** سوال: کیا بازاروں اور مساجد میں ضرورت سے زائد چراغ جلانا شبِ براءت اور لیلۃ

القدر میں جیسا کہ ہماری بستیوں میں رواج ہو گیا ہے جائز ہے؟

جواب: یہ بدعت ہے ایسا ہی خزانۃ الروایات میں قذیہ سے نقل کیا گیا ہے۔

ان عبارات سے صاف ظاہر ہے کہ متبرک راتوں میں چراغاں کرنا بدعت اور حرام ہے، مسلمانان اہل

السنۃ والجماعت کو اس سے اجتناب چاہیے۔ واللہ سبحانہ تعالیٰ اعلم و علمہ اتم واحکم۔

**شبِ براءت اور شبِ قدر میں مسجدوں کو سجانا**

سوال [۹۳۱]: شبِ برات اور شبِ قدر میں مسجد کو پھول پتی سے سجانا کیسا ہے؟ جبکہ سجانے کی نیت

ان تیوہاروں کی وجہ سے خوشی منانا ہے نہ کہ بدعت کرنا۔

الجواب حامداً ومصلياً:

شبِ قدر شبِ برات کے لئے شریعت نے عبادت، نوافل، تلاوت، ذکر، تسبیح، دعاء استغفار کی ترغیب

دی ہے، پھول وغیرہ سے سجانے کی ترغیب نہیں دی۔ تیوہار ہندوانہ لفظ ہے اور یہ سجانا بھی ان کا ہی طریقہ ہے اس

سے بچنا چاہیے: لأن "من تشبه بقوم فهو منهم"۔ الحدیث (ابوداؤد شریف) (۱)۔ البتہ مسجد میں خوشبو کی

ترغیب آئی ہے تاکہ نمازیوں کو اذیت نہ پہنچے بلکہ راحت پہنچے (۲)۔ ان مخصوص متبرک راتوں میں مسجد

میں جمع ہو کر اجتماعی حیثیت سے جاگنا مکروہ و ممنوع ہے۔ کذافی مراقی الفلاح (۳)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

الجواب صحیح: بندہ نظام الدین دارالعلوم دیوبند۔

(۱) (سنن أبی داؤد، کتاب اللباس، باب فی لبس الشهرة: ۵۵۹/۲، مکتبہ دار الحدیث ملتان)

(۲) "عن أنس بن مالک قال: رأى رسول الله صلى الله تعالى عليه وسلم نخامة في قبلة المسجد، ففضب

حتى أحمر وجهه، فقامت امرأة من الأنصار، فحككتها وجعلت مكانها خلوقاً، قال رسول الله صلى الله تعالى

عليه وسلم: "ما أحسن هذا"۔ (سنن النسائي، كتاب المساجد، باب تخليق المساجد: ۱۱۹/۱، قديمي)

(۳) (كتاب الصلاة، فصل في تحية المسجد وصلوة الضحى، ص: ۴۰۲، قديمي)

(وقد تقدم تخريجه تحت عنوان: "اعمال شبِ براءت")

دس محرم کو مٹھائی مسجد میں لا کر گھر میں تقسیم کرنا

سوال [۹۳۲]: بعض ملکوں میں یہ رواج ہوتا ہے کہ دس محرم میں مٹھائی وغیرہ کھانے کی چیزیں مسجد میں لا کر یا گھر میں تقسیم کی جاتی ہیں، یہ جائز ہے یا نہیں؟  
الجواب حامداً ومصلياً:

یہ کوئی شرعی چیز اور قرآن وحدیث سے ثابت نہیں، اس کو شرعی چیز سمجھنا غلط ہے، البتہ بعض روایات سے معلوم ہوتا ہے کہ دسویں محرم کو روزہ رکھنا بہت ثواب ہے (۱) اور اس دن کھانے میں کچھ وسعت کر لینا باعث برکت ہے (۲)۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۶/۱/۹۰ھ۔

الجواب صحیح: بندہ نظام الدین عفی عنہ دارالعلوم دیوبند، ۱۶/۱/۹۰ھ۔

شب براءت اور اس کے اعمال

سوال [۹۳۳]: ..... شب براءت میں عبادت کرنا کس نص سے ثابت ہے؟

۲..... عشاء کی نماز کے بعد مزار پر جانا جو معروف ہے، کس نص سے ثابت ہے؟ اگر نہیں ہے تو یہ فعل بدعت ہے یا نہیں؟ اور صحیح مسنون طریقہ کیا ہے؟

۳..... بعد نماز فجر مزار پر شعبان کی پندرہ تاریخ کو جانا کس نص سے ثابت ہے؟ اگر منع ہے تو منع کہاں لکھا ہے؟

۴..... شعبان کی پندرہویں کا روزہ اور اس کی فضیلت کس نص سے ثابت ہے؟

۵..... مقابر مسلمین پر فاتحہ پڑھنے کا طریقہ مسنون کس نص سے ثابت ہے؟

الجواب حامداً ومصلياً:

۱..... شب براءت میں بلا کسی قید و خصوصیت کے مطلق نماز کا ثبوت ہے، ہر شخص اپنے طور پر عبادت

(۱) (تقدم تخريجه من شعب الإيمان للبيهقي تحت عنوان: "شب براءت میں کھانا تقسیم کرنا")

(۲) "من وسع علي عياله في يوم عاشوراء، وسع الله عليه في سنته كلها". (الجامع الصغير للسيوطي:

۱/۶۰۳۵، رقم الحديث: ۹۰۷۵، ورمز له بالصحة)

کرے جس میں نمائش یا کسی رسم اور ہیئت مخصوصہ کی پابندی نہ ہو تو مستحسن ہے: ”عن علی رضی اللہ تعالیٰ عنہ قال: قال رسول اللہ صلی اللہ علیہ وسلم: ”إذا كانت ليلة النصف من شعبان، فقوموا ليلها، وصوموا يومها، فإن اللہ تعالیٰ ينزل فيها لغروب الشمس إلى السماء الدنيا، فيقول: ألا من مستغفر فأغفر له، ألا من مسترزق فأرزقه، ألا مبتلى فأعافيه، ألا كذا، ألا كذا، حتى يطلع الفجر“۔ رواه ابن ماجه“ (۱)، مشکوٰۃ شریف، ص: ۱۱۵ (۲)، اور اگر اس میں رسوم اور ہیئت مخصوصہ کی پابندی ہوگی تو بدعت ہے۔

۲..... شب برات میں بعد العشاء کسی بھی وقت مزار پر جانا کافی ہے: ”ومما ثبت من فعله صلی اللہ علیہ وسلم أنه أتى المقبرة ليلة النصف من شعبان يستغفر للمؤمنين والمؤمنات والشهداء“۔  
”عن عائشة رضی اللہ تعالیٰ عنہا قالت: دخل علی رسول اللہ صلی اللہ علیہ وسلم فوضع عنه ثوبيه، ثم لم ينم أن قام فلبسهما، فأخذتني غيرة شديدة ظننت أنه يأتي بعض صويحباتي، فخرجت أتبعه فأدر كته بالبقيع الغرقد يستغفر للمؤمنين والمؤمنات والشهداء“۔  
(مأثبت بالسنة، ص: ۱۱۸) (۳)۔

۳..... پندرہویں شعبان کو مزار پر جانا منع نہیں، لیکن پندرہویں شعبان کی وجہ سے مسنون بھی نہیں، البتہ اسی تاریخ میں جمعہ، پیر، جمعرات یا سنپڑ آجائے تو اس میں افضل ہے، مگر یہ فضیلت پندرہویں شعبان کی وجہ سے نہیں، بلکہ ان دنوں کی وجہ سے ہوگی: ”وتزار فی کل أسبوع كما فی مختارات النوازل، قال فی شرح لباب المناسك: إلا أن الأفضل يوم الجمعة والسبت والأثنين والخميس“۔  
شامی: ۱/۸۴۳ (۴)۔

(۱) (کتاب إقامة الصلوة، ما جاء فی قیام شهر رمضان، باب ما جاء فی ليلة النصف من شعبان، ص:

۹۹، قدیمی)

(۲) (مشکوٰۃ المصابیح، باب قیام شهر رمضان من کتاب الصلوة، الفصل الثالث، ص: ۱۱۵، قدیمی)

(۳) (الحديث أخرجه مسلم فی الجنائز، فصل فی التسليم علی أهل القبور مفصلاً: ۳۱۳/۱، قدیمی)

(۴) (ردالمحتار، باب صلوة الجنائز، مطلب فی زیارة القبور: ۲/۲۴۲، سعید)

۴..... شعبان کی پندرہویں کو روزہ رکھنے کا حکم حدیث میں موجود ہے: ”عن علی رضی اللہ تعالیٰ عنہ قال: قال رسول اللہ صلی اللہ علیہ وسلم: ”إذا كانت ليلة النصف من شعبان، فقوموا ليلها و صوموا نهارها الخ“. مشکوٰۃ شریف، ص: ۱۱۵ (۱)۔

۵..... جب قبرستان میں داخل ہو تو پڑھے: ”السلام علیکم دار قوم مومنین، وإنا إن شاء اللہ بکم لاحقون“ (۲) اور سورہ یٰسین پڑھے اور اس کا ثواب مردوں کو بخش دے: ”من دخل المقابر فقرا سورة یسین، خفف اللہ عنہم یومئذ، وكان له بعدد من فیہا حسنات“۔ شامی: ۱/ ۸۴۴ (۳)۔  
جو شخص قبرستان میں داخل ہو کر سورہ یٰسین پڑھے تو اس روز اللہ تعالیٰ ان قبرستان والوں پر آسانی کر دے گا اور پڑھنے والے کو اتنی مقدار میں نیکیاں ملیں گی جتنے آدمی اس میں ہیں۔

اور گیارہ مرتبہ سورہ اخلاص پڑھے اور اس کا ثواب بخش دے، حدیث میں ہے: ”من قرأ الإخلاص أحد عشر مرة، ثم وهب أجرها للأموات، أعطی من الأجر بعدد الأموات“۔ در مختار علی هامش الشامی: ۱/ ۸۴۴ (۴)، یعنی جو شخص گیارہ مرتبہ سورہ اخلاص پڑھے اور اس کا ثواب مردوں کو بخش دے تو اس کو بھی مردوں کے برابر ثواب ملے گا اور متوفی کے قدموں کی طرف سے جاوے سر کی طرف سے نہیں اور اس طرح کھڑا رہے کہ اس کی نظروں کے سامنے ہو: ”أنه یأتی الزائر من قبیل رجل المتوفی لا من قبل

(۱) (ابن ماجہ، کتاب إقامة الصلوة، ماجاء فی قیام شهر رمضان، باب ما جاء فی ليلة النصف من شعبان، ص: ۹۹، قدیمی)

(و مشکوٰۃ المصابیح، کتاب الصلوة، باب قیام شهر رمضان الفصل الثالث، ص: ۱۱۵، قدیمی)

(۲) (الصحيح لمسلم، کتاب الجنائز، فصل فی التسليم علی أهل القبور: ۱/ ۳۱۳، قدیمی)

(ورد المختار، باب صلاة الجنابة، مطلب فی زیارة القبور: ۲/ ۲۳۲، سعید)

(۳) (رد المختار، باب صلاة الجنابة، قبیل مطلب فی القراءة للمیت الخ: ۲/ ۲۳۳، سعید)

(و کذا فی البحر الرائق، کتاب الجنائز، قبیل باب صلاة الشهيد: ۲/ ۳۳۳، رشیدیہ)

(۴) (الدر المختار، باب صلاة الجنابة: ۲/ ۲۳۲، ۲۳۳، سعید)

رأسه؛ لأنه أتعب البصر لميت بخلاف الأول، لأنه يكون مقابل بصره، لكن هذا إذا أمكنه“۔ شامی: ۱/۸۴۳ (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۳/۸/۸۸ھ۔

### شب براءت میں تہجد کی نماز باجماعت

سوال [۹۳۴]: شب براءت میں تہجد کی نماز باجماعت اعلان کر کے پڑھی جاسکتی ہے، اس مقصد سے کہ جو بے نمازی ہیں کم از کم اس بابرکت رات میں شریک ہو کر ثواب کے مستحق ہو جائیں، اگر تہجد کی جماعت کی جائے تو یہ کیسا ہے؟

الجواب حامداً ومصلياً:

ایسا کرنا مکروہ و ممنوع ہے، بے نمازیوں کو تبلیغ و تاکید کی جائے کہ وہ نماز کی پابندی کریں، ترک فرض کو برداشت کیا جائے اور مکروہ کے ارتکاب کی دعوت دی جائے نہ دانشمندی کی بات ہے، نہ شرع کی طرف سے اجازت ہے، اس رات میں عبادت کے لئے جمع ہونا بھی منع ہے، کذا فی المراقی الفلاح (۲)۔ فقط واللہ اعلم۔

حررہ العبد محمود غفرلہ دارالعلوم دیوبند، ۲۵/۵/۹۱ھ۔

### شب براءت کی رسمیں

سوال [۹۳۵]: شب براءت کو حلوہ پکانا اور گھروں کی صفائی کا اہتمام کرنا کیسا ہے؟ اس شب گھروں اور قبرستان کو چراغاں کرنا، عود اور گربتی سے معطر کرنا باسنا، شرعاً کیا حکم رکھتا ہے جب کہ ایک طبقہ ان کاموں کو سنت سمجھ کر کرتا ہے اور گھروں کی صفائی اس عقیدے کی بناء پر کرتا ہے کہ بزرگوں کی روحمیں زیارت کو آتی ہیں؟

الجواب حامداً ومصلياً:

امور مستولہ کو سنت کہنا بے دلیل ہے (۳) اور بزرگوں کی ارواح کے آنے پر کوئی قوی دلیل نہیں جو

(۱) (رد المحتار، باب صلوة الجنائز، مطلب فی زیارة القبور: ۲/۲۴۲، سعید)

(۲) (تقدم تخریجہ تحت عنوان: ”اعمال شب براءت“)

(۳) ”إن رسول الله صلى الله تعالى عليه وسلم لعن زائرات القبور، والمتخذين عليها المساجد والسرج“ =

روایات بیان کی جاتی ہیں وہ محدثین کے نزدیک صحیح نہیں۔ فقط واللہ سبحانہ تعالیٰ اعلم۔

### شبِ براءت کا حلوہ

سوال [۹۳۶]: ..... حلوہ بنانا فی نفسہ مباح ہے جس پر خاص و عام سب متفق ہیں، لیکن شبِ براءت ۱۳/ شعبان المعظم کو حلوہ تیار کرنا اسی دن کی خصوصیات پر جو کہ ضروریات کی بناء پر تیار کیا جاتا ہے قولاً یا عملاً جیسا کہ مشاہدہ ہے، جس کے بارے میں ”اصلاح الرسوم“ مصنفہ حضرت مولانا تھانوی نور اللہ مرقدہ (چھوٹی تختی) ص: ۱۳۸، ۱۳۹، پر جو کچھ لکھا ہے، اس کے مطالعہ سے اتنا مفہوم ہوتا ہے کہ شبِ براءت کے روز عوام الناس کے مفاسد کثیرہ میں ابتلائے عام کے پیش نظر حلوہ تیار کرنا گناہ ہے جس کی اس روز شرعی نقطہ نظر سے بالکل اجازت نہیں دی گئی ہے۔

۲..... ایک مولوی نے اس قسم کے الفاظ اپنے میزبان کے یہاں چند عامی آدمیوں کے روبرو کہے کہ شبِ براءت کے روز ایک مباح چیز کو (یعنی حلوہ کو) علماء نے خواہ مخواہ ناجائز کر رکھا ہے۔ تو اب امر دریافت طلب یہ ہے کہ شبِ براءت کے روز حلوہ بنانا جائز ہے یا ناجائز، اگر جائز ہو تو پھر ایک امر جائز کی اشاعت کیوں نہ عام کر دی جائے جس سے لوگوں کی غلط فہمی بھی دور ہو جائے اور ہم سب لوگ بھی جو اس کو گناہ سمجھتے ہیں اور ایک جائز امر کو آج تک ناجائز سمجھنے کی غلطی میں مبتلا ہیں، اس کے گناہ پر مطلع ہو کر تائب ہو جائیں۔ اور اگر ناجائز ہے جیسا کہ ”اصلاح الرسوم“ میں مرقوم ہے تو کسی کا ایسے الفاظ کہنا اعلان اور اشاعت کیسا تھا اگر گناہ کبیرہ ہے تو ایسے شخص کے پیچھے نماز مکروہ تحریمی ہے یا مکروہ تنزیہی؟ بصورتِ مکروہ کیا ایسا شخص فاسق ہے؟ ہر شی کا جواب مفصل و مکمل بحوالہ کتاب رقم فرما کر عند اللہ ماجور و مشکور ہوں۔

الجواب حامداً ومصلياً:

جو چیز شرعاً ضروری نہ ہو اس کو ضروری سمجھنا اور امر مباح کے ساتھ واجب یا سنت جیسا معاملہ کرنا درست نہیں، اس سے وہ چیز مکروہ ہو جاتی ہے:

”كل مباح يؤدى إلى زعم الجهال سنية أمراً وجوبه، فهو مكروه كتعيين السورة“

= لأصحاب السنن“ (جمع الفوائد، كتاب الجنائز، التعزية وأحوال القبور وزيارتها: ۱/۳۷۲ء

رقم: ۲۶۵۳، إدارة القرآن)



للصلوة وتعيين القراءة موقتاً. كذا في تنقيح الفتاوى الحامديه (۱)، بلکہ امر مستحب پر بھی اصرار کی اجازت نہیں ”الإصرار على المندوب يبلغه إلى حد الكراهة“ - (سباحة الفكر) (۲)۔  
ان تصریحات کی وجہ سے شب براءت کے حلوہ کو منع کیا جاتا ہے جو صاحب اس کے منع کو خواہ مخواہ کہتے ہیں غالباً ان کے ذہن میں مذکورہ تصریحات نہیں ورنہ وہ خواہ مخواہ ایسی بات نہ کہتے۔ فقط واللہ اعلم۔  
حرره العبد محمود غفر له دارالعلوم دیوبند، ۲۹/۸/۸۰ھ۔

الجواب صحیح: بندہ نظام الدین عفی عنہ دارالعلوم دیوبند، ۱/۹/۹۰ھ۔

لیلة القدر اور لیلة البراءت میں چراغاں کرنا

سوال [۹۳۷]: شب براءت اور لیلة القدر میں ضرورت سے زائد روشنی کی جاتی ہے، اور اس کے لئے چندہ کرتے ہیں، یہ حرکت جائز ہے یا نہیں؟ اور چندہ دینے والوں کو ثواب ہوگا یا نہیں؟ اگر مسجد یا بیت المال سے خرچہ ہو تو متولی کو گناہ ہوگا یا سب نمازیوں کو؟  
الجواب حامداً ومصلياً:

لیلة القدر اور لیلة البراءت میں ساری رات روشنی کرنا اور وہ بھی ضرورت سے زیادہ یعنی چراغاں کرنا

(۱) (تنقيح الفتاوى الحامديه، مسائل وفوائد شتى من الحظر والإباحة، مطلب: كل مباح يؤدي إلى زعم الجهال الخ: ۳۶۷/۲، المكتبة الميمينية مصر)

(۲) لم أجده بهذا اللفظ في سباحة الفكر، لكن فيها عبارة تدل على هذا المعنى وهي: ”فكم من مباح يصير بالالتزام من غير لزوم، و التخصيص من غير مخصص، مكروهاً، كما صرح به على القارى في شرح مشكوة المصاييح ..... الخ“ (سباحة الفكر في الجهر بالذكر، الباب الأول، تحت الثاني والأربعون، ص: ۳۳، مجموعة رسائل اللكنوى رحمه الله تعالى: ۳/۳۹۰، إدارة القرآن)

(والمراقبة شرح مشكوة المصاييح للقارى، كتاب الصلوة، باب الدعاء في التشهد، الفصل الأول: ۳۱/۳، تحت رقم الحديث: ۹۳۶، رشيدية)

”بل العبارة مذكرة باللفظ المذكور في السعاية، شرح شرح الوقاية“ (كتاب الصلوة، باب

صفة الصلوة، قبيل فصل في القراءة: ۲/۲۶۵، سهيل اكيڈمی)

ثابت نہیں، شرعاً ناجائز ہے، حرام ہے، جیسا کہ ”الحموی شرح الاشباہ والنظائر“ (۱) اور ”تنقیح فتاویٰ الحامدیہ“ (۲) میں بصراحت مذکور ہے، مسجد کے وقف کے مال سے جو ایسا کرے گا اس کے ذمہ ضمان لازم ہوگا، اگر متولی ایسا کرتا ہے تو نمازیوں کو لازم ہے کہ اس کو فہمائش کریں، روکیں۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۵/۸/۹۳ھ۔

الجواب صحیح: بندہ نظام الدین عفی عنہ دارالعلوم دیوبند، ۵/۸/۹۳ھ۔

### متبرک راتوں میں بیداری کے لئے اجتماع

سوال [۹۳۸]: کیا شب براءت اور شب قدر کی تلاش و اہتمام میں مساجد میں شب بیداری کر سکتے

ہیں؟ حسب ذیل حدیث کی روشنی میں جواب دیجئے: ”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ علیہ وسلم: ”رب صائم لیس له من صیامہ إلا الجوع، ورب قائم لیس له من قیامہ إلا السهر“ (۳) نیز اس حدیث کی مختصر تشریح بھی فرمادیجئے۔

الجواب حامداً ومصلياً:

شب براءت اور شب قدر کی تلاش اور عبادت کے لئے مساجد میں جمع ہونا مکروہ اور بدعت ہے، مراقب الفلاح میں اس کی تصریح موجود ہے (۴)۔ حدیث کی تشریح یہ ہے کہ جو شخص روزہ رکھے اور اللہ کے یہاں ثواب

(۱) (الحموی المسمی ”بغمز عیون البصائر“ لسید أحمد الحموی: القول فی أحكام المساجد:

۱۹۲/۳، رقم: ۲۱۳۷، إدارة القرآن والعلوم الاسلامیة)

(و تقدم تخريجه تحت عنوان: ”متبرک راتوں میں چراغاں“)

(۲) (تقدم تخريجه تحت عنوان: ”متبرک راتوں میں چراغاں“)

(۳) ”وعنه (أبی ہریرۃ رضی اللہ تعالیٰ عنہ) قال: قال رسول اللہ صلی اللہ تعالیٰ علیہ وسلم: ”کم من

صائم لیس له من صیامہ إلا الظمأ، وکم من قائم لیس له من قیامہ إلا السهر“۔ (مشکوٰۃ المصابیح، کتاب

الصوم، باب تنزیہ الصوم، الفصل الثانی، ص: ۱۷۷، قدیمی)

(۴) ”ویکفرہ الاجتماع علی إحياء ليلة من هذه الليالي المتقدم ذكرها في المساجد وغيرها؛ لأنه لم

يفعله النبي صلی اللہ علیہ وسلم ولا أصحابه، فأنكره أكثر العلماء من أهل الحجاز، منهم: عطاء وابن =

کی نیت نہ کرے یا جھوٹ، غیبت، بہتان وغیرہ گناہوں سے نہ بچے تو اس کو ثواب نہیں ملے گا، بلکہ اس کو بھوک پیاس کے علاوہ روزہ کے فضائل و ثمرات میں سے کچھ بھی حاصل نہیں ہوگا اسی طرح جو شخص رات بھر نماز پڑھے، مگر ثواب کی نیت نہ ہو یا گناہوں سے نہ بچتا ہو تو اس کو بیداری کے تکان کے علاوہ کوئی ثمرہ اور ثواب حاصل نہ ہوگا، یہی حال ہر عبادت کا ہے، یہ تشریح مشکوٰۃ شریف کی شرح میں مذکور ہے (۱)۔

**تنبیہ:** اس حدیث شریف میں مشکوٰۃ شریف میں ”إلا الظمأ“ (۲) مذکور ہے، ”إلا الجوع“

نہیں (۳)۔ فقط واللہ سبحانہ تعالیٰ اعلم۔

متبرک راتوں میں عبادت کے لئے جمع ہونا

سوال [۹۳۹]: ہم لوگ اپنے محلے کی مسجد میں شب معراج کی تقریب کے سلسلے میں شب بیداری یعنی تلاوت قرآن، صلوٰۃ النفل، اوراد و وظائف میں مشغول رہتے ہیں اور شب گزارتے ہیں اور جمعہ کو روزہ رکھتے ہیں، زید کا کہنا ہے کہ قرآن وحدیث سے رجب کی ستائش تاریخ کو شب بیداری کرنا اور بطور تقریب کے ماننا ثابت نہیں ہے اور یہ بدعت کے مترادف ہے، اس بارے میں زید کا قول کیسا ہے؟

= مليكة وفقهاء أهل المدينة، وأصحاب مالک وغيرهم، وقالوا: ذلك كله بدعة“. (مراقی الفلاح مع حاشية الطحطاوى، كتاب الصلوة، فصل في تحية المسجد و صلاة الضحى وإحياء الليالى، ص: ۴۰۲، قديمی)

(۱) ”قال الطيبي: فإن الصائم إذا لم يكن محتسباً أو لم يكن مجتنباً عن الفواحش من الزور والبهتان والغيبة ونحوها من المناهي، فلا حاصل له إلا الجوع والعطش وإن سقط القضاء وكذلك الصلوة في الدار المغصوبة، و أدائها بغير جماعة بلاعذر، فإنها تسقط القضاء، ولا يترتب عليها الثواب اهـ، قال ابن الملك: وكذا جميع العبادات إذا لم تكن خالصة“. (مراقبة المفاتيح شرح مشكوة المصابيح، كتاب الصوم، باب تنزيه الصوم، قبيل الفصل الثالث: ۳/۵۱۰، ۵۱۱، رقم الحديث: ۲۰۱۴، رشيدية)

(۲) (راجع، ص: ۲۷۰، رقم الحاشية: ۳)

(۳) ”الجوع“ كالقوله ابن ماجه اور يهقي نے روایت کیا ہے، جیسے مراقاۃ میں ہے: قال ميرك: ورواه ابن ماجه و لفظه: ”رب صائم ليس له من صيامه إلا الجوع“. الحديث ..... ورواه البيهقي و لفظه: ..... ”ورب صائم حظه من الصيام الجوع والعطش“. (المراقبة، المصدر السابق)

## الجواب حامداً ومصلياً:

زید کا قول صحیح ہے، اس طرح اس شب میں مسجد وغیرہ میں جمع ہونا اور اجتماعی بیعت سے نوافل و تلاوت میں مشغول رہنا ثابت نہیں بلکہ مکروہ اور بدعت ہے: ”وینکرہ الاجتماع علی إحياء ليلة من هذه الليالي في المساجد وغيرها؛ لأنه لم يفعله النبي صلى الله عليه وسلم ولا أصحابه، فأنكره أكثر العلماء، وقالوا: ذلك كله بدعة اه“۔ مراقی الفلاح، ص: ۲۴۱ (۱)۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۳۰/۷/۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۳۰/۷/۸۷ھ۔

## عاشورہ محرم کے خصوصی اعمال

سوال [۹۴۰]: یوم عاشورہ میں مندرجہ ذیل باتیں سنت ہیں یا نہیں؟

- ۱- خوف خدا سے رونا۔ ۲- جنازہ کی نماز پڑھنا۔ ۳- سورہ اخلاص کثرت سے پڑھنا۔
- ۴- والدین کی قبور کی زیارت کرنا اور کچھ آیتیں پڑھ کر ان کو اور تمام مردوں کو ثواب پہنچانا۔
- ۵- شہدائے کربلا کی روحوں کو ثواب پہنچانا جیسے حلیم یا کھجور انوح علیہ السلام کی سنت ہے یا نہیں؟
- ۶- غسل کرنا۔ ۷- سرمہ لگانا۔ ۸- کپڑے بدلنا، خوشبو لگانا۔
- ۹- نماز پڑھنا، روزہ رکھنا، قرآن پاک کی دس آیتیں پڑھنا۔
- ۱۰- دس مسلمانوں سے مصافحہ کرنا۔ ۱۱- دو دشمنوں میں صلح کرانا۔

## الجواب حامداً ومصلياً:

خوف خدا سے ہمیشہ رونا چاہئے (۲)، جنازہ جب موجود ہو اس کی نماز فرض کفایہ ہے (۳)، سورہ

(۱) (مراقی الفلاح، کتاب الصلوٰۃ، فصل فی تحیۃ المسجد وصلوٰۃ الضحیٰ و احياء الليالي، ص: ۳۰۲، قدیمی)

(۲) ”عن عبد الله بن مسعود رضى الله تعالى عنه قال: قال رسول الله صلى الله تعالى عليه وسلم: ”ما من عبد مؤمن يخرج من عينيه دموع وإن كان مثل رأس الذباب من خشية الله، ثم يصيب شيئاً من حروجه إلا حرمه الله على النار“۔ (سنن ابن ماجه، كتاب الزهد، باب الحزن والبكاء، ص: ۳۰۹، قدیمی)

(۳) ”والصلاة عليه فرض كفاية بالإجماع“۔ (الدر المختار، باب صلوة الجنائز: ۲/۲۰۷، سعید)

اخلاص ہر روز پڑھنا چاہیے (۱)، والدین کی قبر کی بلکہ عامہ مومنین کی قبور کی زیارت ہر ہفتہ مستحب ہے (۲)، ایصالِ ثواب بھی مستحب ہے (۳)، ان چیزوں کو عاشورہ کے دن خاص کر دینا بلا دلیل ہے (۴)، اس دن کھانے میں کچھ وسعت کر دینا برکت کا باعث ہے (۵)، روزہ رکھنا بھی مستحب ہے، مگر ایک دن پہلے ملا لے یا بعد میں۔ بقیہ مذکورہ چیزیں اس دن صحیح روایات سے ثابت نہیں، جو چیز مستحب ہے وہ بغیر عاشورہ کے بھی ہے۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۴/۱/۸۸ھ۔

### صلوٰۃ العاشورہ

سوال [۹۴۱]: بعض عالم بزرگ روز عاشورہ چار رکعت نماز مع قراءت جماعت سے پڑھتے ہیں

(۱) ”عن ابی سعید رضی اللہ تعالیٰ عنہ ان رجلاً سمع رجلاً یقرأ: ﴿قل هو اللہ احد﴾ یردّہا، فلما أصبح، جاء إلى رسول اللہ صلی اللہ تعالیٰ علیہ وسلم فذکر ذلک لہ، وكان الرجل یتقالہا، فقال رسول اللہ صلی اللہ علیہ وسلم: ”والذی نفسی بیدہ! إنها لتعدل ثلث القرآن“۔ (صحیح البخاری، کتاب فضائل القرآن، باب فضل ﴿قل هو اللہ احد﴾: ۷۵۰/۲، قدیمی)

(۲) ”وتزارفی کل أسبوع کما فی مختارات النوازل“۔ (رد المحتار، باب صلوٰۃ الجنائزہ، مطلب فی زیارة القبور: ۲۴۲/۲، سعید)

(۳) ”إن للإنسان أن يجعل ثواب عمله لغيره صلوٰۃ أو صوماً أو صدقةً أو غيرها“۔ (رد المحتار، باب صلوٰۃ الجنائزہ، مطلب فی القراءة للمیت الخ: ۳۴۳/۲، سعید)

(۴) قال العلامة اللکنوی رحمہ اللہ تعالیٰ ”إذا كان فیہ..... أو لو حظت فیہ خصوصیات غیر مشروعة، أو التزم كالتزام الملتزمات، فکم من مباح یصیر بالالتزام من غیر لزوم، والتخصیص بغير منحصص..... مکروهاً، كما صرح به علی القاری فی شرح مشکوٰۃ المصابیح والحصفکی فی الدر المختار الخ“۔ (سباحة الفکر، الباب الأول فی حکم الجهر بالذکر الخ، تحت: الثاني والأربعون، ص: ۳۳، مجموعة رسائل عبد الحی اللکنوی رحمہ اللہ تعالیٰ: ۴۹۰/۳، ادارة القرآن)

(۵) ”من وسّع علی عیالہ فی یوم عاشوراء، وسّع اللہ علیہ فی سنتہ کلہا“۔ (الجامع الصغیر للسيوطی:

۶۰۴۵/۱۱، رقم الحدیث: ۹۰۷۵، مکتبہ نزاز مصطفیٰ الباز ریاض)

اور بڑی لمبی جماعت ہوتی ہے، کیا روز عاشورہ جماعت سے نماز ادا کرنا شرعاً ثابت ہے یا بدعت؟ اور اس کو ترک کرنا یا اس میں شامل ہونا چاہیے یا نہیں؟

الجواب حامداً ومصلياً:

شرعاً یہ نماز ثابت نہیں، یہ بدعت ہے اس کو ترک کرنا لازم ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۳/۷/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۴/شعبان/۶۱ھ۔

صحیح: عبداللطیف، ۴/شعبان/۶۱ھ۔

یوم عاشوراء کی خصوصیات

سوال [۹۴۲]: مظاہر حق، جلد دوم، ص: ۱۴۲، باب الصدقہ میں حضرت عبداللہ بن مسعود رضی اللہ

تعالیٰ عنہ سے مروی ہے کہ حضور صلی اللہ علیہ وسلم نے فرمایا کہ: ”یوم عاشوراء میں روزہ رکھے اور کشادگی کرے اپنے کنبے اور اہل و عیال پر خرچ کرنے میں تو اللہ تعالیٰ کشادگی کرے گا اس پر باقی سال کشادگی رہے گی“ فرمایا سفیان ثوری رحمہ اللہ تعالیٰ نے: میں نے تحقیق کیا اور ایسا ہی پایا اور بعض نے ضعیف کہا ہے، جیسے بہیقی نے (۲)۔ اس کے علاوہ ”مرقع کلیسی“ میں جو اس افعال لکھے ہیں وہ بدعت ہیں یا نہیں؟

۱- عزیزوں سے ملنا۔ ۲- قبروں کی زیارت کرنا۔ ۳- مسلمانوں سے مصافحہ و معانقہ کرنا۔ ۴- عطر و خوشبو

لگانا۔ ۵- بالخصوص بیٹھا لقمہ کھانا۔ ۶- یتیموں کے سر پر ہاتھ پھیرنا۔ ۷- صلح کرانا آپس میں۔ ۸- والدین کے

لئے بستر بچھانا۔ ۹- خط بنوانا، لباس بدلنا و غسل کرنا۔ ۱۰- سرمہ لگانا وغیرہ۔

(۱) (تقدم تخریجہ من مراقی الفلاح تحت عنوان: ”اعمال شب براءت“)

(۲) ”وعن عبد اللہ بن مسعود رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من

وسع علی عیالہ یوم عاشوراء، وسع اللہ علیہ سائر سنتہ“۔ قال سفیان: إنا قد جربناہ، فوجدناہ

کذلک، رواہ رزین، ورواہ البیہقی فی شعب الإیمان عنہ، وعن أبی ہریرۃ وأبی سعید، وجابر رضی

اللہ تعالیٰ عنہم، وضعفہ“۔ (مظاہر حق، کتاب الزکاة، باب أفضل الصدقہ: ۲/۱۴۲، إدارة اشاعت

دینیات لاہور)

## الجواب حامداً و مصلياً:

یوم عاشورا میں روزہ اور خرچ کی کشادگی کی فضیلت دیگر کتب میں بھی ہے (۱) اس میں کچھ حرج نہیں بلکہ بہتر ہے، باقی جملہ امور مذکورہ کی خصوصیت اس روز کے ساتھ حدیث وفقہ سے ثابت نہیں (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

## صلوة الرغائب

سوال [۹۳۳]: صوبہ گجرات کے بعض اضلاع میں مسلمانان کرام شب برأت میں خصوصاً بعد عشاء دو رکعت نفل جماعت کے ساتھ ادا کرتے ہیں اور یہ عمل بالالتزام ہر سال ان کی جانب سے انجام پذیر ہوتا ہے۔ کیا ایسی نماز نفل کی جماعت کا ثبوت ہے؟

## الجواب حامداً و مصلياً:

اس جماعت کا کوئی ثبوت نہیں، نہ حدیث میں، نہ فقہ حنفی میں بلکہ حنفیہ کی معتبر کتب میں اس کو کمرہ لکھا ہے: "ومن المنذوبات إحياء ليلتي العيدين والنصف من شعبان والعشر الأخير من رمضان والأول من ذي الحجة، ويكون بكل عبادة تعم الليل أو أكثره اهـ"۔ در مختار (۳)۔

"ويكره الاجتماع على إحياء ليلة من هذه الليالي في المساجد، قال في الحاوي القدسي: ولا يصلى تطوع بجماعة، وما روى من الصلوات في الأوقات الشريفة، تصلى فرادى، ومن ههنا يعلم كراهية الاجتماع على صلوة الرغائب التي تفعل في رجب أول ليلة جمعة منه، وأنها بدعة، وما يحتاله

(۱) (تقدم تخريجه تحت عنوان: عاشورہ محرم کے خصوصی اعمال)"

(۲) صاحب مظاہر حق نے لکھا ہے کہ: "اور حدیث سرمہ لگانے کی، دن عاشورے کے جو بعضوں نے نقل کی ہے، کچھ اصل اس کی نہیں، اور اس طرح اور دس افعال جو دن عاشورے کے نقل کئے ہیں، ان کی بھی کچھ اصل نہیں، سوائے روزے کے اور وسعت کرنی کھانے کی کہ یہ ثابت ہے حدیث سے"۔ (مظاہر حق، کتاب الزکاة، باب أفضل الصدقة: ۱۳۲/۲، ادارة

اشاعت دینیات لاہور)

(۳) (الدر المختار، باب الوتر والنوافل: ۴۹/۲، سعید)

أهل الروم من نذرها لتخرج عن النفل والكراهة فباطل اهـ. بحر عن المحلى. طحطاوى:  
۱/۲۸۸(۱)۔ فقط واللہ سبحانہ تعالیٰ اعلم۔

### محرم کی بدعتِ شنیعہ

سوال [۹۴۴]: محرم میں تعزیہ میں قرآن پاک لگانا اور اس کو گلی گلی گھمانا، جس کو پاک، ناپاک، ہندو، مسلمان سب ہی چومتے ہیں کیسا ہے؟

الجواب حامداً ومصلياً:

سخت محصیت ہے اور قرآن پاک کی بے حرمتی ہے (۲)۔ فقط واللہ سبحانہ تعالیٰ اعلم۔

### محرم کی رسوم

سوال [۹۴۵]: حضرت حسین رضی اللہ تعالیٰ عنہ کی شہادت عظمیٰ پر رسم تعزیہ داری، سیاہ پوش ہونا، ننگے سر ہونا، سر میں خاک ڈالنا، سر کو پیٹنا، اور سر کو تیل وغیرہ سے خشک رکھنا، ماتم کرنا، واویلا کرنا، نوحہ کرنا، مرثیے گانا جس میں بزرگان دین کی توہین ہوتی ہو، چلا چلا کر رونا، علم نکالنا، بچوں کو قیدی فقیر بنانا، تعزیہ گاہ میں تلاوت کلام پاک کرنا اور منتیں ماننا، دُلْدُل کو گائے کا دودھ اور جلیبی کھلانا، ڈھول اور تاشے بجانا، اہل سنت والجماعت کے نزدیک اس کی اصل کیا ہے؟

الجواب حامداً ومصلياً:

حضرت سیدنا حسین رضی اللہ تعالیٰ عنہ کی شہادت یقیناً ایک دردناک حادثہ ہے اور خاندان نبوت سے عقیدت و مودت کا تعلق رکھنے والوں کے لئے روح فرسا واقعہ ہے، سب کو اس سے عبرت حاصل کرنا لازم ہے کہ حق پر کس طرح قائم رہنا چاہیے، کسی جا بر طاقت کے سامنے جھکنے سے جام شہادت نوش کرنے کا مقام بہت

(۱) وقال الحلبي: "إن كلاً من صلاة الرغائب ليلة أول جمعة من رجب، و صلاة البراءة ليلة النصف من شعبان، و صلاة القدر ليلة السابع والعشرين من رمضان بالجماعة بدعة مكروهة". (الحلبي الكبير، تتمات من النوافل، ص: ۴۳۳، سهيل اكيڈمي لاہور)

(۲) قال الله تعالى: ﴿لَا يَمَسُّهُ إِلَّا الْمُطَهَّرُونَ﴾، تنزيل من رب العالمين، أفبهذا الحديث أنتم مدهنون ﴿﴾.

(الواقعة: ۷۹، ۸۰، ۸۱)



بلند ہے (۱) لیکن یہ انتہائی بد قسمتی اور حرمان نصیبی ہے کہ جرأت اور حق گوئی کا سبق حاصل کرنے کی جگہ پر ان جاہلانہ اور زنانہ مراسم نے قبضہ کر لیا ہے اور اب ان ہی کے ذریعہ حق و فاداری ادا کیا جاتا ہے۔ اور مذکورہ سوال میں بعض چیزیں مکروہ ہیں، بعض بدعتِ سیئہ ہیں، بعض حرام ہیں، بعض درجہ شرک تک پہنچی ہوئی ہیں، اہل سنت والجماعت کے مسلک سے ان کا کوئی ربط نہیں ہے، یہ روانض کا شعار ہے (۲)، ان کی صحبت کا اثر بے علم یا بے عمل اہل سنت والجماعت میں بھی پھیل گیا ہے، ان کا بند کرنا ضروری ہے۔ فقط واللہ اعلم۔

حررہ العبد محمود غفرلہ۔

### محرم کا شربت

سوال [۹۲۶]: محرم کے دنوں میں جو لوگ سبیل شربت لگاتے یا کھلاتے پلاتے ہیں، وہ جائز ہے یا

نہیں؟ اس میں چندہ دینا جائز ہے یا حرام؟

(۱) ”عن ابی سعید الخدری رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”أفضل الجهاد كلمة عدل عند سلطان جائر“ أو ”أمیر جائر“.

قال العلامة فخر الحسن الكنکوهی فی التعلیق المحمود علی هامش أبی داؤد تحت الحديث المذكور: ”قال الخطابی: إنما صار ذلك أفضل الجهاد؛ لأن من جاهد العدو، وكان متردداً بین رجاء وخوف: لا یدری هل یغلب أو یُغلب، ومن قال للسلطان حقاً، وأمره بالمعروف أو نهاه عن المنکر، فهو مقهور فی یدہ، وتعرض للتلف، وأهرق نفسه للهلاک، فصار ذلك أفضل أنواع الجهاد من أجل غلبة الخوف، واللہ تعالیٰ اعلم“۔ (هامش سنن أبی داؤد، کتاب الملاحم، باب الأمر والنهی: ۵۹۷/۲، مکتبہ دار الحدیث ملتان)

(۲) ”عن ابن عمر رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”من تشبه بقوم فهو منهم“۔ (سنن أبی داؤد، کتاب اللباس، باب فی لبس الشهرة: ۵۵۹/۲، مکتبہ دار الحدیث ملتان) قال الملا علی القاری تحت هذه الحديث المذكور: ”قال الطیبی: هذا عام فی الخلق والخلق والشعار، ولما كان الشعار أظهر فی الشبه، ذکر فی هذا الباب، قلت: بل الشعار هو المراد بالتشبه لا غیر“۔ (المرقاة شرح مشکوٰۃ المصابیح، کتاب اللباس، الفصل الثانی: ۱۵۵/۸، رشیدیہ)

## الجواب حامداً و مصلياً:

یہ پابندی بھی غلط اور غیر ثابت ہے، اگر سردی کا موسم ہو تب بھی شربت ہی پلایا جائے۔ ایک غلط عقیدہ کو بھی اس میں دخل ہے، وہ یہ کہ حضرت امام حسین رضی اللہ تعالیٰ عنہ کے متعلق مشہور ہے کہ پیاسے شہید کئے گئے، اور یہ شربت ان کے پاس پہنچ کر ان کی پیاس بجھائے گا۔ اس عقیدہ کی اصلاح ضروری ہے، یہ شربت وہاں نہیں پہنچتا، نہ ان کو اس شربت کی ضرورت ہے، اللہ پاک نے ان کے لئے جنت میں اعلیٰ سے اعلیٰ نعمتیں عطا کر رکھی ہیں جن کے مقابلہ میں یہاں کا شربت کوئی حیثیت نہیں رکھتا (۱)۔ فقط واللہ تعالیٰ اعلم۔  
حررہ العبد محمود غفرلہ۔

## صفر کے آخری چہار شنبہ کو مٹھائی تقسیم کرنا

سوال [۹۲۷]: یہاں مراد آباد میں ماہ صفر کے آخری چہار شنبہ کو کارخانہ دار ان ظروف کی طرف سے کاریگروں کو شیرینی تقسیم کی جاتی ہے، بلا مبالغہ یہ ہزار ہا روپیہ کا خرچ ہے، کیونکہ صد ہا کاریگر ہیں اور ہر ایک کو اندازاً کم و بیش پاؤ پاؤ بھر مٹھائی ملتی ہے، ان کے علاوہ دیگر کثیر متعلقین کو بھی کھلانی پڑتی ہے۔ مشہور یہ روایت کر رکھی ہے کہ اس دن حضرت رسول اللہ صلی اللہ علیہ وسلم نے غسلِ صحت کیا تھا، مگر از روئے تحقیق بات برعکس ثابت ہوئی کہ اس دن حضرت رسول مقبول صلی اللہ علیہ وسلم کے مرضِ وفات میں غیر معمولی شدت تھی، جس سے خوش ہو کر دشمنانِ اسلام یعنی یہودیوں نے خوشی منائی تھی (۲)۔ احقر نے اس کا ذکر ایک کارخانہ دار سے کیا تو معلوم ہوا

(۱) "عن ابن عمر رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: "الحسن والحسين سيدا شباب أهل الجنة". (مقدمة سنن ابن ماجه، فضل علی بن ابی طالب رضی اللہ تعالیٰ عنہ، ص: ۱۲، قدیمی)

(ومسند الإمام أحمد بن حنبل: ۶۲/۳ - ۸۲، رقم الحدیث: ۱۱۲۰۰، ۱۱۳۶۸، دار احیاء التراث، بیروت)

(والمقاصد الحسنة، ص: ۲۲۰، رقم الحدیث: ۴۰۵، دار الکتب العلمیہ، بیروت)  
(ومشکوٰۃ المصابیح، ص: ۵۷۱، باب مناقب أهل البيت، قدیمی)

(۲) (فتاویٰ رشیدیہ، ص: ۱۶۹، نقل مکتوب نمبر: ۸، قبیل کتاب التفسیر، عنوان: آخری چہار شنبہ کی اصل، سعید)

کہ جاہل کاریگروں کی ہوا پرستی اور لذت پروری اتنی شدید ہے کہ کتنا ہی ان کو سمجھایا جائے وہ ہرگز نہیں مانتے اور چونکہ کارخانوں کی کامیابی کا دار و مدار کاریگروں ہی پر ہے تو اگر کوئی کارخانہ دار ہمت کر کے شیرینی تقسیم نہ کرے تو جاہل کاریگر اس کے کارخانہ کو سخت نقصان پہونچائیں گے، کام کرنا چھوڑ دیں گے۔

(الف) حقیقت کی رو سے مذکورہ تقسیم شیرینی کا شمار افعال کفریہ، اسلام دشمنی سے ہونا تو عقلاً ظاہر ہے

تو بلا عذر شرعی اس کے مرتکب پر کفر کا فتویٰ لگتا ہے یا نہیں؟ اگرچہ وہ مذکورہ حقیقت سے ناواقف ہی کیوں نہ ہو؟  
(ب) جاہل کاریگروں کی ایذا رسانی سے حفاظت کے لئے کیا کارخانہ داروں کو فعل مذکور میں معذور مانا جاسکتا ہے؟

(ج) ماہ صفر کے آخری چہار شنبہ سے متعلق جو صحیح روایات اوپر مذکور ہوئیں وہ کس کتاب میں ہیں؟  
(د) حضرت رسول مقبول صلی اللہ علیہ وسلم کے مرض وفات میں شدت کی خبر پا کر یہودیوں نے کس طرح خوشی منائی تھی؟

احمد حسین کھڑاؤں فروش دربیہ کلاں۔

الجواب حامداً و مصلياً:

ماہ صفر کے آخری چہار شنبہ کو خوشی کی تقریب منانا، مٹھائی وغیرہ تقسیم کرنا شرعاً بے دلیل ہے، اس تاریخ میں غسل صحت ثابت نہیں، البتہ شدت مرض کی روایت ”مدارج النبوة“ میں ہے (۱)۔  
یہود کو آنحضرت صلی اللہ علیہ وسلم کے شدت مرض سے خوشی ہونا بالکل ظاہر اور ان کی عداوت اور شقاوت کا تقاضا ہے۔

(الف) مسلمانوں کا اس دن مٹھائی تقسیم کرنا نہ شدت مرض کی خوشی میں ہے، نہ یہود کی موافقت کی خاطر ہے، نہ ان کو اس روایت کی خبر ہے، نہ یہی نفسہ کفر و شرک ہے، اس لئے ان حالات میں کفر و شرک کا حکم نہ ہوگا (۲)، ہاں یہ کہا جائیگا کہ یہ غلط طریقہ ہے، اس سے بچنا لازم ہے، حضور اکرم صلی اللہ علیہ وسلم کا اس روز غسل

(۱) (مدارج النبوة: ۲/۷۰۳، ۷۰۷، مدینہ پبلشنگ کمپنی کراچی)

(۲) ”وینبغی للعالم إذا رفع إليه هذا أن لا يبادر بتكفير أهل الإسلام ..... وفي الفتاوى الصغرى:

الكفر شئ عظيم فلا أجعل المؤمن كافراً متى وجدت رواية أنه لا يكفر ..... وفي الخلاصة وغيرها: إذا =

صحت ثابت نہیں، کوئی غلط بات منسوب کرنا سخت معصیت ہے (۱)، بغیر نیت موافقت بھی یہود کا طریقہ اختیار نہیں کرنا چاہئے (۲)۔

(ب) نہایت نرمی و شفقت سے کارخانہ دار اپنے کاریگروں کو بہت پہلے سے تبلیغ و فہمائش کرتا رہے اور اصل حقیقت اس کے ذہن میں اتار دے، ان کا مٹھائی کا مطالبہ کسی دوسری تاریخ میں حسن اسلوب سے پورا کر دے، مثلاً: رمضان، عید، بقرعید وغیرہ کے موقعہ پر دیدیا کرے جس سے ان کے ذہن میں یہ نہ آئے کہ یہ بخل کی وجہ سے انکار کرتا ہے، بہر حال کارخانہ دار بڑی حد تک معذور ہے۔

(ج) مدارج النبوة میں ہے (۳)۔

(د) یہود نے کس طرح خوشی منائی اس کی تفصیل نہیں معلوم۔ فقط واللہ تعالیٰ اعلم۔

حررہ العبد محمود غفر لہ دارالعلوم دیوبند ۱۹/۱۲/۹۲ھ

الجواب صحیح: بندہ نظام الدین عفی عنہ دارالعلوم دیوبند ۱۹/۱۲/۹۲ھ

رجب کا روزہ، کنڈہ

سوال [۹۲۸]: ماہ رجب میں حضرت امام جعفر صادق رضی اللہ تعالیٰ عنہ کا کنڈہ ہوتا ہے، اس کی بھی

شریعت میں کوئی اصلیت ہے یا نہیں؟ اور ۷/ رجب ۱۳/ و ۲۷/ کو روزہ رکھتے ہیں اور بہت ثواب سمجھتے ہیں آیا۔ حدیث شریف سے ثابت ہے یا نہیں؟ اور ماہ رجب کی شرعی فضیلت کیا ہے؟ مختصر تھوڑی تحریر فرمائیں۔

= كان في المسألة وجوه توجب التكفير، ووجه واحد يمنع التكفير، فعلى المفتى أن يميل إلى الوجه الذى يمنع التكفير تحسیناً للظن بالمسلم. (البحر الرائق، كتاب السير، باب أحكام المرتدين: ۲۱۰/۵، مکتب رشیدیہ)

(۱) "قال أنس رضى الله تعالى عنه: إنه ليمعنى أن أحدثكم حديثاً كثيراً، إن النبى صلى الله عليه وسلم قال: "من تعمد على كذباً، فليتبوأ مقعده من النار". (صحيح البخارى كتاب العلم، باب إثم من كذب على رسول الله صلى الله تعالى عليه وسلم: ۲۱/۱، قديمي)

(۲) "عن ابن عمر رضى الله عنهما قال: قال رسول الله صلى الله تعالى عليه وسلم: "من تشبه بقوم فهو منهم". (سنن أبى داؤد، كتاب اللباس، باب فى لبس الشهرة: ۵۵۹/۲، مكتبة دار الحديث ملتان)

(۳) (مدارج النبوة: ۲/۶۹۹ - ۷۰۸، مدینہ پبلشنگ کمپنی کراچی)

## الجواب حامداً ومصلياً:

ماہ رجب میں تو تاریخ مذکورہ میں روزہ رکھنے کی فضیلت پر بعض روایات وارد ہوئی ہیں لیکن وہ روایات محدثین کے نزدیک درجہ صحت کو نہیں پہنچی۔ شیخ عبدالحق محدث دہلوی رحمہ اللہ تعالیٰ نے ”ما ثبت بالسنۃ“ میں ذکر کیا ہے، بعض بہت ضعیف ہیں اور بعض موضوع ہیں۔ ایصالِ ثواب جس کو چاہے جب چاہے بلا کسی التزام تاریخ و مہینہ وغیرہ کے کرنے میں کوئی مضائقہ نہیں، بلکہ بہت بہتر ہے لیکن کئذہ کرنا جیسا کہ رواج ہے بے اصل اور بدعت ہے۔ فقط واللہ سبحانہ تعالیٰ اعلم

حررہ العبد محمود غفرلہ مظاہر علوم سہارنپور

## ۲۲/ رجب کے کونڈوں کی حقیقت

سوال [۹۴۹]: ۲۲/ رجب کو بعض جگہ کونڈا کرنے کا بڑا رواج ہے اس میں جو جو رسمیں کی جاتی ہیں ان کا کیا حکم ہے؟ کونڈے کی اصلیت کیا ہے، کیا مسلمانان اہل سنت کو یہ رسم کرنی چاہیے؟ امید کہ شریعت کے مطابق اس رسم کی اصلیت تفصیل سے بیان فرما کر مسلمانان اہل سنت والجماعت کی رہنمائی فرمائیں گے۔ بینواتو جروا۔  
محمد حمید اللہ نعمانی۔

## الجواب حامداً ومصلياً:

کونڈوں کی مروجہ رسم مذہب اہل سنت والجماعت میں محض بے اصل، خلاف شرع اور بدعت ممنوعہ ہے کیونکہ بانیسویں رجب نہ حضرت امام جعفر صادق رحمۃ اللہ علیہ کی تاریخ پیدائش ہے اور نہ تاریخ وفات، حضرت امام جعفر صادق رحمۃ اللہ علیہ کی ولادت ۸/ رمضان ۸۰ھ یا ۸۳ھ میں ہوئی اور وفات شوال ۴۸ھ میں ہوئی، پھر بانیسویں رجب کی تخصیص کیا ہے اور اس تاریخ کو حضرت امام جعفر صادق رحمۃ اللہ علیہ سے کیا خاص مناسبت ہے؟ ہاں بانیسویں رجب حضرت معاویہ رضی اللہ تعالیٰ عنہ کی تاریخ وفات ہے (دیکھو تاریخ طبرانی ذکر وفات معاویہ) (۱)۔ اس سے ظاہر ہوتا ہے کہ اس رسم کو محض پردہ پوشی کے لئے حضرت امام جعفر صادق کی طرف

(۱) ”وحدثني عمر قال: حدثنا علي قال: بايع أهل الشام معاوية رضي الله عنه بالخلافة في سنة: ۷، ۳، في ذي القعدة..... وسلم له الأمر سنة: ۴۱، لخمس بقين من شهر ربيع الأول، فبايع الناس جميعاً معاوية رضي الله عنه، فقيل: عام الجماعة، ومات بدمشق سنة: ۶۰ھ، يوم الخميس لثمان بقين من رجب“ =

منسوب کیا گیا، ورنہ درحقیقت یہ تقریب حضرت معاویہ رضی اللہ تعالیٰ عنہ کی وفات کی خوشی میں منائی جاتی ہے۔ جس وقت یہ رسم ایجاد ہوئی، اہل سنت والجماعت کا غلبہ تھا اس لئے یہ اہتمام کیا گیا کہ شیرینی بطور حصہ علانیہ نہ تقسیم کی جائے تاکہ راز فاش نہ ہو بلکہ دشمنان حضرت معاویہ رضی اللہ تعالیٰ عنہ خاموشی کے ساتھ ایک دوسرے کے ہاں جا کر اسی جگہ یہ شیرینی کھالیں جہاں اس کو رکھا گیا ہے اور اس طرح اپنی خوشی و مسرت ایک دوسرے پر ظاہر کریں، جب کچھ اس کا چرچا ہوا تو اس کو حضرت امام جعفر صادق رحمہ اللہ تعالیٰ کی طرف منسوب کر کے یہ تہمت امام موصوف پر لگائی کہ انہوں نے خود خاص اس تاریخ میں اپنی فاتحہ کا حکم دیا ہے حالانکہ یہ سب من گھڑت باتیں ہیں۔ لہذا برادران اہل سنت کو اس رسم سے بہت دور رہنا چاہیے، نہ خود اس رسم کو بجلائیں اور نہ اس میں شرکت کریں۔ فقط واللہ سبحانہ تعالیٰ اعلم۔

### رجب کی روٹی

سوال [۹۵۰]: رجب المرجب کا جب مہینہ آتا ہے تو لوگ جمعہ کے دن کچھ پیٹھی روٹی پکواتے ہیں اور اکتالیس بار سورہ ملک پڑھواتے ہیں اس کو تبارک کہتے ہیں، اور سب لوگ بخوبی جانتے ہیں کہ یہ روٹی میت کی جانب سے فدیہ یا صدقہ یا خیرات کی جارہی ہے، پھر بھی پڑھنے والے اس روٹی کو حاصل کرنے کے لئے سبقت کرتے ہیں اور جگہ جگہ سے روٹی باندھ کر لے آتے ہیں، اور ایسا بھی ہوتا ہے کہ صاحب خانہ مسجد میں بھیج دیتا ہے اور سب پر تقسیم کر دیتا ہے، اس کو بھی تبرک سمجھ کر کھا جاتے ہیں، چاہے وہ صاحب نصاب ہو یا کوئی دوسرا، ہر شخص اس کو کھاتا ہے تو یہ کیسا ہے؟

الجواب حامداً ومصلياً:

صورتِ مسئلہ میں ایصالِ ثواب کی یہ صورت نہ قرآن سے ثابت ہے، نہ حدیث شریف سے، نہ صحابہ کرام سے، نہ فقہاء و مجتہدین کی کتب سے بلکہ من گھڑت ہے، ایسی چیز کو شریعت میں بدعت کہتے ہیں (۱)۔ اس

= (تاریخ ابن جریر الطبری، سنة ستين، وفاة معاوية بن أبي سفيان: ۲۳۹/۳، مؤسسة الأعلمي للمطبوعات بيروت)

(۱) (البدعة) "ما أحدث على خلاف الحق الملتقى عن رسول الله صلى الله عليه وسلم من علم أو عمل أو حال بنوع شبهة واستحسان، وجعل ديناً قوياً وصرافاً مستقيماً"۔ (رد المحتار، باب الإمامة، =

کا ترک کرنا واجب ہے، قرآن کریم یا اس کی کوئی سورت پڑھ کر اجرت لینا جائز نہیں، پڑھنے والے کے حق میں ممانعت کی یہ مستقل وجہ موجود ہے، علامہ شامی رحمہ اللہ تعالیٰ نے معتد کتب سے اس کو نقل کیا ہے، رد المحتار میں بھی (۱)، شرح عقود رسم المفتی میں بھی (۲)، شفاء العلیل میں بھی (۳)۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

### شب معراج کے اعمال مروجہ

سوال [۹۵۱]: (الف) یہاں افریقہ میں یہ التزام و رواج ہے کہ شب معراج میں عشاء کے وقت خصوصی اعلان و دعوت کے ساتھ لوگوں کو جمع کر کے وعظ، شیری اور نماز نوافل کا اہتمام کیا جاتا ہے۔ آیا شریعت میں اس قسم کا التزام و اہتمام کہیں مشروع ہے اور اس التزام کا نہ ماننے والا گنہگار ہوگا؟

(ب) اس شب میں علاوہ فرض وقت کے آیا کوئی دوسری عبادت فرض، واجب، سنت یا نفل مشروع ہے؟

(ج) یہاں بیشتر مقامات ایسے ہیں جہاں مساجد نہیں ہیں وہاں نمازی اپنے گھروں میں فرداً فرداً یا نماز باجماعت ادا کر لیا کرتے ہیں، صرف جمعہ اور عیدین کے لئے ایک خاص جگہ تجویز کر لی جاتی ہے جہاں سب مل کر خطبہ و نماز ادا کر لیتے ہیں۔ سو ایسے مقام پر جہاں مسجد بھی نہ ہو اور لوگ اپنے گھروں میں نماز پڑھتے ہوں وہاں ایک خاص جگہ تجویز کر کے شب معراج میں اعلان عام اور دعوت ناموں کے ذریعے لوگوں کو جمع کر کے اس مخصوص مقام

= مطلب فی أقسام البدعة: ۵۶۰/۱، سعید)

(۱) "وقد أطنب في رده صاحب تبیین المحارم مستنداً إلى النقول الصريحة: فمن جملة كلامه: قال تاج الشريعة في شرح الهداية: إن القرآن بالأجرة لا يستحق الثواب لا للميت ولا للقارى وقال العيني في شرح الهداية: ويمنع القارى للدنيا، والآخذ والمعطى آثمان". (رد المحتار، باب الإجارة الفاسدة: مطلب في الإستيجار على الطاعات: ۵۶/۶، سعید)

(۲) (شرح عقود رسم المفتی، بعد ذکر طبقات الكتب المعبرة وغيرها، ص: ۳۶، ۳۷، ۳۸، میر محمد کتب خانہ)

(۳) (شفاء العلیل وبل الخلیل اه، رسالۃ من مجموعۃ رسائل ابن عابدین، ۱/۱۵۲-۲۰۷، سہیل

اکیڈمی، لاہور)

پرو عظ، شیرینی اور نوافل کا التزام و اہتمام کرنا کیسے مشروع ہے؟ جو شخص ان مراسم کو روکے اسے برا بھلا اور کافر و فاسق کہنا کیسا ہے؟ اور اس قسم کے غیر مشروع اور رکی امور کو دین کے اہم امور میں شمار کرنا کیسا ہے؟ بینو اتو جروا۔  
المستفتی احمد گل بھائی (جنوبی افریقہ)

الجواب حامداً ومصلياً:

(الف) یہ التزام و اہتمام بے دلیل، بدعت، خلاف شرع ہے، جو اس التزام کو نہ مانے وہ گنہگار نہیں بلکہ اس کو روکنے والا ماجور ہے (۱)۔

(ب) اس شب میں خصوصیت سے کوئی نماز علاوہ روزانہ کی نماز کے مسنون و مشروع نہیں۔

(ج) نفس و عظ، امر بالمعروف و نہی عن المنکر کے لئے جمع کرنا شرعاً درست ہے اور اس شب کو اس کے لئے مخصوص کرنا بے دلیل ہے، اسی طرح شیرینی کا اہتمام بے اصل ہے اور التزام مالا یلزم ہے (۲)۔ اس شب کے لئے نوافل خصوصی کا اہتمام کہیں ثابت نہیں نہ کبھی حضور اقدس صلی اللہ علیہ وسلم نے کیا، نہ صحابہ کرام رضی اللہ تعالیٰ عنہم نے، نہ تابعین عظام رحمہم اللہ نے کیا۔ علامہ حلبي رحمه الله تعالى تلمیذ شیخ ابن ہمام رحمہ اللہ تعالیٰ نے غنیۃ المستملی، ص: ۴۱۱ میں (۳)، علامہ ابن نجیم رحمہ اللہ تعالیٰ نے بحر رائق شرح کنز

(۱) ”عن أبی سعید الخدری رضی اللہ تعالیٰ عنہ، عن رسول اللہ صلی اللہ تعالیٰ علیہ وسلم قال: ”من رأى منکم منکراً، فلیغیرہ بیدہ، فإن لم یستطع فبلسانہ، فإن لم یستطع فبقلبه، وذلك أضعف الإیمان“ رواه مسلم“۔ (مشکوٰۃ المصابیح، کتاب الأدب، باب الأمر بالمعروف، الفصل الأول: ص ۴۳۶، قدیمی)

وفی المرقاة: ”ثم اعلم أنه إذا كان المنکر حراماً وجب الزجر عنه، وإذا كان مکروهاً، ندب“۔

(کتاب الآداب، باب الأمر بالمعروف، الفصل الأول: ۸/۸۶۲، مکتبہ حقانیہ)

(۲) قال اللکنوی رحمہ اللہ تعالیٰ: ”فکم من مباح یصیر بالإلتزام من غیر لزوم، والتخصیص من غیر مخصص..... مکروهاً الخ“۔ (سباحة الفکر فی الجہر بالذکر، الباب الأول، تحت: الثاني والأربعون، ص: ۳۳، مجموعة رسائل اللکنوی رحمہ اللہ تعالیٰ: ۳/۳۹۰، إدارة القرآن)

(۳) ”واعلم أن النفل بالجماعة على سبيل التداعى مکروه على ماتقدم ماعدا التراويح وصلوة الکسوف والإستسقاء، فعلم أن کلاً من صلوة الرغائب ليلة أول جمعة من رجب، وصلوة البراءة ليلة النصف من شعبان، وصلوة القدر ليلة السابع والعشرين من رمضان بالجماعة بدعة مکروهة..... ولا ينبغي أن =



الدقائق ۵۶/۲ میں (۱)، علامہ طحاوی نے مرقا الفلاح، ص: ۲۲ میں (۲)، اس رواج پر تکمیر فرمائی ہے اور اس کے متعلق جو فضائل نقل کرتے ہیں ان کو رد کیا ہے، اس رواج کے روکنے والے کو کافر کہنا تو انتہائی جسارت ہے، کسی مسلمان کو بلا دلیل شرعی کافر کہنے سے کہنے والے پر کفر آتا ہے (۳)۔ فقط واللہ سبحانہ تعالیٰ اعلم وعلمہ اتم واكمل۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲/ محرم/ ۶۸ھ۔

الجواب صحیح: سعید احمد غفرلہ مفتی مدرسہ مظاہر علوم سہارنپور، ۶/ محرم/ ۶۸ھ۔

### ایک مخصوص مشرکانہ رسم

سوال [۹۵۲]: ایسی حرکت بعض رسم کے اندر کی جاتی ہے کہ سات ماہ کی حاملہ عورت کو سہرہ سرخ کپڑوں سے آراستہ کر کے اس کے سامنے کونڈے میں چاول اُبال کر رکھتے ہیں، چراغ روشن کرتے ہیں اور عورت کو کعبہ کی طرف منہ کر کے چوکی پر بٹھا کر گود میں پھل وغیرہ رکھ دیتے ہیں، احباب دوستوں کی دعوت کرتے ہیں۔ اس کا کیا حکم ہے؟

= يتكلف لإلتزام ما لم یکن فی المصدر الأول کل هذا التکلف لإقامة أمر مکروه، وهو أداء النفل بالجماعة علی سبیل التداعی. (غنية المستملی (المعروف بحلبی کبیر)، ص: ۴۳۲، ۴۳۳، سهیل اکیڈمی، لاہور)

(۱) ”ویکره الاجتماع علی إحياء ليلة من هذه الليالي فی المساجد، قال فی الحاوی القدسی: ولا ینسلی تطوعاً بجماعة غیر التراويح ..... ومن هنا یعلم کراهة الاجتماع علی صلوة الرغائب التي تفعل فی رجب فی أول ليلة منه، وإنها بدعة“. (البحر الرائق، کتاب الصلوة، باب الوتر والنوافل: ۹۳/۲، رشیدیہ)

(۲) (مرقا الفلاح، کتاب الصلوة، فصل فی تحية المسجد و صلوة الضحی وإحياء الليالي، ص: ۴۰۲، قدیمی)

(۳) ”عن أبی ذر رضی اللہ عنہ أنه سمع النبی صلی اللہ علیہ وسلم یقول: ”لا یرمی رجل رجلاً بالفسوق، ولا یرمیه بالكفر، إلا ردت علیہ إن لم یکن صاحبه كذلك“. (صحیح البخاری، کتاب الأدب، باب ما ینهی عن السباب واللعن: ۸۹۳/۲، قدیمی)

## الجواب حامداً و مصلياً:

یہ رسم اسلامی طریقہ نہیں (۱) اس میں بعض چیزیں مشرکانہ ہیں، مثلاً: اس وقت خاص طور پر (ضرورت ہو یا نہ ہو) چراغ روشن کرنا جیسا کہ مشرکوں کا طریقہ ہے، وہ اپنے دھرم میں معتقدانہ چراغ روشن کرتے ہیں اور اس کی تعظیم بجالاتے ہیں اور دیگر مذکورہ اشیاء کی جاتی ہیں، ایسی رسم سے توبہ واستغفار لازم ہے اس کو بالکل ترک کر دیا جائے۔ فقط واللہ تعالیٰ اعلم۔

حرره العبد محمود غفر له دارالعلوم دیوبند، ۱/۸/۸۹ھ۔

## رسم پر عمل

سوال [۹۵۳]: ”رسوم کی بنا عرف پر ہے، یہ کوئی نہیں سمجھتا کہ شرعاً واجب ہے یا سنت یا مستحب ہیں، لہذا جب تک کسی رسم کے متعلق یہ نہ معلوم ہو جائے کہ از روئے شرع ممنوع ہے اسے حرام نہیں کہا جاسکتا، کھینچ تان کر ممنوع قرار دینا زیادتی ہے“۔ بہار شریعت، ج: ۷۔ سائل: محمد قاسم عرف میاں صاحب۔

## الجواب حامداً و مصلياً:

رسم پر کوئی ثواب موعود نہیں، نہ ترک پر عقاب کی وعید بشرطیکہ وہ کفار و فساق کے ساتھ مخصوص نہ ہو، پھر اس کے ساتھ ایسا التزام کرنا جیسا کہ فرائض اور واجبات کے ساتھ کیا جاتا ہے اور اس کے ترک سے ایسا بچنا جیسا کہ ترک فرائض و واجبات سے بچنا لازم ہے (گو اعتقاداً نہ سہی عملاً ہی سہی) تجاوز عن الحد وہے یا نہیں، تارک فرض پر نکیر نہیں کی جاتی تارک رسم پر طعن و تشنیع کی نوبت آتی ہے۔

جن اعمال پر ثواب کا وعدہ ہے اور وہ مندوب ہیں ان پر اصرار کرنا بھی حد کراہت تک پہنچا دیتا ہے: ”الإصرار على المندوب يبلغه إلى حد الكراهة“ (۲) جب مندوب کا یہ حال ہے تو محض مباح کا التزام اور اصرار کیسے درست ہوگا: ”کم من مباح بصير بالالتزام من غير لزوم مكروها“۔ سباحة الفكر (۳)۔

(۱) (کذا فی ”بہشتی زیور، حصہ ششم، ”بچہ پیدا ہونے کی رسوم کا بیان“ ص: ۸، امدادیہ ملتان)

(۲) (أيضاً السعایة علی شرح الوقایة، باب صفة الصلوة، قبیل فصل فی القرآءة: ۲/۲۶۵، امجد اکیڈمی)

(۳) (سباحة الکفر، الباب الأول فی حکم الجهر بالذکر، تحت: الحدیث الثانی والأربعون، ص: ۳۳،

مجموعۃ رسائل عبدالحی: ۳/۳۹۰، إدارة القرآن)

طیبی شرح مشکوٰۃ میں تصریح ہے کہ جو شخص عزیمت کا حد درجہ پابند ہو اور کسی رخصت پر عمل نہ کرے ”فقد أصاب الإضلال من الشيطان“ (۱)۔ تنقیح فتاویٰ حامد یہ میں ہے کہ جس مباح مندوب پر عمل کرنے سے عوام کو اس کے وجوب کا اعتقاد ہوتا ہو اس کا ترک واجب ہو جاتا ہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح: عبداللطیف ناظم مدرسہ مظاہر علوم سہارنپور

بچہ کو چالیسویں دن مسجد میں لانے کی رسم

سوال [۹۵۴]: بچہ چالیس دن کا ہو جانے کے بعد بعض لوگ اسے مسجد میں لا کر لٹاتے ہیں اور پھر

کچھ شیرینی تقسیم کرتے ہیں، یہ فعل کیسا ہے؟

الجواب حامداً و مصلياً:

یہ رسم بے اصل، لغو اور قابل ترک ہے۔ فقط واللہ سبحانہ تعالیٰ اعلم۔

چالیس روزہ بچہ کو مسجد میں بھیج کر سجدہ کرانا

سوال [۹۵۵]: عورتوں کا بڑا غسل بعد ولادت بچہ، چالیسواں دن لڑکے کو غسل دے کر سب سے

پہلے بچہ کو مسجد میں بھیجتے ہیں معہ شیرینی وغیرہ کے کہ بچہ کو سجدہ کرا کے لاؤ اللہ کے گھر میں۔ عام طور پر ہر شخص ۲۰/

دن بعد بچہ کو مسجد میں لے جاتا ہے سجدہ کی رسم کی نیت سے، حالانکہ ظاہر ہے کہ ایسا بچہ سجدہ کیا کر سکتا ہے؟ پس ایسا

کرنا چاہیے یا نہیں، کیا زمانہ سابقہ میں یہ طریقہ تھا؟

(۱) (مرقاۃ المفاتیح للقاری، کتاب الصلوٰۃ، باب الدعاء فی التشہد، الفصل الأول: ۳/۳۱،

مکتبہ رشیدیہ کوئٹہ)

(۲) ”کل مباح یؤدی الی زعم الجہال سنیۃ امر أو وجوبہ، فہو مکروہ“۔ (تنقیح الفتاویٰ مسائل و فوائد

شتی من الحظر والإباحۃ، مطلب: کل مباح یؤدی الی زعم الجہال ۱ھ: ۲/۳۶۷، المطبوعۃ المیمیۃ)

## الجواب حامداً و مصلياً:

اس رسم کی شرعاً کوئی اصل نہیں ہے، یہ قابل ترک ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ مفتی مدرسہ مظاہر علوم سہارنپور، ۳/۱۱/۶۱ھ۔

الجواب صحیح: سعید احمد غفرلہ مفتی مدرسہ مظاہر علوم۔ صحیح: عبداللطیف مدرسہ مظاہر علوم ۳/ذیقعدہ ۶۱ھ

حج کو جانے والے کو نعروں کے ساتھ رخصت کرنا

سنہ زوال [۱۹۵۶]: جب کوئی حج کو جاتا ہے تو عوام اس کے نام کے اور بھی دیگر کے نام مثلاً: مسٹر جناح

کے نعروں زندہ باد بولنا، حاجی زندہ باد وغیرہ اسٹیشن وغیرہ پر بلند آواز سے روانگی کراتے وقت، تو اس کا کیا حکم ہے؟

## الجواب حامداً و مصلياً:

یہ ایک نمائش ہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفی عنہ، ۳/۱۱/۶۱ھ۔

الجواب صحیح: سعید احمد غفرلہ، صحیح: عبداللطیف، ۳/ذیقعدہ ۶۱ھ۔

(۱) انسان کی عمر کے دو بڑے حصے ہیں: قبل البلوغ اور بعد البلوغ۔ بعد البلوغ ہر صحیح العقل شخص احکام شرع کا مکلف ہوتا ہے۔ قبل البلوغ کا دور بھی دو حصوں میں منقسم ہے: ایک وہ دور ہے کہ اس میں بندہ سیانہ ہوتا ہے، اچھے برے کی تمیز کرتا ہے، اسی وقت والدین کو حکم ہے کہ اپنی اولاد کو احکام شرع نماز وغیرہ کی تلقین و ترغیب دیں۔

لیکن ایک دور اس سے قبل ہے، جو پیدائش کے بعد سے اس وقت تک ہے جب کہ بندہ اچھے برے میں تمیز کرے، اس دور میں نہ تو والدین کو بچے کو تلقین کا حکم ہے اور نہ وہ اس کا متحمل ہے، بلکہ اس کو تلقین کرنا لغو ہے۔ اسی طرح جب کہ وہ عند اللہ مرفوع القلم ہے تو اس سے اس عمر میں سجدہ کرانے کا کیا مطلب ہے، بطور فال و نیک شگونی بھی نہیں کہہ سکتے ہیں کیونکہ بندہ کی فرمانبرداری اور اطاعت اس کے والدین کی تربیت پر موقوف ہے۔ (فضل مولیٰ بن القاضی)

(۲) عموماً اس میں دکھاوا اور ریاکاری مقصود ہوتی ہے جو کہ سخت وعید و دعوت دینا ہے:

”عن ابی سعید الخدری عن النبی صلی اللہ علیہ وسلم قال: ”من یسمع یسمع اللہ بہ، و من

یرآئی یرآئی اللہ بہ“۔ (سنن ابن ماجہ، کتاب الزہد، باب الریاء و السمعة، ص: ۳۱۰، قدیمی)

کیا کسی مسجد میں ۴/سال مغرب کی نماز پڑھنے سے حج کا ثواب ملتا ہے؟

سوال [۹۵۷]: شہر برہان پور میں حضرت شاہ نظام الدین بھکاری کے زمانہ سے مغرب کی نماز موصوف کی درگاہ کے پاس ندی کے اندر ہوتی ہے۔ خطیب جامع مسجد مغرب کی نماز پڑھاتے ہیں، دور دراز سے لوگ اس کے لئے سفر کرتے ہیں اور یہ مشہور کر رکھا ہے کہ ۴/یا ۷/سال مغرب کی نماز وہاں ادا کرے تو ایک حج کا ثواب ملتا ہے۔ کیا اس طرح نماز پڑھنا، پڑھانا، ایسا عقیدہ رکھنا جائز ہے؟ کیا قرآن وحدیث میں اس کی کوئی اصل موجود ہے؟ اور کیا وہاں اس مسجد میں ۴/یا ۷/سال مغرب کی نماز ادا کرنے سے فریضہ حج ادا ہو جائے گا؟ اور کیا اس شخص کو حاجی کہا جاسکتا ہے؟ افسوس یہ ہے کہ وہ مسجد تفریح گاہ بن گئی ہے، ہندو مسلم، مرد و زن، وقت بے وقت مسجد میں گھومتے رہتے ہیں اور مؤذن ان کو مسجد میں گھما کر رہبری کی قیمت وصول کرتا ہے۔ تو کیا مسجد کو تفریح گاہ بنانا اور مرد و عورت کا بے خطر اس میں داخل ہونا از روئے شرع کیسا ہے؟

الجواب حامداً و مصلياً:

یہ طریقہ بے اصل ہے (۱) اس کی کوئی اصل شرع میں نہیں ہے۔ تین مساجد کے متعلق مخصوص ثواب کی تصریح احادیث میں موجود ہے۔ ۱- مسجد حرام۔ ۲- مسجد نبوی۔ ۳- مسجد اقصیٰ، ان کے علاوہ کسی اور مسجد کے لئے سفر کرنے کی ممانعت ہے: ”لا تشدوا الرحال إلا إلى ثلاثة مساجد“ (۲)۔ الحدیث۔ فقط واللہ سبحانہ تعالیٰ اعلم۔

املاء العبد محمود غفرلہ دارالعلوم دیوبند، ۲۴/۴/۱۴۰۶ھ۔

(۱) یہ بدعت مردود غیر مقبول ہے:

”عن عائشة رضی اللہ تعالیٰ عنہا قالت: قال النبی صلی اللہ علیہ وسلم: ”من أحدث فی أمرنا هذا ما لیس منہ، فهو رد“۔ (صحیح البخاری، کتاب الصلح، باب إذا اصطلحوا علی صلح جور فهو مردود: ۳۷۱/۱، قدیمی)

(۲) ”عن أبی ہریرة -رضی اللہ تعالیٰ عنہ- عن النبی صلی اللہ علیہ وسلم قال: ”لا تشدوا الرحال إلا إلى ثلاثة مساجد: المسجد الحرام، و مسجد الرسول، و مسجد الأقصی“۔ (صحیح البخاری، کتاب التہجد، باب فضل الصلوة فی مسجد مکة والمدینة: ۱۵۸/۱، قدیمی)

## بسم اللہ خوانی کی تقریب

سوال [۹۵۸]: ..... یہاں پر بسم اللہ خوانی کا رواج ہے، یہ جائز ہے یا ناجائز؟ اس کا شمار بدعت میں ہوگا یا نہیں؟ جب کہ اس کو جزدین نہیں سمجھا جاتا بلکہ ایک رواج اور موقع خوشی ہے کہ بچے کی تعلیم کا اب آغاز ہو رہا ہے تو ایسے موقع پر دعوت وغیرہ کی جاتی ہے، تو ایسی دعوت قبول کی جاسکتی ہے یا نہیں؟

بسم اللہ خوانی کے لئے عمر کی تعیین

سوال [۹۵۹]: ۲..... بعض لوگ بسم اللہ خوانی کے لئے بچے کی عمر کی تعیین کر کے یعنی (چار سال چار مہینے چار دن) بسم اللہ خوانی کرتے ہیں، آیا یہ درست ہے یا نہیں؟ اس کی اصل کیا ہے؟

الجواب حامداً و مصلياً:

۱..... کسی بزرگ و صالح شخص سے بسم اللہ کرا دی جائے اور کچھ غرباء و احباب کو کھلا پلا دیا جائے تاکہ بچے کی تعلیم میں برکت ہو تو درست ہے، مگر تکلفات و ریاء و فخر سے بچنا لازم ہے۔

۲..... اس کا التزام غلط ہے (۱)۔ اس عمر سے پہلے بھی بسم اللہ درست ہے، اگر بچہ ذہین و ہونہار ہو تو اس عمر کے انتظار میں اس کا وقت ضائع نہ کریں۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۶/۴/۹۴ھ۔

## بچوں کی روزہ کشائی

سوال [۹۶۰]: رمضان میں اکثر چھوٹے بچے کو روزہ رکھوا کر روزہ کشائی کرواتے ہیں اور اپنے گھروں پر بہت اہتمام کرتے ہیں، ایسی جگہ روزہ کھولنے جانا چاہئے یا نہیں؟ کیا صحابہ رضی اللہ تعالیٰ عنہم کے زمانہ

(۱) قال فی ”بہشتی زیور“: ان رسوں میں سے ایک ”بسم اللہ“ کی رسم ہے..... اسم میں یہ خرابیاں ہیں: چار برس، چار مہینے، چار دن کا ہونا، اپنی طرف سے مقرر کر لیا ہے، جو محض بے اصل اور لغو ہے، پھر اس کی اتنی پابندی کہ چاہے جو کچھ ہو، اس کے خلاف نہ ہونے پائے اور ان پڑھ لوگ تو اس کو شریعت ہی کی بات سمجھتے ہیں، جس کی وجہ سے عقیدہ میں خرابی اور شریعت کے حکم میں ایک پتھر لگانا لازم آتا ہے“ الی آخر ما ذکرہ من المفاسد۔ (حصہ ششم، مکتب یعنی بسم اللہ کی رسوں کا بیان، ص: ۱۵، مکتبہ امدادیہ ملتان)

میں بھی ایسا رواج تھاروزہ کشائی کا؟

الجواب حامداً ومصلياً:

روزہ میں مشقت زیادہ ہوتی ہے۔ بچے کا دل بڑھانے کے لئے، نیز شکر یہ کے طور پر اگر نسبتہ افطاری میں کچھ زیادتی کر لی جائے تو بظاہر گنجائش معلوم ہوتی ہے، دور صحابہ رضی اللہ تعالیٰ عنہم میں اس کا پتہ نہیں چلتا، زیادہ اہتمام جس میں ریا اور نمود یا فخر ہو یا وسعت سے زیادہ قرض وغیرہ لے کر اہتمام کرنا خلاف شرع اور ناجائز ہے، ایسی حالت میں شرکت بھی منع ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور، ۳۰/۷/۶۱ھ۔

الجواب صحیح: سعید احمد غفرلہ مفتی مدرسہ مظاہر علوم سہارن پور، ۴/شعبان/۶۱ھ۔

صحیح: عبداللطیف، ۴/شعبان/۶۱ھ۔

بچہ کا دودھ بخشوانا

سوال [۹۶۱]: اگر شیر خوار بچہ کا انتقال ہو گیا تو اکثر لوگ ماں سے دودھ بخشواتے ہیں، یہ بخشوانا کیسا ہے؟

الجواب حامداً ومصلياً:

هذا من أغلاط العوام۔ فقط واللہ تعالیٰ اعلم۔

حررہ العبد محمود غفرلہ۔

دودھ بخشنا

سوال [۹۶۲]: ادھر کہیں کہیں یہ رواج ہے کہ کمسن دودھ پیتے بچے کی وفات پر ماں مرحوم بچے کو

(۱) چونکہ مسلمان کی زندگی کا ہر پہلو رضائے خداوند کریم کا عکاس ہوتا ہے، بایں وجہ ہر لغو کام سے بچنا ہوتا ہے اور کوشش کرتا ہے کہ کہیں اللہ تعالیٰ کی ناراضگی کا کوئی کام سرزد نہ ہو جائے، لہذا ریا چونکہ ایک مذموم غیر ممدوح فعل ہے، اس سے بھی بچنے کی ہر ممکن کوشش کرنا بہت اہم اور عبادت ہے۔

”عن أبي سعيد الخدري رضي الله تعالى عنه عن النبي صلى الله عليه وسلم قال: ”من يسمع

يسمع الله به، و من يرأى يرأى الله به“۔ (سنن ابن ماجه، كتاب الزهد، باب الرياء والسمعة،

ص: ۳۱۰، قدیمی)





ومشائخ، عوام وخواص کے درمیان یہ مسئلہ زیر بحث ہے۔ گزارش ہے کہ ہر شق کا جواب قرآن و حدیث کی روشنی میں عنایت فرمائیں تاکہ مسلمانوں کے لئے مشعل راہ بن سکے۔ فقط۔

نعمت اللہ جنگ لائن، عابد روڈ، حیدرآباد۔

الجواب حامداً و مصلياً:

۱..... ایسے طرز پر کوئی چیز لکھنا یا تحریر لگانا کہ نمازی کا دھیان ادھر جائے مکروہ ہے جیسے نقش و نگار سے

روکا جاتا ہے (۱)۔

۲..... یہ استلام اور پھر اس کا بھی التزام بر بنائے عقیدت و احترام موجب فساد عقائد اور خلاف طریقہ

سید الأ نام علیہ الصلوٰۃ والسلام ہے (۲)۔

۳..... نماز سب کی ہو جائے گی، خاص کر جب کہ اس پر پردہ پڑا ہوا ہے، نظر کے سامنے نہیں، نہ اس کی

پرستش مقصود ہے نہ اس کا ایہام ہے۔

۴..... بالکل فوراً الگ کر دیا جائے، مگر ایسے طریقہ پر کہ فتنہ نہ ہو، نرمی سے مسئلہ بتا کر فہمائش کر دی

(۱) ”و لا بأس بنقشه خلا محرابه، فإنه يكره؛ لأنه يلهي المصلي، ويكره التكلف بدقائق النقوش و نحوها خصوصاً في جدران القبلة، قاله الحلبي، وفي حظز المجتبي: وقيل: يكره في المحراب دون السقف والمؤخر، انتهى. و ظاهره أن المراد بالمحراب جدار القبلة“. (الدر المختار، أو اخر باب ما يفسد الصلوة و ما يكره فيها: ۶۵۸/۱، سعيد)

(و كذا في البحر الرائق، قبيل باب الوتر والنوافل: ۶۳/۲، ۶۵، رشيدية)

(۲) استلام کا حکم صرف طواف کے موقع پر حجر اسود اور رکین کا ہے، مذکورہ استلام کی نہ شریعت مطہرہ میں کوئی نظیر ہے نہ اس کی اجازت ہے، بلکہ اس جیسی بدعات محرمہ غیر مرضیہ کی شدید مذمت آئی ہے:

”عن جابر بن عبد الله قال: كان رسول الله ﷺ يقول في خطبته: ..... ”إن أصدق الحديث

كتاب الله، وأحسن الهدى هدى محمد، و شر الأمور محدثاتها، و كل محدثة بدعة، و كل بدعة ضلالة، و كل ضلالة في النار“. الحديث (سنن النسائي، كتاب العيدين، كيف الخطبة:

(۲۳۳/۱، قديمي)

جائے (۱)۔

۵..... امام صاحب کی خدمت میں ادب سے درخواست کی جائے کہ وہ ایسا نہ کریں بلکہ اس کو علیحدہ کر دیں، یہ حکم شرعی ہے اس کے خلاف نہیں کرنا چاہئے، نماز ان کے پیچھے ترک کر کے مسجد کو ویران نہ کریں۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲۴/۳/۹۵ھ۔



(۱) ”و شرطها (أى الأمر بالمعروف والنهى عنه) أن لا يؤدى إلى الفتنة كما علم من الحديث، وأن يظن قبوله، فإن ظن أن لا يقبل، فيستحسن إظهاراً لشعار الإسلام“. (مرقاة المفاتيح، كتاب الآداب، باب الأمر بالمعروف، الفصل الأول: ۵۶۲/۸، رقم الحديث: ۵۱۳۷، رشیدیہ)

## دفع مصائب کے لئے بعض اعمال کا بیان

دفع مصائب کے لئے ختم بخاری شریف اور سوالا کھ کا ختم

سوال [۹۲۸]: ..... دارالعلوم دیوبند میں جو ختم شریف ہوتا ہے خواہ کسی کی وفات پر ہو یا دفع مصائب کے لئے، اور خواہ کلمہ طیبہ پڑھا جائے یا آیۃ الکرسی مگر پڑھنے کی تعداد سوالا کھ متعین ہے، اس پر کیا دلیل شرعی ہے؟ ایک عالم اس کو بدعت کہتے ہیں جو شریک دارالعلوم دیوبند رہ چکے ہیں، وہ کہتے ہیں کہ نفس ایصال ثواب میں تو کوئی اشکال نہیں مگر تعداد متعین کرنا بدعت ہے۔ اس کے بارے میں تفصیل سے تحریر فرمائیں حالانکہ اپنے مشائخ کی شرکت کو شہادت میں پیش کیا گیا مگر قرآن و حدیث سے ثبوت مانگتے ہیں۔

۲..... بخاری شریف پڑھ کر دعا مانگنے پر کیا دلیل ہے، ورنہ یہ بھی بدعت ہے؟

الجواب حامداً ومصلياً:

..... دفع مصائب کے لئے جو ختم پڑھا جاتا ہے وہ بطور علاج ہے، اس کے لئے قرآن و حدیث سے ثبوت ضروری نہیں، صرف اتنا کافی ہے کہ وہ قرآن و حدیث کے منافی و معارض یعنی شرعاً ممنوع و مذموم نہ ہو، جیسا کہ غیر شرعی رقیہ ممنوع ہے، ایسے ہی ختم میں جو تعداد متعین ہے وہ ایسی نہیں جیسی رکعت نماز کی تعداد یا اشواط طواف کی تعداد ہے کہ اس کے لئے صراحۃً ثبوت ضروری ہے بلکہ وہ ایسی تعداد ہے جیسے حکیم نسخہ میں لکھتے ہیں، عناب ۵ دانہ، بادام ۷ دانہ کہ یہ تجربات سے ثابت ہیں، اس کے لئے قرآن و حدیث سے ثبوت طلب کرنا بے محل ہے، جب اس ختم کی شان معالجہ کی ہے تو بدعت کا سوال ہی ختم ہو جاتا ہے۔ تعداد کا تجربہ سے متعین کر دینا خلاف شرع نہیں، علاج کے لئے سات کنویں کا پانی سات مشکوں میں منگانا تو خود حدیث شریف سے بھی ثابت ہے (۱)۔

(۱) "قالت عائشة رضی اللہ تعالیٰ عنہا: ..... فقال النبی صلی اللہ علیہ وسلم بعد ما دخل بیتها، =

۲..... اس کی نوعیت بھی تقریباً وہی ہے: ”قرأ كثير من المشائخ والعلماء والثقات صحيح

البخارى لحصول المرادات وكفاية المهمات وقضاء الحاجات ودفع البليات وكشف الكربات وصحة الأمراض وشفاء المريض عند المضائق والشدائد، فحصل مرادهم، وفازوا المقاصد، ووجدوه كالشرياق مجرباً. وقد بلغ هذا المعنى عند علماء الحديث مرتبة الشهرة والاستفاضة اه“۔ مقدمہ لامع، ص: ۲۳ (۱)۔ اس سے ظاہر ہے کہ یہ طریقہ علاج ہے نہ کہ تعبد، پھر اس کو بدعت کی حد میں لانا بدعت ہے۔ فقط واللہ سبحانہ تعالیٰ اعلم۔

حررہ العبد محمود عفی عنہ دارالعلوم دیوبند، ۱۹/۶/۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۲۱/۶/۸۷ھ۔

مصیبت کو دفع کرنے کے لئے صدقہ

سوال [۱۹۶۹]: کسی مصیبت کے آنے پر صدقہ کیا جاتا ہے، مثلاً: ہمارے یہاں کا دستور ہے کہ اگر

بارش نہیں ہوتی ہے تو اپنے گاؤں سے، خاندان سے پیسہ، گڑ، چاول وغیرہ مانگ کر جمع کرتے ہیں، پھر اس کو پکاتے ہیں، اور گاؤں کے سب ہی بچوں کو بلا امتیاز غریب و امیر کھلاتے ہیں اور خود بھی کھاتے ہیں، لہذا یہ کھانا یا ان بچوں کو کھلانا جائز ہے یا نہیں؟

الجواب حامداً ومصلياً:

یہ طریقہ ٹھیک نہیں ہے، زیادہ تر اس سے اپنے گاؤں کی ناموری اور مفاخرت کی نیت ہوتی ہے (۲)

= واشتدبه وجمعه: ”أهريقوا على من سبع قرب لم تحلل أو كيتهن، لعلی أعهد إلى الناس“۔ (صحیح

البخاری، کتاب الطب، باب بلا ترجمہ بعد باب اللدود: ۸۵۱/۲، قدیمی)

(۱) (مقدمة لامع الدراری شرح صحیح البخاری، الفصل الثانی فی کتاب، وفيه أيضاً فوائد، الفائدة

الثانية: ۲۳/۱، المكتبة الحيوية مظاهر علوم سہارنپور)

(۲) ”عن أبي هريرة رضي الله تعالى عنه قال: قال رسول الله صلى الله تعالى عليه وسلم: ”المتباريان لا يجابان، ولا يوكل طعامهما“۔

قال الإمام أحمد: یعنی المتعارضین بالضيافة فخرأ وزياء“۔ (مشکوٰۃ المصابیح، کتاب النکاح،

باب الوليمة، الفصل الثالث، ص: ۲۷۹، قدیمی)..... =

اور صدقہ تو غریبوں کا حق ہے، غریبوں کی حاجتیں مخفی طریقہ پر پوری کی جائیں (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲۵/۷/۹۲ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۲۵/۷/۹۲ھ۔

رفع وباء کے لئے اذان

سوال [۹۷۰]: وبائے بیماری و وبائے بارش کے موقعوں پر گاؤں کے چاروں طرف صحیح اذان کہنے والے دس پانچ آدمی مل کر اگر ایک مرتبہ اذان دیں تو اس کی اجازت ہے کہ نہیں؟ اگر ہے تو سنن میں سے ہے یا بدعت حسنہ میں سے ہے؟

الجواب حامداً ومصلياً:

یہ کوئی شرعی چیز نہیں، لہذا ایسے وقت اذان کہنا سنت نہیں اور غیر سنت کو سنت سمجھنا ناجائز ہے (۲)۔ فقط واللہ سبحانہ تعالیٰ اعلم۔

قال الملا علی القاری تحت هذا الحديث: "المتباريان): أى المتفاخران فى الضيافة (لا يجابان): أى لا أولهما ولا آخرهما، لفساد غرضهما، وسوء قصدهما ..... (بالضيافة فخرا ورياءً): أى لا إحساناً ابتداءً ولا مكافأة إنتهاءً". (مرقاة المفاتيح، كتاب النكاح، باب الوليمة، الفصل الثالث: ۳۷۶/۶، ۳۷۷، مكتبة حقايقه پشاور)

(۱) قال الله تعالى: ﴿إِنْ تَبَدَّوْا الصَّدَقَاتِ فَنِعْمًا هِيَ، وَإِنْ تَخْفَوْهَا وَتَوْتَوْهَا الْفُقَرَاءَ، فَهِيَ خَيْرٌ لَكُمْ، وَيَكْفُرْ عَنْكُمْ مِنْ سَيِّئَاتِكُمْ، وَاللَّهُ بِمَا تَعْمَلُونَ خَبِيرٌ﴾. (البقرة: ۲۷۱)

قال العلامة الآلوسى رحمه الله تعالى: "عن أبى أمامة أن أباذر رضى الله تعالى عنه قال: يا رسول الله! أى الصدقة أفضل؟ قال: "صدقة السرى لى فقير، أو جهد من مقل، ثم قرأ الآية". (روح المعانى: ۳/۳۳، دار إحياء التراث العربى)

قال الحافظ رحمه الله تعالى فى فتح البارى: "المراد خير الصدقة ما أغنيت به من أعطيتہ عن

المسألة". (كتاب الزكاة، باب لا صدقة إلا عن ظهر غنى: ۳/۳۷۸، قديمى)

(۲) فقہاء کرام رحمہم اللہ نے جہاں جہاں نماز کے علاوہ اذان کو جائز لکھا ہے، وہاں پر مذکورہ اور اس قسم کی دیگر کاموں میں اذان کا ذکر نہیں ہے، بلکہ ظاہر عبارات سے معلوم ہوتا ہے کہ ان جیسے کاموں کے لئے اذان دینا غیر مشروع ہے، علامہ شامی رحمہ اللہ تعالیٰ نے درمختار کے =

## دفع و باوبلا کے لئے اذان

سوال [۹۷۱]: ..... یہاں بخار، بلیر یا وغیرہ کی عام شکایت ہے، مسجد یا غیر مسجد میں کسی بلا، یا بیماری کے دفع کرنے کے لئے چند آدمی مل کر یا علیحدہ علیحدہ اذانیں دیں تو شرعاً جائز ہے؟

۲..... اس قسم کی اذان کیا وقت نماز یا غیر وقت میں کہی جائے تو جائز ہے؟

الجواب حامداً و مصلياً:

۲۷۱..... بلا کے دفعیہ کے لئے اذان کہنا ثابت بلکہ مستحب ہے (۱) اور بخار کے دفعیہ کے لئے اذان کہنا ثابت نہیں ہے، شرعاً دفع بلا کے لئے اذان اس طرح کہی جائے کہ اذان نماز کا اشتباہ نہ ہو۔ فقط واللہ تعالیٰ اعلم۔

حررہ العبد محمود غفرلہ، ۲۵/۱۰/۶۱ھ۔

## جنات کے دفعیہ کیلئے خنزیری کی بھینٹ (۲) چڑھانا

سوال [۹۷۲]: ہندہ پر بعقیدہ عوام آسب کا خلل ہے وہ وقتاً فوقتاً کھیلتی رہتی ہے، ہندہ اور اس کے گھر کے لوگوں نے مسلم عالمین کو دکھا کر ہندو اوجھا (۳) کو دکھلایا، اس نے اپنے طریقہ کار اور عقیدہ کے مطابق

=قول: "ولایسن لغيرها كعبيد" کے تحت لکھا ہے: "أی ووتر و جنازة و كسوف و استسقاء و تراویح الخ"۔ لہذا اس سے معلوم ہوا کہ جب ان مقامات میں اذان غیر مشروع ہے تو دوسرے مقامات مثل مذکورہ مواضع میں بھی غیر مشروع ہے اور غیر مشروع کو عبادت یا مشروع اور سنت سمجھ کر کرنا بدعت ہے۔

(۱) "و یسن أيضاً (أی الأذان) عن الهم و سوء الخلق لخبر الدیلمی عن علی رضی اللہ تعالیٰ عنہ: رأی النبی صلی اللہ تعالیٰ علیہ وسلم خزیناً، فقال: "یا ابن ابی طالب! انی أراک حزیناً، فمُر بعض أهلک یؤذن فی أذنک، فإنہ درأ الهم". قال: فجربته فوجدته كذلك". و قال کل من رواه إلی علی: إنه جربہ، فوجدہ كذلك، و روی الدیلمی عنہ قال: قال رسول اللہ صلی اللہ تعالیٰ علیہ وسلم: "من ساء خلقه من إنسان أو دابة، فأذّنوا فی أذنه". (مرقاة المفاتیح شرح مشکوٰۃ المصابیح، باب الأذان، قبیل الفصل الأول: ۲/۳۳۰، ۳۳۱، رشیدیہ)

(و کذا فی رد المحتار، باب الأذان، مطلب فی المواضع التي یندب لها الأذان اه: ۱/۳۸۵، سعید)

(۲) "نذرینا"۔ (فیروز اللغات، ص: ۲۴۳، فیروز سنز)

(۳) "جھاڑ پھونک کرنے والے برہمنوں کی ایک ذات"۔ (فیروز اللغات، ص: ۱۳۶، فیروز سنز)

اس کی دیکھ بھال کی، لیکن ہندہ اچھی نہیں ہوئی۔ اوجھا کے گھر آتے جاتے ہندہ نے دیکھا کہ دوسرے اس طرح کے مریض کے لئے ہندو عامل خنزیر کی بھینٹ چڑھاتا ہے اور وہ اچھے ہو رہے ہیں، لہذا یہ بات ہندہ اور اس کے گھر والوں کے ذہن میں بیٹھ گئی۔

ایک روز ہندہ نے کھلتے ہوئے اپنے گھر والوں سے کہا کہ ہم پر تم لوگ خنزیر کا بھینٹ چڑھاؤ تو چھوڑیں گے ورنہ نہیں چھوڑ دیں گے، خنزیر بھی ایک روز کا تخلیق شدہ ہو، چنانچہ ہندہ کے گھر کے لوگوں نے چار خنزیر کے بچے جو ایک روز کے تخلیق شدہ تھے چالیس روپیہ پر خرید کر لائے اور ان کا گلا دبا کر بھینٹ چڑھائے، یہ مشیت ایزدی تھی کہ ہندہ آج تک ٹھیک نہیں ہوئی۔ جب ہندہ کے برادری کے لوگوں نے یہ واقعہ سنا تو ہندہ اور اس کے گھر والوں کو برادری سے نکال دیا اور سوشل بائیکاٹ کر دیا۔

اب دریافت طلب مسئلہ یہ ہے کہ برادری کے لوگوں کا ہندہ اور اس کے گھر والوں کے ساتھ ایسا معاملہ کرنا از روئے شرع کہاں تک صحیح ہے؟ کیا ہندہ اور اس کے گھر کے لوگ اس فعل کی وجہ سے خارج از ایمان تو نہیں ہو گئے، اگر ہو گئے تو ایمان اور برادری میں انھیں کس طرح واپس لایا جاسکتا ہے؟

الجواب حامداً و مصلياً:

یہ بھینٹ چڑھانا سخت غلطی ہوئی، خنزیر کی بیع و شراء بھی باطل ہے (۱) اور معصیت ہے، ان لوگوں کو توبہ اور استغفار لازم ہے، غیر اللہ کے نام کی نذر کو ”بخر“ میں شرک لکھا ہے (۲)، اس لئے احتیاط کا بھی تقاضا یہ ہے کہ وہ کلمہ پڑھ کر تجدید ایمان بھی کر لیں اور اپنی غلطی کا اقرار ندامت کے ساتھ کریں، پھر ان کا بائیکاٹ ختم کر دیا جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۱۰/۹۰ھ۔

(۱) ”و شعر الخنزیر لنجاسة عينه، فيبطل بيعه“. الدر المختار (لنجاسة عينه): أي عين الخنزير: أي

بجميع أجزاءه“. (رد المختار، باب البيع الفاسد: ۵/۷، سعيد)

(۲) ”وأما النذر الذي ينذره أكثر العوام على ما هو مشاهد كأن يكون لإنسان غائب أو مريض..... فهذا النذر باطل بالإجماع، لوجوه: منها أنه نذر مخلوق، والنذر للمخلوق لا يجوز؛ لأنه عبادة والعبادة لا تكون للمخلوق،..... ومنها: إن ظن أن الميت يتصرف في الأمور دون الله تعالى، واعتقاده ذلك كفر“. (البحر الرائق، كتاب الصوم، فصل في النذر: ۲/۵۲۰، رشيدية)

## دفع بلا کے لئے بھینٹ

سوال [۹۷۳]: ہمارے گاؤں میں مارکنڈا دریا جو کہ گاؤں سے دو چار قدم کے فاصلہ پر آ گیا جس سے گاؤں کو بہت خطرہ ہے، لہذا ہمارے گاؤں میں ایک پیر جی ریڑی تاجپورہ کے آئے ہوئے تھے، انہوں نے مارکنڈہ میں دور جا کر کوئی پچاس قدم کے فاصلہ پر مارکنڈہ میں دعاء خیر کی اور یہ فرمایا کہ اس جگہ ایک بکرہ صدقہ ذبح کیا جائے اور اسی جگہ وہ پکایا جائے۔ آیا بکرہ اس جگہ ذبح کرنا مارکنڈہ میں درست ہے یا نہیں؟ اور پیر جی صاحب بے علم بھی ہیں، کچھ تعلیم نہیں، لیکن مرید پیر جی کے بہت ہیں۔ اس مسئلہ کا مفصل جواب دیں۔

الجواب حامداً و مصلياً:

دفع بلا کے لئے صدقہ کرنا بہتر اور نافع ہے (۱)۔ اصل علاج اپنے گناہوں سے توبہ کرنا (۲) اور خدا اور مخلوق خدا کے حقوق کو ادا کرنا اور احکام شرعی کی پابندی کرنا ہے۔ خاص طور سے اسی جگہ پر جانور ذبح کرنے کی شرعاً کوئی اصل موجود نہیں، یہ ایک ٹوکا ہے جو بے علم اور کچے عقیدہ کے آدمی کرتے ہیں کہ دریا کی بھینٹ دیدی

(۱) "عن أنس بن مالك رضى الله تعالى عنه قال: قال رسول الله صلى الله عليه وسلم: "إن الصدقة لتطفى غضب الرب، وتدفع ميتة السوء". (جامع الترمذی، کتاب الزکوٰۃ، باب فضل الصدقة: ۱۲۳/۱، سعید)

قال العلامة المناوی تحت هذا الحديث: "يمكن حمل إطفاء الغضب على المنع من إنزال المكروه في الدنيا، وخامة العاقبة في العقبى ..... كأنه نفى الغضب وأراد الحياة الطيبة في الدنيا والجزاء الحسن في العقبى". (فيض القدير شرح الجامع الصغير: ۲/۷، ۳۷۱، مکتبہ نزار مصطفی الباز ریاض)

(۲) قال الله تعالى: ﴿وَأَن اسْتَغْفِرُوا رَبَّكُمْ ثُمَّ تُوبُوا إِلَيْهِ، يَمْتَعِكُمْ مَتَاعًا حَسَنًا إِلَىٰ أَجَلٍ مُّسَمًّى، وَيُؤْتِ كُلَّ ذِي فَضْلٍ فَضْلَهُ﴾. (الاية هود: ۳)

قال العلامة الآلوسی رحمه الله تعالى تحتها: "والمعنى كما قيل: يعيشكم في أمن وراحة ..... قال الزجاج: المراد بيقبكم ولا يستأصلكم بالعذاب كما استأصل أهل القرى الذين كفروا، والخطاب لجميع الأمة بقطع النظر عن كل فرد فرد". (روح المعاني: ۲۰۷، ۲۰۸، دار إحياء التراث العربي)



جائے تو دریا نقصان نہیں پہنچاتا (۱)۔ اس سے پرہیز کرنا چاہئے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۹/۷/۶۲ھ۔

صحیح: عبداللطیف ۲۰/رجب/۶۲ھ، الجواب صحیح: سعید احمد غفرلہ مفتی مدرسہ۔

دفع مشکلات کے لئے پرندوں کو دانہ ڈالنا

سوال [۹۷۴]: ایک صاحب بغرض ثواب یا اپنی مشکلات کے دفع ہونے یا اپنے کسی مقصد کی

برآری کے لئے پرندوں (چڑیوں) کو اناج چننے کے لئے ڈالتے ہیں، چند حضرات اسے بدعت بتاتے ہیں، ان

کا یہ فعل کیا ہے؟

الجواب حامداً و مصلياً:

چڑیوں کو دانہ ڈالنا اور نیت کرنا کہ اللہ تعالیٰ میری مشکلات دور فرمائے، گناہ نہیں، مگر ضرورت مند

انسان صدقہ کے زیادہ مستحق ہیں، ایک پیاسے کتے کو کسی نے پانی پلا دیا تھا تو اس کی بخشش ہو گئی تھی (۲)۔ فقط

واللہ تعالیٰ اعلم۔

حررہ العبد محمود غفرلہ دارالعلوم دیوبند۔

دفع بلا کے لئے چیلوں کو گوشت ڈالنا

سوال [۹۷۵]: زید کاروبلایا پریشان کن خواب دیکھنے کے بعد بطور صدقہ چیلوں کو گوشت دینا شرعاً کیا ہے؟

(۱) یہ نذر لغیر اللہ ہونے کی بناء پر حرام ہے۔ کما تقدم تخريجه تحت عنوان: "جنات کے دفعیہ کے لئے خنزیر کی بھینٹ

چڑھانا" (فراجعه)

(و كذا في حاشية الطحطاوي على مراقى الفلاح، كتاب الصوم، باب ما يلزم الوفاء به،

ص: ۲۹۳، قدیمی)

(۲) "عن أبي هريرة رضى الله تعالى عنه عن النبي صلى الله تعالى عليه وسلم: "أن رجلاً رأى كلباً يأكل

الثرى من العطش، فأخذ الرجل خفه، فجعل يغرف له به حتى أرواه، فشكر الله له، فأدخله الجنة".

(صحیح البخاری، کتاب الوضوء، باب إذا شرب الكلب في الإناء: ۲۹/۱، قدیمی)

الجواب حامداً ومصلياً:


روبلہ کے لئے صدقہ کا مستحق انسان ہے، اگر کوئی انسان مستحق صدقہ نہ ملے تب جانور مستحق ہیں، انسان مستحق کے ہوتے ہوئے چیلوں کو دینا گویا ضائع کرنا ہے۔ فقط واللہ تعالیٰ اعلم۔  
حررہ العبد محمود گنگوہی عفا اللہ عنہ۔

دفع و بقاء کے لئے تعزیہ کی نذر

سوال [۹۷۶]: احقر نماز پنجوقتہ کا پابند ہے، تہجد اور اشراق بھی ادا کرتا ہے، احقر کی بستی میں ہیضہ کی بیماری چل رہی تھی، بستی کے مسلمانوں نے ہیضہ کے دفعیہ کے لئے تعزیہ مانا، اس کے لئے عام بستی میں چندہ کیا، سبھی لوگ چندہ میں شریک ہوئے، مگر میں اور میرے چند رفقاء چندہ میں شریک نہیں اور جلوس میں شرکت نہیں کی۔ اس بناء پر بستی کے لوگوں نے احقر اور احقر کے رفقاء سے قطع تعلق کر لیا، اور حقہ پانی بند کر دیا اور کہا کہ یہ لوگ کافر ہیں اور وہابی شیطان ہیں اور یہ بھی کہا کہ جو نماز زیادہ پڑھتا ہے وہ کافر وہابی شیطان ہوتا ہے۔ اور (حالانکہ) نماز کا تو ایک سجدہ بھی اگر خدا قبول کر لے تو کافی ہے۔ تو اب دریافت طلب یہ امر ہے کہ جو لوگ تعزیہ نہ بنائیں اور اس سے مرادیں نہ مانگیں اور اس کے جلوس میں شریک نہ ہوں تو کیا وہ واقعی کافر اور شیطان ہیں؟ میرا چندہ میں شرکت نہ کرنا جائز تھا یا نہیں؟

الجواب حامداً ومصلياً:

آپ نے بالکل ٹھیک کیا، ایمان کا تقاضہ یہی ہے، اللہ پاک آپ کے ایمان کو اور زیادہ مضبوط کرے، جو کچھ وہ لوگ کفریات کرتے اور بکتے ہیں (۱) ان سے ہرگز متاثر نہ ہوں، حق تعالیٰ ان کو ہدایت دے۔ فقط واللہ سبحانہ تعالیٰ اعلم۔



(۱) ”عن ابي ذر رضى الله عنه انه سمع النبي صلى الله تعالى عليه وسلم يقول: ”لا يرمى رجل رجلاً بالفسوق، ولا يرميه بالكفر، إلا اردت عليه إن لم يكن صاحبه كذلك“. (صحيح البخارى، كتاب الأدب، باب ما ينهى عن السباب و اللعن: ۸۹۳/۲، قديمی)

# کتاب العلم

## ما يتعلق بطلب العلم

### (طلب علم کا بیان)

علم ضروری کیا ہے؟

سوال [۹۷۷]: جس علم کو حاصل کرنے کی حدیث شریف میں تاکید فرمائی اس کی تعریف کیا ہے؟

الجواب حامداً و مصلياً :

فتح الباری شرح صحیح البخاری میں اس علم کی تعریف یہ لکھی ہے: ”والمراد بالعلم: العلم الشرعی الذی یفید معرفة ما یجب علی المکلف من أمر دینہ فی عباداتہ و معاملاتہ، والعلم باللہ و صفاتہ و ما یجب له من القيام بأمرہ و تنزیهہ عن النقائص. و مدار ذلك علی التفسیر والحديث والفقہ“ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور  
صحیح: عبداللطیف، الجواب صحیح: سعید احمد غفرلہ ۵۶/۱۲/۲۷ھ

کیا علم دین سیکھنے کے لئے عربی سیکھنا ضروری ہے؟

سوال [۹۷۸]: زید کہتا ہے کہ علم فقہ اور عربی ہر مسلمان پر فرض عین ہے اور قرآن پاک اور اردو

مسائل کی کتب پڑھنے والا علم دین سے ناواقف ہے۔ بکر کہتا ہے کہ علم دین ہر مسلمان پر فرض ہے اور علم دین یہ ہے

(۱) (فتح الباری، کتاب العلم، باب فضل العلم: ۱/۱۴۱ رقم الحدیث: ۵۹، دار الفکر بیروت)

”قال العلامة فی فصولہ: من فرائض الإسلام تعلم ما یحتاج إلیہ العبد فی إقامة دینہ و إخلاص

عملہ للہ تعالیٰ و معاشرۃ عبادہ، و فرض علی کل مکلف و مکلفة بعد تعلمہ علم الدین و الهدایة تُعلم

علم الوضوء والغسل“۔ (مقدمة رد المحتار، قبیل مطلب فی فرض الکفاية اه: ۱/۴۲، سعید)

کہ قرآن پاک اور پانچ رکن جو بنیاد اسلام کہلاتے ہیں، ان کے مسائل جاننا ہی فرض ہیں نہ کہ فارسی عربی پڑھنا۔  
الجواب حامدًا و مصلیًا:

نفس علم دین کے سیکھنے کی فرضیت پر اتفاق ہو گیا، بحث صرف زبان کی رہ گئی کہ کس زبان میں سیکھے۔ تدریس میں شریعت نے کسی خاص زبان کی خصوصیت نہیں رکھی، بلکہ جس زبان سے یہ مقصد حاصل ہو سکے اور سہولت سے سمجھ میں آجائے اس میں سیکھ لیا جائے، لیکن نماز میں قرآن کریم کو عربی ہی میں پڑھنا چاہئے، یہ نہیں کہ اردو میں ترجمہ پڑھ لے۔ اور اس قدر قرآن کریم حفظ کرنا فرض عین ہے جس کے بغیر نماز درست نہیں ہوتی (۱) اور بغیر عربی پڑھے قرآن اور حدیث شریف کا پورا انکشاف بھی نہیں ہوتا، حدیث شریف میں عربی زبان کی فضیلت بھی وارد ہے، محبوب رب العالمین صلی اللہ تعالیٰ علیہ وسلم اور اہل جنت کی زبان بھی عربی ہے (۲)۔ فقیہ ابواللیث سمرقندی رحمہ اللہ تعالیٰ نے بستان العارفين میں ایک مستقل باب اس امر کے لئے منعقد کیا ہے (۳) لہذا عربی نہ سیکھنا ایک بڑی نعمت سے محرومی ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۸/شوال/۶۶ھ۔

صحیح: عبداللطیف، الجواب صحیح: سعید احمد غفرلہ مدرسہ مظاہر علوم سہارنپور۔

(۱) ”عن أنس رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”طلب العلم فريضة على كل مسلم“۔ الخ. وقال الملا علی القاری رحمہ اللہ تعالیٰ: ”(طلب العلم): أي الشرعی (فريضة): أي مفروض فرض عین (علی کل مسلم)..... قال الشراح: المراد بالعلم ما لا مندوحة للعبد من تعلمه كمعرفة الصانع والعلم بوحدانيته ونبوة رسوله و كيفية الصلاة، فإن تعلمه فرض عین“۔ (مرقاة المفاتيح: ۴۷۷/۱، کتاب العلم، رشیدیہ)

(کذا فی فتح الباری: ۱۴۱/۱ کتاب العلم، دار الفکر، بیروت)

(وکذا فی رد المحتار: ۴۲/۱، مطلب فرض العین أفضل من فرض الکفاية، سعید)

(۲) قوله عليه الصلاة والسلام: ”أحبوا العرب لثلاث: لأني عربي، والقرآن عربي، وكلام أهل

الجنة عربي“۔ (المستدرک للحاکم: ۸۷/۳، فضل كافة العرب، دار الفکر بیروت)

(ومجمع الزوائد: ۵۲/۱۰، باب ماجاء فی فضل العرب، دار الفکر بیروت)

(وفیض القدير: ۳۳۹/۱، رقم الحديث: ۲۲۵، مكتبة نزار مصطفى الباز مكة المكرمة) =

## علم باطن کیا ہے؟

سوال [۹۷۹]: علم باطن کیا ہے اور علم باطن کیا بے نمازی کو بھی ہو سکتا ہے؟  
علم باطن جب ہی نافع ہے جب کہ ظاہر شریعت پر بھی عمل ہو، جو شخص فرض نماز کو ترک کرتا ہے اس کو علم باطن سے کوئی نفع نہیں پہنچ سکتا (۱)۔ فقط واللہ سبحانہ تعالیٰ اعلم۔

حررہ العبد محمود عفی عنہ، دارالعلوم دیوبند، ۲۵/۱۲/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۵/۱۲/۸۸ھ۔

## کثرتِ عبادت بہتر ہے یا تحصیل علم شریعت؟

سوال [۹۸۰]: کثرتِ عبادت بہتر ہے یا تحصیل علم شریعت؟ اور کیا کثرتِ عبادت سے کرامت اور تحصیل علم شریعت سے کامل ہدایت جاری ہوتی ہے؟

الجواب حامداً ومصلياً:

عبادتِ نافلہ کی کثرت موجبِ رفع درجات ہے، تحصیل علم شریعت میں جدوجہد کی کثرت کا فائدہ متعدی ہے جو کہ اعلیٰ ہے، اخلاص بہر حال ضروری ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۱/۶/۹۱ھ۔

الجواب صحیح: بندہ نظام الدین عفی عنہ دارالعلوم دیوبند، ۲/۶/۹۱ھ۔

= (و کذا فی رد المحتار، کتاب الحظر والإباحة، فصل فی البیع، ۶/۲۱۹، سعید)

(۳) (کتاب البستان لأبی الیث السمرقندی، ص: ۶۸، الباب السادس والعشرون، باب تفضیل لسان

العربیة علی غیرها، مطبع فاروقی دہلی)

(۱) ”فمن اعتقد فی بعض البله أو المولعین ..... مع ترکه لمتابعة الرسول فی أقواله وأفعاله وأحواله

..... أنه من أو لیاہ الله ..... فهو ضالّ مبتدع، مخطیٰ فی اعتقاده، ..... ولا یقال: یمکن أن یکون هذا

متعباً فی الباطن وإن کان تارکاً للإجماع فی الظاهر، فإن هذا خطأ أيضاً، بل الواجب متابعة الرسول صلی الله

علیه وسلم ظاهراً وباطناً الخ“. (مہذب شرح العقیدة الطحاویة، تحت قول الماتن: ولا تصدق ..... من

یدعی شیاً یخالف الكتاب والسنة، ص: ۴۳۳، ۴۲۶، مکتبہ الغرباء الجامعة الستاریہ، کراچی)

(۲) ”طلب العلم والفقہ إذا صحت النیة أفضل من جمیع أعمال البر، و کذا الاشتغال بزیادة العلم إذا =

## والدین کا علم دین حاصل کرنے سے روکنا

سوال [۹۸۱]: زید تحصیل علوم دینیات کر رہا ہے اور اس کا رجحان دیوبندی کی طرف ہے اور اس کے باپ اور عزیز واقارب اس کو روکتے ہیں، ایسی حالات میں اگر زید اپنے باپ اور عزیز قریب کے حکم کی تعمیل کرتا ہے تو یہ فعل زید کا بہتر ہے یا نہیں؟ فقط والسلام راقم: راہ حق کا ایک طالب علم ایک مسلمان، مورخہ ۵/نومبر/۱۹۳۶ء۔

الجواب حامداً و مصلياً:

بقدر ضرورت تو تحصیل علم ہر شخص کے ذمہ ضروری ہے (۱) اگر والدین اس سے روکتے ہیں تب

= صحت النية؛ لأنه أعم نفعاً، لكن بشرط أن لا يدخل النقصان في فرائضه. (الفتاویٰ البزازية: ۳۷۸/۶، کتاب الاستحسان، نوع، رشیدیہ)

”و قال ابن وهب: ”كنت عند مالك بن أنس فجاءت صلاة الظهر أو العصر، وأنا أقرأ عليه، وأنظر في العلم بين يديه، فجمعت كتيبي، وقمت لأر كع، فقال لي مالك: ما هذا؟ قلت: أقوم للصلاة، قال: إن هذا لعجب، فما الذي قمت إليه بأفضل من الذي كنت فيه إذا صحت النية“. (جامع بيان العلم وفضله لابن عبد البر: ۱/۱۲۲، رقم: ۱۱۶)

و قال الشافعي: ”طلب العلم أفضل من الصلاة النافلة“. (جامع بيان العلم وفضله: ۱/۱۲۳، رقم: ۱۱۸)

”و روى عنه بلفظ آخر: ”ليس بعد أداء الفرائض شيء أفضل من طلب العلم، قيل له: ولا الجهاد في سبيل الله؟ قال: ”ولا الجهاد في سبيل الله“. (تعليقات جامع بيان العلم وفضله: ۱/۱۲۳)

(۱) ”عن أنس بن مالك رضي الله تعالى عنه قال: قال رسول الله صلى الله تعالى عليه وسلم: ”طلب العلم فريضة على كل مسلم“. (سنن ابن ماجه، ص: ۲۰، باب فضل العلماء والحث على طلب العلم، مير محمد كتب خانہ کراچی)

قال ابن عابدين: ”قال العلامی فی فصوله: من فرائض الإسلام تعلم ما يحتاج إليه العبد في إقامة دينه و إخلاص عمله لله تعالى و معاشره عباده، و فرض على كل مكلف و مكلفة بعد تعلمه علم الدين و الهداية تعلم علم الوضوء و الغسل“. (ردالمحتار: ۱/۳۲۱، قبيل مطلب في فرض الكفاية و فرض العين، سعيد)

(و فتح الباری، کتاب العلم، باب فضل العلم: ۱/۱۳۱ رقم: ۵۹، دار الفکر بیروت)

تو والدین کی اطاعت زید کے ذمہ واجب نہیں بلکہ ناجائز ہے۔ سرور کائنات صلی اللہ تعالیٰ علیہ وسلم کا ارشاد ہے کہ خالق کی معصیت میں مخلوق کی اطاعت جائز نہیں (۱) اور تجرّم جمیع علوم میں فرض کفایہ ہے، اس سے اگر روکتے ہیں تو زید کو ان کی اطاعت ضروری ہے اور بستی میں ایک عالم ہونا بھی لازم ہے، اگر کوئی اور عالم وہاں موجود ہے تب بھی زید کے ذمہ تکمیل ضروری نہیں، اگر اور عالم نہیں صرف زید ہی تعلیم حاصل کر رہا ہے اور والدین زید کی خدمت وغیرہ کے اس قدر محتاج نہیں کہ بلا زید کے گزر دشوار ہو۔ نیز زید اس قدر کم عمر اور نا سمجھ نہیں کہ اس کے ضائع ہونے کا اندیشہ ہو تو زید والدین کی حکم کی تعمیل نہ کرنے سے گناہ گار نہ ہوگا۔ اور اگر اس وجہ سے روکتے ہیں کہ زید فرقہ بریلویہ سے نکل کر فرقہ دیوبندیہ میں جا ملے گا تو یہ ان کی سخت غلطی ہے، اس سے ان کو خود ہی رکنا چاہئے اور اس تعمیل حکم نہ کرنے سے گناہ گار نہ ہوگا بلکہ ماجور ہوگا، کیونکہ راہ حق معلوم کرے گا، خود گمراہی سے بچے گا اور کیا عجب ہے کہ اللہ جل شانہ اس کے ذریعہ دوسرے لوگوں اور اس کے والدین و اعزہ کو بھی گمراہی سے بچالیں۔

فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور، یکم / رمضان / ۱۳۵۵ھ۔

الجواب صحیح: سعید احمد غفرلہ، صحیح: عبداللطیف، یکم / رمضان / ۱۳۵۵ھ۔

والدین کی مرضی کے خلاف علم دین کے لئے سفر کرنا

سوال [۹۸۲]: مسمی محمد مکرم علم دین حاصل کرنے کے لئے پردیس میں جاتا ہے اور اس کے والدین چاہتے ہیں کہ محمد مکرم ہم کو چھوڑ کر پردیس میں نہ رہے، بلکہ وہ ہمارے پاس رہ کر کچھ کمانے کی کوشش کرے تاکہ ہم لوگ آخری وقت میں سہولت کے ساتھ زندگی بسر کر سکیں، لیکن محمد مکرم بالکل نہیں چاہتا ہے کہ وہ حصول علم کو چھوڑ کر دنیاوی کام میں لگ کر اپنی زندگی برباد کرے، بلکہ وہ چاہتا ہے کہ صرف اس کے والدین نہیں ساری دنیا ناراض اور سب ان سے جدائی حاصل کر لیں جب بھی وہ حصول علم دین میں ذرا سستی نہیں کرتا ہے۔ لہذا دریافت طلب یہ ہے کہ علم دین حاصل کرنا والدین کے حکم کی نافرمانی کر کے کیسا ہے جائز ہے کہ ناجائز؟

(۱) "قال رسول الله صلى الله تعالى عليه وسلم: "لا طاعة لأحد في معصية الله تبارك وتعالى". (مسند

الإمام أحمد: ۶۷/۵، رقم الحديث: ۲۰۱۳۸، دار إحياء التراث العربي، بيروت)

## الجواب حامداً و مصلياً :

بقدر ضرورت علم دین حاصل کرنا فرض عین ہے، لیکن تکمیل نصاب فرض عین نہیں ہے (۱)۔ اگر والدین حاجت مند ہیں، کمائیں سکتے تو ان کی خدمت حسب وسعت لڑکے پر لازم ہے، مکان پر رہ کر آہستہ آہستہ کچھ علم بھی حاصل کرتا رہے اور ان کی خدمت بھی کرتا رہے، ان کو ناراض نہ کرے (۲)۔ فقط واللہ سبحانہ تعالیٰ اعلم بالصواب۔

حررہ العبد محمود غفرلہ دارالعلوم دیوبند، ۶/۶/۹۰ھ۔

الجواب صحیح: بندہ نظام الدین عفی عنہ دارالعلوم دیوبند، ۶/۶/۹۰ھ۔

”علم الیقین، عین الیقین، حق الیقین“ کی تشریح

سوال [۹۸۳]: علم الیقین، عین الیقین، حق الیقین کی تعریف کیا ہے؟ دنیا میں اللہ پاک کی ذات کے بارے میں علم الیقین کے بعد عین الیقین ہوگا یا نہیں؟ اگر ہوگا تو کس طرح؟ بہر حال یہ تینوں یقین کب کب ہوں گے؟ کہاں کہاں ہوں گے؟ اور کس کس کے لئے ہوں گے؟ مہربانی فرما کر ذرا تفصیل اور وضاحت کے ساتھ اس مسئلہ کو لکھیں، دلائل بھی لکھیں اور حوالہ بھی دیں۔ ایک بدعتی پیر کے ساتھ بحث ہے، اس نے لوگوں کی نماز بند کر دی ہے کہ جب تم کو عین الیقین حاصل نہیں ہے تو نماز کس کی پڑھتے ہوں؟ ۲۹/شعبان کا دن ہے، اس

(۱) ”واعلم أن تعلم العلم يكون فرض عين وهو بقدر ما يحتاج لدينه، و فرض كفاية وهو ما زاد عليه

لنفع غيره“ (الدر المختار: ۴۲/۱، المقدمة، سعيد)

”وقال رسول الله صلى الله تعالى عليه وسلم: ”طلب العلم فريضة على كل مسلم“ (سنن ابن

ماجه، ص: ۲۰، باب فضائل العلم، مير محمد)

(و كذا في مرقاة المفاتيح، كتاب العلم، باب فضل: ۴۷۷/۱، رشيدية)

(۲) قال العلامة الحصكفي: ”وله الخروج لطلب العلم الشرعي بلا إذن والديه“..... قال ابن

عابدین: ”و في الخانية: ولو أراد الخروج إلى الحج و كره ذلك، قالوا: إن استغنى الأب عن خدمته فلا

بأس، وإلا فلا يسعه الخروج..... لأن مراعاة حقهما فرض عين“ (الدر المختار مع رد المحتار،

كتاب الحظر والإباحة، فصل في البيع: ۴۰۸/۶، سعيد)



لئے جلد ارسال فرمائیں، اگر کسی کتاب میں اس کی تفصیل ہو تو وی پی کر دیں، میں چھڑوا لوں گا۔

الجواب حامداً ومصلياً:

محض کسی علم کی بناء پر یقین ہو، مثلاً: کسی معتقد علیہ سے سنا ”النار محرقة“ یقین کر لیا کہ آگ جلانے والی ہے (۱)، پھر اس نے دیکھا کہ کاغذ آگ میں ڈالا تھا جل گیا، یہ عین الیقین ہو گیا (۲)، پھر اپنا ہاتھ آگ میں داخل کر دیا وہ جل گیا، جس کا اثر بغیر کسی کے بتائے ہوئے خود محسوس ہوا یہ حق الیقین ہو گیا (۳)۔

اس دنیا میں ذات باری تعالیٰ کی رویت آنکھوں سے نہیں ہوتی: ﴿لا تدرکہ الأبصار﴾  
 الایۃ (۴)، حضرت موسیٰ علیہ السلام نے درخواست کی تھی: ﴿رب أرنی انظر الیک﴾ (۵)، جواب میں ارشاد ہوا: ﴿لن ترانی﴾ (۶)۔ نیز حدیث جبریل میں احسان کو دریافت کرنے پر فرمایا گیا ہے: ”ان تعبد اللہ کأنک تراہ“ (۷) ”سکان“ حرف تشبیہ ہے، کیونکہ دنیا میں حقیقی رویت نہیں ہوتی اور عند الشرع مطلوب بھی نہیں، ایمان بالغیب مطلوب ہے۔ شیخ اکبر رحمہ اللہ تعالیٰ اور مجدد الف ثانی رحمہ اللہ تعالیٰ کے کلام میں تفصیل مذکور ہے، صوفیائے کرام نے جو مقامات لکھے ہیں بندہ ان سے واقف نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند، ۳۰/۸/۹۱ھ۔

الجواب صحیح: بندہ نظام الدین عنہ دارالعلوم دیوبند، ۳۰/۸/۹۱ھ۔

(۱) قال ابن حجر الهيتمي المكي: ”علم اليقين، وهو ما ينشأ عن النظر والاستدلال“. (الفتاوى

الحديثيه، ص: ۴۰۵، مطلب في الفرق بين اليقين، قديمي)

(۲) ”وعين اليقين، وهو ما يكون من طريق الكشف والنوال“. (الفتاوى الحديثيه، المصدر السابق)

(۳) ”و حق اليقين، وهو مشاهدة الغيب مشاهدة العيان، كما يشاهد الرائي“. (الفتاوى الحديثيه،

المصدر السابق)

(۴) (الأنعام: ۱۰۴)

(۵) (الأعراف: ۱۴۳)

(۶) (الأعراف: ۱۴۳)

(۷) (صحيح البخارى: ۱۲/۱، كتاب الإيمان، قديمي)

کیا عقل کو شرعی دلائل میں دخل ہے؟

سوال [۹۸۴]: عقلی دلائل کو دخل ہے یا نہیں؟ فقط

الجواب حامداً و مصلياً:

عقل صحیح شرعی احکام کے حکم و مصالح کو پہچانتی ہے اور اوامر و نواہی کے حسن و قبح یعنی مامورات کے حسن کو اور منہیات کے قبح کو جانتی ہے، جیسا کہ شرح تحریر میں موجود ہے (۱)۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند۔

تعلیم کا مقصد

سوال [۹۸۵]: بچہ کو کس واسطے پڑھایا جاتا ہے اور قرآن شریف کس مقصد کے لئے نازل ہوا ہے؟

الجواب حامداً و مصلياً:

اس لئے پڑھایا جاتا ہے کہ حق اور ناحق کو سمجھے اور جان لے کہ اس دنیا میں اس کی ذمہ داری کیا ہے جس کے پورا کرنے سے آخرت میں راحت ملے گی اور پورا نہ کرنے سے سخت تکلیف ہوگی (۲)۔ اس مقصد کے لئے

(۱) ”العقل نور فی القلب يعرف به الحق والباطل ..... اعلم أن العقل الذی هو مناط التکلیف الشرعية اختلف أهل الشرع ..... و الظاهر أن العقل صفة غزيرة يلزمها العلم بالضروریات عند سلامة الآلات، و هي الحواس الظاهرة والباطنة“ (قواعد الفقه ص: ۳۸۵، العقل، الصدق پبلیشرز) کذا فی شرح العقائد النسفية ص: ۲۰، مبحث أسباب العلم، قديمی.

”و قال بعض المحققين: العلم أفضل باعتبار أنه أقرب إلى الإفضاء إلى معرفة الله و صفاته، و العقل أفضل باعتبار أنه منبع للعلم و أصل، و حاصله أن فضيلة العلم بالذات و فضيلة العقل بالوسيلة إلى العلم“ (الفتاویٰ الحديثية، ص: ۲۴۱، قديمی)

(۲) قال الله تبارک و تعالیٰ: ﴿إنما يخشى الله من عباده العلماء﴾ (سورة الفاطر: ۲۸)

قال الحافظ ابن كثير رحمه الله تعالى: ”عن ابن عباس رضى الله تعالى عنهما قال: ”العالم بالرحمن من عباده من لم يشرك به شيئاً، و أحل حلاله و حرم حرامه، و حفظ وصيته، و أيقن أنه ملاقيه، و محاسب بعمله، ..... و قال الحسن البصرى: العالم من خشي الرحمن بالغيب، و رغب فيما رغب الله فيه، و زهد فيما سخط الله فيه“ (تفسير ابن كثير: ۳/۷۳۰، مكتبة دار السلام، رياض)

قرآن کریم بنیادی حیثیت رکھتا ہے۔ ابتداءً اس کی تعلیم دی جاتی ہے تاکہ اس کے الفاظ سے قلب میں نور پیدا ہو اور اس کی برکت سے آئندہ سمجھنے اور اس پر عمل کرنے کا داعیہ پیدا ہو (۱)۔ فقط واللہ تعالیٰ اعلم۔

حررہ العبد محمود غفرلہ، ۱۸/۱۰/۹۰ھ

الجواب صحیح: بندہ محمد نظام الدین غنی عنہ دارالعلوم دیوبند

حضرت عمر رضی اللہ تعالیٰ عنہ کا کوڑا ہاتھ میں لیکر بازار میں مسائل کی تعلیم دینا

سوال [۹۸۶]: حضرت فاروق اعظم رضی اللہ تعالیٰ عنہ بازار میں کوڑا ہاتھ میں لیکر گشت کرتے تھے

اور تجارت زراعت کے مسائل بیان کرتے تھے۔ کیا یہ صحیح ہے؟

الجواب حامداً و مصلياً:

جی ہاں، فاروق اعظم رضی اللہ تعالیٰ عنہ نے دین کی بہت اشاعت فرمائی ہے (۲)۔ اللہ پاک ہمیں بھی

ان کے اتباع کی توفیق دے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲۳/۳/۹۰ھ۔

(۱) قال الإمام شاه ولي الله المحدث الدهلوی رحمه الله تعالى: "ومنها تلاوة القرآن واستماع المواعظ، فمن ألقى السمع إلى ذلك، ..... وفي القرآن تطهير للنفس عن الهيات السفلية، وهو قوله صلى الله تعالى عليه وسلم: "لكل شيء مصقلة و مصقلة القلب تلاوة القرآن". (حجة الله البالغة: ۲۲۳/۱، قديمی)

(و كذا في فتح الباری: ۹۲/۹، كتاب فضائل القرآن، دار الفكر بیروت)

(۲) "عن سعيد بن المسيب قال: مرّ عمر بن الخطاب على حاطب بن أبي بلتعة رضی اللہ تعالیٰ عنہ، و هو یبيع زبیباً له فی السوق، فقال له عمر: "إما أن تزيد فی السعر، و إما أن ترفع من سوقنا".

"و عن القاسم بن محمد أن عمر رضی اللہ تعالیٰ عنہ مرّ بحاطب يسوق المصلى و بين يديه غرارتان فيهما زبيب، فسأله عن سعرهما، فسعر مدين بكل درهم، فقال له عمر: "قد حدثت بعير مقبلة من الطائف تحمل زبیباً، و هم يعتبرون بسعرك، فإما أن ترفع فی السعر، و إما أن تدخل زبیبك البيت فتبعه كيف شئت"، فلما رجع عمر حاسب نفسه، ثم أتى حاطباً فی داره، فقال له: إن الذي قلت له ليس بعزمة و لا قضاء، و إنما هو شيء أردت به الخير لأهل البيت، فحيث شئت فبع، و كيف شئت فبع". (كنز العمال: ۱۸۳/۳، ۱۸۴، كتاب البيوع من قسم الأفعال، باب في الاحتكار والتسعير، مكتبة التراث الإسلامي)

## اجماع کی حجیت

سوال [۹۸۷]: اجماع کے حجت ہونے کی دلیل قرآن و حدیث سے ثابت فرمائیں۔

الجواب حامداً ومصلياً:

”إجماع الصحابة حجة بلا خلاف اه“۔ إرشاد الفحول، ص: ۷۲ (۱)، آیت قرآنی: ﴿وَكذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ﴾ سے بھی حجت اجماع پر استدلال کیا گیا ہے، کذا فی احکام القرآن للجصاص: ۱۰۱/۱ (۲)۔ متعدد احادیث بیان کی گئی ہیں:

”لن تجتمع أمتی علی ضلالة“۔ لا تجمع أمتی علی ضلالة، وید اللہ علی الجماعة، ومن شد شد فی النار“ (۳)۔ ”من فارق الجماعة شبراً، فقد خلع ربقة الإسلام من عنقه“ (۴)۔ وغیر ذلك من الروایات والآیات۔ فقط واللہ اعلم۔

حرره العبد محمود غفر له، دار العلوم دیوبند۔

الجواب صحیح: بندہ نظام الدین عثمانی عنہ۔

(۱) (إرشاد الفحول، المقصد الثالث فی الإجماع، البحث السابع، ص: ۱۳۸، مصطفى أحمد الباز مکه المکرمة)

(۲) ”وفی هذه الآية دلالة علی صحة إجماع الأمة من وجهين: أحدهما: وصفه إياها بالعدالة، وأنها خيار، وذلك يقتضى تصديقها والحكم بصحة قولها، ونافٍ لإجماعها علی الضلال. والوجه الآخر: قوله: (لتكونوا شهداء علی الناس) بمعنى الحججة عليهم الخ“۔ (أحكام القرآن، باب القول فی صحة الإجماع: ۸۸/۱، دارالکتب العربی، بیروت)

(۳) ”عن ابن عمر رضی اللہ عنهما قال: قال رسول اللہ صلی اللہ علیہ وسلم: ”إن اللہ لا یجمع أمتی.....

أو قال: - ”أمة محمد“ - علی الضلالة، وید اللہ علی الجماعة، ومن شد شد فی النار“۔ رواه الترمذی“.

”وعنه قال: قال رسول اللہ صلی اللہ علیہ وسلم: ”اتبعوا السواد الأعظم، فإنه من شد شد فی النار“.

رواه ابن ماجه“۔ (مشکوٰۃ المصابیح، کتاب الإیمان، باب الاعتصام بالکتاب والسنة، ص: ۳۰،

قدیمی)

(۳) (المشکوٰۃ، المصدر السابق، ص: ۳۱)

## فقہی جزئیات کا مقام حیثیتِ ادلہ

سوال [۹۸۸]: کتبِ اصولِ فقہ میں ادلہ شرعیہ چار بتلائے ہیں:

۱: کتاب اللہ - ۲: سنت رسول اللہ - ۳: اجماع امت - ۴: قیاس مجتہد۔

اب دریافت طلب امر یہ ہے کہ مسائل فقہیہ عملیہ کس دلیل شرعی کی حیثیت رکھتے ہیں، ان مسائل کو

قرآنی درجہ دیا جائے، یا حدیثِ نبوی کے درجہ میں رکھا جائے، یا اجماعی کہا جائے، یا قیاسی سمجھا جائے؟

الجواب حامداً ومصلياً:

جس طرح ادلہ شرعیہ کی ایک حیثیت نہیں اسی طرح ان سے ثابت شدہ مسائل کی بھی ایک حیثیت

نہیں، پھر لائق ثبوت میں بھی بہت تفاوت ہے، اس لئے ان ادلہ کی تقسیمات متعددہ کر کے ہر تقسیم کے اقسام اور

ان کے احکام کی تفصیلات کو اصولِ فقہ کی کتابوں میں بیان کیا گیا ہے۔ بعض مسائل فقہیہ درجہ قرآن کریم میں

ہیں، بعض درجہ حدیث شریف میں ہیں، بعض درجہ اجماع میں، بعض درجہ قیاس میں۔

## نصوص شرعیہ سے متعلق چند معلومات

سوال [۹۸۹]: ..... قواعد شرعیہ اسلامیہ جو نصوص قطعیہ کی دعوت سے مسلمانوں پر رکھے گئے ہیں وہ

کسی وقت بھی قابلِ تغیر و تبدیل ہیں یا نہیں؟

۲..... وہ امر جو نصوص قطعیہ سے ثابت ہو، اس میں علماء میں سے کسی فرد کو ترمیم یا تنسیخ کر دینے کا شرعاً

حق پہنچتا ہے یا نہیں؟

۳..... قرآن کریم قانونِ اسلامی ہے یا نہیں؟ اگر قانونِ اسلامی ہے تو یہ قانون الی یوم القیامۃ قائم

رہنے کا حق کامل رکھتا ہے یا نہیں؟

۴..... قرآن کریم میں جس قدر احکامات بعبارة النص یا باشارة النص ثابت ہیں ان کی حمایت نبی صلی

اللہ علیہ وسلم نے قولاً یا فعلاً فرمائی ہے یا نہیں؟

۵..... قرآن کی تفسیر واقعی نبی صلی اللہ علیہ وسلم کی زندگی علمی و عملی و قولی ہے یا نہیں؟

۶..... قرآن و حدیث دونوں نے مل کر جو راہِ عمل بتلائی، مسلمانوں کو الی یوم القیامۃ عمل کرنے کے لئے

کامل ہے یا ناقص؟

۷..... اگر کامل ہے تو موجودہ زمانے کا مسلمان اپنی ذاتی اغراض یا کسی اور مصلحت کی بناء پر اس میں اپنی مرضی سے تغیر و تبدل کرنے کا مجاز ہے یا نہیں؟

۸..... کیا قرآن و حدیث مع اپنی تفسیرات مشہورہ اور اپنی اپنی تحقیقات مقبولہ اور فقہیہ مسلمانوں کا قابل عمل اور حوادثِ زمانہ سے بے خوف بنا دینے والا قانون ہے یا نہیں؟

سائل: علی حسن، مدرسہ جامعہ عربیہ نورا الاسلام، شاہ پیر دروازہ، میرٹھ۔

الجواب حامداً ومصلياً:

تحریر کردہ جملہ امور اہل علم حضرات کے لئے بدیہی ہیں۔ تعارضِ ادلہ کی وجہ سے یا راجح و مرجوح کے عدم تعین کی بناء پر کوئی خلیجان ہو تو واضح بھی کیا جاسکتا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳۰/۴/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۳۰/۴/۹۲ھ۔

مسائل فقہیہ میں تعارض کے وقت ترجیح کا طریقہ

سوال [۹۹۰]: جب فقہی مسائل میں تعارض ہو تو ان میں صورتِ تطبیق کیا ہے؟ اور جب شیخین

و طرفین و صاحبین میں اختلاف ہو تو فتویٰ کس کے قول پر دیا جائے، حالانکہ ردالمحتار: ۱/۵۳، میں لکھا ہے:

”المقرر عندنا أنه لا يفتى ولا يعمل إلا بقول الإمام الأعظم، ولا يعدل عنه إلى قولهما،

أو قول أحدهما إلا بضرورة كمسئلة المزارعة“ (۱)۔

الجواب حامداً ومصلياً:

رسم المفتی میں اصولِ تطبیق و ترجیح کو بیان کیا ہے:

غدت لدى أهل النهی مقررة

وههنا ضوابط محررة

قول الإمام مطلقاً مالم تصح

فی كل أبواب العبادات رُجح

(۱) (ردالمحتار، المقدمة، مطلب: إذا تعارض التصحيح: ۱/۷۲، سعید)

عنه رواية بها الغير أخذ  
كل نوع بالقضاء تعلقا  
وفى مسائل ذوى الأرحام قد  
ورجحو استحسانهم على القياس  
وظاهر المروى ليس يُعدّل  
لا ينبغى العُدولُ عن دراية  
كل قول ينفى الكفرا  
وكل ما رجع عنه المجتهد  
وكل قول فى المتون أثبتا  
فرُجحت على الشروح والشروح  
مالم يكن سواه لفظاً صحيحاً

مثل تيمّم لمن تمر انبذ  
قول أبى يوسف فيه ينتقى  
أفتوا بما بقوله محمد  
إلامسائل ومافيهما التباس  
عنه إلى خلافه إذ يُنقل  
إذا أتى بوفقهها رواية  
عن مسلم ولو ضعيفاً أحرى  
صار كمنسوخ فغيره اعتمد  
فذلك ترجيح له ضمناً أتى  
على الفتاوى القدم من ذات رجوع  
فالأرجح لَلَّذى به قد صرحا

(رسم المفتى، ص: ۴۳) (۱)۔

رد المحتار کی عبارت منقولہ فی السؤال کے پس و پیش میں بھی ان ضوابط محررہ کی شرح موجود ہے، ان کے

علاوہ اور بھی ضوابط ہیں جن پر علامہ شامی رحمہ اللہ نے خوب بطن سے کلام کیا ہے۔

فقط واللہ تعالیٰ اعلم۔

حررہ العبد محمود غفرلہ، معین مفتی مدرسہ مظاہر علوم سہارنپور، ۲۰/۱۱/۶۳ھ۔

صحیح: عبد اللطیف، مظاہر علوم سہارنپور، ۲۵/ذیقعدہ/۶۳ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۲۳/ذیقعدہ/۶۳ھ۔

مخلوق کی پیدائش کس ترتیب سے ہوگی؟

سوال [۹۹۱]: ساری مخلوق کی پیدائش کس ترتیب سے ہوئی؟

(۱) (شرح عقود رسم المفتی، ص: ۱۰۹، رقم البيت: ۳۰-۵۲، الرشید (وقف))

## الجواب حامداً ومصلياً:

اس سلسلہ میں ایک حدیث پیش کرتا ہوں اس سے اپنا مطلب حل کر لیں:

”وعنه: أى عن أبى هريرة رضى الله تعالى عنه قال: أخذ رسول الله صلى الله عليه وسلم بيدي، فقال: ”خلق الله التربة يوم السبت، وخلق فيها الجبال يوم الأحد، وخلق الشجر يوم الإثنين، وخلق المكروه يوم الثلاثاء، وخلق النور يوم الأربعاء، وبث فيها الدواب يوم الخميس، وخلق آدم بعد العصر من يوم الجمعة فى آخر الخلق وآخر ساعة من النهار فيها بين العصر إلى الليل“. رواه مسلم“ (۱) مشکوٰۃ شريف، ص: ۵۱۰ (۲)۔ فقط واللہ اعلم۔  
حرره العبد محمود غفر له دارالعلوم ديوبند، ۱۶/۷/۹۵ھ۔

## مسائل کے لئے استخارہ

سوال [۹۹۲]: کسی بدعتی سے کہا جائے کہ میلا کرنا بدعت ہے تمہارا جی چاہے نماز استخارہ پڑھ لو، جائز ہے؟

## الجواب حامداً ومصلياً:

مسائل کے جائز و ناجائز ہونے کا دار و مدار دلائل شرعیہ پر ہے (۳) استخارہ پر نہیں، استخارہ ایسی چیز دیکھنے کے لئے نہیں۔ فقط واللہ تعالیٰ اعلم۔  
حرره العبد محمود گنگوہی غفر له۔

(۱) (الصحيح لمسلم، كتاب صفة المنافقين وأحكامهم، باب صفة القيامة والجنة والنار: ۲/۳۷۰، قديمي)

(۲) (مشکوٰۃ المصابيح، باب بدء الخلق وذكر الأنبياء عليهم السلام، ص: ۵۱۰، قديمي)

(وأيضاً مسند الإمام أحمد بن محمد بن حنبل الشيباني رحمه الله تعالى، مسند أبى هريرة - رضى الله تعالى عنه - ۲/۶۲۷، إحياء التراث العربى، بيروت)

(۳) ”فموضوعه على المختار الأدلة والأحكام جميعاً، الأول من حيث أنه مثبت، والثانى من حيث أنه مثبت ..... (اعلم أن أصول الشرع ثلاثة) والأصول جمع أصل ..... والمراد بها ههنا الأدلة والشرع ..... إن كان بمعنى المشروع فاللام فيه للجنس: أى أدلة الأحكام المشروعة ..... الكتاب والسنة وإجماع الأمة، والأصل الرابع القياس“. (نور الأنوار: ۳، ۵، سعيد)



نہ جاننے والے قاضی کو لا علم کہنا

سوال [۹۹۳]: ..... کیا صحیح طریقہ پر شریعت کے نہ جاننے والے کو یہ کہنا کہ آپ کو شریعت کا علم نہیں

ہے، جرم ہے؟

۲..... اگر ایسا شخص جماعت کا صدر ہے اور اس کو مشورہ دیا جائے کہ چونکہ آپ کو شریعت کا علم نہیں ہے،

اس لئے قاضی صاحب کو ساتھ لے کر فیصلہ دیں تو کیا یہ مشورہ دینا غلط ہے؟

ایضاً

سوال [۹۹۴]: ۳..... اگر جماعت کا صدر انگریزی داں وکیل ہے اور شریعت کا مکمل علم نہ رکھتا ہو

اور اس کو یہ کہا جائے کہ آپ شریعت کا علم نہیں رکھتے، اس لئے قاضی صاحب کو ساتھ لے کر فیصلہ دیں تو کیا

جماعت اور صدر جماعت کی توہین ہے؟

الجواب حامداً ومصلياً:

۱..... شریعت سے واقف آدمی اگر کسی ناواقف کو یہ بات کہے کہ آپ کو شریعت کا علم نہیں تو یہ صحیح ہے،

جرم نہیں، جیسے کوئی قانون داں وکیل کسی ناواقف کو کہدے کہ آپ کو قانون کا علم نہیں تو یہ بات صحیح ہے، جرم

نہیں (۱)۔

۲..... جو شخص شریعت سے واقف نہیں اس کو لازم ہے کہ واقف شریعت سے علم شریعت حاصل کرے

(۱) ”وفى هذا الحديث فوائد ..... السابعة: جواز تحدث المرء بما فيه من فضل بحسب الحاجة

لذلك عند الأمن من المباحات والتعاطم“. (فتح الباری، باب قول النبی صلی اللہ تعالیٰ علیہ وسلم: ”أنا

أعلمکم باللہ الخ“: ۹۸/۱، قدیمی)

تفصیل کے لئے دیکھئے: (عالمگیری کتاب الکراہیۃ، باب المتفرقات: ۳۷۷/۵، رشیدیہ)

”فی الحدیث: ”اللہم اهد قومی، فإنہم لا یعلمون.“ (الدر المنثور: ۲/۲۹۸، بیروت طبع جدید)

(وأيضاً فی المشکوٰۃ، کتاب الرقاق، باب التوکل والصبر، ص: ۲۵۳، قدیمی)

اور اس کی نگرانی میں کام کرے (۱)۔

۳..... اس مشورہ دینے میں توہین نہیں البتہ ناواقف شریعت کو شرعی جماعت کا صدر بنانے میں جبکہ فیصلہ بھی شرعی احکام کے کرنے کی نوبت آتی ہو جماعت کی توہین ہے، کیا ذمہ داری ہے کہ وہ فیصلے شریعت کے موافق ہوں گے (۲)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۶/۳/۹۳ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۶/۳/۹۳ھ۔

عالم دین کو کوتاہی پر ٹوکنا

سوال [۹۹۵]: ایک عالم دین کی اگر فرائض و شرائط وضو میں اور شرائط نماز، فرائض نماز میں اگر عملاً کوتاہیاں ہوں تو بحیثیت عالم دین ہونے کے نہیں ٹوکنا چاہیے، چونکہ وہ سب سے زیادہ جاننے والا ہے یا خلاف شرع امور میں ”خطائے بزرگان گرفتار خطا است“ کا مصداق ہونے کا خطرہ تو نہیں ہوگا؟ جیسا کہ پارہ نمبر ۲۴، سورہ مومن کے رکوع: ۱ کے حاشیہ پر محشی نے ایک حدیث کی امام نووی رحمہ اللہ کی شرح لکھی ہے کہ کسی حق بات کے معلوم کرنے کی نیت سے یا صحیح مسئلہ دریافت ہو جانے کی غرض سے اختلاف ہو تو جائز ہے، شریعت میں مخالفت نہیں۔ اس میں کون سی بات درست ہے؟

(۱) ”طلب العلم فریضة علی کل مسلم ومسلمة“۔

”طلب العلم فریضة بقدر الشرائع وما یحتاج إلیہ لأمر لاید منه من أحكام الوضوء و الصلاة وسائر الشرائع، ولأموار معاشه . وما وراء ذلك لیس بفرض ، فإن تعلمها فهو أفضل ، وإن ترکها فلا إثم علیہ“ . (الفتاویٰ العالمگیریہ، کتاب الکراہیة، باب المتفرقات : ۵/۷۷۷، رشیدیہ)

(وکذا فی کتاب الحظر والاباحۃ، باب التعلیم، ص: ۷۱)

(۲) ”إذا وسد الأمر إلی غیر أهله فانتظر الساعة“

(صحیح البخاری، کتاب العلم باب من سئل علماً وهو مشغول فی حدیثہ: ۱/۱۳، قدیمی)

”قال الحافظ: ”ومناسبة هذا المتن لكتاب العلم أن إسناده للأمر إلی غیر أهله إنما یكون عند

غلبة الجهل ورفع العلم“ . (فتح الباری: ۱/۱۹۰، قدیمی)

الجواب حامداً ومصلياً:

جو بات کسی عالم دین کی اپنی معلومات کے خلاف نظر آئے جس سے شبہ پیدا ہو کہ یہ عالم صاحب غلطی پر ہیں یا اپنے کو غلط علم ہے، اس کے متعلق ان عالم صاحب سے دریافت کر لیا جائے کہ زید نے یہ مسئلہ بتایا ہے، یہ صحیح ہے یا غلط، اس طرح اصل مسئلہ کی تحقیق بھی ہو جائے گی اور ان عالم صاحب پر اعتراض بھی نہ ہوگا۔ اگر وہ غلطی پر ہوں گے تو ان کی اصلاح کی طرف بھی توجہ ہو جائے گی۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۶/۹۴ھ۔

جس چیز کے کئی رکن ہوں تو کیا ہر رکن کو ادا کرنا ضروری ہے؟

سوال [۹۹۶]: کیا شریعت کا کوئی ایسا عمل یا فعل یا عبادت ہے کہ اگر اس کے چند فرائض میں سے صرف ایک فرض ادا کر لیا جائے تو وہ عمل یا فعل یا عبادت عند الشریعت مکمل ہو جائے گی؟

الجواب حامداً ومصلياً:

جو فعل یا عبادت چند فرائض سے مرکب ہو تو اس کی ادائیگی ان تمام فرائض پر موقوف ہوگی، بعض فرائض ادا کر لینے سے اس فعل یا عبادت کی حقیقت شرعیہ وجود میں نہ آئے گی (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۴/۹۱ھ۔

انسان میں عناصر اربعہ

سوال [۹۹۷]: آدم علیہ السلام کو خدا تعالیٰ نے عناصر اربعہ سے پیدا فرمایا ہے اور ہر عنصر کی کتنی قسمیں ہیں؟

الجواب حامداً ومصلياً:

خلقت آدم علیہ السلام میں عناصر اربعہ ہیں، ہر عنصر کی کتنی اقسام ہیں، مجھے اس کی تحقیق نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۵/۶/۱۴۰۱ھ۔

(۱) "اعلم أن الفرض ما ثبت بدليل قطعي لا شبهة فيه كالإيمان والأركان الأربعة، وحكمه اللزوم علماً

..... أي لزوم اعتقاد حقيقية وعملاً بالبدن". (رد المحتار، كتاب الأضحية: ۳۱۳/۶، سعيد)

"الركن اصطلاحاً ما يقوم به ذلك الشيء من النقوم؛ إذ قوام الشيء بركنه" (قواعد الفقه،

التعريفات الفقهية ص ۳۰۹، الصدق)

تفصیل کے لئے دیکھئے: (القاموس الفقہی حرف الفاء، ص: ۲۸۲، ادارة القرآن)



سے ثابت ہو (۱)۔ سنت مؤکدہ: جس پر مواظبت ثابت ہو (۲)۔ مکروہ تحریمی: جس کی ممانعت دلیل ظنی سے ثابت ہو (۳)۔ مکروہ تنزیہی: جو مستحب کے مقابلہ میں ہو یعنی جس کا نہ کرنا شرعاً پسندیدہ ہو (۴)۔ بدعت: جو

= و هو بمعنى قولهم: ما لزم فعله بدليل قطعي“. (البحر الرائق، كتاب الطهارة: ۲۴/۱ رشیدیہ)

(و كذا في منحة الخالق على البحر الرائق: ۲۴/۱، رشیدیہ)

”فريضة: وهي ما لا يحتمل زيادة ولا نقصاناً، ثبت بدليل لا شبهة فيه“. (نور الأنوار، ص: ۱۶۶، سعید)

(۱) ”واجب: وهو ما ثبت بدليل فيه شبهة“. (قمر الأقمار حاشية نور الأنوار، ص: ۱۶۶، سعید)

”وأما الحنفية فيقولون ..... والواجب، فهو ما ثبت بدليل ظني فيه شبهة“. (أصول الفقه

الإسلامي: ۴۷/۱، رشیدیہ)

(۲) ”والذى ظهر للعبد الضعيف أن السنة ما واطب عليه النبي صلى الله تعالى عليه وسلم، لكن إن

كانت لا مع الترك، فهي دليل السنة المؤكدة، وإن كانت مع الترك أحياناً، فهي دليل غير

المؤكدة“. (رد المحتار، كتاب الطهارة، أركان الوضوء: ۱۰۵/۱، سعید)

”وقال: سنة الهدى هي التي واطب عليها النبي صلى الله تعالى عليه وسلم تعبداً أو ابتغاء

مرضات الله تعالى مع الترك مرة أو مرتين بلا عذر، أو لم يترك أصلاً ولكنه لم ينكر على التارك“.

(قمر الأقمار حاشية نور الأنوار، ص: ۱۶۷، سعید)

(و كذا في حاشية اللكنوي رحمه الله تعالى على الهداية، كتاب الطهارة: ۱۷/۱ مكتبة شركت علمیه)

(و كذا في فتح القدير، كتاب الطهارة: ۲۱/۱، مصطفى البابی الحلبي مصر)

(۳) وفي البحر في مكروهات الصلوة: ”المكروه في هذا الباب نوعان: أحدهما: ما كرهه تحريماً

..... و ذكر أنه في رتبة الواجب، لا يثبت إلا بما ثبت به الواجب يعني بالظني الثبوت“. (رد المنتار،

كتاب الطهارة، أركان الوضوء: ۱۳۲/۱، سعید)

(و كذا في البحر الرائق، كتاب الصلوة، باب ما يفسد الصلوة وما يكره فيها: ۳۳/۲، رشیدیہ)

”المكروه تحريماً، وهو ما طلب الشارع تركه على وجه الحتم والإلزام بدليل ظني“. (أصول

الفقه الإسلامي: ۸۵/۱، رشیدیہ)

(۴) ”المكروه تنزيهاً: وهو ما كان تركه أولى من فعله، ويرادف خلاف الأولى“. (رد المحتار، كتاب

الطهارة، أركان الوضوء: ۱۳۱/۱، سعید)

(و كذا في البحر الرائق، كتاب الطهارة، باب ما يكره في الصلوة وما يكره فيها: ۳۳/۲، رشیدیہ)

”المكروه تنزيهاً: هو ما طلب الشارع تركه لا على وجه الحتم والإلزام“. (أصول الفقه الإسلامي: ۸۶/۱، رشیدیہ)

چیزیں دین نہ ہو اس کو دین سمجھنا (۱)۔ تفصیل کتب اصول میں ہے۔ فقط واللہ اعلم۔  
حررہ العبد محمود غفرلہ دارالعلوم دیوبند۔

فقہاء کے یہاں ”درست نہیں“ اور ”مکروہ تحریمی“ کا مطلب

سوال [۱۰۰۰]: فقہاء جب لفظ ”درست نہیں“ بولتے ہیں تو اس سے کیا مراد لیتے ہیں؟ اور مکروہ

تحریمی جائز ہے یا ناجائز؟

الجواب حامداً و مصلياً:

اس سے مراد یہ ہے کہ اس کی اجازت نہیں (۲)۔ مکروہ تحریمی ناجائز ہی ہے یعنی ایسا کرنا جائز نہیں،  
لیکن اگر کوئی کرے تب یہی کہا جائے گا کہ نماز کراہت کے ساتھ ادا ہوگئی، پھر بعض صورتوں میں فرض ادا ہونے  
کے باوجود اس کا اعادہ لازم ہوتا ہے (۳)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۹۲/۱/۸ھ۔

(۱) ”بدعة“: و هي اعتقاد خلاف المعروف عن الرسول لا بمعاندة بل بنوع شبهة“. (الدر المختار) و  
قال ابن عابدين: ”تعريف الشمنى لها بأنها ما أحدث على خلاف الحق الملتقى عن رسول الله صلى الله  
تعالى عليه وسلم من علم أو عمل أو حال بنوع شبهة واستحسان، وجعل ديناً قويمًا و صراطاً  
مستقيماً“. (رد المختار على الدر المختار، كتاب الصلوة، باب الإمامة: ۵۶۰/۱، سعيد)

(و كذا في البحر الرائق، كتاب الصلوة، باب الإمامة: ۶۱۱/۱، رشيدية)

(۲) في الدر: ”كل ما لا يجوز ”مكروه“. (الدر المختار: ۳۷۰/۱، كتاب الصلاة، سعيد)

(۳) قال ابن عابدين: ”قوله: (مكروه) هو ضد المحبوب، قد يطلق على الحرام ..... و على المكروه  
تحريمًا: وهو ما كان إلى الحرام أقرب، و يسميه محمد حراماً ظنياً ..... مكروه في هذا الباب نوعان:  
أحدهما ما كره تحريمًا، وهو المحمل عند إطلاقهم الكراهة ..... و ذكر أنه في رتبة الواجب لا  
يثبت إلا بما يثبت به الواجب، يعني بالنهي الظني الثبوت، فإن الواجب يثبت بالأمر الظني الثبوت“. (رد  
المختار: ۱۳۱/۱، مطلب في تعريف المكروه، سعيد)

”و قد ذكر في الإمداد: بحثاً أن كون الإعادة بترك الواجب واجبة لا يمنع أن تكون الإعادة  
مندوبة بترك سنة ..... والحق التفصيل بين كون تلك الكراهية كراهة تحريم فتجب الإعادة أو =

صاحب ہدایہ نے ”قال العبد الضعیف“ کیوں کہا؟

سوال [۱۰۰۱]: ہدایہ فارسی کے دیباچہ ص: ۵ میں ہے:

”صاحب ہدایہ لفظ متکلم را برائے احتراز از صیغہ انانیت ذکر نہ کردہ است

واز ”قال العبد الضعیف“ خود را مراد میگرد“.

۱..... صاحب ہدایہ نے انانیت سے کیوں احتراز کیا، اس کا کیا سبب ہے؟

۲..... اہل علم حضرات اگر اپنی تحریروں میں صاحب ہدایہ کی طرح صیغہ انانیت سے احتراز کریں تو یہ

احتراز علماء کے نزدیک کیا ہے؟

۳..... کیا صاحب ہدایہ کے سوا متقدمین میں سے کسی اور صاحب نے بھی ایسا احتراز کیا ہے جیسا کہ

صاحب ہدایہ نے کیا؟ بینوا تو جو را۔

الجواب حامداً و مصلياً :

اگر ”أنا“ کے بولنے اور لکھنے سے دل میں تکبر، خودی پیدا ہو، یا دوسروں کو تکبر کا گمان ہو تو ایسی صورت

میں مناسب یہ ہے کہ متکلم صیغہ ”أنا“ سے احتراز کرے، اگر خالی الذہن ہو تو پھر احتراز کی حاجت نہیں۔ نبی کریم

صلی اللہ تعالیٰ علیہ وسلم کو اللہ پاک نے ارشاد فرمایا:

﴿قل إنما أنا بشر مثلكم﴾ (الایة ۱)۔

اسی طرح احادیث میں بہت جگہ آنحضرت صلی اللہ تعالیٰ علیہ وسلم نے اپنے آپ کو صیغہ ”أنا“ سے تعبیر

فرمایا ہے (۲) بہت سے اکابر کا معمول رہا ہے کہ وہ اپنے آپ کو صیغہ ”أنا“ سے تعبیر فرماتے تھے اور بہت سے

= تنزیہ فستحب“ (رد المحتار: ۱/۴۵۷، مطلب کل صلاة أدیت مع کراهة البحریم تجب إعادتها، سعید)

(و کذا فی فتح القدر: ۱/۴۱۶، باب ما یفسد الصلاة و ما یکره، مصطفی البابی الحلبي بمصر)

(۱) (سورة الکھف: ۱۱۰)

(۲) ”حدثنی یزید بن حبان التیمی قال ..... قام رسول الله صلی الله تعالیٰ علیہ وسلم يوماً خطیباً ..... أما

بعد! ”ألا یا أیها الناس إنما ”أنا“ بشر یوشک أن یأتینی رسول ربی الخ“ (مسند الإمام أحمد: ۳/۳۶۷،

= ..... (دار إحياء التراث العربی، بیروت) ۲۰/۴

دوسرے کلمات سے اور بعض حضرات کبھی صیغہ انا سے کبھی دوسرے کلمات سے۔ رازی رحمہ اللہ تعالیٰ (۱)، زیلعی رحمہ اللہ تعالیٰ (۲) شیخ عبدالحق رحمہ اللہ تعالیٰ (۳)، سیوطی رحمہ اللہ تعالیٰ وغیرہم (۴) کی تصانیف میں ہر طرح کی نظیریں موجود ہیں۔ جس وقت یہ حضرات کسی بڑے شخص کی دلیل کا جواب دیتے ہیں اس وقت صیغہ انا سے زیادہ تراہتراز کرتے ہیں کیونکہ یہ موقع ایسا ہے جس سے خود بھی طبیعت میں ایک بڑائی پیدا ہوتی ہے، اگر ایسا نہ ہو جیسا کہ اکابر کی شان اس سے بالاتر ہے تو کم از کم دوسروں کو شبہ ضرور ہوتا ہے، اس سے آپ کے ہر سہ سوالات کا جواب ہو گیا۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۷/۱/۵۹ھ۔

صحیح: عبداللطیف الجواب صحیح: سعید احمد غفرلہ، ۲۷/۱/۵۹ھ۔

الفاظ: ”توثیہ، عرب العرباء، ضرار“ کی تحقیق

سوال [۱۰۰۲]: لفظ ”توثیہ“ جنہوں نے حضور صلی اللہ علیہ وسلم کو دودھ پلایا ہے۔ بضم ثاء مثلثہ، وفتح، واو، وسکون یا مثناة تحتانی، وفتح باء و ہاء ہوز، صحیح ہے یا بافتح ثائے مثلثہ، وسکون واو و کسریائے تحتانی، وفتح

= (و کذا فی المرقاة: ۲/۲۲۸، کتاب الإمارة والقضاء، مکتبہ حقانیہ پشاور)

”إن اتقاکم وأعلمکم باللہ أنا“ (صحیح البخاری: ۷/۱، کتاب الإیمان، باب قول النبی صلی

اللہ علیہ وسلم: أنا أعلمکم باللہ، قدیمی)

(۱) مثلاً ایک جگہ لکھتے ہیں: ”إذا عرضت هذا الأصل فنقول: أقسام المسلوک بحسب الزات وبحسب

الأفعال غیر قناہیة“۔ (التفسیر الكبير: ۱/۱۳۸، دارالکتب العلمیة طهران)

(۲) قال المصنف: ”ویجعل السرة علی حاحبه الأيمن أو الأيسر، به ورد الأثر، قلت: یشد إلی حدیث

أخرجه أو داوؤد فی سننه“۔ (نصب الرایة، کتاب الصلوة: ۲/۸۳، مجلس علی)

(۳) وقد یدکر الشیخ حدیثاً فی الأول ونسبته أنا إلی غیر الشیخین“۔ (لمعات التنقیح، شرح مشکوة

المصابیح: ۱/۲۶، مکتبہ المعارف العلمیہ، لاہور)

(۴) مثلاً: قلت: فی کأن خمس لغات، قال ابن مالک فی الکافیة الشافیة وفی کائن مثل کائن وکأن،

وهكذا کسي ء وکأین فاستبن“۔ (عقود الزیرجد فی أعراب الحدیث النبوی للسیوطی: ۱/۸۳، مسند

أبی بن کتب، مکتبہ دارالجلیل)



بائے مثلاً، وہائے ہوز صحیح ہے، جواب ضرور دیں۔ ضرار بن ازور رضی اللہ تعالیٰ عنہ میں بفتح ضا و معجمہ ہے یا بکسر؟ اس کے معنی کیا ہیں؟ حضرت شہید رحمہ اللہ کے خطبہ میں لفظ ”عرب العریاء“ بکسر الراء مہملہ ہے یا بفتح الراء مہملہ، اور یہ عرب کی صفت ہے یا جمع، اور معنی کیا ہیں؟

الجواب حامداً ومصلياً:

”ثویبہ“ بضم الراء مثلاً، وفتح واو، وسکون یائے مثلاً تحتیہ، وفتح بائے موحدہ، وہاء ہوز صحیح ہے (۱)۔ ”ضرار“ بکسر الضاد بوزن کتاب صحابی کا نام ہے اور معنی نقصان پہونچانا ایک دوسرے کو (۲)۔ ”عرب“ بفتح تین بمعنی تازی موٹ استعمال ہے۔ اس کی صفت کے لئے تین صیغے موٹ لائے جاتے ہیں: ایک ”عاریۃ“، دوسرا ”عربیۃ“، تیسرا ”عرباء“، بفتح عین وسکون راء مہملہ، اس طرح ”عربت عاریۃ“، عربت عربیۃ، عربت عرباء“ اور ”عربیات“ بھی اس کی صفت آتی ہے، اس کے معنی ہیں خالص عربی النسل (۳)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ معین مفتی مظاہر علوم سہارنپور۔

الجواب صحیح: سعید احمد غفرلہ مفتی مدرسہ۔

صحیح: عبد اللطیف مدرسہ مظاہر علوم سہارنپور۔

”حفظ الایمان“ اور حضرت تھانوی رحمہ اللہ تعالیٰ پر اعتراض

سوال [۱۰۰۳]: کیا مولانا اشرف علی تھانوی رحمہ اللہ نے اپنے مرید سے نعوذ باللہ اپنے نام کا کلمہ پڑھوایا،

(۱) ”ثویبہ“: التي أرضعت النبي صلى الله تعالى عليه وسلم وهي مولاة أبي لهب“. (الإصابة لابن حجر

العسقلاني رحمه الله تعالى، كتاب النساء، رقم الترجمة: ۱۰۹۷۰، ۶۰/۸، دار الكتب العلمية)

”وجعلها أبو إسحق من ثاب الماء يثوب، واستدل على ذلك بقولهم في تصغيرها: ثویبہ“

(لسان العرب، فصل: الناء المثلثة، تحت لفظ: ثبا، ۱۰۸/۱۳، دار صادر، بيروت)

(۲) ”والضرار“: فعال من الضر ..... والضرار فعل الإثنيين ..... وقيل: والضرار أن تضربه من غير أن

تنتفع“. (لسان العرب، فصل: الضاد المعجمة، تحت لفظ ضرر، ۴/۴۸۲، دار صادر، بيروت)

(۳) ”والعرب العاربة هم الخالص منهم، وأخذ من لفظه فأكد به كقولك: ليل لائل، تقول: عرب عاربة

وعرباء“. (لسان العرب، فصل العين المهملة، تحت لفظ عرب، ۱/۵۸۶، دار صادر، بيروت)

اگر ایسا ہے تو پھر ان کے متعلق شرعی کیا حکم ہے؟ کیا ایسی صورت میں مرید اور پیروانوں اسلام سے خارج نہیں ہو گئے؟ کیا کتاب ”حفظ الایمان“ کی عبارت کو دیکھ کر علماء حریمین نے ان کے کافر ہونے کا فتویٰ دیا ہے؟ کیا کتاب ”حفظ الایمان“ میں انہوں نے آنحضرت صلی اللہ علیہ وسلم کی توہین کی ہے؟ ہم نے ”حفظ الایمان“ پڑھی لیکن اس کی عبارت اتنی سخت ہے کہ ہم لوگوں کی سمجھ میں کچھ نہ آیا، اس لئے آپ سے رجوع کیا۔

مولانا اسماعیل رحمہ اللہ تعالیٰ کی کتاب ”صراطِ مستقیم“ کی عبارت پر اعتراض

سوال [۱۰۰۳]: کیا مولانا اسماعیل دہلوی رحمہ اللہ نے اپنی کتاب ”صراطِ مستقیم“ میں یہ لکھا ہے کہ اگر نماز میں حضور صلی اللہ علیہ وسلم کا خیال آجائے تو نماز فاسد ہو جائے گی، ایسا لکھا ہے تو اس کے متعلق کیا حکم ہے، نیز کیا علماء نے ان کے کفر کا فتویٰ دیا ہے؟ ازراہ کرم تفصیل سے جواب دیا جائے اور حق کو واضح کیا جائے۔ وودوالحی، کانپور۔

الجواب حامداً ومصلياً:

حضرت مولانا القاری الحافظ اشرف علی تھانوی رحمہ اللہ تعالیٰ حکیم الامت تھے، بہت بڑے بزرگ تھے، چشتی، قادری، نقشبندی، سہروردی نسبتوں کے جامع تھے۔ انہوں نے مدت دراز تک تدریس، تذکیر، تصنیف، تزکیہ کے ذریعہ دینی خدمات انجام دیں اور بہت بڑی جاہلوں کی جماعت کو عالم بنایا، فاسقوں کی جماعت کو متبع سنت اور صالح بنایا، غافلوں کی جماعت کو ذاکر بنایا، صحیح راہ سے بھٹکے ہوؤں کو راہ ہدایت پر چلایا، جو لوگ خدائے پاک کی معرفت سے نا آشنا تھے، ان کو عارف بنایا، قرآن کریم کی بہترین اور اپنے دور کی لاجواب تفسیر تحریر فرمائی جس کا نام ”بیان القرآن“ ہے، روزمرہ کے پیش آنے والے مسائل فقہیہ کے جوابات دیکر ”امداد الفتاویٰ“ کے نام سے بہت سی جلدیں شائع کیں۔

مبتدعین نے جو غلط باتیں بزرگان دین کی طرف منسوب کی تھیں ان کی تنقیح کر کے ایک ایک چیز کو صاف کیا، ان کیلئے مستقل کتاب ”الذمۃ الجلیہ“ تصنیف فرمائی۔ حضرت شیخ ابن عربی پر جو اعتراضات کئے گئے تھے ان کی تردید کے لئے ”التنبیہ العربی“ تصنیف فرمائی، حضرت نبی صلی اللہ علیہ وسلم کی حیات مبارکہ کے لئے ”نشر الطیب“ تصنیف کی، درود شریف کے فضائل پر ”زاد السعید“ تصنیف کی، باطنی احوال اور ترقیات کے لئے ”التکشف“ تصنیف کی، سالکین کی اصلاح کیلئے ”ترتیب السالک“ تحریر فرمائی۔

غرض ایک ہزار سے زائد کتابیں تصنیف کی اور بہت بڑی تعداد اپنے خلفاء و مجازین کی چھوڑی جو اپنی

اپنی جگہ بڑی خدمات انجام دے رہے ہیں۔ ان کے متعلق یہ اعتراض کہ انہوں نے اپنا کلمہ پڑھوایا یا اس کی تلقین کی جھوٹ اور غلط ہے، ان شاء اللہ اس کا حساب روز جزا ہوگا۔ کسی شخص نے کوئی خواب دیکھا اور وہ شخص اس وقت تک مولانا کا مرید بھی نہیں تھا، خواب میں اس نے کلمہ پڑھا جو اس کی زبان سے غلط ادا ہوا، بیدار ہونے پر اس کو سخت بے چینی لاحق ہوئی کہ خواب میں میری زبان سے کیسا غلط کلمہ نکلا، انتہائی اضطراب اور قلق کی حالت میں اس نے اس کلمہ کو درست پڑھنا چاہا مگر زبان قابو میں نہیں تھی، پھر اسی طرح سے اس کی زبان سے غلط لفظ نکلا جس پر اور زیادہ اضطراب پیدا ہوا، یہاں تک کہ جان نکلنے کا اندیشہ ہو گیا۔ اس لئے یہ سب حال لکھ کر بھیجا جس پر حضرت تھانوی رحمہ اللہ تعالیٰ نے اس کے شدید اضطراب اور زبان کے بے اختیار ہونے کے تحت معذور قرار دیتے ہوئے تعبیر دی کہ تم جس کی طرف متوجہ ہونا چاہتے ہو وہ متبع سنت ہے، یعنی تم کو بھی ہر چیز میں اتباع سنت لازم ہے۔ اس واقعہ کی پوری تفصیل ”امداد الفتاویٰ“ اور ”بوادر“ میں موجود ہے، جس کا جی چاہے دیکھ لیں، کہیں بھی یہ نہیں کہ حضرت مولانا نے اس کو غلط کلمہ یا غلط درود پڑھنے کی تلقین فرمائی۔ جو لوگ اصل حقیقت کو معلوم کرنے کے باوجود حضرت مولانا تھانویؒ کو یہ بہتان لگاتے ہیں، وہ اپنی قبر کے لئے آگ جمع کرتے ہیں اس کے لئے تیار رہیں، اور جو لوگ دوسروں کو بہکاتے ہیں ان کا انجام اور بھی خطرناک ہے۔

”حفظ الایمان“ کی عبارت ترجمہ عربی میں کر کے علمائے حرین کی خدمت میں پیش کیا جس پر انہوں نے فتویٰ دیا کہ یہ عبارت کفریہ ہے اور جس کی یہ عبارت ہے وہ کافر ہے، وہ عبارت مولانا تھانوی رحمہ اللہ کی نہیں تھی، ان کی عبارت اردو ہے، بلکہ اعلیٰ حضرت مولانا احمد رضا خان صاحب بریلوی کی تھی، جنہوں نے عربی میں ترجمہ بھی غلط کیا تھا جو کہ بہتان تھا، لہذا آپ خود غور کریں کہ علمائے حرین کے فتویٰ کے مطابق تکفیر کس کی ہوئی۔ جب حضرت تھانوی رحمہ اللہ کو اس کا علم ہوا تو انہوں نے اس کی وضاحت کیلئے مستقل ایک کتاب لکھی اس کا نام ہے ”بسط البنان“ (۱)۔ پھر اس عبارت کو بھی اس طرح تبدیل کیا کہ مبتدعین کو کسی قسم کا موقع نہ رہے، اس کا نام ہے ”تغیر العنوان“ (۲)۔ نیز حفظ الایمان کی متعدد شروح لکھی گئیں: ”توضیح البیان، تکمیل العرفان، خلاصۃ البیان“ وغیرہ، نیز مولانا تھانوی رحمہ اللہ نے صاف صاف لکھا ہے کہ ”حسام الحرمین“ میں جو خبیث مضمون میری

(۱) (بسط البنان لکف اللسان عن کاتب حفظ الایمان، انجمن إرشاد المسلمین، لاہور)

(۲) (تغیر العنوان فی بعض عبارات حفظ الایمان، انجمن إرشاد المسلمین، لاہور)

طرف سے منسوب کیا گیا ہے، وہ میرا عقیدہ کیا ہوتا کبھی میرے خیال میں بھی نہیں آیا، میں اس کو کفر سمجھتا ہوں۔ اس سب کے باوجود ایک غلط چیز کو مولانا تھانوی رحمہ اللہ تعالیٰ کی طرف منسوب کر کے ان پر کفر کا حکم لگانا آپ خود غور کر لیں، کس قدر خطرناک ہے، کیونکہ مولانا تھانوی رحمہ اللہ تعالیٰ اپنی براۃ فرما چکے کہ نہ یہ میرا مقصد ہے، نہ میری عبارت سے مفہوم ہوتا ہے، میں اس کو کفر سمجھتا ہوں، پھر بھی بعض لوگوں نے اپنے ایمان کا معیار یہی قرار دے لیا ہے کہ حضرت تھانوی رحمہ اللہ کو کافر کہتے ہیں۔ حالانکہ صحیح بخاری میں ہے کہ: ”جو شخص کسی کو کافر کہے اور وہ واقعہ کافر نہ ہو تو یہ کلمہ کفر اسی کافر کہنے والے کی طرف لوٹتا ہے“ (۱)۔

”صراط مستقیم“ فارسی زبان میں تصوف سے متعلق کتاب ہے، سید احمد صاحب کی ہدایات اس میں جمع ہیں، اس میں ایک لفظ ”صرف ہمت“ (۲) جو تصوف کی اصطلاح ہے، اس کے متعلق کچھ ہدایات دی ہیں اس کا ترجمہ ”خیال“ سے کرنا غلط ہے، اصطلاحات تصوف سے ناواقفیت ہے۔ مولانا احمد رضا خان صاحب نے حضرت مولانا محمد اسماعیل صاحب شہید رحمہ اللہ کے متعلق ایک کتاب ”الکوکبة الشہابیۃ فی کفریات اہل الوہابیہ“ لکھی ہے اس میں ستر دلائل لکھے ہیں مولانا اسماعیل رحمہ اللہ کی تکفیر کے لئے اور یہ بھی لکھا ہے کہ ”من شک فی کفرہ وعقابہ فقد کفر“ کہ جو شخص مولانا اسماعیل شہید رحمہ اللہ کے کفر اور عقاب میں شک کریں وہ خود کافر ہے، دوسرے مقام میں یہ بھی لکھتے ہیں کہ اس کا نکاح ٹوٹ گیا، اولاد حرامی ہے، مگر اسی کتاب کے آخر میں مولانا احمد رضا خان صاحب نے یہ بھی لکھتے ہیں کہ محتاط علماء اس کو (یعنی مولانا اسماعیل کو) کافر نہیں کہتے ہیں، یہی مفتی بہ ہے، ہم بھی کافر نہیں کہتے۔ اب بتائیں کہ جس کے کفر پر ستر دلائل قائم کر دیئے اور ثابت کر دیا کہ انہوں نے اللہ تعالیٰ کو گالیاں دیں اور رسول اللہ صلی اللہ علیہ وسلم کی سخت توہین کی اور آخر میں لکھ دیا کہ ان کو کافر نہیں کہتے، خود ان کے ایمان، ان کے نکاح اور ان کی اولاد کا کیا حال ہوگا؟

آپ کے لئے فی الحال ایک چھوٹے سے رسالہ کا مشورہ دیتا ہوں اس کا نام ہے، ”غلط فہمیوں کا ازالہ“

(۱) ”عن ابي ذر رضي الله عنه انه سمع النبي صلى الله عليه وسلم يقول: ”لا يرمى رجل رجلاً بالفسوق، ولا يرميه بالكفر، إلا ارتدت عليه إن لم يكن صاحبه كذلك“۔ (صحيح البخاري، كتاب الأدب، باب ما ينهى عن السباب واللعن: ۸۹۳/۲، قديمي)

(۲) (أنظر التكشف، ص: ۴۱۸، توجيه همت اوست، كتب خانہ اشرفیہ دہلی)

اس میں اکابر علماء، اولیاء اللہ پر کئے گئے اعتراضات کو لکھ کر ان کے جوابات دیئے گئے ہیں اور بہت ہی بہتر طریقہ پر سمجھانے کی کوشش کی گئی ہے۔ یہ رسالہ مکتبہ نعمانیہ دیوبند سے بھی مل جائے گا۔ اور بھی متعدد کتابیں اس سلسلہ میں لکھی گئی ہیں۔ غصہ کے جذبات سے دماغ کو خالی کر کے تحقیق حق کے واسطے مطالعہ کیا جائے۔ واللہ یهدی من یشاء الی صراط مستقیم۔

زبان قابو میں نہ ہونیکا واقعہ بخاری شریف میں مذکور ہے کہ ایک شخص کی زبان سے نکلا کہ ”اے اللہ تو میرا بندہ ہے اور میں تیرا رب ہوں“ (۱) حضرت نبی اکرم صلی اللہ علیہ وسلم نے اس کی تکفیر نہیں فرمائی کیونکہ بے اختیار نکلا تھا۔

ہر شخص و ہر مجمع سے ایسے بات کہی جائے جس کو اس کی سمجھ برداشت کر سکے، اہل علم سے علمی باتیں کہی جاتی ہیں، اہل معرفت سے معرفت کی باتیں، عوام سے سیدھی سادی باتیں۔ اگر متکلم کے ذہن میں معرفت کے بلند خیالات و جذبات ہوں اور مخاطب ان کے سمجھنے کے اہل نہ ہوں تو ان کے سامنے ان جذبات و خیالات کے بیان کرنے سے کوئی فائدہ نہیں ہوگا، بلکہ فتنہ کا اندیشہ ہوگا، اس ضابطہ کے تحت تمام اہل علم و فضل بھی ہدایات دیا

(۱) ”حدثنا عبد اللہ بن مسعود حدیثین، أحدهما عن النبی صلی اللہ علیہ وسلم والآخر عن نفسه، (الی ان قال): ثم قال: ”لله أفرح بتوبة العبد من رجل نزل منزلاً، وبه مهلكة، ومعہ راحلته علیها طعامه وشرابه، فوضع رأسه فنام نومةً، فاستيقظ قد ذهب راحلته حتی اشتد علیہ الحر والعطش أو ماشاء اللہ، قال: ارجع إلی مکانی، فرجع فنام نومةً، ثم رفع رأسه فإذا راحلته عنده“۔ (صحیح البخاری، کتاب الدعوات، باب التوبة، ۹۳۳/۲، قدیمی)

امام بخاری نے اس حدیث کو یہاں صرف اتنا ہی نقل فرمایا ہے، وہ الفاظ اس میں نہیں جن کی طرف حضرت مفتی صاحب نے اشارہ فرمایا ہے، البتہ ان الفاظ کے ساتھ امام مسلم نے نقل فرمایا ہے:

”أنس بن مالک رضی اللہ تعالیٰ عنہ، قال: قال رسول اللہ صلی اللہ علیہ وسلم: ”لله أشد فرحاً بتوبة عبده حين يتوب إليه من أحدكم كان علی راحلته بأرض فلاة، فانفلت منه وعلیها طعامه وشرابه، فأیس منها، فأتی شجرةً فاضطجع فی ظلها قد أیس من راحلته، فبیناهو كذلك إذ هو بها قائم عنده، فأخذ بخطامها، ثم قال من شدة الفرح: اللهم أنت عبدی وأنار بک، أخطأ من شدة الفرح“۔ (الصحیح لمسلم، کتاب التوبة، قبیل باب سقوط الذنوب بالاستغفار والتوبة: ۳۵۵/۲، قدیمی)

کرتے ہیں: ”کلموا الناس علی قدر عقولہم“ (۱)، ”أمرنا أن نزل الناس منازلہم“ (۲)۔

**تنبیہ:** ایک بات غور طلب ہے حسام الحرمین پر علمائے حرین کے دستخط کرا کے تو یہاں کے لوگوں کو مرعوب کیا جاتا ہے، مگر اس طبقہ کا خود یہ حال ہے کہ علمائے حرین کو کافر کہتے ہیں، وہاں جا کر بھی ان کے پیچھے نماز نہیں پڑھتے، جماعت سے محروم رہتے ہیں۔ فقط واللہ سبحانہ تعالیٰ اعلم وعلمہ اتم واحکم۔

حررہ العبد محمود غفرلہ۔

### ”صراط مستقیم“ کی عبارت پر اعتراض کا جواب

سوال [۱۰۰۵]: حضرت مولانا محمد اسماعیل شہید رحمہ اللہ تعالیٰ کی کتاب مسی ”صراط مستقیم“ موجود ہے، اس کی بھی ایک عبارت نے ذہن کو خلجان میں ڈال دیا ہے، ذہن میں ایک قسم کا ترنزل پیدا ہو گیا ہے کہ واقعی بریلوی جو کہا کرتے ہیں سچ یا غلط؟ اب میں پریشان ہو کہ کیا کروں عبارت صراط مستقیم کی یہ ہے:

(۱) ”أمرنا أن نكلم الناس علی قدر عقولہم“ رواہ الدیلمی بسند ضعیف عن ابن عباس رضی اللہ تعالیٰ عنہما مرفوعاً، و فی الآلی بعد عزوہ لمسند الفردوس عن ابن عباس مرفوعاً قال: و فی إسناده ضعیف و مجهول انتہی. و قال فی المقاصد و غیرہ الحافظ ابن حجر: لمسند الحسن بن سفیان عن ابن عباس بلفظ: ”أمرت أن أخطب الناس علی قدر عقولہم“. قال: و سندہ ضعیف جداً. رواہ أبو الحسن التمیم من الحنابلة فی العقل، و عن ابن عباس من طریق أبی عبد الرحمن السلمی أيضاً بلفظ: ”بعثنا معاشر الأقباء، نخطب الناس علی قدر عقولہم“. و له شاهد عن سعید بن المسیب مرسل بلفظ: ”أنا معتبر الأنبياء، نحدث الناس علی قدر عقولہم اھ“. (كشف الخفاء و تزین الألباس عما اشتهر من الأحادیث علی السنة الناس: ۱/۱۹۶، دار إحياء التراث العربی بیروت)

(۲) لم أجدہ بهذا اللفظ، وقد ذكره الإمام أبو داؤد بلفظ: ”عن میمون بن أبی شیبہ أن عائشة رضی اللہ تعالیٰ عنہا مرّ بها سائل، فأعطته، (إلى أن قال)، فقالت: قال رسول اللہ صلی اللہ علیہ وسلم: ”أنزلوا الناس منازلہم“. (سنن أبی داؤد، کتاب الأدب، باب فی تنزیل الناس منازلہم: ۲/۳۱، مکتبہ امدادیہ ملتان) وقال الملا علی القاری: ”ورواہ الخراطی فی مکارم الأخلاق بلفظ: ”أنزل الناس منازلہم من الخیر والشر، وأحسن أدبہم علی الأخلاق الصالحة“. (المرفاة المفاتیح، کتاب الأداب، باب الشفقة والرحمة علی الخلق، قبیل الفصل الثالث: ۸/۲۳، رشیدیہ)

”وصرف ہمت بسوئے شیخ وامثال آں از معظمین گو کہ جناب رسالت مآب صلی اللہ تعالیٰ علیہ وسلم باشند چند این مرتبہ بدتر از استغراق در صورت گاو و خر خود است کہ خیال آن با تعظیم و اجلال بسویدائی دل انسان می چسبد بخلاف خیال گاو و خر“۔ صراط مستقیم، مطبوعہ خیاتی، ص: ۹۰ (۱)۔

یعنی کہ توجہ کرنا پیر و مرشد یا ان کے مثل دوسرے بزرگوں کی طرف گو کہ حضرت رسالت مآب صلی اللہ تعالیٰ علیہ وسلم ہوں اپنے گائے اور گدھے کے خیال میں ڈوب جانے سے بھی بدتر ہے، ان کا خیال انسان کے دل میں تعظیم و بزرگی کے ساتھ آتا ہے بخلاف گائے اور گدھے کے خیال۔

**نوٹ:** جب رسول کا خیال نماز میں آنا بدتر ہوا گائے اور گدھے کے خیال کے آنے سے تو اس نماز میں تشہد پڑھا جائے گا یا نہیں جب کہ تشہد میں: ”السلام علیک ایہا النبی“ موجود ہے (اے نبی آپ پر سلام ہو) (۲) اس موقع پر کیا کیا جاوے، تشہد پڑھا جاوے اور ”السلام علیک ایہا النبی“ کو الگ کر دیا جاوے، کیونکہ جب تشہد پڑھا جائیگا تو تعظیم کا خیال فوراً ذہن میں آئے گا، جب کہ احیاء العلوم: ۱/۱۰۷، میں حضرت امام غزالی نے فرمایا ہے کہ پہلے اپنے دل میں نبی کریم صلی اللہ تعالیٰ علیہ وسلم کو حاضر کرو اور آپ کی شخصیت گرامی کا تصور باندھ کر کہو ”السلام علیک ایہا النبی“ اے نبی آپ پر سلام ہو (۳) کس قدر تضاد ہے۔ امید ہے کہ ہماری دماغی الجھن کو دور فرمائیں گے۔

الجواب حامدًا ومصليًا:

جو کتاب جس فن کی ہوگی اس کتاب میں اسی فن کے اصطلاحی الفاظ استعمال ہوں گے، ان الفاظ کو لغوی

(۱) (ملاحظہ ہو صراط مستقیم (اردو) ص: ۱۶۸، مطبوعہ اسلامی اکیڈمی لاہور)

(۲) ”فإذا جلستم فقولوا: التحيات لله والصلوات والطيبات السلام عليك أيها النبي ورحمة الله وبركاته الخ“۔ (ابن ماجہ، کتاب الصلاة، باب ما جاء في التشهد، ص: ۶۳، قدیمی)

(و كذا في مشكوة المصابيح، كتاب الصلاة، باب التشهد، ص: ۸۵، قدیمی)

(۳) ”و أحضر في قلبك النبي صلی اللہ تعالیٰ علیہ وسلم و شخصه الكريم، و قل ”سلام عليك أيها النبي ورحمة الله و بركاته“۔ و ليصدق أملك في أنه يبلغه و يرد عليك ما هو أوفى منه“۔ (احیاء علوم الدین، کتاب أسرار الصلاة، بیان الدواء النافع في حضور القلب: ۱/۱۶۹، دار احیاء التراث

العربی بیروت)

معنی یا کسی دوسرے فن کے اصطلاحی معنی میں سمجھنے سے مفہوم خط ہو جائے گا، مثلاً: لفظ ”موضوع“ کے معنی ہیں: ”معنی دار لفظ“ جو مقابلہ میں مہمل (بے معنی لفظ) کے ہے، اب اگر اس لفظ کو منطق کی کتاب میں کوئی شخص دیکھے: ”زیڈ قائم“ میں زید موضوع اور قائم مہمل ہے اور اس کا مطلب سمجھنے لگے معنی: ”دار لفظ“ تو وہ پریشان ہوگا۔ اسی طرح اگر یہ لفظ (موضوع) فلسفہ میں مستعمل ہو، مثلاً: جدار موضوع ہے بیاض کے لئے تو وہاں بھی اس کا مطلب اگر: ”معنی دار لفظ“ کرے گا تو کچھ مطلب نہیں سمجھ سکے گا۔ اسی طرح اگر فن حدیث میں یہ لفظ مثلاً: فلاں حدیث موضوع ہے تو اس کا مطلب اگر معنی دار کرے گا تو غلط ہوگا۔

بطور مقدمہ ذہن نشین رکھیے، اب سنئے کہ ”صراط مستقیم“ فن تصوف کی کتاب ہے جس میں تزکیہ اور اصلاح نفس کے طرق بیان کئے گئے ہیں۔ جس شخص پر خیالات و وساوس کا ہجوم رہتا ہو اور ان کو دور کرنے سے عاجز آجاتا ہے تو صوفیائے کرام اس کے لئے ایک علاج تجویز کرتے ہیں، وہ یہ ہے کہ اپنے دل میں کسی ایک چیز کا تصور اس طرح جمالیایا جائے کہ دوسری کسی شے کی گنجائش نہ رہے، جیسا قد آدم آئینہ بازار میں کسی دکان پر لگا ہو اس میں ہر گزرنے والے کا عکس آتا ہے، کبھی آدمی، کبھی گھوڑا، کبھی کتا، کبھی موٹر، غرض جو بھی چیز سڑک پر گزرے ان کا عکس آتا ہے، اگر مالک آئینہ چاہے کہ یہ مختلف چیزوں کا عکس اس میں نہ آئے تو اس کی صورت یہ ہے کہ اس آئینہ پر ایک موٹا کپڑا ڈال دیا جائے جو اس کو پوری طرح گھیر لے کہ کسی دوسری چیز کی جگہ اور گنجائش نہ رہے۔ اس طرح دل میں جب کسی ایک چیز کا تصور پوری طرح جمالیایا جائے گا، کہ دوسری چیز کا خیال اور جگہ ہی نہ رہے گی تو خیالات و وساوس کا سلسلہ بالکل ختم ہو جائے گا۔ اس علاج میں خطرات بھی ہیں کیونکہ جب کسی ایک شے کا تصور تمام قلب کو گھیر لے گا اور اس کے علاوہ کسی دوسری شے کی گنجائش ہی نہیں رہے گی تو ہر چیز سے قطع نظر ہو کر ایک ہی چیز سامنے رہے گی، اس لئے یہ علاج بھی ہر ایک کے بس کا نہیں۔ اس کو صوفیائے کرام کی اصطلاح میں ”صرف ہمت“ کہتے ہیں (۱)۔

حضرت مولانا شاہ اسماعیل شہید رحمہ اللہ تعالیٰ اپنے شیخ طریقت حضرت سید صاحب بریلوی سے نقل فرماتے ہیں کہ یہ علاج (صرف ہمت) نہیں چاہیے، اگر نماز میں صرف ہمت حضرت رسول مقبول صلی اللہ تعالیٰ

(۱) دیکھئے: (الکشف، ص: ۴۱۸، توجیہ ہمدوست، کتب خانہ اشرفیہ دہلی)

(و عبارات اکابر، ص: ۹۸، مکتبہ صفدریہ)



علیہ وسلم کی طرف کیا تو کسی دوسری چیز کی گنجائش نہیں رہے گی حتیٰ کہ نماز میں اللہ تعالیٰ کا دھیان بھی نہیں آئے گا، اس لئے کہ صرف ہمت کر رہا ہے اس نے پورے قلب کو گھیر رکھا ہے تو اب نماز میں: ﴿إِيَّاكَ نَعْبُدُ وَإِيَّاكَ نَسْتَعِينُ﴾ کہے گا، تو یہ بھی حضور صلی اللہ تعالیٰ علیہ وسلم کے لئے ہوگا، رکوع بھی، سجدہ بھی، قیام بھی، قعدہ بھی، سبحان ربی العظیم بھی، اور سبحان ربی الاعلیٰ بھی۔ غرض پوری نماز سرکار دو عالم صلی اللہ تعالیٰ علیہ وسلم کے لئے ہو جائے گی، اللہ تعالیٰ کے لئے نہیں رہے گی، حالانکہ نماز عبادت ہے جو اللہ تعالیٰ کے لئے مخصوص ہے۔ جب رکوع، سجدہ سب ہی حضور صلی اللہ تعالیٰ علیہ وسلم کیلئے ہوگا اور صرف ہمت کی وجہ سے اللہ تعالیٰ کے لئے نہیں رہا تو یہ بندہ مشرک ہو جائے گا (۱)۔

عبادت کے واسطے انتہائی درجہ کی محبت اور انتہائی درجہ کی عظمت و جلالت قلب میں ہونا ضروری ہے۔ ذات اقدس صلی اللہ تعالیٰ علیہ وسلم کے ساتھ مسلمانوں کو ایسا ہی تعلق ہے کہ تصور مبارک بہت ہی عظمت و جلالت کے ساتھ قلب میں آتا ہے، پھر صرف ہمت کی وجہ سے اللہ کی طرف دھیان باقی نہیں رہا تو یہ پوری عبادت ہی حضور اکرم صلی اللہ تعالیٰ علیہ وسلم کے لئے ہوگئی تو جو نماز موجب قرب الہی اور معراج المؤمنین تھی اس میں آجائے اور آدمی اس خیال میں غرق بھی ہو جائے تو اس کو ان چیزوں کے ساتھ عظمت و جلالت کا تعلق نہیں ہوتا، لہذا یہاں احتمال نہیں کہ ان کے خیال کی وجہ سے نماز ان کے لئے ہو جائے گی کیونکہ انسان خود شرمندہ و نادم ہوتا ہے کہ افسوس نماز عبادت میں ان حقیر ذلیل دنیوی چیزوں کا خیال آ گیا جس سے میری نماز کی حیثیت ہی جاتی رہی۔

یہ حاصل ہے: ”صراط مستقیم“ کی عبارت کا، یہ مقصد ہرگز نہیں کہ جناب رسالت مآب صلی اللہ تعالیٰ علیہ وسلم کا خیال مبارک قلب میں آنے سے نماز فاسد ہو جاتی ہے، یا یہ خیال مبارک ان حقیر ذلیل چیزوں کے خیال سے خراب ہے۔ نعوذ باللہ العظیم۔ یہ مطلب ہے مولانا شہید کا، نہ کوئی مسلمان بلکہ شریف غیر مسلم ایسا خیال کر

(۱) ”السجود لغير الله على وجه التعظيم كفر“۔ (البحر الرائق، کتاب الکراهیة، قبیل فصل فی البیع:

سکتا ہے۔ نماز کو تو سمجھ سمجھ کر پڑھنے کا حکم ہے جب نماز میں پڑھے گا: ﴿محمد رسول اللہ﴾ (۱) تو خیال مبارک آئے گا، جب پڑھے گا: ﴿وما محمد إلا رسول﴾ (۲) تب خیال مبارک آئے گا۔ غرض بے شمار آیات میں ذکر مبارک ہے ایسی ہر آیت میں خیال مبارک آئے گا، تشہد میں سلام ہے اس کے بعد درود شریف ہے، ہر دفعہ خیال مبارک آ کر ایمان تازہ ہوتا رہے گا، غرض خیال سے منع نہیں کیا اور نہ اس کو مفسد نماز کہا، بلکہ ”صرف ہمت“ کو منع کیا ہے جس کی تشریح بیان کر دی گئی۔

کچھ مہربان حضرات کا یہ مستقل شیوہ ہے، مقصد زندگی ہی یہ ہے کہ ان اہل اللہ کے کلام کو لفظاً یا معنیاً بگاڑ کر عوام کو ان کے خلاف نفرت دلادلا کر مشتعل کیا جائے حالانکہ حدیثِ قدسی میں ہے کہ ”جو شخص میرے کسی ولی سے عداوت کرتا ہے، میری طرف سے اس کو اعلان جنگ ہے“ (۳)۔ اللہ پاک ہدایت دے اور صراطِ مستقیم پر چلائے۔ فقط واللہ سبحانہ تعالیٰ اعلم۔  
حررہ العبد محمود غفرلہ، دارالعلوم دیوبند۔

”حفظ الایمان“ کی عبارت پر غلط فہمی کا ازالہ

سوال [۱۰۰۶]: مرسلہ افتتاح ارسال خدمت ہے، یہ قدیم سوالات و اعتراضات ہیں، بہترین اور مدلل جوابات دئے جا چکے ہیں، آپ مہربانی فرما کر خوشخط اور بہترین مدلل تحریر کر دیں اور جواب اطمینان بخش رہے تاکہ موقع پر مناسب حکم اس کے ذریعہ سے لوگوں کو مطمئن کیا جاسکے، مکمل کر کے دفتر مرکزیہ میں ارسال کر دیں۔  
سید احمد ہاشمی ناظم جمعیتہ العلماء ہند۔

الجواب حامداً ومصلياً:

بارہا یہ سوال آیا اور جواب لکھا گیا، بلکہ حفظ الایمان کی متعدد شروح لکھی گئیں: ”بسط البنان“، ”توضیح

(۱) (سورۃ الفتح: آیت: ۲۹)

(۲) (سورہ آل عمران آیت: ۱۴۴)

(۳) ”عن ابي هريرة رضى الله تعالى عنه قال: قال رسول الله صلى الله تعالى عليه وسلم: ”ان الله قال: من عادى لي ولياً، فقد اذنته بالحرب“۔ الحديث. (صحيح البخارى، كتاب الرقاق، باب من جاهد نفسه فى طاعة الله: ۹۶۳/۲، قديمي)

(وكذا فى كنز العمال، رقم الحديث: ۱۱۶۱)

البیان“، ”تخیل العرفان“، ”الجزء لائل النية“، اور ”السحاب المدرار“ وغیرہ میں بڑی تفصیل سے اس پر کلام کیا گیا ہے، مگر ایک خاص شق کے تحت بریلوی طبقہ کی طرف سے آئے دن اشتہارات، رسائل، جلسے، تقریر کی بھر مار رہتی ہے۔ اب کیونکہ عوام کا بڑا طبقہ ان کے قابو سے باہر جا رہا ہے اور اصل مسئلہ کو سمجھنے کی کوشش کر رہا ہے اس لئے ان کے بڑے لوگوں کو بہت تشویش و فکر لاحق ہو رہی ہے۔

دارالعلوم دیوبند سے حضرت مہتمم صاحب مدظلہ نے ذمہ دارانہ حیثیت سے تازہ کتاب شائع کی ہے، جس میں پانچ کتابوں کے متعلق اشکالات اور غلط فہمیوں کا ازالہ فرمایا، اس کے نمبر چار پر حفظ الایمان سے متعلق بھی غلط فہمی کو واضح کر کے صاف بیان کیا گیا ہے، آپ چاہیں تو اس کے اس حصے کو اخبار یا اشتہار کی شکل میں شائع فرمادیں، اس کے چھپنے کے انتظار میں آپ کے جوابات میں تاخیر ہوگئی، دیگر مقامات سے بھی بعینہ یہی سوال آیا تھا اس کا جواب فوراً تحریر کر دیا گیا تھا۔

اس کتاب کا نام ”مسلك علماء دیوبند سے غلط فہمیوں کا ازالہ اور ایک مخلصانہ دعوت“ ہے (۱)۔ فقط واللہ

سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

”تقویۃ الایمان“ کی عبارت پر اعتراض

سوال [۱۰۰۷]: چمی فرماید علماء دین درین مسئلہ کہ اہل مبتدعین کتاب ”تقویۃ الایمان“ کی اس عبارت پر اعتراض شدید کرتے ہیں، وهو کذا یعنی ”کل مخلوق کا مرتبہ عند اللہ ایسا ہے کہ جیسا ایک چمار کا عند الملک“ یہ لفظ ”کل“ سور ایجاب کلی کا ہے لہذا استفسار ہے کہ یہ کل باعتبار ایجاب کلی ہونے کے تمامی افراد انبیاء وغیرہم کو شامل ہے یا نہیں، اگر انبیاء علیہم السلام اس سے مستثنیٰ ہیں تو وہ کس طرح؟ اور سلب جزئی کا ہونا ایجاب کلی کے منافی ہے، لہذا یہ کل کالا تا بیکار اور لغو ہوگا۔ لہذا اس کا جواب محققانہ اور مفصل و مدلل از آیات قرآنی و احادیث روحانی سے تحریر فرما کر عند اللہ ماجور ہوں اور عام مسلمانوں کی بدخیالی اور شکوک و شبہات قرآن وحدیث سے رفع فرمائیں۔

محرر فائق پرتاب گڑھ معلم مدرسہ ہذا، ۹/شعبان/۱۳۵۵ھ۔

(۱) اسی طرح ملاحظہ کیجئے: ”عبارات اکابر“ مصنفہ ترجمان اہل سنت شیخ الحدیث سرفراز خان دامت برکاتہم العالیہ

## الجواب حامداً و مصلياً:

ملک بادشاہ کو کہتے ہیں، ظاہر ہے کہ بادشاہ اور تمام رعایا ایک نوع کے افراد ہیں، کلی طبعی تمام میں مشترک ہے، نیز یہ اشراک بطریق تو اظہر ہے نہ کہ بطریق تشکیک۔ ہیولی اور صورت جسمیہ میں اتحاد ہے، دونوں کے اجزائے خارجیہ اور اجزاء ذہنیہ داخل فی المابہیۃ قطعاً متحد ہیں، فرق اگر ہے تو عوارض خارجیہ اور تشخصات کا ہے، یہ بھی کچھ بعید نہیں ہے کہ کوئی امر مدار فضیلت رعایا کے کسی فرد میں اعلیٰ اور ازید ہو بادشاہ سے، کیونکہ یہ کلی مشکلک ہے (وہو مشاہد)، بالیں ہمہ بادشاہ اور رعایا کے درمیان بر بنائے عوارض خارجیہ و اتحاد مابہیۃ کلیہ جو فرق اور ربط ہے کسی معمولی سے معمولی ذی احساس پر مخفی نہیں اس کے بعد کل کائنات اور اللہ تعالیٰ کا فرق دیکھئے تو ممکن اور واجب کا فرق نکلے گا۔ بادشاہ کی ملک رعایا پر ناقص ہے جس شخص کو چاہے قید کر دے جس کو چاہے قتل کر دے وغیرہ وغیرہ اور اللہ تعالیٰ کی ملک ہر مخلوق پر تام، کیونکہ اللہ تعالیٰ معطی وجود ہیں، مخلوق کا وجود اور اس کی ہر صفت مستعار ہے، مالک حقیقی صرف اللہ تعالیٰ ہے، مالک کو اپنی عطا کردہ چیز ہر وقت لینے کا اختیار ہے۔

ممکن اور مخلوق ہونے میں انبیاء اور غیر انبیاء سب مساوی ہیں، جس طرح زید اپنے وجود اور بقا میں کسی آن ذات خداوندی سے مستغنی نہیں بلکہ ہر لمحہ اس کا محتاج ہے، اسی طرح انبیاء علیہم السلام بھی ہر سانس میں اس مالک حقیقی، معطی وجود، قادر علی الاطلاق کے محتاج ہیں اور یہ فرق بادشاہ و پچار کے فرق سے کہیں زیادہ ہے، کیونکہ کوئی پچار اپنے سانس میں، اپنی قوت میں، اپنے حسن اور دیگر صفات میں بادشاہ کے وجود کا محتاج نہیں کہ اگر بادشاہ کا وجود ہے تو اس کے اوصاف باقی ہیں ورنہ فنا ہو جائیں گے۔ و ہذا ہوا لظاہر۔

اس کے بعد غور کا مقام ہے کہ اگر کوئی شخص کسی پچار کو بادشاہ کے ہم مرتبہ کہہ دے یا بادشاہ کا معاملہ پچار کے ساتھ کرے تو بادشاہ اور اس کے ندما کا غیرت اور غصہ سے کیا حال ہوگا۔

ان مبتدعین پر اللہ تعالیٰ کی غیرت اور جلال کا کیا حال ہوگا جو کہ اللہ تعالیٰ کے ساتھ ایک مخلوق کو شریک کر رہے ہیں (۱)، کہتے ہیں کہ مخلوق بھی خالق کی طرح ہر جگہ حاضر و ناظر ہے، جمیع جزئیات و کلیات کا اس کو بھی پورا پورا علم حاصل ہے اس اشراک سے: ﴿لیس کمثلہ شیئی﴾ (۲) کی کس قدر گستاخی کرتے ہیں، نیز نص قطعاً ہے: ﴿قل لا

(۱) قال اللہ تعالیٰ: ﴿و تری المعجرین یومئذ مقرنین فی الأصفاد﴾ (سورہ ابراہیم، آیت: ۴۹)

(۲) (سورۃ الشوری، آیت: ۱۱)

أقول لكم عندی خزائن اللہ ولا أعلم الغیب ﴿۱﴾ ﴿وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ﴾ ﴿۲﴾ کی کس قدر صریح مخالفت کرتے ہیں، سرکارِ دو جہاں فخر کائنات صلی اللہ تعالیٰ علیہ وسلم تو ارشاد فرماتے ہیں:

”إنما أنا بشر مثلکم أنسی کما تنسون“ (۳) ”أنتم أعلم بأمر دنیا کم“ (۴)۔

مگر یہ دشمنانِ خدا اور رسول دونوں کے امر کی مخالفت اس شدت سے کرتے ہیں کہ جو شخص اس مخالفت میں ان کا ہم نوا نہ ہو تو اس کو کافر کہتے ہیں (۵)۔ نمازیں قضا کر دیں تو اس پر کوئی ملامت نہیں کرتے، مگر میلاد کا ترک بدترین گناہ سمجھتے ہیں (۶)۔ اللہ جل جلالہ کا اسم مبارک لیا جائے تو اس کی کوئی تعظیم نہیں، حضور اکرم صلی اللہ تعالیٰ علیہ وسلم کا میلاد میں ذکر ہو تو قیام کو لازم سمجھتے ہیں۔ یہ مخلوق کا رتبہ خالق سے بڑھانا نہیں تو اور کیا ہے اور مرتبہ بڑھانا بھی حضور صلی اللہ تعالیٰ علیہ وسلم کی تعظیم کیلئے نہیں بلکہ اہل حق سے عناد کی وجہ سے، اگر تعظیم مقصود ہوتی تو آپ کے فرمان مقدس کی وقعت کرتے، سنت کے قبح ہوتے، نہ فرمان صریح کی مخالفت کرتے (۷)۔ فقط واللہ المستعان و ہادی کل ضال۔

حررہ، العبد محمود گنگوہی غفرلہ، معین مفتی مدرسہ مظاہر علوم سہارنپور، ۱۱/۸/۵۵ھ۔

الجواب صحیح: سعید احمد غفرلہ، صحیح: عبداللطیف، ۱۱/شعبان/۵۵ھ۔

(۱) (سورة الأنعام آیت : ۵۰)

(۲) (الأنعام آیت : ۵۹)

(۳) (صحیح البخاری، کتاب الصلوٰۃ، باب التوجہ نحو القبلة : ۵۸/۱، قدیمی)

(۴) (أبو داؤد، کتاب الصلوٰۃ، باب إذا صلی خمساً : ۱۴۶/۱، دار الحدیث ملتان)

(۵) (وابن ماجہ، ص : ۷۸، قدیمی)

(۶) ”أنتم أعلم بأمر دنیا کم“ (الصحيح لمسلم، کتاب الفضائل، باب وجوب امتثال ما قاله شرعاً دون

ما ذكره صلى الله تعالى عليه وسلم : ۲۶۳/۲، قدیمی)

(۷) (تفصیل کے لئے دیکھئے: (جاء الحق : ۶۱، دیباچہ ضیاء القرآن پبلیکیشنز لاہور)

اور اسی طرح خانصاحب کی تصنیف: (الکوکیۃ الشہابیۃ، ص : ۱۰، مطبع کلیسی کلکتہ) ملاحظہ کیجئے۔

(۲) (تفصیل کے لئے دیکھئے: (جاء الحق : ۲۳۳/۱، ضیاء القرآن پبلیکیشنز لاہور)

(۷) (قال الله تعالى: ﴿قُلْ إِنْ كُنْتُمْ تُحِبُّونَ اللَّهَ، فَاتَّبِعُونِي يُحْبِبْكُمُ اللَّهُ﴾ الآية. (آل عمران، آیت : ۳۱)

وقال عليه السلام ”لَا يُؤْمِنُ أَحَدُكُمْ حَتَّىٰ يَكُونَ هُوَ وَهُوَ تَبَعًا لِمَا جِئْتُ بِهِ“ (شرح السنة للبخاری:

۲۱۳/۱، بیروت)

تفصیل کے لئے دیکھئے: (تفسیر ابن کثیر : ۳۵۸/۱، سہیل اکیڈمی)

## ”تقویۃ الایمان“ کی ایک عبارت پر اشکال کا جواب

سوال [۱۰۰۸]: تقویۃ الایمان میں ایک جگہ یوں لکھا ہوا ہے، کہ ”یوں نہ کہو کہ فلاں چیز کھائی یا پی تھی نقصان کر دیا اور یہ مرض ہو گیا، ایسا کہنا شرک ہے، نفع و نقصان سب اللہ کی طرف سے ہے“ (۱)۔ مگر زید کا سینکڑوں مرتبہ کا تجربہ ہے کہ ترشی دار کوئی بھی چیز کھائے تو آنکھوں کے پپوٹوں میں سوزش ہو جاتی ہے اور آنکھ مثل دکھنے کے ہو جاتی ہے اور جب شلغم، دال، مسور، اور ارہر کھاتا ہے تو فوراً فم معدہ پر جلن ہو جاتی ہے اور جب مولیٰ کھاتا ہے تو گردہ میں بھاری پن ہو جاتا ہے۔

زید جب ان مرضوں کی شکایت طبیب سے کرتا ہے تو طبیب غذا کھانے کے بارے میں دریافت کرتا ہے کہ کیا کھایا تھا تو اس پر زید بتاتا ہے کہ رات کو فلاں چیز کھائی تھی، اب طبیب بہت سی چیزوں کو منع کرتا ہے، اگر کھاؤ گے تو مرض بڑھ جائے گا۔ طبیب کی منع کردہ اشیاء پر یقین یہ کر کے نہ کھانا کہ نقصان دیں گی اور مشاہدہ بھی ایسا ہی ہو کہ ان کے کھانے سے نقصان ظاہر ہو جاتا ہو، کیا واقعی شرک ہو جائے گا کہ اس چیز نے نقصان کر دیا، اگر شرک ہے تو پھر کیا سوچ کر طبیب کی ہدایت پر عمل کرے جو شرک نہ ہو؟

محمد نعیم الدین مدرسہ تعلیم القرآن لا اور بازار پاوڑی ضلع پوڑی گڑھوال۔

الجواب حامداً ومصلياً:

کسی چیز کی تاثیر بغیر اذن خداوندی کے اثر نہیں کر سکتی، اس لئے کوئی چیز بھی مؤثر بالذات نہیں، اگر کسی چیز کا مؤثر بالذات اعتقاد کرے گا تو یہ شرک ہوگا (۲)۔ ترشی کھانے سے اگر آنکھوں کے پپوٹوں میں سوزش کا (۱) ”تقویۃ الایمان میں شرک کی تردید مختلف عبارتوں کے ذریعے کی گئی ہے لیکن ان الفاظ کے ساتھ کہیں یہ عبارت نہیں ملی۔

(۲) ”وعن أبي هريرة رضى الله تعالى عنه قال: قال رسول الله صلى الله تعالى عليه وسلم: ”لا عدوى ولا هامة ولا نوح ولا صفر“۔ (مشکوٰۃ المصابیح، کتاب الطب والرقي، باب الفال والطيرة، ص: ۳۹۱، قدیمی)

قال القارى رحمه الله تعالى: ”وانما اراد بذلك نفى ما كان يعتقد أصحاب الطبيعة، فإنهم كانوا يرون العلل المعدية مؤثرة لا محالة، فاعلمهم بقوله هذا أن ليس الأمر على ما يتوهمون، بل هو متعلق بالمشيئة إن شاء كان، وإن شاء لم يكن“۔ (مرقاة المفاتيح، كتاب الطب والرقي: ۳۳۳/۸، رشیدیہ) (و کذا فی شرح النووی علی صحیح مسلم، باب لا عدوی ولا طيرة الخ: ۲/۲۳۰، قدیمی)

ہونا ترشی کے لوازم ذاتیہ میں ہوتا تو جو شخص بھی کھاتا اس کو یہ تکلیف ضرور ہوتی، دنیا بھر کھاتی ہے اور یہ تکلیف نہیں ہوتی۔ اس سے معلوم ہوا کہ ترشی موثر بالذات نہیں بلکہ جس کے حق میں خدائے پاک کی طرف سے جب اذن ہوتا ہے ویسی تاثیر ظاہر ہوتی ہے۔ شلغم، دال مسور، ارہر، مولیٰ وغیرہ سب کو اس پر قیاس کر لیں کہ کوئی بھی موثر بالذات نہیں، ورنہ اطباء سب کو ہی منع کر دیتے، تجربہ یا طبیب حاذق کی تجویز سے ایک چیز کا مضر ہونا معلوم ہو جائے تو اس سے پرہیز کرنا ہرگز شرک نہیں (۱)۔ فقط واللہ اعلم۔

حررہ، العبد محمود غفرلہ، دارالعلوم دیوبند، ۲۶/۶/۹۳ھ۔

### ”نور الانوار“ کی عبارت پر خلیجان

سوال [۱۰۰۹]: نور الانوار کے دو مقام پر خلیجان ہے:

۱- ”قال: والقضاء يجب به الأداء عند المحققين خلافاً للبعض“ قال الشارح: لأن بقاء

الصلوة والصوم في نفسه للقدره على مثل من عنده وسقوط فضل الوقت لا إلى مثل و ضمان

للعجز عنه أمر معقول في نفسه“ ص: ۳۴ (۲) شارح کی دلیل سمجھ میں نہیں آئی۔

۲- ”قال: والأداء أنواع: كامل وقاصر وما هو شبه بالقضاء، وفي هذا التقسيم

مسامحة؛ لأن الأقسام لا يتقابل فيما بينهما“۔ ص: ۳۶ (۳)۔

شارح یہ کہنا چاہ رہے ہیں کہ اقسام میں آپس میں تقابل ہے، کامل قاصر اداء، اور اداء شبیہ بالقضاء جمع

نہیں ہو سکتے، جیسے کہ کلمہ کے اقسام ثلاثہ: اسم، فعل، حرف، ایک دوسرے کے ساتھ جمع نہیں ہو سکتے ہیں۔ میرے

نزدیک شارح کے اس قول میں مسامحت ہے۔

الجواب حامداً ومصلياً:

۱- صوم صلوٰۃ کی فرضیت نص قطعی کے ساتھ ثابت ہے، جب وقت پر ادا نہ کر سکے تو قطعاً لازم ہے، وقت

پر ادا نہ کر سکنے کی وجہ سے فریضہ ساقط نہیں ہوتا، یہ امر معقول ہے، اس کی تسلیم من عند نفس اس طرح ہوگی کہ نفس

(۱) لہذا التقویۃ الایمان کی عبارت پر بے جا اعتراضات کرنا سوء فہم کا نتیجہ ہے۔

(۲) (نور الانوار، مبحث الامر: ص: ۳۳، سعید)

(۳) (نور الانوار، مبحث الامر: ص: ۳۶، سعید)

صوم و صلوٰۃ کی قضاء پیش کر دے جو کہ اصل کے مثل ہے، البتہ اب وقت کی فضیلت حاصل ہونے کی کوئی صورت نہیں، اس سے عجز ظاہر ہے جس کا آدمی مکلف نہیں، اس لئے بغیر فضیلتِ وقت کے جس قدر مثل اپنے اختیار میں ہے اسی پر کفایت کی گئی ہے اور اس کو تسلیم مثل الواجب کہا گیا ہے، پس جو نص موجب ادا نہیں وہی موجب قضاء ہے، کیونکہ فوتِ وقت کی وجہ سے وہ نص منسوخ نہیں ہوگی، نہ اس پر عمل ہوا بلکہ اس کا مطالبہ اب بھی باقی ہے، لہذا وجوبِ قضاء کیلئے کسی جدید نص کی حاجت نہیں۔ شارح کے کلام کا یہی حاصل ہے۔

۲- ماتن کے کلام میں مسامتت ہے جس کی کڑی دور تک (فخر الاسلام وغیرہ تک) چلی گئی ہے، شارح کے کلام میں مسامتت تسلیم کرنا انہوں نے بشرطیکہ تشریح شارح کا آپ جواب دیدیں جس میں وجہ مسامتت کا بیان ہے۔ فقط واللہ اعلم۔

حررہ، العبد محمود غفرلہ، دارالعلوم دیوبند، ۶/۲/۹۳ھ۔

الجواب صحیح: بندہ نظام الدین عفی عنہ، ۶/۲/۹۳ھ۔

۸۶ کے عدد و تسمیہ کا قائم مقام نہیں

سوال [۱۰۱۰]: بسم اللہ الرحمن الرحیم کے بدلہ ”۸۶“ لکھنے پر بسم اللہ کا ثواب ملے گا یا نہیں؟

الجواب - امداً ومصلياً:

بسم اللہ الرحمن الرحیم کا ثواب ۸۶ لکھنے سے نہیں ملے گا، یہ تو بسم اللہ کا عدد ہے جن سے اشارہ ہو سکتا ہے (۱)۔ فقط واللہ اعلم۔

حررہ العبد محمود غفرلہ دارالعلوم دیوبند

حاشیہ پر ”۱۲“ کا مطلب

سوال [۱۰۱۱]: جو کتابوں میں حاشیہ پر ۱۲ لکھا ہوتا ہے اس کا کیا مطلب ہے؟

الجواب حامداً ومصلياً:

”۱۲“ کا مطلب ایسے موقع پر یہ ہوتا ہے کہ یہاں پہنچ کر بات پوری ہوگئی، یہ دو حرفوں کے اعداد کا

(۱) دیکھئے: (آپ کے مسائل اور ان کا حل: ۳۲۸/۸، جائز و ناجائز، مکتبہ لدھیانوی)



مجموعہ: ایک ح، اس کے آٹھ عدد ہیں (۱) دوسرا حرف ”ذ“ اس کے چار عدد ہیں (۲)، ان کا مجموعہ ۱۲ ہے۔ فقط واللہ سبحانہ تعالیٰ اعلم۔

حررہ العبد محمود عفی عنہ دارالعلوم دیوبند، ۱۰/۷/۱۰۷۸ھ۔

الجواب صحیح بندہ محمد نظام الدین عفی عنہ دارالعلوم دیوبند، ۱۰/۷/۱۰۷۸ھ۔

اللہ تعالیٰ کیلئے تعظیمی لفظ بولنے سے جمع کا شبہ

سوال [۱۰۱۲]: ایک صاحب قرآن شریف مترجم حضرت تھانوی رحمہ اللہ منگوالائے مگر جب کلام پاک

منگوانے والے نے دیکھا کہ ترجمہ حضرت تھانوی رحمہ اللہ کا ہے اور لسم اللہ کا ترجمہ یہ ہے: ”شروع کرتا ہوں اللہ کے نام سے جو بڑے مہربان نہایت رحم والے ہیں“ بس فوراً کہہ دیا کہ یہ ترجمہ غلط ہے، اب آپ فرمادیں کہ یہ ترجمہ غلط ہے یا صحیح؟

الجواب حامداً ومصلياً:

یہ ترجمہ صحیح ہے، مقام ادب میں اس طرح بولتے ہیں کہ اللہ تعالیٰ بڑے مہربان نہایت رحم والے ہیں،

اس سے جمعیت یا تعداد مقصود نہیں ہوتی (۳)۔ فقط واللہ اعلم۔

حررہ العبد محمود وغفرلہ، ۲۸/۱/۱۰۸۶ھ۔

الجواب صحیح: بندہ محمد نظام الدین دارالعلوم دیوبند۔

اختتام مجلس کی دعا میں واحد کے صیغہ کو جمع سے پڑھنا

سوال [۱۰۱۳]: حدیث شریف میں ہے کہ حضور صلی اللہ علیہ وسلم اختتام مجلس کے بعد یہ دعا پڑھتے

تھے: ”سبحان اللہ وبحمدہ سبحانک وبحمدک، وأشهد أن لا إله إلا أنت أستغفرک وأتوب إليك“۔

(۱) فیروز اللغات (اردو جامع) ص: ۵۶۰

(۲) فیروز اللغات (اردو جامع) ص: ۶۰۵، فیروز سنز

نوٹ: پہلے زمانے میں یہی ۱۲ کا عدد انتہائے کلام پر لکھا جاتا تھا اور آج کل عربی کتابت میں اس کی جگہ نکتہ لگایا جاتا

ہے جس کی علامت یہ ہے: (۰)۔

(۳) اس لئے کہ اللہ تعالیٰ نے قرآن مجید کی متعدد آیتوں میں اپنے لئے جمع کے صیغے استعمال فرمائے ہیں کما قال: ﴿إنا نحن

نزلنا الذکر، وإنا له لحافظون﴾ (الحجرات: ۱۳، آیت: ۹)

خط کشیدہ صیغہ واحد متکلم کا ہے، اسے جمع متکلم کا پڑھنا درست ہے یا نہیں؟ جب کہ میری نیت یہ ہوتی ہے کہ چونکہ حضور اقدس صلی اللہ علیہ وسلم اختتامِ مجلس کے بعد دعا پڑھتے تھے اور جو دعاء پڑھتے وہی ہم پڑھ رہے ہیں، پھر بھی واحد کی جگہ جمع کا صیغہ پڑھنا یا پڑھانا درست ہے یا نہیں؟ بینوا تو جروا۔

الجواب حامداً ومصلياً:

درست ہے کہ اس میں اہل مجلس کی شرکت بھی ہو جائے گی (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۹/۹۱ھ۔

لفظ ”حضور“ کا استعمال

سوال [۱۰۱۴]: لفظ ”حضور“ صرف حضرت محمد مصطفیٰ صلی اللہ علیہ وسلم کی شان ہی کے لئے مخصوص ہے، اس لئے آپ یہ بتائیں کہ اگر لفظ حضور کسی دوسرے انسان کے لئے استعمال کیا جائے تو کیا گناہ ہے۔  
یار حسین، ہردوئی۔

الجواب حامد أو مصلياً:

نہیں، گناہ نہیں (۲)۔ فقط۔

حررہ العبد محمود گنگوہی۔

(۱) ”قال العلماء الشافعية والحنابلة يستحب للإمام أن يقول في دعاء القنوت المودى عن الحسن بن علي رضي الله عنه: ”اللهم اهدنا فيمن هديت“ بجمع الضمير مع أن الرواية: ”اللهم اهدني فيمن هديت“ بإفراد الضمير. قال الشيخ منصور بن إدريس الحنبلي في كشاف القناع في شرح الإقناع: والرواية إفراد الضمير، وجمع المؤلف؛ لأن الإمام يستحب له أن يشارك المأموم في الدعاء. انتهى.“ (تحفة الأحوذى، كتاب الصلاة، باب ماجاء في كراهية أن يخص الإمام نفسه بالدعاء: ۳۳۳/۲، مطبع المدنى قاهرة)  
(۲) اس لئے کہ اس کا معنی علامہ ابو الفضل یوں کرتے ہیں: ”الحضور نقيض المعيب والغيبة“. (لسان العرب، حرف الراء: ۱۹۶/۳، دار صادر، بيروت)

اور فارسی میں اس کا معنی علامہ غیاث الدین یوں بیان کرتے ہیں: ”حضور بضم تین مصدر ست بمعنی حاضر شدن نقيض غيبت، ودر عرف کلمة تعظيم است بلکه بر ذات مخدومان اطلاق کنند.“ (غياث اللغات، ص: ۱۷۴، سعید)

## لازم کو متعدی بنانے کا طریقہ

سوال [۱۰۱۵]: ”آمدنامہ“ میں جو طریقہ متعدی ہے، اس کا کیا مطلب ہے (۱)؟

الجواب حامد أو مصلياً:

فعل لازم کو متعدی بنانے کا طریقہ مراد ہے، یعنی جو فعل صرف فاعل پر پورا ہو جاتا ہے اس کو متعدی بنانا چاہتے ہیں تاکہ اس کا تعلق مفعول بہ سے بھی ہو۔ تو اس کی صورت یہ ہے کہ کبھی ایسا بھی ہوتا ہے کہ کوئی فعل ایک مفعول پر پورا ہو جاتا ہے اس کا تعلق دو مفعول سے ہو جائے، مثلاً: ”خوردن“ کھانا، یہ ایک مفعول پر پورا ہوتا ہے اس کو دو مفعول سے متعدی بنایا جائے تو ”خورانیدن“ بنایا جائے، ایسے ہی ”پرسیدن“ سے ”پرسانیدن“ ہوگا، ایسے ہی ”پروردن“ سے ”پروانیدن“ ہوگا۔ فقط واللہ اعلم۔

حرره العبد محمود عفی عنہ دارالعلوم دیوبند۔

”غزیر العلم“ کے معنی

سوال [۱۰۱۶]: ”غزیر العلم“ ہے، وسیع العلم، فتویٰ صرف لفظ غزیر کا لینا ہے کہ لفظ صحیح کیا ہے؟

عزیز ہے یا غزیر، نیز غزیر کے کیا معنی ہوں گے؟ جواب سے نوازیں۔

= اور اردو میں اس کا معنی مولوی نور الحسن تیر یوں کرتے ہیں: ”حضور: حاضر ہونا، سامنے آنا، کلمہ تعظیم.....

عزت کا لقب۔“

(نور اللغات: حضور: ۱۲۲۲/۳، سنگ پبلی کیشنز لاہور)

الحاصل عربی، فارسی، اردو میں سے کسی زبان میں یہ لفظ نبی اکرم صلی اللہ علیہ وسلم کی ذات کے ساتھ خصوصیت کیساتھ مستعمل نہیں، اسلئے یہ لفظ دوسرے انسانوں کے لئے بھی استعمال کیا جاسکتا ہے:

قال العلامة الألوسی تحت قوله تعالى: (لقد كان لكم في رسول الله أسوة حسنة) الآية:

”والآية وإن سيقفت للاقتداء به عليه الصلاة والسلام في أمر الحرب من الثبات ونحوه، فهي

عامه في كل أفعاله صلى الله عليه وسلم إذا لم يعلم أنها من خصوصياته كنكاح ما فوق أربع نسوة“.

(روح المعاني: ۲۱/ ۱۶۷، دار إحياء التراث العربی)

(۱) ملاحظہ کیجئے: (رسالہ آمدنامہ، مطبوعہ قدیمی کتب خانہ)

الجواب حامداً ومصلياً:

خطبہ میں غزیر العلم ہے یعنی غین ہے نقطہ والا، عین نہیں بلا نقطہ والا، پھر ”ز“ نقطہ دار ہے، پھر ”ی“ ہے پھر ”ز“ ہے بلا نقطہ، اس کے معنی ہیں زیادہ اور گہرا (۱)۔ فقط واللہ اعلم۔

حررہ العبد محمود عفی عنہ دارالعلوم دیوبند۔

”روشن ضمیر“ کا مطلب

سوال [۱۰۱۷]: اللہ کے بندے روشن ضمیر ہوتے ہیں تو کیا ان کو چودہ طبق کے معاملات نظر آتے ہیں اور وہ سب کچھ جانتے ہیں؟

ظہور احمد جامع مسجد کوکڑ ضلع مظفر نگر۔

الجواب حامداً ومصلياً:

روشن ضمیر کا مطلب یہ نہیں کہ چودہ طبق نظر آئیں بلکہ مطلب یہ ہے کہ اللہ تعالیٰ نے ان کے دل میں ایسا نور پیدا فرمادیا ہے کہ وہ سنت و بدعت، صدق و کذب، حق و باطل، طاعت و معصیت میں ایسا فرق کر لیتے ہیں کہ ہرگز بدعت و معصیت کے لئے آمادہ نہیں ہوتے کہ ان کا یہ نور سلب ہو جائے (۲)۔ فقط واللہ اعلم۔

حررہ العبد محمود وغفر لہ دارالعلوم دیوبند، ۱۴/۳/۸۹ھ۔

(۱) ”الغزارة: الكثرة، وقد غزر الشيء، بالضم، يغزر، فهو غزير، ابن سيدل: الغزير الكثير من كل شيء،

وأرض مغزورة: أصابها مطر غزير الدر“. (لسان العرب: حرف الراء، ۲۳/۵، دار صادر)

تفصیل کے لئے دیکھئے: (القاموس المحيط للفيروز آبادی، باب الزاء، ۲/۱۸۳، دارالفکر)

(۲) قال الآلوسی رحمہ اللہ تحت قوله تعالى: ”أفمن شرح الله صدره للإسلام فهو على نور من ربه):

”وهو اللطف الإلهي المشرق عليه من بروج الرحمة عند مشاهدة الآيات التكوينية والتنزيلية للاهتداء

بها إلى الحق“. (روح المعاني سورة الزمر: ۲۳/۲۵۷، دار إحياء التراث بيروت)

قال عليه الصلاة والسلام: ”اتقوا فراسة المؤمن، فإنه ينظر بنور الله عز وجل“. قال المناوي

في شرح هذا الحديث: ”قوله: (فإنه ينظر بنور الله عز وجل): أي يبصر بعين قلبه المشرق بنور الله

تعالیٰ، وبأستار القلب تصح الفراسة؛ لأنه يصير بمنزلة المرأة التي تظهر فيها المعلومات كما هي،

والنظر بمنزلة النقش فيها. قال بعضهم: من غض بصره عن المحارم، وكف نفسه عن الشهوات، وعمر

باطنه المراقبة، وتعود أكل الحلال، لم تخطئ فراسته“. (فيض القدير شرح الجامع الصغير، رقم

الحديث: ۱۵۱، ۱/۲۶۹، ۲۷۰، مكتبة نزار مصطفى رياض)

## اعلیٰ حضرت لقب کا حکم

سوال [۱۰۱۸]: احمد رضا خان صاحب مجدد بھی ہیں اور ان کا لقب ”اعلیٰ حضرت“ بھی ہے، میں نے تو کسی کتاب میں کسی پیغمبر کے لئے سوائے حضرت، اعلیٰ حضرت خطاب نہیں دیکھا، جو لقب حضرت سے بڑھ جائے، اس کا کیا حکم ہے؟

الجواب حامداً ومصلياً:

کسی انسان کی تعریف نبی اکرم صلی اللہ علیہ وسلم سے زیادہ نہیں، آپ کے مرتبہ کو نہ فرشتہ پہنچا، نہ پیغمبر، نہ کوئی پہنچ سکتا ہے (۱)۔ فقط واللہ سبحانہ تعالیٰ اعلم۔

”سید، مولیٰ، عبد“ کے معانی

سوال [۱۰۱۹]: کتاب التوحید میں ایک حدیث نقل کی ہے کہ ایک وفد رسول اللہ صلی اللہ علیہ وسلم کی خدمت میں آیا اور کہا ”أنت سيدنا وأفضلنا وخيرنا“ الخ أو كما قال - آپ نے فرمایا: ”السيد هو الله“ (۲) ، تو اس سے سید کہنے کی ممانعت ثابت ہو رہی ہے۔ پھر دوسری جگہ ارشاد ہوتا ہے کہ مالک رقبہ غلام کو ”عبدی“ نہ کہے اور غلام مالک کو ”رب“ نہ کہے بلکہ سید کہے (۳) اور سید خادم ہے، یہاں سید کہنے کی اجازت دی جاتی ہے۔ یہ دونوں

(۱) ”والمعتقد المعتمد أن أفضل الخلق نبينا حبيب الحق ، وقد ادعى بعضهم الإجماع على ذلك ، فقد قال ابن عباس رضی اللہ عنہما: إن اللہ فضل محمداً علی أهل السماء وعلی الأنبياء. وفي حدیث مسلم والترمذی عن أنس رضی اللہ تعالیٰ عنہ: ”أنا سيد ولد آدم يوم القيمة ولا فخر الخ“ (شرح الفقه الأكبر، بعد قول الماتن: ”والله يهدي من يشاء إلى صراط مستقيم“، ص: ۱۱۳، قديمی)

(۲) ”عن عبد الله بن الشخير رضی اللہ عنہ ، قال: انطلقت في وفد بني عامر إلى رسول الله صلى الله عليه وسلم: فقلنا: أنت سيدنا، فقال: ”السيد الله تبارك وتعالى“ الخ. (فتح المجيد، شرح كتاب التوحيد، باب ما جاء في حماية النبي صلى الله عليه وسلم حماية التوحيد، وسده طرق الشرك، ص: ۲۵۶، ۲۵۷، جمعية إحياء التراث الإسلامي، الكويت)

(۳) ”في الصحيح، عن أبي هريرة أن رسول الله صلى الله عليه وسلم قال: ”لا يقل أحدكم: أطمع ربك، ورضي ربك، وليقل: سيدي ومولاي، ولا يقل أحدكم: عبدی وأمتی، وليقل: فتاى وفتاتى وغلامى“.

ایک دوسرے کے متضاد ہیں، کیا یہ حدیثیں صحیح ہیں، اگر صحیح ہیں تو پھر ایک دوسرے کے خلاف کیوں ہیں؟ مزے کی بات یہ ہے کہ فاضل مصنف کتاب التوحید میں جو یہ حدیث نقل کرتے ہیں وہ خطبہ کے اندر خود بھی سیدنا و مولانا کا لفظ استعمال فرماتے ہیں۔ قرآن شریف میں ہے: ﴿أنت مولانا﴾ (۱) اور ﴿اللہ ولی الذین امنوا﴾ (۲) تو کیا دوسرے کو ”مولانا“ کہنا درست ہے؟ کیا یہ حدیث درست ہے کہ: ”من لامولاه، فعلى مولاه“۔ جب کہ مومنین کا مولیٰ اور ولی اللہ ہی ہے تو پھر حضرت علی رضی اللہ عنہ کو کیسے فرمایا گیا؟ میں یہ سمجھنے سے قاصر ہوں، وضاحت فرمائیں ”علی“ اور ”علی“ میں کیا فرق ہے؟ یہ نام کیسے جائز رکھا گیا ویسے تو منع کرتے ہیں کہ رازق و خالق نہ کہو، عبد اللہ و عبد الخالق کہو۔

الجواب حامداً ومصلياً:

”سید“ کے ایک معنی ایسے بھی ہیں جن کے اعتبار سے سید صرف اللہ ہے اسی اعتبار سے فرمایا ہے ”السید هو اللہ“۔ ایک معنی کے اعتبار سے دوسروں پر بھی اس کا اطلاق درست ہے (۳)، تضاد رفع ہو گیا۔ اسی طرح عبد کے ایک معنی ایسے بھی ہیں جن کے اعتبار سے اس کی اضافت غیر اللہ کی طرف نہ کی جائے، ایک معنی کے اعتبار سے غیر اللہ کی طرف بھی اضافت جائز ہے (۴)، جیسے عبد المطلب (۵)۔ عبد کی جمع ”عباد“ آتی ہے،

= (فتح المجید، باب لا یقول: عبدی وأمتی، ص: ۲۰۶)

(۱) (البقرة: ۲۸۶)

(۲) (البقرة: ۲۵۷)

(۳) وفي مجمع بحار الأنوار: ”(سود) فيه: قيل: أنت سيد قريش، فيقال: ”السيد هو الله“: أي هو الذي يحق له السيادة .....: ”أنا سيد ولد آدم“ ..... وهو سيدهم في الدارين لظهوره يؤمنذ، يعث المقام المحمود ..... إن ابني هذا سيد، قيل: أي حلیم ..... انظر وا إلى سيدنا ما يقول: أي إلى من سؤدناه على قومه الخ“۔ (۳/۱۴۰، حیدر آباد دکن)

(۴) ”العبد: الإنسان حرّاً كان أَوْ رقيقاً، يذهب بذلك إلى أنه مروبوب لباريه ..... والعبد:

المملوك خلاف الحر“۔ (لسان العرب: ۳/۲۷۰، دارصادر)

(۵) عبد المطلب آپ کے دادا کا اصل نام نہیں ہے بلکہ ان کا نام شیبہ تھا، عبد المطلب کے والد ہاشم کا شام کے سفر کے دوران انتقال ہو گیا تھا، ان کے بعد حجاج کی سیرابی اور مہمان نوازی کی ذمہ داری ان کے بھائی مطلب بن عبد مناف پر آئی۔ =

قرآن پاک میں ہے: ﴿وَأَنْكَحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ﴾ (الآية ۱)۔  
 لفظ ”مولیٰ“ کے معنی بھی متعدد ہیں: ایک معنی کے اعتبار سے ”مولیٰ“ صرف اللہ ہے جیسے ”اللہ مولانا  
 ولا مولیٰ لکم“ (۲) الحدیث۔ دوسرے معنی کے اعتبار سے غیر اللہ کو بھی مولیٰ کہنا درست ہے، صاحب  
 ہدایہ نے ایک روایت بالمعنی نقل کی ہے جس میں ایک صحابی کو ارشاد فرمایا ہے: ”أنت مولانا“۔  
 ”من لا مولیٰ له فمولاه علیؑ“ کے الفاظ تو کسی حدیث میں دیکھنا یا نہیں، البتہ ایک دوسری روایت  
 ہے: ”من كنت مولاه، فعلى مولاه“ (۳)۔

”العلی“ اللہ کا نام ہے مگر ”علی“ لفظ مشترک ہے، غیر اللہ کے لئے بھی مستعمل ہوتا ہے۔ اگر یہ نام  
 ناجائز ہوتا تو حضرت علی رضی اللہ عنہ کا نام ضرور بدل دیا جاتا، جس طرح کہ دوسرے ایسے نام تبدیل کر دیئے  
 گئے (۴) اور محدثین نے ”تغییر الاسماء القبیحہ“ کا مستقل باب منعقد کیا ہے، جو لفظ اللہ تعالیٰ کے لئے مخصوص  
 = مطلب اپنے بھتیجے کو لینے مدینہ آئے تو شیبہ کی والدہ سلمی بنت عمرو نے بیٹے کو لے جانے سے منع کر دیا، انہوں نے سمجھایا  
 کہ میرا بھتیجا ایک غیر قوم میں پرورش پا کر بالغ ہونے والا ہے، ہم عزت و شرافت اور سیادت والے لوگ ہیں، لوگوں کی ذمہ  
 داریاں ہمارے اوپر ہیں، شیبہ کی پرورش کے لئے اس کی قوم، خاندان اور شہر سب کچھ یہاں بہتر ہے تو والدہ نے شیبہ کو لے جانے  
 کی اجازت دے دی۔

مطلب جب اپنے بھتیجے کو لے کر آئے تو قریش کے لوگوں نے یہ کہنا شروع کیا کہ مطلب نے غلام خریدا، چنانچہ وہ  
 عبدالمطلب کہنے لگے، مطلب کہتے رہ گئے کہ ”وَيُحَكِّمُ! إِنَّمَا هُوَ ابْنُ أَخِي:“ ہاشم“ ارے! یہ تو میرے بھائی ہاشم کا  
 بیٹا ہے، غلام نہیں، لیکن پہلے والا لقب ان کے علم پر غالب آ گیا اور عبدالمطلب کے نام سے مشہور ہو گئے۔ (السيرة النبوية،  
 لابن هشام، ميلاد عبدالمطلب ونسبه تسميته كذلك: ۱/۱۴۵، مصطفى البابی، مصر)

(۱) (النور: ۳۲)

(۲) (صحيح البخارى، كتاب المغازى، باب غزوة أحد: ۲/۵۷۹، قديمی)

(۳) (مسند الإمام أحمد، حديث البراء بن عازت: ۵/۳۵۵، دار إحياء التراث العربی)

(۴) ”عن زينب بنت أبي سلمة قالت: سُمِّيَتْ بَرَّةَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”لَا تَزْكُوا  
 أَنْفُسَكُمْ، اللَّهُ أَعْلَمُ بِأَهْلِ الْبِرِّ مِنْكُمْ، سَمَّوْهَا زَيْنَبَ“. رواه مسلم“.

”وعن ابن عمر أن بنتاً كانت لعمر يقال لها: عاصية، فسماها رسول الله صلى الله عليه وسلم  
 جميلة“. رواه مسلم“ (مشكوة المصابيح، كتاب الآداب، باب الأسماء، الفصل الأول، ص: ۴۰۷، قديمی) =

ہے، اس کا اطلاق غیر اللہ پر ممنوع ہے (۱)۔

حررہ العبد محمود عفی عنہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

معدور اور مجبور میں فرق

سوال [۱۰۲۰]: مجبور اور معدور میں کیا فرق ہے؟

الجواب حامد أو مصلياً:

یہ کس فن کے اصطلاحی لفظ ہیں؟

حررہ العبد محمود غفر لہ دارالعلوم دیوبند۔

الجواب صحیح: بندہ نظام الدین عفی عنہ دارالعلوم دیوبند۔

روزِ شرعی و لغوی

سوال [۱۰۲۱]: شریعت میں دن کب سے کب تک ہے، اگر صبح صادق سے لے کر غروب آفتاب تک

کو دن شمار کیا جائے تو: ﴿اتموا الصیام إلى اللیل﴾ القرآن (۲) اور ”صلوة النهار عجماء“ الحدیث (۳)

= ”وعن عائشة قالت: إن النبي صلى الله عليه وسلم كان يغير الاسم القبيح“. رواه الترمذی.

”وعن بشير بن ميمون عن عمه أسامة بن أهدرى أن رجلاً يقال له: أحرم، كان في نفر الذين

أتوا رسول الله صلى الله عليه وسلم، فقال رسول الله صلى الله عليه وسلم: ”ما اسمك؟“ قال: أحرم،

قال: ”بل أنت زرة“. رواه أبو داود، وقال: وغير النبي صلى الله عليه وسلم اسم العاص وعزير وعتله

وشيطان والحكم و غراب و حباب و شهاب، وقال: تركت أسانيدھا للاختصار“. (المشكوة، باب

الأسامي، الفصل الثاني، ص: ۳۰۸، قديمی)

(۱) ”عن أبي هريرة رضى الله عنه قال: قال رسول الله صلى الله عليه وسلم: ”أخنى الأسماء يوم القيمة

عند الله رجل يسمى ”ملك الأملاك“. رواه البخارى. وفي رواية مسلم: قال: أغیظ رجل على الله يوم

القيمة وأخبشه رجل كان يسمى ملك الأملاك، لا ملك إلا الله“. (المشكوة، المصدر السابق)

(۲) (البقرة: ۱۸۷)

(۳) ”وقال النبي صلى الله عليه وسلم: ”صلاة النهار عجماء“. قلت: غريب ورواه عبدالرزاق فى =



میں تطبیق کی کیا صورت ہے؟ جب آیت کے مطابق مغرب رات میں داخل ہے اور حدیث کے مطابق فجر دن میں داخل ہے تو فجر کی نماز بالجہر نہیں ہونا چاہیے؟

الجواب حامداً ومصلياً:

شرعی نہار صبح صادق سے شروع ہو کر غروب آفتاب پر ختم ہو جاتا ہے: ”اليوم الشرعي من طلوع الفجر إلى الغروب اه“۔ شامی: ۸۰/۲ (۱)۔ عرفی نہار طلوع شمس سے شروع ہو کر غروب پر ختم ہوتا ہے۔ بعض مواقع پر شریعت نے اس کا بھی اعتبار کیا ہے، مسئلہ قرآۃ بالجہر میں بھی ایسا ہی ہے۔

”صلوة النهار عجماء“ حدیث کی کس کتاب میں ہے؟ ہو سکے تو اس متن کو مع سند نقل فرمادیں (۲)۔

فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۳/۵/۹۰ھ۔

عبادت و اطاعت میں فرق

سوال [۱۰۲۲]: آیت: ﴿وما خلقت الجن والإنس إلا ليعبدون﴾ کے سلسلہ میں بعض لوگ یہ کہتے ہیں کہ عبادت انسان و جنات کی امتیازی خصوصیت ہے اور باقی مخلوقات اطاعت کرتے ہیں۔ تو کیا عبادت و اطاعت کی حقیقت الگ الگ ہے؟ دونوں کا مفہوم جدا جدا ہے یا ایک ہے؟ کیا دونوں میں عموم خصوص مطلق کی نسبت ہے؟

الجواب حامداً ومصلياً:

عبادت غایت تدلل کے ساتھ تعظیم حسب الامر صرف اللہ تعالیٰ کی کی جاتی ہے: ﴿إياك نعبدو

= مصنفہ من قول مجاہد وأبي عبيدة، فقال: أخبرنا معمر عن عبد الكريم الجزري قال: سمعت أبا عبيدة يقول: ”صلاة النار عجماء“. انتهى“.

”أخبرنا ابن جريح قال: قال مجاهد: ”صلاة النار عجماء“. انتهى. وقال النووي في الخلاصة: حديث ”صلاة النهار عجماء“ باطل لا أصل له. انتهى“. (نصب الراية، كتاب الصلاة، باب صفة الصلاة، الحديث الثالث والخمسون: ۳/۲، مكتبه حقانيه، پشاور)

(۱) (رد المحتار، كتاب الصوم: ۳۷۱/۲، سعيد)

(۲) عبدالرزاق وغیرہ نے اس کو روایت کیا ہے لیکن یہ حدیث باطل ہے، كما مرّ فليراجع، ص: ۳۳۸، الحاشية رقم: ۳)

ولایاک نستعین ﴿الآیة (۱)۔ اطاعت (بات ماننا) دوسروں کی بھی کی جاتی ہے: ﴿أطیعوا اللہ وأطیعوا الرسول وأولی الأمر منکم﴾ الآیة (۲)۔ عبادت اخص مطلق ہے اور اطاعت اعم مطلق ہے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۵/۹۲ھ۔



(۱) (الفاتحة: ۳)

”العبادة لا تقوم إلا بقطب رحاما الذي لا تدور إلا عليه، وذلك غاية الذل في غاية المحبة“.

(تيسير العزيز الحميد، شرح كتاب التوحيد، باب ماجاء في حماية النبي صلى الله عليه وسلم اه، ص:

۷۳۲، المكتب الاسلامي)

(۲) (النساء: ۵۹)

(۳) ”ذكر شيخ الإسلام زكريا أن الطاعة فعل ما يثاب عليه، توقف على نية أولا، عرف من يفعله لأجله

أولا ..... والعبادة ما يثاب على فعله، ويتوقف على نية. الخ“ (رد المحتار، كتاب الطهارة، مطلب

الفرق بين الطاعة والقربة والعبادة: ۱/۲۰۶، سعيد)

## فتویٰ کا بیان

### قاضی اور مفتی میں فرق

سوال [۱۰۲۳]: مفتی اور قاضی میں کیا فرق ہے؟

المرسل بندہ محمد قطب الدین مہتمم مدرسہ رنگپور بنگال۔ ۶/ جمادی الاولیٰ/ ۱۳۷۷ھ۔

الجواب حامداً و مصلياً:

مفتی اور قاضی کے احکام میں متعدد طرق سے فرق ہے، نفس منصب کے اعتبار سے ایک اہم فرق ہے کہ مفتی مجرب ہے اور قاضی ملزم ہے۔ ”لا فرق بین المفتی والقاضی إلا أن المفتی مخبر عن الحکم والقاضی ملزم اھ۔“ در مختار۔ قال الشامی: ”(قولہ: لا فرق الخ): ای من حیث أن کلاً منهما لا يجوز له العمل، بل عليه اتباع ما رجحوه فی کل واقعة وإن کان المفتی مخبراً والقاضی ملزماً، وليس المراد حصر عدم الفرق بينهما من کل جهة، فافهم اھ۔“ ردالمحتار (۱)۔

**ترجمہ:** مفتی اور قاضی میں اس کے سوا کوئی فرق نہیں کہ مفتی حکم کی خبر دینے والا ہے اور قاضی (حکم کو) لازم کرنے والا (اس پر عمل درآ کر نیوالا ہے) در مختار، شامی نے کہا کہ (اس کا قول کوئی فرق نہیں) کہ دونوں (مفتی و قاضی) میں سے کسی کو عمل کرنا جائز نہیں بلکہ ہر ایک پر اس کا اتباع لازم ہے جس کو انہوں (اصحاب ترجیح) نے ترجیح دی ہے ہر واقعہ میں، اگرچہ مفتی خبر دینے والا اور قاضی عمل درآ کر دینے والا ہے، دونوں کے درمیان ہر جہت سے عدم فرق کا حصہ مراد نہیں۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۵/۵/۱۳۷۷ھ۔

الجواب صحیح: سعید احمد غفرلہ مفتی مدرسہ مظاہر علوم سہارنپور، ۱۵/ جمادی الاولیٰ/ ۱۳۷۷ھ۔

(۱) دیکھئے: (رد المحتار علی الدر المختار، المقدمة: ۴/۱، مطلب إذا تعارض التصحيح، سعید)

(و کذا فی مجموعة رسائل ابن عابدين: ۱/۱، سهیل اکبڈمی)

(و کذا فی إعلام الموقعين: "فالحاکم مخبر منفذ و المفتی مخبر غیر منفذ": ۳/۱۳۳، دارالکتب

العلمیة بیروت)

## ظاہر الروایۃ کے خلاف فتویٰ

سوال [۱۰۲۴]: فقہاء رحمہم اللہ کا قاعدہ صریحہ ہے کہ ظاہر الروایۃ ہوتے ہوئے دوسری روایت پر فتویٰ نہیں ہوگا، پھر اس کے خلاف اکثر مسائل میں کیوں فتویٰ دیا جاتا ہے؟ مینو ادا تو جردا۔ بندہ نور محمد غفرلہ الصمد بر سپال الجواب حامداً و مصلیاً:

اس کے خلاف کرنے کی بھی فقہاء نے تصریح کی ہے۔ اصل یہ ہے کہ جب کسی مسئلہ میں دو قول ہوں تو ان میں سے کسی ایک کو اختیار کرنے کے لئے وجہ ترجیح کی ضرورت ہے اور وجوہ ترجیح مختلف ہیں، اسی طرح ان کے الفاظ بھی مختلف ہیں، اگر کسی ایک قول کی فقہاء نے صراحتہً ترجیح بیان کر دی ہو تو وہ دوسرے قول پر مقدم ہوگا اگرچہ وہ دوسرا قول ظاہر روایت ہی کیوں نہ ہو، اگر دونوں میں سے کسی ایک کو صراحتہً ترجیح نہیں اور ایک ان میں ظاہر الروایت ہے تو یہ ظاہر الروایت ہونا بھی اس کے لئے مرجح ہوگا۔ شرح عقود رسم المفتی میں ہے۔

وإن تجد تصحيح قولين ورد	فاختر لما شئت فكل معتمد
إلا إذا كان صحيحاً وأصح	أو قيل: ذایفتی به فقد رجح
أو كان في المتن أو قول الإمام	أو ظاهر المروى أو جلّ العظام
قال به أو كان الاستحسانا	أو زاد للأوقاف نفعاً بانا
أو كان ذا أوفق للزمان	أو كان ذا أوضح فی البرهان
هذا إذا تعارض التصحيح	أو لم يكن أصلاً به تصريح
فتأخذ الذی له مرجح	مما علمته فهذا الأوضح

شرح المنظومة المسماة بعقود رسم المفتی مجموعة رسائل ابن عابدين (۱)۔ فقط واللہ

سبحانہ تعالیٰ اعلم۔

حررہ العبد محمود گنگوہی عفا اللہ عنہ۔

الجواب صحیح: سعید احمد غفرلہ، صحیح: عبداللطیف، ۱۲/ رجب/ ۱۳۵۷ھ۔

(۱) (شرح عقود رسم المفتی فی ضمن مجموعة رسائل ابن عابدين : ۳۹/۱، سهیل اکیڈمی لاہور)

وفی الدر: "وإذا كان فی المسئلة قولان مصححان، جاز الإفتاء والقضاء بأحدهما،

بحرو ومصنف".

## شامی دیکھ کر فتویٰ دینا

سوال [۱۰۲۵]: شامی کا کتب فقہ میں کیا درجہ ہے، آیا فقط شامی دیکھ کر فتویٰ دیا جاسکتا ہے یا نہیں؟

افتخار حسین کاندھلہ، ۲/ رجب/ ۶۶ھ۔

## الجواب حامداً و مصلياً :

شامی جامع ہے اور مجموعی حیثیت سے معتبر ہے، صاحب اتقان کے لئے صرف شامی دیکھ کر فتویٰ دینا

درست ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۵/ رجب/ ۶۶ھ۔

الجواب صحیح: سعید احمد غفرلہ، مدرسہ مظاہر علوم سہارنپور، صحیح: عبداللطیف، ۶/ رجب/ ۶۶ھ۔

= و فی رد المحتار : ”(قوله: قولان مصححان): ای و قد تساویا فی لفظی التصحیح، والا فالأولی الأخذ بما هو آكد فی التصحیح كما لو كان أحدهما بلفظ: الصحيح والآخر بلفظ: عليه الفتوى، فإن الثانی أقوى، وكذا لو كان أحدهما فی المتن أو ظاهر الرواية أو كان عليه الأكثر أو كان هو الأوفق، فإنه إذا صح هو ومقابله كان الأخذ به أولى الخ“۔ (رد المحتار: ۳/۳۶۳، مطلب فيما إذا كان فی المسألة قولان مصححان، سعید)

(و كذا فی حاشیة الطحطاوی علی الدر المختار: ۲/۵۳۹، كتاب الوقف، دارالمعرفة، بیروت)

(۱) قال أحمد النقیب : ”يعتبر هذا الكتاب ”خاتمة التحقیقات والترجیحات فی المذهب الحنفی“ لتأخر جامعہ و سعة إطلاع واضعه و تحريره ما اعتمده المتأخرون الثقات، ولأنه أجمع كتاب فی الفقه الحنفی من كتب الفتوى والترجیح، و يعتبر لدى علماء الحنفية منخل المذهب فيما عليه الفتوى، ولا يكاد يفتى فی الفقه الحنفی دون الرجوع إليه، و كان و ما يزال أهم كتب الفتوى التي انحضرت جهد الفقهاء المتأخرين علی قرأتها، و قد جمع فيه ابن عابدين (رحمه الله) ”حصىلة كتب المذهب، مع التحرير للنقول و موازنة بعضها ببعض والاستمداد من الكتب الأصلية بدقة و عناية الخ“۔ (المذهب الحنفی: ۲/۵۸۳، مكتبة الرشد، ریاض)

تفصیل کے لئے دیکھئے: (مقدمة فی الفقه، ص: ۱۱۹، للدكتور سليمان أياخيل، دارالعاصمة، ریاض)

(ورد المختار: ۱/۸۳، ۱۳۲، دار الفكر بیروت)

## جاہل مفتی

سوال [۱۰۲۶]: ایک صاحب میرے یہاں ہیں ان کا نام خدا بخش ہے اور وہ فتویٰ دیتے ہیں حالانکہ وہ عربی جانتے بھی نہیں ہیں، ہر سال بچوں کے اسکول کا روپیہ کھا جاتے ہیں اور اپنی برادری میں ہاتھ جوڑ کر کھڑے ہو جاتے ہیں کہ بھائیو! میں نے اسکول کا روپیہ اپنے خرچ میں لے لیا ہے اور میں ادا نہیں کر پاؤں گا اس کو آپ لوگ معاف کر دیجئے۔ وہ بے چارے مجبور ہو کر معاف کر دیتے ہیں کیونکہ یہ جانتے ہیں کہ یہ دے نہیں پائے گا۔ اور نماز میں تہجد ادا کرتا ہے اور ٹیٹی شارع عام پر پھرتا ہے، راستہ چلنے والی عورتیں اور آدمی اپنے منہ پھیر لیتے ہیں مگر ان کو شرم نہیں لگتی۔ ایک مرتبہ میں نے اپنی آنکھوں سے دیکھا کہ میدان میں ایک باغ ہے اس کے پیڑ کے نیچے بیٹھا پانچا نہ پھر رہا تھا۔ یہ فعل اس مفتی جاہل کے لئے کب روا ہے؟

الجواب حامداً ومصلياً:

جاہل آدمی کا بلا تحقیق علم حاصل کئے فتویٰ دینا فتویٰ نہیں بلکہ ضلالت اور گمراہی ہے (۱) اور ایسے شخص کو مفتی کہنا بھی جہالت اور ضلالت ہے، سب کے سامنے ستر کھولنے والے پر حدیث شریف میں لعنت آئی ہے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۴/۱/۹۰ھ۔

الجواب صحیح: بندہ نظام الدین غفرلہ، ۱۵/۱/۹۰ھ۔

(۱) ”و عن أبي هريرة رضي الله تعالى عنه قال: قال رسول الله صلى الله تعالى عليه وسلم: ”من أفتى بغير

علم كان اثمه على من أفتاه“ . (سنن أبي داود، باب التوقي في الفتيا: ۱۵۹/۲، امداديه ملتان)

”من أفتى الناس و ليس بأهل للفتوى، فهو اثم و عاص“ . (إعلام الموقعين: ۱۶۲/۳، دار

الكتب العلمية، بيروت)

(ومسند الإمام أحمد: ۳۶۵/۲، رقم الحديث: ۸۵۵۸، دار إحياء التراث العربي)

(۲) ”عن جابر بن عبد الله رضي الله تعالى عنه قال: اتقوا الله و استحيوا و تواروا، و لا يغتسل أحد منكم

إلا و عليه سترة، و يستره أخوه و لو بشوبه . قال: و نا ابن وهب أخبرني عبد الرحمن بن سلمان عن

عمرو مولى المطلب عن الحسن قال: و بلغني أن رسول الله صلى الله تعالى عليه وسلم قال: ”لعن الله

الناظر و المنظور“ . (شعب الإيمان للبيهقي: ۱۶۲/۶، باب الحياء، دار الكتب العلمية) =

## غیر مستند عالم کا فتویٰ دینا

سوال [۱۰۲۷]: کوئی غیر مستند عالم یا غیر مستند مفتی جس نے کسی ادارے سے سند حاصل نہ کی ہو ایسا شخص تحریری یا زبانی فتویٰ دے سکتا ہے یا نہیں؟ جیسا کہ اکثر جماعت اسلامی کے افراد جو کہ اکثر عالم نہیں ہوتے اور نہ مفتی ہوتے ہیں وہ فتویٰ دیتے ہیں لہذا ایسے غیر مستند مفتیوں کے فتاویٰ کا اعتبار کیا جائے گا یا نہیں؟

الجواب حامداً و مصلیاً :

جس مسئلہ کی پوری تحقیق کر لی ہو خواہ استاذ سے پڑھ کر ہو یا اہل علم سے سن کر ہو اس کو پوری احتیاط کے ساتھ نقل کرنا درست ہے، از خود کتاب دیکھ کر بسا اوقات سمجھنے میں غلطی ہو جاتی ہے، اس لئے محتاط حضرات ہمیشہ فتویٰ دینے سے بچتے ہیں، جب تک کہ اس فن کو باقاعدہ حاصل نہ کیا ہو وہ ہرگز جسارت نہیں کرتے، اس کی اجازت بھی نہیں (۱)۔ عقود رسم المفتی میں ہے ۔

فلیس یجرأ علی الأحکام سوی شقی خاسر المرآم (۲)

بغیر تحقیق کے اگر فتویٰ دیا تو اس کا وبال فتویٰ دینے والے پر ہوتا ہے (۳)

سید ابوالاعلیٰ مودودی صاحب رحمہ اللہ تعالیٰ فرماتے ہیں کہ: ”میں نے فتویٰ دینے کی غلطی کبھی نہیں کی“ ایک دفعہ ان سے فتویٰ دریافت کیا گیا تو جواب دیا کہ ”فتویٰ کسی مفتی سے پوچھو دین کی بات میں بتانا ہوں“ او

= (ومشکوۃ المصابیح: ۱۳/۲، باب النظر إلى المخطوطة، کتاب النکاح، المکتب الإسلامی)

(۱) قال العلامة ابن عابدین: ”رأیت فی فتاوی العلامة ابن حجر سنل فی شخص یقرأ، و یطالع فی الکتب الفقہیة بنفسه، و لم یکن له شیخ، و یفتی، و یعتمد علی مطالعته فی الکتب، فهل یجوز له ذلك أم لا؟ فأجاب بقوله: لا یجوز له الإفتاء بوجه من الوجوه الخ“ (مجموعۃ رسائل ابن عابدین: ۱۵/۱،

سہیل اکیڈمی)

(۲) (شرح عقود رسم المفتی فی ضمن مجموعۃ رسائل ابن عابدین: ۳۳/۱، سہیل اکیڈمی)

(۳) ”و عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من أفتی بغير

علم کان اثمہ علی من أفتاہ“ (سنن أبی داود، باب التوقی فی الفتیا: ۱۵۹/۲، مکتبہ امدادیہ ملتان)

”من أفتی الناس و لیس بأهل للفتوی فهو اثم و عاص“ (إعلام الموقعین: ۱۶۲/۳، دار

الکتب العلمیة، بیروت)

کما قال، پھر جماعت اسلامی والے کیا فتویٰ دیکر غلطی میں مبتلا ہوتے یا کرتے ہوں گے۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند۔

غیر مجتہد اور غیر مفتی کا فتویٰ دینا

سوال [۱۰۱۸]: عالم مجتہد کون ہے؟ اگر کوئی ناظرانہ قرآن شریف پڑھ کر چند کتب فقہ کی پڑھ لے، وہ عالم مجتہدین میں داخل ہے کہ نہیں؟ بیجاودا تو جروا۔

الجواب حامداً ومصلياً:

وہ عالم مجتہد نہیں، اجتہاد تو بڑا درجہ ہے، ایسے شخص کے لئے تو یہ بھی حق نہیں کہ معمولی مسائل روزمرہ میں فتویٰ بتا سکے کہ کس قول پر فتویٰ ہے:

”سئل فی شخص یقرأ، و یطالع فی الکتب الفقہیۃ بنفسہ، ولم یکن لہ شیخ، و یتقی، و یعتمد علی مطالعۃ فی الکتب، فهل یجوز لہ ذلك أم لا؟ فأجاب بقوله: لا یجوز لہ الإفتاء بوجه من الوجوه؛ لأنه عامی جاهل لا یدری ما یقول، بل الذی يأخذ العلم عن المشایخ المعترین، فلا یجوز لہ أن یتقی من کتاب ولا من کتابین، بل قال النووی ولا من عشرة، فإن العشرة والعشرین قد یعتمدون کلهم علی مقالة ضعيفة فی المذهب، فلا یجوز تقلیدهم فیها، بخلاف الماهر الذی أخذ العلم عن أهله و صارت لہ فیہ ملکہ نفسانیة، فإنه یمیز الصحیح من غیره، و یعلم المسائل و ما یتعلق بها علی الوجه المعتمد به، فهذا هو الذی یتقی الناس، و یصلح أن یکون واسطةً بینهم و بین الله تعالیٰ، و أما غیره فیلزمه إذا تسور هذا المنصب الشریف التعزیر البلیغ و الزجر الشدید الزاجر ذلك الأمثال عن هذا الأمر القبیح الذی یؤدی إلى مفسد لا تحصیٰ اه۔“ شرح عقود رسم المفتی عن الفتاویٰ الكبرى (۱)۔

(۱) (شرح عقود رسم المفتی: ۱/۱۵، فی ضمن مجموعة رسائل ابن عابدین، سهیل اکیڈمی)  
”رروی الطبرانی عن معاویة رضی اللہ تعالیٰ عنہ: مرفوعاً: ”یا ایہا الناس! تعلموا! إنما العلم بالتعلم، والفقہ بالتفقہ، و من یرد اللہ بہ خیراً یفقہ فی الدین۔“ (فتح الباری: ۱/۱۶۱، کتاب العلم، دار الفکر، بیروت)  
(کذا فی تعلیق التعلیق لابن حجر رحمہ اللہ تعالیٰ: ۲/۷۹، المكتب الإسلامی)



مجتہدین کے طبقات متعدد و متفاوت ہیں، ہر طبقہ کی تعریف علیحدہ ہے، تفصیل مطلوب ہو تو رد المحتار (۱)، النافع الکبیر (۲) عقود رسم المفتی (۳) وغیرہ مطالعہ کیجئے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۶/محرم/۶۷ھ۔

الجواب صحیح: سعید احمد غفرلہ مفتی مدرسہ مظاہر علوم سہارنپور، ۸/محرم/۶۷ھ۔

بغیر علم کے مسئلہ بتانا اور حدیث کی طرف منسوب کرنا

سوال [۱۰۲۹]: اگر کوئی شخص قرآن شریف پڑھے کہ ایک مسجد کا امام بن گیا پھر وہ لوگوں کو مسئلہ

بتانے کے وقت کہتا ہے کہ یہ مسئلہ حدیث کا قول ہے حتیٰ کہ ہر ایک مسئلہ میں کہتا ہے۔ تو اگر حدیث کا قول نہ ہو تو اس امام کے متعلق کیا حکم ہے؟

الجواب حامداً و مصلياً :

جو شخص خود واقف نہ ہو اس کے لئے مسئلہ بتانے کی اجازت نہیں (۴) اور جو شخص اپنی طرف سے بات

بنا کر کہہ دے کہ حدیث شریف میں حضور اکرم صلی اللہ تعالیٰ علیہ وسلم نے اس طرح فرمایا ہے تو وہ جھوٹا اور کذاب ہے۔ حدیث شریف میں ہے:

”من كذب على متعمداً فليتبوأ مقعده من النار“۔ رواه البخاری (۵)، ”وعن سمره بن

جندب، والمغيرة بن شعبة رضی اللہ تعالیٰ عنہما، قال: قال رسول اللہ صلی اللہ تعالیٰ علیہ

(۱) (رد المحتار: ۷۷/۱، المقدمة، مطلب فی طبقات الفقہاء، سعید)

(۲) (النافع الکبیر شرح الجامع الصغیر، ص: ۷-۱۱، ادارة القرآن)

(۳) (شرح عقود رسم المفتی، ص: ۵، ۴، دار الاشاعت)

(۴) (سیاتی تخریجہ تحت عنوان: ”غیر عالم کا مسئلہ بتانا“ رقم الحاشیة: ۱)

(۵) (صحیح البخاری: ۲۱/۱، کتاب العلم، قدیمی)

”و قال ابن حجر رحمه الله تعالى، فی شرحه: و قد فرق النبی صلی اللہ تعالیٰ علیہ وسلم بین

الکذب علیہ و بین الکذب علی غیرہ کما سیاتی فی الجنائز فی حدیث المغيرة حيث يقول: ”إن کذباً

علیّ لیس ککذب علی أحد“۔ (فتح الباری: ۳۰۲/۱، باب إثم من کذب علی النبی صلی اللہ تعالیٰ علیہ

وسلم، دار الفکر بیروت)

وسلم: ”من حدث عنی بحديث يرى أنه كذب فهو أحد الكاذبين“۔ رواه مسلم اه۔“  
مشکوٰۃ (۱)۔

ایسا شخص فاسق ہے، اس کی امامت مکروہ تحریمی ہے بشرطیکہ اس سے بہتر امامت کے لائق دوسرا آدمی موجود ہو:

”لو قدموا فاسقاً یا ثمون بناءً علی أن کراهیة تقدیمه کراهة تحریم لعدم اعتنائہ بأمور دینہ و تساهلہ فی الإتیان بلوازمہ، فلا یبعد منه الإخلال ببعض شروط الصلوة و فعل ما ینافیہا، بل هو الغالب بالنظر إلى فسقه اه۔“۔ کبیری (۲)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، ۷/۲/۶۱ھ۔

الجواب صحیح: سعید احمد غفرلہ، صحیح: عبداللطیف مدرسہ مظاہر علوم سہارنپور، ۸/۲/۶۱ھ۔

غیر عالم کا مسئلہ بتانا

سوال [۱۰۳۰]: ..... قاضی صاحب جنہوں نے کسی دینی درسگاہ میں تعلیم نہیں پائی بلکہ رڈ کی انجینئرنگ اسکول میں تعلیم پا کر بوجہ جعلی سند پیش کرنے ملازمت سے محروم رہ کر عطاری کی دوکان کرتے ہیں، شرعی فتویٰ دے سکتے ہیں؟ او وہ کہاں تک شرعاً درست ہے؟

۲..... ایسے شخص کی نسبت جو بلا سند شرعی فتویٰ دے کر فساد برپا کرے شرع شریف میں کوئی حکم ہے کہ

نہیں؟

نیاز مند: عبدالہادی قریشی، ساکن شاہ آباد ضلع کرنال۔

الجواب حامداً و مصلياً:

۱..... بلا علم کے مسئلہ بتانا شرعاً حرام اور گناہ کبیرہ ہے، لیکن اگر مسئلہ معلوم ہو تو مسئلہ بتلانے کے لئے سند

کا ہونا ضروری نہیں (۳)۔

(۱) (مشکوٰۃ المصابیح، ص: ۳۲، کتاب العلم، الفصل الأول، قدیمی)

(۲) (الحلی الكبير، ص: ۵۱۳، فصل الأولى بالإمامة، سهیل کیڈمی)

(۳) قال ابن عابدين رحمه الله تعالى: ”وقد رأيت في فتاوى العلامة ابن حجر: سئل في شخص يقرأ، =

۲..... اگر معتبر عالم اس کے بیان کردہ مسئلہ کو غلط قرار دیں تو اس کو اپنی غلطی سے رجوع کرنا چاہئے اور باوجود مسئلہ کے غلط ثابت ہونے کے اس پر جمار ہنا اور اصرار کرنا گناہ ہے (۱)۔

ہاں اگر اس کے پاس دلیل ہے یا مسئلہ کسی خاص وجہ سے اختلافی ہے تو اس کے لئے رجوع ضروری نہیں۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۱/۱۰/۵۳ھ۔  
الجواب صحیح: سعید احمد غفرلہ، صحیح: عبداللطیف۔

غیر عالم کو مسائل بتانے سے روکنا

سوال [۱۰۳۱]: صرف اردو داں حضرات کو فقہی مسائل (نماز وضو وغیرہ کے علاوہ) بتلانے سے اگر روکا جائے کہ آپ مسئلہ نہیں بتلائیں تو یہ اقدام غلط ہوگا یا صحیح، جب کہ عالم دین موجود ہیں؟ بعض تو اردو سمجھ لیتے ہیں اور بعض اردو بھی نہیں سمجھ پاتے، دونوں کو روکا جائے کہ حرام و حلال والے مسائل نہ بتائیں تو اس رکاوٹ کی اجازت ہے یا نہیں؟ رکاوٹ میں سختی کی جاسکتی ہے یا نہیں؟

الجواب حامداً و مصلياً :

جب تک فقہ کے مسائل باقاعدہ معتمد استاذ سے حاصل نہ کئے ہوں کچھ اعتماد نہیں کیا جاسکتا کہ صحیح طور پر

= ويطالع في الكتب الفقهية بنفسه، ولم يكن له شيخ، يفتي، ويعتمد على مطالعته في الكتب، فهل يجوز له ذلك أم لا؟

فأجاب بقوله: "لا يجوز له الإفتاء". (شرح عقود رسم المفتي، ص: ۱۵/۱، ۱۶، من

مجموعة رسائل ابن عابدين،، سهيل اكيدي)

"و عن أبي هريرة رضى الله تعالى عنه، عن رسول الله صلى الله تعالى عليه وسلم قال: "من قال

على ما لم أقل، فليتبوأ مقعده من النار، و من أفتى بفتيا بغير علم كان إثم ذلك على من أفتاه الخ"

(مسند الإمام أحمد: ۲/۳۶۵، رقم الحديث: ۸۵۵۸، دار إحياء التراث العربى، بيروت)

(و كذا في تعليق التعليق، لابن حجر: ۲/۷۹، المكتب الإسلامى)

(۱) "و لا ينبغي له أن يحتج للفتوى إذا لم يسأل عنه، وإذا أخطأ، رجع و لا يستحيى و لا يأنف، كذا في

النهر الفائق". (الفتاوى العالمكيرية: ۳/۳۰۹، كتاب أدب القاضى، رشيدية)

سمجھ کر صحیح طور پر ان کو بیان کیا جائے گا، اس لئے اس کی عام اجازت نہیں دی جائے گی، اگرچہ یہ بھی ممکن ہے کہ کوئی اللہ کا بندہ صحیح سمجھ کر صحیح بیان کر دے، اس لئے پہلے کسی واقف کار مستند عالم کو پہلے وہ مسائل سنادیئے جائیں جب وہ تصویب کر دے تو پھر ان کو بیان کرنے کی بھی گنجائش ہے مگر ان کی اپنی طرف سے مزید تشریح نہ کی جائے (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

غلط فتویٰ دینا اور فتویٰ کو نہ ماننا

سوال [۱۰۳۲]: اگر شرعاً ہندہ کو زید کے مال و متاع سے کچھ حصہ اور مہر بھی ملتا ہے اور پھر کوئی شخص

اس کا انکار یا رد کر دے یا اس کے خلاف اپنی خواہش نفسانی کے واسطے فتویٰ دے تو شرعاً ایسے آدمی پر کیا جرم عائد ہوتا ہے؟ اور کیا ایسے آدمی کے پیچھے نماز جائز ہے؟ ان تینوں سوالوں کا جواب بحوالہ لکھیں۔

المستفتی احقر عبدالکریم۔ قوم بلوچ مقیم چک ریاست بہاولپور۔

الجواب حامداً و مصلياً:

شرعی فتویٰ کو بلا دلیل رد کرنا اور نہ ماننا سخت گناہ ہے، اگر کوئی اس فتویٰ شرعیہ کا استخفاف کر کے توہین و تحقیر کرے گا تو یہ کفر ہے کہ تحقیر شریعت کو بھی مستلزم ہے۔ اور جان بوجھ کر خواہش نفسانی کی وجہ سے خلاف شرع فتویٰ دینا اور مستحق کو محروم کرنا بڑا ظلم اور کبیرہ گناہ ہے۔ جو ناواقف اس خلاف شرع فتویٰ پر عمل کریں گے اس کا

(۱) قال الشامی رحمہ اللہ: "وقد رأيت في فتاوى العلامة ابن حجر سئل في شخص يقرأ، ويطالع في الكتب

الفقهية بنفسه، ولم يكن له شيخ، ويفتي ويعتمد على مطالعته في الكتب، فهل يجوز له ذلك أم لا؟

فأجاب بقوله: لا يجوز له الإفتاء بوجه من الوجوه: لأنه عامي جاهل، لا يدري ما يقول، بل الذي

يأخذ العلم عن المشايخ المعتبرين، لا يجوز له أن يفتي من كتاب، ولا من كتابين، بل قال النووي رحمه

الله: ولا من عشرة، فإن العشرة والعشرين قد يعتمدون كلهم على مقالة ضعيفة في المذهب، فلا يجوز

تقليدهم فيها". (شرح عقود رسم المفتي، ص: ۵۶، ۵۷، مطلب: لا يجوز الإفتاء لمن طالع الكتب

بنفسه، الرشيد (الوقف) كراچی)

گناہ بھی فتویٰ دینے والے پر ہوگا اور ایسے شخص کو امام بنانا بالکل ناجائز ہے، تا وقتیکہ وہ توبہ کر کے حق بات کو ظاہر نہ کر دے لیکن اس کا فیصلہ بھی معتبر علماء سے کرایا جائے کہ فتویٰ موافق شرع ہے یا خلاف شرع کسی غیر عالم کا از خود فیصلہ کرنا درست اور معتبر نہیں:

”رجل عرض علیہ خصمه فتویٰ الأئمة فردھا وقال ”چہ بارنامہ فتویٰ آوردہ“ قیل: یکفر؛ لأنه رد حکم الشرع. وكذا لولم يقل شيئاً لكن ألقى الفتوى على الأرض وقال: ”اين چه شرع است“ کفر. إذا جاء أحد الخصمين إلى صاحبه بفتوى الأئمة فقال صاحبه: ليس كما أفتوا، أو قال: لا نعمل بهذا، كان عليه التعزير۔ كذا في الذخيرة اهـ.“ ہندیہ: ۲/۲۷۲ (۱)۔

”فليس يجسر على الأحكام سوى شقى خاسر المرام، وإن كان المفتى مقلداً غير مجتهد يأخذ بقول من هو أفقه الناس عنده و يضيف الجواب إليه، فإن كان أفقه الناس عنده في مصر اخر يرجع إليه بالكتاب، و يكتب بالجواب، و لا يجازف خوفاً من الافتراء على الله تعالى بتحريم الحلال و ضده اهـ.“ شرح عقود رسم المفتى (۲)۔

”و يحجر على المفتى الماجن هو الذى يعلم الناس الحيل الباطلة بأن علم المرأة الارتداد للبين من زوجها، و بأن علم الرجل أن يرتد لتسقط عنه الزكوة ثم يسلم، و لا يبالي أن يحرم حلالاً و يحل حراماً اهـ.“ (مجمع الأنهر) قلت: ”و يدخل فيه المفتى الفاسق كما فى الملتقط: و الذى يفتى عن جهل كما فى الخانية اهـ.“ (سكب الأنهر) (۳)۔ فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۱/۶/۹۵ھ۔

صحیح: عبد اللطیف مدرسہ مظاہر علوم سہارنپور، ۲۲/جمادی الثانیہ/۵۹ھ۔

الجواب صحیح: سعید احمد غفرلہ مفتی مدرسہ مظاہر علوم۔

(۱) (الفتاویٰ العالمکیریہ: ۲/۲۷۲، الباب التاسع أحكام المرتدین، رشیدیہ)

(۲) (شرح عقود و رسم المفتی ۱/۳۳، من مجموعہ رسائل ابن عابدین سہیل اکیڈمی)

(۳) (مجمع الأنهر: ۲/۲۴۱، کتاب الحجر، دار احیاء التراث العربی، بیروت)

## غلط واقعہ بیان کر کے فتویٰ لینا

سوال [۱۰۳۳]: زید کی لڑکی کا نکاح بالغ ہونے سے پہلے لڑکی کے والدین نے کرادیا تھا مگر جب کہ لڑکی بلوغ کو پہنچی تو اس وقت باہم فریقین میں رضامندی نہ رہی اور نہ لڑکی کو طلاق ہی ہوئی، لڑکے کے والدین نے ایک مولوی صاحب سے اصلیت کو چھپاتے ہوئے یہ بیان کیا کہ نکاح لڑکی کا مجھے بیہوشی کی دوا لگا کر کر دیا تھا، اب مجھے یہ نہیں معلوم کہ میں نے بیہوشی کی حالت میں اجازت دی یا نہیں دی، نکاح جائز ہے یا نہیں؟ یہ لڑکی کے والدین نے مولوی صاحب سے زبانی بیان کیا، مولوی صاحب نے سن کر والدین کو یہ کہہ دیا کہ نکاح ناجائز ہے، دوسرا نکاح کرادیا جاوے۔

مولوی صاحب کے تحریری فتویٰ دینے پر قاضی صاحب نے لڑکی کا نکاح دوسرا پڑھ دیا، اس کے بعد جب مولوی صاحب مذکور پر اعتراض ہوا تو انہوں نے اپنا تحریری فتویٰ اپنے قبضہ میں کر لیا۔ مولوی صاحب نے رمضان المبارک نماز جمعہ میں یہ کہا کہ قاضی صاحب تکبیر نہ کہیں۔ اب اس میں کون قابل اعتراض ہے آیا مولوی صاحب یا قاضی صاحب؟ لہذا اس کا جواب بہت جلد تحریر فرمایا جائے عین نوازش ہوگی۔

الجواب حامداً و مصلياً :

مولوی صاحب جب کہ خود اصل واقعہ سے ناواقف تھے اور لڑکی کے والد نے غلط واقعہ بیان کیا اور مولوی صاحب نے اس کو صحیح سمجھتے ہوئے فتویٰ دیا تو اس میں مولوی صاحب کا قصور نہیں، لیکن جس وقت ان کو صحیح واقعہ کا علم ہوا اور لوگوں نے ان پر اعتراض کیا تو ان کو اپنا فتویٰ چھپانا نہیں چاہیے تھا بلکہ ان کے ذمہ لازم تھا کہ لوگوں سے نیز قاضی صاحب سے ظاہر کرتے کہ لڑکی کے والد نے مجھ سے یہ بیان کیا تھا یعنی اس بیان پر فتویٰ دیا۔ اور قاضی صاحب جب کہ مسائل سے خود ناواقف تھے انہوں نے مولوی صاحب کا تحریری فتویٰ دیکھ کر دوسرا نکاح پڑھایا ہے تو قاضی صاحب کا بھی قصور نہیں، لیکن قاضی صاحب کے ذمہ یہ ضروری ہے کہ پہلے اور دوسرے نکاح والوں کو اس کی اطلاع کر دیں کہ لڑکی کے والد نے غلط واقعہ بیان کر کے فتویٰ حاصل کیا ہے (۱)، لہذا دوسرا

(۱) ”إذا أفتى بشئ ثم رجع، فإن علم المستفتي برجوعه ..... وكذا إن نكح بفتواه، واستمر على نكاح بفتواه ثم رجع، لزم مفارقتهما..... أما إذا لم يعلم المستفتي برجوع المفتي ..... يلزم المفتي إعلامه قبل العمل وكذا بعده اه“۔ (باب منقول عن شرح المهذب في بداية شرح العقود، فصل في أحكام المفتين، ص: ۹، الثانية، مير محمد كتب خانہ)

(کذا فی رد المحتار: ۱/۴۳، مطلب إذا تعارض التصحيح، سعيد)

نکاح صحیح نہیں بلکہ پہلا ہی نکاح بدستور صحیح اور قائم ہے، اپنی حالت میں مولوی صاحب کو تکمیل کہنے سے روکنا بے جا ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۶/ ذیقعدہ/ ۱۴۰۰ھ۔

الجواب صحیح: سعید احمد غفرلہ مفتی مدرسہ مظاہر علوم سہارنپور، ۲۶/ ذیقعدہ/ ۱۴۰۰ھ۔

صحیح: عبداللطیف مدرسہ مظاہر علوم سہارنپور، ۲۶/ ذیقعدہ/ ۱۴۰۰ھ۔

کیا عالم کے ذمہ ہر سوال کا جواب ضروری ہے؟

سوال [۱۰۳۴]: اگر کوئی کسی کو مولوی عالم اور واقف اسرار شریعت سمجھ کر اس سے کوئی مسئلہ دریافت

کرے اور وہ اس خیال سے کہ اس کے جواب سے کسی عزیز و دوست کا نقصان ہوگا عمدہ اس کا جواب نہ دے اور اس کے سوال کو گذشتہ اور اس کو جاہل جان کر ”جواب جاہلاں باشد خوشی“ پر عمل کرے تو کیا اس نے خدا کے اس حکم کے خلاف ورزی نہیں کی کہ جو تم کو معلوم ہو صاف صاف ظاہر کر دو اور کچھ نہ چھپاؤ اگرچہ اس میں تمہارا یا تمہارے عزیز دوست کا نقصان ہی کیوں نہ ہو، کیا اللہ تعالیٰ کے اس حکم کے خلاف کرنے والے کی قیامت میں خدا کی طرف سے باز پرس نہیں ہوگی؟

الجواب حامداً و مصلياً :

مسئلہ شرعیہ بوقت ضرورت ظاہر کرنا واجب ہے اور محض اس خیال سے کہ میرے کسی عزیز کو نقصان پہونچے گا چھپانا جائز نہیں (۱)، لیکن ہر سوال کا جواب دینا بھی واجب نہیں اور ضرورت کا مدار جواب دینے والے کے احساس پر ہے یعنی بسا اوقات سائل کے نزدیک اس سوال کا جواب ضروری ہوتا ہے اور مجیب کے نزدیک

(۱) ”من سئل عن علم فکتہ، ألجمہ اللہ بلجام من النار يوم القيامة“۔ (جامع الترمذی، رقم الحدیث:

۶۶۴۹، کتاب العلم، باب ما جاء فی کتمان العلم، دار إحياء التراث العربی)

(و أخرجه أبو داؤد فی سننه فی کتاب العلم، باب كراهية منع العلم، رقم الحدیث: ۳۶۵۸، دار إحياء

التراث العربی)

(وابن ماجه فی سننه، فی المقدمة، باب من سئل عن علم فکتہ، رقم: ۲۶۱، من حدیث أبی هريرة

رضی اللہ تعالیٰ عنہ)

ضروری نہیں ہوتا بلکہ بیکار اور مضر ہوتا ہے (۱)، یا مجب کو پورے طور پر اس کا جواب معلوم نہیں ہوتا۔ حضرت عبد اللہ بن مسعود رضی اللہ تعالیٰ عنہ فرماتے ہیں کہ ”جو شخص ہر سوال کا جواب خواہ وہ قابل جواب ہو خواہ نہ ہو، لوگوں کو دیتا ہے وہ دیوانہ ہے“، کذا فی الدارمی (۲)۔ نیز حدیث شریف میں وارد ہے کہ: ”جس شخص کو بلا تحقیق فتویٰ دیا گیا تو اس کا گناہ فتویٰ دینے والے پر ہے“۔ کذا فی سنن الدارمی (۳)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۸/۱۲/۶۰ھ۔

جواب صحیح ہے: سعید احمد غفرلہ، مفتی مدرسہ مظاہر علوم سہارنپور، ۲۰/ذی الحجہ/۶۰ھ۔

صحیح: عبداللطیف مدرسہ مظاہر علوم سہارنپور، ۲۳/ذی الحجہ/۶۰ھ۔

### لامذہب کے سوال کا جواب

سوال [۱۰۳۵]: ایک لامذہب کہتا ہے کہ اللہ تعالیٰ نے آیت: ﴿وَإِذْ قَالَ رَبُّكَ لِلْمَلَائِكَةِ اسْجُدُوا﴾ میں فرشتوں کو خطاب کیا تھا کہ آدم کو سجدہ کرو اور شیطان اس آیت کی رو سے مستثنیٰ ہوا تو سجدہ نہ کرنے کی وجہ سے ملعون کیوں قرار پایا؟

احقر بشیر احمد کہار ہیڑہ۔

الجواب حامداً ومصلياً:

لامذہب کا جواب دینا بیکار ہے کیونکہ وہ کسی دلیل کو تسلیم نہیں کرے گا بلکہ شیطان کا وجود ہی نہ مانے گا، اگر آپ کو شبہ ہو تو فرمائیے جواب دے دیا جائے گا۔ بیضاوی شریف، ص: ۴۴۷ پر نہایت تفصیل سے اس کا جواب لکھا ہے (۴) اور لامذہب سے مناظرہ کرنا فروعی امور میں قطعی مفید نہیں۔ فقط واللہ تعالیٰ اعلم۔

حررہ العبد محمود غفرلہ۔

صحیح: عبداللطیف، ۱۳/محرم/۵۴ھ۔

(۱) ”ولا يجب الإفتاء فيما لم يقع ويحرم التساهل في الفتوى واتباع الحيل إن فسدت الأغراض و سوال من عرف بذلك“۔ (الفتاوى العالمكيريّة: ۳/۳۰۹، كتاب أدب القاضي، رشيدية)

(۲) ”عن ابن مسعود رضي الله تعالى عنه، قال: ”إن الذي يفتي الناس في كل ما يستفتي لمجنون“۔

(سنن الدارمی: ۱/۷۳، باب في الذي يفتي الناس في كل ما يستفتي، قديمي)

(۳) (سنن الدارمی: ۱/۶۹، باب الفتيا و ما فيه من الشدة، قديمي)

(۴) ”وإن إبليس كان من الملائكة وإلا لم يناوله أمرهم ولم يصح استثناءه منهم، ولا يرد على ذلك“



اگر امام عالم نہ ہو تو مسئلہ کس سے پوچھیں؟

سوال [۱۰۳۶]: زید سے الفاظ قرآن بھی اکثر صاف نہیں نکلتے، ایسے شخص کی امامت کیسی ہے؟

اور ایسے شخص سے آئندہ مسئلہ دریافت کرنا کیسا ہے؟

الجواب حامداً و مصلياً:

اگر امام عالم نہیں تو مسئلہ کسی عالم سے پوچھا جائے (۱)۔ وہ الفاظ قرآن میں کیا غلطی کرتا ہے، تشریح کے ساتھ لکھیں تو حکم معلوم ہو۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند، ۲۴/۶/۹۲ھ۔

جہاں سے سہولت متوقع ہو وہاں سے فتویٰ پوچھنا

سوال [۱۰۳۷]: بعض مسائل ایسے ہیں کہ اس میں احناف کے علماء مثلاً علماء دیوبند، سہارنپور،

= قوله تعالى: ﴿إِلا ابليس كان من الجن﴾ لجواز أن يقال: إنه كان من الجن فعلاً و من الملائكة نوعاً، و لأن ابن عباس رضى الله تعالى عنهما روى: "إن من الملائكة ضرباً يتوالدون، يقال لهم: الجن، و منهم إبليس" و لمن زعم أنه لم يكن من الملائكة أن يقول: أنه كان جنياً نشأ بين أظهر الملائكة، و كان مغموراً بالألوف منهم، فغلبوا عليه، أو الجن أيضاً كانوا مأمورين مع الملائكة لكنه استغنى بذكر الملائكة عن ذكرهم فإنه إذا علم أن الأكابر مأمورون بالتذلل لأحد و التوسل به، علم أن الأصغر أيضاً مأمورون به اهـ". (تفسير البيضاوى، ص: ۶۳، مير محمد کتب خانہ)

(۱) کسی کو مسئلہ بتانے کے لئے لازم ہے کہ وہ عالم، صاحب بصیرت، کثیر المطالعہ و وسیع النظر اور احوال زمانہ سے واقف ہو جس شخص میں یہ اوصاف نہ ہوں وہ مسئلہ بتانے کا اہل نہیں:

"لا ينبغي لأحد أن يفتي إلا من كان هكذا، و يريد أن يكون المفتي عدلاً عالماً بالكتاب و السنة و اجتهاد الرأي إلا أن يفتي بشيء قد سمعه". (الفتاوى العالمكيريّة: ۳/۳۰۸، الباب الأول في تفسير الأدب و القضا، رشيدية)

"أن المفتي في الوقائع لا بد له، من ضرب اجتهاد و معرفة بأحوال الناس". (رد المحتار، باب

ما يفسد الصوم و مالا يفسده، مطلب مهم: ۲/۳۹۸، سعيد)

(و کذا في إعلام الموقعين: ۲/۱۶۶، دار الکتب العلمیہ، بیروت)

دہلی مختلف ہیں، کسی کے نزدیک حلت ہے کسی کے نزدیک حرمت ہے تو کیا ایسی صورت میں جس جگہ سہولت ملے استفتاء کر سکتے ہیں یا نہیں؟ درآئحالیکہ قابل اعتماد اور دیندار ہر ایک ہیں، یعنی اتباع ہو امیں تو داخل نہیں ہے؟

الجواب حامداً و مصلياً:

جب سب اداروں پر یکساں اعتماد ہے تو محض سہولت کے لئے انتخاب کرنا کہ فلاں مسئلہ میں فلاں جگہ سے سہولت ملے گی اور فلاں مسئلہ میں فلاں جگہ سے سہولت ملے گی، اگر کامل اتباع ہو انہیں تو اتباع ہو اے کے قریب قریب ضرور ہے (۱)۔ فقط واللہ تعالیٰ اعلم

حررہ العبد محمود وغفرلہ دارالعلوم دیوبند، ۹/۱/۹۶ھ۔

مباہلہ

سوال [۱۰۳۸]: آج کل اہل بدعت کی طرف سے گجرات بھر میں ایک بہت بڑا شور ہے اور جاہلوں کو بہکا پھسلا کر سر توڑ پھوڑ کرنے کی تجویز ہو رہی ہے۔ سوال کا مقصد صرف یہ ہے کہ جس طرح حضور اقدس صلی اللہ علیہ وسلم نے نجران کے عیسائیوں سے مباہلہ کا اعلان کر کے ان کو زیر کیا، اس طرح اہل حق میں سے کوئی خدا کا بندہ تیار ہو کر مباہلہ کرنا چاہے تو آیا شریعت اس بارے میں اجازت دیتی ہے یا نہیں؟ اگر اجازت دیتی ہے تو اس کا طریقہ کیا ہے؟ چونکہ نومبر میں بڑودہ میں اجتماع ہونے والا ہے اس کو ناکام بنانے کے لئے اہل بدعت نے ایک قسم

(۱) قال الله تعالى: ﴿وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ﴾ الآية (الشورى: ۶)

”الکيس من دان نفسه و عمل لما بعد الموت، والعاجز من اتبع نفسه هواها و تمنى على الله.“ رواه الترمذی و ابن ماجه“. (مشکوٰۃ المصابیح، ص: ۴۵۱، باب استحباب المال و العمر للطاعة، الفصل الثانی، قدیمی)

قال ابن عابدين: ”إذا كان في المسئلة قولان مصححان، جاز الإفتاء والقضاء بأحدهما“.  
(الدرالمختار) وقال ابن عابدين: ”قوله: قولان مصححان: أي وقد تساويا في لفظي التصحيح كما لو كان أحدهما بلفظ: الصحيح، والأخر بلفظ: عليه الفتوى الخ“. (ردالمحتار: ۳/۳۶۳، مطلب فيما إذا كان في المسئلة قولان مصححان، سعيد)

(كذا في شرح عقود رسم المفتي، ص: ۳۸، من رسائل ابن عابدين، سهيل اكيڈمی.)

(و كذا حاشية الطحطاوى على الدر المختار: ۲/۵۳۹، كتاب الوقف، دار المعرفة بيروت)

کا شور اور ہنگامہ برپا کیا ہے اور نت نئے جھگڑے کر رہے ہیں اور خاص کر بڑودہ میں جھگڑے بھی ہو گئے، جس میں جماعت والوں کو بدنام کیا اور دفعہ نمبر: ۱۳۳، بھی لگوانے کی کوشش جاری ہے، لہذا مناسب جواب تحریر فرمائیں۔  
احقر حاجی عبدالرحیم۔

الجواب حامد أو مصلياً:

مبالغہ کرنے کی اب نہ ضرورت ہے نہ اجازت ہے، دین مکمل ہو چکا ہے، ہر چیز کے دلائل تفصیل سے موجود ہیں، جو گفتگو کی جائے دلائل کی روشنی میں کیجائے (۱)، اور ان لوگوں سے تعرض کی ضرورت نہیں، ان کے اتہامات اور بہتانوں کی طرف کوئی توجہ نہ کریں، زیادہ سے زیادہ اتباع سنت میں مشغول رہیں، اسی کی اشاعت کریں (۲)۔

جس قدر حضرت نبی اکرم صلی اللہ علیہ وسلم کا ذکر مبارک ہر مجلس میں ہوگا اور آپ کے اخلاقِ فاضلہ کا بیان ہوگا اور آپ کے حقوق کی ادائیگی کی سعی ہوگی، اس قدر فتنے ختم ہوں گے، باطل مضحک ہوگا، حق بلند ہوگا۔ بڑے اجتماع سے پہلے اہل اللہ کے وعظ ہوں، جگہ جگہ گشت کئے جائیں اور مخالفین کی مخالفتوں کا تذکرہ نہ اجتماعات میں ہونہ اپنی نجی مجلسوں میں ہو بلکہ زبانیں اللہ کے ذکر سے تر رہیں اور اللہ تعالیٰ کی ذات پر پورا بھروسہ ہو، اسی سے دعاء کریں، ہر معاملہ میں اسی کی طرف التجا ہو، اسی کو فریادرس یقین کریں، اس کے قبضہ و قدرت میں

(۱) قال الله تعالى: ﴿اليوم أكملت لكم دينكم وأتممت عليكم نعمتي ورضيت لكن الإسلام ديناً﴾  
(المائدہ، پ: ۶، آية: ۳)

”اليوم اكملت لكم دينكم) بالنصر والإظهار على الأديان كلها أو بالتنصيص على قواعد العقائد والتوقيف على أصول الشرع وقوانين القياس“ (التفسيرات الأحمديه، ص: ۳۳۵، مكتبة حقانيه پشاور)

تفصیل کے لئے دیکھئے: (احسن الفتاویٰ ۸/۲۴۶، کتاب الحظر والاباحه، باب المتفرقات، سعید)

(۲) ”صل من قطعك، وأحسن إلى من أساء إليك“ قال المناوي رحمه الله: ”قوله: ”صل من قطعك الخ“ بأن تفعل معه ما تعد به واصلًا..... فإنك إن فعلت ذلك انقلب عدوك المشاق مثل الولي الحميم“. (فيض القدير شرح الجامع الصغير، رقم الحديث: ۵۰۰۴: ۵/۹۷۱، نزار مصطفى رياض)

سب کے دلوں کو سمجھیں، انشاء اللہ تعالیٰ پوری نصرت ہوگی۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۲۸/۶/۸۸ھ۔

## اختلاف کے وقت کس قول پر عمل ہو؟

سوال [۱۰۳۹]: ..... فقہ حنفی کی جتنی درسی کتب ہیں ان میں تقریباً سب میں احناف کا آپس میں

اختلاف ہوتا ہے، آیا اختلاف کا ثمرہ یہ ہے کہ ہر عمل جائز ہے یا نہیں، اگر نہیں تو کس بات پر عمل ہو، امام صاحب کے مسلک، یا امام ابو یوسف اور امام محمد کے مسلک پر ہم فیصلہ کس طرح کریں؟

۲..... احناف کی وہ کونسی کتاب ہے کہ جس کے تمام مسائل بطور فیصلہ اور فتوے کے ہوں تاکہ وہ خرید کر

ہر وقت مسئلہ دیکھ لیں اور وہ کتاب اوروں سے جامع بھی ہو۔

## الجواب حامداً ومصلياً:

۱..... کیف ما اتفق کسی قول پر عمل کرنا درست نہیں بلکہ اس کے لئے کچھ قواعد و ضوابط ہیں جن کی پابندی

ضروری ہے، اگر کسی مسئلہ میں چند اقوال ہوں اور اصحاب ترجیح نے کسی قول کی ترجیح صراحۃً بیان کی ہے تو راجح پر عمل کیا جائے گا اور اگر صراحۃً ترجیح بیان نہیں کی تو ضمنی ترجیح کو تلاش کیا جائے (۱) مثلاً: ایک قول متون میں ہے، دوسرا شروح میں تو قول اول کو ترجیح ہوگی (۲)، یا ایک قول قیاس ہے، دوسرا استحسان تو خانی کو ترجیح ہوگی (۳)

(۱) ”ومن هذا تراهم قد يرجحون قول بعض أصحابه على قوله، كما رجحوا قول زفر وحده في سبع عشرة مسألة، فنتبع ما رجحوه؛ لأنهم أهل النظر في الدليل.“ (ردالمحتار، المقدمه، مطلب: إذا تعارض التصحيح: ۷۱/۱، سعید)

تفصیل کے لئے دیکھئے: (شرح عقود رسم المفتی، ص: ۱۱۰، مطلب فی قواعد الترجیح، الرشید الوقف)  
(۲) ”وكذا لو كان أحدهما في الشروح والآخر في الفتاوى، لما صرحوا به من أن ما في المتون مقدم على ما في الشروح.“ (ردالمحتار، مطلب: إذا تعارض التصحيح: ۷۲/۱، سعید)

تفصیل کے لئے دیکھئے: (شرح عقود رسم المفتی، ص: ۱۱۵، المتون مقدم علی الشروح، الرشید الوقف)  
(۳) ”وكذا لو كان أحدهما استحساناً والآخر قياساً؛ لأن الأصل تقديم الإستحسان إلا فيما استثنى“ (ردالمحتار، المقدمه، مطلب: إذا تعارض التصحيح: ۷۲/۱، سعید)

تفصیل کے لئے دیکھئے (شرح عقود رسم المفتی، ص: ۱۱۲، يرجح الاستحسان على القياس، الرشید الوقف)

الانی مسائل معدودۃ۔ اور اگر ترجیح ضمنی بھی حاصل نہ ہو تو پھر اس کے لئے ابواب کی تفصیل اس طرح کی ہے:

”قد جعل العلماء الفتویٰ علی قول الإمام الأعظم فی العبادات مطلقاً، وقد صرحوا بأن الفتویٰ علی قول محمد فی جمیع مسائل ذوی الأرحام۔ وفي قضاء الأشباه والنظائر: الفتویٰ علی قول أبي يوسف فی ما يتعلق بالقضاء كما فی القنية والبنزازیة“۔ رد المحتار: ۱/۵۰ (۱)۔

اس مسئلہ کی تفصیل مطلوب ہو تو علامہ شامی کا رسالہ شرح عقود رسم المفتی دیکھئے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

غیر مفتی بہ قول کو اختیار کرنا

سلام مسنون!

سوال [۱۰۴۰]: محترم المقام!

رویت ہلال سے متعلق تیرہ سوالات پر مشتمل ایک استفتاء بھیجا تھا جس کا جواب آپ کے یہاں کیم ذی قعدہ ۶۹ھ کو مکمل ہوا اور آخر ذی قعدہ میں یہاں پہنچا ہے، اس کے جواب نمبر ۳ میں آپ نے تحریر فرمایا ہے کہ ”جب ایک شہر میں دو قاضی ہوں تو مراسلت ان کے درمیان جائز ہے“۔ میں نے یہ لکھا تھا کہ مفتی بہ مذہب امام ابو یوسف رحمہ اللہ کا ہے لہذا مسافت مقرر کردہ امام ابو یوسف سے کم کی صورت میں کیا صورت اختیار کی جائے مثلاً: سیتا پور یہاں سے پانچ میل ہے وہاں اگر شہادت گذر جائے تو خیر آباد میں مراسلت کیسے کی جائے۔ امام محمد صاحب رحمہ اللہ کی روایت ”نوادیر“ کی ہے اور فقہاء نے تصریح کر دی ہے کہ جس قول پر فتویٰ کی صراحت ہو اس سے عدول نہیں جائز ہے۔ تو خصاف سے جو امام محمد صاحب کا قول تحریر فرما کر عمل کی گنجائش تحریر فرمائی ہے وہ کس طرح ممکن ہوگی؟ ذیل میں وہ عبارتیں درج کی جاتی ہیں جن میں غیر مفتی بہ قول پر عمل کرنا ناجائز بتایا گیا ہے جب کہ دوسرے قول کے لئے فتویٰ کی صراحت موجود ہو:

۱- عقود رسم المفتی، ص: ۱۶، میں ہے: ”معناه أن ما كان من المسائل فی الكتب

التي رویت عن محمد بن الحسن رواية ظاهرةً يفتی به وإن لم یصرحوا بتصحيحه، نعم لو

(۱) (رد المحتار، مطلب إذار التصحيح: ۱/۷۱، سعید)

(۲) (شرح عقود رسم المفتی، ص: ۱۱۰، الرشید الوقف)

صححوارواية من غير كتب ظاهر الرواية يتبع ما صححوه. قال العلامة الطرطوسي في أنفع الوسائل في مسألة الكفالة إلى شهر: إن القاضي المقلد لا يجوز له أن يحكم إلا بما هو ظاهر الرواية لا بالرواية الشاذة، إلا أن ينصوا على أن الفتوى عليها“ (۱)۔

۲- ”فما فيه لفظ الفتوى يتضمن شيئين: أحدهما الاذن بالفتوى به، والآخر صحته؛ لأن الإفتاء به تصحيح له“۔ عقود، ص: ۳۹ (۲)۔

۳- ”وإذا ذيلت بالصحيح، أو المأخوذ به، أو به يفتى، أو عليه الفتوى، لم يفت بمخالفتها“۔ ص: ۳۸ عقود (۳)۔

عبارات مذکورہ بالا سے صاف واضح ہے کہ جس امر پر فتویٰ کی صراحت ہو اس کے خلاف عمل نہیں جائز ہے۔

الجواب وهو الموفق للصواب:

یہاں کے جواب میں روایت امام محمد ”نوادر“ کو مفتی بہ نہیں کہا گیا، بلکہ مفتی بہ حسب تصریح فقہاء قول ابو یوسف رحمہ اللہ ہی ہے، لیکن جیسے کہ آج کل کے قاضی شرعی قاضی نہیں، ان پر فقہاء کی بیان کردہ تعریف صادق نہیں آتی (۴) ان کو قدرت الزام حاصل نہیں، بلکہ تسامحاً مفتی یا عالم پر قاضی کے احکام جاری کر دیئے جاتے ہیں، اسی طرح قبول کتاب قاضی کے شرائط میں بھی تسامح سے کام لیا جاتا ہے، خاص کر ایسے مسائل میں جن میں عوام کے فتنہ کا مظنہ ہو۔

(۱) (شرح عقود رسم المفتی، ص: ۴۴، میر محمد کتب خانہ آرام باغ)

(۲) (شرح عقود رسم المفتی، ص: ۸۸، میر محمد کتب خانہ آرام باغ)

(۳) (شرح العقود، المصدر السابق)

(۴) ”القاضی: هو الذی تعین و نصب من جهة من له الأمر لأجل القضاء: أى فصل الخصومات وحسم الدعاوى والمنازعات وغير ذلك، وقال النسفی: القاضی الحاکم المحکم: أى المنفذ المتقن..... وفى رد المحتار: ثم القاضی تنقید ولايته بالزمان والمكان والحوادث“۔ (کتاب القضاء:

۳۵۴/۵، سعید)

(و کذا فی قواعد الفقه، ص: ۴۲۰، حرف: القاف، الصدق پبلشرز)

مواقع ضرورت میں بعض غیر مفتی بہ اقوال کو اختیار کرنے کی فقہاء نے گنجائش تحریر فرمائی ہے جیسا کہ علامہ شامی رحمہ اللہ نے نواقض وضو کی بحث میں ”کسی الحمصۃ“ کا حکم ذکر فرماتے ہوئے خارج و مخرج کے ذیل میں بعنوان ”تنبیہ“ ایک قول کو صحیح کہا ہے اور پھر بحوالہ حلوانی اسی صحیح کے مقابل قول پر عمل کی گنجائش نقل کی ہے (۱)، بلکہ اس مسئلہ پر مستقل رسالہ بھی تالیف کیا ہے (۲)۔

نیز احکام حیض میں بھی مواضع ضرورت میں کسی ایک قول کو اختیار کرنے بلکہ فتویٰ دینے کی اجازت نقل کی ہے (۳) اگرچہ وہ قول مفتی بہ نہ ہو۔ اس سال عید کے موقع پر بعض دیار میں اس قدر خلفشار رہا کہ جس کی حد نہیں، ایک ہی شہر میں کچھ آدمی صائم رہے کچھ نے نماز عید ادا کی، بعض نے محض افواہ پر روزہ افطار کیا بعض نے شرعی شہادت کے باوجود روزہ پورا کیا وغیرہ وغیرہ۔ پھر نا اہل لوگوں نے مسائل فقہ پر زبان محض دراز کی، اس کے بعد فتویٰ کا سلسلہ چلا، جو اب تک ختم نہیں ہوا یعنی افطار کر دینے والوں پر قضاء و کفارہ کا کیا حکم ہے اور جنہوں نے افطار نہیں کیا وہ صوم منہی عنہ سے عاصی ہوئے یا نہیں۔ پس اگر ایسے خلفشار اور فتنہ عوام سے بچنے اور عوام کو بچانے کے لئے قول امام محمد رحمہ اللہ تعالیٰ پر عمل کی گنجائش تحریر کر دی جائے تو یہ اصول افتاء کے خلاف نہیں ہے۔ فقط واللہ سبحانہ تعالیٰ اعلم و علمہ اتم و احکم۔

حررہ العبد محمود گنگوہی عفا اللہ عنہ معین مفتی مظاہر علوم سہارنپور، ۱۳/ محرم/ ۱۴۰۷ھ۔

شیعہ کے سوال کا جواب کس طرز پر ہونا چاہیے؟

سوال [۱۰۴۱]: اگر کوئی حنفی، سنی، مفتی شیعوں کے مسائل میراث سے واقف ہو تو وہ استفاء جس

میں مورث اعلیٰ شیعہ ہو اور باقی مورث و وارث سنی ہوں یا مورث اعلیٰ سنی ہو اور بقیہ مورث و وارث خواہ کل شیعہ

(۱) ”والصحيح الأول، كما ذكره قاضيخان، لكن في الثاني توسعه لمن به جدري أو جرب كما قاله

الإمام الحلواني، ولا بأس بالعمل به ههنا عند الضرورة“ (رد المحتار: ۱/ ۱۳۹، كتاب الطهارة،

مطلب في كى الحمصه، سعيد)

(۲) الرسالة الثالثة: (الفوائد المخصصة بأحكام كى الحمصه، من رسائل ابن عابدين: ۱/ ۵۴،

قاسميه كوئته)

(۳) ”لو أفتى بشيء من هذه الأقوال في مواضع الضرورة طلباً للتيسير، كان حسناً اهـ“ (رد المحتار:

۲۸۹/۱، باب الحيض، مطلب لو أفتى مفت الخ، سعيد)

ہوں و بعض شیعہ و بعض سنی، پس ایسی صورت میں سنی مفتی ایسے استفتاء کا جواب اس طرح لکھے، آیا ہر اصل میں اپنے اصول کے موافق لکھے یا مورث شیعہ کے ترکہ و حصے کو اصول تشیع کے موافق اور مورث حنفی اور سنی کے ترکہ و حصے کو اصول حنفیت کے موافق، یا کیا صورت ہوگی؟ جو صورت ہو مدلل تحریر فرمائیں۔

الجواب حامداً ومصلياً:

جو فرقہ شیعہ کا کافر ہے اُس کی رعایت کرتے ہوئے جواب دینا شرعاً درست نہیں، بلکہ جو اسباب میراث اہل اسلام کے نزدیک معتبر ہے انہی اسباب کے ماتحت ان کو ہی جواب دیا جائے گا:

”الكفار يتوارثون في ما بينهم بالأسباب التي يتوارث بها أهل الإسلام في ما بينهم من

النسب والسبب“۔ عالمگیری، الباب السادس في ميراث أهل الكفر: ۶/۴۵۴ (۱)۔

اور جو فرقہ کافر نہیں بلکہ مسلم ہے اس کو بھی حنفی، سنی اپنے اصول کے مطابق جواب دے گا، جیسا کہ اگر کوئی

شافعی المذہب کسی مفتی حنفی سے امام شافعی رحمہ اللہ کے مذہب کے موافق کوئی مسئلہ دریافت کرے تو حنفی مفتی اس

وقت امام شافعی کے مذہب کے موافق جواب نہیں دے گا، امام ابوحنیفہ رحمہ اللہ کے موافق جواب دے گا۔

علامہ ہسکفی رحمہ اللہ نے ”در مختار، کتاب الحظر والإباحة، فصل في البيع“ میں ”کتاب

إحياء الموات“ سے کچھ پہلے لکھا ہے: ”فروع: ”کتاب إمام قول الشافعي رحمه الله: يكتب جواب

أبي حنيفة رحمه الله“۔

اس پر علامہ شامی لکھتے ہیں: ”(قوله كتب الخ)، مثل الكتابة السؤال بالقول، ومثل الشافعي

وغيره من أصحاب المذاهب اه“۔ ردالمحتار: ۵/۹۹ (۲)۔

پس مذہب شیعہ کے مطابق سوال کرنے سے مفتی سنی کو بطریق اولیٰ مذہب اہل سنت کے مطابق

جواب دینا چاہیے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ۔

فتویٰ کی تائید میں کسی مولوی کا جھوٹ موٹ نام

سوال [۱۰۴۲]: مفتی صاحب نے اپنے دیئے ہوئے فتوے کی تائید میں جھوٹ موٹ ایک مولوی

(۱) (الفتاویٰ العالمگیریة، کتاب الفرائض: ۶/۴۵۳، ۴۵۵، رشیدیہ)

(۲) (ردالمحتار علی الدر المختار، کتاب الحظر والإباحة: ۶/۴۲۱، سعید)



صاحب کا نام شائع کر دیا، اب مولوی صاحب منکر ہیں کہ میرا نام جھوٹ شائع کیا گیا۔ اب سوال یہ ہے کہ ایسے مفتی کی شرعاً قدر و منزلت کیا ہوگی؟ اور ان کا فتویٰ شرعاً معتبر ہے یا نہیں؟

الجواب حامداً ومصلياً:

جب اصل فتویٰ مفتی صاحب سے پوچھا گیا ہے تو یہ بھی ان ہی سے پوچھا جائے، وہی اپنے فتوے کے ماخذ کی صحیح نشاندہی کریں گے۔ تصحیح نقل مفتی کے ذمہ لازم ہے۔ فقط واللہ تعالیٰ اعلم۔

حررہ العبد محمود گنگوہی غفرلہ، دارالعلوم دیوبند، ۱۶/۲/۹۳ھ۔

اپنی ذات سے متعلق سوال سے مفتی کا جواب سے معذرت کرنا

سوال [۱۰۲۳]: ایک وقف کی آمدنی جو کہ مخصوص ادارہ کے لئے خاص ہے لہذا اس کے علاوہ پھر وقف کی آمدنی کو دوسرے مصرف میں صرف کی جاسکتی ہے۔ اگر کوئی وقف کے منشاء کے خلاف صرف کرے تو اس کے لئے شرعی حکم کیا ہے؟

الجواب بعون الملک:

مدرسہ عالیہ جامع مسجد کا صدر مدرس ہی مفتی ہے، اس لئے اس کے متعلق کسی دوسرے دارالافتاء سے فتویٰ حاصل فرمائیں۔ اختلافی مسائل کا جواب دینے کی وقف بورڈ کی جانب سے ممانعت ہے، اس لئے معذوری ہے۔ فقط عبدالقدوس رومی

نوٹ: عبدالقدوس رومی مفتی شہر نے جو جواب دیئے ہیں وہ کہاں تک درست ہیں؟ کیا کسی کے متعلق خود اس کی ذات سے متعلق بات دریافت کرنا شرعاً ممنوع ہے اور اس کے جواب دینے کا حق نہیں ہے؟ کیا کسی مفتی کو یہ کہنے کی مجال ہے کہ وہ سنی وقف بورڈ کی وجہ سے امر حق کو ظاہر نہ کرے اور معذوری پیش کر کے جواب دینے سے اعراض کرے، ایسے مفتی کے لئے شرعی حکم کیا ہے؟ نیز سوال اول کا جواب نداد رہے۔

الجواب حامداً ومصلياً:

جس مفتی کی ذات سے متعلق سوال ہو وہ اگر خود ہی جواب دے کر اپنی پوزیشن کو صاف کر لے تو مظنہ

تہمت ہے جس سے بچنے کا حکم ہے (۱)، اس بناء پر اگر انہوں نے جواب دینے سے معذرت کر دی تو یہ طریقہ مناسب ہے۔ اگر کسی مفتی کو پابند کر دیا جائے کہ فلاں فلاں مسئلہ کا جواب دیں اور فلاں فلاں مسئلہ کا جواب نہ دیں پھر وہ اس پابندی کی رعایت رکھے تو یہ کوئی اعتراض کی بات نہیں ہے، مثلاً پہلے زمانہ میں قاضی کے نام منشور آتا تھا کہ قول راجح اور قول مختار پر فیصلہ کر سکتا ہے تو وہ اس کا پابند ہوتا ہے، یا مثلاً قول امام ابوحنیفہ پر فیصلہ کرے تو وہ اس کا پابند ہوتا تھا اگرچہ دوسرے قول بھی غلط نہیں لیکن اس کو اختیار کرنے کا حق نہیں (۲)، یا جیسے ایک طبیب ہے کہ امراض چشم کا علاج کرتا ہے دوسرے امراض کا علاج نہیں کرتا تو اس پر کیا اعتراض ہے، دوسرے امراض کے علاج کے لئے دوسرے طبیب موجود ہیں۔ لہذا آپ کے لئے مناسب طریقہ یہ ہے کہ آپ اپنے سوالات دوسری جگہ حل کر لیں، ان سے ہی دریافت کرنے پر اصرار نہ کریں، نہ ان کے یا کسی کے درپے ہوں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۸/۲۴/۹۶ھ۔



(۱) ”ويتقى مواضع التهم تحذراً سؤظنهم) أى بالرؤية (ووقعهم فى الغيبة) ..... وعن أنس أنه عليه السلام كلم إحدى نسائه، فمر به رجل، فدعاه، فقال: ”يا فلان! هذه زوجتى صافية“، فقال: يا رسول الله! من كنت أظن فيه؟ فإنى لم أظن فيك، فقال: ”إن الشيطان يجرى من ابن آدم مجرى الدم“. رواه مسلم..... ”وعن عمر رضى الله عنه ”من أقام نفسه مقام التهمة فلا يلومنّ بالذرة، فقال: يا أمير المؤمنين! إنها امرأتى، قال: فهلا تكلمت بحيث لا يراک الناس“. (عين العلم لملا على القارى، الباب الثامن فى الصحبة: ۳۳۷/۱، مكتبة القدس كوئٹہ)

(۲) ”القضاء مظهر لا مثبت، ويتخصص بزمان ومكان وخصومة“. (الدرا لمختار، كتاب القضاء، فصل فى الحبس، مطلب القضاء يقبل التقييد والتعليق: ۴۱۹/۵، سعيد)

## تعلیم نسواں کا بیان

### تعلیم نسواں

سوال [۱۰۴۴]: تعلیم نسواں کے سلسلہ میں اسلام سے احکام کے مطلع فرما کر ممنون و مشکور فرمائیں۔  
سائل شفیع الدین معرفت حقیظ الدین صاحب، جامن والی مسجد، شوراب گیٹ، میرٹھ۔

### الجواب حامداً ومصلياً:

عورتوں کو بھی ضرورت کے مطابق دینی تعلیم اور دنیوی تعلیم نہ صرف جائز بلکہ لازم ہے (۱)، البتہ حدود شرع کی پابندی ضروری ہے، دنیاوی اعلیٰ تعلیم کا طریقہ مروجہ حدود شرع اور حدود اخلاق سے متجاوز ہے، بے شمار مفاسد اور فتنے اپنے اندر لئے ہوئے ہے، کورس میں بھی فتنے ہیں کہ اسلامی عقائد، اخلاق، معاشرہ ہر چیز پر اثر انداز ہیں، جن کا مشاہدہ ہے۔ اس تعلیم کا مقصد بھی عام طور پر سرکاری ملازمتیں اور عہدے حاصل کرنا ہے جن کی مروجہ طریقہ شرعاً کوئی گنجائش نہیں (۲)۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند، ۶/۲/۹۳ھ۔

(۱) ”عن أنس بن مالك رضي الله تعالى عنه قال: قال رسول الله صلى الله تعالى عليه وسلم: ”طلب العلم فريضة على كل مسلم“۔ (سنن ابن ماجه، ص: ۲۰، باب فضل العلماء والحث على طلب العلم، قديمي) (ومشكاة المصابيح، ص: ۳۴، كتاب العلم، قديمي)

وقال العلامة الفارسي: ”أى ومسلمة، كما في رواية“۔ (مرفاة المفاتيح: ۲۸۴/۱، كتاب العلم، امداديه)  
(۲) ”وسئل رحمه الله تعالى: ما حكم تعليم النساء الكتابة..... اه؟ فأجاب..... فقد روى الحاكم وصححه عن البيهقي ”عن عائشة رضي الله تعالى عنها أن النبي صلى الله عليه وسلم قال: ”لا تنزلواهن في العُرف ولا تعلموهن الكتابة“۔ يعنى النساء..... وحينئذ فيكون فيه إشارة إلى علة النهي عن الكتابة، وهى أن إذا تعلمتها، توصلت بها إلى أغراض فاسدة، وأمكن توصل الفسقة إليها على وجه أسرع وأبلغ وأخذع من توصلهم إليها بدون ذلك اه“۔ (الفتاوى الحديثية، ص: ۱۱۹، مطلب يكره تعليم النساء الكتابة، قديمي)

کیا تعلیم لڑکے اور لڑکی دونوں کے لئے ہے؟

سوال [۱۰۴۵]: لڑکا تعلیم یافتہ ہے، لڑکی کے والدین قرآنی تعلیمات سے بے خبر ہیں، لڑکا شریعت کا پابند ہے مگر اس کی شادی کی کوئی پرواہ نہیں کرتا ہے۔

الجواب حامداً ومصلياً :

دینی تعلیم لڑکے اور لڑکی دونوں کے لئے ضروری ہے (۱) اور اس کی ضرورت پوری زندگی کے لئے ہے، صرف شادی کے لئے نہیں، لہذا ایک کی تعلیم کا خیال کرنا دوسرے کی تعلیم کا خیال نہ کرنا غلط ہے۔ جو لڑکا شریعت کا پابند ہے اس کی شادی نہ کرنا ظلم ہے (۲)۔ فقط واللہ تعالیٰ اعلم۔  
حررہ العبد محمود غفرلہ۔

بے پردگی کی حالت میں عورتوں کو تعلیم دینا

سوال [۱۰۴۶]: ایک مولوی صاحب ہائی اسکول میں عورتوں کو تعلیم دیتے ہیں اور پردہ کا کوئی خاص انتظام نہیں ہے، اتنا ہے کہ عورت کے اعضاء ڈھکے رہتے ہیں مگر چہرہ کھلا رہتا ہے۔ ایسی صورت میں مولوی صاحب کو تعلیم دینا جائز ہے یا نہیں؟

(۱) ”عن أنس بن مالك رضي الله تعالى عنه قال: قال رسول الله صلى الله تعالى عليه وسلم: ”طلب العلم فريضة على كل مسلم“۔ (ابن ماجه، ص: ۲۰، باب فضائل العلم، مير محمد)  
وقال الملا على القارى فى شرحه: ”طلب العلم“: أى: الشرعى ”فريضة“: أى مفروض فرض عين ”على كل مسلم“: أى كفاية والتاء للمبالغة: أى ومسلمة، كما فى رواية“۔ (مرقاة المفاتيح: ۴۷۷/۱، رقم الحديث: ۲۱۸، كتاب العلم، رشيدية)

(وكذا فى رد المحتار: ۴۱/۱، مطلب الفرق بين المصدر والحاصل بالمصدر، سعيد)  
(۲) ”وعن أبى سعيد و ابن عباس رضى الله عنهم قالوا: قال رسول الله ﷺ: ”من ولد له ولد، فليحسن اسمه وأدبه، فإذا بلغ فليزوج، فإن بلغ ولم يزوجه فأصاب إثمًا، فإنما إثمه على أبيه“۔ قال الطيبى رحمه الله تعالى: أى جزاء الإثم عليه حقيقة، ودل هذا الحصر على أن لا إثم على الولد مبالغة؛ لأنه لم يتسبب لما يتفادى ولده من إصابة الإثم“۔ (مرقاة المفاتيح: ۳۰۰/۶، كتاب النكاح، باب الولى فى النكاح واستيدان المرأة، الفصل الثالث، رشيدية)

الجواب حامداً ومصلياً:

اس طرح تعلیم دینے کی اجازت نہیں (۱)۔ فقط واللہ سبحانہ تعالیٰ اعلم۔

حررہ العبد محمود وغفرلہ دارالعلوم دیوبند، ۱۸/۱۱/۹۲ھ۔

لڑکیوں کی تعلیم

سوال [۱۰۴۷]: ..... کوئی شخص اپنے محلہ کی غیر محرم عورتوں کو پردہ میں رکھ کر حیض و نفاس کا مسئلہ و

نماز، روزہ پاکی، ناپاکی کے بارے میں وعظ و نصیحت سنائے اور بتلائے تو یہ جائز ہے یا نہیں؟

۲..... قریب البلوغ لڑکیوں کو مکتب و مدرسہ میں پڑھانا جائز ہے یا نہیں؟ اگر جائز نہیں تو کیسا گناہ

ہے؟ بدلیل شرعی مع حوالہ جات کتب تحریر فرمائیں۔

الجواب حامداً ومصلياً:

۱..... جائز ہے، حضور اکرم صلی اللہ تعالیٰ علیہ وسلم سے بکثرت ثابت ہے، لیکن اگر فتنہ کا اندیشہ ہو تو پھر

احتیاط چاہئے، خاص کر حیض و نفاس کے مسائل اپنی محرم عورتوں کو سمجھا دے اور پھر وہ عورتیں دوسری عورتوں کو

سمجھا دیں، جیسا کہ ازواج مطہرات سمجھایا کرتی تھیں (۲)۔ یا مردوں کو سمجھا دے اور وہ اپنی عورتوں کو سمجھا دیں،

غیر محرم عورتوں کے ساتھ خلوت ہرگز نہ کرے کہ یہ ممنوع ہے۔

۲..... دینی مسائل کی تعلیم جس طرح لڑکوں کے لئے ضروری ہے لڑکیوں کے لئے بھی ضروری ہے، جو

(۱) قال اللہ تعالیٰ: ﴿قل للمؤمنين يغضوا من ابصارهم﴾ الآية (النور: ۳۰)

وقال اللہ تعالیٰ: ﴿وقل للمؤمنات يغضضن من ابصارهن﴾ الآية (النور: ۳۱)

وقال تعالیٰ: ﴿يا أيها النبي قل لأزواجك وبناتك ونساء المؤمنين يدنين عليهن من

جلايبهن﴾ (الأحزاب: ۵۹)

(۲) ”أن فاطمة بنت أبي حبيش رضی اللہ تعالیٰ عنہا أستحيضت، فأمرت أم سلمة رضی اللہ تعالیٰ عنہا

أن تسأل رسول اللہ صلی اللہ تعالیٰ علیہ وسلم: فقال: ”تدع الصلاة أيام أقرانها، ثم تغتسل و تستنفر

بثوب و تصلي“۔ (والسنن الكبرى للبيهقي: ۱/۳۲۶، بيروت)

(وكذا في نصب الرأيه، كتاب الطهارة: ۱/۲۰۶، المكتبة الاسلامية)

لڑکی مرہقہ ہو وہ بالغہ کے حکم میں ہے اس کے لئے پردہ ضروری ہے، اس کو مکتب یا مدرسہ میں بھیجنا فتنہ سے خالی نہیں، لہذا ایسی لڑکیوں کی تعلیم کا انتظام خود ان کے مکانوں پر ہونا چاہئے، جیسا کہ نمبر ۱۱ میں گزرا:

”قال عليه الصلوة والسلام: ”المرأة عورة، فإذا خرجت استشرفها الشيطان“۔ رواه

الترمذی (۱) مشکوٰۃ شریف (۲)۔ ”طلب العلم فريضة على كل مسلم: أي ومسلمة كما في رواية اه“۔ هامش المشكوٰۃ (۳)۔ فقط واللہ سبحانہ وتعالیٰ اعلم۔

حرره العبد محمود گنٹو ہی عفا اللہ عنہ معین مفتی مدرسہ مظاہر علوم سہارنپور، ۹/محرم/۶۱ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۹/محرم/۶۱ھ۔

لڑکیوں کے لئے تعلیم

سوال [۱۰۲۸]: قریب البلوغ لڑکیوں کو مکتب یا مدرسہ میں پڑھانا جائز ہے یا نہیں؟ اگر جائز نہیں

تو کیسا گناہ ہے بدلیل شرعی مع حوالہ جات کتب تحریر فرمادیں!

الجواب حامداً ومصلياً:

دینی مسائل کی تعلیم جس طرح لڑکوں کے لئے ضروری ہے اسی طرح لڑکیوں کے لئے بھی ضروری

ہے (۴)۔ جو لڑکی مرہقہ ہو وہ بالغہ کے حکم میں ہے، اس کے لئے پردہ ضروری ہے، اس کو مکتب یا مدرسہ میں

بھیجنا فتنہ سے خالی نہیں، لہذا ایسی لڑکیوں کی تعلیم کا انتظام خود ان کے مکانوں میں ہونا چاہئے: لأن المرأة عورة،

فإذا خرجت من بيتها، استشرفها الشيطان“۔ رواه الترمذی مشکوٰۃ (۵) ”طلب العلم فريضة على

(۱) (جامع الترمذی، کتاب الطلاق، باب (بلا ترجمة): ۲۲۲/۱، سعید)

(۲) (مشکوٰۃ المصابیح، کتاب النکاح، باب النظر إلى المخطوبة و بيان العورات: ۲۶۹/۲، قدیمی)

(۳) (مشکوٰۃ المصابیح، کتاب العلم، الفصل الثانی: ۳۴/۱، رقم الهامش: ۱۱، قدیمی)

(۴) ”واعلم أن تعلم العلم يكون فرض عين: و هو بقدر ما يحتاج لدينه“۔ قال العلامة ابن عابدين: ”قال

العلامة في فصوله: من فرائض الإسلام تعلم ما يحتاج إليه العبد في إقامة دينه وإخلاص عمله لله تعالى و

معاشرته عبادة، و فرض على كل مكلف و مكلفة بعد تعلمه علم الدين و الهداية تعلم علم الوضوء

و الغسل“۔ (مقدمة رد المحتار: ۲۲/۱، قبيل مطلب في فرض الكفاية و فرض العين، سعید)

(۵) (مشکوٰۃ المصابیح: ۲۶۹/۲، کتاب النکاح، قدیمی)

کل مسلم: اى و مسلمة كما فى الرواية اھـ“ ہامش مشکوٰۃ (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

## مدرسہ میں لڑکیوں کی تعلیم

سوال [۱۰۴۹]: ہمارے گاؤں میں ایک مدرسہ ”باب العلوم“ کے نام سے چل رہا ہے اس میں اکثر طالبات ہیں اور لڑکے کم ہیں، ان طالبات اور طلباء کو مرد اساتذہ ہی تعلیم دیتے ہیں، اس مدرسہ کے صدر مدرس کے بڑے طلباء بعض بالغ بھی ہیں اور بعض طالبات بھی قریب البلوغ ہو گئی ہیں اور بعض طالبات ایسی ہیں جن کی عمر کم ہے، لیکن بہت سے قابل پردہ معلوم ہوتی ہیں۔ مدرس صاحب ان طالبات کو یکے بعد دیگرے تعلیم دیتے ہیں، اور اکثر وقت ایک ورائڈے میں ایک صف طالبات کو بٹھاتے ہیں اور دوسری صف میں طلباء بالغ کو بٹھاتے ہیں اور غیر بالغ بھی موجود ہوتے ہیں غرض کہ دونوں کا اختلاط ایک دوسرے سے ہوتا رہتا ہے۔ مدرسہ کے اوقات میں مدرس نگرانی کرتے رہتے ہیں اور بوقت آمد و رفت اختلاط ہوتا رہتا ہے اور پچیاں گھر سے آتے وقت بلا برقع کے آتی ہیں، حالانکہ ہر طالبہ جو قابل پردہ ہیں ان کا قرآن صحیح ہو گیا ہے، اگر منتظمین چاہیں تو ان کے سر پرستوں کو بلا کر اخراج کر سکتے ہیں یا پردہ کی طرف توجہ دلا سکتے ہیں، لیکن ان تمام امور کی انجام دہی کو مصالح مدرسہ کے خلاف سمجھ کر عند الشرع ان کے لئے جو منتظم ہیں، کیا ضروری ہے؟ مینوا تو جروا

## الجواب حامداً ومصلياً:

لڑکی جب بالغ ہو جاوے یا بلوغ کے قریب ہو جاوے تو اس کو پردہ کی تاکید لازم ہے ورنہ وہ عمر بھر بے پردہ رہے گی۔ دینی مدرسہ میں صرف تعلیم ہی مقصود نہیں ہوتی ہے بلکہ اخلاقی تربیت اور عملی پابندی کی بھی مشق کرائی جاتی ہے۔ سیانے لڑکوں اور لڑکیوں کا اس طرح بے پردہ اختلاط باعثِ فتنہ بھی ہو سکتا ہے جس کے شواہد اسکولوں اور کالجوں میں بے شمار ملیں گے، اگر ابھی سے احتیاط نہ کی گئی تو اندیشہ ہے کہ کہیں دینی مدارس کا بھی وہی حال نہ ہو (۲)۔ حدیث شریف میں ہے کہ ”عورت تو چھپانے کی چیز ہے، جب وہ اپنے مکان سے نکلتی ہے تو

(۱) (مرقاۃ المفاتیح: ۲۸۳/۱، کتاب العلم، مکتبہ امدادیہ، ملتان)

(۲) قال الإمام شاه ولي الله: ”اعلم أنه لما كان الرجال يهيجهم النظر إلى النساء على عشقهن والتوجه بهن، ويفعل بالنساء مثل ذلك، وكان كثيراً ما يكون ذلك سبباً لأن يبتغى قضاء الشهوة منهن على =

شیطان ان کو جھانکتا اور تاکتا ہے“ (۱)۔ ایک حدیث میں ہے کہ ”نظر شیطان کے زہریلے تیروں میں سے ایک تیر ہے جو سیدھا دل پر جا کر لگتا ہے“ (۲)۔ اور بھی احادیث ہیں، اس لئے بہت زیادہ احتیاط ضروری ہے۔ فقط واللہ سبحانہ تعالیٰ اعلم۔

حررہ العبد محمود عفی عنہ دارالعلوم دیوبند، ۷/۵/۹۰ھ۔

کتنی عمر کی بچی مدرسہ میں پڑھ سکتی ہے؟

سوال [۱۰۵۰]: کتنی عمر تک کی بچیوں کو مکاتب یا عربی مدارس میں دینی تعلیم دی جاسکتی ہے؟

الجواب حامداً ومصلياً:

چھ سات سال تک کی بچیوں کے لئے تو کچھ مضائقہ نہیں وہ بھی جب کہ بد اخلاقی نہ سیکھیں، ان کی پوری نگرانی کی جائے (۳)۔ آٹھ نو سال کی بچیوں کو لڑکوں کے مکتب مدرسہ میں آنے سے روک

= غیر السنۃ الراشدۃ، کاتباع من ہی فی عصمۃ غیرہ، أو بلا نکاح، أو غیر اعتبار کفایۃ، والذی شوہد من هذا الباب یعنی عما سطر فی الدفاتر، اقتضت الحکمة أن یسدد هذا الباب“۔ (حجۃ اللہ البالغۃ: ۲/۳۳۲، ذا العورات، قدیمی)

(۱) ”المرأة عورة فإذا خرجت استشرفها الشيطان“ و فی روایة ”المرأة عورة مستورة“۔ نصب الرایة لأحادیث الہدایة: ۱/۲۹۸، المکتبۃ المکیة جدۃ)

(و کذا فی الفتاویٰ الحدیثیۃ، ص: ۱۱۹، مطلب: یکرہ تعلیم النساء الکتابۃ، قدیمی)

(۲) قد وجدت هذا الحدیث فی کشف الخفاء بهذا اللفظ: ”قال رسول اللہ ﷺ عن ربه عزوجل: ”النظرة سهم مسموم من سهام إبليس، من تركها من مخافتی أبدلته إيماناً یجد حلاوته فی قلبه“۔ (کشف

الخفاء: ۲/۳۲۸، حرف النون، بحوالہ طبرانی، رقم الحدیث: ۲۸۶۲، دار إحياء التراث العربی)

(و کذا فی المستدرک للحاکم: ۳/۳۱۴، کتاب الرقاق، النظرة سهم من سهام إبليس مسمومة، دار الفکر بیروت)

(ومجمع الزوائد: ۸/۶۳، باب غض البصر، کتاب الأدب، دار الفکر بیروت)

(والدر المنثور للسيوطی: ۵/۴۱، تحت قوله تعالیٰ: ﴿قل للمؤمنین﴾ مؤسسة الرسالة الناشر محمد امین دمج بیروت)

(۳) قال اللہ تعالیٰ: ﴿بأيها الذين آمنوا قوا أنفسكم وأهليكم نارا﴾۔ (سورة التحريم: ۶) =



دیا جائے (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۳/۵/۹۲ھ۔

الجواب صحیح: بندہ نظام الدین عفی عنہ دارالعلوم دیوبند، ۱۵/۵/۹۲ھ۔

لڑکیوں کو انگریزی تعلیم دلانا

سوال [۱۰۵۱]: لڑکیوں کو اعلیٰ انگریزی تعلیم دلا کر سرکاری مدارس میں ملازم کرانے کے متعلق

شرع اسلامیہ کا کیا ارشاد ہے، کیا ایسا شخص مسلمانوں کا مذہبی امام یا پیشوا بن سکتا ہے؟

الجواب حامدًا و مصليًا:

نفس زبان سیکھنا فی حد ذاتہ شرعاً ممنوع نہیں، لیکن آج کل انگریزی پڑھنے والوں پر ماحول کا اتنا برا اثر پڑتا ہے کہ وہ اپنے اقوال، افعال، وضع قطع کو بالکل شریعت کے خلاف کر لیتے ہیں حتیٰ کہ ان کے عقائد تک مسخ ہو جاتے ہیں۔ مسائل شرعیہ: نماز، روزہ، تلاوت قرآن وغیرہ کا مذاق اڑاتے ہیں، بہت سے لائڈ ب مادہ پرست ہو کر قادر مطلق کی ذات و صفات کا انکار کر بیٹھتے ہیں۔ اس لئے ان مفاسد کے پیش نظر شرعی نقطہ نظر سے

= قال الحافظ ابن کثیر فی تفسیرہ: "عن علی رضی اللہ تعالیٰ عنہ فی قولہ تعالیٰ: ﴿قُوا أَنْفُسَكُمْ وَأَهْلِيكُمْ نَارًا﴾ یقول: أدبہم و علموہم، ..... و قال قتادہ: تأمرہم بطاعة اللہ و تنہام عن معصية اللہ، وأن تقوم علیہم بأمر اللہ و تأمرہم بہ الخ". (تفسیر ابن کثیر: ۴/۵۰۲، سورة التحريم، مکتبہ دارالسلام ریاض)

و قال الإمام أحمد: "عن ابن عمر رضی اللہ تعالیٰ عنہما: قال رسول اللہ صلی اللہ تعالیٰ علیہ وسلم: "کلکم راع و کلکم مسؤول عن رعیتہ ..... و الرجل راع علی أهل بیتہ، و هو مسئول عنہم الخ". (مسند الإمام أحمد: ۲/۵۵، دار إحياء التراث العربی بیروت)

(۱) اس میں بہت سے مفاسد ہیں جیسا کہ ابن حجر مکی رحمہ اللہ تعالیٰ فرماتے ہیں:

"أن فیہا خشية مفسدة، و درء المفساد مقدم علی جلب المصالح". (الفتاویٰ الحدیثیہ،

ص: ۱۱۹، قدیمی)

(کذا فی حجة اللہ البالغة: ۲/۳۳۳، قدیمی)

(و فتاویٰ رحیمیہ: ۱۰/۴۱، کتاب العلم، دارالاشاعت کراچی)

انگریزی تعلیم کو مخرب عقائد اور مفاسد اعمال کہا جاتا ہے۔

لڑکیوں کو انگریزی تعلیم دلانے میں مفاسد مذکورہ کے علاوہ کچھ اور بھی شرمناک اور ناقابل بیان خرابیاں موجود ہیں (۱) جو کہ اہل زمانہ پر بخوبی روشن ہیں، اس لئے اس سے کلی اجتناب لازم ہے (۲) خصوصاً مذہبی مقتداؤں کو کہ ایسے شخص کے فعل سے عوام استدلال کرتے ہیں۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۳/۱۱/۵۶ھ۔

صحیح: عبداللطیف مدرسہ مظاہر علوم سہارنپور۔

الجواب صحیح: سعید احمد غفرلہ، ۵/ذیقعدہ/۵۶ھ۔

لڑکے اور لڑکیوں کا ہندی، انگریزی تعلیم کا ممبر بننا

سوال [۱۰۵۲]: شبلی کالج جس میں انگریزی اور ہندی کی ہی تعلیم ہوتی ہے اسی طرح نسواں ہائی

(۱) (سیاتی تخریجہ تحت عنوان: کتابۃ النساء، رقم الحاشیة: ۱)

(۲) قال ابن حجر الہیثمی المکی رحمہ اللہ تعالیٰ: ”روی الحکیم الترمذی عن ابن مسعود رضی اللہ تعالیٰ عنہ أن النبی صلی اللہ تعالیٰ علیہ وسلم قال: ”لا تسکنوا نساء کم الغرف ولا تعلموهن الكتابة“۔ وأخرج الترمذی الحکیم عن ابن مسعود أيضاً --رضی اللہ تعالیٰ عنہ-- أنه صلی اللہ تعالیٰ علیہ وسلم قال: ”مرّ لقمان علی جاریة فی الكتاب، فقال: لمن یصقل هذا السیف؟“: ”أی حتی یدبح بہ، و حینئذ فیكون فیہ إشارة إلی علة النهی عن الكتابة، و هی أن المرأة إذا تعلمتها توصلت بہا إلی أغراض فاسدة، و أمکن توصل الفسقة إلیہا علی وجه أسرع و أبلغ و أخدع من توصلہم إلیہا بدون ذلك؛ لأن الإنسان یبلغ بکتابتہ فی أغراضہ إلی غیرہ ما لم یبلغہ برسولہ، و لأن الكتابة أخفی من الرسول، فكانت أبلغ فی الحيلة و أسرع فی الخداع و المکر، فلأجل ذلك صارت المرأة بعد الكتابة كالسيف الصقيل الذي لا مرّ علی شیء إلا قطعہ بسرعة، فکذلک ہی بعد الكتابة..... اھ۔

واعلم أن النهی من تعلیم النساء للكتابة لا ینافی طلب تعلّمهن القرآن و العلوم و الآداب؛ لأن فی هذه مصالح عامة من غیر خشية مفسد تتولد علیہا بخلاف الكتابة؛ فإنه وإن کان فیہا مصالح إلا أن فیہا خشية مفسدة، و درء المفسد مقدم علی جلب المصلح“۔ (الفتاویٰ الحدیثیة، ص: ۱۱۹، مطلب یکرہ تعلیم النساء الكتابة، قدیمی)

اسکول میں انگریزی اور ہندی کی تعلیم دی جاتی ہے اس کا ممبر بننا فتویٰ اور تقویٰ کی رو سے کیسا ہے؟

الجواب حامداً و مصلياً :

جس کالج یا اسکول میں خلاف اسلام تعلیم ہوتی ہے، عقائد، اعمال، اخلاق سب غلط ذہن نشین کرائے جاتے ہیں اس کا ممبر بننا اور تقویت پہنچانا ہرگز جائز نہیں۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند، ۲/۴/۸۸ھ۔

کتابت النساء

سوال [۱۰۵۳]: بہشتی زیور کے ایک حصہ پر بریلوی حضرات کو یہ اشکال تھا کہ خواتین کو لکھنا جائز نہیں ہے، ہاں علوم شرعیہ حاصل کرنے کی یقیناً اجازت ہے، چنانچہ اس سلسلہ میں ممانعت کی ایک حدیث انہوں نے بھی نقل کی ہے۔ علی گڑھ کے مفتی اعظم مولانا حافظ حفیظ اللہ صاحب قدس سرہ سے اس ناکارہ نے خود سنا کہ لڑکیوں کو لکھنا شرعاً جائز نہیں ہے، حدیث پاک میں صریح اس کی ممانعت ہے۔ چنانچہ اس سلسلہ میں اس ناکارہ نے حضرت مولانا مظفر حسین صاحب سہارنپوری سے رجوع کیا تو موصوف نے بھی بہشتی زیور کی تائید کی۔ بریلوی حضرات کی کتاب اس وقت سامنے نہیں ہے ورنہ حوالہ بھی نقل کرتا۔

میں گذشتہ چوبیس سال سے مخلوط تعلیمی ادارے سے منسلک ہوں اور گذشتہ تیرہ سال سے ایم، اے کی سطح پر لڑکیوں کو بھی پڑھا رہا ہوں، میرے تجربات اس سلسلہ میں نہایت تلخ ہیں، اس وجہ سے اپنی بیٹی کو مولوی محمد اسماعیل مرحوم کی کتاب تو پڑھاتا ہوں مگر لکھنا نہیں سکھاتا۔ کیا واقعی شرعاً لڑکیوں کو لکھنے کی اجازت نہیں تاکہ اپنے بچوں کے بارے میں اتباع سنت کا اہتمام کروں؟

الجواب حامداً و مصلياً :

حدیث پاک میں ایک مقام پر عورت کو لکھنا سکھانے کی ممانعت آئی ہے اور ایک مقام پر ترغیب آئی ہے (۱)، اس لئے شراح حدیث (نبوی علی صاحبہ آلف الف صلوة و سلام) نے لکھا ہے کہ جہاں فتنہ کا خطرہ ہو

(۱) ”عن شفاء بنت عبد الله رضى الله تعالى عنها قالت: دخل على النبي صلى الله تعالى عليه وسلم وأنا عند حفصة رضى الله تعالى عنها، فقال لى: ”ألا تعلمين هذه رقبة النملة كما علمتها الكتابة“. (سنن أبى داؤد: ۱۸۶/۲، باب ما جاء فى الرقى، سعيد)

وہاں سکھانے سے اجتناب چاہئے (۱)، جہاں نہ ہو وہاں بقدر ضرورت گنجائش ہے کہ امور خانہ داری میں بعض مرتبہ اس کی حاجت پیش آجاتی ہے۔

جوڑکیاں اپنے مکان میں والد، بھائی، چچا، دادا، نانا سے لکھنا سیکھے اور ان کی دینی تربیت کی جائے، ماحول صالح ہو تو اجازت ہے۔ اس مقصد کے لئے بہشتی زیور کی تصنیف کی گئی ہے اور اس سے نفع بھی بے حد ہوا اور جوڑکیاں اسکول میں جائیں اور پردے کا اہتمام نہ ہو، نامحرموں سے احتیاط نہ ہو، ان کو اس سے روکنا ضروری ہے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۳/۳/۹۲ھ۔

= قال الشيخ في بذل المجهود: "فيه دليل على جواز كتابة النساء، و أما حديث: "لا تعلموهن الكتابة". محمول على من يخشى عليها الفساد". (۵/۸۰، معهد الخليل الإسلامي كراچی) (ومسند الإمام أحمد ابن حنبل: ۶/۳۷۲، رقم الحديث: ۲۶۵۵۵، حديث شفاء بنت عبد الله، دار إحياء التراث العربي، بيروت)

"لا تسكنوهن الغرف، و لا تعلموهن الكتابة، و علموهن الغزل و سورة النور". من حديث عائشة، و من حديث ابن عباس بلفظ: "لا تعلموا نساء كم الكتابة، و لا تسكنوهن العلالی". و عن مجاهد مرسلًا: "علموا رجالكم سورة المائدة، و علموا نساء كم سورة النور". أخرجه سعيد بن منصور في سننه. و روى البيهقي في الشعب عن أبي عطية الهمداني كتب عمر بن الخطاب: تعلموا سورة براءة و علموا نساء كم سورة نوح". (تنزيه الشريعة المرفوعة: ۲/۲۰۸، ۲۰۹، دار الكتب العلمية بيروت)

(۱) "واعلم أن النهي عن تعليم النساء الكتابة لا ينافي طلب تعلمهن القرآن والعلوم والآداب؛ لأن في هذه مصالح عامة من غير خشية مفسد تنولد عليها بخلاف الكتابة، فإنه وإن كان فيها مصالح إلا أن فيها خشية مفسد، و درء المفسد مقدم على جلب المصالح". (الفتاوى الحديثية، ص: ۱۱۹، مطلب: يكره تعليم النساء الكتابة، قديمي)

(و كذا في حجة الله البالغة: ۲/۳۳۲، قديمي)

(۲) "و عن أبي سعيد الخدري قال: قال رسول الله ﷺ: "إن الدنيا حلوة خضرة، و إن الله مستخلفكم فيها، فينظر كيف تعملون، فاتقوا الدنيا و اتقوا النساء، فإن أول فتنه بنى إسرائيل كانت في النساء". رواه مسلم =

## نیم عریاں لباس اسکول میں لڑکیوں کو تعلیم دینا

سوال [۱۰۵۴]: ہمارے اطراف میں عموماً بے پردگی ہے، جو ان لڑکیاں بے محاباں عریاں لباس پہن کر اسکول کالج میں آتی جاتی رہتی ہیں، بعض خال خال گھرانوں ہی میں کچھ پردہ کارواج ہے۔ ایسی حالت میں ایک عالم صاحب نے اسکول میں تقریر کرتے ہوئے یہ کہہ دیا کہ موجودہ دور کے تقاضہ کے مطابق مسلمان لڑکیوں کو بھی ایس، ہی، سی (یعنی اسکول کالج میں جو نیم فوجی تربیت دی جاتی ہے) سکھلانا جائز ہے۔ ان کا یہ فرمانا شرعاً درست ہے یا نہیں؟

دوسری بات یہ ہے کہ آج کل جو برادران وطن اسکول کالج میں سرسوتی پوجا وغیرہ کرتے ہیں، اس میں مسلمان طلباء کا چندہ دینا جائز ہے یا نہیں؟ مولانا موصوف کی اس تقریر سے دیندار عوام میں شک و تردد پیدا ہو گیا ہے اور غیر دیندار مسلمانوں کے رجحان کی تائید ہوتی ہے جس سے عوام میں کچھ کشمکش پیدا ہوگئی۔

الجواب حامداً ومصلياً :

جو بات انہوں نے فرمائی ہے وہ موجودہ دور کی سیاسی بات ہے شرعی حکم نہیں ہے، شریعت نے تو عورتوں کو بے پردگی اور عریانی سے سختی کے ساتھ منع کیا ہے (۱) بلکہ پردہ کے ساتھ خوشبو لگا کر مکان سے نکلنے کو بھی منع کیا ہے، اس کو زنا کی دعوت دینے والی قرار دیا گیا ہے، یہ حدیث صحاح میں موجود ہے (۲)۔

اگر چندہ نہ دینے میں خطرہ ہو تو چندہ مانگنے والے کو دینے کی نیت سے دیدیا جائے، پھر وہ جس کام میں چاہیں گے خرچہ کریں گے، وہ ان کا فعل ہوگا۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

الجوب صحیح: بندہ نظام الدین غفی عنہ دارالعلوم دیوبند۔

= قال العلامة على القارى: "وهو تخصيص بعد التعميم إشارة إلى أنها أضر ما فى الدنيا البلىا، و قد جاء فى رواية الديلمى عن معاذ: "اتقوا الدنيا واتقوا النساء، فإن إبليس طلاع رصاد، وما هو بشىء من فخوخه بأوثق لصيده فى الانقياد من النساء". (مرقاة المفاتيح: ۲/۲۶۷، كتاب النكاح، الفصل الأول، رشيدية)

(۱) قال الله تعالى: ﴿و قرن فى بيوتكن و لا تبرجن تبرج الجاهلية﴾ (سورة الأحزاب: ۳۳)

(۲) "قال رسول الله صلى الله تعالى عليه وسلم: "أىما امرأة استعطرت، فمرت على قوم ليجدوا من =

## پردہ نشین لڑکی کے لئے طبیہ کالج میں داخلہ

سوال [۱۰۵۵]: میری ہمیشہ مذہبی خاندان سے نہایت پاکیزہ اور اعلیٰ تعلیم یافتہ صوم و صلوة کی پابند اور غیر شادی شدہ خوبصورت اور پردہ نشین ہے جو بمبئی میں مقیم ہے، پھر یہ اعلیٰ تعلیم کے لئے طبیہ کالج اسپتال میں حکمت کے کورس میں داخلہ لینا چاہتی ہے۔ طبیہ کالج میں اکثر اساتذہ مرد ہیں اور طلبہ میں لڑکے اور لڑکیاں دونوں تعلیم حاصل کرتے ہیں، لڑکیاں کلاس میں برقعہ اوڑھ کر بیٹھیں تو سختی نہیں ہے مگر نقاب نہیں ڈال سکتیں، چہرہ کھلا رہے گا۔ بعد میں دو سال تک مریضوں پر عمل تشخیص بھی کرائی جائے گی، جہاں مرد مریضوں کا معائنہ کرنا ضروری ہوگا کیونکہ یہ کورس کا عمل ضروری ہے۔ مختصر یہ کہ کافی بے پردگی ہے اور لڑکی یہ کورس حاصل کرنے کے لئے مجبور نہیں ہے، مقصد صرف ڈاکٹری حاصل کر کے اچھی جگہ شادی کرنی ہے، یہ دنیاوی حسن حاصل کرنا ہے۔ لہذا اس لڑکی کا کالج میں داخلہ لینا جائز ہے یا نہیں؟ رہا شادی کا معاملہ تو وہ قسمتی معاملہ ہے جو صرف خدا کے ہاتھ میں ہے، یہ ہمارا عقیدہ ہے بس ترک اسباب نہ ہو۔

نیز یہ بھی ارشاد فرمادیں کہ گورنمنٹ کے میڈیکل کالج میں جہاں اکثر اساتذہ اور طلبہ غیر مسلم ہیں اور تعلیم مخلوط ہے وہاں پر بے پردگی کے ساتھ لڑکیوں کو تعلیم دلوانا جائز ہے یا نہیں؟ اور اس کے دیگر ڈگری کالجوں میں جہاں ایم اے وغیرہ کی ڈگری دی جاتی ہے، لڑکیوں کو تعلیم دلوانا جائز ہے یا نہیں؟

الجواب حامداً و مصلياً :

طریقہ مذکورہ پر داخلہ لے کر تعلیم اور ڈگری حاصل کرنے کی شرعاً اجازت نہیں ہے (۱) یہی حکم

= ربحھا فھى زانية“۔ (سنن النسائی، رقم الحدیث: ۲۸۲/۲، کتاب الزینة، باب ما یکره للنساء من الطیب، قدیمی)

(و جامع الترمذی، رقم الحدیث: ۱۰۷/۲، کتاب الأدب، باب ما جاء فی کراهیة خروج المرأة متعطرة، سعید)

(و سنن الدارمی: ۳۶۲/۲، باب فی النهی عن الطیب إذا خرجت، قدیمی)

(۱) قال العلامة ابن حجر المکی رحمہ اللہ تعالیٰ: ”اعلم أن النهی من تعلیم النساء للكتابة لا ینافی طلب تعلمهن القرآن والعلوم والآداب؛ لأن فی هذه مصالح عامة من غیر خشية مفسد تولد علیها بخلاف الكتابة، فإنه وإن كان فیها مصالح إلا أن فیها خشية مفسدة، و درء المفسد مقدم علی جلب المصلح“ =

دیگر میڈیکل کالجوں کا ہے۔ لڑکوں اور لڑکیوں کی مخلوط تعلیم اور بے پردہ ملاقات، بود و باش، مرد اساتذہ کا ان کو تعلیم دینا، ان کا مریض مردوں پر عمل تشخیص کرنا یہ سب چیز غلط ہے، ان سے پورا پرہیز لازم ہے۔ شادی کا معاملہ جس طرح خدا کے ہاتھ میں ہے اسی طرح ہر معاملہ خدا کے ہاتھ میں ہے۔ فقط واللہ اعلم۔

حررہ العبد محمود وغفرلہ دارالعلوم دیوبند، ۱۱/۵/۹۰ھ۔

عورتوں کو پردہ میں رکھ کر حیض و نفاس کے مسائل بتانا

سوال [۱۰۵۶]: اگر کوئی شخص اپنی محلہ کی غیر محرم عورتوں کو پردہ میں رکھ کر حیض و نفاس کا مسئلہ اور نماز روزہ اور پاکی و ناپاکی کے بارے میں وعظ و نصیحت سنانا اور بتلانا چاہے تو جائز ہے یا نہیں؟

الجواب حامداً ومصلياً:

جائز ہے، حضور اکرم صلی اللہ علیہ وسلم سے بکثرت ثابت ہے، لیکن اگر فتنہ کا اندیشہ ہو تو پھر احتیاط چاہیے، خاص کر حیض و نفاس کے مسائل اپنی محرم عورتوں کو سمجھا دے اور پھر وہ عورتیں دوسری عورتوں کو سمجھا دیں، جیسا کہ ازواج مطہرات رضی اللہ تعالیٰ عنہن سمجھایا کرتی تھیں (۱)، غیر محرم عورتوں کے ساتھ خلوت ہرگز نہ کرے، یا مردوں کو سمجھا دے اور وہ اپنی عورتوں کو سمجھا دیں، غیر محرم عورتوں کے ساتھ خلوت ممنوع ہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ۔

= (الفتاویٰ الحدیثیۃ، ص: ۱۱۹ مطلب: یکرہ تعلیم النساء الکتابۃ، قدیمی)

(کذا فی حجة الله البالغة: ۲/۳۳۳، قدیمی)

(وکذا فی مرقاة المفاتیح: ۸/۳۶۳، باب الرقی، مکتبہ حقانیہ پشاور)

(۱) ”عن عائشة رضی اللہ تعالیٰ عنہا قالت: دخلت أسماء علی رسول اللہ صلی اللہ علیہ وسلم فقالت: یا رسول اللہ! -صلی اللہ علیہ وسلم- کیف تغتسل إحدانا إذا طهرت من المحيض؟ قال: تأخذ سدرها وماءها فتوضا ثم تغتسل رأسها وتدلكه حتى تبلغ الماء أصول شعرها، ثم تفيض علی حدها، ثم تأخذ فرصتها فتطهر بها، قالت: یا رسول! کیف تطهر بها؟ قالت عائشة رضی اللہ تعالیٰ عنہا: فغرفت الذی یکنی عنہ رسول اللہ صلی اللہ علیہ وسلم، فقلت: لها تتبعن بها آثار الدم“. (أبوداؤد، کتاب الطهارة، باب الإغتسال من الحيض: ۱/۵۰، إمدادیہ)

(۲) ”وفی الأشباه: الخلوۃ بالأجنبية حرام.....“ (الدر المختار، کتاب الحظر والإباحة، فصل فی =

## دنیوی تعلیم کے نتائج

سوال [۱۰۵۷]: ..... بعض لوگ یہ کہتے ہیں کہ بی، اے۔ ایم، اے پڑھ کر اکثر لڑکے بگڑ جاتے ہیں، کیا ان کے کہنے سے شریعت اسلامی یہ بتلاتی ہے کہ اسے اعلیٰ تعلیم نہ دی جائے یا دنیوی تعلیم نہ دی جائے، اگر دی جائے تو کس طریقہ سے؟

۲..... اس نازک دور میں دنیوی تعلیم دلوانا جائز ہے یا ناجائز؟ ان تمام سوالوں کے جدا جدا جواب دے کر اس کا کوئی نیک حل نکالا جائے، خدا تعالیٰ آپ کے عظیم ارادوں کو دائمی قائم رکھے اور علماء دین کی اللہ تعالیٰ ہر طرح سے امداد فرمائے۔ آمین! ان سوالوں کے جواب آسان اردو میں تحریر فرمائیں۔

الجواب حامداً و مصلياً :

۱..... ایسی تعلیم دلانا جس کے اثر سے بچے بگڑ جائیں اور دین سے بے تعلق ہو کر بے دین بن جائیں (عقائد، اخلاق، اعمال خراب ہو جائیں) جائز نہیں، یہ ان کے ساتھ خیر خواہی نہیں بلکہ ان کو تباہ اور برباد کرنا ہے، اس بگاڑ سے حفاظت کا انتظام ہو جائے تو دنیوی تعلیم بھی درست ہے (۱)۔ اول عقائد و اخلاق و اعمال شرعیہ کی تعلیم دی جائے، بزرگوں کی صحبت میں رکھا جائے، دینی کتب کا مطالعہ ہمیشہ کرتے رہیں تو حفاظت ہو سکتی ہے۔

۲..... نمبر: ۱ سے نمبر: ۲ کا جواب واضح ہے۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۰/۱۰/۹۱ھ۔

الجواب صحیح: بندہ نظام الدین عفی عنہ دارالعلوم دیوبند، ۱۰/۱۰/۹۱ھ۔

= اللبس والنظر : ۳۶۸/۶، سعید

(۱) ”زید بن ثابت رضی اللہ تعالیٰ عنہ قال : أمرني رسول الله صلى الله تعالى عليه وسلم ، أن أتعلم السريانية ، وفي رواية: أنه أمرني أن أتعلم كتاب يهود ، وقال: إني ما من يهود على كتاب ، قال زيد بن ثابت، فما مر بي نصف شهر، حتى تعلمت فكان إذا كتب إلى يهود كتبت، وإذا كتبوا إليهم قرأت له كتابهم“ . (صحيح البخاري : ۲/ ۶۸، ۱، باب ترجمة الحكام ، قديمي)

(کذا فی امداد الفتاوی : ۶/ ۱۸۵، مکتبہ دارالعلوم)



## معلمین کے ساتھ معلمات کا تقرر اور سیانے بچے بچیوں کی مخلوط تعلیم

سوال [۱۰۵۸]: ایک اسلامیہ اسکول جس کا سارا انتظام مسلمانوں کے ہاتھ میں ہے، اس میں معلموں کے ساتھ معلمات کا تقرر درست ہے یا نہیں؟ اسی طرح دس سال یا زائد عمر کے بچے بچیوں کی یکجا تعلیم کا کیا مسئلہ ہے؟

الجواب حامداً ومصلياً:

اسلامیہ اسکول میں مردوں کے ساتھ عورتوں کو معلمہ کی حیثیت سے مقرر کرنا شرعاً درست نہیں، اسی طرح سیانی لڑکیوں کو لڑکوں کے اسکول میں داخل کرنا جائز نہیں، دس سال کی لڑکی (حسب سوال سائل) کو ہرگز ایسے اسکول میں داخل نہ کیا جائے اس میں سخت فتنہ ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۱۵/۸/۹۳ھ۔

## نرسری اسکول اور عیسائی معلمات

سلام مسنون!

سوال [۱۰۵۹]: محترم جناب مفتی صاحب!

سائلہ کی استدعاء ہے کہ امور مندرجہ ذیل میں شریعت حقہ کی روشنی میں رائے عالی سے مطلع فرمائیں: برائے بنات ایک قومی تعلیمی ادارے کی خدمت انتظامیہ ایک نساں کمیٹی کے سپرد ہے جس کی خدمت صدارت میں اٹھارہ سال سے انجام دے رہی ہوں اور پورے زمانہ خدمت میں ادارہ کے تمام امور متعلقہ حدود

(۱) قال الشيخ ولي الله المحدث الدهلوي: "اعلم أنه لما كان الرجال يهتجهم النظر إلى النساء على عشقهن والتوجه بهن، ويفعل بالنساء مثل ذلك، وكان كثيراً ما يكون ذلك سبباً لأن يتغنى قضاء الشهوة منهم على غير السنة الراشدة كاتباع من هي في عصمة غيره، أو بلا نكاح، أو غير اعتبار كفاءة، والذي شوهد من هذا الباب يغني عما سطر في الدفاتر، اقتضت الحكمة أن يسد هذا الباب". (حجة الله البالغة: ۲/۳۳۳، ذكر العورات، قديمي)

"(و تمنع) المرأة الشابة (من كشف الوجه بين رجال) لا لأنه عورة، بل (لخوف الفتنة)

كمنه وإن أمن الشهوة الخ". (الدر المختار: ۱/۳۰۶ باب شروط الصلاة، سعيد)

(و كذا في فتاوى ابن حجر رحمه الله تعالى، ص: ۱۱۹، قديمي)

شریعت پاک کی روشنی میں ترک و اختیار کرنے کی کوشش کی گئی، ادارہ مذکور سے متعلق شعبہ تربیت گاہ اطفال بھی قائم ہے جس میں ۳/۶ تا ۶ سال کے بچوں کو ابتدائی معلومات دین و دنیا کی بابت کھیل، ہی کھیل میں ضروری امور ذہن نشین کرادیئے جاتے ہیں۔

نصاب تربیت پوری چھان بین کے بعد ساکنہ مرتب کرتی ہے اور روز کا کارِ خدمت مشاہدہ میں رہتا ہے، شعبہ مذکور کی خدمت تربیت کے لئے معلمہ ادارہ مذکور کی تعلیم پائی ہوئی اور دوسری عیسائی لیڈی انجام دے رہی ہے، دوسری مسلم معلمہ باوجود تلاش و کوشش کے میسر نہ ہوئی، جو ملیں وہ انتہائی آزاد خیال، بے پردہ ہندو اداروں کی سند یافتہ، ناتجربہ کار لڑکیاں تھیں، اس لئے عیسائی معلمہ کو ترجیح دی گئی کہ وہ نسبتاً بہتر اخلاق، پرورش اطفال سے واقف، ماہر نفسیات خانہ داری اور سن رسیدہ ہیں۔

مقصود تقرر یہ بھی ہے کہ ادارے کی معلمات دوسرے اداروں میں جا کر طریقہ تربیت سیکھنے کے بجائے اپنے ادارے میں رہ کر ضروری باتیں سیکھ لیں اور کام خود سنبھال سکیں، مختصر یہ کہ عیسائی قطعاً آزاد نہیں ہیں، بلکہ حدود متعین کے اندر کام کر رہی ہیں۔ ایسی صورت میں احکام شریعت کیا ہیں؟ مطلع فرمائیے یعنی ان سے خدمت لی جاسکتی ہے یا نہیں؟ (سائل کا نام مصلحتاً درج نہیں کیا گیا)

الجواب حامداً ومصلياً :

وعلیکم السلام ورحمۃ اللہ وبرکاتہ

اس سے بڑی مسرت ہوئی کہ اس ادارہ کے تمام امور متعلقہ حدود شریعت پاک کی روشنی میں ترک و اختیار کرنے کی کوشش کی گئی ہے، اللہ تبارک و تعالیٰ اور زیادہ پابندی کی توفیق دے۔ معلمہ موصوفہ عیسائی کے تقرر کے وقت بھی تو اولاً یہی کوشش کی گئی ہو، اب کیا وجہ پیش آئی کہ اس کے متعلق استفسار کیا جا رہا ہے، کیا وقت تقرر اس مسئلہ کی تحقیق نہیں کی گئی اور بلا تحقیق معصوم بچوں کی تربیت و تعلیم کو معلمہ موصوفہ کے سپرد کر دیا گیا، مسلم معلمہ جو ملیں تو وہ بے پردہ، انتہائی آزاد خیال ملیں، کیا معلمہ موصوفہ پردہ نشین اور پابند خیال ہیں؟

جناب نے معلمہ موصوفہ کے اخلاق کو بہتر فرمایا ہے تو کیا کفر کے ساتھ بہتر اخلاق جمع ہو سکتے ہیں؟ شاید اخلاق سے مراد شرعی اخلاق نہیں بلکہ عرفی اخلاق ہیں، سب سے ہنس بول کر ملنا، چکنی چڑی باتیں بنالینا مراد ہے، ورنہ شریعت مقدسہ میں اخلاق نام ہے اتباع سنت کا یعنی اپنی زندگی کے تمام گوشوں میں حضور اکرم صلی اللہ تعالیٰ

علیہ وسلم کی پیروی کرنا۔ تو یہ چیز کسی غیر مسلم سے نہیں ہو سکتی کیونکہ حضور اقدس صلی اللہ تعالیٰ علیہ وسلم پر اس کا ایمان ہی نہیں تو پیروی کا کیا محل ہے؟

فطری بات ہے کہ استاد کے جذبات و خیالات شاگردوں کے دلوں پر اثر انداز ہوا کرتے ہیں جیسا کہ ہندو اداروں کی سند یافتہ معلمات کے متعلق آپ کو خود شکایت ہے۔ انگریز استاد کے اثرات بھی جو کچھ طلباء پر پڑتے ہیں وہ آج کسی سے مخفی نہیں حتیٰ کہ اگر کوئی ہندو یا عیسائی خالص مذہب اسلام کی تعلیم دے اور اس کو آزاد نہ چھوڑا جائے، بلکہ اس کے حدود متعین کر دیجائیں جیسا کہ معلمہ موصوفہ کے متعلق ادارہ موصوفہ میں کیا گیا ہے تب بھی اس کے قلبی اور دماغی اثرات ضرور پڑیں گے۔ جن عیسائیوں نے قرآن پاک کی تفسیر یا حدیث شریف کی تشریح کی وہ ان کے اندرونی اثرات سے خالی نہیں، بلکہ جو دشمنی لکھی اس میں بھی وہ اثرات موجود ہیں۔ بڑے سمجھدار آدمی کو استاد کے جذبات سے متاثر ہوئے بغیر بچنا دشوار ہوتا ہے اور یہ کوئی ایسی حقیقت نہیں جس کو ثابت کرنے کے لئے دلائل کی حاجت ہو، بلکہ اس کا مشاہدہ سب کو ہے۔ اپنے دین کی حقیقت سے ناواقفیت یا تاثر سے بچنے رہنے کے زعم باطل میں گرفتار ہونے کی وجہ سے کوئی انکار کرے تو اس سے وہ اصل حقیقت باطل نہیں ہوگی۔

نصاب تربیت اگر محض اپنی رائے اور بصیرت سے چھان بین کر کے تجویز و متعین کیا جاتا ہے تو اس کے متعلق اتنی گزارش ہے کہ اپنی رائے کو معیار حق نہ بنایا جائے، بلکہ جو حضرات کتاب و سنت کے ماہر ہیں کہ انہوں نے سب طرف سے کٹ کر کتاب و سنت ہی کی خدمت کے لئے اپنے کو وقف کر دیا ہے اور ہر حکم کے درجہ کو پہچانتے ہیں اور حدیث پاک کے متن اور شروح پر نظر رکھتے ہیں، قرآن شریف اور اس کی تفسیر سے خوب واقف ہیں اور آثار صحابہ ان کے سامنے ہیں، ائمہ مجتہدین کے تخریج کردہ مسائل کا وسیع مطالعہ رکھتے ہیں اور ان کے طرق استنباط و استدلال کو بھی اچھی طرح جانتے ہیں اور ان کی تمام تر جدوجہد اعتقادی، عملی، اخلاقی، معاشرتی زندگی کی آن حضرت صلی اللہ تعالیٰ علیہ وسلم کے فرمان کے تحت اصلاح کرنا ہے اور اتباع سنت، مسائل فقہ پر عمل، تزکیہ، اصلاح باطن کی بدولت اللہ پاک نے ان کو خشیت، تقویٰ، احسان کی دولت سے مالا مال فرمایا ہے، ان کے مشورہ سے استفادہ کی بے حد ضرورت ہے۔ یہ چند سطور تحریر سے ضمناً متعلق تھیں اب اصل سوال کا جواب عرض ہے:

## قرآن پاک میں ہے:

﴿يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ﴾ (۱): ”أى لا تعتمدوا عليهم، ولا تعاشرهم معاشرۃ الأحاب (بعضہم اولیاء بعض) إيماء إلى علة النهی یعنی أنهم متفقون على خلافكم وإضراركم، وتوالى بعضهم بعضاً لاتحادهم فى الدين. (ومن يتولهم منكم) یعنی عبد اللہ بن أبی، فإنه منهم یعنی کافر و فاسق۔ عن عیاض أن عمر رضی اللہ تعالیٰ عنہ أمر أبا موسى الأشعری رضی اللہ تعالیٰ عنہ أن یرفع إلیه ما أخذ و ما أعطى فى أديم واحد، وكان له كاتب نصرانى، فربح إلیه ذلك، فعجب عمر رضی اللہ تعالیٰ عنہ: وقال: ”إن هذا الحفیظ هل أنت قارىء، لنا كتاباً فى المسجد جاء من الشام“؟ فقال: هو لا يستطيع أن یدخل المسجد، قال عمر: ”أجنب“؟ قال: بل نصرانى، قال: قهرنى، وضرب فخذى، ثم قال: أخرجه، ثم قرأ: ﴿لَا تَتَّخِذُوا الْيَهُودَ وَالنَّصَارَىٰ أَوْلِيَاءَ﴾ أخرجه ابن أبى حاتم والبيهقى فى شعب الإيمان، و جاز أن يكون قوله تعالى: ﴿ومن يتولهم منكم فإنه منهم﴾ مبنياً على التجویز: أى من يتولهم فهو فاسق، والفاسق يشابه الكافر، والغرض منه التشديد فى مجانبتهم اهـ۔ تفسیر مظہری (۲)۔

”إن هذا العلم دين، فانظروا عمر، تأخذون دينكم اهـ۔“: أى الدين لا يؤخذ إلا ممن أوتمن على دينه اهـ۔ (شرح مسلم) (۳)۔

عبارات بالا سے معلوم ہوا کہ عیسائی کو ولی بنانا جائز نہیں یعنی اس پر اعتماد کرنا اور اس کے ساتھ احباب جیسا معاملہ کرنا درست نہیں۔

نیز حضرت عمر رضی اللہ تعالیٰ عنہ نے عیسائی سے خط پڑھوانا بھی گوارا نہیں کیا اور جب تک کسی شخص پر دینی اعتماد نہ ہو یعنی شریعت مقدسہ کے نزدیک اس کا دین قابل اعتماد نہ ہو اس سے علم نہیں حاصل کرنا چاہئے، اس

(۱) (المائدہ : ۵۱)

(۲) (التفسیر المظہری : ۱۲۵/۳، سورة المائدہ، حافظ کتب خانہ کوئٹہ)

(و تفسیر ابن کثیر : ۹۶/۲، دار السلام ریاض)

(۳) (شرح الكامل للنووی علی الصحیح لمسلم : ۱/۱، باب أن الإسناد من الدين، قدیمی)

سے صاف ظاہر ہے کہ معصوم بچوں کو معلّمہ موصوفہ کے سپرد کرنا اس بناء پر کہ وہ تربیت کا سلیقہ رکھتی ہیں اور بچوں کو صاف ستھرا رہنے اور مکان پر جا کر سب کو جداگانہ سلام کرنے کا طریقہ بتا دیتی ہیں درست نہیں اور یہ چیز بچوں کے حق میں زہر قاتل ہے، گو وہ زہرا بھی ہر ایک کو نظر نہیں آتا مگر اس کے جراثیم ابھی سے بچوں میں پیدا ہو کر پرورش پاتے ہیں اور غیر شعوری طور پر ان کے قلب و دماغ اثر قبول کرتے ہیں۔ پھر جب کہ معلّمہ موصوفہ پر سب سے زیادہ اعتماد کیا جاتا ہے اور وہ ماہر نفسیات بھی ہیں تو اگر وہ اپنے مذہب کی پابند ہیں تو ان کی دوڑ دھوپ زیادہ سے زیادہ اس لئے ہوگی کہ آہستہ آہستہ بچوں پر بلکہ تمام ادارے پر اپنا مذہبی رنگ جمائیں۔

اگر وہ اپنے مذہب کی پابند نہیں تو غور کریں کہ جو اپنے مذہب سے آزاد ہے وہ دوسروں کے مذہب کا خیال کیا کرے گی؟ بلکہ وہ تو چاہے گی کہ میری طرح سب ہی آزاد ہو جائیں۔ میڈیکل کالج کی نرسیں بھی بہت سلیقہ شعار اور ماہر نفسیات ہوتی ہیں، مریضوں کو ان کے حوالہ کر دیا جاتا ہے، وہ بہت ہوشیاری اور اخلاص کے ساتھ مریضوں کی خدمت کرتی ہیں، لیکن ۱۹۴۷ء سے پہلے کی بات ہے کہ لدھیانہ میڈیکل کالج سے ایک ہزار سے زائد لڑکیاں عیسائی بنا کر فرار کرادی گئیں کہ ان کے ورتاء باپ شوہر وغیرہ ملنے کے لئے گئے تو کہہ دیا کہ وہ تو یہاں سے صحت یاب ہو کر چلی گئیں (اخبارات میں تفصیل آئی تھی)۔ اس لئے اللہ ان معصوم بچیوں پر رحم کیجئے۔

فقط والسلام۔

حررہ العبد محمود گنگوہی عفا اللہ عنہ۔

باسمہ و بحمدہ :

السلام علیکم ورحمۃ اللہ وبرکاتہ

محترم المقام جناب مفتی صاحب!

جواب استفتاء موصول ہوا اللہ تعالیٰ حسنِ خاتمہ کی سعادت عطا فرمائے اور ہم سب کو راہِ حق پر چلنے کی توفیق و استقامت کے ساتھ آسانیاں بھی عطا فرمائے (آمین) جناب کی حتمی تحریری کے ذیل میں کچھ باتیں جو اب طلب محسوس ہوئیں اس لئے دوبارہ عریضہ ارسال خدمت کر رہی ہوں، متوقع ہوں کہ آپ اسے گستاخی پر محمول نہ فرمائیں گے۔

..... شعبہ تربیت گاہ اطفال قائم کرنے کی ضرورت کا احساس اس وجہ سے ہوا کہ قریبی عزیز واقارب

نیز بیشتر مسلم گھرانوں کے بچے عیسائی تربیت گاہوں یا ہندو نرسری اسکولوں میں بھیجے جا رہے تھے، جہاں کا پورا نظام تعلیم و تربیت انہیں کے عقائد اور ذوق کے مطابق ہے، لہذا معاویین کا رکن مذکورہ نقصان کی نشاندہی کرتے ہوئے شعبہ تربیت گاہ اطفال قائم کرنے کی ضرورت پر متوجہ کیا اور آمادگی بھی حاصل ہو گئی۔

تقرر معلّمہ کے ذیل میں انتہائی کوشش کی گئی کہ وہ مسلم اور کارِ منصب کی اہل بھی ہو مگر جو مسلم لڑکیاں ملیں ان میں اتنی لچک بھی نہ پائی گئی کہ وہ ڈانس، ساز، گانے وغیرہ کا طریقہ بھی چھوڑ دیں اور دوسرے لادینی طریقوں میں ترمیم کر سکیں۔ عیسائی معلّمہ ہماری زیر ہدایت کارِ خدمت انجام دینے پر آمادہ ہو گئیں، مگن ہوا کہ ان کے پیش نظر حصول زر ہے اور شعبہ تربیت گاہ اطفال کی مسلم معلّمہ کے لئے ایک تجربہ کار مددگار کی ضرورت ہے، لہذا اپنے اس ادارے میں رہتے ہوئے چھوٹے بچوں پر قابو حاصل کرنے کا طریقہ سیکھ کر آئندہ خود کام سنبھال سکیں، اگر محض ناواقف کو ذمہ دار ٹھہرایا جائے تو داخلے نہ ہوتے۔ بہر صورت مقصود مسلم بچوں کو لادینی اثرات سے بچانا ہے، اللہ تعالیٰ کو میری نیت کا بخوبی علم ہے۔

سیرت النبی جلد اول زیر عنوان ”مذہبی انتظامات“ کے ذیل میں دیکھا کہ اسیران بدر میں جو لوگ فدیہ ادا نہ کر سکے ان کو حضور سرور کائنات صلی اللہ تعالیٰ علیہ وسلم نے اس شرط پر رہا فرما دیا کہ وہ مدینہ میں رہ کر لوگوں کو لکھنا سکھادیں، نیز علمائے کرام کا حکومت سے یہ مطالبہ بھی پیش نظر تھا کہ غیر دینی تعلیم اور لادینی نصاب والی درس گاہوں (جبریہ تعلیم) میں کچھ وقت دینی تعلیم کے لئے مخصوص کر دیا جائے۔

اب میرے علم میں یہ چیز لائی گئی کہ کسی صاحب کو عیسائی معلّمہ کے تقرر پر دینی اعتراض ہے تو میں نے استفتاء روانہ خدمت کر دیا، تاکہ احکام حق کی روشنی میں یا تو اپنے غلط انتخاب کی اصلاح کر سکوں یا معترض صاحب کو مطمئن کر سکوں۔

۲..... نصاب تعلیم مرتب کرنے کی چھان بین سے میری مراد مشہور و معروف امور کے علاوہ اجتہادی مسائل میں اخلاص اور دینی بصیرت رکھنے والے علمائے کرام کی تحقیق و تفتیش سے فائدہ اٹھانا ہے، اپنی رائے کو معیار حق ماننے سے اللہ کی پناہ مانگتی ہوں۔

طالب دعا: (.....) ۲۵/ستمبر/۵۸ء۔

## الجواب حامداً ومصلياً :

وعلیکم السلام ورحمة اللہ وبرکاتہ

دینی تحقیق کے سلسلہ میں اللہ جل شانہ کی مرضی کا دریافت کرنا اور اس پر عمل کرنا ہر ایک کے ذمہ ضروری ہے، اس کو گستاخی پر کیوں محمول کیا جائے۔ تربیت اطفال کی ضرورت بدیہی ہے اور لادینی اداروں کی مضرت بھی بالکل واضح ہے اور اسی کا نتیجہ ہے کہ مسلم معلمہ دینی تربیت کے لئے دستیاب نہیں ہوتی جس کی جناب کو بھی شکایت ہے۔ اس پر بھی تعجب ہے کہ ۱۸ سال سے خدمت صدارت جناب کے سپرد ہے مگر اس مدت میں پوری جدوجہد کے باوجود ایسی دو معلمہ بھی اس ادارہ میں کامیاب نہیں ہو سکیں، جن سے اس ادارہ میں کام لیا جاسکے۔ عدم جواز کی دلیل احقر گذشتہ تحریر میں قرآن پاک و حدیث شریف، حضرت عمر فاروق رضی اللہ تعالیٰ عنہ کے عمل سے پیش کر چکا، لہذا اس کے متعلق تو اب کچھ لکھنے کی ضرورت نہیں، البتہ جواز کے لئے گنجائش جناب نے جس دلیل سے نکالی ہے اس کا حاصل دو چیزیں ہیں: ایک اسیران بدر کا واقعہ، دوم موجودہ علماء کی سعی اور حکومت سے مطالبہ۔

امراول کے متعلق غور کریں کہ اسیران بدر سے جو فدیہ لیا گیا تو اللہ تبارک و تعالیٰ نے کیا اس کو پسند فرمایا، یا نبی کریم صلی اللہ تعالیٰ علیہ وسلم کو اس پر کوئی دوسری چیز ارشاد فرمائی (۱) اور خود حضور اکرم صلی اللہ تعالیٰ علیہ وسلم نے کیا ارشاد فرمایا کہ ”عذاب بالکل قریب آ گیا تھا، اگر عذاب ہوتا تو عمر کے علاوہ کوئی اور نہ بچتا“ (۲)، حضرت عمر رضی اللہ تعالیٰ عنہ کی رائے فدیہ لینے کی نہ تھی بلکہ قتل کر دینے کی تھی (۳)۔ ایسے واقعہ سے استدلال کرنا کہاں تک بر محل تھا؟ نیز وہاں رسم الخط سیکھنا تجویز کیا گیا تھا (۴) جیسے اور دوسری صنعتیں: نجاری، حدادی وغیرہ نہ کہ

(۱) اس موقع پر یہ آیت نازل ہوئی: ﴿مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُفْخِنَ فِي الْأَرْضِ، تَرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ، وَاللَّهُ عَزِيزٌ حَكِيمٌ ۝ لَوْ لَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ فِيهِ عَذَابٌ عَظِيمٌ﴾ (سورة الأنفال: ۶۷، ۶۸)

(۲) (زرقانی: ۴۳۲/۱، بحوالہ سیرة مصطفیٰ: ۱۱۳/۲، و زرقانی: ۴۳۲/۱، بحوالہ سیرة مصطفیٰ:

۱۱۳/۲، مولانا ادریس کاندھلوی، مکتبہ عثمانیہ لاہور)

(۳) (البداية والنهاية: ۳/۲۹۷، أبو الفداء ابن كثير، مکتبہ المعارف بیروت)

(۴) دیکھئے: (طبقات ابن سعد: ۲۲/۲)

دینی تربیت معصوم بچوں کی، جن کو رسم الخط سیکھنا تھا وہ اپنا دین براہ راست آنحضرت صلی اللہ تعالیٰ علیہ وسلم سے سیکھ کر اتنے پختہ ہو چکے تھے کہ ان پر کسی کے اثر کا خطرہ نہیں تھا بلکہ کچھ مدت دینی ماحول میں رہ کر اسیرانِ بدر خود بھی مسلمان ہی ہو گئے تھے۔

یہاں معصوم بچوں کی دینی تربیت ایک دشمن دین کے سپرد ہے وہ بچے خود دین سے ناواقف ہیں ان کے دین کا سنگ بنیاد دشمن دین کے قبضہ میں ہے، بچوں کے دلوں میں اس کی دینی عزت ہے، سب ادارہ اس کی دینی تربیت و واقفیت سے متاثر و مرعوب ہے، تحصیل زر کے ساتھ اس کے اعزاز و اکرام ترقی پر ہے، بچے سمجھتے ہیں کہ ہم کو دین اس نے سلھایا ہے یہ دین کی بڑی ماہر ہے، اخلاق اس نے ہم کو سکھائے ہیں یہ اخلاق کی بڑی ماہر ہے حالانکہ وہ دین کی بھی دشمن ہے اور اخلاق کی بھی دشمن ہے، اس کے نتائج جو کچھ ہوں گے وہ نہایت خطرناک اور بچوں کے لئے بلکہ تمام ادارہ کے لئے بڑے مہلک ہوں گے۔

امردوم: علماء کی جدوجہد یہ نہیں ہے کہ مسلمان بچوں کو ہندو دینی تعلیم دیں، بلکہ جبریہ تعلیم کے پیش نظر جب بچے اسکولوں میں داخل ہونے پر مجبور ہیں اور اپنا ادارہ کوئی قابلِ اطمینان نہیں اور وہاں کا سارا ماحول غیر ہے تو کوشش کی گئی کہ اس مجموعی لادینی ماحول میں مسلمان بچوں کے لئے دینی تعلیم کا انتظام کیا جائے کہ جس قدر بھی مسلم معلم ان کے دین کی حفاظت کر سکیں غنیمت ہے، آپ کے ادارے میں سب کچھ دین ہی دین ہے تو وہاں عیسائی معلم کو لا کر دین کی تربیت اس کے سپرد کرنا اور معصوم بچوں کا اس کو دینی استاد بنا دینا ان بچوں کے دلوں میں بددینی کی بنیاد قائم کرنا ہے۔ فقط والسلام۔

احقر محمود عفی عنہ، ۲۳/ ربیع الاول / ۱۳۷۵ھ۔

اسکول میں ترانہ

سوال [۱۰۶۰]: اسکولوں میں آج کل شرعی لباس نہیں ہے اور صبح کو پراٹھنا میں ”رگھوپتی راگھوراجہ

رام“ ترانہ مسلمان، ہندو، سکھ سب مل کر گاتے ہیں، اگر مسلمان بچے اور استاذ شریک نہ ہوں تو ان پر ناحق ظلم کیا جاتا ہے۔ ایسی صورت میں مسلمان بچوں اور استاذوں کے لئے کیا حکم ہے؟



## الجواب حامداً ومصلياً:

شُرک اور معصیت میں کسی کی اطاعت جائز نہیں: ”لا طاعة لمخلوق في معصية الخالق“۔

الحديث (۱)۔ ایسی چیزوں سے بچنے کے لئے آئینی تدابیر اختیار کی جائیں۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۱۲/۱/۸۸ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۱۲/۱/۸۸ھ۔

دوسرے سے سرٹیفکٹ حاصل کرنا

سوال [۱۰۶۱]: اگر ایک لڑکے نے ٹیکنیکل کورس کیا مگر اس کے پاس سرٹیفکٹ نہیں ہے، تو کہیں

سے سارٹیفکٹ لیکر نوکری حاصل کر سکتے ہیں یا نہیں جبکہ وہ لڑکا تجربہ کار بھی ہے؟

الجواب حامداً ومصلياً:

اگر قانوناً سرٹیفکٹ حاصل کرنا ضروری ہے بغیر اس کے ملازمت حاصل کرنا جرم ہے تو قانون کی

پابندی لازمی ہے کہ اس میں جان و مال کی حفاظت بھی ہے (۲)۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۳/۸/۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۳/۸/۸۷ھ۔



(۱) (فیض القدير ۱۲/۱۲۸۶ ط: مکتبہ نزار مصطفیٰ ریاض)

(ومشکوٰۃ المصابیح، کتاب الإمارة والقضاء الفصل الثانی، ص: ۳۲۱، قدیمی)

(۲) قال الله تعالى: ﴿يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمَانَاتِكُمْ﴾ (سورة الأنفال،

پ: ۹، آية: ۲۷)

”طاعة الإمام في غير معصية واجبة“ (رد المحتار، كتاب القضاء، مطلب: طاعة الإمام

واجبة: ۵/۲۲۲، سعيد)

# ما يتعلق بالقرآن الكريم

## (تفسیر کا بیان)

شرائط تفسیر

سوال [۱۰۶۲]: قرآن پاک کی تفسیر کے لئے کیا شرائط ہیں؟

الجواب حامداً و مصلياً :

لفظ کو معنی حقیقی یا مجاز متعارف پر حمل کرنا، سیاق و سباق کے خلاف نہ ہونا، شاہدین وحی کی شہادت سے مؤید ہونا۔ تفسیر فتح العزیز (۱)۔ فقط واللہ تعالیٰ اعلم۔

تفسیر و تاویل میں فرق

سوال [۱۰۶۳]: تفسیر و تاویل میں کیا فرق ہے؟

(۱) قال الإمام جلال الدين السيوطي رحمه الله تعالى: "و منهم من قال: يجوز تفسيره لمن كان جامعاً للعلوم التي يحتاج المفسر إليها، وهي خمسة عشر علماً: أحدها: اللغة، الثاني: النحو، الثالث: التصريف، الرابع: الاشتقاق، الخامس والسادس والسابع: المعاني والبيان والبدیع، العاشر: أصول الفقه، الحادي عشر: أسباب النزول والقصص، الثاني عشر: الناسخ والمنسوخ، الثالث عشر: الفقه، الرابع عشر: الأحاديث المبيّنة لتفسير المجمل والمبهم، الخامس عشر: علم الموهبة".

قال: فهذه العلوم التي هي كالألة للمفسر، لا يكون مفسراً إلا بتحصيلها، فمن فسر بدونها كان مفسراً بالرأى المنهى عنه". ملخصاً. (الاتقان: ۳۵۹/۲، النوع الثامن والسبعون في معرفة شروط المفسر و آدابه، دار ذوی القربی)

مزید تفصیل کے لئے دیکھئے: (الاتقان: ۳۵۱/۲ - ۳۷۰، في معرفة شروط المفسر، دار ذوی القربی)

(وروح المعانی: ۶/۱، دار احیاء التراث)

(و فتح الباری: ۱۵۵/۸، دار الفکر)

الجواب حامداً و مدنياً :

اگر جملہ امور مذکورہ بالا (سوال گذشتہ کے تحت) ملحوظ ہوں تو تفسیر ہے، اگر بعض مفقود ہوں تو تاویل ہے۔ تفسیر فتح العزیز: (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

کیا قرآن کریم میں ناسخ و منسوخ ہیں؟

سوال [۱۰۶۲]: زید و بکر کے اقوال مندرجہ ذیل ہیں:

۱- زید کا قول ہے کہ متقدمین علماء بھی اس امر کے قائل رہے ہیں کہ قرآن شریف میں بعض منسوخ احکام آیات شریفہ موجود ہیں اور ان کی ناسخ آیات شریفہ بھی اور علماء متاخرین کا بھی یہی مذہب ہے اور اکثر کتب اہل سنت والجماعت مثلاً: بخاری شریف اور دیگر کتب احادیث میں بھی یہی امر موجود ہے اور کتب تفاسیر اہل سنت میں بھی یہی ہے کہ منسوخ احکام آیات شریفہ قرآن مجید میں موجود ہیں، ایسی آیات کی تعداد کے متعلق تو علماء

(۱) قال العلامة السيوطي رحمه الله تعالى: واختلف في التفسير والتاويل؛ فقال أبو عبيد و طائفة: هما بمعنى، وقد أنكر ذلك قوم، حتى بالغ ابن حبيب النيسابوري، فقال: قد نبغ في زماننا مفسرون، لو سئلوا عن الفرق بين التفسير والتاويل، ما اهتموا إليه.

وقال الراغب: التفسير أعم من التاويل، وأكثر استعماله في الألفاظ ومفرداتها، وأكثر استعمال التاويل في المعاني والجمل، وأكثر ما يستعمل في الكتب الإلهية، والتفسير يستعمل فيها و في غيرها.

وقال غيره: التفسير بيان لفظ لا يحتمل إلا وجهاً واحداً، والتاويل: توجيه لفظ متوجه إلى معان مختلفة إلى واحد منها، بما ظهر من الأدلة.

وقال غيره: التفسير يتعلق بالراوية والتاويل يتعلق بالدراية“۔ (الإتقان في علوم القرآن:

۳۳۶/۲، في معرفة تفسيره و تاويله، دار ذوى القربى)

تفصیل کے لئے دیکھئے: (البرهان في علوم القرآن: ۱/۱۳، دارالمعرفة، بيروت)

(وروح المعاني: ۱/۱۳ دار الفکر)

(و فتح الباری: ۸/۱۵۵، دار الفکر)

کرام اہل سنت میں ضرور اختلاف پایا جاتا ہے، کسی نے ان کی تعداد کم بتلائی ہے کسی نے زیادہ، لیکن ان آیتوں کے موجود فی القرآن ہونے میں کوئی اختلاف نہیں، علمائے متقدمین و متاخرین سب کا اتفاق ہے، موجودۃ الوقت علمائے اہل سنت بھی یہی فرماتے ہیں کہ منسوخ الحکم آیات شریفہ قرآن شریف میں موجود ہیں۔ کتاب مستطاب اتقان میں ایسی آیتوں کی تعداد بیس لکھی ہے اور امام الہند حجتہ اللہ حضرت مولانا شاہ ولی اللہ رحمہ اللہ تعالیٰ کے نزدیک ان کی تعداد پانچ سے زیادہ نہیں اور یہ دونوں باتیں تفسیر فوز الکبیر کے، ص: ۱۸، ص: ۲۰ میں موجود ہیں۔ غرض کچھ منسوخ الحکم آیات کے قرآن شریف میں موجود ہونے کے حضرت شاہ صاحب رحمہ اللہ تعالیٰ جیسے جلیل القدر عالم اہل سنت بھی فائل ہیں اور معتبر و مسلم علماء میں سے ایک ایسا نہیں جو اس امر کا قائل نہ ہو کہ قرآن شریف میں کوئی منسوخ الحکم آیت موجود نہیں۔ کتب حدیث بخاری شریف وغیرہ اور کتب تفسیر مسلم اہل سنت والجماعت میں ہرگز یہ نہیں ہے کہ قرآن شریف میں ایک آیت بھی منسوخ الحکم آیت موجود نہیں۔ برخلاف اس کے بکر کہتا ہے کہ قرآن شریف میں ایک آیت بھی منسوخ الحکم نہیں اور بکر کے ہم خیالوں میں سے ایک شخص یہ بھی کہتا ہے کہ ہم شاہ ولی اللہ کے پیرو نہیں، ہمارے سامنے ان کے اقوال کا ذکر فضول ہے، ہم تو امام اعظم حضرت امام ابوحنیفہ رحمہ اللہ تعالیٰ کے پیرو ہیں، ہم کو آنجناب اور امام محمد رحمہ اللہ تعالیٰ اور امام ابو یوسف و امام زفر رحمہ اللہ تعالیٰ کا ارشاد دیکھنا چاہئے کہ ان میں سے کس نے فرمایا ہے کہ قرآن شریف میں منسوخ الحکم آیت موجود ہیں۔

اب ارشاد فرمائیں کہ زید کا قول مطابق مذہب علمائے کرام اہل سنت کے ہے یا بکر کا قول؟ اور بکر کے ہم خیال نے حضرت مولانا شاہ ولی اللہ رحمہ اللہ تعالیٰ کی شان میں جو خیال کیا ہے وہ مناسب اور اہل سنت علماء کرام کے مطابق ہے یا نامناسب اور علماء اہل سنت کے خلاف؟ والسلام مع الاکرام۔

المستفتی: خاکسار عبد اللہ عفا اللہ عنہ از محلہ بہاری پور شہر بریلی

الجواب حامداً و مصلياً :

آپ نے سوال میں طرفین کے حوالجات کو بہت ہی مجمل و مبہم طور پر ذکر کیا ہے اور خصوصیت سے بکر کا حوالہ تو اکثر ابہاماً ہے، اگر کسی قدر تفصیل سے بیان کرتے یعنی ہر کتاب کی عبارت نقل فرمادیتے کہ زید اس عبارت سے استدلال کرتا ہے اور بکر اس عبارت سے تو پھر بھی آسان ہوتا۔ معلوم ہوتا ہے کہ آپ کے نزدیک اور طرفین کے نزدیک صرف کتاب کا نام تحریر کرنا اور بہت سے بہت صفحہ کا حوالہ دینا کافی ہوتا ہے، احقر بھی

جواب میں اسی طریق کو اختیار کرے گا۔

تفسیر مفتاح الغیب، ۱/۴۳۳ میں اس امر پر اتفاق نقل کیا ہے کہ قرآن کریم میں نسخ واقع ہوا ہے، صرف ابو مسلم بن بکر کی رائے یہ ہے کہ نسخ واقع نہیں ہوا ہے (۱)، جمہور کی طرف سے استدلال میں چند آیات نقل کی ہیں:

قال الله تعالى: ﴿ما ننسخ من آية﴾ (الاية) (۲)

ترجمہ: ”ہم کسی آیت کا حکم جو موقوف کر دیتے ہیں یا اس آیت کو فراموش کر دیتے ہیں تو ہم اس آیت سے بہتر یا اس آیت ہی کی مثل لے آتے ہیں، کیا تجھ کو یہ معلوم نہیں کہ حق تعالیٰ ہر شی پر قدرت رکھتے ہیں۔“ (بیان القرآن)

﴿وإذا بدلنا آية مكان آية﴾ (الاية) (۳)۔

(۱) (المسألة السادسة) اتفقوا على وقوعه (أى النسخ) فى القرآن وقال أبو مسلم بن بحر: إنه لم يقع، واحتج الجمهور على وقوعه فى القرآن بوجوه: أحدها هذه الآية، وهى قوله تعالى: ﴿ما ننسخ من آية أو ننسها نأت بخير منها﴾ ..... الحجة الثانية للقاتلين بوقوع النسخ فى القرآن: أن الله تعالى أمر المتوفى عنها زوجها بالاعتداد حولا كاملاً ..... ثم نسخ ذلك بأربعة أشهر و عشر ..... أمر الله بتقديم الصدقة بين يدى نجوى الرسول بقوله تعالى: ﴿يا أيها الذين آمنوا إذا ناجيتم الرسول فقدموا بين يدي نجواكم صدقة﴾ ثم نسخ ذلك اهـ. (التفسير الكبير (مفتاح الغيب): ۳/۲۲۹، ۲۳۱، سورة البقرة: ۲۶، دار الكتب العلمية طهران)

”واتفقت أهل الشرائع على جواز النسخ ووقوعه، وخالفت اليهود غير العيسوية فى جوازه، وقالوا: يمتنع عقلاً وأبو مسلم الأصفهاني فى وقوعه فقال: إنه وإن جاز عقلاً لكنه لم يقع.“ (روح

المعاني: ۱/۳۵۲، دار إحياء التراث العربى، بيروت)

(وكذا فى تفسير ابن كثير: ۱/۱۳۳، دار القلم)

(والإتقان فى علوم القرآن: ۲/۳۱، ذوى القربى)

(۲) (سورة البقرة: ۱۰۶)

(۳) (سورة النحل: ۱۰۱)

**ترجمہ:** ” اور جب ہم کسی آیت کو بجائے دوسری آیت کے بدلتے ہیں اور حالانکہ اللہ تعالیٰ جو حکم بھیجتا ہے اس کو وہی خوب جانتا ہے تو یہ لوگ کہتے ہیں کہ آپ افتراء کرنے والے ہیں بلکہ انہیں میں اکثر لوگ جاہل ہیں۔“ (بیان القرآن)

﴿يُمحُو اللّٰهُ مَا يَشَاءُ وَيُثَبِّتُ﴾ (الایة) (۱)۔

**ترجمہ:** ” خدا تعالیٰ جس حکم کو چاہیں موقوف کر دیتے ہیں اور جس حکم کو چاہیں قائم رکھتے ہیں اور اصل کتاب انہیں کے پاس ہے۔“ (بیان القرآن) وغیرہ۔

پھر، ص: ۴۴۴ پر وہ آیات درج کی ہیں جو منسوخ الحکم ہیں اور قرآن کریم میں موجود ہیں مثلاً: متوفی عنہا زوجہا کی عدت اولاً ایک سال تھی جیسا کہ اس آیت میں مذکور ہے:

﴿وَالَّذِينَ يَتوفون منکم و یذرون أزواجاً وصیةً لأزواجهم متاعاً إلى الحول﴾ (۲) (الایة)۔

**ترجمہ:** ” اور جو لوگ وفات پا جاتے ہیں تم میں سے اور چھوڑ جاتے ہیں بیبیوں کو وہ وصیت کر جایا کریں اپنی بیبیوں کے واسطے ایک سال منتفع ہونے کی اس طور پر کہ وہ گھر سے نکالی نہ جاویں، ہاں اگر خود نکل جاویں تو تم کو کوئی گناہ نہیں اس قاعدہ کی بات میں جس کو اپنے بارہ میں (تجویز) کریں اور اللہ تعالیٰ زبردست ہیں حکمت والے ہیں۔“ (بیان القرآن) (۳)۔

پھر منسوخ ہو کر چار ماہ دس روز عدت باقی رہ گئی، جیسا کہ اس آیت میں ہے:

﴿وَالَّذِينَ يَتوفون منکم و یذرون أزواجاً یتربصن بأنفسهم أربعة أشهر وعشراً﴾ (الایة)۔ (۴)

**ترجمہ:** ” اور جو لوگ تم میں وفات پا جاتے ہیں اور بیبیاں چھوڑ جاتے ہیں وہ بیبیاں اپنے آپ کو روکے رکھیں چار مہینہ اور دس دن۔ پھر جب اپنی میعاد ختم کر لیں تو تم کو کچھ گناہ نہیں ہوگا ایسی بات میں کہ وہ

(۱) (سورة الرعد: ۳۹)

(۲) (سورة البقرة: ۲۴۰)

(۳) (بیان القرآن: ۱/۱۴۲، میر محمد کراچی)

(۴) (سورة البقرة: ۲۳۴)

عورتیں اپنی ذات کے لئے کچھ کاروائی کریں قاعدہ کے موافق اور اللہ تعالیٰ تمہارے تمام افعال کی خبر رکھتے ہیں۔“ (بیان القرآن) (۱)۔

دیکھئے قرآن شریف میں ناسخ اور منسوخ دونوں آیتیں موجود ہیں اور ہر دو کی تلاوت ہوتی ہے۔ اسی طرح:

﴿يا أيها الذين آمنوا إذا ناجيتم الرسول، فقدموا بين يدي نجواكم صدقة﴾۔ (الایة (۲)۔

**ترجمہ:** ”اے ایمان والو جب تم رسول سے سرگوشی کیا کرو تو اپنی اس سرگوشی سے پہلے کچھ خیرات

دے دیا کرو، یہ تمہارے لئے بہتر ہے اور پاک ہونے کا اچھا ذریعہ ہے، پھر اگر تم کو مقدور نہ ہو تو اللہ غفور رحیم

ہے۔“ (بیان القرآن) (۳)۔

یہ آیت بھی مابعد کی آیت سے منسوخ ہے (۴) اسی طرح:

﴿إن يكن منكم عشرون صابرون يغلبوا مائتين﴾۔ (۵)۔ (الایة بھی ﴿الآن خفف الله

عنكم﴾ (۶) (الایة سے منسوخ ہے (۷)۔

(۱) (بیان القرآن: ۱/۱۳۹، میر محمد کراچی)

(۲) (المجادلة: ۱۲)

(۳) (بیان القرآن: ۲/۱۱۶، میر محمد کراچی)

(۴) ”نسخ وجوب ذلك عنهم، وقد قيل: إنه لم يعمل بهذه الآية قبل نسخها سوى علي رضي الله عنه

..... وقال ليث بن أبي سليم عن مجاهد: قال علي رضي الله عنه: آية في كتاب الله عز وجل لم يعمل

بها أحد قبلي ولا يعمل بها أحد بعدي، كان عندي دينار فصرفته بعشرة دراهم، فكنت إذا ناجيت

رسول الله ﷺ تصدقت بدرهم، فنسخت ولم يعمل بها أحد قبلي ولا يعمل بها أحد بعدي، ثم تلا هذه

الآية: ﴿يا أيها الذين آمنوا إذا ناجيتم الرسول، فقدموا بين يدي نجواكم صدقة﴾. (تفسير ابن كثير:

۴/۳۱۸، سورة المجادلة: ۱۲، دار الفیحاء دمشق)

(وكذا في روح المعاني: ۳۱/۲۸، سورة المجادلة: ۱۲، دار إحياء التراث العربي)

(۵) (الأنفال: ۲۵)

(۶) (الأنفال: ۲۶)

(۷) ”الآن خفف الله ..... أخرجه البخاري وغيره عن ابن عباس رضي الله عنهما قال: لما نزلت: ﴿إن

يكن منكم عشرون﴾ شق ذلك على المسلمين إذ فرض عليهم أن لا يفر واحد من عشرة، فجاء =

ترجمہ: ۱- ”اگر تم میں کے ہیں آدمی ثابت قدم رہنے والے ہوں گے تو دو سو پر غالب آ جاویں گے اور اگر تم میں کے سو آدمی ہوں گے تو ایک ہزار کفار پر غالب آ جاویں گے اس وجہ سے کہ وہ ایسے لوگ ہیں جو کچھ نہیں سمجھتے۔“ (بیان القرآن)۔

۲- ”اب اللہ تعالیٰ نے تم پر تخفیف کر دی اور معلوم کر لیا کہ تم میں ہمت کی کمی ہے، سو اگر تم میں سے سو آدمی ثابت قدم رہنے والے ہوں گے تو دو سو پر غالب آ جاویں گے اور اگر تم میں سے ہزار ہوں گے تو دو ہزار پر اللہ کے حکم سے غالب آ جاویں گے اور اللہ تعالیٰ صابرین کے ساتھ ہیں۔“ (بیان القرآن) (۱)۔

”إفادة الشيوخ“ میں اول قرآن سے لے کر اخیر تک ہر سورت کے متعلق بحث کی ہے اور نسخ و منسوخ کو شمار کیا ہے (۲)۔ تفسیر احکام القرآن میں حافظ ابو بکر حنفی رازی نے بھی اس کا اعتراف کیا ہے کہ قرآن شریف میں آیات منسوخ موجود ہیں (۳)۔ حافظ ابن کثیر رحمہ اللہ تعالیٰ نے بھی ابو مسلم کے قول کی تردید کر کے آیات منسوخہ کو گنایا ہے (۴)۔

= التخفيف ..... و هل يعد ذلك نسخاً أم لا؟ قولان ..... و ذهب الجمهور إلى الأول، وقالوا: إن الآية ناسخة“۔ (روح المعاني: ۳۲/۱۰، سورة الأنفال: ۶۶، دار إحياء التراث العربي)

(۱) (بیان القرآن: ۸۶/۱، میر محمد کراچی)

(۲) (لم أظفر على هذا الكتاب)

(۳) قال أبو بكر: ”زعم بعض المتأخرين من غير أهل الفقه أنه لا نسخ في شريعة نبينا محمد ﷺ، وأن جميع ما ذكر فيها من النسخ، وإنما المراد به نسخ شرائع الأنبياء المتقدمين ..... فارتكب هذا الرجل في الآي المنسوخة والناسخة وفي أحكامها أموراً خرج بها عن أقاويل الأمة مع تعسف المعاني واستكراهها، وأكثر ظني فيه أنه إنما أتى به من قلة علمه بنقل الناقلين لذلك واستعمال رأيه فيه من غير معرفة منه“۔

(أحكام القرآن للخصاص، باب في نسخ القرآن بالسنة وذكر وجوه النسخ: ۵۹/۱، ۸۰، دار الكتاب العربي)

(۴) قال ابن كثير رحمه الله تعالى: ”والمسلمون كلهم متفقون على جواز النسخ في أحكام الله تعالى لمآله في ذلك من الحكمة البالغة، وكلهم قال بوقوعه، وقال أبو مسلم الأصبهاني المفسر: لم يقع شيء من ذلك في القرآن، وقوله ضعيف مردود مردول، وقد تعسف في الأجوبة عما وقع من النسخ، فمن ذلك قضية العدة بأربعة أشهر وعشر بعد الحول لم يجب على ذلك بكلام مقبول“۔ (تفسير ابن كثير: ۱۳۳/۱، دار القلم)

مزید تفصیل کے لئے دیکھئے: (تفسیر القرطبی: ۵۵/۱، دار الکتب العلمیہ بیروت)



اگر بکر کا ہم خیال کوئی حضرت شاہ ولی اللہ رحمہ اللہ تعالیٰ کے قول کو تسلیم نہیں کرتا اس بنا پر کہ وہ اس کا اجتہاد اور ذاتی قول ہے اور اس کے پاس ابو حنیفہ رحمہ اللہ تعالیٰ کا صریح جزیہ اس قول کے معارض ہے تب تو اس کو حق ہے کہ یہ کہہ دے کہ میں حضرت امام ابو حنیفہ رحمہ اللہ تعالیٰ کا معتقد و مقلد ہوں ان کے مقابلہ میں شاہ صاحب کا قول حجت نہیں، لیکن اگر شاہ صاحب امام صاحب رحمہ اللہ تعالیٰ کا مقولہ نقل کرتے ہوں اور صراحتاً امام صاحب رحمہ اللہ تعالیٰ کی طرف نسبت نہ کرتے ہوں مگر تتبع سے معلوم ہوتا ہے کہ صراحتاً امام صاحب سے یہی منقول ہے یا ان کے اصول پر متفرع ہے، خلاف نہیں پھر نہ ماننے کی کوئی وجہ نہیں۔

آج امام ابو حنیفہ اور ابو یوسف و محمد و زفر رحمہم اللہ تعالیٰ ہمارے سامنے موجود نہیں ان میں سے بعض کی تصانیف موجود ہیں، پس زید کے قول کی تردید بکر اس صورت میں کر سکتا ہے کہ ان اکابر کی تصانیف سے جزیات یا کلیات و نظائر مقابلہ میں پیش کرے، محض اتنا کہہ دینا کہ میں شاہ ولی اللہ کا پیروں نہیں، کافی نہیں، کیونکہ شاہ ولی اللہ صاحب رحمہ اللہ تعالیٰ نے اس مسئلہ میں جو کچھ تحریر فرمایا ہے وہ ان اکابر کے خلاف نہیں فرمایا، بلکہ ان حضرات کی تصانیف میں جزیات و کلیات و نظائر سے ہی بیان فرمایا ہے جیسا کہ دیگر کتب سے ہی اتفاقاً جمہور نقل کیا گیا ہے۔ دیکھئے اصول فقہ کی کتاب ”المنار“ اس کی شرح ”نور الانوار“، ص: ۲۱۱ (۱) و ”حسامی“، ص: ۸۹ (۲)۔ دوسرے علماء نے مستقل کتابیں اس مسئلہ پر تصنیف فرمائی ہیں (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفی عنہ۔

(۱) ”وہو جائز عندنا بنص الذی تلونا قبل ذلک: ﴿مانسخ من آية أو نساها﴾ خلافاً لليهود لَعَنَهُم اللهُ، فإنهم يقولون: تلزم منه سفاهة الله تعالى والجعل بعواقب الأمور و هو لا يصلح للألوهية، و غرضهم من ذلك أن لا تنسخ شريعة موسى عليه السلام أحد، ويكون دينه مؤبداً، ونحن نقول: إن الله تعالى حكيم يعلم مصالح العباد و حوائجهم، فيحكم كل يوم على حسب علمه و مصلحته كالطبيب اه“۔ (نور الأنوار على المنار، مبحث أقسام البيان: ۲۰۸، ۲۱۲، رشیدیہ)

(۲) (الحسامی: ۱/۱۷۶، ۱۸۵، کتب خانہ مجیدیہ ملتان)

(۳) دیکھئے: (البرهان فی علوم القرآن للزرکشی: ۳۳/۲، دار المعرفہ، بیروت)

(والإتقان فی علوم القرآن: ۲/۴۰، ذوی القربی)

نیز دیکھئے: (النامی شرح الحسامی: ۱۸۳، کتب خانہ مجیدیہ ملتان)

**الجواب صحیح :** جمہور کا مسلک یہی ہے کہ قرآن شریف میں بعض آیات ایسی موجود ہیں جو منسوخ الحکم ہیں اگرچہ بعض علماء ان کو منسوخ نہیں کہتے اور یہ بحث کتب تفسیر و اصول فقہ میں تفصیل سے مذکور ہے جیسا کہ مفتی صاحب نے اجمالی حوالہ لکھ دیا ہے۔ فقط۔

سعید احمد غفرلہ مفتی مظاہر علوم سہارن پور۔ صحیح: عبداللطیف، ۱۴/شعبان/۱۳۶۰ھ۔

کیا حکم قرآنی حدیث سے منسوخ ہو سکتا ہے؟

سوال [۱۰۶۵]: ایک شخص جس کا عقیدہ یہ ہے کہ حدیث نبوی صلی اللہ تعالیٰ علیہ وسلم قرآن پاک کے واسطہ ہرگز نسخ نہیں ہو سکتی اور اگر کوئی حدیث ایسی ہو جس سے یہ معلوم ہوتا ہے کہ حدیث بھی قرآن مجید کے لئے نسخ بن سکتی ہے تو ہم ایسی حدیث کو کسی انسان کا کلام نہیں سمجھیں گے بلکہ ہم اسے شیطان کا کلام سمجھیں گے۔ اب دریافت طلب امر یہ ہے کہ اہل حق کا ایسے نسخ کے متعلق کیا عقیدہ ہے اور اگر اس میں اختلاف ہو تو راجح اور مفتی بہ مذہب کیا ہے۔

نیز وہی شخص یہ بھی کہتا ہے کہ حضرت عیسیٰ علیہ السلام آسمان پر زندہ نہیں اٹھائے گئے بلکہ دوسرے لوگوں کی طرح ان کی وفات ہو چکی ہے اور ان کی روح اٹھائی گئی۔ ایسے شخص کا جس کا مذکورہ بالا عقیدہ ہو شرعاً کیا حکم ہے مؤمن رہایا کافر ہو گیا اور عامۃ المسلمین کو اس کے ساتھ کیا برتاؤ کرنا چاہئے؟

الجواب حامداً و مصلياً :

نسخ الکتاب بالسنہ میں اختلاف ہے، حنفیہ کے نزدیک جائز ہے، شافعیہ کے نزدیک جائز نہیں ہے۔ ”إنما يجوز النسخ بالكتاب والسنة متفقاً و مختلفاً، فيجوز نسخ الكتاب بالكتاب والسنة، وكذا يجوز نسخ السنة بالسنة والكتاب، فهي أربع صور عندنا خلافاً للشافعي رحمه الله تعالى في المختلف، فلا يجوز عنده إلا نسخ الكتاب بالكتاب والسنة بالسنة اهـ“۔ (نور الأنوار (۱)

امام فخر الدین رازی شافعی رحمہ اللہ تعالیٰ نے کہا ہے کہ ”جواز نسخ الکتاب بالسنة“ جمہور کا قول ہے اور عدم جواز نسخ الکتاب بالسنة امام شافعی رحمہ اللہ تعالیٰ کا قول ہے۔ پھر طرفین کے دلائل بیان کر کے جمہور کی

طرف سے امام شافعی کے دلائل کا جواب دیا ہے (۱) جس سے معلوم ہوتا ہے کہ وہ بھی جمہور کے قول کو راجح سمجھتے ہیں، جو شخص اس نسخ کے انکار میں اس قدر متشدد ہے وہ جاہل بلکہ معاند ہے۔

چونکہ حضور اکرم صلی اللہ تعالیٰ علیہ وسلم جو کچھ احادیث شریفہ میں احکام بیان فرماتے ہیں وہ بھی بذریعہ وحی ہوتا ہے، اگر کوئی حکم اجتہاداً فرمایا تو اس کو بھی وحی کے ذریعہ تائید ہوگی (۲) ورنہ تبدیلی ہوگی: ﴿وَمَا يَنْطِقُ

(۱) ”(المسألة الثالثة) قال الشافعي رضي الله عنه : الكتاب لا ينسخ بالسنة المتواترة ، واستدل عليه بهذه الآية من وجوه : أحدها : أنه تعالى أخير أن ما ينسخه من الآيات يأت بخير منها ، وذلك أنه يأتي بما هو من جنسه ..... وإذا ثبت أنه لا بد وأن يكون من جنسه فجنس القرآن قرآن ، وثانيها : أنه قوله تعالى : ﴿ نأت بخير منها ﴾ يفيد أنه هو المنفرد بالإتيان بذلك الخير ، وذلك هو القرآن ..... وثالثها : أن قوله : ﴿ نأت بخير منها ﴾ يفيد أن المأتي به هو خير من الآية والسنة لا تكون خيراً من القرآن ، ورابعها : أنه قال : ﴿ ألم تعلم أن الله على كل شيء قدير ﴾ دلّ على الآتي بذلك الخير هو المختص بالقدرة على جميع الخيرات و ذلك هو الله تعالى .

والجواب عن الوجوه الأربعة بأسرها : أن قوله تعالى : ﴿ نأت بخير منها ﴾ ليس فيه أن ذلك الخير يجب أن يكون ناسخاً ، بل لا يمتنع أن ذلك الخير شيئاً مغايراً للناسخ ، والذي يدل على تحقيق هذا الاحتمال أن هذه الآية صريحة في أن الإتيان بذلك الخير مرتب على نسخ الآية الأولى ، فلو كان نسخ الآية الأولى مرتباً على الإتيان بهذا الخير لزم الدور وهو باطل .

ثم احتج الجمهور على نسخ الكتاب بالسنة ؛ لأن آية الوصية للأقربين منسوخة بقوله عليه السلام : ”ألا لا وصية لوارث“ وبأن آية الجلد منسوخة بخبر الرجم اهـ . (التفسير الكبير للإمام الرازي : ۳/۲۳۲ ، ۲۳۳ ، سورة البقرة : ۱۰۶ ، دار الكتب العلمية طهران)

(۲) قال العلامة الألوسي : ”وإذا جاز ذلك فيجوز أن يكون الناسخ سنة ، والمأتي به الذي هو خير أو مثل آية أخرى ، وأيضاً السنة مما أتى به سبحانه لقوله تعالى : ﴿ و ما ينطق عن الهوى إن هو إلا وحى يوحى ﴾ و ليس المراد بالخيرية والمماثلة في اللفظ حتى لا تكون السنة كذلك ، بل في النفع والثواب ، فيجوز أن يكون ما اشتملت عليه السنة خيراً في ذلك“ . (روح المعاني : ۱/۳۵۳ ، دار إحياء

عن الهوى إن هو إلا وحى يوحى ﴿ (۱) ، اگر حدیث شریف کے ذریعہ کسی حکم قرآن کو منسوخ قرار دینا بالکل محال ہے تو ﴿ ما آتاکم الرسول فخذوه ، و ما نہاکم عنہ فانتهوا ﴾ الایة (۲) اور ﴿ أطیعوا اللہ و أطیعوا الرسول ﴾ الایة (۳) . ﴿ قل إن کنتم تحبون اللہ فاتبعونی ﴾ الایة (۴) ﴿ و من یطع الرسول فقد أطاع اللہ ﴾ (۵) وغیرہ آیات میں تخصیص کے بغیر چارہ نہ ہوگا یعنی یہ کہ فرمان رسول اللہ صلی اللہ تعالیٰ علیہ وسلم وہ قابل قبول اور واجب العمل ہے جس میں قرآن کریم کی کسی آیت کا منسوخ ہونا نہ بتایا گیا ہو، اگر بتایا گیا ہے تو وہ قابل قبول نہیں، حالانکہ آیات مذکورہ عام ہیں کسی جگہ سے تخصیص کا ثبوت نہیں۔

حضرت عیسیٰ علیہ السلام زندہ موجود ہیں، جو شخص یہ عقیدہ رکھتا ہے کہ دوسرے لوگوں کی طرح وفات پاگئے اور ان کا جسم زمین میں مدفون ہو گیا اور روح آسمان پر اٹھائی گئی وہ شخص خلاف اسلام عقیدہ رکھتا ہے، وہ اسلام سے خارج ہے (۶)۔

(۱) (سورة النجم : ۳)

(۲) (سورة الحشر : ۷)

(۳) (النساء : ۵۹)

(۴) (آل عمران : ۳۱)

(۵) (النساء : ۸۰)

(۶) نص قرآن سے ثابت ہے کہ کوئی حضرت عیسیٰ علیہ السلام کو شہید نہیں کر سکا بلکہ اللہ تعالیٰ نے ان کو آسمان پر اٹھایا یا۔ قال اللہ تعالیٰ: ﴿ و ما قتلوه و ما صلبوه و لکن شبہ لهم ، وإن الذین اختلفوا فیہ لفی شک منہ ، ما لهم بہ من علم إلا اتباع الظن ، و ما قتلوه یقیناً بل رفعہ اللہ إلیہ ، و کان اللہ عزیزاً حکیماً ﴾ (النساء : ۱۵۷ . ۱۵۸)

وقال العلامة الآلوسی البغدادی عن ابن عباس رضی اللہ تعالیٰ عنہا: "لما أراد ملک بنی اسرائیل قتل عیسی علیہ السلام، دخل خوخة و فیہا کوة، فرفعه جبرئیل علیہ السلام من الکوة إلی السماء، فقال الملک لرجل منهم خبیث: أدخل علیہ فاقتله، فدخل الخوخة، فألقى اللہ تعالیٰ علیہ شبه عیسی علیہ السلام، فخرج إلی أصحابه یخبرهم أنه لیس فی البیت، فقتلوه و صلبوه و ظنوا أنه عیسی ..... فلما صلب شبه عیسی و أتى علی ذلك سبعة أيام، قال اللہ تعالیٰ لعیسی: اهبط علی مریم، ثم لتجمع لک الحواریین و بثهم فی الأرض دعاة، فهبط علیہا و اشتعل الجبل نوراً فجمعت له =

اس مسئلہ میں مستقل کتابیں تصنیف کی گئی ہیں (۱)، دلائل اور تفصیل کی ضرورت ہو تو ان کا مطالعہ کریں، ایسا عقیدہ رکھنے والے سے تعلق ممنوع ہے۔ فقط واللہ سبحانہ تعالیٰ اعلم۔  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم، ۲۶/۶/۵۹ھ۔  
 الجواب صحیح: سعید احمد غفرلہ۔ صحیح عبداللطیف مدرسہ مظاہر علوم سہارنپور۔

### آیت منسوخہ کی تلاوت کا حکم

سوال [۱۰۶۶]: ..... کیا کلام مجید میں ایسی آیت بھی ہے جس کا حکم منسوخ ہو چکا ہو مگر صرف تلاوت کی جاتی ہو؟  
 ۲..... کیا بعض آیات ایسی بھی ہیں جو موجودہ قرآن مجید میں درج نہیں ہیں مگر ان کا حکم جائز اور باقی ہے؟

الجواب حامداً ومصلياً :

اس مسئلہ میں مستقل کتابیں تصنیف کی گئی ہیں جن میں نسخ کی تعریف، منسوخ کے اقسام، نسخ کی

= الحواریین، فبثهم فی الأرض دعاة، ثم رفعه الله سبحانه . وتلك الليلة هي الليلة التي تذخ  
 فيها النصراني، فلما أصبح الحواريون، قصد كل منهم بلدة من أرسله عيسى إليهم“. (روح المعاني:  
 ۱۷۷/۳، ۱۷۸، دار إحياء التراث العربي)

مزید تفصیل کے لئے دیکھئے: (صحیح البخاری: ۱/۴۹۰، باب نزول عیسیٰ بن مریم، قدیمی)

(و البحر المحيط: ۲/۴۷۲ دار الفکر)

(و تفسیر ابن کثیر: ۱/۳۱۵. دار الفکر)

(و الدر المنثور: ۳/۲۰۷ موسسہ الرسالہ)

(و تفسیر ابن جریر: ۳/۲۰۷ دار المعرفة)

(و مصنف ابن ابی شیبہ: ۱۵/۱۹۸، دار السلفیہ، بمبئی)

(۱) مثلاً حضرت انور شاہ کشمیری رحمہ اللہ تعالیٰ کی تصنیف بزبان عربی ”عقیدۃ الإسلام فی حياة عیسیٰ علیہ السلام“۔  
 حضرت مولانا بدر عالم صاحب میرٹھی کی کتاب (اردو) ”حیات عیسیٰ علیہ السلام“۔ مولانا محمد ادریس کاندھلوی صاحب کی تصنیف  
 ”حیات مسیح علیہ السلام“۔ اور حضرت کشمیری رحمہ اللہ تعالیٰ کے حکم سے مولانا مفتی محمد شفیع صاحب کی جمع کردہ سواحدیث کا مجموعہ  
 ”التصريح بماتواتر في نزول المسيح“۔

اقسام، منسوخ کے احکام درج ہیں (۱) بطور مثال ایک آیت درج کرتا ہوں:

﴿كتب عليكم إذا حضر أحدكم الموت إن ترك خيراً الوصية للوالدين والأقربين﴾۔ الاية (۲)

پہلے والدین کے حق میں مال کی وصیت کی جاتی تھی پھر وہ وصیت منسوخ ہو گئی اور والدین کا حصہ بطور میراث متعین کر دیا گیا، اس کے باوجود یہ آیت باعتبار تلاوت منسوخ نہیں ہوئی، بلکہ تلاوت باقی ہے۔

۲..... (الشيخ والشيخة إذا زنيا فارجموهما نكالا من الله)۔ الاية (۳) اس آیت کی

تلاوت منسوخ ہو گئی مگر حکم باقی ہے۔ فقط والله سبحانه تعالیٰ اعلم

حرره العبد محمود عفی عنہ دارالعلوم دیوبند، ۱۷/۶/۸۸ھ۔

الجواب صحیح: بندہ نظام الدین عفی عنہ دارالعلوم دیوبند، ۱۹/۶/۸۸ھ۔

نسخ کی تفصیل اور حکمت

سوال [۱۰۶۷]: (الف) نسخ آیات قرآنی کے متعلق شریعت کیا کہتی ہے اور اکابرین کا اس کے

بارے میں کیا خیال ہے؟

(ب) کتنی اور کون کونسی آیتیں منسوخ ہیں؟

(ج) کیا نسخ آیات سے حکمت باری تعالیٰ میں نقص یا اس کی حکمت میں کسی قسم کا الزام عائد ہوتا ہے؟

(د) نسخ آیات قرآنی کی تعداد کے بارے میں علماء اسلام بتدرج کمی کی طرف مائل نظر آتے ہیں،

چنانچہ حضرت شاہ ولی اللہ محدث دہلوی رحمہ اللہ تعالیٰ نے غالباً پانچ آیتیں منسوخ مانی ہیں۔ آخر یہ کس خیال کے ماتحت ایسا ہو رہا ہے؟ اگر چندے یہی رہا تو وہ دن دور نہیں جب کہ نسخ کا مسئلہ ختم ہو جاوے۔

(۱) دیکھئے: (تفسیر قرطبی: ۵۵/۲، دار الکتب العلمیہ بیروت)

(والفوز الكبير، ص: ۴۰، ۴۶، قدیمی)

(الإتقان فی علوم القرآن: ۲/۳۰، ۵۳، ذوی القربی بیروت)

(۲) (سورة البقرة: ۱۸۰)

(۳) دیکھئے: (نور الأنوار، مبحث أقسام البیان: ۲۱۲، مکتبہ حقانیہ ملتان)

(و کذا فی التفسیر الكبير: ۳/۲۳۰، سورة البقرة: ۱۰۶، دار الکتب العلمیة، طهران)

(۵) نسخ کی کتنی صورتیں ہیں اور وہ کیا کیا؟

(۶) منکرین نسخ کے متعلق شریعت کا کیا حکم ہے؟

الجواب حامداً ومصلياً :

(الف) نسخ جائز ہے عقلاً، اور واقع ہے سمعاً بلا اختلاف، صرف ابو مسلم اصفہانی رحمہ اللہ تعالیٰ سے یہ

منقول ہے کہ نسخ واقع نہیں: ”النسخ جائز عقلاً واقع سمعاً بلا خلاف في ذلك بين المسلمين إلا ما

يروى عن أبي مسلم الأصفهاني، فإنه قال: أنه جائز غير واقع“. (إرشاد الفحول) (۱)۔

(ب) اس میں مختلف اقوال ہیں، اس مختصر تحریر میں تفصیل کی گنجائش نہیں، الفوز الکبیر (۲) وغیرہ (۳)

کا مطالعہ کیجئے۔

(ج) نہیں (۴)۔

(د) بالکل مسئلہ نسخ کو ختم کرنا نص قرآنی، اجماع امت کے خلاف ہے اس لئے وہ ہرگز قابل قبول

نہیں (۵)، تقلیل نسخ کی مصلحت ظاہر ہے، نفس نسخ کی مصلحت بتدریج و تدریج و عرف تعلیم احکام ہے۔ کما

(۱) (إرشاد الفحول، الباب التاسع في النسخ، ص: ۳۱۳، المكتبة التجارية، مكة المكرمة)

(۲) دیکھئے: (الفوز الكبير: ۴۰، ۴۶، قديمي)

(۳) دیکھئے: (الإتقان في علوم القرآن: ۲/۴۰، ۵۴، ذوی القربی)

(۴) ائمہ اسلام کے نزدیک نسخ بالا اجماع احکام سادہ میں جائز ہے، فخر الإسلام بزدوی رحمہ اللہ تعالیٰ لکھتے ہیں: ”والنسخ نبي

أحكام الشرع جائز صحيح عند المسلمين أجمع“. (أصول فخر الإسلام على هامش كشف الأسرار:

۱۵۷/۳، صدف پبلشرز، کراچی)

وقال ابن كثير: ”والمسلمون كلهم متفقون على جواز النسخ في أحكام الله، لما فيه من

الحكمة البالغة“. (تفسير ابن كثير: ۱/۲۱۰، دار الفحاء دمشق)

(۵) ”أنكر طوائف من المنتمين للإسلام المتأخرين جوازه (أي النسخ) وهم محجوجون بإجماع

السلف على وقوعه في الشريعة“. (تفسير القرطبي: ۲/۴۴، سورة البقرة: ۱۰۶، دار الكتب

العلمية بيروت)

صرح به علامه رازی رحمه الله تعالى في المطالب العاليه (۱)۔

(۵) علامہ نسفی نے منار میں یہ صورتیں ذکر کی ہیں:۔ ”التلاوة والحکم جمعاً، الحکم دون

التلاوة، التلاوة دون الحکم“ (۲)۔

(۶) سب سے پہلے اور سب کے خلاف اصفہانی ہے جس نے نسخ کا انکار کیا ہے۔ امام رازی، ابواسحاق

شیرازی، سلیم رازی، ابن دقیق العید وغیرہ نے اس کے انکار کی توجیہ کی ہے (۳) اور علامہ شوکانی نے لکھا ہے:

”وإذا صح هذا عنه فهو دليل على أنه جاهل بهذه الشريعة جهلاً قطعاً“ (۴)۔ فقط واللہ

سبحانہ تعالیٰ اعلم۔

حرره العبد محمود غفر له۔

(۱) لم أجده في المطالب العاليه و ذكره الشوكاني بلفظ: ”فإن قلت: ما الحكمة في النسخ؟ قلت: قال الفخر الرازي في المطالب العاليه: إن الشرائع قسمان: منها ما يعرف نفعها بالعقل في المعاش والمعاد، ومنها سمعية لا يعرف الانتفاع بها إلا من السمع، فالأول يمتنع طروء النسخ عليه كعرفة الله و طاعته أبداً..... والثاني: ما يمكن طريان النسخ والتبديل عليه، وهو أمور تحصل في كيفية الطاعات الفعلية والعبادات الجسمية، و فائدة نسخها: أن الأعمال البدنية إذا تواطوا عليها خلفاً عن سلف صارت كالعادة عند الخلق..... و قيل: الحكمة حفظ مصالح العباد، فإذا كانت المصلحة لهم في تبديل حكم بحكم و شريعة بشرية. كان التبديل لمراعاة هذه المصلحة اهـ“. (إرشاد الفحول، الباب التاسع في النسخ، ص: ۳۱۳، مصطفى أحمد الباز مكة المكرمة)

(۲) (المنار، ص: ۲۱۱، مكتبة حقايقه ملتان)

نیز تفصیل کے لئے دیکھئے: (الإتقان: ۳۸/۲، ذوی القربی)

(۳) ”وقد أول جماعة خلاف أبي مسلم الأصفهاني المذكور سابقاً بما يوجب أن يكون الخلاف لفظياً، قال ابن دقيق العيد: نقل عن بعض المسلمين إنكار النسخ لا بمعنى أن الحكم الثابت لا يرتفع بل بمعنى أنه ينتهي بنص دل على انتهائي، فلا يكون نسخاً. و نقل عنه أبو اسحاق الشيرازي والفخر الرازي، و سلیم الرازی إنما أنكر الجواز و أن خلافه في القرآن خاصة لا كما نقل الآمدي و ابن الحاجب أنه أنكر الوقوع“. (إرشاد الفحول، الباب التاسع في النسخ، ص: ۳۱۳، المكتبة التجارية مكة المكرمة)

(۴) (إرشاد الفحول، الباب التاسع في النسخ، ص: ۳۱۳، المكتبة التجارية، مكة المكرمة)



## آیت قطب

سوال [۱۰۶۸]: قرآن پاک میں آیت قطب کوئی آیت ہے، اس کو پڑھنے کا طریقہ اور اس کے

اثرات کیا ہیں؟

الجواب حامداً ومصلياً:

پارہ ۴: میں ﴿و ما النصر إلا من عند الله العزيز الحكيم﴾ (۱) کو آیت قطب کہتے ہیں، ہر نماز

کے بعد سات سات مرتبہ درود شریف کے ساتھ اول آخر پڑھنا بعض اکابر سے منقول ہے۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۳/۲/۸۹ھ۔

## سبع آیات

سوال [۱۰۶۹]: سورہ فاتحہ میں سبع آیات تحریر ہیں جن کے معنی سات آیات، مگر سورہ فاتحہ میں شمار

کرنے سے صرف چھ آیات ہیں جیسے سورہ اخلاص پر چار آیات لکھی ہیں اور ”لم یلد“ کے بعد بھی بنا ہے، اگر اس

کو شمار کیا جائے تو پانچ آیات ہیں۔ اگر سورہ فاتحہ کو بسم اللہ کا جز قرار دیا جائے اور بسم اللہ کی آیت کو بھی شمار کیا

جائے، مگر نماز میں اگر بسم اللہ کوئی مصلیٰ نہ پڑھے تو نماز تو ہو جاتی ہے اور اگر سورہ فاتحہ نہ پڑھے، محض کوئی سورت

پڑھے تو نماز ناقص رہتی ہے۔ قرآن کو دیکھ کر بالتفصیل جواب تحریر فرمائیے کہ سورہ فاتحہ پر ساتھ آیات لکھی ہوئی

ہیں مگر شمار میں صرف چھ آیات ہیں۔ ایسا کیوں اور کیا وجہ ہے؟

الجواب حامداً ومصلياً:

حنفیہ کے نزدیک بسم اللہ جزء فاتحہ نہیں بغیر اس کے بھی سات آیات ہیں (۲)۔ سورہ اخلاص میں خود

(۱) (سورۃ آل عمران : ۱۲۶)

(۲) قال الحافظ العینی: ”قوله: ”الحمد لله رب العالمين“ هذا صريح في الدلالة على أن البسملة ليست

من الفاتحة، قوله: ”وفى السبع المثاني“ أما السبع فلأنها سبع آيات بلا خلاف إلا أن منهم من عد

”أنعمت عليهم“ دون التسمية، ومنهم من مذهبه على العكس، قاله الزمخشري. قلت: الأول قول الحنفية

والعكس قول الشافعية، فإنهم يعدون التسمية من الفاتحة ولا يعدون ”أنعمت عليهم“ آية، ولكل فريق

حجج وبراهين“. (عمدة القاری: ۱۸/۸۱، باب ما جاء فاتحة الكتاب، إدارة الطباعة المنيرية) =

اختلاف ہے، بعض چار آیات مانتے ہیں بعض پانچ۔ کذا فی الجلالین (۱)۔ فقط واللہ سبحانہ تعالیٰ اعلم۔  
آیۃ الکرسی کہاں تک ہے؟

سوال [۱۰۷۰]: آیۃ الکرسی کہاں تک ہے اور کتنی آیتیں ہیں اپنے حضرت شیخ رحمہ اللہ تعالیٰ سے دریافت کیا تو انہوں نے تین آیت فرمائی یعنی ”خالدون“ تک۔ اب ایک صاحب فرماتے ہیں کہ صرف ایک آیت ہے، اس کے بارے میں فرمائیں۔

الجواب حامداً ومصلياً :

آیۃ الکرسی، ”العلی العظیم“ تک ہے، شرح حصن حصین اور شروح بخاری شریف میں اس کی تصریح ہے (۲)۔ فقط واللہ سبحانہ تعالیٰ اعلم۔

حررہ العبد محمود عفی عنہ دارالعلوم دیوبند، ۲۰/۶/۸۷ھ۔

الجواب صحیح: بندہ نظام الدین عفی عنہ دارالعلوم دیوبند، ۲۱/۶/۸۷ھ۔

وقال السيوطي: ”سورة الفاتحة مكية، سبع آيات بالبسملة إن كانت منها، والسابعة ”صراط الدين“ إلى آخرها، وإن لم يكن منها فالسابعة ”غير المغضوب“ إلى آخرها الخ“ (تفسير الجلالين، ص: ۲، سورة الفاتحة، دار إحياء التراث العربي بيروت) (و كذا في أحكام القرآن للجصاص: ۳۳/۱، قديمي كراچی)

(۱) ”سورة الإخلاص، مكية أو مدنية، وآياتها أربعة أو خمسة“ (جلالين، ص: ۸۱۴، سورة الإخلاص، دار إحياء التراث العربي بيروت)

(۲) ”روح المعاني میں بھی اس کی تصریح موجود ہے: قال العلامة الآلوسی: ”لا إكراه في الدين“ قيل: إن هذه إلى قوله سبحانه ”خالدون“ من بقية آية الكرسي، والحق أنها ليست منها، بل هي جملة مستأنفة جيء بها إثر بيان دلائل التوحيد الخ“ (تفسير روح المعاني: ۱۲/۳، دار إحياء التراث العربي)

(وتفسير ابن كثير: ۳۰۹/۱-۴۱۶، دار الفحاء، دمشق)

(صحيح البخاري، كتاب الوكالة، باب إذا وكل رجلاً فترك الوكيل شيئاً الخ ..... فأقرأ آية الكرسي (الله لا إله إلا هو الحي القيوم) حتى تختم الآي الخ: ۳۰۱/۱، قديمي)

دیکھئے: (صحيح البخاري: ۳۱۰/۱، كتاب الوكالة، باب وكالة المرأة الإمام في النكاح، قديمي) =

پانچ وقت کی نماز کا حکم کس پارے میں ہے؟

سوال [۱۰۷۱]: پانچ وقت کی نماز کا حکم کس پارے میں ہے؟ ایک گروہ کہتا ہے کہ پانچ وقت کی نماز کا حکم کسی پارے میں نہیں۔ براہ کرم جواب سے نوازیں۔

الجواب حامداً و مصلياً:

قرآن کریم میں کوئی بات صاف صاف موجود ہے، کوئی ایسے طریقے پر ہے جس کو ہر آدمی نہیں سمجھ سکتا بلکہ بڑے علم والے سمجھ سکتے ہیں، اس لئے آپ کو خود تلاش کرنا مشکل ہوگا۔ آپ بہار میں حضرت مولانا منت اللہ صاحب کا خدمت میں جا کر سمجھ لیں، وہ انشاء اللہ تعالیٰ تشریف کر دیں گے، وہ آپ سے قریب ہیں۔ پانچ وقت کی نماز قرآن شریف میں ایک جگہ نہیں بلکہ مختلف جگہ ہے مثلاً: پندرہویں پارہ میں ہے: ﴿أَقِمِ الصَّلَاةَ لِلدُّلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ﴾ (۱) اور ستائیسویں پارہ میں سورہ والطور کے ختم پر ہے (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند، ۲۹/۳/۹۵ھ۔

= "قوله: آية الكرسي (الله لا إله إلا هو الحي القيوم) حتى تختتم الآية."

وفى رواية النسائي والإسماعيلي: "الله لا إله إلا هو الحي القيوم من أولها حتى تختتمها"  
(عمدة القارى: ۱۲۶/۱۲، باب وكالة المرأة الإمام فى النكاح، دار إحياء التراث العربى)

(وكذا فتح البارى: ۳/۲۸۸ كتاب الوكالة، باب وكالة المرأة الإمام فى النكاح، دار الفكر، بيروت)

(۱) (سورہ بنی اسرائیل: ۷۸)

(۲) قال الله تعالى: ﴿وسبح بحمدك ربك حين تقوم ومن الليل فسبحه وادبار النجوم﴾. (الطور: ۳۸، ۳۹)

ان کے علاوہ مندرجہ ذیل آیتوں میں نماز کا ذکر آیا ہے:

قال الله تعالى: ﴿وأقم الصلوة طرفى النهار وزلفاً من الليل، إن الحسنات يذهبن السيئات،

ذلك ذكركم للذاكرين﴾ (هود: ۳۱۳)

تفصیل کے لئے دیکھئے: (روح المعانى: ۱۵۶/۱۲، دار إحياء التراث العربى بيروت)

قال الله تعالى: ﴿فاصبر على ما يقولون و سبح بحمد ربك قبل طلوع الشمس وقبل الغروب﴾ الخ

(ق: ۳۹، ۴۰) =

## حضرت آدم علیہ السلام سے متعلق دو آیتوں میں تعارض

سوال [۱۰۷۲]: خدا تعالیٰ فرماتے ہیں: ﴿لو كان من عند غير الله، لوجدوا فيه اختلافاً كثيراً﴾ (۱)۔ لیکن ان دو آیتوں میں اختلاف معلوم ہوتا ہے، وهو هذا: ﴿ولقد عهدنا إلى آدم من قبل، فنسى ولم نجد له عزماً﴾ (۲)۔ ﴿قال ما نهاكما ربكما عن هذه الشجرة إلا أن تكونا ملكين أو تكونا من الخالدين، وقاسمهما إني لكما لمن الناصحين﴾ رکوع: ۹، پارہ: ۸ (۳)۔

آیت نمبر ۲: سے معلوم ہوتا ہے کہ حضرت آدم کو دونوں باتیں یاد تھیں، کیونکہ خدا تعالیٰ نے حضرت آدم علیہ السلام سے دو باتیں فرمائی تھیں: ایک یہ کہ اس درخت کے قریب نہ جاؤ، دوسری یہ کہ شیطان تمہارا دشمن ہے۔ اور شیطان نے دونوں باتیں بتادیں کہ اس درخت کے کھانے سے یہ یہ فوائد ہیں اور دوسرے یہ کہ میں تمہارا دشمن نہیں ہوں بلکہ تمہارا دوست ہوں تو صاف ظاہر ہے کہ دونوں باتیں یاد تھیں، ان دونوں میں سے بھولے ایک بھی نہیں تھے، خدا کو جھوٹا سمجھا اور شیطان کو سچا اور دوست مان کر درخت ممنوعہ چکھ لیا۔ بیوا تو جزوا۔

الجواب حامداً ومصلياً:

حضرت آدم علیہ السلام کو جس وقت شیطان نے اکل شجرہ کی ترغیب دی تو اس وقت یہ باتیں دونوں یاد تھیں: ممانعت بھی، عداوت شیطان بھی، لہذا اس کے کہنے کو قبول نہیں فرمایا، جس پر شیطان نے وجہ ممانعت

= تفصیل کے لئے دیکھئے: (روح المعانی: ۲۶/۱۹۳، دار إحياء التراث)

(وجلالین: ۲/۳۳۱، تفسیر کبیر: ۷/۶۲۵)

وقال الله تعالى: ﴿فسبحان الله حين تمسون وحين تصبحون، وله الحمد في السموات

والأرض وعشياً وحين تطهرون﴾ (روم: ۱۷-۱۸)

دیکھئے: (جلالین: ۲/۳۳۲، قدیمی)

(روح المعانی: ۲۱/۲۸، دار إحياء التراث العربی بیروت)

(۱) (سورة النساء الآية: ۸۲)

(۲) (سورة طه الآية: ۱۱۵)

(۳) (سورة الاعراف الآية: ۲۰، ۲۱)

اپنی خیر خواہی کو بیان کیا اور قسم کھائی مگر اس کی قسم کی بھی تصدیق نہیں فرمائی حتیٰ کہ زمانہ دراز گزر گیا اور ممانعت کو بھول گئے، اتنی بات ذہن میں ضرور رہ گئی کہ ملائکہ کو بہت سی فضیلتیں حاصل ہیں، مثلاً: ہر وقت عبادت میں مناجات کی لذت میں مشغول رہتے ہیں، ضعف و نکان نہیں ہوتا، نوم، مرض، ہرم وغیرہ سے محفوظ ہیں، اس لئے اکل شجرہ کا میلان طبیعت میں پیدا ہوا اور اس کو چکھ لیا، جھکنے کے واقعہ کو آیت نمبر: (۱) میں بیان فرمایا کہ ایسا بھول کر کیا اور ابتداء ترغیب اور قسم کے واقعہ کو آیت نمبر: (۲) میں بیان فرمایا۔ ان دونوں کے درمیان ایک لمبا زمانہ ہے، اگر ایک ہی وقت کے متعلق دونوں باتیں ہوتیں تو تعارض ہوتا۔

اس سے یہ بھی معلوم ہو گیا کہ حضرت صفی اللہ علیہ السلام نے اللہ جل شانہ کی تکذیب نہیں فرمائی کہ یہ معمولی درجہ کے مسلم عاقل سے بالکل بعید ہے: ﴿وَمَنْ أَصْدَقُ مِنَ اللَّهِ قِيلًا﴾ (۳) اور اللہ پاک کے مقابلہ میں ابلیس لعین کی تصدیق نہیں کی اور اس کو اپنا خیر خواہ نہیں سمجھا: ﴿إِنَّ الشَّيْطَانَ لِلْإِنْسَانِ عَدُوٌّ مُّبِينٌ﴾ (۴) اور قرآن کریم کی دو آیتوں میں تعارض یا اختلاف بھی نہیں کہ اس کا ”من عند غیر اللہ“ ہونا لازم آئے۔ جواب مذکور کی اگر تفصیل مطلوب ہو تو شیخ زادہ علی البیضاوی دیکھئے: ۱/۲۷۸ (۵)۔ واللہ اعلم۔

حررہ العبد محمود گنگوہی عفا اللہ عنہ، ۲۶/۱۱/۵۹ھ۔

صحیح: سعید احمد مفتی مدرسہ مظاہر علوم سہارنپور، صحیح: عبداللطیف۔

حضرت آدم علیہ السلام اور ابلیس کی نافرمانی میں فرق

سوال [۱۰۷۳]: آج ایک واعظ صاحب نے یہ کہا کہ ابلیس اور آدم دونوں مرتکب حرام ہیں، دونوں سے غلطی ہوئی ہے۔ میری معلومات یہ ہے کہ پیغمبر معصوم ہوتے ہیں، میں اس کی تشریح چاہتا ہوں۔

(۱) (آیة سورة طه : ۱۱۸)

(۲) (سورة الأعراف : ۲۰، ۲۱)

(۳) (سورة النساء : ۱۲۲)

(۴) (سورة يوسف : ۵)

(۵) (حاشیة محی البدین شیخ زادہ، علی تفسیر البیضاوی: ۱/۵۳۸-۵۳۳، عباس أحمد الباز، مکة

الجواب حامداً ومضداً :

حضرت آدم علیہ السلام کو فرمایا گیا تھا: ﴿و لا تقربا هذه الشجرة﴾ (۱) اس درخت کے پاس نہ جانا، مگر اس کی پابندی نہ ہو سکی، بھول ہوئی۔ ابلیس نے سجدہ کرنے سے انکار کر دیا اور تکبر کیا، خدائے پاک کا مقابلہ کیا ﴿أبسی واستکبر﴾ (۲) و ﴿قال أنا خیر منه، خلقتنی من نارٍ و خلقتہ من طین﴾ (۳) اس لئے ابلیس اس تکبر اور مقابلہ کی وجہ سے کافر ہوا اور توبہ کی توفیق ہی سلب ہو گئی، بخلاف آدم علیہ السلام کے کہ وہ اپنی بھول پر ساری عمر روئے اور توبہ فرماتے رہے:

﴿ربنا ظلمنا أنفسنا وإن لم تغفر لنا و ترحمنا، لنكونن من الخاسرین﴾ (۴)۔

اور ابلیس کا عمل اس کے مقابلہ میں یہ ہوا:

﴿قال فبما أغويتنی لأقعدن لهم صراطک المستقیم، ثم لا ینہم من بین أیدیہم و من خلفہم و عن أیمانہم و عن شمائلہم، و لا تجد اکثرہم شاکرین﴾ (۵)۔ اس لئے حضرت آدم علیہ السلام کو مغفرت سے نوازا گیا اور ابلیس کی سرکشی پر لعنت اور جہنم کی وعید ہے۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند۔

الجواب صحیح: بندہ نظام الدین عفی عنہ دارالعلوم دیوبند۔

حضرت ایوب علیہ السلام کی بیماری کی حالت

سوال [۱۰۷۴]: قصص الانبیاء (اردو) میں حضرت ایوب علیہ الصلوٰۃ والسلام کے جسم اطہر میں کیڑے ہو جانے کا واقعہ درج ہے، حالانکہ تفسیر بیضاوی، جلالین، ..... مدارک اور کشاف اور دیگر مستند تفاسیر میں اس قسم کے واقعہ کا ذکر نہیں۔ اکابر علماء حضرت شیخ الہند رحمہ اللہ تعالیٰ وغیرہ نے اس کی تردید فرمائی ہے۔ ملاحظہ ہو

(۱) (البقرة: ۳۵)

(۲) (البقرة: ۳۴)

(۳) (سورہ ص: ۷۶)

(۴) (الأعراف: ۲۳)

(۵) (الأعراف: ۱۷)

ترجمہ قرآن پاک حضرت شیخ الہند و فوائد از شیخ الہند اور حضرت مولانا شبیر احمد عثمانی رحمہ اللہ تعالیٰ، ص: ۵۹۲  
﴿واذکر عبدنا ایوب إذ نادى ربه﴾ الخ (۱)۔

**فائدہ (تنبیہ)** ”واضح رہے کہ قصہ گو یوں نے حضرت ایوب علیہ الصلاۃ والسلام کی بیماری کے متعلق جو افسانے بیان کئے ہیں اس میں مبالغہ بہت ہے، ایسا مرض جو عام طور پر لوگوں کے حق میں تشرف اور استغفار کا موجب ہو، انبیاء علیہم السلام کے منصب کے منافی ہے، کما قال اللہ تعالیٰ: ﴿ولا تکنوا کالذین اذوا موسیٰ فبرآه﴾ الخ (۲) (سورہ احزاب) (۳) لہذا اسی قدر بیان قبول کرنا چاہئے جو منصب نبوت کے منافی نہ ہو۔ آیت مبارکہ کے فوائد میں اسی ترجمہ کے، ص: ۵۵۳-۵۵۴، میں یوں ارشاد فرمایا ہے: ”لہذا موسیٰ علیہ الصلاۃ والسلام پر ان کی قوم نے برص وغیرہ جسمانی مرض کا عیب لگایا تھا، اللہ تعالیٰ نے بطور خرق عادت ظاہر کر دیا کہ موسیٰ علیہ الصلاۃ والسلام جسمانی طور پر بے عیب ہیں۔ اس واقعہ سے ظاہر ہے کہ اللہ تعالیٰ کو انبیاء علیہم السلام کو جسمانی اور روحانی عیوب سے پاک ثابت کرنے کا کس قدر اہتمام ہے تاکہ لوگوں کے دلوں میں ان کی طرف سے تشرف و استخفاف کے جذبات پیدا ہو کر قبول حق میں رکاوٹ نہ ہو“ (۴)۔ اسی طرح حضرت ایوب علیہ الصلاۃ والسلام کے جسم اقدس میں کیڑے پڑنے کی تردید حضرت مولانا حفظ الرحمن صاحب نے بھی کی ہے۔ ملاحظہ ہو ان کی کتاب قصص القرآن، وحال ایوب علیہ الصلاۃ والسلام (۵)۔ ایسی صورتوں میں قصص الانبیاء وغیرہ معمولی کتاب کے بیان کو من جملہ خرافات سرا سکی سمجھنا چاہئے یا نہیں؟

الجواب حامدًا ومصلياً:

قصص الانبیاء اردو میں دیر سے ہندوستان میں چھپی ہوئی موجود ہے اور عوام کے لئے کافی جاذب

(۱) (سورہ ص: ۴۱)

(۲) (تفسیر عثمانی، ص: ۶، ۷، حاشیہ: ۲، پ: ۲۳ حاشیہ: ۲)

(۳) (سورہ احزاب: ۶۹)

(۴) (تفسیر عثمانی، ص: ۵۶۹، حاشیہ: ۲، سورۃ الأحزاب)

(۵) (قصص القرآن لحفظ الرحمن سیوہاروی، حضرت ایوب علیہ السلام اور قرآن عزیز: ۲/۱۸۷، ۱۸۸، دار

کتاب ہے، بعض جگہ مجلس منعقد کر کے اس کتاب کو پڑھا اور سنا جاتا ہے، مگر سند اور حجت کے اعتبار سے یہ اس پایہ کی نہیں کہ اس پر کلی اعتماد کر لیا جائے، اس میں بہت سی غیر معتبر، ضعیف، مرجوح روایتیں موجود درج ہیں بلکہ موضوع اور صریح غلط باتیں بھی درج ہیں، اسرائیلیات بھی درج ہیں۔ تبحر عالم ہی اسکی صحیح اور غلط بات کا پتہ چلا سکتا ہے عوام کو پتہ نہیں چل سکتا، اس میں بہت سی باتیں صحیح اور کارآمد بھی ہیں۔

حضرت ایوب علیہ الصلاۃ والسلام کے بیمار ہونے کے متعلق بعض کتابوں میں مبالغہ سے کام لیا گیا ہے، البدایہ والنہایہ میں کیڑے پڑنے کا تو ذکر نہیں اور دوسری حالت اس سے زیادہ موحش لکھی ہے (۱)۔ پیچک کا نکلنا بھی بعض کتب میں مذکور ہے، بعض کتب میں لکھا ہے کہ سر اور تمام جسم میں زخم ہو گئے تھے۔ مستند چیز تو وہی ہے جو کتاب و سنت سے ثابت ہو اور جس چیز کی قرآن و سنت میں نفی کر دی گئی ہو وہ قابل اعتبار نہیں بلکہ قابل رد ہے۔ انبیاء علیہم السلام کو حق تعالیٰ شانہ، تنفیر اشیاء سے یقیناً محفوظ رکھتے ہیں۔ فقط واللہ سبحانہ و تعالیٰ اعلم۔

حررہ العبد محمود عفی عنہ، دارالعلوم دیوبند، ۱۶/۹/۸۷ھ۔

الجواب صحیح: بندہ محمد نظام الدین دارالعلوم دیوبند، ۱۸/۹/۸۷ھ۔

### استخلاف فی الأرض کا وعدہ

سوال [۱۰۷۵]: سورہ نور میں ”استخلاف فی الأرض“ کا وعدہ ہے، یہ وعدہ امت محمدیہ صلی اللہ علیہ وسلم جو احکام خداوندی کو پورا پورا بجالاتے ہیں، ان کے ساتھ ہے یا کوئی بھی امت ہو جو احکام خداوندی کو پورا پورا بجالاتے ہوں ان کے ساتھ رہا ہے، یعنی یہ آیت تعیم کا حکم رکھتی ہے یا مقید کا اس شرط کے ساتھ جو قوم رائج الوقت احکام خداوندی کو پورا پورا بجالاتی ہیں اس کو تمکن فی الأرض حاصل ہوگا، یا صرف امت محمدیہ صلی اللہ تعالیٰ علیہ وسلم؟

(۱) ”وكان له اولاد واهلون كثير، فسلب من ذلك جميعه، وابتلى في جسده بأنواع البلاء، ولم يبق منه عضو سليم سوى قلبه ولسانه..... وطال مرضه حتى عافه المجلس، وأوحش منه الأنيس، وأخرج من بلده، وألقى على مزبلة خارجها، وانقطع عنه الناس الخ.“ (البدایہ والنہایہ لابن کثیر: ۲۲۱/۱، مکتبہ ریاض الحدیثہ)

(و کذا فی تفسیر ابن کثیر: ۵۲/۳، دارالسلام ریاض)



## الجواب حامداً ومصلياً:

اس آیت میں جو مخصوص وعدہ ہے (۱) وہ اکثر مفسرین کے قول کے موافق شیخین رضی اللہ تعالیٰ عنہما کے زمانہ میں پورا ہو چکا (۲) جیسا کہ خطاب ”منکم“ اس پر شاہد ہے اور ﴿کما استخلف الذين من قبلهم﴾ سے اشارہ ہے اس طرف کہ موسیٰ علیہ الصلوٰۃ والسلام کی قوم کو بھی استخلاف فی الارض، جبارین کے مقابلہ میں حاصل ہوا تھا (۳)۔ فقط واللہ سبحانہ تعالیٰ اعلم بالصواب۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: عبداللطیف عفا اللہ عنہ، مفتی مدرسہ ہذا، ۱۹/شعبان/۵۲ھ۔

- (۱) قال الله تعالى: ﴿وعد الله الذين امنوا منكم و عملوا الصالحات ليستخلفنهم في الارض كما استخلف الذين من قبلهم، و ليتمكن لهم دينهم الذي ارتضى لهم﴾ الخ (سورة النور: ۵۵)
- (۲) ”فاستخلف الله ابا بكر و عمر (رضى الله عنهما)، و أنجز وعده حين قاتل أبو بكر بنى حنيفة و من ارتد من العرب، و فتح الشام في خلافة عمر حين غزاهم في السنة التاسعة من غلبة الروم الذي كان يوم الحديبية في سنة ست من الهجرة، و كون الوعد منجزاً في خلافة عمر مروى عن علي (رضى الله عنه) حين استشار عمر أصحاب النبي ﷺ في المسير إلى العراق للجهاد، فأشار عليٌ بالجهاد متمسكاً بهذه الآية اهـ“۔ (التفسير المظهرى: ۶/۵۵۱، سورة النور: ۵۵، حافظ كتب خانہ کوئٹہ)
- (و بمعناه في تفسير ابن كثير: ۳/۴۰۲، ۴۰۳، سورة النور: ۵۵، دار الفيحاء بيروت)
- (و كذا في روح المعاني: ۱۸/۲۰۱، ۲۰۲، سورة النور: ۵۵، دار الكتب العلمية، بيروت)
- (و كذا في معارف القرآن للمفتي محمد شفيع رحمه الله تعالى: ۶/۳۳، سورة النور: ۵۵، ادارة المعارف)
- (۳) ”كما استخلف الذين من قبلهم (و هم بنو إسرائيل استخلفهم الله عز و جل في الشام بعد إهلاك الجبابرة، و كذا في مصر على ما قيل من أنها صارت تحت تصرفهم بعد هلاك فرعون و إن لم يعودوا إليها أو هم و من قبلهم من الأمم المؤمنة الذين أسكنهم الله تعالى في الأرض بعد إهلاك أعدائهم من الكفرة الظالمين“۔ (روح المعاني: ۱۸/۲۰۳، سورة النور: ۵۵، دار إحياء التراث العربى بيروت)
- (و كذا في تفسير ابن كثير: ۳/۴۰۲، ۴۰۳، سورة النور: ۵۵، دار الفيحاء)

وعید کی آیتیں زیادہ ہیں یا وعدہ کی بشارتیں؟

سوال [۱۰۷۶]: اللہ تعالیٰ نے قرآن شریف میں اپنے قہر کا ذکر زیادہ فرمایا ہے یا رحمت کا؟ مجھے ایسا محسوس ہوتا ہے کہ اپنے غصہ و غضب کا ذکر زیادہ فرمایا ہے۔

الجواب حامداً ومصلياً:

ایسا نہیں ہے، بلکہ رحمت کے وعدے اور بشارتیں زیادہ ہیں، عذاب و غضب کے لئے تو نافرمان کی قید ہے اور ثواب و رحمت کے لئے اعمال صالحہ کی قید نہیں، مثلاً: معصوم بچے کچھ کئے بغیر ہی بخشے جائیں گے (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲/۴/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۲/۴/۹۰ھ۔

”أطيعوا الله وأطيعوا الرسول“ کا مطلب

سوال [۱۰۷۷]: ”أطيعوا الله وأطيعوا الرسول“ کا کیا مطلب ہے؟ اور اگر کوئی شخص اس

پر عمل نہ کرے تو وہ کیا کہلاتا ہے؟

(۱) ”عن علی بن ابی طالب رضی اللہ عنہ فی تفسیر قوله تعالیٰ: ﴿كل نفس بما كسبت رهينة إلا أصحاب اليمين﴾ (سورة المدثر: ۳۸) قال: هم أطفال المسلمين“. زاد الترمذی: ”لم یکتسبوا فیرتھنوا بکسبھم“..... وروی بقیة بن الولید عن محمد بن یزید الألعانی قال: سمعت عبد اللہ بن قیس یقول: سمعت عائشة رضی اللہ تعالیٰ عنہا؛ سألت رسول اللہ ﷺ عن ذراری المسلمین فقال: ”هم مع آبائهم“ قلت: فلا عمل؟ قال: ”واللہ أعلم بما كانوا عاملین“. الحدیث (التذکرۃ فی أحوال الموتی وأمور الآخرة، ص: ۵۹۱، ۵۹۲، باب ما جاء فی أطفال المسلمین والمشرکین، مکتبہ أسامة الإسلامیة)

”ومنها الآية الآتية: حيث أفادت أن لا تعذيب قبل التكليف، ولا يتوجه على المولود

التكليف، ويلزمه قول الرسول عليه السلام حتى يبلغ“. (روح المعانی: ۳۶/۱۵، تحت قوله

تعالیٰ: ﴿ولا تنزر وازرة وذر أخرى﴾، دار إحياء التراث العربی)

الجواب حامداً ومصلياً :

اللہ تعالیٰ اور رسول اللہ صلی اللہ تعالیٰ علیہ وسلم کی اطاعت لازم ہے (۱) اور ہر ایک کی اطاعت پر مقدم ہے۔ جس آیت کا مطلب دریافت کرنا ہو اس کو قرآن کریم میں دیکھ کر صحیح لکھیں اور سورت کا حوالہ دیں، سوال میں آیت صحیح نہیں لکھی۔ فقط واللہ سبحانہ تعالیٰ اعلم۔  
حرره العبد محمود غفرلہ دارالعلوم دیوبند، ۲۸/۵/۹۲ھ۔

”اسجدوا لآدم“ کا خطاب کیا شیطان کو بھی ہے؟

سوال [۱۰۷۸]: جب ابلیس مطابق آیت ﴿خلقتنی من نار و خلقته من طین﴾ قوم جن سے ہوا تو ﴿وإذ قلنا للملائكة اسجدوا لآدم﴾ کا مخاطب ہو کر کیسے خاطی بنا؟

الجواب حامداً ومصلياً :

اس آیت کی متعدد تفسیریں ہیں اور ابلیس کے بارے میں مختلف اقوال ہیں: ایک قول یہ ہے کہ ابلیس قوم جن سے ہے، پھر خاطی کیوں ہوا؟ جواب یہ ہے کہ سجدہ کا حکم جنات کو بھی تھا اور ملائکہ کی تخصیص خطاب میں شرافت کی وجہ سے تھی۔ یہ قاعدہ ہے کہ جب کسی کی تعظیم کے لئے حکم کیا جاتا ہے تو بڑوں کو خطاب کیا جاتا ہے اور چھوٹے تبعاً اس میں داخل ہو جاتے ہیں اور اپنے آپ کو تعظیم کے لئے بڑوں کا خود بخود مامور سمجھتے ہیں اگرچہ خصوصیت سے چھوٹوں کو خطاب نہ کیا جاوے جیسا کہ: ﴿أقيموا الصلوة وأتوا الزکوة﴾ (۱) وغیرہ مذکر کے صیغے ہیں حالانکہ حکم عورتوں کو بھی ہے۔ بیضاوی مطبوعہ نظامی دہلی (۲)۔ اگر وہ ملائکہ میں سے ہے تو

(۱) قال العلامة الألوسی البغدادی: ”قل أطيعوا الله والرسول“: أى فى جمع الأوامر والنواهی، ویدخل فى ذلك الأمر السابق دخولاً أولیاً، وإیثار الإظهار على الإضمار بطریق الالتفات لتعيين حیثیة الإطاعة والإشعار بعلتها الخ“۔ (روح المعانی: ۳/۱۳۰، دار احیاء التراث العربی)

(و کذا فى عمدة القاری: ۱۷۶/۱۸، المطبعة المنیریة بیروت)

(وتفسیر کبیر: ۱۰/۱۲۸، مکتبہ الاعلام الإسلامیة ایران)

(وأحكام القرآن لابن العربی: ۱/۲۵۱، دار المعرفه بیروت)

(۱) (البقرة: ۴۳)

(۲) قال العلامة البيضاوی: ”وان ابليس كان من الملائكة وإلا لم يتناولہ أمرهم، ولم یصح استنأؤه =

”واسجدوا“ کا مخاطب ہونا ظاہر ہے۔ فقط واللہ تعالیٰ اعلم  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔  
 صحیح: عبداللطیف، عبدالرحمان، ۱۸/۱/۵۲ھ۔

”يسبح لله ما في السموات وما في الأرض“ کی تفسیر

سوال [۱۰۷۹]: قرآن پاک کی آیت: ﴿يسبح لله ما في السموات وما في الأرض﴾ (۱) ہے اور اس (ارض) کے اندر بول و براز بھی ہے، تو کیا یہ بھی تسبیح کرتے ہیں؟ لیکن اگر یہ کہا جائے کہ ان کی تسبیح ان کی شان کے مناسب ہے، تو بہر حال تسبیح کی نسبت ان کی طرف کرنا ذرا اچھا معلوم نہیں ہوتا۔

الجواب حامداً ومصلياً:

سور (خزیر) بھی تسبیح کرتا ہے یا نہیں؟ اس کی طرف تسبیح کی نسبت کرنے کے متعلق کیا خیال ہے (۲)۔ فقط واللہ سبحانہ تعالیٰ اعلم۔

حررہ العبد محمود غفر لہ دارالعلوم دیوبند، ۳/۳/۹۵ھ۔

= منهم و لا یرد علی ذلک قوله تعالیٰ: ﴿إلا إبليس كان من الجن﴾ لجواز أن يقال: إنه من الجن فعلاً و من الملائكة نوعاً، و لأن ابن عباس روى أن من الملائكة ضرباً يتولدون: يتولدون يقال لهم: الجن، و منهم إبليس. و من زعم أنه لم يكن من الملائكة أن يقول: إنه كان جنياً نشأ بين أظهر الملائكة، و كان مغموراً بالألوف منهم فغلبوا عليه، أو الجن أيضاً كانوا مأمورين مع الملائكة، لكنه استغنى بذكر الملائكة عن ذكرهم، فإنه إذا علم أن الأكابر مأمورون بالتذلل لأحد التوسل به، علم أن الأصاغر أيضاً مأمورون به“. (بيضاوی: ۶۳/۱، نور محمد کراچی)

(و کذا فی تفسیر ابن کثیر: ۳۳/۲، سہیل اکیڈمی لاہور)

(وامداد الفتاویٰ: ۱۲/۵، مکتبہ دارالعلوم کراچی)

(و تفسیر معارف القرآن کاندھلوی: ۹۲/۱، عثمانیہ لاہور)

(۱) (سورة الجمعة: آية: ۱)

(۲) قال ابن کثیر فی تفسیر هذه الآية: ”ینخبر تعالیٰ أنه یسبح له ما فی السموات وما فی الأرض: أي من

جميع المخلوقات ناطقها وجامدها، كما قال تعالیٰ: ﴿وإن من شیء إلا یسبح بحمده﴾ (تفسیر ابن کثیر: =

## ”من لم يحکم بما أنزل الله“ کی تشریح

سوال [۱۰۸۰]: اللہ تعالیٰ اپنی کتاب میں یہ فرماتا ہے کہ جو اس کے اتارے ہوئے کلام کے مطابق عمل نہیں کرتا ہے وہ کافر ہے، ظالم ہے، فاسق ہے۔ قرآن پاک میں ”کافرون، ظالمون، فاسقون“ ہی عام طور سے کافر کے بارے میں سمجھا جاتا ہے کہ وہ خدا کا قرآن کی روشنی میں منکر ہوتا ہے، رسالت کا منکر ہوتا ہے، مرنے کے بعد دوبارہ زندہ ہونے پر ایمان نہیں رکھتا ہے، ظاہر ہے کہ اللہ کے احکام کے تابع نہیں رہیں گے۔ مگر جو ایمان لا چکے ہیں اگر وہ خدا کے اتارے ہوئے احکام کے مطابق عمل نہیں کرتے ہیں تو وہ ظالم اور فاسق ضرور ہیں، جو ایمان ہی نہیں لایا وہ احکام خداوندی کے تابع کیونکر ہوگا، اس کے لئے قیامت کے دن عذاب ہے جس کا وعدہ ہے۔ بات یہاں اس لئے میرے نزدیک دشوار ہوگئی ہے کہ جو ایمان لانے کے بعد اللہ کے اتارے ہوئے احکام کے مطابق عمل نہیں کرتا ہے کیا وہ بھی کافر ہے؟

امید ہے کہ آپ مجھے خط کے ذریعہ روشنی بخشیں گے۔ جہاں تک میں نے قرآن کے مطالعہ سے سیکھا ہے کہ ایمان لانے کے بعد اگر وہ احکام خداوندی اور طریقہ رسول صلی اللہ تعالیٰ علیہ وسلم کے مطابق اپنی زندگی کو ڈھال لیتا ہے تو اللہ کے یہاں اس کی قدر و منزلت ہے نہیں تو پھر اس کا شمار کافروں، فاسقوں، ظالموں میں ہی ہونا چاہئے، پھر بھی اپنے علم کی کمی کی بنا پر مجھے یہ جرأت نہیں ہوتی کہ ایسے شخص کو کافر کہوں۔ فقط۔

الجواب حامداً و مصلياً :

اللہ تعالیٰ نے کتنی جگہ پر فرمایا ہے کہ جو اس کے اتارے ہوئے احکام کے مطابق عمل نہیں کرتا ہے وہ کافر ہے، اس آیت کو اصل الفاظ میں لکھیں، اگر آپ کی مراد: ﴿و من لم يحکم بما أنزل الله، فأولئك هم الكافرون﴾ ہے (۱) تو اس کا مطلب مفسرین نے متعدد طریقہ پر بیان کیا ہے (۲)، ایک مطلب یہ ہے کہ جو

= ۳/۲۶۵، ۳۶۶، دار السلام، ریاض)

(کذا فی روح المعانی: ۱۵ / ۸۳، دار إحياء التراث العربی)

(۱) (المائدة: ۳۴)

(۲) قال ابن كثير عن الحسن البصري وغيرهم: ”نزلت في أهل الكتاب، زاد الحسن البصري، وهي

علينا واجبة..... وعن علقمة و مسروق أنهما سألا ابن مسعود عن الرشوة، فقال: من السحت. =

شخص کوئی حکم کرے اور کہے کہ اللہ کا حکم ہے اور وہ حقیقتاً اللہ کا حکم نہیں، اللہ کے حکم کی جگہ اس نے غلط حکم کو اللہ کا حکم بتایا اس نے کفر کیا۔ تفسیر احکام القرآن (۱) حضرت ابن مسعود رضی اللہ تعالیٰ عنہ سے حسن بن ابراہیم نے یہی مطلب نقل کیا ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۶/۹/۹۰ھ۔

غیر اللہ کو حاکم بنانے سے متعلق تفصیلات، چند آیات کی تفسیر

سوال [۱۰۸۱]: درج ذیل آیات کریمہ کے معنی منشاء و مجمل واضح فرمائیں۔

= قال: فقالوا: من الحكم؟ قال: ذاك الكفر، ثم تلا: ﴿ومن لم يحكم بما أنزل الله، فأولئك هم الكافرون﴾. وقال السدي: " (و من لم يحكم) " الآية، يقول: و من لم يحكم بما أنزلت فتركه عمداً أو جار و هو يعلم، فهو من الكافرين . وقال علي بن أبي طلحة عن ابن عباس: قوله: (و من لم يحكم) الآية قال: من جحد ما أنزل الله فقد كفر و من أقر به فهو ظالم فاسق رواه ابن جرير، ثم اختار أن الآية المراد بها أهل الكتاب، أو من جحد حكم الله المنزل في الكتاب، وقال عبد الرزاق عن الثوري عن زكريا عن الشعبي ﴿و من لم يحكم بما أنزل الله﴾ قال للمسلمين". (تفسير ابن كثير: ۵۵/۲، دار القلم) (و كذا: في تفسير الخازن: ۳۹۸/۱، حافظ كتب خانہ كوئٹہ)

(وتفسير معارف القرآن، مفتي محمد شفيع: ۱۶۲/۳، ادارة المعارف كراچي)

(۱) قال أبو بكر: "قوله تعالى: ﴿ومن لم يحكم بما أنزل الله فأولئك هم الكافرون﴾ يخلو من أن يكون مراده كفر الشرك والجهود أو كفر النعمة من غير جهود، فإن كان المراد جهود حكم الله أو الحكم بغيره مع الإخبار بأنه حكم الله، فهذا كفر يخرج الملة، و فاعله مرتد إن كان قبل ذلك مسلماً، و على هذا تأوله من قال: إنها نزلت في بني إسرائيل وجرت فينا، يعنون أن من جحد مناحكم أو حكم بغير حكم الله، ثم قال: إن هذا حكم الله، فهو كافر كما كفرت بنو إسرائيل حين فعلوا ذلك". (أحكام القرآن: ۶۱۶/۲، باب الحكم بين أهل الكتاب، قديمي كراچي)

(۲) "ونقل في الباب عن ابن مسعود والحسن والنخعي أن هذه الآيات الثلاث عامة في اليهود وفي هذه الأمة، فكل من ارتشى وبدل الحكم فحكم بغير حكم الله، فقد كفر و ظلم و فسق".

(تفسير القاسمي المسمى بمحاسن التأويل: ۲۱۵۳، سورة المائدة: ۴۴، دار الفكر بيروت)

(و كذا في تفسير الخازن: ۳۹۹/۱، سورة المائدة: ۴۴، حافظ كتب خانہ كوئٹہ)

(۱) ﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَاللَّهُ وَسْوَءٌ﴾ (۱)۔

(۲) ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ﴾ (۲)۔

(۳) ﴿مَنْ لَمْ يَحْكَمْ بِمَا أَنْزَلَ اللَّهُ، فَأُولَٰئِكَ هُمُ الظَّالِمُونَ﴾ (۳)۔

(۴) ﴿إِنَّ الْحُكْمَ لِلَّهِ﴾ (۴)۔

(۵) ﴿وَمَنْ أَحْسَنُ مِنَ اللَّهِ حُكْمًا﴾ (۵)۔

سائل منیر احمد مدرسہ عربیہ عین العلم ٹانڈہ ضلع فیض آباد، یوپی۔

الجواب حامداً ومصلياً:

..... اس آیت میں ﴿فَرُدُّوهُ إِلَى اللَّهِ وَالرَّسُولِ﴾ ہے ”ورسولہ“ نہیں، پوری آیت اس طرح

ہے: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ، فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ، ذَلِكَ خَيْرٌ وَأَحْسَنُ تَأْوِيلًا﴾ (۶)۔

**ترجمہ:** اے ایمان والو! تم اللہ کا کہنا مانو اور رسول کا کہنا مانو اور جو تم میں اہل حکومت ہیں ان کا

بھی۔ پھر اگر کسی امر میں تم باہم اختلاف کرنے لگو تو اس امر کو اللہ اور رسول کی طرف حوالہ کر لیا کرو، اگر تم اللہ پر اور یوم قیامت پر ایمان رکھتے ہو یہ امور سب بہتر ہیں اور ان کا انجام خوش تر ہے۔

۲..... ترجمہ پوری آیت کا یہ ہے: ”پھر قسم ہے آپ کے رب کی! یہ لوگ ایمان دار نہ ہوں گے جب

تک یہ بات نہ ہو کہ ان کے آپس میں جو جھگڑا واقع ہو، اس میں یہ لوگ آپ سے تصفیہ کرادیں۔ پھر آپ کے تصفیہ سے اپنے دلوں میں تنگی نہ پائیں اور پورا پورا تسلیم کر لیں۔“

**شبہ:** ظاہر آیت سے معلوم ہوتا ہے کہ جو شخص دوسرے قانون کی طرف اس کو باطل سمجھ کر رجوع

(۱) (سورة النساء : ۵۹)

(۲) (سورة النساء : ۶۵)

(۳) (سورة المائدة: ۴۵)

(۴) (سورة يوسف: ۴۰)

(۵) (سورة المائدة: ۵۰)

(۶) (سورة النساء : ۵۹)

کرے وہ مسلمان نہیں، حالانکہ حرام کا مرتکب جب کہ اعتقادِ حلت نہ رکھتا ہو، مومن ہے گو فاسق ہے۔ اسی طرح اگر کسی کے دل میں شرعی فیصلہ سے تنگی پیدا ہو مگر اس فیصلہ کو حق سمجھے وہ بھی مسلمان نہیں ہونا چاہیے، حالانکہ تنگی پر انسان کا اختیار نہیں ہے اور غیر اختیارات کی تکلیف نہیں۔ اسی طرح اگر اس فیصلہ پر کوئی عمل نہ کرے تو یہ عدم تسلیم ہے تو وہ بھی مسلمان نہیں رہے، حالانکہ ترکِ عمل سے ایمان نہیں جاتا۔ ان شبہات کا جواب یہ ہے کہ تحکیم اور عدمِ حرج اور تسلیم کے مراتب تین ہیں: اعتقاد سے اور زبان سے اور عمل سے۔

اعتقاد سے یہ کہ قانونِ شریعت کو حق اور موضوع للتحکیم جانتا ہے اور اس میں مرتبہ عقل میں ضیق نہیں اور اس مرتبہ اس کو تسلیم کرتا ہے۔ اور زبان سے یہ کہ ان امور کا اقرار کرتا ہے کہ حق اس طرح ہے۔ عمل سے یہ کہ مقدمہ لے بھی جاتا ہے اور طبعی ضیق بھی نہیں اور اس فیصلہ کے موافق کارروائی بھی کر لی۔

سواول مرتبہ تصدیق و ایمان ہے، اس کا نہ ہونا عند اللہ کفر ہے اور منافقین میں خود اس کی کمی تھی، چنانچہ تنگی کے ساتھ لفظ انکار اس کی توضیح کے لئے ظاہر کر دیا ہے۔ اور دوسرا مرتبہ اقرار کا ہے، اس کا نہ ہونا عند الناس کفر ہے۔ تیسرا مرتبہ تقویٰ و اصلاح کا ہے، اس کا نہ ہونا فسق ہے اور طبعی تنگی معاف ہے۔

پس آیت میں بقرینہ ذکر منافقین مرتبہ اولیٰ مراد ہے۔ اب کوئی اشکال نہیں رہا (۱)۔

۳..... جو شخص خدا تعالیٰ کے نازل کئے ہوئے موافق حکم نہ کرے بلکہ غیر حکم شرعی کو قصداً حکم شرعی بتلا کر اس کے موافق حکم کرے، ایسے لوگ بالکل ستم ڈھارے ہیں۔

۴..... حضرت یوسف علیہ السلام نے فرمایا: ”اے قید خانہ کے رفیقو! متفرق معبود عبادت کے واسطے اچھے ہیں یا ایک معبود برحق جو رب ہے، زبردست ہے وہ اچھا ہے؟ تم لوگ خدا کو چھوڑ کر صرف چند بے حقیقت ناموں کی عبادت کرتے ہو، جن کو تم نے اور تمہارے باپ دادوں نے آپ ہی ٹھہرایا ہے، خدا تعالیٰ نے تو ان کے معبود ہونے کا کوئی دلیل عقلی یا نقلی نہیں بھیجی اور حکم دینے کا اختیار صرف خدا ہی کا ہے اور اس نے یہ حکم دیا کہ بغیر اس کے کسی اور کی عبادت مت کرو۔ پس اس حکم پر عمل کرنا چاہیے، یہی توحید اور عبادت میں حق تعالیٰ کی تخصیص سیدھا طریقہ ہے، لیکن اکثر لوگ نہیں جانتے“ (۲)۔

(۱) تحکیم، عدم حرج اور تسلیم کے تینوں درجات کے لئے ملاحظہ کیجئے: (بیان القرآن للتحفہ نوی، ص: ۱۳۰، ۱۳۱، میر محمد کتب خانہ)

(۲) قال اللہ تعالیٰ: ﴿يا صاحبي السجن، أرباب متفرقون خير أم الله الواحد القهار، ماتعدون من دونه إلا =



۵..... یہ آیت بھی آیت نمبر ۳ کے ساتھ مسلسل و مربوط ہے اور اس کے مضمون کو ادا کر رہی ہے، جیسا

کہ: ﴿أفحکم الجاهلیة ییغون﴾ سے مستفاد ہے۔ مزید تفسیر و تشریح مطلوب ہو تو روح المعانی (۱)، مظہری (۲)، مفاتیح الغیب (۳) وغیرہ کا مطالعہ کریں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۸/۹۳ھ۔

تفسیر ”استوی“

سوال [۱۰۸۲]: عرض می دارم کہ در معنی ”استواء“ اختلاف شدید واقع شدہ

است: ﴿الرحمن علی العرش استوی﴾ (۱) جمہور علماء می گویند کہ استوی بمعنی غلبہ و قدرت باشد، و ملا عبد الکریم می گویند کہ استوی بمعنی سکونت باشد، یعنی -نعوذ باللہ- معنی آیت مذکورہ بقرار ذیل می کند کہ خداوند تعالیٰ بر عرش مبارک نشستہ باشد۔ فلہذا جمہور علماء بر ملا عبد الکریم فتویٰ کفر کردند، از جماعت خود او را خارج نمودند۔ فی الحال از علمائے دارالعلوم دیوبند درخواست است کہ اصل معنی استوی مدلل بحوالہ کتب بیان کنند۔ بینوا توجروا

الجواب حامداً ومصلياً:

تفسیر استوی باستیلاء نیز کردہ شدہ است، و لکن دریں مسئلہ مسلک اہل

= أسماء سمیتموها أنتم وأباؤکم، ما أنزل اللہ بها من سلطان، إن الحکم إلا للہ، أمر ألا تعبدوا إلا یاہ، ذلک الدین القيم، و لکن اکثر الناس لا یعلمون ﴿سورۃ یوسف: ۲۰/۱۲﴾

(۱) (أفحکم الجاهلیة ییغون) إنکار و تعجیب من حالہم و توییح لہم..... ای ایتولون عن قبول حکمک بما أنزل إلیک، فییغون حکم الجاهلیة..... (ومن أحسن من اللہ حکماً) إنکار لأن یکون أحدٌ حکمہ أحسن من حکم اللہ تعالیٰ أو مُساوِلہ؛ کما یدل علیہ الاستعمال اہ۔ (روح المعانی:

۳/۲۲۸، ۲۲۹، دارالکفر، بیروت)

(۲) (التفسیر المظہری: ۳/۱۲۵، حافظ کتب خانہ)

(۳) (تفسیر القرطبی (مفاتیح الغیب): ۳/۱۳۹، ۱۴۰، دارالکتب العلمیة، بیروت)

(۴) (سورۃ طہ: ۵)

حق این است کہ استوی حق است، و ایمان بر آن لازم است، و کیفیت آن غیر معلوم است، و سوال و تفتیش آن بدعت است، و انکار آن گمراہی است. کذا فی تفاسیر الایة (۱) و کتب العقائد و (۲) صرح بہ الإمام مالک و غیرہ (۳). فقط واللہ اعلم۔  
حرره العبد محمود غفرلہ دارالعلوم دیوبند، ۲۹/۹/۹۱ھ۔

تشریح ”اقرأ“

سوال [۱۰۸۳]: ..... ”اقرأ“ قرآن مجید کے ۳۰/۳۰ ویں پارے سے لیا گیا ہے، اس کی تشریح کیجئے، کس علم سے تعلق رکھتا ہے؟

۲..... ”اقرأ“ یہ فرض عین ہے یا فرض کفایہ ہے، جو بھی صورت ہو، اس کی آواز کس کو بلند کرنی چاہئے اور اس کا انتظام کس کو کرنا چاہئے، اقرأ کا امام اور مقتدی سے کیا تعلق ہے؟

(۱) ”حکى الاستاذ أبو بكر بن فورک عن بعضهم أن (استوى) بمعنى علا، ولا يراد بذلك العلو المسافة والتميز والكون في الإمكان متمكناً فيه، و لكن يراد معنى يصح نسبته إليه سبحانه، و هو على هذا من صفات الذات، و كلمة (ثم) تعلقت بالمستوى عليه لا بالاستواء، أو أنها للتفاوت في الرتبة و هو قول متين.  
و أنت تعلم أن المشهور من مذهب السلف في مثل ذلك تفويض المراد منه إلى الله تعالى، فهم يقولون: استوى على العرش على الوجه الذي عناه سبحانه منزهاً عن الاستقرار والتمكن، وأن تفسير الاستواء بالاستيلاء تفسير مردول، إذ القائل به لا يسعه أن يقول: كاستيلاء نا، بل لا بد أن يقول: هو استيلاء لائق به عز وجل، فليقل من أول الأمر: هو استواء لائق به جل و علا“. (تفسير روح المعاني: ۱۳۶/۸، دار إحياء التراث العربي)

(و کذا فی معارف القرآن: ۵۰۲/۳، سورة یونس، ادارة المعارف)

(۲) ”الاستواء معلوم والكيف مجهول، والسؤال عنه بدعة، والإيمان به واجب، وهذه طريقة السلف، وهي أسلم، والله أعلم“. (شرح الفقه الأكبر لملا علی القاری، ص: ۳۸، قديمی)

(۳) ”و هذا كما روى عن مالک رحمه الله تعالى أن رجلاً سأله من قوله تعالى: ﴿الرحمن على العرش السئوى﴾ (طه: ۵) قال مالک: الإستواء غير مجهول، والكيف غير معقول، والإيمان به واجب، والسؤال عنه بدعة، وأراك رجلاً سوء“. (تفسير القرطبي: ۱/۱۷۶، سورة البقرة الآية: ۲۹، دارالكتب العلمية بيروت)

۳..... ”اقرا“ کے جزوی انکار کرنے والے کو یا مکمل انکار کرنے والے کو کیا کہیں گے؟

۴..... اگر امام ”اقرا“ یعنی ”پڑھو“ کو اپنی ذمہ داری نہیں لیتا یا اس کی مدد بالفعل نہیں کرتا اور مخالفت کم یا زیادہ کرتا ہے تو اس کے پیچھے نماز پڑھنا درست ہے یا نہیں اور اس کی ذمہ داری نہ لینے کی وجہ سے پورے قصبے کی حمایت اس کو نہیں ملتی جس کی وجہ سے چندہ بخوبی وصول نہیں ہوتا اور لوگوں کی تعلیم مکمل نہیں ہوتی۔ اس امام پر کیا فتویٰ ہے؟

الجواب حامداً و مصلياً :

۱..... سب سے پہلے جب جبریل امین علیہ الصلاۃ والسلام وحی خداوندی لیکر آئے اس وقت مخصوص طور پر نبی کریم صلی اللہ تعالیٰ علیہ وسلم سے کہا گیا ”اقرا“ اس پر ارشاد فرمایا: ”ما أنا بقاری“ پھر بحکم الہی تدبیر کی، جس سے وحی الہی کے پڑھنے پر قدرت حاصل ہوگئی (۱)۔

۲..... یہ خطاب نبی کریم صلی اللہ تعالیٰ علیہ وسلم کے ساتھ مخصوص ہے جیسا کہ نمبر: ۱ میں گزرا، اس کا تعلق امام یا مقتدی سے نہیں، نہ اس سے نماز کی قرأت مراد ہے (۲)۔

۳..... جو شخص یہ کہے کہ یہ ”سورۃ اقرأ“ قرآن پاک کی سورت نہیں، اللہ پاک نے نازل نہیں فرمائی تو وہ غلط کہتا ہے جیسا کہ نمبر: ۱ میں مذکور ہے (۳)۔

۴..... اگر امام اپنے مقتدیوں کو یہ کہتا ہے کہ تم لوگ امام کے پیچھے قرأت مت کرو بلکہ خاموش رہو تو یہ امام ”اقرا“ کا منکر و مخالف نہیں وہ صحیح راستہ پر ہے۔ خود مسلم شریف کی حدیث میں ہے:

(۱) ”عن عائشة رضی اللہ تعالیٰ عنہا أنها قالت: أول ما بُدئ به رسول الله صلى الله تعالى عليه وسلم من الوحي الرؤيا الصالحة في النوم (إلى قوله) حتى جاءه الحق وهو في غار حراء، فجاءه الملك فقال: اقرأ؟ فقال: ”فقلت: ما أنا بقاری“ قال: ”فأخذني، فغطني حتى بلغ مني الجهد، ثم أرسلني، فقال: اقرأ، فقلت: ما أنا بقاری، قال: فأخذني فغطني الثالثة، ثم أرسلني فقال: ”اقرأ باسم ربك الذي خلق، خلق الإنسان من علق اقرأ وربك الأكرم.“ الخ (صحيح البخاري، باب كيف كان بدؤ الوحي إلى رسول الله صلى الله تعالى عليه وسلم الخ: ۲/۱، قديمي)

(۲، ۳) (راجع صحيح البخاري المصدر السابق)

”إذا قرأ فأنصتوا“ (۱) جب امام قرأت کرے تو اس کے پیچھے مقتدی خاموش رہیں۔ کسی خارجی رعایت سے حدیث شریف کی مخالفت کرنا جائز نہیں، اگر امام کا مطلب کچھ اور ہے تو واضح کیجئے۔ فقط واللہ سبحانہ تعالیٰ اعلم۔

### تفسیر ”لا یمسه إلا المطہرون“

سوال [۱۰۸۴]: زید کا کہنا ہے آیت کریمہ: ﴿إِنَّه لقران کریم، فی کتاب مکنون، لا یمسه إلا المطہرون، تنزیل من رب العالمین﴾ میں جملہ ”لا یمسه“ کے متعلق مفسرین کے دو قول ہیں: پہلا قول جو حضرت عباس رضی اللہ تعالیٰ عنہ سے مروی ہے کہ جملہ لا یمسه، کتاب مکنون کی صفت ہے اور کتاب مکنون سے مراد لوح محفوظ ہے اور مطہرون سے مراد ملائکہ ہیں۔ یہی تفسیر حضرت انس، مجاہد، عکرمہ، سعید بن جبیر، ضحاک، جابر بن زید، عبدالرحمن ابن زید ابونہیک ابوالعالیہ، قتادہ وغیرہم سے منقول ہے۔ اس تاویل کا حاصل یہ ہے کہ لوح محفوظ کو سوائے ملائکہ کے اور کوئی نہیں چھوتے، اس تفسیر و تاویل کے لحاظ سے مصحف مجید کو بے وضو اور جنابت والا بغیر غلاف چھونے کی ممانعت ثابت نہیں ہوتی ہے۔ فقہائے حنبلیہ اسی تفسیر و تاویل کو اختیار کر کے کہتے ہیں کہ مصحف مجید کو بے وضو اور جنابت والے کو بغیر غلاف کے چھونا جائز ہے۔

دوسرا قول جو عطاء، طاؤس، سالم، قاسم رحمہ اللہ تعالیٰ سے منقول ہے کہ جملہ لا یمسه قرآن کریم کی صفت ہے اور قرآن کریم سے مراد مصحف مجید ہے اور مطہرون سے مراد وہ مومنین ہیں جو با وضو غسل ہوں۔ اس

(۱) ”وفی حدیث جریر عن سلیمان عن قتادہ من الزیادة: ”وإذا قرأ فأنصتوا“..... فحدیث ابي هريرة فقال: هو صحيح یعنی: ”وإذا قرأ فأنصتوا“ فقال: هو عندی صحیح، فقال: لِمَ لم تضعه ها هنا؟ قال: ليس كل شيء عندی صحیح و وضعته ها هنا، إنما وضعت ها هنا ما أجمعوا عليه“. (الصحيح لمسلم، كتاب الصلوة، باب التشهد في الصلاة: ۱/۱۷۴، قديمی)

قال الله تعالى: ﴿وإذا قرئ القرآن، فاستمعوا له وأنصتوا، لعلكم ترحمون﴾ (سورة الاعراف

آیت: ۲۰۴ پارہ: ۹)

”وعن ابي موسى رضى الله تعالى عنه قال: علمنا رسول الله صلى الله تعالى عليه وسلم قال: ”إذا

قمتم إلى الصلاة، فليؤمكم أحدكم، وإذا قرأ الإمام فأنصتوا“. رواه أحمد ومسلم، وهو حدیث صحیح“.

(آثار السنن، باب في ترك القراءة خلف الإمام في الجهرية الخ، ص: ۱۰۹، مكتبة امداديه ملتان)

تفسیر و تاویل کے لحاظ سے مصحف مجید کو بے وضو اور جنابت والے کے لئے بغیر غلاف چھونے کی ممانعت ثابت ہوتی ہے۔ فقہائے حنفیہ، مالکیہ، شافعیہ اسی تفسیر و تاویل کو اختیار کرتے ہیں، کہتے ہیں کہ مصحف مجید کو بے وضو اور جنابت والے کو چھونا بغیر غلاف جائز نہیں صحیح ہے، یا نہیں؟ بحوالہ تفسیر معتبرہ بیان فرمائیں۔

حاجی قاضی محمد زماں قاضی ایڈ۔

الجواب حامداً ومصلياً:

اس آیت کی تفسیر میں دو قول ہیں: اول یہ کہ ضمیر منصوب ”لا یمسه“ میں راجع ہے ”کتاب مکنون“

کی جانب اور ”مطہرون“ سے مراد ملائکہ ہیں۔

اور دوسرا قول یہ ہے کہ ضمیر منصوب قرآن کریم کی طرف راجع ہے اور ”مطہرون“ سے وہ لوگ مراد

ہیں جو باغسل اور باوضو ہوں (۱) تفسیر مدارک التنزیل میں ہے:

﴿لا یمسه إلا المطہرون﴾ من جمیع الأدناس الذنوب و غیرہا إن جعلت

الجملة صفةً ”لکتاب مکنون“ و هو اللوح، وإن جعلتها صفةً للقران فالمعنى: لا ینبغی أن یمسه

إلا من هو علی الطهارة من الناس اهـ“ (۲)۔

تفسیر بیضاوی، میں: ﴿لا یمسه إلا المطہرون﴾ لا یطلع علی اللوح إلا المطہرون من

الکدورات الجسمانية و هم الملائكة، أو لا یمس القرآن إلا المطہرون من الأحداث، فیکون

نفياً بمعنی النهی اهـ“ (۳)۔

(۱) ”وقال العوفی عن ابن عباس رضی اللہ تعالیٰ عنہما: ”لا یمسه إلا المطہرون“، یعنی الملائكة،

وعن قتادة ”لا یمسه إلا المطہرون“ قال: لا یمسه عند اللہ إلا المطہرون الخ، وقال ابن زید: زعمت

کفار قریش أن هذا القرآن نزلت به الشیاطین، فأخبر اللہ تعالیٰ أنه لا یمسه إلا المطہرون. وقال

الآخرون: (لا یمسه إلا المطہرون): أي من الجنابة والحدث“. (تفسیر ابن کثیر: ۲/۲۹۸، سہیل

اکیڈمی لاہور)

(۲) دیکھئے: (مدارک التنزیل: ۲/۲۳۲، قدیمی)

(۳) دیکھئے: (تفسیر بیضاوی: ۳۳۵، نور محمد کتب خانہ کراچی)

(وکذا روح المعانی: ۲۷/۱۵۳، دار احیاء التراث العربی)

اکثر کا قول یہ ہے کہ ضمیر منصوب قرآن کریم کی طرف راجع ہے:

”والضمير في ”لا يمسه“ إن عاد إلى ”الكتاب المكنون“ كان المعنى لا يمسه الكتاب المكنون في اللوح المحفوظ إلا الملائكة المطهرون من الأدناس والكدورات. وإن عاد إلى القرآن كان نهياً معنئاً: أي لا يمسه القرآن إلا المطهرون من الأحداث (إلى أن قال): والمقصود أن قوله: (لا يمسه إلا المطهرون) وإن كان يحتمل المعاني - ولذا تركه صاحب الهداية - ولكن الأكثر على أنه نفى بمعنى النهي، وأن الضمير المنصوب راجع إلى القرآن، وأن الطهارة هو الطهارة عن الأحداث: أي لا يمسه هذا القرآن إلا المطهرون من الأحداث، فلا يمسه المحدث والجنب ولا الحائض ولا النفساء. وقد اشتهر في كتب أبي حنيفة أنه لا يجوز للمحدث والحائض والنفساء مس المصحف إلا بغلافٍ متجافٍ منفصل عنه، وأما قرأته فيجوز للمحدث فقط إن كان حافظاً لا لغيره، وإن كان ناظراً فلا يجوز القراءة للمحدث إلا إذا قلبت الأوراق بقلم أو سكين مع الكراهة، هكذا في القنية. وذكر في الحسيني: أن الشافعي ومالك لا يجوزان مسه للمذكورين ولا حمله، والحنبلة يجوزونها جميعاً للمحدث والجنب دون الحائض والنفساء، وأبو حنيفة لا يجوز مسه للمذكورين إلا بغلافٍ متجافٍ. وعن ابن عمر رضي الله تعالى عنهما أنه قال: أحب إلي أن لا يقرأ القرآن إلا المطهرون. وقد قيل: لا يمسه: أي لا يقرأه“ (تفسيرات أحمدية) (۱)۔ فقط واللہ سبحانہ تعالیٰ اعلم۔

حرره العبد محمود گنگوہی، ۱۸/۱۱/۵۳ھ۔

صحیح: عبداللطیف مظاہر علوم، ۱۹/ذی قعدہ/۵۳ھ۔

”ليس للإنسان إلا ما سعى“ الآية

سوال [۱۰۸۵]: قوله تعالى: ﴿لَيْسَ لِلْإِنْسَانِ إِلَّا مَا سَعَى﴾ الآية “اس آیت سے معلوم ہوتا ہے کہ

جس کام میں خود انسان کی سعی نہ ہو، اس کا ثواب نہیں پہنچتا۔ کیا یہ آیت منسوخ ہے یا کسی حدیث سے تحقیق کی گئی ہے؟

(۱) (التفسيرات الأحمدية، ص: ۲۸۳ . سورة الواقعة، المطبع الكرمي الواقع في بمبئي)

## الجواب حامداً ومصلياً:

معتزله کا مذہب یہی ہے اور وہ اسی آیت سے استدلال کرتے ہیں (۱)۔ حافظ عینی رحمہ اللہ تعالیٰ نے شرح ہدایہ میں اس کے آٹھ جوابات لکھے ہیں (۲) اور ابن قیم رحمہ اللہ تعالیٰ نے کتاب الروح میں بہت تفصیل سے معتزله پر رد کیا ہے (۳)۔ اموات کو احیاء کے افعال: دعاء، صوم، صلوة، صدقہ وغیرہ سے نفع پہنچنا، خود قرآن

(۱) ”ويعلم من مجموع ما تقدم أن استدلال المعتزلة بالآية على أن العبد إذا جعل ثواب عمله أي عملٍ كان لغيره لا يجعل و يلفو جعله غير تام“۔ (روح المعاني: ۶۷/۲۷ دار إحياء التراث العربی)

(۲) ”وأما الجواب عن الآية فبثمانية أوجه: الأول: أنها منسوخة بقوله تعالى: ﴿والذين آمنوا واتبعتهم ذريتهم .....﴾ أدخل الأبناء الجنة بصلاح آبائهم، قاله ابن عباس رضي الله عنهما. الثاني: خاصة بقوم إبراهيم وقوم موسى عليهما السلام، يعني في صحف إبراهيم وموسى عليهما السلام: ﴿أن لا تزر وازرة وزر أخرى، وأن ليس للإنسان إلا ما سعى﴾ للعطف، فهذان في صحيفتهما مختص بهما، فأما هذه الآية فلقد ما سعت وما سعى لها غيرها، قاله عكرمة. الثالث: أن المراد بالإنسان الكافر هنا، وأما المؤمن فله ما سعى وما سعى له، قاله الربيع بن أنس. الرابع: (أن ليس للإنسان إلا ما سعى) من طريق العدل، وأما من طريق الفضل فجاز أن يزيد الله تعالى من فضله ما يشاء، قاله الحسن بن الفضل. الخامس: أن معنى ما سعى ما نوى، قاله أبو بكر الرازي. السادس: أن ليس للإنسان الكافر من الخير إلا ما عمله في الدنيا حتى لا يبقى له في الآخرة خير البتة، ذكره الأستاذ أبو اسحق الثعلبي. السابع: اللام بمعنى ”على“: أي ليس على الإنسان إلا ما سعى كقوله تعالى: ﴿وإن أسأتم فلها﴾: أي فعلها، و كقوله تعالى: ﴿ولهم اللعنة﴾: أي عليهم. الثامن: ليس له إلا سعيه، غير أن الأسباب مختلفة، فتارة يكون سعيه في تحصيل الشيء بنفسه، وتارة لتحصيل سببه كسعيه في تحصيل ولد أو صديق يستغفر الله، وتارة يسعى في خدمة الدين والعبادة، فيكسب منه أهل الدين والصلاح، فيكون ذلك سبباً حصل بسعيه اهـ“۔ (البنائية في شرح الهداية للحافظ العيني، كتاب الحج، باب الحج عن الغير، مسألة: إيصال الثواب للأحياء والأموات: ۳۹۶/۵، مكتبة حقايق ملتان)

(۳) ”أما قوله تعالى: ﴿وأن ليس للإنسان إلا ما سعى﴾، فقد اختلف طرق الناس في المراد بالآية، فقالت طائفة: المراد بالإنسان هنا الكافر، وأما المؤمن فله ما سعى وما سعى له بالأدلة ذكرناها ..... وقالت طائفة: في الآية إخبار بشرع من قبلنا، وقد دل شرعنا على أن له ما سعى وما سعى له ..... =

کریم اور احادیث کثیرہ سے ثابت ہے: ﴿والذین جاءوا من بعدهم، يقولون ربنا اغفر لنا ولإخواننا الذین سبقونا بالإیمان﴾۔ الایة (۱)

﴿والذین آمنوا واتبعتهم ذریعتهم بإیمانم ألحقنا بهم ذریعتهم﴾۔ الایة (۲)

صلوٰۃ جنازہ کی مشروعیت اسی غرض کے لئے ہے: ”من سن سنة حسنة، فله أجرها وأجر من

عمل بها“۔ الحدیث (۳)۔

قبرستان میں جا کر ”قل هو اللہ“ شریف پڑھ کر ثواب پہنچانا، صدقہ جاریہ کا ثواب پہنچتے رہنا وغیرہ وغیرہ بہت سی احادیث سے یہ مسئلہ ثابت ہوتا ہے۔ صحابہ کرام رضی اللہ تعالیٰ عنہم کا عقیدہ اور عمل بھی تھا کہ وہ ثواب پہنچایا کرتے تھے (۴)۔ آیت ﴿لیس للإنسان إلا ما سعى﴾ الایة کو حضرت ابن عباس رضی اللہ تعالیٰ عنہ

= ..... وقالت طائفة: اللام بمعنى ”علی“: أى وليس على الإنسان إلا ما سعى ..... وقالت طائفة أخرى: الآیة منسوخة بقوله تعالى: ﴿والذین آمنوا واتبعتهم ذریعتهم بإیمان، ألحقنا بهم ذریعتهم﴾ و هذا منقول عن ابن عباس رضی اللہ عنہما هـ“۔ (کتاب الروح، (المسئلة السادسة عشرة) و هی: هل تنتفع أرواح الموتى بشيء من سعى الأحياء أم لا: ۲۰۱، ۲۱۰، دار الكتاب العربی)

(۱) (سورة الحشر: ۱۰)

(۲) (سورة الطور: ۲۱)

قال الإمام أحمد: ”أبانا العلاء عن أبيه، عن أبي هريرة رضي الله عنه أن النبي صلى الله تعالى عليه وسلم قال: ”إذا مات الإنسان، انقطع عنه عمله إلا من ثلاثة: إلا من صدقة جاریة، أو علم ينتفع به، أو ولد صالح يدعو“۔ (مسند الإمام أحمد: ۲۵/۳، رقم الحدیث: ۸۶۲۷، دار إحياء التراث العربی)

”وعنه: (عن أبي هريرة رضي الله تعالى عنه) أن النبي صلى الله تعالى عليه وسلم قال: ”من دعا إلى هدى، كان له من الأجر مثل أجور من تبعه، لا ينقص ذلك من أجورهم شيئاً الخ“۔ (مسند الإمام أحمد بن حنبل: ۱۰۹/۳، رقم الحدیث: ۸۹۱۵، دار إحياء التراث العربی، بیروت)

(۳) (الصحيح لمسلم: ۳۴۱/۲ كتاب العلم، باب من سن سنة، قديمی کراچی)

(۴) ”عن عائشة رضي الله عنها أن رجلاً أتى النبي ﷺ، فقال: يا رسول الله! إن أمي افتلتت نفسها ولم توفى و أظنها لو تكلمت تصدقت، أفلها أجر إن تصدقت عنها؟ قال: ”نعم“۔ قال النووي تحته: ”وفى هذا الحدیث: أن الصدقة عن الميت تنفع الميت ويصل ثوابها، وهو كذلك يجمع العلماء، وكذا =



فرماتے ہیں کہ: ﴿والذين آمنوا واتبعتهم ذريتهم بإيمان ألحقنا بهم ذريتهم﴾ سے منسوخ ہے (۱)۔ فقط واللہ سبحانہ تعالیٰ اعلم۔

”ضربت عليهم الذلة والمسكنة“ کا مطلب

سوال [۱۰۸۶]: قرآن پاک میں ارشاد خداوندی ہے: ﴿ضربت عليهم الذلة والمسكنة﴾

= أجمعوا على وصول الدعاء وقضاء الدين بالنصوص الواردة“. (الصحيح لمسلم مع شرحه للنووي ، كتاب الزكاة ، باب وصول ثواب الصدقة عن الميت إليه : ۳۲۳/۱ ، قديمي)

قال العلامة الكاساني رحمه الله تعالى: ”فإن من صام أو تصدق أو صلى وجعل ثوابه لغيره من الأموات أو الأحياء، جاز، ويصل ثوابها إليهم عند أهل السنة والجماعة، وقد صح عن رسول الله صلى الله عليه وسلم أنه ضحى بكبشين أملحين: أحدهما عن نفسه والآخر عن أمته ممن آمن بواحدية الله تعالى و برسالته صلى الله عليه وسلم، وروى أن سعيد بن أبي وقاص رضي الله عنه سأل رسول الله صلى الله عليه وسلم فقال: يا رسول الله! إن أمي كانت تحب الصدقة أفأتصدق عنها؟ فقال النبي صلى الله عليه وسلم: ”تصدق“. و عليه عمل المسلمين من لدن رسول الله صلى الله عليه وسلم إلى يومنا هذا من زيارة القبور و قراءة القرآن عليها و التكفين ، و الصدقات ، و الصوم ، و الصلوة ، و جعل ثوابها للأموات“. (بدائع الصنائع ، كتاب الحج، فصل: الحج عن الغير: ۳/۲۷۰، ۲۷۱، دار الكتب العلمية بيروت)

قال الحصكفي رحمه الله: ”كنت نهيتكم عن زيارة القبور ألا فزوروها“. ويقول: السلام عليكم دار قوم مؤمنين، وإن إن شاء الله بكم لاحقون، و يقرأ يس. وفي الحديث: ”من قرأ الإخلاص أحد عشرة مرة، ثم وهب أجرها للأموات، أعطى من الأجر بعدد الأموات“. قال الشامي رحمه الله: ”صرح علمائنا في باب الحج عن الغير بأن للإنسان أن يجعل ثواب عمله لغيره صلاة أو صوماً أو صدقة أو غيرها..... الأفضل لمن يتصدق نفلان ينوي لجميع المؤمنين والمؤمنات؛ لأنها تصل إليهم، ولا ينقص من أجره شيء، هو مذهب أهل السنة والجماعة اه“. (رد المحتار على الدر المختار، كتاب الجنائز، مطلب في القراءة للميت وإهداء ثوابها له: ۲/۲۳۲، ۲۳۳، سعيد)

(۱) قال العلامة الآلوسی رحمه الله تعالی: ”و عن ابن عباس رضي الله تعالی عنهما أن الآية منسوخة بقوله تعالی: (والذين آمنوا واتبعتهم ذريتهم)“. (روح المعانی: ۲۷/۲۷۶، دار إحياء التراث العربي) (و كذا في تفسير ابن كثير: ۳/۳۳۰، دار الفحاء دمشق)

السخ، یہود کے بارے میں کہا جاتا ہے کہ یہ ہمیشہ ذلیل و خوار رہیں گے ان کو کبھی اقتدار حاصل نہیں ہوگا۔ میرا ایمان یہی ہے اور یقین بھی ہے، لیکن آج جب کہ ایک صاحب نے یہ اعتراض کیا کہ جناب والا ان کی آج حکومت ہے، فلسطین پر قابض ہیں، عرب مسلمان پریشان ہیں۔ یہ اعتراض سن کر میں تو بغلیں جھانکنے لگا اور پسینہ آ گیا۔ میں کم علم کیا، کچھ پڑھا لکھا ہی نہیں، صرف مولوی نما ہوں، کیا جواب دیتا، وہی سبق کا سنا ہوا ایک جواب کہ ان کی حکومت مستقل نہیں بلکہ امریکہ کے رحم و کرم پر ہے اور یہاں بالذات حکومت کی نفی ہے۔ لیکن عیسائی معترض نے کہا کہ یہ بتائیے کہ حکومت کونسی مستقل ہے، سب ایک دوسرے کے تعاون سے چلتی ہیں، کوئی بھی بالذات نہیں، آج پاکستان کا ساتھ امریکہ چھوڑ دے تو ہندوستان اسے ہڑپ کر جائے اور ہندوستان کا ساتھ روس چھوڑ دے تو چین اسے جینے نہ دے، سعودی عرب، مصر، اردن وغیرہ جتنی حکومتیں ہیں سب پر ایک دوسرے کا سایہ ہے، اسی طرح کا تعاون امریکہ بھی اسرائیلیوں کا کر رہا ہے۔ اسرائیلی نمائندہ ہر عالمی میٹنگ میں موجود ہوتا ہے ان کو سب تسلیم کر رہے ہیں، آخر یہ بھی انسان ہیں، ان کا بھی حق ہے، یہ بھی اپنے لئے کوئی مستقل جائے قیام چاہتے ہیں، اس کے لئے انہوں نے اپنی پرانی جگہ تجویز کی اور عربوں کو بھگا کر فلسطین پر قابض ہو گئے، آج ان کی حکومت ہے جس کا انکار نہیں کیا جاسکتا۔ لہذا قرآن کی پیشین گوئی درست ثابت نہیں ہوئی۔ برائے مہربانی جلد جواب سے نوازیں تاکہ ان معترض صاحب کو بتایا جاسکے اور مسلمانوں کو اطمینان دلایا جاسکے؟

نجم الرحمن قاسمی چلکانہ سہارنپور

الجواب حامداً ومصلياً :

﴿ضربت عليهم الذلة والمسكنة الخ﴾ (۱) میں سلطنت کی نفی کہاں ہے کہ موجودہ حالات سے معارضہ کیا جائے، جب تک کسی آیت یا قوی روایت سے سلطنتِ یہود کی ہمیشہ کے لئے نفی ثابت نہ ہو قرآن و حدیث کی تکذیب نہیں کی جاسکتی (۲)۔ حضرت نبی اکرم صلی اللہ تعالیٰ علیہ وسلم کے وقت میں جو یہودی تھے اول

(۱) (سورة البقرة: ۶۱)

(۲) تفسیر جلالین میں ہے: "الذلة الذل، والهوان والمسكنة: أى أثار الفقر، من السكون، والخزي، فهى لازمة لهم وإن كانوا أغنياء لزوم الدرهم المضروب لسكنة". (جلالین: ۱/۱، قدیمی کراچی)

تفسیر ابن کثیر میں ہے: "لا يزالون مستذلین، من وجدهم استذلهم و ضرب عليهم الصغار". =

ان کو معاہدہ میں شریک کیا گیا، مگر ان کی کمینہ حرکات ختم نہ ہوئیں۔ دو قبیلے: بنو نضیر، بنو قریظہ تھے، ان میں آپس میں بھی سخت اختلاف تھا، ایک قبیلہ خزرج کا سہارا لیتا تھا اور دوسرا اوس کا۔ حضور اکرم صلی اللہ تعالیٰ علیہ وسلم کے ساتھ معاہدہ کرنے کے باوجود چپکے چپکے قریش مکہ سے ساز باز کی اور ان کو مدینہ طیبہ پر حملہ کرنے کی دعوت دی اور اپنے مسلک کے بالکل خلاف بعض یہود نے مکہ معظمہ پہنچ کر مشرکین کا اعتماد حاصل کرنے کے لئے بت کو سجدہ بھی کیا (۱)۔ ادھر کعب بن اشرف نے نبی اکرم صلی اللہ تعالیٰ علیہ وسلم کے قتل کی سازش کی (۲)۔ نیز ابورافع

= (تفسیر ابن کثیر: ۱/۱۴۶، المكتبة دار الفحاء دمشق)

حضرت مفتی محمد شفیع صاحب رحمہ اللہ تعالیٰ اس آیت کی تفسیر کرتے ہوئے اخیر میں جو بات تحریر فرماتے ہیں اس سے معلوم ہوتا ہے کہ حضرت کارحجان بھی اسی طرف ہے کہ کچھ یہودیوں کا کہیں تھوڑا بہت اقتدار حاصل ہو جانا پوری قوم یہود پر اللہ تعالیٰ کی طرف سے تھوپی ہوئی دائمی ذلت کے منافی نہیں جیسا کہ حضرت تحریر فرماتے ہیں: ”یہاں یہ بات بھی قابل غور ہے کہ یہود و نصاریٰ اور مسلمانوں میں سب سے پہلے یہود ہیں، ان کی شریعت ان کی تہذیب سب سے پہلی ہے، اگر پوری دنیا میں فلسطین کے ایک چھوٹے سے قصبے پر ان کا تسلط کسی طرح ہو بھی گیا تو پوری دنیا میں یہ حصہ ایک نقطہ سے زیادہ کوئی حیثیت نہیں رکھتا ہے، اس کے بالمقابل نصاریٰ کی سلطنتیں اور مسلمانوں کے دور تنزل کے باوجود ان کی سلطنتیں بت پرستوں کی سلطنتیں، لا مذبیوں کی حکومتیں جو جگہ جگہ مشرق سے مغرب تک پھیلی ہوئی ہیں ان کے مقابلے میں فلسطین اور وہ بھی آدھا اور اس پر بھی امریکہ و برطانیہ کے زیر سایہ کوئی تسلط یہودیوں کا ہو جائے تو کیا اس سے پوری قوم یہود پر اللہ کی طرف سے لگائی ہوئی دائمی ذلت کا کوئی جواب بن سکتا ہے“۔ (تفسیر معارف القرآن: ۱/۱۸۴، ادارة المعارف کراچی)

(و کذا فی التقرير الحاوی فی حل تفسیر البیضاوی: ۳/۱۴۴، اداره تالیفات اشرفیہ)

(۱) ان تمام حالات کے لئے دیکھئے: ..... ”وہم قبيلة من يهود المدينة، وکان بینہم وبين رسول الله صلى الله عليه وسلم عقد موا دعة الخ“۔ (عمدة القاری، کتاب المغازی، باب حدیث بنی النضیر: ۱۶۸/۱۷-۱۷۰، رقم الحدیث: ۴۰۲۸، دارالکتب العلمیہ بیروت)

(۲) ”فخرج رسول الله صلى الله تعالى عليه وسلم إلى بنی النضیر مستعیناً بهم فی دية القتيلین ..... فقالوا: إنکم لن تجلدوا الرجل (یعنون بالرجل رسول الله صلى الله تعالى عليه وسلم) علی مثل حاله هذا، و رسول الله صلى الله تعالى عليه وسلم إلى جنب جدار من بیوتهم قاعد، فمن رجل یعلو علی هذا البیت فیلقى علیہ صخرة فیریحنا منه..... و هذا معنی قوله: ”و ما أرادوا“ ای و فی بیان ما أراد بنو النضیر من الغدر برسول الله صلى الله تعالى عليه وسلم اه“۔ (عمدة القاری، کتاب المغازی، باب حدیث بنی النضیر: ۱۶۸/۱۷، ۱۶۹، دارالکتب العلمیہ)

نے بہت ہی کمینہ حرکات کیں، نتیجہ یہ ہوا کہ کعب بن اشرف قتل ہوا، البواغ قتل ہوا (۱)۔

اوس و خنجر کی نگاہوں سے بھی گر گئے، عہد شکنی کی بنا پر بنو قریظہ قتل کئے گئے، بنو نضیر کو جلاوطن کیا گیا۔ سورہ حشر میں ان کے حالات پڑھیے کس طرح اپنے گھروں کو اجاڑ کر نکلے ہیں، یہ ان کی ذلت و مسکنت سب کی نظروں میں تھی (۲)، ہو سکتا ہے آیت مذکورہ میں اسی کو بیان کیا گیا ہو (۳) نہ کہ آئندہ کے حالات کو جیسا کہ مکہ مکرمہ کو (وادِ غیر ذی زرع) قرآن کریم میں فرمایا گیا کہ جس وقت حضرت ابراہیم علیہ السلام اپنی ذریت کو لیکر وہاں تشریف لائے اس وقت اس مقام پر یہی حال تھا، آج وہاں باغات، درخت، سب چیز موجود ہے جو کہ آیت کے منافی نہیں۔ فقط واللہ سبحانہ اعلم۔

(۱) ”فلما استمكن منه، قال: دونكم، فقتلوه، ثم اتوا النبي صلى الله تعالى عليه وسلم، فأخبروه“.

(صحيح البخارى، كتاب المغازى، باب قتل كعب بن اشرف: ۵۷۷/۲، قديمى)

”عن البراء بن عازب: قال: ”بعث رسول الله صلى الله تعالى عليه وسلم رهطاً إلى أبي رافع،

فدخل عليه عبد الله بن عتيك بيته ليلاً و هو نائم، فقتله“ (صحيح البخارى، باب قتل أبي رافع: ۵۷۷/۲)

(۲) تفصيل کے لئے دیکھئے: روح المعانى: ۳۹/۲۸، ۴۰، ۴۱، ۴۲، دار احیاء التراث العربی)

(و كذا فى تفسير ابن كثير: ۴۲۳/۳، دار الفیحاء بیروت)

(۳) یہودی موجودہ حالت اور اسرائیلی حکومت کا قیام، یہ بھی نہ صرف قرآن کریم کے قطعی ارشادات کے منافی نہیں بلکہ قرآن

کریم کے قطعی ارشادات کے عین مطابق ہے جیسا کہ ایک دوسری آیت میں ارشاد ہے: ﴿ضربت عليهم الذلة أين ما

تقفوا إلا بحبل من الله وحبل من الناس﴾ الخ“ (سورة آل عمران: ۱۱۲)

اس آیت کی تشریح کرتے ہوئے مفتی شفیع صاحب رحمہ اللہ تعالیٰ فرماتے ہیں کہ: ”بہت سے حضرات مفسرین نے

اس کو استثنائے منقطع قرار دیا ہے تو مطلب یہ ہوگا کہ یہ لوگ اپنی ذات اور اپنی قومی حیثیت سے تو ذلیل و خوار ہیں گے، گو قانون

الہی کی وسعت میں آ کر ان کے بعض افراد اس سے محفوظ ہو جائیں گے، یا دوسرے لوگوں کے سہارے لے کر ذلت و خواری پر پردہ

ڈال دیں“۔ (معارف القرآن: ۱۸۳/۱، ادارة المعارف)

تفصيل کے لئے دیکھئے: (تفسير ابن كثير: ۵۲۶/۱، دار الفیحاء دمشق)

(و كذا فى تفسير روح المعانى: ۱۹/۳، دار احیاء التراث العربی بیروت)

(و كذا فى تفسير جلالين: ص: ۵۸، قديمى)

مزید تفصیل کے لئے دیکھئے دائرہ معارف اسلامیہ: ۲۶۸/۱۵، مادہ ”ف، فلسطین“ دانش گاہ لاہور)

## ”إن الذين آمنوا والذين هادوا والذين نصروا“ پر اشکال اور اس کا جواب

سوال [۱۰۸۷]: مومن ہونے کے لئے ایمان باللہ اور ایمان بالرسول دونوں ضروری ہیں، اللہ ورسول میں سے اگر کسی ایک پر بھی ایمان نہ لائے تو مومن نہیں ہو سکتا لیکن آیت: ﴿إن الذين آمنوا والذين هادوا والذين نصروا والصابئين من آمن بالله واليوم الآخر وعمل صالحاً، فلهم أجرهم عند ربهم، ولا خوف عليهم، ولا هم يحزنون﴾ میں ایمان بالرسول کا کہیں ذکر تک نہیں۔ اس سے یہ معلوم ہوتا ہے کہ ایمان بالرسول ضروری نہیں، اگر ضروری ہے تو عدم ذکر کی وجہ تحریر فرمائی جائے؟

الجواب حامداً ومصلياً:

ایمان بالرسول کے ساتھ ایمان بالملائکہ اور ایمان بالکتب بھی ضروری ہے، نیز ایمان بالقدر بھی ضروری ہے (۱) لیکن ہر آیت میں تمام چیزوں کو بیان نہیں کیا گیا، موقع اور مقام کے لحاظ سے کہیں تمام چیزوں کا ذکر کر دیا گیا، کہیں بعض کا، اسی طرح یہاں بھی بعض کے بیان پر اکتفا کیا گیا جس کی حکمت بیان کی جاسکتی ہے، مثلاً: یہ کہ جتنے فرقے اس آیت میں بیان کئے گئے ہیں وہ سب ایمان بالرسول رکھتے تھے، یہود و نصاریٰ کا حال تو ظاہر ہے، صابئین کے متعلق بھی ایک قول یہی ہے (۲)۔ جس طرح عدم ذکر سے ایمان بالکتب، ایمان بالملائکہ، ایمان بالقدر کی ضرورت کی نفی کرنا صحیح نہیں اسی طرح ایمان بالرسول کی ضرورت کی نفی کرنا بھی درست نہیں۔ ایک کلیہ یاد رکھئے کہ عدم ذکر، ذکر عدم کو مستلزم نہیں۔ فقط واللہ سبحانہ تعالیٰ اعلم۔

(۱) وفي حديث جبريل "قال: فأخبرني عن الإيمان قال: أن تؤمن بالله و ملائكته و كتبه و رسله و اليوم

الآخر و تؤمن بالقدر خيره و شره". (المشكوة: ۱/۱۱، كتاب الإيمان، قديمي كراچی)

(و كذا في الصحيح لمسلم: ۲۷/۱، كتاب الإيمان، قديمي)

(و كذا في سنن أبي داود، كتاب السنة، باب في القدر: ۲/۲۹۷، امدایہ ملتان)

(۲) قال العلامة الآلوسی: "الإمام أبو حنيفة رضى الله تعالى عنه يقول: إنهم (الصابئين) ليسوا بعبدة أوثان، وإنما

يعظمون النجوم كما تعظم الكعبة، و قيل: هم قوم موحدون يعتقدون تأثير النجوم و يقرّون ببعض الأنبياء كيحییٰ

عليه السلام، و قيل: إنهم يقرّون بالله تعالى، و يقرّون الزبور، و يعبدون الملائكة، و يصلون إلى الكعبة..... و

في جواز مناعتهم و أكل ذبائحهم كلام للفقهاء". (روح المعاني ۱/۲۷۹، دار إحياء التراث العربی)

(والفقه الإسلامي وأدلته: ۸/۶۳۲۰، رشیدیہ)

## ﴿ جاعل الذین اتبعوک ﴾ کی تفسیر

سوال [۱۰۸۸]: ﴿و جاعل الذین اتبعوک فوق الذین کفروا الی یوم القیامة﴾ میں ”الذین اتبعوا“ سے مراد تقریباً سارے مفسرین نے عیسائی اور مسلمان لئے ہیں، لیکن آج کل قرآن کی یہ حقیقت اپنی صداقت کھو بیٹھی ہے اور سیاق و سباق میں ”الذین کفروا“ سے اسرائیل ہی کی تخصیص کر دیا ہے۔ اگر کافرین سے مطلق مراد لیا جائے تو عالمگیر پیمانہ پر مسلمانوں کی پستی مسلم ہے نہیں تو بعداً تخصیص اسرائیل سے مسلمانوں کی پستی واضح ہے۔ مفسرین ”الذین کفروا“ سے عیسائی بھی مراد لیتے ہیں۔ یہ بات سمجھ نہیں آتی ہے کہ آج کل عیسائی حضرت عیسیٰ علیہ الصلاۃ والسلام کے کیسے تبع مانے جاسکتے ہیں جب کہ وہ تثلیث پرستی اور مختلف گمراہ کن نظریات و عقائد کی دنیا میں گم نظر آتے ہیں تو پھر مفسرین کا یہ خیال کیسے صحیح مانا جاسکتا ہے؟

فوق سے کیا مراد ہے؟ اور حکومت کے معاملہ میں یا کسی اور چیز میں آیت مذکورہ ”الذین اتبعوک“ سے مسلمان مراد لئے جائیں تو ”حبل من اللہ و حبل من الناس“ کی آیت اس کے لئے ناخوشگوار جاسکتی ہے یا نہیں؟ حضرت عیسیٰ علیہ السلام نزول کے بعد شادی کریں گے یا نہیں؟

الجواب حامداً و مصلياً :

اگر مفسرین کی لکھی ہوئی کوئی بات آپ کی سمجھ میں نہ آئے یا آپ کی معلومات پر منطبق نہ ہو تو اس سے یہ نتیجہ نکالنا کہ ”آج کل قرآن کی حقیقت اپنی صداقت کھو بیٹھی ہے“ کہاں تک درست ہے اور آپ غور کریں کہ اس سے ایک مؤمن کا ایمان کس حد تک مجروح ہو جاتا ہے، قرآنی صداقت جس قلب سے کھو جائے کیا وہ قلب بھی مسکن ایمان رہے گا؟ ایسے کلمات کے کہنے اور لکھنے سے کلی اجتناب لازم ہے، یہود و نصاریٰ کے واقعات کی خاطر اپنے ایمان کو ضائع نہ کیا جائے، تحقیق کے لئے دوسرا عنوان بھی اختیار کیا جاسکتا ہے۔

اتباع ایک حقیقی ہوتا ہے، ایک ادعائی ہوتا ہے یعنی دعویٰ یہ ہے کہ ہم حضرت عیسیٰ علیہ الصلاۃ والسلام کے تبع ہیں اگرچہ اعتقاداً و عملاً بے شمار امور میں مخالفت کرتے ہیں، مگر ادعاءً سب ہی نصرانی ہیں جیسے کہ اسلام کے مدعی بھی دونوں قسم کے ہیں۔ اگر یہاں یہ مراد ہو کہ جو لوگ نصرانی ہونے کے مدعی ہیں، ان کو غلبہ ہوگا اس جماعت پر جو ان پر ایمان نہیں رکھتی بلکہ ان کا منکر ہے یعنی یہود پر تو آپ کا اشکال ختم ہو جائے گا، یہ قول بھی تفسیر

مظہری، ص: ۵۷ میں موجود ہے (۱) وقيل: "أراد بهم النصارى فهم فوق اليهود إلى يوم القيامة". (۲) - اور فوق کی تفسیر کی ہے۔ بالجحیہ والسیف فی غالب الاحوال۔ اب "حبل من اللہ حبل من الناس" (۳) سے تعرض کی بھی حاجت نہیں۔

حضرت عیسیٰ علیہ الصلاۃ والسلام بعد نزول شادی کریں گے: "فیتزوج بعد النزول و یولد له، ویمکت أربعین سنة، ثم یتوفی" إلى آخره (۴)۔ عقیدۃ الإسلام (۵)۔ علامہ شوکانی رحمہ اللہ تعالیٰ کا ایک مستقل رسالہ ہے جس میں انہوں نے اتباع کی مذکورہ دونوں صورتیں بیان کی ہیں جن کا خلاصہ فتح البیان میں بھی ہے (۶)۔

(۱) "و جاعل الذین اتبعوک) الخ یعنی یعلونہم بالحجة والسیف فی غالب الاحوال و متبعوه الحواریون، و من کان من بنی اسرائیل علی دینہ الحق قبل مبعث النبی صلی اللہ تعالیٰ علیہ وسلم والمسلمون من أمة محمد صلی اللہ تعالیٰ علیہ وسلم الذین صدقوه و اتبعوا دینہ فی التوحید، و وصیتہ باتباع النبی صلی اللہ تعالیٰ علیہ وسلم حیث قال: (و مبشراً برسول یأتی من بعدی اسمہ أحمد) وقيل: أراد بهم النصارى، فهم فوق اليهود إلى يوم القيامة إلى الآن، لم یسمع غلبة اليهود علیہم". (التفسیر المظہری: ۵۷/۲، حافظ کتب خانہ کوئٹہ)

(۲) (التفسیر المظہری: ۵۷/۲)

(۳) (سورة آل عمران: ۱۰۳)

(۴) "عن عبد اللہ بن عمرو رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: "ینزل عیسیٰ بن مریم إلى الأرض فیتزوج، و یولد له، و یمکت خمساً و أربعین سنة، ثم یموت فیدفن معی فی قبری، فأقوم أنا و عیسیٰ بن مریم فی قبر واحد بین أبی بکر و عمر". رواه ابن الجوزی فی "کتاب الوفاء". (مشکوٰۃ المصابیح، ص: ۲۸۰، کتاب الفتن، باب نزول عیسیٰ، قدیمی کراچی)

(۵) (عقیدۃ الإسلام لشیخ أنور شاه الكاشمیری، ص: ۲۵، ۲۶، إدارة القرآن)

(۶) "و علی کل حال فغلبة النصارى لطائفه الكفار أو لكل طوائف الكفار لا ینافی كونهم مقهورین مغلوبین لطوائف المسلمین، كما یفید الآیات الكثيرة بأن هذه الملة الإسلامية ظاهرة علی کل الملل، قاهرة لها، مستعلية علیها..... ثم بعد البعثة المحمدية لا شک أن المسلمین هم المتبعون لعیسی لإقراره لنبوۃ محمد ﷺ و تبشیرہ بها كما فی القرآن الکریم و الإنجیل، بل فی الإنجیل: الأمر لأتباع عیسی باتباع محمد ﷺ. .... =

حافظ ابن حجر (۱) ابن کثیر (۲) ابن تیمیہ (۳)، علامہ آلوسی (۴) وغیرہ کی کتابوں میں سیر حاصل بحث موجود ہے۔ حضرت مہتمم صاحب مدظلہ کا بھی ایک مضمون مفصل رسالہ دارالعلوم میں اسی سال شائع ہوا ہے، فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲/۹/۸۹ھ۔

= فالمنبعون لعیسی بعد البعثة المحمدية هم المسلمون في أمر الدين ، ومن بقى على النصرانية بعد البعثة المحمدية، فهو وإن لم يكن متبعاً لعیسی في أمر الدين و معظمة، لكنه متبع له في الصورة، وفي الإسم، وفي الجزئيات من أجزاء الشريعة العیسویة ، فقد صدق عليهم أنهم متبعون له في الصورة و في الإسم و في شيء مما جاء به. وإن كانوا على ضلال و وبال و كفر، فذلك لا يوجب خروجهم عن العموم المذكور في القرآن الكريم ..... والأولون هم الأتباع حقيقة، وغيرهم الأتباع في الصورة“. (تفسیر فتح البیان : ۲/۶۸، سورة آل عمران : ۵۵، مطبعة العاصمة، شارع الفلكی بالقاهرة)

(۱) دیکھئے: (التلخیص الحیر لل حافظ ابن حجر رحمہ اللہ تعالیٰ، ص: ۳۱۹، دار نشر الکتب الإسلامیہ لاہور)

(۲) دیکھئے: (تفسیر ابن کثیر : ۱/۳۸۷، ۳۹۳ دار الفیحاء دمشق)

(والطبقات الكبرى للشعرانی : ۱/۲۶ دارالکتب العلمیہ بیروت)

(۳) ”و أما قوله تعالى ﴿يا عيسى إني متوفيك ..... و جعل الذين اتبعوك فوق الذين كفروا إلى يوم القيامة﴾ فهو حق كما أخبر الله تعالى به ، فمن اتبع المسيح عليه، جعله الله فوق الذين كفروا إلى يوم القيامة، و كان الذين اتبعوه على دينه الذي لم يبدل قد جعلهم الله فوق اليهود ، و أيضاً فالنصارى فوق اليهود الذين كفروا به إلى يوم القيمة، و أما المسلمون فهم مؤمنون به ليسوا كافرين به، بل لما بدل النصارى دينه و بعث الله محمداً ﷺ بدين الله الذي نزل به المسيح وغيره من الأنبياء جعل الله محمداً ﷺ و أمته فوق النصارى إلى يوم القيمة اه“. (التفسير الكبير لابن تيمية ، فصل : موقف الأمم من

الرسول : ۳/۱۸۸، ۱۹۰، دارالکتب العلمیہ بیروت)

(۴) (روح المعاني : ۱/۵۹۵ و ۳/۱۸۳ دار إحياء التراث العربی)

(و كنز العمال : ۱۳/۶۱۸ مكتبة التراث الإسلامی حلب)

(و تفسیر الحازن لعلی بن محمد خازن : ۱/۲۳۳ دار المعرفہ بیروت)



## ﴿إن الصلوة تنهى عن الفحشاء والمنكر﴾ کا مطلب

سوال [۱۰۸۹]: ﴿إن الصلوة تنهى عن الفحشاء والمنكر﴾ الخ اس کا مطلب یہ ہے کہ نماز منع کرتی ہے تب تو کوئی اشکال نہیں، اگر یہ ہے کہ روک دیتی ہے تو کیا اس سے مقبول نماز مراد ہے؟  
الجواب حامداً ومصلياً:

اگر پورے خشوع سے اس کے اوپر ثواب کا تصور کرتے ہوئے اور تاثیرات کا استحضار کر کے پڑھی جائے تو روک بھی دیتی ہے (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

## ﴿وما تشائون إلا أن يشاء الله﴾ کا مطلب

سوال [۱۰۹۰]: ”وما تشائون إلا أن يشاء الله“ کا کیا مطلب ہے (۲)؟ اور پھر یہ بھی ارشاد ہے: ﴿فمن شاء فليؤمن، ومن شاء فليكفر الخ﴾ الایة (۳) پھر جزاء و سزا کیوں مرتب ہوتی ہے؟ جب کہ سب کچھ مشیت ایزدی ہی سے ہوتا ہے؟

الجواب حامداً ومصلياً:

یہ مسئلہ تقدیر ہے، اس پر ایمان لانا فرض ہے، بحث و تفتیش کی اجازت نہیں (۱) کہہ دامن ترمکن

(۱) وقال ابن كثير أبى العالیه: فى قوله تعالى: (إن الصلوة تنهى عن الفحشاء والمنكر)، قال: إن الصلاة فيها ثلاث خصال، فكل صلاة لا يكون فيها شيء من هذه الخصال فليست بصلاة: الإخلاص والخشية و ذكر الله، فالإخلاص يأمره بالمعروف، والخشية تنهاه عن المنكر، و ذكر الله القرآن يأمره و ينهاه. (تفسير ابن كثير: ۳/ ۵۵۰، ۵۵۱، المكتبة الفيحاء دمشق)

(و كذا فى روح المعانى: ۲۰/ ۱۶۳، دار إحياء التراث العربى)

”حدثنا وكيع أخبرنا الأعمش قال: أخبرنا أبو صالح عن أبي هريرة رضى الله تعالى عنه قال:

”جاء رجل إلى النبي صلى الله تعالى عليه وسلم: فقال: إن فلاناً يصلى بالليل، فإذا أصبح سرق، فقال: إنه

سينهأ ما تقول“. (مسند الإمام أحمد: ۳/ ۱۹۸، رقم الحديث: ۹۳۸۶، المكتب الإسلامى بيروت)

(۳) (الكهف: ۲۹)

(۲) (الدهر: ۳۰)

(۳) ”قال فى شرح السنة: الإيمان بالقدر فرض لازم الخ“. (مرقاة، كتاب الإيمان، باب الإيمان بالقدر:

..... (۱/ ۲۵۶، رشيديه)

ہشیار باش . فقط واللہ اعلم۔

حررہ العبد محمود عفی عنہ، دارالعلوم دیوبند، ۸/۶/۸۷ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۱۲/۶/۸۷ھ۔

﴿لئن شکرتم لأزیدنکم﴾ کا مطلب

سوال [۱۰۹۱]: قرآن پاک کی آیت ﴿لئن شکرتم لأزیدنکم﴾ ہے اور آدمی کو جب تکلیف ہوتی ہے تو وہ بھی ایک نعمت خداوندی ہے، اس پر اگر شکر کرے گا تو اس کے اندر زیادتی ہوگی حالانکہ انسان یہ نہیں چاہتا کہ میں ہر وقت تکلیف میں مبتلا رہوں، اس صورت میں اس آیت شریفہ کا کیا مطلب ہوگا؟  
الجواب حامداً و مصلياً:

اصل نعمت اجر و ثواب ہے تکلیف، رنج، مرض، مشقت پر صبر بھی اس کا ذریعہ ہے، راحت، صحت، شادمانی، عافیت پر شکر بھی اس کا ذریعہ ہے۔ ایک ذریعہ سے بچ کر دوسرا ذریعہ اختیار کرنا ایسا ہی ہے جیسے ایک مقصد تک پہنچنے کے دو راستے ہوں ایک آسان دوسرا دشوار، دشوار کو چھوڑ کر آسان اختیار کرنا مذموم نہیں (۱)،

= "عن أبي هريرة - رضي الله تعالى عنه - قال : خرج علينا رسول الله صلى الله عليه وسلم ونحن نتنازع في القدر، فغضب حتى احمر وجهه حتى كأنما فُقي في وجنتيه حب الرمان، فقال: "أبهذا أمرتم، أم بهذا أرسلت إليكم؟ إنما هلك من كان قبلكم حين تنازعوا فيه". رواه الترمذی، وروی ابن ماجه نحوه عن عمر وبن شعيب عن أبيه عن جده". (مشکوٰۃ المصابیح، کتاب الإیمان، باب الإیمان بالقدر، الفصل الثانی، ص: ۲۲، قدیمی)

"وأصل القدر سر الله تعالى في خلقه، لم يطلع على ذلك ملك مقرّب ولا نبی مرسل، والتعمق والنظر في ذلك ذريعة الخزلان، وسلم الحرمان، ودرجة الظغيان، فالحذر كل الحذر من ذلك نظراً وفكراً ووسوسة الخ". (شرح العقيدة الطحاوية، أصل القدر سر الله، ص: ۱۸۰ - ۱۹۴، مكتبة الغرباء، الجامعة الستارية، كراتشي)

(۱) قال الله تعالى: ﴿لا يكلف الله نفساً إلا وسعها﴾. (البقرة: ۲۸۶)

قال العلامة الآلوسی فی شرحه: "(الوسع) ما تسعه قدرة الإنسان أو ما يسهل عليه من المقدور، =

لہذا تکلیف کا علاج بھی مشروع بلکہ مسنون ہے (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند، ۳/۳/۹۵ھ۔

### حضرت مسیح کی فضیلت ”کلمتہ“ اور ”روح منہ“ سے

سوال [۱۰۹۲]: قرآن کریم میں ارشاد ہے: ﴿إِنَّمَا الْمَسِيحُ عِيسَى ابْنُ مَرْيَمَ، وَرَسُولُ اللَّهِ، وَكَلِمَتُهُ أَلْقَاهَا إِلَى مَرْيَمَ، وَرُوحٌ مِنْهُ﴾ اس میں حضرت عیسیٰ علیہ الصلاۃ والسلام کو ایک تو ”کلمتہ“ کہا گیا ہے یہ تو اس معنی کر کہ اللہ تعالیٰ نے آپ کو ”کن“ کہہ کر پیدا فرمایا ہے اور ”کن“ اللہ تعالیٰ کا کلمہ تخلیقی ہے، دوسری بات یہ کہ آپ کے بارے میں یہ ”روح منہ“ فرمایا گیا ہے۔ اس جملہ سے دو باتیں مفہوم ہوتی ہیں: ایک تو یہ کہ روح بدن کا ایک حصہ ہوا کرتی ہے تو اللہ تعالیٰ کے شایان شان بدن فرض کر کے اس سے روح کو اگر مانا جائے تو شاید یہ۔ نعوذ باللہ۔ حضرت عیسیٰ علیہ الصلاۃ والسلام کی ابیت کی طرف مشیر ہوگا اور یہ بولا بھی جاتا ہے اردو میں بیٹے کے لئے کہتے ہیں کہ یہ میری روح رواں ہے یا پھر حد درجہ قریب والے کے لئے کہتے ہیں جیسے بیوی کو کہتے ہیں میری روح، میری روح کی تسکین وغیرہ۔

= وهو مادون مدى طاقته: أي سنته تعالى أنه "لا يكلف نفساً" عن النفوس إلا ما تطيق وإلا ما هو دون ذلك كما في سائر ما كلفنا به من الصلاة و الصيام مثلاً، فإنه كلفنا خمس صلوات والطاقة تسع ستاو زيادة، و كلفنا صوم رمضان والطاقة تسع شعبان معه، و فعل ذلك فضلاً منه و رحمةً بالعباد أو كرامةً و منةً على هذه الأمة خاصة". (روح المعاني: ۳/۶۹، دار إحياء التراث العربي بيروت)

(و كذا في تفسير ابن كثير: ۱/۳۵۷، دار الفيحاء دمشق)

(۱) "عن أبي هريرة رضى الله تعالى عنه عن النبي صلى الله عليه وسلم قال: "ما أنزل الله داءً إلا أنزل له شفاءً" قال العلامة العيني تحتہ: "وفيه إباحة التداوى و جواز الطب". (عمدة القارى، كتاب الطب، باب ما أنزل الله داءً إلا أنزل له شفاءً: ۳۳۲/۲۱، رقم الحديث: ۵۶۷۸، دار الكتب العلمية بيروت)

"وعن جابر رضى الله عنه قال: قال رسول الله صلى الله عليه وسلم: "لكل داء دواء، فإذا أصيب دواء الداء برأ بإذن الله". قال القارى رحمه الله تعالى تحتہ: "فيه إشارة إلى استحباب الدواء، و هو مذهب السلف و عامة الخلف..... و حاصله أن رعاية الأسباب بالتداوى لا ينافى التوكل". (مرقاة المفاتيح، كتاب الطب والرقي، الفصل الأول: ۲۸۹/۸، رقم الحديث: ۴۵۱۵، رشيدية)

دوسری بات یہ ہے کہ روایت ہے: ”جب اللہ تعالیٰ نے حضرت آدم علیہ الصلاۃ والسلام کو پیدا فرمایا تو تمام ارواح کی آپ کو صلب میں ڈال دیا اور پھر آپ کی صلب سے تمام ارواح پیدا کی گئیں، لیکن حضرت عیسیٰ علیہ الصلاۃ والسلام کی روح اللہ تعالیٰ نے الگ رکھ لی تھی، جو کہ حضرت آدم علیہ الصلاۃ والسلام کی صلب سے نہیں نکالی گئی۔“ اس معنی کو لے کر یہ کہا جائے گا کہ آپ حضرت آدم علیہ الصلاۃ والسلام کے بیٹے نہیں بلکہ اللہ تعالیٰ کے کلمہ سے پیدا شدہ ہیں، اللہ کی روح سے ہیں یا روح ہیں۔

بہر صورت اس میں حضرت عیسیٰ علیہ الصلاۃ والسلام کو اللہ تعالیٰ سے خاص گہرا جزء کا سا لگاؤ اور ساتھ ہے، تمام مخلوق پر فضیلت حاصل ہے، غیر انسان پر تو انسان کو فضیلت ہے ہی، غیر انسان چاہے فرشتہ ہی کیوں نہ ہو اور پھر جب کہ انسان نبی اور جلیل القدر نبی ہو تو اس کی فضیلت میں کیا شک ہے، لیکن یہاں سے یہ آگ سلگتی ہوئی آقائے مدنی صلی اللہ تعالیٰ علیہ وسلم پر بھی پہنچتی ہے کہ حضرت عیسیٰ علیہ الصلاۃ والسلام کو آپ صلی اللہ تعالیٰ علیہ وسلم پر بھی فضیلت ہے، کیونکہ آپ نے اپنی فضیلت ابن آدم پر بتائی ہے اور حضرت عیسیٰ علیہ الصلاۃ والسلام ابن آدم نہیں، اس لئے اس طرح تو حضرت آدم علیہ الصلاۃ والسلام پر فضیلت ثابت نہیں ہوتی ہے۔

اب رہ جاتی ہے یہ حدیث قدسی کہ آپ باعث تخلیق کون و مکان ہیں تو اس سے بھی حضرت عیسیٰ علیہ الصلاۃ والسلام پر فضیلت ثابت نہیں ہوتی ہے کیونکہ ایسا ہوا کرتا ہے کہ جیسے ہم نے کوئی کارخانہ لگایا اور وہ اپنے دوست کی وجہ سے لگایا یعنی اسے اس کا منیجر یا نگران بنانے کے لئے تاکہ اس کی عزت اس طرح دو بالا ہو اور دوست کا خرچ پانی بھی نکلتا رہے، لیکن اس کی تمام آمدنی کس کے لئے، بیٹے کے لئے ہے، تو قرب زیادہ بیٹے کو ہوگا اور محبت بھی اس سے زیادہ ہوگی اور فضیلت بھی زیادہ بیٹے ہی کو ہوگی، تو اس معنی کو لے کر خاص لگاؤ حضرت عیسیٰ علیہ الصلاۃ والسلام سے روح ہونے کے ناطے مانا جائے اور حضرت محمد صلی اللہ تعالیٰ علیہ وسلم کو اس کا نگران، یا منیجر ہونے کے ناطے سے اوروں پر فضیلت کہی جاسکتی ہے۔

اب رہی یہ بات کہ آپ صلی اللہ تعالیٰ علیہ وسلم کو شفاعت کا بھی حق حاصل ہوگا، اس طرح آپ صلی اللہ تعالیٰ علیہ وسلم کو فضیلت حاصل ہے تو اس کو یوں سمجھئے کہ جب دوست کارخانہ کا منیجر ہے تو کسی کو ملازم رکھے یا اگر مالک کسی سے ناراض ہے تو اس کی سفارش بیٹا یا بیوی یا اور کوئی خاص رشتہ دار تو کرنے سے رہا، یہ کام منیجر ہی کرے گا۔ اس لئے اللہ تعالیٰ نے یہاں بھی چونکہ کارخانہ میں فضیلت کے اعتبار سے آقائے مدنی صلی اللہ تعالیٰ

علیہ وسلم بڑے ہوئے ہیں، اس لئے آپ گناہ گاروں کی سفارش کریں گے کارخانہ کے منیجر کی حیثیت سے، لیکن جو منشاء مبنی فضیلت، بڑائی، اشریت کا ہے وہ حضرت عیسیٰ علیہ الصلاۃ والسلام کے لئے ہے۔ غرض کہ آیت مذکورہ سے حضرت عیسیٰ علیہ الصلاۃ والسلام کی افضلیت پر طرح طرح سے استدلال کیا جاسکتا ہے۔ برائے کرم جلد جواب عنایت فرمائیں۔

الجواب حامداً ومصلياً:

اگر یہ تقریر عیسائی مقرر کی ہے تو معلوم ہوتا ہے کہ وہ قرآن کریم و حدیث شریف کو بھی مانتا ہے، پھر اس نے مجتہدانہ استنباط سے اشکال کیا ہے تو اس کو چاہئے کہ قرآن کریم کی جو تفصیل و تشریح حضرت نبی اکرم صلی اللہ تعالیٰ علیہ وسلم نے فرمائی ہے اور حضرت نبی اکرم کے فضل الرسل ہونے کی جو روایات حدیث میں موجود ہے (۱) ان سب کے ہوتے ہوئے ہرگز ہرگز استنباط و اجتہاد سے کام نہ لے، کیونکہ نص صریح کے مقابلہ میں اجتہاد کی گنجائش نہیں (۲)۔ یہ بات کونسی روایت میں ہے کہ صلب آدم میں ارواح ڈالتے و نکالتے وقت عیسیٰ علیہ الصلاۃ والسلام کی روح علیحدہ محافظ خانہ میں رکھی تھی۔

(۱) ”عن أبي هريرة رضي الله تعالى عنه قال: قال رسول الله صلى الله تعالى عليه وسلم: أنا سيد ولد آدم يوم القيامة، وأول من ينشق عنه القبر، وأول شافع، وأول مشفع“۔ (الصحيح لمسلم: ۲/۲۴۵، كتاب الفضائل، قديمي كراچي)

”قوله: ”أنا سيد ولد آدم يوم القيامة“ قال النووي رحمه الله تعالى: ”قال الهروي: السيد هو الذي يفوق قومه في الخير..... وأما قوله صلى الله تعالى عليه وسلم ”يوم القيامة“ مع أنه سيدهم في الدنيا والآخرة الخ“۔ (تكملة فتح الملهم: ۳/۴۷۳، دار العلوم كراچي)

(وكذا في شرح مسلم للنووي على هامش مسلم: ۲/۲۴۵، كتاب الفضائل، قديمي كراچي)  
(وفيض الباري: ۳/۱۹۸، خضراء بکڈپو ديوبند)

(۲) ”أما ما لا يجوز الاجتهاد فيه: فهو الأحكام المعلومة من الدين بالضرورة والبداهة، أو التي تثبت بدليل قطعي الثبوت، قطعي الدلالة، مثل وجوب الصلوة الخمس والصيام والزكاة والحج..... فإنه لا مجال للاجتهاد فيها“۔ (أصول الفقه الإسلامي، المبحث الثالث: مجال الاجتهاد: ۲/۱۰۵۲، رشيدية)

معراج میں جب حضور اکرم صلی اللہ تعالیٰ علیہ وسلم تشریف لے گئے تو وہاں بیت المقدس میں تمام انبیاء کو نماز کس نے پڑھائی (۱)، کیا عیسیٰ علیہ الصلاۃ والسلام نے پڑھائی اور حدیث میں ہے: ”آدم من دونہ تحت لوائی“ (۲)۔

نیز بغیر باپ کے پیدا ہونے پر اشکال کیا گیا تھا تو اس کا قرآن کریم میں جواب دیا گیا کہ عیسیٰ علیہ الصلاۃ والسلام کو بغیر باپ کے صرف ماں سے پیدا کیا گیا، مگر آدم علیہ الصلاۃ والسلام بغیر ماں باپ کے پیدا کئے گئے (۳)۔ نیز عیسیٰ علیہ الصلاۃ والسلام نے جو بشارت دی: ﴿مبشراً برسول یأتی من بعدی اسمہ أحمد﴾ (۴) اور عیسیٰ علیہ الصلاۃ والسلام نے حضرت نبی اکرم کے مناقب و فضائل معلوم ہونے پر درخواست کی کہ یا اللہ مجھے ان کی امت میں بنادے مگر چونکہ وہ نبی تھے امتی کا درجہ نبی سے کم ہوتا ہے، اس لئے ان کو یہ اعزاز بخشا گیا کہ زندہ آسمان پر اٹھالیا گیا اور زمانہ اخیر میں بطور مہمان آسمان سے نازل ہوں گے کہ ان کی

(۱) قال الحافظ ابن کثیر: ”عن أنس رضی اللہ تعالیٰ عنہ قال: ”لما کان لیلة أسری برسول اللہ صلی اللہ تعالیٰ علیہ وسلم إلی بیت المقدس، أتاه جبریل بدابة فوق الحمار دون البغل، حملة جبریل علیها ینتھی خفها حیث ینتھی طرفها، فلما بلغ بیت المقدس وبلغ المكان الذی یقال له: باب محمد صلی اللہ تعالیٰ علیہ وسلم، أتى إلی الحجر الذی ثمة..... ثم انصرفت فلم ألبث إلی یسیراً حتی اجتمع ناس کثیر، ثم أذن مؤذن وأقیمت الصلاة، قال: فقمنا صفوفاً ننتظر من یؤمنا، فأخذ یدی جبریل علیہ الصلاة والسلام، فقدمنی فصلیت بهم، فلما انصرفت، قال: جبریل: یا محمد! أتدری من صلی خلفک؟ قال: ”قلت: لا، قال: صلی خلفک کل نبی بعثه اللہ عزوجل“۔ (تفسیر ابن کثیر: ۱۰/۳، ۱۱، سورة الإسراء، مکتبه دار الفیحاء دمشق)

(۲) (مسند الإمام أحمد: ۴۶۳/۱، ۴۶۳، رقم الحدیث: ۲۵۴۲، دار إحياء التراث العربی بیروت)

(۳) قال الشیخ محمد أنور شاه کشمیری رحمہ اللہ تعالیٰ ”وإن قالوا: خلق عیسیٰ علیہ الصلاة والسلام من غیر ذکر، فقد خلق آدم من تراب بتلك القدرة من غیر أنثی و لا ذکر، فكان کما کان عیسیٰ لحمًا و دمًا و شعراً و بشراً، فلیس خلق عیسیٰ من غیر ذکر بأعجب من هذا“۔ (عقیدة الإسلام:

۱۳۶، ادارة القرآن کراچی)

وقال اللہ تعالیٰ: ﴿إن مثل عیسیٰ عند اللہ کمثل آدم خلقه من تراب، ثم قال له کن فیکون﴾ (آل عمران: ۵۹)

(۴) (سورة الصف: ۶)

خواہش بھی ایک معنی کو لے کر پوری ہو جائے گی کہ وہ امت میں آ کر شامل ہو جائیں گے اور ان کی نبوت بھی برقرار رہے گی، اس کو ان سے سلب نہیں کیا جائے گا اور جس حدیث میں ان کے نزول من السماء کی بشارت ہے، اس میں یہ بھی ہے ”إمامکم منکم“ کہ ان کے آنے کے باوجود امامت کی فضیلت اسی امت کو حاصل ہوگی (۱)۔

اس سب کے علاوہ غور طلب یہ بات ہے کہ جس عیسیٰ علیہ الصلاۃ والسلام کا تذکرہ قرآن کریم میں ہے، عیسائی تو اس کے قائل ہی نہیں، ان کو جانتے ہی نہیں بلکہ وہ تو عیسیٰ کو ”الہ“ مانتے ہیں، ”ابن اللہ“ مانتے ہیں، ایسے عیسیٰ کا تذکرہ تو قرآن و حدیث میں کہیں نہیں بلکہ اس کی پوری پوری تردید موجود ہے جس عیسیٰ کو ”الہ“ اور ”ابن اللہ“ کہا جاتا ہے ان کا جب وجود ہی نہیں تو اس کی فضیلت کا کیا سوال، ان عیسائیوں کا تو ایمان ہی نہیں حضرت عیسیٰ علیہ الصلاۃ والسلام پر اور جس عیسیٰ پر ایمان ہے اس کا وجود نہ کبھی ہوا ہے نہ ہوگا۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

### ”قال ہی عصای“ کی عجیب تشریح و تفسیر

سوال [۱۰۹۳]: واعظ زید نے وعظ کرتے ہوئے حسب ذیل آیت: ﴿و ما تلتک بيمينک يا موسى، قال ہی عصای، أتوکأ علیها، وأهش بها علی غنمی، ولی فیها مآرب أخرى۔ تا۔ سيرتها الأولى﴾ (ط) کی تفسیر بیان کرتے ہوئے ایک جلیل القدر نبی کے ساتھ ناشائستہ لفظوں کو منسوب کر دیا

(۱) ”ذکر الملا علی القاری: فی المرقاة: ”عن أبی هريرة رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”واللہ! لينزلن ابن مریم حگمًا عادلاً، فليکسرن الصليب، وليقتلن الخنزير، وليضعن الجزية، وليترکن القلاص، فلا یسعی علیها أه“۔ رواه مسلم، و فی رواية لهما: قال: ”کیف أنتم إذا نزل ابن مریم فيکم وإمامکم منکم؟“

قال القاری فی شرحه ”وإمامکم منکم“: ”أی من أهل دينکم، وقيل: من قریش و هو المهدي. والحاصل أن إمامکم واحد منکم دون عیسی، فإنه بمنزلة الخليفة..... و یحتمل أن یکون معنی ”إمامکم منکم“ کیف حالکم وأنتم مکرمون عند اللہ تعالیٰ، والحال أن عیسی ينزل فيکم وإمامکم منکم و عیسی یقتدی بإمامکم تکرمةً لدينکم، و یشهد له الحديث الآتی الخ“۔ (مرقاة المفاتیح شرح مشکوٰة

المصابیح: ۹/۲۴۰، کتاب الفتن، حقانیہ پشاور)

(وایضاً فی عقیدة الإسلام للشیخ انور شاه کشمیری: ۸۲، ۸۳، ادارة القرآن کراچی)

کہ اللہ تعالیٰ نے کہا ”موسیٰ تیرے داہنے ہاتھ میں کیا ہے؟ موسیٰ نے کہا عسا۔ تو اللہ تعالیٰ نے کہا کہ ”دادا ہو، دادا گیری کرتے پھرتے ہو“۔ ایسا بہتان عظیم ذات باری تعالیٰ پر باندھنے اور اس طرح تفسیر بالرائے کرنے والے کے متعلق از روئے شرع شریف کیا حکم ہے؟ اور اس واعظ کو اس کے رد عمل کے طور پر کیا کرنا چاہئے؟

الجواب حامداً و مصلياً:

جوابات اللہ تعالیٰ نے نہیں فرمائی اس کو اللہ تعالیٰ کی طرف منسوب کرنا بڑی غلطی و جرأت ہے (۱) بہتان ہے، آئندہ ہرگز ایسا نہ کیا جائے، بغیر علم کے وعظ ہرگز نہ کہا جائے، ہاں کوئی معتبر کسی عالم حقانی کی کتاب ہو جس کے مضامین بیان کرنے اور سنانے کی واعظ میں صلاحیت ہو اور مجمع میں سننے اور سمجھنے کی صلاحیت ہو اس کتاب کے سنانے میں مضائقہ نہیں، مگر اس کی کوئی تشریح بغیر علم کے اپنی طرف سے نہ کی جائے، ورنہ غلطی کا اندیشہ ہے جس سے نقصان بھی ہو سکتا ہے۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۸/۵/۹۲ھ۔

”ارض“ کی جمع قرآن کریم میں کیوں نہیں؟

سوال [۱۰۹۴]: قرآن مجید کے اندر جمع کا لفظ ”ارض“ یعنی زمین کے متعلق وارد نہیں ہوا بلکہ واحد

آیا ہے اور آسمان کے لئے جمع کا لفظ آیا ہے جیسے آیۃ الکرسی میں ہے ”لہ ما فی السموات وما فی الارض“ کیا زمین کے طبقات نہیں ہیں جیسے سات طبق آسمان کے ہیں۔ دریافت طلب امر یہ ہے کہ زمین صرف ایک اور جز سات ہیں یا علیحدہ علیحدہ سات طبق ہیں مثل آسمان کے؟ شعراء و عوام عام طور سے چودہ طبق کہتے ہیں مثلاً:

کئے چودہ طبق پیدا خدانے دکھائے معجزے خیرالوری نے

اور احادیث میں ہے کہ سات دوزخیں زمین میں ہیں اور سات جنت آسمان میں۔

(۱) احادیث میں اس کی سخت وعید آئی ہے، چنانچہ مسند احمد میں ہے: ”عن ابن عباس رضی اللہ عنہما قال: قال

رسول اللہ صلی اللہ تعالیٰ علیہ وسلم: ”من قال فی القرآن بغیر علم، فلیتوبأ مقعدہ من النار“۔ (مسند

الإمام أحمد بن حنبل: ۳۸۵/۱، رقم الحدیث: ۲۰۷۰، دار إحياء التراث العربی بیروت)

(و کذا فی مرقاة المفاتیح: ۲۸۹/۱ کتاب العلم، رشیدیہ)

(و جامع الترمذی: ۹۵/۲، کتاب العلم، سعید)



## الجواب حامداً ومصلياً :

سات زمین ہونا حدیث سے صراحتاً ثابت ہے (۱) اور قرآن کریم میں بھی سورہ طلاق کے آخر میں ہے: ﴿والله الذي خلق سبع سموات ومن الأرض مثلهن﴾ (۲)، اس کی تفسیر جلالین شریف میں ہے: ”سبع أرضين“ سات اجزاء نہیں بلکہ سات طبق آسمانوں کی طرح ہیں (۳)۔  
بعض روایات میں ہر زمین کے کچھ حالات بھی علیحدہ منقول ہیں، کذا فی الطرائس (۴)،

(۱) قال الإمام أحمد: ”حدثنا عبد الله، حدثني أبي، ثنا يحيى عن هشام وابن نمير، ثنا هشام، حدثني أبي عن سعيد بن زيد بن عمرو بن عمرو رضي الله تعالى عنه عن النبي صلى الله تعالى عليه وسلم: قال ابن نمير: سمعت رسول الله صلى الله تعالى عليه وسلم قال: ”من أخذ شبراً من الأرض ظلماً، طوّقه يوم القيامة إلى سبع أرضين“ (مسند الإمام أحمد: ۱/۱۸۸ دار إحياء التراث العربي، بيروت)

(۲) (سورة الطلاق: ۱۲)

(۳) (جلالين، ص: ۴۶۳)

”وعلى الهامش قوله: يعني سبع أرضين اعلم أن العلماء أجمعوا على أن السموات سبع طباق بعضها فوق بعض، وأما الأرضون فالجمهور على أنها سبع كالسموات بعضها فوق بعض، وفي كل أرض سكان من خلق الله، وعليه فدعوة الإسلام بأهل الأرض العليا؛ لأنه الثابت والمنقول، ولم يثبت أنه صلى الله تعالى عليه وسلم ولا أحد ممن بعده نزل إلى الأرض الثانية ولا غيرها من باقي الأرضين وبلغهم الدعوة“۔ (هامش الجلالين، ص: ۴۶۳، قديمي)

(۴) یہ کتاب نہیں لی البتہ روح المعانی وغیرہ میں ایسی روایات موجود ہیں:

”أى وخلق من الأرض مثلهن ..... والمثلية تصدق بالإشتراك فى بعض الأوصاف، فقال الجمهور: هى ههنا فى كونها سبعاً وكونها طباقاً بعضها فوق بعض بين كل أرض وأرض مسافة كما بين السماوات والأرض، وفى كل أرض سكان من خلق الله عزوجل، لا يعلم حقيقتهم إلا الله تعالى. و عن ابن عباس رضى الله تعالى عنهما: أنهم إما ملائكة أو جن، وأخرجه ابن جرير وابن أبي حاتم ..... أنه قال فى الآية: سبع أرضين، فى كل أرض نبى كنبىكم، وأدم كآدم، ونوح كنوح، وإبراهيم كإبراهيم، وعيسى كعيسى ..... وأخرج ابن أبي حاتم والحاكم وصححه عن ابن عمر رضى الله تعالى عنهما مرفوعاً: ”أن بين كل أرض والتي تليها خمس مائة عام، والعليا منها على ظهر حوت قد التقى طرفاه فى =

وبدائع الظهور (١) ومجموعة الفتاوى (٢)۔

= السماء، والحوث على صخرة، والصخرة بيد ملك، والثانية سجن الريح، والثالثة: فيه حجارة، والرابعة فيها كبريتها، والخامسة فيها حياتها، والسادسة فيها عثارها، والسابعة فيها صقر وفيها إبليس مصفر بالحديد، يذ أمامه ويذ خلفه، يطلقه الله تعالى لمن يشاء اهـ. (روح المعاني: ١٣٢/٢٨، ١٣٣، سورة الطلاق: ١٢، دار إحياء التراث)

(وكذا في تفسير ابن كثير: ٣/٣٩٣، ٣٩٥، سورة الطلاق: ١٢، دار الفيحاء)

(١) ”قال وهب بن منبه: لما فتق الله الأرض وجعلها سبعاً كان اسم الطبقة الأولى أديماً، والثانية بسيطاً، والثالثة ثقيلاً، والرابعة بطيحاً، والخامسة حيناً، والسادسة مسكة، والسابعة الثرى، وفي بعض الروايات تختلف أسمائها. قال الثعلبي: إن الأرض الثانية تخرج منها الريح، وسكانها أمم يقال لهم: الطمس، وطعامهم من لحومهم، وشرابهم من دمائهم، والطبقة الثالثة: سكانها أمم وجوهم كوجوه بنى آدم، وأفواههم كأفواه الكلاب، وأيديهم كأيدي بنى آدم، وأرجلهم كأرجل البقر، وأذانهم كأذان البقر، وعلى أبدانهم شعر كصفوف الغنم وهو منهم ثياب. ويقال: إن ليلنا نهارهم ونهارهم ليلنا، والطبقة الرابعة: سكانها أمم يقال لهم: الحلهم، وليس لهم أعين ولا أقدام، بل لهم أجنحة مثل أجنحة القطا، والطبقة الخامسة: بها أمم يقال لهم: الخشن وهم كأمثال البغال، ولهم أذنان كل ذنب نحو ثلثمائة ذراع، وفي هذه الأرض حيات كأمثال النخل الطوال، ولهم أنياب مثل الجمال، والطبقة السادسة: بها أمم يقال لهم الحثوم وهو سود الأبدان، ولهم مخالب كمخالب السباع، ويقال: إن الله تعالى يسلمهم على بأجوج ومأجوج حين يخرجون على الناس اهـ. (بدائع الزهور في وقائع الدهور، ذكر مبدأ خلق الأرض، ص: ٨٠٤، مكتبة الساميه ميزان ماركيت كوئته)

(٢) ”عن ابن عباس رضی اللہ تعالیٰ عنہ فی قوله تعالیٰ: ﴿وَمِنَ الْأَرْضِ مِثْلَهُنَّ﴾ قال: سبع أرضين فی کل أرض نبی کبیکم، و آدم کآدمکم، و نوح کنوح، و إبراهيم کإبراهيم، و عيسى کعيسى. هذا حديث صحيح الإسناد.

و فی الدر المنثور: ”أخرجه ابن أبی حاتم..... سبع أرضين..... و فی أجوبة الأسئلة

للزرقانی: السؤال الخامس والسادس والأربعون: هل الأرض سبع طبقات كالسما، وهل فيهن خلق الله؟ الجواب: قال الله: (ومن الأرض مثلهن) وقال في آية أخرى: (ألم تتروا كيف خلق الله سبع سموات طباقاً) فأفاد أن طباقاً في الآية الأولى مراد وإن لم يذكر، فيكون المثلية في الأرض كذلك..... وكذا الحديث الآخر: ”ما السموات السبع وما فيهن وما بينهن في الكرسی إلا كحلقة ملقاة =

جمع کا لفظ ذکر نہ کرنے کی وجہ یہ ہے کہ وہ لفظ فصیح نہیں اور قرآن کریم میں اعلیٰ درجہ کے فصیح الفاظ آئے ہیں، غیر فصیح نہیں آئے (۱)۔ نیز لفظ ارض اسم جنس ہے، قلیل کثیر سب کے لئے مستعمل ہوتا ہے (۲) اور بعض کا قول ہے کہ لفظ ارض خود جمع ہے جس کا واحد نہیں آتا ہے، کذا فی منتهی الأرب (۳)۔ فقط واللہ اعلم۔

= بأرض فلاة..... و فی تفسیر محمد بن علی الشوکانی المسمى "فتح القدير" (الله الذی خلق سبع سموات و من الأرض مثلهن): آی و خلق من الأرض مثلهن یعنی سبعاً، و قد اختلف فی کیفیة طبقات الأرض، قال القرطبی فی تفسیره: اختلف فیهن علی قولین: أحدهما وهو الجمهور علی سبع أرضین طباقاً، بعضهم فوق بعض، بین کل أرض مسافة كما بین السماء والأرض، و فی کل أرض سكان خلق الله اهـ: (مجموعه رسائل اللکنوی، زجر الناس علی إنکار أثر ابن عباس، الباب الأول فیمن تکلم علی الأثر: ۱/۳۹۷، ۳۰۰)

(أحكام القرآن للقرطبی: ۱۱۵/۱۸، سورة الطلاق: ۱۲، دار الکتب العلمیة بیروت)

(۱) "وقال الإمام فخر الدين: وجه الإعجاز الفصاحة و عزابة الأسلوب و السلامة من جميع العيوب..... و مثال ابن عطية: الصحيح والذي عليه الجمهور والحدائق في وجه إعجازه أنه بنظمه و صحة معانيه و توالی فصاحة ألفاظه، و ذلك أن الله أحاط بكل شيء علماً..... و قال حازم فی منهاج البلغاء: وجه الإعجاز فی القرآن من حيث استمرت الفصاحة و البلاغة فيه من جميع أنحاءها فی جميعه استمراراً لا يوجد له فترة اهـ." (الإتقان فی علوم القرآن، النوع الرابع و الستون فی إعجاز القرآن: ۲/۲۳۲، دار ذوی القربی)

(و کذا فی مناهل العرفان فی علوم القرآن، الخامس: إعجاز القرآن و بلاغة النبی ﷺ: ۱/۲۸۹،

۲۹۰، دار إحياء التراث العربی)

(۲) "أرض" اسم جنس، قاله الجوهري: "تاج العروس، مادة: "أرض": ۱۸/۲۲۳، دار إحياء

التراث العربی بیروت)

(ولسان العرب: ۷/۱۱۰، نشر أدب الحوزة)

(۳) "أرض" بالفتح زمین و مؤنث است، و اسم جنس یا جمع بدون واحد. (منتهی الأرب: ۱/۲۲،

مادة: "أرض" مطبع اسلامی لاهور)

## ﴿یوم ندعو کل أناس بإمامهم﴾ کی تفسیر

سوال [۱۰۹۵]: ﴿یوم ندعو کل أناس بإمامهم﴾ امام ”ام“ کی جمع بتلا کر ایک عالم صاحب ترجمہ یوں فرماتے ہیں کہ لوگ اپنی ماؤں کے نام سے پکارے جائیں۔ کیا ”م“ کی جمع بھی کہنا درست ہے؟  
الجواب حامداً ومصلياً :

”ام“ کی جمع امہات آتی ہے جیسے کہ قرآن کریم میں ہے: ﴿حرمت علیکم أمہاتکم﴾ الایة (۱) بعض لوگ اس کی جمع ”امات“ بغیر ہاء کے بھی بولتے ہیں۔ ”فأما الجمع، فأكثر العرب علی أمہات، و منہم من یقول: أمات“. لسان العرب (۲)۔ امام راغب اصفہانی نے یہ فرق بیان کیا ہے کہ جانوروں کے حق میں ”امات“ اور انسانوں کے حق میں ”امہات“:

”والأم قیل: أصله أمہة لقولہم: أمہات وأمیہة، وقیل: أصله من المضاعف لقولہم: أمات وأمیمة. قال بعضهم: أكثر ما یقال: أمات فی البہائم ونحوها، وأمہات فی الإنسان“۔ (المفردات فی غریب القرآن) (۳)۔

تفسیر و شروح حدیث، لغت و محاورات ادب میں ام کی جمع امام آئی ہو تو اس کا حوالہ دیا جائے: ﴿یوم ندعو کل أناس بإمامهم﴾ (۴) میں لفظ امام سے مراد نبی ہیں، یا وہ کتاب ہے جو ان پر نازل ہوئی، یا نامہ اعمال کی کتاب ہے، یا ہر جماعت کا مقتدی ہے۔

یہ سب اقوال محدث کبیر حافظ ابن کثیر نے اپنی تفسیر میں لکھے ہیں (۵)۔

(۱) (النساء: ۲۳)

(۲) (لسان العرب: ۳۰/۱۲، مادة ”امم“، نشر أدب الحوزة)

(۳) (مفردات القرآن: ۴۲، أهل حدیث اکیڈمی لاہور)

(۴) (سورة بنی اسرائیل: ۷۱)

(۵) (یوم ندعو کل أناس بإمامهم) الخ. ینخبر تبارک و تعالیٰ عن یوم القیامة أنه یحاسب کل أمة بإمامهم، وقد اختلفوا فی ذلك: فقال مجاهد وقتادة: بینهم و هذا کقولہ تعالیٰ: (و لكل أمة رسول فإذا جاء رسولهم قضی بینهم بالقسط). الایة، و قال بعض السلف: هذا أكبر شرف لأصحاب الحدیث؛ لأن إمامهم النبی صلی الله تعالیٰ علیہ وسلم. و قال ابن زید: لکتابهم الذی أنزل علی نبیہم من التشریح =

امام سے والدہ مراد لینا اور ماں کی طرف منسوب کر کے بلایا جانا کس تفسیر میں ہے اور اس کا ماخذ کیا ہے؟ وہ دریافت کر کے آپ ہمیں بھی مطلع کریں، بلا دلیل ایسی بات کہنا قرآن کریم کا ترجمہ یا تفسیر نہیں بلکہ تحریف ہے جس پر سخت وعید ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۶/۶/۹۲ھ۔

الجواب صحیح: بندہ نظام الدین عفی عنہ دارالعلوم دیوبند، ۶/۶/۹۲ھ۔

اللہ کو وکیل کیسے بنایا جائے؟

سوال [۱۰۹۶]: ﴿رَبِّ الْمَشْرِقِ وَالْمَغْرِبِ لَا إِلَهَ إِلَّا هُوَ، فَاتَّخِذْهُ وَكِيلًا﴾ یہ بتائیے کہ اس

کو وکیل کیسے بنایا جائے؟ اس کی کچھ تشریح فرمائیں، غالباً صرف زبان سے تو کہنا کافی نہیں ہوگا؟

الجواب حامدًا ومصليًا:

اپنے معاملات کو اللہ کے سپرد کر دیا جائے اور دل سے پورا بھروسہ رکھے کہ میرا حقیقی کارساز وہی ہے

جس طرح چاہے وہ کام بنا دے (۲)، ظاہری اسباب مؤثر حقیقی نہیں ہے۔ فقط واللہ تعالیٰ اعلم

حررہ العبد محمود گنگوہی۔

= واختاره ابن جرير ..... عن ابن عباس رضی اللہ تعالیٰ عنہما فی قوله: (يوم ندعو كل اناس بإمامهم): أى

بكتاب أعمالهم ..... ويحتمل أن المراد بإمامهم: أى كل قوم بمن يأتون به ..... الخ. (تفسير ابن

كثير: ۳/۷۳، دار الفحاء دمشق)

وقال العلامة الألوسی: "وأخرج ابن مردويه عن علي كرم الله وجهه قال: قال رسول الله

صلى الله تعالى عليه وسلم فى الآية: "يدعى كل قوم بإمام زمانهم، وكتاب ربهم، وسنة نبیهم". وأخرج

ابن أبى شيبه و ابن المنذر وغيرهما عن ابن عباس رضی اللہ تعالیٰ عنہ أنه قال: إمام هدى وإمام

ضلالة". (روح المعانى: ۱۵/۱۲۰، دار إحياء التراث العربی بیروت)

(۱) "عن ابن عباس رضی اللہ تعالیٰ عنہ قال: قال رسول الله صلى الله تعالى عليه وسلم: "من قال فى

القرآن بغير علم، فليتأوى مقعده من النار". (مسند الإمام أحمد: ۱/۳۸۵، رقم الحديث: ۲۷۰، دار

إحياء التراث العربی بیروت)

(۲) قال العلامة الألوسی: "فاتخذہ وکیلاً لترتيب الأمر وموجه على اختصاص الألوهية والربوبية =

کیا مغفرت فتح سے مربوط ہے، حضرت موسیٰ علیہ الصلوٰۃ والسلام کے ساتھ تشبیہ کس چیز میں ہے؟

سوال [۱۰۹۷]: سورہ فتحنا میں ﴿إِنَّا فَتَحْنَا لَكَ﴾ کو ﴿لِيُغْفِرَ لَكَ اللَّهُ﴾ الآیة (۱) کے

ساتھ کیا ربط ہے؟ کیا آنحضرت صلی اللہ تعالیٰ علیہ وسلم کی مغفرت اس فتح کی وجہ سے ہوئی؟ اور سورہ مزمل میں آنحضرت صلی اللہ تعالیٰ علیہ وسلم کے متعلق ارشاد ہے: ﴿إِنَّا أَرْسَلْنَاكَ كَمَا أَرْسَلْنَا إِلَىٰ فِرْعَوْنَ رَسُولًا﴾ (۲) میں کس امر میں آنحضرت صلی اللہ تعالیٰ علیہ وسلم کو حضرت موسیٰ علیہ السلام سے تشبیہ دی ہے؟

الجواب حامداً ومصلياً:

اس ربط کو امام رازی رحمہ اللہ تعالیٰ نے مفتاح الغیب: ۳۸۲/۷ میں چار طرح بیان کیا ہے: اول ”إن

الفتح لم يجعله سبباً لمغفرة و حدها، بل هو سبب لاجتماع الأمور المذكورة، وهي المغفرة و إتمام النعمة والهداية والنصرة كأنه تعالى قال: ليغفر لك الله و يتم نعمته و يهديك و ينصرك، و لا شك أن الاجتماع لم يثبت إلا بالفتح، فإن النعمة به تمت، و النصره بعده قد عمت الخ“ (۳).

حضرت موسیٰ علیہ السلام کی بعثت اور فرعون کی تکذیب پھر اس کے ہلاک کا قصہ اہل علم کے نزدیک مشہور و مسلم تھا، اسی بنا پر فرمایا کہ اسی طرح رسول برحق کو تمہاری طرف بھیجا جا رہا ہے، اگر تم تکذیب کرو گے تو عذاب کے منتظر رہو۔ ہکذا فی حاشیة الجلالین (۴)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

= عزوجل، و کیل فعیل بمعنی مفعول: ای موکول إلیہ، والمراد من إتخاذہ سبحانہ و کیلاً أن يعتمد علیہ

سبحانہ، ویفوض کل أمر إلیہ عزوجل۔“ (روح المعانی: ۱۰۶/۲۹، ۱۰۷، ۱۰۷، دار احیاء التراث العربی)

(و کذا فی تفسیر ابن کثیر رحمہ اللہ تعالیٰ: ۵۶۳/۳، دار السلام ریاض)

(۱) (پارہ: ۲۶، آیت: ۲۰۱)

(۲) (پارہ: ۲۹، آیت: ۱۵)

(۳) (مفتاح الغیب: الموسوم بالتفسیر الکبیر، (سورۃ الفتح: ۲): ۷۸/۲۸)

(۴) ”قولہ: (کما أرسلنا إلی فرعون) خص موسیٰ و فرعون بالذکر؛ لأن قصتهما مشہورۃ عند أهل مکة“

(حاشیة الجلالین، ص: ۴۷۸، مطبوعہ قدیمی)

(و کذا فی تفسیر ابن کثیر: ۵۲۳/۳، دار السلام، ریاض)

## حیاتِ طیبہ کون سی زندگی ہے؟

سوال [۱۰۹۸]: دنیاوی زندگی سے پہلے کی حالت موت سے تعبیر کی گئی ہے جس کے بعد یہ زندگی ملی ہے، پھر موت آئے گی پھر اس کے بعد دوسری زندگی ملے گی جس کے لئے موت نہیں، یہ زندگی حشر کے دن ملے گی۔ اب رہی یہ بات کہ جو زندگی عالم برزخی میں مل رہی ہے، یہ تیسری زندگی کہلائے گی، یہ تیسری زندگی ہم لوگ تسلیم کریں گے تو کیا قرآن کے خلاف ہوگا؟

الجواب حامداً ومصلياً:

قرآن کریم کی ایک آیت: ﴿مَنْ عَمِلْ صَالِحًا مِنْ ذَكَرٍ أَوْ أُنْثَىٰ وَهُوَ مُؤْمِنٌ، فَلَنُحْيِيَنَّهٗ حَيَاةً طَيِّبَةً﴾ الایة میں حیاتِ طیبہ کا مصداق حیاتِ برزخی بھی ہے، جیسا کہ تفسیر مفتح الغیب میں مذکور ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۹/۵/۹۱ھ۔

## وقتِ شام سے کیا مراد ہے؟

سوال [۱۰۹۹]: قرآن شریف میں متعدد جگہ اللہ تعالیٰ نے صبح، شام اپنی تسبیح و تحمید کا حکم دیا ہے تو شام سے کونسا وقت مراد ہے؟ عصر اور مغرب کے درمیان کا وقت یا غروب کے بعد کا وقت؟

الجواب حامداً ومصلياً:

عصر کے بعد غروب سے پہلے کا وقت مراد ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۳۰/۱/۹۳ھ۔

الجواب صحیح: بندہ نظام الدین عفی عنہ دارالعلوم دیوبند، ۳۰/۱/۹۳ھ۔

(۱) ”(والقول الثانی) وهو قول السدی: إن هذه الحياة الطيبة إنما تحصل في القبر“. (التفسير الكبير،

الجزء: ۲۰، ص: ۱۱۳، دارالکتب العلمیة، طهرات)

(۲) ”المساء وهو إقبال الليل بظلامه، وعند الصباح وهو إسفار النهار عن ضيائه“. (ابن كثير: ۵۶۸/۳،

الجزء الحادی والعشرون، مکتبہ دارالسلام)

(وكذا في روح المعاني: ۱۵۲/۳، دار احیاء التراث)

## قرآن پاک میں نبیوں کے لئے جو الفاظ آئے ہیں ان کا مفہوم

سوال [۱۱۰۰]: ..... کیا ان آیات مقدسہ میں اللہ عزوجل نے جو الفاظ فرمائے ہیں وہ واقعی عظمت رسالت کی سبکداری، عصمت نبوت کی درماندگی، یا انبیاء علیہم السلام کی کفار و مشرکین کے ساتھ اہانت، پامالی اور بے وزنی ظاہر کرنے کے لئے فرمائے گئے ہیں، یا پھر ان ہی لفظوں کو بطور اظہار کے عظمت رسالت و نبوت فرما کر مرسلین کے صادق المصدق و مقام محمود میں ہونے کی شہادت کے سلسلہ میں پیش کیا گیا ہے۔ ﴿ولو أشرکوا الحبط عنهم ما كانوا يعملون﴾ (۱). ﴿ولو تقول علينا بعض الأقاويل، لأخذنا منه باليمين، ثم لقطعنا منه الوتين﴾ الخ (۲). (اسی طرح دیگر آیات مقدسہ)

دعا کے الفاظ والی صفات کیا نبی صلی اللہ تعالیٰ علیہ وسلم میں تھیں؟ (نعوذ باللہ)

سوال [۱۱۰۱]: ۲: ..... کیا ان دعاؤں میں ذات اقدس ﷺ نے جو الفاظ ادا فرمائے ہیں اور جن جن باتوں سے بچانے اور جس جس نیکی کی زیادتی کے لئے فرمایا ہے، کیا نعوذ باللہ ذات رسالت مآب ﷺ میں حقیقی ان باتوں کی کمی بیشی تھی؟ پھر جیسے ”انی ذلیل“ وغیرہ فرمایا ہے تو کیا حقیقی طور پر حضور اکرم صلی اللہ علیہ وسلم نے اپنی ہی ذات مقدسہ کو کما حقہ ان الفاظ سے متصف تصور فرما کر بطور شہادت ان کا اظہار فرمایا ہے؟ یا ہم گنہگاروں کو دعا کرنے کے طور پر طریقے اور سلیقے سکھلائے؟ ”اللهم إني أعوذ بك من عذاب الكفر والفقر، ومن عذاب القبر“ (۳). ”اللهم إني ضعيف فقونى، وإني ذليل فأعزنى، وإني فقير فارزقنى“ (۴). ”إليك ربى فحينى، وفي نفسى لك فذللتنى، وفي أعين الناس فعظمتنى، ومن سئى الأخلاق فحينى“ (۵).

(۱) (الأنعام: ۸۸)

(۲) (الحاقة: ۳۳ - ۳۶)

(۳) (عمل اليوم والليلة، باب ما يقول في دبر صلاة الصبح، رقم: ۱۱۱، ص: ۱۰۰، مكتبة الشيخ)

(۴) ”رواه الطبرانى فى الأوسط، وفيه أبو داؤد الأعمى وهو ضعيف جداً.“ (مجمع الزوائد، باب

الاجتهاد فى الدعاء: ۱۰/۱۷۹، ۱۸۲، دار الفكر)

(۵) ”عن ابن لال فى مكارم الأخلاق، وسنده ضعيف.“ (كنز العمال: ۶۸۸/۲، رقم: ۵۰۸۷، مكتبة

التراث الاسلامى)



”اللهم اجعلنى صبوراً، واجعلنى شكوراً، واجعلنى فى عينى صغيراً وفى أعين الناس

كبيراً“ (۱). اسی قبیل کی دیگر دعائیں۔

ہم نے بامعنی قرآن مجید سے اس آیت مقدسہ کا مطلب و مفہوم یہی سمجھا ہے کہ اللہ تعالیٰ نے کفار و مشرکین کے اعتراض اور شکوک و شبہات کو رفع کرنے کے لئے اور اپنے مرسلین کی عظمت و رفعت کی شہادت کے طور پر فرماتے ہیں کہ ہمارے یہ نبی من و عن تمہارے رب کی باتیں تمہیں سناتے ہیں، اس میں ذرہ برابر ہیر پھیر نہیں کرتے، نہ وہ غبی ہیں نہ خائن کہ کمی بیشی کرتے، اس لئے تم ان کی ہر بات کو وحی سمجھو، یقین رکھو کہ یہ تمہارے رب ہی کی طرف سے ہے وہ اس لئے کہ ہمارا خیال ہے۔

ہمارا خیال ہے کہ اس میں لفظ ”اگر“ شرط ہے اگر ایسا کرتے تو ہم ایسا کرتے، مگر نہ نبی نے ایسا کیا، نہ کر سکتے ہیں، اس لئے کہ ہمارے قریب ان کا وہ مقام ہے جس کو ہم ہی جانتے ہیں اور اس لفظ شرط ”اگر“ نے ہمارے نفس خیال کے تحت اس آیت کی بڑی وضاحت کے ہمراہ تشریح و تفصیل ظاہر کر دی ہے کیونکہ شرط کے ٹوٹنے پر مشروط کا مقام بھی بدل جاتا ہے، جیسے جرم ثابت ہو تو سزا واجب ہے ورنہ باعزت بری ہے یا پھر جیسے ﴿إِنَّهٗ كَانَ ظَلُومًا جَهُولًا﴾ میں ظلوم و جهول ہی تحسین و تعریف کے مظہر و ضامن بن کر رہ گئے ہیں یعنی بارِ امانت اٹھانے پر بطور سرزنش، تادیب و اظہار ناراضگی کے ظلوم و جهول نہیں فرمایا گیا بلکہ بڑائی اور حوصلہ افزائی کی گئی ہے کہ اس کی نادانی و ناتجہی نے بھی اتنا بڑا کام کیا کہ جس بارِ امانت کو زمین و آسمان نہ اٹھا سکے اس نادان و کمزور نے اٹھالیا۔

مزید دعائیں ان دعاؤں کے سلسلہ میں ہم آج بھی اس امر پر یقین رکھتے ہیں کہ شرک، کفر، فسق، فجور، گناہ، کبر، نخوت، غرور، خودداری، بے صبری، ناشکری وغیرہم قسم کی مقہورانہ خصلتیں، معتوبانہ عادتیں ایسی ہیں جن کے ملعونانہ و مردودانہ جراثیم ہم ہی میں پیدا ہو سکتے ہیں، انبیاء علیہم السلام کی حیات طیبہ ان معذوبانہ و مغضوبانہ خباثت سے ہمیشہ منزہ و مبرہ رہی ہے اور ایسی کہ سہواً بھی اس کا سایہ اسوہ مرسلین پر نہ پڑسکا، نہ پڑسکتا تھا، اس لئے ہی ہمیں اس بات پر یقین ہے، نہ صرف یہ کہ نبی معصوم ہوتا ہے بلکہ معصوم صرف نبی ہی ہوتا ہے، پھر یہ کہ حالات

(۱) (مجمع الزوائد بلفظ: ”اللهم اجعلنى شكوراً واجعلنى صبوراً“ . الحدیث . رواہ البزار، وفيه عقبه

بن عبد الله الأصبم وهو ضعيف، وحسن البزار حدیثه“ . باب الاجتهاد فى الدعاء: ۱/۱۸۱)

ہمارے ہی مویذ نظر آرہے ہیں یعنی حضور اکرم صلی اللہ علیہ وسلم نے سب کچھ اس قدر اور بے اندازہ عطا فرمایا تھا کہ پوری دنیا بھی اس کا اندازہ نہیں لگا سکتی یعنی حضور صلی اللہ علیہ وسلم کے سامنے ہی بعض امتیوں کو جنت کی بشارت دیدی گئی، فتوحات کے دروازے کھول دیئے گئے، تخت و تاج قدموں پر آ کر گرے۔

پھر اس صورت حال کے پیش نظر عذاب قبر، کفر، فقر، ذلت وغیرہ کا سوال ہی پیدا نہیں ہوتا۔ لہذا ان دعاؤں کے الفاظ کا صحیح رخ پر براہ راست رسالت و نبوت کے منصب و مقام کی طرف کس طرح ہو سکتا ہے، اس لئے بالیقین رب ارحم الراحمین نے ہمیں اپنے نبی کے ذریعہ دعائوں کے طریقے سکھائے تاکہ ہماری تمام تر ذلتوں اور روسیاء ہیوں کے بعد بھی ہم پر فضل و کرم، عطاء و بخشش، غنم و درگزر کے باب کھل سکیں، لیکن ہمارے بعض بزرگ ہمارے خیال کی قطعی نفی کر رہے ہیں اور اس امر پر مصر و بصد ہیں کہ ان آیات کا رخ براہ راست مقام رسالت کی طرف اس انداز و احوال سے ہے جس سے اہانت سبکی کا اظہار واضح اور ظاہر ہے۔ بیوقوف تو جروا۔

الجواب حامداً ومصلياً:

خدائے جل و علانے جس مادے سے انسان کے اعضاء کو پیدا کیا اس کے قلب کو اس سے لطیف مادے سے پیدا کیا، اس وجہ سے قلب میں لطافت زیادہ ہوتی ہے اور جس مادے سے عامہ مومنین کے قلوب بنائے جاتے ہیں خواص و اولیاء کے اجسام اس مادے سے بنتے ہیں تو ان کے قلوب اور زیادہ لطیف مادے سے بنتے ہیں جن میں الہامات و معارف کے برداشت کی قابلیت ہوتی ہے۔ اور جس مادے سے خواص و اولیاء کے قلوب بنتے ہیں اس مادے سے انبیاء علیہم السلام کے اجسام طیبہ بنتے ہیں تو ان کے قلوب اور زیادہ لطیف ہوتے ہیں جن میں وحی الہی اور نزول ملائکہ کی برداشت ہوتی ہے اور جس مادے سے انبیاء علیہم الصلوٰۃ والسلام کے قلوب بنے اس مادے سے سید الانبیاء مرکز نبوت امام المرسلین، خاتم النبیین صلی اللہ علیہ وسلم کا جسد اطہر تیار ہوا تو آپ کا جسد اطہر اور زیادہ لطیف مادے سے بنا جس میں معراج، اوادنی، وقاب قوسین اور رویت کے برداشت کی طاقت تھی، وہاں حیات طیبہ نور ہی نور ہے، شک و وہم معصیت کی ظلمت کی مجال نہیں کہ وہاں تک پہنچ سکے۔

نبی اکرم صلی اللہ علیہ وسلم نے جب یہ دعا پڑھی: یا مقلب القلوب ثبت قلبی علی دینک (۱) وغیرہ

(۱) "أم سلمة تحدث: أن رسول الله صلى الله عليه وسلم كان يكثر في عدائه أن يقول: "اللهم مقلب القلوب اثبت قلبی علی دینک". قالت: قلت: یا رسول الله! أو أن القلوب لتقلب؟ قال: "نعم، ما من =

تو صحابہ کرام نے عرض کیا کہ یا رسول اللہ! کیا آپ کو ہم پر کچھ ڈر ہے بدل جانے کا؟ جس کا حاصل یہ ہے کہ صحابہ کرام رضی اللہ عنہم نے خود بھی ان دعاؤں کا محمل یہی قرار دیا کہ تعلیمات امت کے لئے ہیں۔ جہاں جہاں ”لئن اشرکت“ وغیرہ ہے وہاں آپ صلی اللہ علیہ وسلم کی وساطت سے دوسرے آدمیوں کو خطاب ہے، نیز نہ ماننے والوں کو تہدید ہے کہ تم یہ سمجھتے ہو کہ آیات قرآنیہ حضرت نبی اکرم صلی اللہ علیہ وسلم از خود بنا کر ہماری طرف منسوب کر دیتے ہیں، یہ بات نہیں کیوں کہ جو شخص ایسا کرے گا ﴿لَا خِزْيَا لَهُ مِنَ اللَّهِ﴾ نیر منطقی قاعدہ سے مقدم اور تالی کے درمیان تالی کا تحقق لازم نہیں صرف علامت بتانا مقصود ہوتا ہے کہ اگر فلاں چیز ہو تو اس پر فلاں چیز مرتب ہوگی جیسے: ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾ (۱) تاکہ اگر تعدد الہ ہوگا تو اس پر فساد مرتب ہوگا حالانکہ نفس الامر میں تعدد الہیہ محال ہے، نیز تنبیہ کرنا مقصود ہے کہ کوئی شخص اپنے اعمال صالحہ پر مغرور نہ ہو بلکہ ہر شخص اپنے آپ کو اللہ جل جلالہ کے سامنے حقیر اور ذلیل سمجھے، حدیث قدسی میں ہے: ”الکبرياء ردائی“ (۲)۔ نیز دوسری حدیث میں ارشاد ہے کہ ”جس کے دل میں ذرا بر بار تکبر ہوگا اس کو جہنم کی آگ میں جلا کر جب تک سارا تکبر ختم نہیں کر دیا جائے گا وہ جنت میں جانے کا اہل نہیں ہوگا“ (۳)۔ امید ہے کہ آپ کے اشکالات کی تشریح کے لئے یہ مضمون کافی ہوگا۔ فقط واللہ تعالیٰ اعلم۔

املاء العبد محمود غفرلہ، دارالعلوم دیوبند، ۱۱/۲/۱۳۹۹ھ۔

= خلق الله من نبي آدم من بشر إلا أن قلبه بين أصبعين من أصابع الله“. الحدیث. (مسند الإمام أحمد: رقم الحدیث: ۴۲۸، دار احیاء التراث العربی)

”وعن أنس قال: كان رسول الله صلى الله عليه وسلم يكثر أن يقول: ”يا مقلب القلوب! ثبت قلبي على دينك“، فقلت: يا نبي الله! فهل تخاف علينا؟ قال: ”نعم، إن القلوب بين إصبعين من أصابع الله يقلبها كيف شاء“. رواه الترمذی وابن ماجه“. (مشکوٰۃ المصابیح، کتاب الإیمان، باب الإیمان بالقدر، الفصل الثانی، ص: ۲۲، قدیمی)

(۱) (الأنبياء: ۲۲)

(۲) (مشکوٰۃ المصابیح، کتاب الآداب، باب الغضب والكبر، الفصل الاول، ص: ۴۳۳، قدیمی)

(۳) ”ولا يدخل الجنة أحد في قلبه مثقال حبة من خردل من كبر“. رواه مسلم“. (مشکوٰۃ المصابیح،

المصدر السابق)

کیا ﴿تبت يدا ابي لهب﴾ کو سنا ہے؟

سوال [۱۱۰۲]: سورہ لہب کے اندر اللہ تعالیٰ نے ابو لہب کو کوسا ہے اور کوستا وہ ہے جس کو سزا دینے پر قدرت نہ ہو جیسے کہ ”تیرا بیڑا غرق ہو، تیرا ناس ہو“ وغیرہ۔ لہذا جب اللہ تعالیٰ سزا دینے پر قادر ہے تو اس کو کونے کی کیوں ضرورت پیش آئی، سزا دیدیتا۔ جواب تحریر فرمائیں۔

الجواب حامداً ومصلياً:

جب آیت ﴿وأنذر عشيرتک﴾ (۱) نازل ہوئی تو حضور اکرم صلی اللہ تعالیٰ علیہ وسلم نے کوہ صفا پر چڑھ کر سب کو بلایا، اہل خاندان جمع ہو گئے، اول اپنے صدق کا اقرار ان سے لیا پھر عذاب خداوندی سے ان کو ڈرایا، اس پر ابو لہب نے کہا تھا: ”تبا لك سائر اليوم، ألهذا جمعتنا“، اس کے اس مقولہ کا جواب اللہ پاک نے دیا ﴿تبت يدا ابي لهب﴾ یہ کونسا نہیں بلکہ اس کی سخت بات کا جواب ہے (۲) اور اس کو اپنی قدرت کاملہ کے ذریعہ سے کر دکھایا کہ اس کو اور اس کی بیوی کو کس طرح ہلاک کیا اور: ﴿نارا ذات لهب﴾ آخرت کے لئے ہے، اس کا وہاں عین اليقين اور حق اليقين حاصل ہے۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند، ۵/۳/۹۱ھ۔

(۱) (الشعراء: ۲۱۵)

(۲) قال الإمام أحمد: ”عن ابن عباس رضی اللہ تعالیٰ عنہما قال: ”لما أنزل اللہ عزوجل: ﴿وأنذر عشيرتک الأقربین﴾ قال: أتى النبی صلی اللہ تعالیٰ علیہ وسلم الصفا، فصعد علیہ، ثم نادى ”یا صباحا“! فاجتمع الناس إلیہ بین رجل یجىء إلیہ، و بین رجل یبعث رسولہ، فقال رسول اللہ صلی اللہ تعالیٰ علیہ وسلم: ”یا بنی عبدالمطلب! یا بنی فہر! یا بنی لوی! أرايتم لو أخیرتکم أن خیلاً یسفع هذا الجبل ترید أن تغیر علیکم، صدقتمونی؟“ قالوا: نعم. قال: ”فإنی نذیر لکم بین یدی عذاب شدید“.  
فقال أبو لهب: تبا لك سائر اليوم، أما دعوتنا إلا لهذا؟ فأنزل اللہ عزوجل: (تبت يدا ابي لهب و تب).“

(مسند الإمام أحمد بن حنبل: ۳۰۷/۱، دار إحياء التراث العربی)

(و کذا فی تفسیر روح المعانی: ۲۶۰/۳۰، دار إحياء التراث العربی)

(و تفسیر ابن کثیر: ۷۳۱/۳، دار الفیحاء دمشق)

## قرآن کریم میں تحریف کی علامات اور دلائل

سوال [۱۱۰۳]: عام طور سے مسلمان کا یہی عقیدہ ہے کہ قرآن میں کوئی تحریف واقع نہیں ہے، مگر ہم ذیل میں وہ اسباب درج کرتے ہیں جس سے شروع زمانہ میں قرآن میں تحریف واقع ہونے کی طرف اشارہ ملتا ہے:

۱..... بسم اللہ الرحمن الرحیم جو سورہ نمل کی تیسویں آیت کا جز اور وحی ہے، قرآن کی ترتیب دینے میں ہر سورہ (سوائے سورہ توبہ کے) شروع میں اضافہ تحریر کیا گیا ہے تاکہ قرآن مجید خدا کا نام لے کر شروع کیا جائے، ورنہ وہ نہ وحی ہے، نہ کسی سورت کی آیت ہے اور نہ قراءۃ نماز میں اس کا پڑھنا واجب ہے۔

۲..... ”یصط“ (۲-۲۴۵)، ”بصطۃ“ (۷-۶۹)، ”ہم المصیطرون“ (۳۷-۵۲)، ”المصیطر“ (۲۲-۸۸) ان الفاظ کا صحیح املا ”س“ سے ہونا چاہئے۔ اور قرأت نماز میں ”س“ ہی کا تلفظ صحیح ہے، مگر کاتبانِ وحی نے ان کو ”ص“ سے لکھا۔

۳..... قرآن کے وہ ۲۵/مقامات جن میں الف کا نہ پڑھنا ضروری ہے، اگلے صفحہ میں نقشہ میں ملاحظہ

فرمادیں:

بسم اللہ	ملائہ	لشای	ثمودا	بئس الاسم
۳-۱۹۲	۷-۱۰۳	۱۸-۲۳	۲۹-۳۸	۴۹-۱۱
افائن مات	لا او ضعوا	لکنا هو اللہ	لیر بوافی	ثمودا
۳-۱۲۴	۹-۴۷	۱۸-۳۸	۳-۳۹	۵۳-۵۱
لا الی اللہ	ان ثمودا	افائن مات	لا الی الجحیم	لا انتم
۳-۱۵۸	۱۱-۶۸	۲۱-۳۴	۳۷-۶۸	۵۹-۱۳
ان تبوا	أمم لتتلوا	ثمودا	لییلوا	سلسلا
۵-۲۹	۱۳-۳	۲۵-۳۸	۴۷-۴	۷۶-۴
من نبای	لن ندعوا	لا اذبحنه	نبلوا	قواریرا
۶-۳۴	۱۸-۱۴	۲۲-۲۱	۴۷-۳۱	۷۶-۱۵

ان مقامات میں کاتبانِ وحی نے الف کو بے ضرورت زیادہ لکھ کر وحی میں تحریف واقع ہونے کا

موقع دیا۔

۴..... ”ننجی المؤمنین“ کو قرآن میں اس طرح لکھا ہوا ہے: ”ننج المؤمنین“ (۸۸-۱۲) یہاں اخیر کی یاء حذف کر دی گئی ہے۔

۵..... زید بن ثابت رضی اللہ تعالیٰ عنہ کہتے ہیں کہ جب ﴿لا یتوی القاعدون من المؤمنین والمجاهدون﴾ نازل ہوئی تو آپ صلی اللہ تعالیٰ علیہ وسلم نے مجھے اس کے لکھنے کا حکم دیا۔ پھر اس کے درمیان میں ﴿غیر اولى الضرر﴾ کا اضافہ فرمایا۔

۶..... علامہ یاقوت نے معجم البلدان میں لکھا ہے کہ قریش کعبہ کا طواف کرتے ہوئے یہ الفاظ کہتے تھے ”واللاتُ والعُزرىٰ ومناة الثالثة الأخرى، هؤلاء الغرانیق العلی، وإن شفاعتهن لرتجى“ (۱) بعد میں اس عبارت کے اندر تحریف واقع ہوئی، آخر کے حصہ کو مطلق نکال دیا گیا اور بقیہ عبارت کے الفاظ کو بدل کر موجودہ قرآن کی آیات (۱۹-۵۳) اور (۲۰-۵۳) کی شکل میں بدل دیا گیا۔

۷..... حضرت عمر فاروق رضی اللہ تعالیٰ عنہ نے ﴿غیر المغضوب علیہم ولا الضالین﴾ کو ”غیر المغضوب علیہم وغیر الضالین“ پڑھا ہے۔

۸..... ﴿وما خلقت الجن والانس إلا ليعبدون﴾ (۱۰۴-۸) حضرت ابن عباس رضی اللہ تعالیٰ عنہ نے ”لعبدون“ کو ”یرفون“ پڑھا ہے، کیا قرآن میں تحریف واقع ہوئی ہے؟

۹..... جو حضرات قرآنی آیتوں کی منسوخیت کے قائل ہیں وہ منسوخیت پر ذیل کی آیات سے استدلال کرتے ہیں مگر یہ صریحاً غلط ہے، یہاں صرف اس طرف اشارہ ہے کہ اگلی کتابوں کے احکام منسوخ ہوئے نہ کہ قرآن کی آیات یا ان کے احکام، نسخ کے معنی زائل، یا رفع کرنے کے ہیں یعنی ایک آیت کی غلط فہمی کو دوسری آیت نسخ (زائل) یا رفع کر دیتی ہے، یا اگر ایک آیت کے معنی پوشیدہ ہوں اور وضاحت کے ساتھ نہ ہوں تو دوسری آیت اس معنی کو ظاہر اور واضح کر دیتی ہے، یا اگر ایک آیت کے معنی عام ہوں تو دوسری آیت اس معنی کو خاص کر دیتی ہے، اللہ تعالیٰ کے نزدیک نسخ کے یہی معنی ہیں۔ صراحتاً فرمائیں کیا نسخ کے یہ معنی صحیح ہیں؟

۱۰..... لفظ اللغات کے اعتبار سے نہ کسی دوسرے لفظ کا مخرج و مشتق ہے، نہ دو کلموں کا مرکب ہے، نہ

اس کی تذکیر و تانیث ہے، نہ اس کی جمع ہے۔ جیسی ذات ہے ویسا ہی اس کا نام ہے۔ یہ اسم ذات ہے صحیح فرمائیے۔

(۱) (و کذا فی حیوٰة الحیوان للدمیری، بحث لفظ غرانیق: ۲/۵۳۱، ادارہ اسلامیات لاہور)

۱۱..... قرآن کے مطالعہ سے معلوم ہوتا ہے کہ حضرت عیسیٰ علیہ السلام انتقال کر چکے، ان کی وفات کے

بارے میں جو آیات صاف صاف دلالت کرتی ہیں وہ یہ ہیں:

(۳-۵۵) (۵-۱۳) (۵-۱۱۷) اور (۱۹-۳۳) اور جو آیات ان کی وفات کے بارے میں کنایہ

دلالت کرتی ہیں وہ یہ ہیں (۳-۱۹۹) اور (۵-۷۵) اور (۱۵-۲۱)۔ ہاں صلیب پر ان کی وفات کی نفی قرآن

میں موجود ہے (۹-۱۵۹)، لیکن اس کے یہ معنی نہیں کہ ان پر سرے سے طبعی موت واقع نہیں ہوئی، اوپر کی آیات

کے تحت ان پر طبعی موت لاحق ہوتی ہے، اسی طرح حضرت ادریس علیہ الصلاۃ والسلام انتقال کر چکے۔

آیت: (۱۶-۵۷) میں حضرت ادریس علیہ الصلاۃ والسلام کو صرف مرتبہ نبوت پر فائز کرنا مراد ہے نہ

کہ زندہ مع جسم آسمان پر اٹھالینا یا اٹھالینے سے مراد ان کی معراج ہو جس طرح حضور صلی اللہ تعالیٰ علیہ وسلم اٹھالنے

گئے معراج میں، ہاں قرآن اور احادیث صحیحہ میں موجود ہے کہ عام طور پر کل انبیاء کرام اور شہداء کرام طبعی موت

کے بعد بھی اس عالم میں زندہ اور حیات ہیں مگر اس حیات کا علم صرف خدا کو ہے (۲-۱۵۹)۔

ہر ذی حیات اپنی طبعی موت کے بعد اس عالم میں توفانی ہو جاتا ہے مگر دوسرے عالم میں زندہ رہتا ہے،

مگر انبیاء کرام اور شہداء کرام اس عالم اور اس عالم دونوں میں زندہ رہتے ہیں تو ان دونوں عالم میں انبیاء کی

اس حیات کا منکر ہوں کہ ان کی پیدائش سے لے کر اب تک بدون طبعی موت کے زندہ ہیں، میں اس حیات کا

قائل ہوں کہ وہ پیدا ہوئے زندہ رہے، طبعی موت واقع ہوئی، اس کے بعد بھی دنیا و آخرت دونوں میں زندہ ہیں

جیسے کل انبیاء کرام، شہداء کرام زندہ ہیں، صحیح عقیدہ سے مطلع فرماویں۔

۱۲..... فرعون غرق ہوتا ہوا ایمان لاتا ہے اور با ایمان غرق ہو جاتا ہے تو اللہ تعالیٰ اس کی لاش کو دریا

میں ختم ہونے کے بجائے دریا سے نکال دیتا (۹۱-۹۲) (۹۰-۱۰)۔ چونکہ وہ آخری وقت پر ایمان لا کر شہید ہوا

ہے، اس لئے اس کی لاش جوں کے توں ایک نشانی کے لئے اب تک محفوظ ہے اور وہی ایک (mummy)

(مسالہ لگا کر محفوظ رکھی ہوئی لاش) ہے۔ کیا یہ صحیح ہے؟

۱۳..... ﴿إِنَّهُ لَقَوْلُ رَسُولٍ كَرِيمٍ﴾ (۱۸-۹۰) اور (۱۸-۱۹)۔ کیا ان آیات کے تحت قرآن

کریم بھی رسول کا کلام ہے؟

۱۴..... ﴿وَمَا أَنَا عَلَيْكُمْ بِوَكِيلٍ﴾ (۱۰-۱۰۸)۔ کیا بحکم قرآن رسول خدا صلی اللہ تعالیٰ علیہ وسلم

شافع روز جزا شفیخ المذنبین ہیں؟

۱۵..... ”إن الموجودات هو الله“ یہ حدیث کس نے روایت فرمائی ہے؟ مطلع فرمادیں۔

(یادداشت) تمام سوالات میں جو ہندسے مندرج ہیں ان میں پہلا ہندسہ (دائیں سے) قرآن

پاک کی سورہ اور اس کے بعد کے ہندسے سے اس سورہ کی آیات مراد ہیں۔

الجواب حامدًا ومصلياً:

۱..... سورہ نمل میں ”بسم الله الرحمن الرحيم“ پوری آیت نہیں بلکہ آیت کا جز ہے اور ہر سورہ کے شروع میں ”بسم الله الرحمن الرحيم“ پوری آیت ہے اور بعض ائمہ نے اس کو ہر سورت کا جز قرار دیا ہے، اس کی تفصیل ”احکام القرآن للجصاص“ (۱) اور ”أحكام القنطرة في أحكام البسملة“ (مولانا عبدالحی لکھنوی) میں ہے (۲)، یہ تحریف نہیں ہے۔

۲..... ان الفاظ کا رسم الخط دونوں طرح ہے اور تلفظ بھی دونوں طرح ہے، ایک کو راجح اور دوسرے کو مرجوح تو کہا جاسکتا ہے، مگر غلط نہیں کہا جاسکتا (۳)، یہ تحریف نہیں۔

(۱) قال أبو بكر: ”لا خلاف بين المسلمين أن (بسم الله الرحمن الرحيم) من القرآن في قوله تعالى: (إنه من سليمان وإنه بسم الله الرحمن الرحيم) ..... ثم اختلف في أنها من فاتحة الكتاب أم لا، فعدّها قراء الكوفيين آية منها، ولم يعدّها قراء البصريين ..... قال الشافعي: هي آية منها ..... ثم اختلف في أنها آية من أوائل السور أو ليست بآية منها ..... من مذهب أصحابنا أنها ليست بآية من أوائل السور ..... وزعم الشافعي أنها آية من كل سورة“. (أحكام القرآن للجصاص،: ۱۱/۱، قديمی)

(۲) (وتفصيله في أحكام القنطرة في أحكام البسملة للعلامة اللكنوي، الباب الأول: هل البسملة من القرآن: ۱۹، ۱۷/۱، إدارة القرآن كراچی)

(۳) ”والأصل في المكتوب أن يكون موافقاً تمام الموافقة للمنطوق من غير زيادة ولا نقص ولا تبديل ولا تغيير، لكن المصاحف العثمانية قد أهمل فيها هذا الأصل، فوجدت بها حروف كثيرة جاء رسمها مخالفاً لأداء النطق، وذلك لأغراض شريفة ..... وقد عني العلماء ..... وحصر الكلمات التي جاء خطها على غير مقياس لفظها ..... وللمصحف العثماني قواعد في خطه ورسمه، حصرها علماء =



۳..... "الخطان لا يقاسان: خط العروض وخط القران" - خط قرآن کو دوسرے عام خط پر قیاس کرنا درست نہیں، یہ تو قیفی ہے (۱) اور اس کو تحریف کہنا غلط ہے۔

= الفن في ست قواعد: وهي الحذف، والزيادة، والهمز، والبدل، والفصل والوصل، وما فيه قراءتان فقريء على إحداهما ..... قاعدة الحذف: خلاصتها أن الألف تحذف من باء النداء نحو: يا أيها الناس ..... و تحذف الواو: إذا وقعت مع واو أخرى في نحو (لايستون) ..... قاعدة الزيادة ..... قاعدة ما فيه قراءتان: خلاصتها أن الكلمة إذا قرئت على وجهين، تكتب برسم أحدهما، كما رسمت الكلمات الآتية بلا ألف في المصحف وفي: (مالك يوم الدين) الخ ..... الفائدة الأولى: الدلالة في القراءات المتنوعة في الكلمة والواحدة بقدر الإمكان، وذلك أن قاعدة الرسم لو حظ فيها أن الكلمة إذا كان فيها قراءتان أو أكثر كتبت بصورة تحتل هاتين القراءتين أو الأكثر، فإن كان الحرف الواحد لا يحتمل ذلك بأن كانت صورة الحرف تختلف باختلاف القراءات جاء الرسم على الحرف الذي هو خلاف الأصل، وذلك ليعلم جواز القراءة به وبالحرف الذي هو الأصل، وإذا لم يكن في الكلمة إلا قراءة واحدة بحرف الأصل رسمت به الخ". (مناهل العرفان في علوم القرآن: ۱/۳۶۲، ۳۶۶، دار إحياء التراث العربي)

(وقال البيهقي في شعب الإيمان من يكتب مصحفاً فينبغي أن يحافظ على الهجاء الذي كتبه وهذا المصحف ولا يخالفهم فيه، ولا يغير مما كتبه شيئاً فإنهم كانوا أكثر علماء وأدق قلباً ولساناً وأعظم أمانة منا فلا ينبغي أن تطن بأنفسنا استدلاً علىهم، الإتقان في علوم القرآن، النوع السادس والسبعون في مرسوم الحظ: ۲/۳۲۸، ۳۳۸، منشورات ذوى القربى) (وكذا في مناهل العرفان: ۱/۳۷۱، دار إحياء التراث العربي)

(۱) "هل رسم المصحف توقيفي؟ ..... الرأي الأول، أنه توقيفي لا تجوز مخالفته، وذلك مذهب الجمهور، واستدلوا بأن النبي ﷺ كان له كتاب يكتبون الوحي، وقد كتبوا القرآن فعلاً بهذا الرسم، وأقرهم الرسول على كتابتهم الخ". (مناهل العرفان في علوم القرآن: ۱/۳۷۰، دار إحياء التراث العربي) "إن الخط توقيفي لقوله تعالى: (علم بالقلم، علم الإنسان ما لم يعلم) (سورة العلق: ۳، ۵) (ن والقلم وما يسطرون) (سورة القلم: ۱)، وإن هذه الحروف داخلة في الأسماء التي علم الله آدم الخ". (الإتقان في علوم القرآن، النوع السادس والسبعون: ۲/۳۲۸، ذوى القربى)

وفي مناهل العرفان: "إنه توقيفي، لا تجوز مخالفته، وذلك مذهب الجمهور". (مبحث هل

رسم المصحف توقيفي؟: ۱/۲۷۰، دار إحياء التراث العربي)

۴..... مثل: ۳ نمبر ہے۔

۵..... حضور اکرم صلی اللہ تعالیٰ علیہ وسلم نے ”غیر اولی الضرر“ بذریعہ وحی فرمایا ہے، اپنی طرف سے بلا وحی کے نہیں فرمایا ہے (۱) پس اس کو تحریف کہنا غلطی ہے۔

۶..... علامہ آلوسی (۲)، علامہ بغوی، امام رازی (۳)، حافظ ابن کثیر (۴)، حافظ عینی (۵) رحمہم اللہ

(۱) ”الضرر“ المرض والعلل التي لا سبيل معها إلى الجهاد، ..... وقد نزلت الآية و ليس فيها (غير اولی الضرر) ثم نزل بعد، ..... قال زيد بن ثابت: كنت أكتب بين يدي النبي ﷺ في كنف: (لا يستوى القاعدون من المؤمنين والمجاهدون) وابن أم مكتوم عند النبي ﷺ فقال: يا رسول الله! لقد أنزل الله تعالى في فضل الجهاد ما أنزل وأنا رجل ضريب، فهل لي من رخصة؟ فقال النبي ﷺ: ”لا أدري“ قال زيد: وقلمى رطب ما جف حتى غشى النبي ﷺ الوحي، ووقع فخذه على فخذي حتى كادت تدق من ثقل الوحي، ثم جلى عنه، فقال لي: ”أكتب يا زيد: (غير اولی الضرر)“. (تفسير روح المعاني، سورة النساء: ۵/۱۲۱، دار الفكر)

(و كذا تفسير ابن كثير: ۱/۷۸، دار السلام رياض)

قال الإمام ابن كثير: ”عن البراء، قال لما نزلنا: (لا يستوى القاعدون من المؤمنين) دعار رسول الله صلى الله تعالى عليه وسلم، زيدا فكتبها، فجاء ابن أم مكتوم فشكا ضارته، فأنزل الله: (غير اولی الضرر)“. (تفسير ابن كثير: ۱/۷۸، دار السلام، رياض)

(۲) ”وقد أنكر كثير من المحققين هذه القصة ..... وقال القاضي عياض في الشفاء: يكفيك في توهين هذا الحديث أنه لم يخرج أحد من أهل الصحة ..... هذا من وضع الزنادقة“. (روح المعاني: ۱۷/۲۶۲، ۲۶۳، دار الفكر)

(۳) ”أما أهل التحقيق فقد قالوا: هذه الرواية باطلة موضوعة، واحتجوا عليه بالقرآن والسنة والمعقول الخ“. (التفسير الكبير للرازي: ۱۳/۵۰، دار الكتب العلمية)

(۴) ”قد ذكر كثير من المفسرين هنا قصة الغرائق ..... ولكنها من طرق كلها مرسله، ولم أرها مسندة من وجه صحيح ..... وقد ساقها البغوي في تفسيره ..... ثم سأل هنا سؤالاً كيف وقع مثل هذا مع العصمة المضمونة من الله تعالى الخ“. (تفسير ابن كثير: ۳/۱۹۹، دار العلم)

(۵) ”وقال ابن العربي: ذكر الطبري في ذلك روايات كثيرة باطلة لا أصل لها، وقال عياض: هذا =

تعالیٰ نے اس کی تردید کی ہے۔

۸، ۷..... یہ تفسیر ہے، تحریف نہیں (۱)۔

۹..... نسخ کے معنی مذکور بیان کرنے سے اگر یہ مقصد ہے کہ کسی آیت کے الفاظ منسوخ نہیں ہوئے تو یہ

غلط ہے، کتب حدیث اور تفسیر میں منسوخ شدہ الفاظ بھی سند کے ساتھ منقول ہیں (۲)۔

= الحدیث لم یخرجه أحد من أهل الصحة، ولا رواه ثقة بسند سليم متصل مع ضعف نقلته و اضطراب روایاته و انقطاع إسناده ..... قلت: الذي ذكره هو اللائق بجلالة قدر النبي ﷺ، فإنه قد قامت الحجة واجتمعت الأمة على عصمته ﷺ و نزاهته عن مثل هذه الرذيلة الخ“. (عمدة القاری للعینی، کتاب تفسیر القرآن، سورة الحج: ۹۵/۱۹، دار الکتب العلمیة بیروت)

(و کذا فی فتح الباری لابن حجر، کتاب التفسیر: ۵۶۱/۸، ۵۶۲، قدیمی)

(۱) قال الحافظ ابن كثير: ”عن الأسود عن عمر بن الخطاب رضي الله تعالى عنه أنه كان يقرأ: (غير

المغضوب عليهم وغير الضالين) ..... وكذلك حكى عن أبي بن كعب أنه قرأ كذلك، وهو

محمول على أنه صدر منهما على وجه التفسير“. (تفسیر ابن کثیر: ۵۳/۱، ۵۳، دار السلام)

﴿ وما خلقت الجن والإنس إلا ليعبدون ﴾ ..... وقال مجاهد: ”إن معنى (ليعبدون)

ليعرفون، وهو مجاز مرسل هي المعرفة الحاصلة بعبادته تعالى لا ما يحصل بغيرها كمعرفة الفلاسفة“.

(روح المعاني: ۲۰/۲۷، ۲۱، دار احیاء التراث العربی)

(۲) ”والنسخ في أحكام الشرع جائز صحيح عند المسلمين أجمع“. (أصول فخر الإسلام على هامش

كشوف الأسرار: ۱۵۷/۳، صدف پبلشرز)

” وفي هذا النوع مسائل: الأولى: يرد النسخ بمعنى الإزالة، ومنه قوله: ﴿فينسخ الله ما يلقي

الشیطان ثم يحكم الله آياته﴾ ..... وبمعنى التبديل، ومنه: ﴿وإذا بدلنا آية مكان آية﴾ وبمعنى

التحويل ..... وبمعنى النقل من موضع إلى موضع ..... وقد أجمع المسلمون على جوازه .....

السابعة: النسخ في القرآن على ثلاثة أضرب: أحدها: مانسخ تلاوة وحكمه معاً ..... الضرب

الثاني: مانسخ حكمه دون تلاوته ..... الضرب الثالث: مانسخ تلاوته دون حكمه اه“. (الإتقان في

علوم القرآن، النوع السابع والأربعون في ناسخه ومنسوخه: ۲/۳۰-۳۷، ذوی القربی)

(و کذا فی فوز الکبیر، ص: ۳۰-۳۶، قدیمی)

۱۰..... قول راجح یہی ہے، دوسرے اقوال بھی ہیں جو کہ تفسیر بیضاوی میں مذکور ہیں (۱)۔

۱۱..... صحیح عقیدہ یہ ہے کہ حضرت عیسیٰ علیہ السلام کو زندہ آسمان پر اٹھایا گیا ہے، وہ پھر اس دنیا میں تشریف لاویں گے اور کافی مدت قیام کریں گے، اس کے بعد ان پر موت طاری ہوگی ”عقیدۃ الاسلام فی حیاة عیسیٰ علیہ السلام“ (۲) میں اس پر نہایت قوی دلائل قائم کئے گئے ہیں۔

۱۲..... موت کو دیکھ کر ایمان لانا معتبر نہیں، قرآن پاک اور حدیث شریف اور فقہ سے ایسا ہی ثابت ہے، فرعون کا ایمان بھی معتبر نہیں ہے۔ اس کی لاش کو باہر نکال کر پھینک دینا اس واسطے تھا کہ دنیا دیکھے کہ یہی ہے جو خدائی کا دعویٰ کرتا تھا، اس کا جسم کیسا بے بس اور بے حس و حرکت پڑا ہوا ہے، اور آج بھی وہ عبرت کا ذریعہ ہے، تاکہ کوئی ذی عقل اس قسم کا دعویٰ نہ کرے (۲)۔

(۱) (تفسیر البیضاوی، ص: ۴، ۵، میر محمد کتب خانہ)

”اللہ عَلَّمَ علی الرب تبارک وتعالیٰ، یقال: إنه الإسم الأعظم؛ لأنه یوصف بجمیع الصفات..... وقد اختار الرازی أنه إسم غیر مشتق البتة، قال: وهو قول الخلیل و سیبویہ و اکثر الأصولیین والفقہا“ اھ۔ (تفسیر ابن کثیر: ۱..... ۱۹، ۲۰، سہیل اکیڈمی، لاہور)

(۲) (عقیدۃ الإسلام للشیخ أنور الکنشیری، ص: ۴۵، ۴۶، من مجموعة رسائل الکنشیری، المجلد الأول، إدارة القرآن)

(و کذا فی التفسیر المظہری: ۵۷/۲، حافظ کتب خانہ)

(و التلخیص الجیر للحافظ ابن حجر، ص: ۳۱۹، دار نشر الکتب الاسلامیہ، لاہور)

”إنی متوفیک ورافک إلی) فقال قتادة وغيره: هذا من المقدم والمؤخر، تقدير: ”إنی رافعک إلی و متوفیک بعد ذلك“..... وقال الأکثرون المراد بالوفاة ههنا النوم“. (تفسیر ابن کثیر: ۳۶۶/۱، سہیل اکیڈمی)

(۳) ”وتراکمت الأمواج فوق فرعون، وغشیتہ سكرات الموت، فقال وهو کذا لک: ﴿آمنت أنه لا إله إلا الذی آمنت به بنو إسرائيل، وأنا من المسلمین﴾ فآمن حیث لا ینفعه الإیمان..... ﴿لتکون لمن خلفک آیة﴾: ای لتکون لبني إسرائيل دليلاً علی موتک و هلاکک، وأن الله هو القادر الذی ناصية کل دابة بیده، وأنه لا یقوم بغضبه شیء“. (تفسیر ابن کثیر: ۵۶۶/۲، ۵۶۷، دار السلام ریاض)

۱۳..... قرآن پاک اللہ تعالیٰ کا کلام ہے، اس کی کتاب ہے، اس نے نازل فرمائی ہے، حضور اکرم صلی اللہ تعالیٰ علیہ وسلم نے اس کو لوگوں کو سنایا، سمجھایا اور اس پر عمل کیا۔ قرآن پاک میں اس کی جگہ جگہ تصریح ہے، اپنی طرف سے بنا کر اس کو اللہ تعالیٰ کی طرف منسوب نہیں کیا (۱)۔ ایسا کرتے تو سخت گرفت میں آجاتے، یہ بھی صراحتاً مذکور ہے (۲)۔

۱۴..... روزِ جزاء میں شفاعت قرآن پاک (۳) اور حدیثوں سے ثابت ہے (۴)۔

۱۵..... آپ نے اس کا حدیث ہونا کہاں سے معلوم کیا ہے؟ یہ حدیث نہیں ہے۔

**تنبیہ:** قرآن پاک کا بغیر استاذ عالم، ماہر کے از خود مطالعہ کرنے اور ترجمہ دیکھنے سے نیز بغیر دین

(۱) ”(وما ينطق عن الهوى): أى ما يقول قولاً عن هوى وغرض (إن هو إلا وحى يوحى ا): أى إنما يقول ما أمر به يبلغه إلى الناس كاملاً موفوراً من غير زيادة ولا نقصان“ (تفسير ابن كثير: ۳/۱۵، دار السلام رياض) (كذافي مسند أحمد: ۲/۱۶۲، دار إحياء التراث العربى.)

وقوله تعالى: ”إنه لقول رسول كريم“ يعنى أن هذا القرآن لتبليغ رسول كريم: أى ملك شريف حسن الخلق بهى النظر، وهو جبريل عليه الصلاة والسلام، كذافي مسند الإمام أحمد“. (تفسير ابن كثير: ۳/۶۱، دار السلام رياض)

(۲) قال الله تعالى: ﴿وَلْيُوْثِقُوا عَلَيْنَا بَعْضَ الْأَقَابِيلِ﴾ : أى محمد صلى الله عليه وسلم لو كان كما يزعمون مفترياً علينا، فزاد فى الرسالة أو نقص فيها، أو قال شيئاً من عنده فنسبه إلينا وليس كذلك لعاجلناه بالعقوبة، لهذا قال الله تعالى: ﴿لأخذناه باليمين﴾ قيل : معناه لا نتقمننا منه باليمين؛ لأنها أشد فى البطش“. (تفسير ابن كثير: ۳/۵۳، دار السلام)

(۳) قال الله تعالى: ﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ (سورة طه: ۱۰۷)

وقال الله تعالى: ﴿فَمَا تَنْفَعُهُمْ شَفَاعَةُ الشَّافِعِينَ﴾ (المدثر: ۴۸)

(۴) ”عن أنس أن النبى صلى الله تعالى عليه وسلم قال: ”شفاعتى لأهل الكبائر من امتى“: أى شفاعتى التى تنجى الهالكين مختصة بأهل الكبائر،..... وقد جاء الآثار الذى بلغت مجموعها التواتر لصحة الشفاعة فى الآخرة، وأجمع السلف الصالحون ومن بعدهم من أهل السنة والجماعة“. (مراجعة المفاتيح

شرح مشكاة المصابيح: ۹/۵۶۳، رشيدية)

اسلام میں مہارت حاصل کئے اہل باطل کی کتابیں مطالعہ کرنے سے اس قسم کے شبہات پیدا ہوتے ہیں، اس لئے اس سے پوری احتیاط کی ضرورت ہے کہ اس کے نتائج نہایت خطرناک ہیں۔ اللہ تعالیٰ محفوظ رکھے۔ آمین! فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۴/۸۷ھ۔

الجواب صحیح: بندہ نظام الدین عفی عنہ۔

تفسیر قرآن ذاتی مطالعہ سے

سوال [۱۱۰۴]: کیا تعلیم یافتہ مسلمان مرد جس کو اردو انگریزی، ہندی تھوڑا بہت عربی سے تعلق ہو وہ آدمی تفسیر قرآن کو بیان کر سکتا ہے یا نہیں؟ جیسے بیان القرآن یا ابن کثیر، مظہری وغیرہ کا، یعنی دیکھ کر اپنے اہل وعیال کو یا مسجد میں چند آدمیوں کو پڑھ کر سنا سکتا ہے یا نہیں؟ اسی طرح درس قرآن وغیرہ اس کے پڑھنے کے لئے کیا عالم ہونا شرط ہے، یا تعلیم یافتہ مرد بھی کر سکتا ہے؟

الجواب حامداً ومصلياً:

قرآن پاک کا ترجمہ یا تفسیر وہ شخص بیان کرے جس نے ترجمہ یا تفسیر استاذ سے حاصل کیا ہو، محض اپنے ذاتی مطالعہ سے قرآن کریم کی تفسیر کو حاصل کرنا اور پھر بیان کرنا مناسب نہیں (۱)۔ قرآن کریم کو دیگر کتب کی طرح نہ سمجھیں اس کی شان بہت بلند ہے، اس کے لئے بہت علوم کی ضرورت ہے (۲)۔ جو حضرات ذاتی مطالعہ سے اس کو سمجھتے ہیں اور سمجھاتے ہیں وہ بہت غلطیوں میں مبتلا ہوتے ہیں اور دوسروں کو مبتلا کرتے ہیں۔ فقط واللہ تعالیٰ اعلم۔

الملاہ العبد محمود غفرلہ دارالعلوم دیوبند، ۲۷/۶/۱۴۰۶ھ۔

(۱) قال العلامة السيوطي رحمه الله تعالى: "اختلف الناس في تفسير القرآن هل يجوز لكل أحد الخوض فيه؟ فقال قوم: لا يجوز لأحد أن يتعاطى تفسير شيء من القرآن وإن كان عالماً أديباً متسعاً في معرفة الأدلة والفقه والنحو والأخبار والآثار، وليس له إلا أن ينتهي إلى ما روى عن النبي صلى الله تعالى عليه وسلم في ذلك". (الإتقان في علوم القرآن: ۲/۳۵۹، ذوى القربى)

(۲) (تقدم تخريجه تحت عنوان: "شروط التفسير")

مزید تفصیل کے لئے دیکھئے: (روح المعانی: ۱/۱۳، فتح الباری: ۸/۱۵۵)

## شرح جامی پڑھنے والے کا تفسیر بیان کرنا

سوال [۱۱۰۵]: کوئی طالب علم شرح جامی و کنز الدقائق وغیرہ پڑھتا ہے، کیا ان کے لئے یہ جائز ہے کہ قرآن مجید تلاوت کرتے وقت قرآن کا ترجمہ کرنا خود سمجھتا ہے اور دوسروں کو سمجھاتا ہے، اگر یہ امر جائز ہو تو اس تقدیر پر حرام ہے یا مکروہ؟

مولوی ولی اللہ احمد رکانی فرماتے ہیں یہ امر جائز ہے اور وہ فرماتے ہیں اگر قرآن مجید کے معنی سمجھتا ہو تو میرے خیال میں عدم جواز نہ ہوگا، کیونکہ تفسیر پڑھنے کی غرض قرآن کے معنی سمجھنا ہے، جب اس شخص کو تفصیل خود سمجھنے کی توفیق ہے، فلا حاجة إلى التفسیر۔ کیا آپ کو معلوم نہیں کہ صحابہ کرام رضی اللہ تعالیٰ عنہم کون سی تفسیر پڑھے ہوئے تھے، وہ حضرات کیا قرآن کا ترجمہ کر کے تبلیغ دین نہیں فرماتے تھے۔

عبد الحفیظ اس امر کو ناجائز سمجھتا ہے اور کہتا ہے ہزار بلیغ فصیح کیوں نہ ہو جب تک تفسیر نہیں پڑھی ہو، یہ امر کبھی جائز نہیں ہو سکتا، یہ طالب علم معنی سمجھتا ہے تسلیم کرتا ہوں، لیکن ظن غالب ہے کہ غلط سمجھا ہو، اس لئے قرآن شریف میں اکثر جگہ مجاز پر حمل کر لیا ہے، مجاز مراد ہے، ظاہری معنی مراد نہیں۔

بتائیے اس طالب علم کو کیا خبر، کہاں معنی مجازی پر محمول ہے، کہاں معنی حقیقی پر، اور قرآن شریف ایسی شی ہے بلاغت، فصاحت سے پُر ہے، طاقتِ بشریہ سے خارج ہے۔

## الجواب حامداً و مصلياً :

لغوی معنی، صرفی صیغہ، نحوی ترکیب اپنی معلومات کے مطابق بیان کرنا جائز ہے، لیکن مراد خداوندی کو بیان کرنا حرام ہے، کیونکہ اس کا مدار بہت سے علوم پر ہے۔ شرح جامی اور کنز پڑھنے والے عامۃ ان علوم سے واقف نہیں ہوتے۔ تفسیر اتقان: ۲/۱۸۰ پر ان علوم کو شمار کیا ہے (۱)۔ اپنی رائے سے قرآن شریف کی تفسیر کرنے

(۱) (ومنهم من قال: يجوز تفسيره لمن كان جامعاً للعلوم التي يحتاج المفسر إليها، وهي خمسة عشر علماً: أحدهما: اللغة..... الثانی: النحو..... الثالث: التصريف..... الرابع: الاشتقاق..... الخامس والسادس والسابع: المعاني والبيان والبدیع..... الثامن: علم القراءات..... التاسع: أصول الدين..... العاشر أصول الفقه..... الحادی عشر: أسباب النزول والقصص..... الثانی عشر: الناسخ والمنسوخ..... الثالث عشر..... الفقه..... الرابع عشر: الأحاديث المبنيّة لتفسير =

والے کے متعلق صحاح میں بہت سخت وعید آئی ہے (۱)۔ اس لئے اس سے اجتناب واجب ہے۔

صحابہ کرام رضی اللہ تعالیٰ عنہم کے قلوب و اذہان کی مثالیں آج موجود نہیں وہ حضرات اہل لسان ہونے کی وجہ سے مستغنی تھے، نیز نبی کریم صلی اللہ تعالیٰ علیہ وسلم کے صحبت سے ان پر علوم کثیرہ فائز ہوتے تھے، بایں ہمہ وہ حضرات مراد خداوندی کو اپنی رائے سے نہیں بیان فرماتے تھے، بلکہ آنحضرت صلی اللہ تعالیٰ علیہ وسلم سے دریافت کر کے اور سن کر بیان فرماتے تھے۔ ان کو آیات کا شان نزول، قصہ کا محمل، مطلب سب کچھ معلوم تھا۔ صحابہ کرام رضی اللہ تعالیٰ عنہ نے جو کچھ حضور اکرم صلی اللہ تعالیٰ علیہ وسلم سے سن کر مطلب بیان فرمایا ہے (۲)۔ نیز احادیث سے ثابت ہے وہی مراد خداوندی ہے، آج کل شرح جامی، کنز پڑھنے والوں کو قرآن شریف پڑھنا بھی صحیح نہیں آتا، اگر اعراب موجود نہ ہو تو خدا جانے نفس عبارت میں کس قدر غلطیاں کریں، پھر اپنے آپ کو

= المجمل والمبہم ..... الخامس عشر: علم الموهبة الخ. (الإتقان فی علوم القرآن: ۳۵۹/۲-۳۶۱، مطبع ذوی القربی)

(۱) ”عن ابن عباس رضی اللہ تعالیٰ عنہما: قال: قال رسول اللہ صلی اللہ تعالیٰ علیہ وسلم: ”من قال فی القرآن بغير علم، فلیتوبأ مقعده من النار“. أخرجه الترمذی فی سننه، و قال: هذا حدیث حسن صحیح.“ (جامع الترمذی: ۱۲۳/۲، أبواب تفسیر القرآن، باب ما جاء فی الذی یفسر القرآن برأیه، سعید) (ومشکوۃ المصابیح: ۳۵/۱، کتاب العلم، الفصل الثانی، قدیمی)

(وسنن أبی داؤد: ۱۵۸/۲، کتاب العلم، باب الکلام فی کتاب اللہ باعلم، امدادیہ)

(۲) فی الإتقان فی علوم القرآن: ”و قال ابن تیمیة فی کتاب ألفہ فی هذا النوع: ”یجب أن یعلم أن النبی صلی اللہ تعالیٰ علیہ وسلم یبین لأصحابه معانی القرآن، كما یبین لهم ألفاظه، فقوله تعالیٰ: ﴿لَتبیین للناس ما نزل إلیهم﴾ (النحل: ۴۴) یتناول هذا و هذا، وقد قال أبو عبد الرحمن السلمی: حدثنا الذین كانوا یقرؤون القرآن کعثمان بن عفان و عبد اللہ بن مسعود و غیرهما رضی اللہ تعالیٰ عنہم أنهم كانوا إذا تعلموا من النبی صلی اللہ تعالیٰ علیہ وسلم عشر آیات، لم یتجاوزها حتی یعلموا ما فیها من العلم والعمل، قالوا: فتعلمنا القرآن والعلم والعمل جمیعاً، و لهذا كانوا یبقون مدّة فی حفظ السورة. و قال أنس رضی اللہ تعالیٰ عنہ: کان الرجل إذا قرأ البقرة و آل عمران جدّ فی أعیننا“. رواه أحمد فی مسنده“. (۳۵۲/۲، فی معرفة شروط المفسر و آدابه، ذوی القربی)



صحابہ رضی اللہ تعالیٰ عنہم پر قیاس کرنا انتہائی جسارت ہے۔

چہ نسبت خاک را با عالم پاک

اس لئے محض عبارت کلام اللہ شریف پڑھ کر تفسیر کرنا ہرگز جائز نہیں۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۰/۸/۵۸ھ۔

الجواب صحیح: سعید احمد غفرلہ، صحیح: عبداللطیف، ۲۱/شعبان/۵۸ھ۔

ہجر جمیل کیا ہے؟

سوال [۱۱۰۶]: ﴿واجرهم هجرأ جمیلاً﴾ کا کیا مطلب ہے، کیا رہبانیت ہے؟ اگر یہ

اختیار کرتے ہیں تو پھر تبلیغ دین و فرائض رسالت کیسے ادا ہو سکتے ہیں؟ کیا اس آیت کے دوسرے لوگ بھی

مصدق ہو سکتے ہیں؟

الجواب حامداً ومصلياً:

اپنے حقوق کے مطالبہ نہ کرنے، درگزر کرنے، انتقام نہ لینے سے اس پر بخوبی عمل ہو جائے گا (۱)

۔ ایسے موقعہ پر اپنے معاملات کو اللہ تبارک و تعالیٰ کے سپرد کر دیا جائے اور دل سے پورا بھروسہ رکھے کہ میرا حقیقی

کارساز وہی (ذات وحدہ لا شریک لہ) ہی ہے جس طرح چاہے وہ کام بنا دے، ظاہری اسباب مؤثر حقیقی نہیں۔

فقط واللہ سبحانہ تعالیٰ اعلم و علمہ اتم و اکمل۔

حررہ العبد محمود گنگوہی۔

رحمۃ للعالمین صلی اللہ علیہ وسلم کا مومنین کے ساتھ قرب معیت ایک آیت کی تفسیر بالرائے

سوال [۱۱۰۷]: ایک واعظ نے حضرت صلی اللہ علیہ وسلم کا قرب معیت نیک بندوں کے ساتھ جو مدلل

ثابت کیا کہ آنحضرت ﷺ رحمۃ اللہ ہیں اور کلام مجید میں: ﴿ان رحمۃ اللہ قریب من المحسنین﴾ ہے، لہذا حد

اوسط اگر کہ منطق کی شکل اول سے یہ ثابت ہوا کہ محمد صلی اللہ علیہ وسلم محسنین سے قریب ہیں۔ یہ استدلال کیسا ہے؟ فقط۔

(۱) قال العلامة الألوسی: ﴿واجرهم هجرأ جمیلاً﴾ بأن تجانبهم وتداريهم، ولا تتكافئهم، وتكل

أمرهم إلى ربهم۔ (روح المعانی: ۱۰۷/۲۹، دار احیاء التراث العربی، بیروت)

(و کذا فی تفسیر ابن کثیر: ۵۶۳/۴، دار السلام ریاض)

## الجواب حامداً ومصلياً:

بارش بھی اللہ تعالیٰ کی رحمت ہے، کیا اس کو بھی قربِ معیت نیک بندوں کے ساتھ ثابت ہوگا، کیا اس آیت میں رحمت اللہ کا مصداق نبی اکرم صلی اللہ علیہ وسلم ہیں؟ جب تک اس کا ثبوت پیش نہ کیا جائے، یہ تفسیر بالرائی ہوگی جس پر بہت بہت سخت وعید ہے (۱)۔ آیت شریفہ کا مطلب تو یہ ہے کہ اللہ تعالیٰ کو خوف (قبر) اور طمع (رحم) کے ساتھ پکارتے رہو، اس کی رحمت نیک بندوں کے قریب ہے، وہ دعا کو قبول کرے گا۔ فقط۔ واللہ سبحانہ تعالیٰ اعلم۔

حررہ العبد محمود غفرلہ۔

## کفار پر غصہ زیادہ ہے یا مسلمان پر؟

سوال [۱۱۰۸]: اللہ تعالیٰ نے نافرمان مسلمان سے کتنے غصے کا اظہار فرمایا ہے اور کفار سے کتنا؟

## الجواب حامداً ومصلياً:

کفار پر اتنا غصہ ہے کہ ہمیشہ کے لئے جہنم میں رہیں گے، ان کے عذاب میں تخفیف بھی نہیں ہوگی (۲)۔

(۱) ”عن ابن عباس رضی اللہ عنہما قال: قال رسول اللہ صلی اللہ علیہ وسلم: ”من قال فی القرآن برأیہ، فلیتوأ مقعدہ من النار“۔ وفي رواية: ”من قال فی القرآن بغير علم، فلیتوأ مقعدہ من النار“۔ (رواه الترمذی)

”وعن جنسب رضی اللہ عنہ، قال: قال رسول اللہ صلی اللہ علیہ وسلم: ”من قال فی القرآن برأیہ فأصاب، فقد أخطأ“۔ رواه الترمذی وأبو داؤد“۔ (مشکوٰۃ المصابیح مع المرقاة، کتاب العلم، الفصل الثانی، رقم الحدیث: ۲۳۴، ۲۳۵، ۱/۳۸۹، ۳۹۱، رشیدیہ، کوئٹہ)

”إن التفسیر علم نفیس خطیر، لا یلیق بكل أحد أن یتکلم فیہ، ولا أن ینحوض فیہ الخ“۔ (الفتاویٰ الحدیثیہ، باب الأحکام المتعلقہ بالقرآن، مطلب: هل يجوز لأحد أن یفسر شیاً من القرآن؟، ص: ۳۰۱، قديمی)

(۲) قال اللہ تعالیٰ: ﴿إِنَّ الَّذِينَ كَفَرُوا وَمَاتُوا وَهُمْ كُفَّارًا، أُولَٰئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ، خَالِدِينَ فِيهَا، لَا يُخَفَّفُ عَنْهُمْ الْعَذَابُ﴾ (سورة البقرة: ۱۶۱، ۱۶۲)۔

وقال اللہ تعالیٰ: ﴿مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ، فَأُولَٰئِكَ أَصْحَابُ النَّارِ، هُمْ فِيهَا

خَالِدُونَ﴾ (البقرة: ۸۱)

مسلم گنہگاروں پر اتنا غصہ نہیں وہ شفاعت کے ذریعہ بھی بخشے جائیں گے (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲/۲/۹۰ھ۔

الجواب صحیح: بندہ نظام الدین غفرلہ دارالعلوم دیوبند۔

تفسیر مودودی و تفسیر حقانی اور قرآن فہمی کے لئے مفید تفسیر

[۱۱۰۹] استفہاء: مولانا مودودی صاحب کی تفسیر میں یہود و نصاریٰ کی کتابوں سے قرآن کی

تفسیر سمجھائی گئی ہے، اسی طرح تفسیر حقانی میں بھی یہود و نصاریٰ کی کتابوں کے حوالوں سے قرآن کی تفسیر سمجھائی گئی

ہے۔ ان دونوں میں فرق کیا ہے؟ اور قرآن کو سمجھنے کے لئے کون سی تفسیر مفید ہے؟ یہود و نصاریٰ کے احوال و

اقوال اور ان کی کتابوں کے بغیر قرآن کی ہر آیت کی اچھی طرح شریعت کے مطابق کون سے اشخاص تفسیر لکھتے

ہیں؟ ان کی تفسیر کا نام پیش کریں۔

الجواب حامداً ومصلياً:

یہود و نصاریٰ کی کتابوں میں جو چیزیں قرآن و حدیث کے خلاف ہیں، ان کو تفسیر قرآن کے لئے بطور

تائید پیش کرنا درست نہیں، بلکہ گمراہی ہے اور جو چیزیں خلاف نہیں ہیں ان کو پیش کرنے میں مضائقہ نہیں (۲)۔ اس

تفصیل کے بعد فرق کا سمجھ لینا آسان ہوگا۔ اگر کسی معتبر تفسیر میں بھی استدلال کے لئے کوئی غیر معتبر بات

(۱) قال الله تعالى: ﴿يَوْمَئِذٍ لَتَنْفَعُ الشَّفَاعَةُ إِلَّا مَنْ أِذِنَ لَهُ الرَّحْمَنُ وَرَضِيَ لَهُ قَوْلًا﴾ (سورة طه: ۱۰۷)

”وعن أنس رضي الله تعالى عنه قال: قال النبي صلى الله تعالى عليه وسلم: ”شفاعتي لأهل

الكبائر من أمتي“. وقال العلامة علي القاري في شرحه: ”وقد جاء الأثر الذي بلغت

مجموعها التواتر لصحة الشفاعة في الآخرة، وأجمع السلف الصالحون ومن بعدهم من أهل السنة

والجماعة“. (مرقاة المفاتيح: ۵۶۳/۹، رشيدية)

(۲) ”عن عبدالله بن عمرو أن النبي صلى الله عليه وسلم قال: ”بلغوا عني ولو آية، وحدثوا عن بني

إسرائيل ولا حرج“. الحديث.

قال الحافظ: ”وقال مالك: المراد جواز التحديث عنهم بما كان من أمر حسن، أما ما علم

كذبه فلا، وقيل: المعنى حدثوا عنهم بمثل ماورد في القرآن والحديث الصحيح الخ“. (فتح الباري،

كتاب الأنبياء، باب ما ذكر عن بني إسرائيل: ۶/۶۱۷ - ۶۱۸، قديمي)

آجائے تو وہ بات بہر حال غیر معتبر ہے۔ اگر کسی تفسیر میں غیر معتبر چیزیں کثرت سے ہوں تو اس کی ہر چیز کو پرکھنے کی ضرورت ہوگی، الا یہ کہ مصنف ان کو رد کر دے، مجموعی حیثیت سے اس پر معتبر ہونے کا حکم نہیں ہوگا۔ تفسیر بیان القرآن، مولانا اشرف علی صاحب تھانوی رحمہ اللہ تعالیٰ کی معتبر ہے۔ فقط واللہ سبحانہ تعالیٰ اعلم۔

اللہ تعالیٰ کا موسیٰ علیہ السلام سے گندی چیز منگانا اسرائیلیات میں سے ہے

سوال [۱۱۱۰]: دریافت طلب یہ امر ہے کہ میں نے چند مسلمانوں کی زبانی یہ سنا کہ موسیٰ علیہ السلام کو کوہ طور پر حکم ہوا تھا کہ تم دنیا میں جاؤ جو سب سے گندی چیز ہے اس کو لاؤ، وہ دنیا میں آئے اور ایک کتاب لکھا پڑھا جس میں سے زیادہ تیز تعفن آ رہا تھا، اس کو اٹھا کر لے گئے۔ یہ بات اللہ تعالیٰ کو پسند آئی۔ اب آپ مہربانی فرما کر اس کا جواب عنایت فرمائیں۔ اس کے علاوہ مع حوالہ تحریر ہو کہ یہ صحیح ہے یا نہیں؟

الجواب حامداً ومصلياً:

یہ واقعہ قرآن شریف یا اور کسی دینی معتبر کتاب میں موجود نہیں، حدیث شریف کی بھی کسی معتبر کتاب میں اس کا کوئی ذکر نہیں آیا اور عقل سے بھی یہ فیصلہ غلط معلوم ہوتا ہے۔ اللہ تعالیٰ گندی چیز سے خوش نہیں ہوتا بلکہ وہ تو پاک صاف اچھے نیک اعمال سے خوش ہوتے ہیں۔ اگر کسی کتاب میں یہ واقعہ لکھا ہے تو شاید یہ اسرائیلیات یعنی یہود اور نصاریٰ کی کتابوں سے نقل کیا گیا ہوگا اور ان کی کتابیں جھوٹ اور بہتان سے بھری ہوئی ہیں، جب تک ہماری شریعت ان کی تصدیق نہ کرے وہ قابل اعتماد نہیں (۱)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ۔

الجواب صحیح: سعید احمد غفرلہ، صحیح: عبد اللطیف، ۲۸/۴/۵۸ھ



(۱) تقدم تخريجه تحت عنوان: "تفسير مودودي وتفسير حقاني اور قرآن نہجی کے لئے مفید تفسیر"۔

## تجوید اور ترتیب قرآنی کا بیان

قرآءاتِ سبعہ بھی منقول ہیں محدث نہیں

سوال [۱۱۱]: ہمارا عقیدہ ہے کہ قرآن میں ایک شوشہ کا بھی فرق نہیں ہوا، جیسا اور جو نبی کریم صلی اللہ تعالیٰ علیہ وسلم پر اللہ کی طرف سے نازل ہوا تھا وہی آج بھی بین الدنین موجود ہے۔ قرآء سبعہ کی روایات میں زیر، زبر، پیش کا حتیٰ کہ الفاظ کا بھی فرق پایا جاتا ہے۔ کیا اس سے عقیدہ پرز نہیں پڑتی؟

الجواب حامداً و مصلياً:

قرآء سبعہ کی قرأتیں بھی نبی کریم صلی اللہ تعالیٰ علیہ وسلم سے ثابت اور اللہ تعالیٰ کی طرف سے نازل شدہ ہیں، ان کی خود کی ایجاد نہیں (۱)۔ فقط واللہ سبحانہ تعالیٰ اعلم۔

حسن قرأت کی محفلوں کا حکم

سوال [۱۱۲]: یہاں دہلی میں ایک اجتماع قرآء کا قرار پایا ہے جس میں نامور اور مشہور قاری حضرات تشریف لاویں گے، وزراء اور امراء بھی شرکت کریں گے، مختلف قاری جو سنانے کے لئے تجویز کئے جائیں گے ان کی قرأت سن کر ان کو انعام بھی قرأت کے موافق دیا جائے گا۔ ایسے اجتماع میں شرکت کا کیا حکم ہے؟

الجواب حامداً و مصلياً:

قرآن پاک کو خوش الحانی کے ساتھ تلاوت کرنے کی حدیث شریف میں تاکید آئی ہے اور اس پر بڑی

(۱) قال السيوطي عن الزر كشي: "فالقرآن: هو الوحي المنزل على محمد صلى الله تعالى عليه وسلم للبيان والإعجاز، والقراءات اختلاف ألفاظ الوحي المذكور في الحروف أو كفيتهها، من تخفيف و تشديد وغيرهما، والقراءات السبع متواترة عند الجمهور، وقيل: بل مشهورة، قال الزر كشي: والتحقيق أنها متواترة عن الأئمة السبعة". (الإتقان: ۱/ ۱۶۰، النوع الثاني إلى السابع والعشرين معرفة

المتواتر والمشهور: دار ذوى القربى)

(وكذا في مناهل العرفان للزر قاني: ۱/ ۴۱۰، دار احياء التراث العربى)

بشارت ہے، اس کی تشریح محدثین نے اس طرح فرمائی ہے کہ قرآن پاک کی عظمت سے قلب بھرا ہوا ہو، خوف و خشیت طاری ہو، پیت الہی سے کانپتے ہوئے، اس کی وعیدوں اور بشارتوں کا استحضار کر کے اس تصور سے تلاوت کرے کہ اللہ پاک کو سنا رہا ہے، آنکھوں سے آنسو جاری ہوں، ایسی تلاوت میں بڑی کشش ہوتی ہے، اللہ پاک اس سے بہت خوش ہوتے ہیں (۱)۔ صحابہ کرام میں بھی یہ طریقہ جاری تھا کہ ایک نے تلاوت کی، بقیہ سب سنتے اور ایمان کو تازہ کرتے رہتے (۲)۔

پیسہ کمانا یا اپنی تعریف و شہرت ہرگز مقصود نہ ہو (۳)، اگر قرآن پاک کی تلاوت کو خدا نخواستہ روپیہ کمانے کا ذریعہ بنایا جاوے خواہ وہ اہل قبور کو ثواب پہنچانے کی شکل میں ہو، یا منبر پر بیٹھ کر جلسوں کی زینت بڑھانے کی صورت میں ہو، یا دوسرے قاریوں سے مقابلہ کر کے انعام حاصل کرنے کی صورت میں ہو، یا اپنی تعریف و شہرت حاصل کرنے کے لئے پڑھا جاوے، یا موسیقی (راگ) کے قواعد کے طور پر نشیب و فراز اور

(۱) "عن البراء رضی اللہ تعالیٰ عنہ قال : قال رسول اللہ صلی اللہ تعالیٰ علیہ وسلم: "زینوا القرآن بأصواتکم". (مسند الإمام أحمد: ۲۸۳/۳، دار إحياء التراث العربی)

"وعن ابن عباس رضی اللہ تعالیٰ عنہما مرفوعاً: "أحسن الناس قراءةً من قرأ القرآن يتحزن به". وقال الشيخ ظفر أحمد العثماني رحمه الله تعالیٰ فی شرحه: قوله: "عن ابن عباس" الخ، قلت: فيه استحباب التحزن بالقرآن، ومعناه أن يقرأ بحيث يظهر من تلاوته حزن قلبه دون أن يتعمد في تحزين الصوت فقط". (إعلاء السنن: ۱۵۵/۳، أبواب القراءة، إدارة القرآن)

(وأيضاً سیاتی تحت عنوان: "کیا لچہ لیکھنا حرام ہے")

(و کذا فی کتاب الآثار، للإمام محمد، ص: ۵۵، إدارة القرآن)

(۲) "وكان عمر بن الخطاب رضی اللہ عنہ يقول لأبي موسى الأشعري: يا أبا موسى! ذكرنا ربنا، فيقرأ وهم يسمعون ويبيكون، وكان أصحاب محمد ﷺ إذا اجتمعوا، أمروا واحداً منهم أن يقرأ القرآن والباقي يستمعون، وقد ثبت في الصحيح: أن النبي صلی اللہ علیہ وسلم مرّ بأبي موسى الأشعري وهو يقرأ، فجعل يستمع لقرآته اهـ". (مجموعۃ الفتاویٰ لابن تیمیہ: ۵۱/۵، مکتبہ العبیکان، بیروت)۔

(۳) "قال النبي ﷺ: "من سمع سمع الله به، ومن يرائي يرائي الله به". (مشکوٰۃ المصابیح، کتاب الرقاق، باب الرياء والسمعة، رقم الحديث: ۵۳۱۶، ۲/۲۶۷، دار الکتب العلمیة)

زیروم کے ساتھ پڑھا جائے تو اس کی ہرگز اجازت نہیں، اس پر سخت وعید ہے (۱)۔ حدیث شریف میں تین آدمیوں کا ذکر ہے جن کو سب سے پہلے دوزخ میں ڈالا جائے گا اور دوزخ کو ان سے دھونکا یا جائے گا، ان میں سے ایک قاری کو بھی شمار کیا گیا ہے جو اس لئے تلاوت کرتا ہے تاکہ لوگ اس کی تعریف کریں کہ بہت اچھا قاری ہے (۲)۔ اب آپ خود ہی منطبق کر لیں کہ آپ کے یہاں کے اجتماع کی شان کیا ہے۔ فقط واللہ سبحانہ تعالیٰ اعلم۔

کیا لہجہ سیکھنا حرام ہے؟

سوال [۱۱۱۳]: ایک صاحب یہ کہتے ہیں کہ یہ جو آج کل قاری لوگ پڑھتے پڑھاتے ہیں یہ بالکل غلط ہے، لہجہ سیکھنے اور اس کے مطابق پڑھنے کو حرام کہتے ہیں۔ سورہ کہف میں لفظ ”عوجا“ کو تینوں کے ساتھ پڑھتے ہیں۔ کیا لہجہ سیکھنا اور اس کے مطابق پڑھنا غلط ہے؟

(۱) ”إقرأوا القرآن ولا تأكلوا به، ولا تجفوا عنه، ولا تغلوا فيه، ولا تستكثروا به“ ..... عن عبادة بن الصامت رضى الله عنه قال: علمت ناساً من أهل الصفة القرآن فأهدى إليّ ..... فقال: ”إن أردت أن يطرقك الله طوقاً من نار فاقبلها“ ..... وقال ..... ”من قرأ القرآن يأكل به الناس، جاء يوم القيمة ووجهه عظيمة ليس عليه لحم“ ..... ”اقرأوا القرآن وسلوا الله به، فإن من بعدكم قوم يقرأون القرآن يسألون الناس“ . (رسالة شفاء العليل وبل الغليل في حكم الوصية بالختمات اهـ، في ضمن رسائل ابن عابدين: ۱/۱۵۴، سهيل اكيذمي لاهور)

”والتغنى بالقرآن لا يجوز على الإطلاق بل هو مقيد بقيد عدم إخراج القرآن من العربية إلى

غيرها“ . (إعلاء السنن، أبواب القراءة: ۳/۱۵۵، إدارة القرآن كراچی)

(۲) ”قال رسول الله صلى الله تعالى عليه وسلم: ”إن أول الناس يقضى عليه يوم القيامة ..... رجل تعلم العلم و علمه، و قرأ القرآن، فأتى به، فعرفه نعمه، فعرفها، قال: فما عملت فيها؟ قال: تعلمت العلم و علمته، و قرأت فيك القرآن، قال: كذبت و لكنك تعلمت العلم ليقال: إنك عالم، و قرأت القرآن ليقال: هو قارىء، فقد قيل، ثم أمر به، فسحب على وجهه حتى ألقي في النار اهـ“ . (الترغيب والترهيب، في إخلاص النية في الجهاد: ۲/۲۹۶، دار إحياء التراث العربی)

## الجواب حامداً ومصلياً :

قرآن شریف جس طرح حضرت نبی کریم صلی اللہ تعالیٰ علیہ وسلم پر نازل ہوا اسی طرح آپ نے صحابہ کرام رضی اللہ تعالیٰ عنہم کو سکھایا، پھر اسی طرح بعد کے لوگوں کو سکھایا گیا۔ اصل لہجہ حدیث پاک سے ثابت ہے (۱)۔ ایک صحابی بالکل اسی لہجہ میں دوسروں کو پڑھ کر بتاتے ہیں، جس طرح سے حضور اکرم صلی اللہ تعالیٰ علیہ وسلم کو پڑھتے ہوئے سنا ہے، آپ کی اور صحابہ کرام کی تلاوت قواعد کے مطابق ہوتی تھی۔ اس وقت تک قواعد کتابی صورت میں نہیں تھے، بعد کے حضرات نے ان کو لکھا ہے اور یہ سب قواعد آں حضرت صلی اللہ تعالیٰ علیہ وسلم اور صحابہ کرام رضی اللہ تعالیٰ عنہ کی تلاوت سے ہی بنائے گئے ہیں۔

فن تجوید ایک مستقل فن ہے جو بغیر استاد کے سیکھے حاصل نہیں ہو سکتا۔ کسی چیز کو حرام کہنا جب تک اس کے حرام ہونے کی دلیل نہ ہو جائز نہیں ہے، اور جو چیز حضرت رسول مقبول صلی اللہ تعالیٰ علیہ وسلم اور صحابہ کرام سے ثابت ہو اس کو حرام کہنا تو انتہائی جسارت ہے (۲)۔ بعض لوگ جو حقیقتاً قواعد تجوید سے واقف نہیں، قواعد

(۱) قال الله تعالى: ﴿ورتل القرآن ترتيلاً﴾: أي اقرأه على تمهّل، فإنه يكون عوناً على فهم القرآن و تدبره ..... وقد قدمنا في أول التفسير الأحاديث الدالة على استحباب الترتيل و تحسين الصوت بالقراءة ..... الخ. (تفسير ابن كثير: ۵۵۹/۳، دار السلام)

”قالت عائشة رضی اللہ تعالیٰ عنہا: ”كان يقرأ السورة، فيرتلها حتى تكون أطول من أطول منها“..... ”عن أنس رضی اللہ تعالیٰ عنہ أنه سئل عن قراءة رسول الله ﷺ فقال: كانت مداماً. ثم قرأ: (بسم الرحمن الرحيم) يمدّ بسم الله، ويمدّ الرحمن، ويمدّ الرحيم“..... جاء في الحديث: ”زينوا القرآن بأصواتكم“. و ”ليس منا من لم يتغن بالقرآن“.

”و عن ابن مسعود رضی اللہ تعالیٰ عنہ أنه قال: لا تنثروه نثر الرمل، و لا تهذوه هذ الشعر، فقوا عند عجائبه، و حرّكوا به القلوب الخ“. (تفسير ابن كثير: ۵۵۹/۳، دار السلام)

(۲) وقال السيوطي: ”عن الجزري: القراءات السبع..... متواترة معلومة من الدين بالضرورة، و كل حرف انفرد به واحد من العشرة معلوم من الدين بالضرورة أنه منزل على رسول الله صلى الله تعالى عليه وسلم، لا يكابر في شيء من ذلك إلا جاهل“. (الإتقان: ۱/۶۳، معرفة المتواتر والمشهور، دار ذوى القربى)

”عن البراء رضی اللہ تعالیٰ عنہ مرفوعاً: ”زينوا القرآن بأصواتكم، فإن الصوت الحسن يزيد =



موسیقی کے مطابق سُرا کر پڑھتے ہیں جس سے بعض حروف کو زیادہ دراز کرتے ہیں، حالانکہ وہ مد نہیں، بعض کو جلدی سے پڑھ جاتے ہیں حالانکہ وہ مد ہے۔ اور بھی اسی طرح متعدد قسم کے تغیرات پیدا ہو جاتے ہیں جیسا کہ راگ گانے میں ہوتا ہے، اس طرح پڑھنا یقیناً ناجائز ہے، اس سے معنی میں کافی تغیر پیدا ہو جاتا ہے اور الفاظ بھی مسخ ہو جاتے ہیں (۱)۔

سورہ کہف میں ”عوجاً“ دونوں طرح پڑھنا درست ہے: سکتے سے بھی اور بغیر سکتے کے بھی، جب سکتے سے پڑھیں گے تو اس پر تنوین نہ ہوگی اور بغیر سکتے کے اگر پڑھیں گے تو اس پر تنوین پڑھیں گے۔ فقط واللہ سبحانہ تعالیٰ اعلم۔

### وقفِ غفران کا مطلب

سوال [۱۱۱۴]: قرآن مجید کے حاشیہ پر جا بجا وقفِ غفران لکھا ہے، اس کا کیا مطلب ہے؟

الجواب حامداً ومصلياً:

یہ مطلب ہے کہ اس مقام پر وقف کرنا بھی درست ہے اور نہ کرنا بھی درست ہے۔ دونوں میں کسی بات پر مواخذہ نہیں بلکہ دونوں فعل مغفور ہیں۔ فقط واللہ اعلم۔  
حررہ العبد محمود گنگوہی، عفا اللہ عنہ، معین مفتی مدرسہ مظاہر علوم سہارنپور، ۲۴/۶/۶۱ھ۔  
الجواب صحیح: سعید احمد غفرلہ، صحیح: عبداللطیف، ۲۵/۲/۱۳۶۱ھ۔

= القرآن حسناً۔ رواہ الحاکم فی مستدرکہ، وقال الحافظ فی الفتح: ”فإن لم یکن حسن الصوت، فلیحسنه ما استطاع“۔ (فتح الباری لابن حجر العسقلانی رحمہ اللہ تعالیٰ، کتاب فضائل القرآن، باب من لم یتغن بالقرآن: ۲/۹، دار المعرفۃ)

(وکذا فی إعلاء السنن: ۱۵۳/۴، أبواب القراءة، إدارة القرآن)

(۱) قال العلامة ظفر أحمد العثماني رحمه الله تعالى: ”دَلَّ الحديث على أن التغنى بالقرآن لا يجوز على الإطلاق، بل هو مقيد بقيد عدم إخراج القرآن من العربية إلى غيرها بأن يفرط في المد، وفي إشباع الحركات حتى يتولد من الفتحة ألف..... ونحوها، والصحيح أن الإفراط على الوجه المذكور حرام، يفسق به القارى، ويأثم المستمع“۔ (إعلاء السنن: ۱۵۵/۴، أبواب القراءة، إدارة القرآن)

## کیا ہر آیت پر وقف کیا جائے؟

سوال [۱۱۱۵]: قرآن شریف میں جو گول آیت (oo) جگہ جگہ بنی ہوتی ہیں، اس گول آیت پر کسی جگہ ”الف“ کسی جگہ ”میم“ کسی پر ”جیم“ کسی پر صل۔ تو اس صورت میں جس جگہ دل چاہے ٹھہر جائے اور جس جگہ دل نہ چاہے نہ ٹھہرے جیسے ”ج“۔ زید کا فرمانا ہے کہ ہر گول آیت پر ٹھہرنا ضروری ہے کیونکہ ان گول آیتوں میں ترمیم نہیں ہوتی، یہ بجنسہ وحی کے ساتھ نازل ہوئی ہیں اور جس کو حضرت عثمان غنی رضی اللہ تعالیٰ عنہ نے بجنسہ ترتیب دیا ہے اور بجنسہ ایسے ہی نازل ہوئیں۔ کیا ہر گول آیت پر ٹھہرے یا جہاں جیسی علامت حروف کی ہو ویسا عمل کرے جیسے: ”ط، ج، ص، ق، ل، و، م“ وغیرہ؟

الجواب حامداً ومصلياً:

فقہاء کے نزدیک ان میں سے کسی مقام پر ٹھہرنا واجب نہیں، یہ قراء کی اصطلاحات ہیں، ان کی رعایت محض مستحب ہے، واجب نہیں (۱)۔ فقط واللہ سبحانہ تعالیٰ اعلم۔

سورہ قدر میں ”امر“ یا ”سلام“ پر وقف

سوال [۱۱۱۶]: سورہ قدر میں امر پر ٹھہرے یا سلام پر یا دونوں جگہ؟

الجواب حامداً ومصلياً:

دونوں جگہ میں اختیار ہے، جہاں چاہے وقف کرے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند ۲۵/۱۱/۹۵ھ

(۱) قال الله تعالى: ﴿ورتل القرآن ترتيلاً﴾: أي اقرأه على تمهل؛ فإنه يكون عوناً على فهم القرآن وتدبره..... وقد قد منا في أول التفسير الأحاديث الدالة على استحباب الترتيل وتحسين الصوت بالقرأة الخ“. (تفسير ابن كثير: ۵۵۹/۳، دار اسلام)

(۲) قال في الهنديه: ”إذا وقف في غير موضع الوقف أو ابتداء في غير موضع الإبتداء إن لم يتغير المعنى تغيراً فاحشاً نحو: أن يقرأ ”إن الذين آمنوا وعملوا الصالحات“ ووقف ثم ابتداء بقوله: ”أولئك هم خير البرية“ لا تفسد بالإجماع بين علمائنا، هكذا في المحيط.“ (الباب الرابع في صفة الصلاة، الفصل الخامس في زلة القاري: ۸۱/۱، رشيدية) =

## تحقیق ضاد

سوال [۱۱۱۷]: اکثر لوگ حرفِ ضاد کو ”دال“ پر ”یا“ ”طا“ پر کی آواز پڑھتے ہیں اور بعض حفاظ و جہلاء کہتے ہیں کہ اسی طرح سے پڑھنا چاہئے، عربی میں ”دواد“ ہی پڑھا جاتا ہے اور اردو میں ”ضاد“ پڑھا جاتا ہے، مگر جب دواد کا ثبوت کسی معتبر کتاب کا ان سے مانگا جاتا ہے تو چپ ہو جاتے ہیں اور کچھ جواب نہیں دیتے حالانکہ تجوید کی کتاب میں لکھا ہے کہ ضاد کو اس کے مخرج سے یعنی حافہٴ لسان اور متصل کی داڑھوں سے نکالنا چاہئے خواہ بائیں جانب سے یا دائیں جانب سے اور بندہ اسی طرح ادا کرتا ہے گو کہ بندہ عالم یا قاری نہیں ہے اور نہ حافظ ہے، مگر علمائے دین کے تصدق میں تجوید سے کسی قدر واقف ہے۔ بندہ کے پاس رفع التھاد، فیض العزیز، ہدیۃ الوحید، جمال القرآن، تجوید القرآن، جزری، مقدمۃ الجزری، فتاویٰ ضاد، تبیین الضاد، فوائد مکیدہ وغیرہ موجود ہیں، لہذا یہ کتابیں غلط ہیں یا غلط تھیں اور ضاد کو اس کے مخرج سے مع اس کی صفات کے پُر ادا کرنا چاہئے یا بصورتِ دال؟ مستند اور معتبر کتب مع نام کتب تحریر کیا جائے۔

اور مولانا قاری عبدالرحمن صاحب پانی پتی اپنے رسالہ تبیین الضاد (۱) میں فرماتے ہیں کہ ضاد کو دال پُر یا طاء پُر عداً پڑھنا غلط ہے، ایسا پڑھنے والا گمراہ اور گنہ گار ہے۔ مولانا رشید احمد گنگوہی اپنے فتاویٰ میں مرقوم فرماتے ہیں کہ جو شخص تجوید قاری ہو اور مخارج و صفات سے واقف ہو اگر وہ عداً دال یا ظا پڑھے تو اس کی نماز فاسد ہے، قاری اس کے پیچھے نماز نہ پڑھے۔ اور اگر صفات و مخارج سے واقف نہ ہو، اگر وہ بلا قصد دال یا ظا پڑھے تو اس کی نماز ہو جائیگی اور قاری اس کے پیچھے نماز نہ پڑھے (۲)۔

= (و کذا فی التاتارخانیۃ، کتاب الصلاة، الفرائض، الفصل الثامن فی الوقف والوصل والابتداء:

۳۸۹/۱، ادارة القرآن)

(و کذا فی فتاویٰ قاضی خان، فصل فی قرائۃ القرآن خطأً و فی الأحکام المتعلقة بالقراءۃ: ۱۵۵/۱،

رشیدیہ)

(۱) (تبیین بالضاد، ص: ۳۸، میر محمد کتب خانہ)

(۲) (فتاویٰ رشیدیہ (از تالیفات رشیدیہ)، ص: ۱۸۸، ۲۸۹، کن امور سے نماز فاسد ہوتی ہے اور کن سے نہیں؟

ادارة اسلامیات لاہور)

مولانا عبد الوحید صاحب ہدیۃ الوحید (۱)، میں مولانا اشرف علی صاحب جمال القرآن (۲) میں فرماتے ہیں کہ ضاد کو دال یا ظا پڑھنا غلط ہے اس سے معنی میں تغیر فاحش پیدا ہوتا ہے۔

سنا گیا ہے کہ قصبہ کتھور ضلع رتھک میں کوئی قاری صاحب مدینہ شریف کے آئے ہوئے ہیں وہ کہتے ہیں ضاد کا پڑھنا غلط ہے دواد پڑھنا چاہئے، عربی زبان میں ضاد نہیں پڑھا جاتا ہے، لہذا کیا قاری صاحب کا یہ کہنا صحیح ہو سکتا ہے اور فتویٰ ضاد (۳) میں جو حدیث مرقوم ہے کہ: ”من زاد حرفاً فی القرآن أو نقص منه، أو بدل حرفاً بحرف متعمداً، فقد کفر“ (۴)، یہ دونوں حدیث صحیح ہیں یا غلط؟ اول تو حدیث اور فقہ اکبر کی عبارت تو ملا علی قاری کی لکھی ہے مگر صحیح ہے یا غلط؟ رفع التضاد میں مرقوم ہے (۵) کہ ”جو شخص مخارج و صفات سے واقف نہیں ہے، اگر دال یا ظاء پڑھتا ہے تو اس صحیح ادا کرنے کی کوشش کرنی چاہئے، جب تک وہ کوشش کرتا رہے گا

(۱) ہدیۃ الوحید، ص: ۱۸، آٹھواں مخرج ضاد معجمہ، رقم الحاشیۃ: ۳۶، و ص: ۲۸، صفحہ استطاعت، رقم: ۷، قرأت اکیڈمی لاہور)

(۲) جمال القرآن، ص: ۸، دوسرا لمعہ، مکتبہ حمادیہ گوالمندی لاہور)

(۳) ”استفتاء من علماء الحرمین الشریفین ..... الجواب من شیخ القراء بالمدينة المنورة ..... أن نهاية القول في الضاد هو أنها أقرب إلى الظاء فقط كما في الرعاية وجهد المقل وغيرهما، فقرأة الفرقة الثالثة المسئولة في الاستفتاء صحيح، و أما كون الضاد شبيهة بالذال أو الغين، فما سمعنا به قط، ولا وجد في كتاب، فمن صلى خلف الإمام يعتقد ذلك فصلاتها باطلة. والله على ما نقول وكيل ..... الجواب من علماء مكة المكرمة ..... فنقول: إن الذي استقر عليه رأى جميع أهل الأداء من كتبهم أن الضاد والظاء اتفقتا في الاستعلاء والإطباق والتفخيم والجهر والرخاوة، واختلفتا في المخرج، وانفردت الضاد بالاستطالة، فإذا أعطيت للضاد ههنا من مخرجها و صفاتها، فقد أتيت بالثواب الذي لا محيد عنه عند علماء القراءة المدقلين، وحينئذ يكون بها أثر شبهه الظاء في التلفظ كما في نهاية القول المفيد، و أما كون الضاد قريبة من الدال أو الغين في التلفظ فبيعد عن الحق، والله أعلم.“

(رسالہ اعلام العباد بحقیقۃ النطق بالضاد مع استفتاء علماء الحرمین الشریفین و نظم الضاد، ص: ۲۷،

۲۸، مذہبی کتب خانہ پشاور)

(۴) (لم أجد كتابه)

(۵) (رفع التضاد في أحكام الضاد للمفتی محمد شفیع، ص: ۱۱، دار الاشاعت دیوبند)

تب تک اس کی نماز جائز قرار دی جائیگی اور جب کوشش کرنا چھوڑ دیگا تب اس کی نماز فاسد ضرور قرار دی جائیگی۔ یہ مضمون صحیح ہے یا غلط؟ جہاں تک ہو سکے معتبر اور مستند کتب کے موافق اس کا جواب تحریر کیا جائے اور ان کتب کا نام بھی تحریر کیا جائے کہ جن کے مطابق جواب لکھا جائے یا علماء دین خود یہاں تشریف لا کر یہاں کے جاہلوں کو سمجھائیں۔

بندہ تو دو سال سے سمجھا رہا ہے مگر میرا کہنا سب غلط سمجھتے ہیں، جو شخص باوجود لاعلم ہونے فقہ اور حدیث کے اور تجوید کے اگر تو جہات رکیکہ بیان کرے اور حدیث و فقہ کا منکر ہو اور کہے تمام زمانہ میں ایسی بات ہوتی ہے تو ہم کیوں نہ کریں اور حدیث و فقہ کا کسی طرح قائل نہ ہو حالانکہ وہ جانتا ہے کہ فلاں چیز شرعاً حرام ہے اور ناجائز ہے، مگر اتباع نفس سے اس کو حلال اور جائز قرار دے تو اس کو مولانا عبدالعزیز صاحب اپنے فتاویٰ جلد اول میں کافر لکھتے ہیں تو جب وہ کافر ہو تو شرعاً اس کی عورت بھی نکاح سے خارج ہوگی (۱)۔ فقط والسلام مقبول احمد۔

### الجواب حامداً ومصلياً:

ضاد، ظاء، وال تینوں علیحدہ علیحدہ مستقل حروف ہیں، ضاد اور ظاء اکثر صفات میں شریک ہونے کی وجہ سے مشابہ ہیں، تاہم دونوں کا مخرج علیحدہ ہے اور ضاد میں صفت استطالہ زائد ہے جو ظاء میں نہیں: ”ومنہم من يجعلها ظاء الخ. هذا ليس بعجيب لثبوت التشابه وعسر التميز بينهما، فإنه يشارك ظاء في صفاتها كلها، ويزيد عليها باستطالة، فلو لا اختلاف المخرجين والاستطالة في الضاد لكانت ظاء اه“. جهد المقل (۲)۔

ملا علی قاری شارح جزریہ اس شعر کے تحت:

من والضاد باستطالة ومخرج منير عن الظاء كلها تجنی

(۱) (فتاویٰ عزیزیہ، ص: ۳۸۵، باب العقائد، استحلال الحرام و استحرام الحلال، احادیث کی ریکہ تاویلات)

(۲) (الإتقان فی علوم القرآن للسیوطی، فصل من المهمات، تجوید القرآن: ۱/۱۰۱، سہیل اکیڈمی لاہور)

تحریر فرماتے ہیں: ”لما كان تميزه عن الظاء مشكلاً بالنسبة إلى غيره أمر الناظم مميزه نطقاً“۔ جب کہ باوجود اس کثیر تشابہ کے دونوں میں تمیز کرنا اور ظاء کی جگہ ضا دیا اس کے عکس قصداً پڑھنا درست نہیں (۱) تو پھر ضا کی جگہ دال پڑھنا یا ضا کو مشابہ دال پڑھنا کیسے درست ہوگا (۲)، کیونکہ دونوں کی اکثر صفات علیحدہ علیحدہ اور ممتاز ہیں، لہذا ضا کو اس کے مخرج سے مع جمع صفات کے حسب الطاقۃ ادا کرنا ضروری ہے، البتہ اگر ادائیگی پر قدرت نہ ہو تو معذوری ہے (۳)، تاہم اگر اس سے بہتر امامت کا اہل ادائیگی پر قادر موجود ہو تو اس کو امام بنانا چاہئے۔ کتب مذکورہ فی السؤال مجموعی حیثیت سے معتبر ہیں۔ فتاویٰ رشیدیہ میں جو کچھ لکھا ہے وہ درست ہے۔ شرح فقہ اکبر میں عبارت مندرجہ فی السؤال نظر سے نہیں گذری، البتہ یہ عبارت موجود ہے: ”سئل الإمام الفضلی عن يقر الظاء المعجمة مكان الضاد المعجمة، أو يقرأ: (أصحاب الجنة) مكان (أصحاب النار) أو على العكس، فقال: لا يجوز إمامته، ولو تعمد يُكفر. قلت: أما كون تعمدہ كفراً فلا كلام فيه إذا لم يكن فيه لغتان، ففي (ضنين الخلاف) (سامی). وأما تبديل الظاء مكان الضاد ففيه تفصيل، وكذا تبديل: (أصحاب الجنة) في موضع (أصحاب النار) وعكسه، ففيه خلاف وبحث طويل اه“ (۴)۔

حدیث: ”من زاد حرفاً الخ کا مضمون درست ہے۔

اور نماز کی صحت و فساد کے متعلق رفع التہاد میں صحیح لکھا ہے: إنه ما دام فی التصحيح ولم يقدر

(۱) ”وإن كان لا يمكن الفصل بين الحرفين إلا بمشقة كالظاء مع الضاد، قال أكثرهم: لا تفسد صلاته، ومن لا يعرف بعض الحروف ينبغي أن يجهد ولا يعذر في ذلك“۔ (الفتاویٰ العالمگیریہ، الباب الخامس فی زلة القاری: ۷۹/۱، رشیدیہ)

(۲) فی ”الفتاویٰ الحدیثیہ“ للشیخ أحمد المکی: ”لو أبدل الضاد بغير ظاء لم يصح قرأته قطعاً، فعلم من هذا أنه لم يقع خلاف في إبدالها دالاً كما وقع في الظاء، فالنطق بها دالاً، لم يقل أحد بصحته“۔ (ص: ۲۰۹، مصر)

(۳) ”مادام فی التصحيح والتعلم ولم يقدر عليه فصلاته جائزة، وإن تركه جهده فصلاته فاسدة، كذا فی المحيط“۔ (رد المحتار، مطلب فی الألف: ۵۸۲/۱، سعید)

(۴) (شرح الفقہ الأكبر، ص: ۱۶۷، قدیمی کتب خانہ)

عليه فصلاته جائزة، وإن ترك جهده فصلاته فاسدة“۔ رد المحتار (۱)۔

حدیث وفقہ کا انکار کرنا جہالت اور سخت خطرناک ہے، اندیشہ کفر ہے، توبہ کرنا ضروری ہے، حرامِ قطعی بعینہ کو حلالِ قطعی کہنا بھی کفر ہے، لہذا توبہ کرنا فرض ہے اور احتیاطاً تجدیدِ نکاح و تجدیدِ ایمان بھی کرنا واجب ہے (۲)۔ ایسے لوگوں کے درپے ہونا اس طرح پر کہ وہ حدیث کا انکار کر بیٹھیں مناسب نہیں، بلکہ ان کو نرمی اور احتیاط سے سمجھا دینا چاہئے۔ فقط واللہ سبحانہ تعالیٰ اعلم۔

حررہ العبد محمود گنگوہی، عفا اللہ عنہ معین مفتی مدرسہ مظاہر علوم سہارنپور  
صحیح: عبداللطیف، مدرسہ مظاہر علوم سہارنپور، ۱۰/شوال/۵۳ھ۔

”نونِ قطنی“ کے ساتھ نماز

سوال [۱۱۱۸]: امام صاحب نے مغرب کی نماز میں سورہ اخلاص کی پہلی آیت کو نونِ قطنی کے ساتھ دوسری آیت سے ملا کر پڑھا یعنی وصل کیا، نماز کے بعد بعض لوگوں نے آپس میں کہا کہ آج امام صاحب نے ایسا کیوں پڑھا؟ بعض لوگوں نے کہا کہ امام صاحب نے صحیح پڑھا ہے کیونکہ امام صاحب قاری اور مولوی ہیں۔ غرض نائب متولی کے پاس یہ بات پہونچی، نائب متولی صاحب نے امام صاحب کو اپنے گھر بلا کر کہا کہ آپ اس طرح قرآن شریف کیوں پڑھتے ہیں جو مقتدی کی سمجھ میں نہیں آتا اور گڑبڑ ہوتی ہے؟ امام صاحب نے کہا کہ سورہ اخلاص کی پہلی آیت کو دوسری آیت کے ساتھ ملا کر پڑھنے سے نماز میں کوئی خرابی نہیں آئے گی، کیونکہ یہ قاعدہ کے مطابق ہے۔ پھر بعض لوگوں نے متولی صاحب سے کہا کہ آپ اس پر فتویٰ منگائیے، متولی صاحب نے کہا کہ فتویٰ کی کوئی ضرورت نہیں اور امام صاحب سے کہا کہ اس طرح قرآن شریف پڑھیں جس طرح لکھا ہے اور جس طرح لوگ سمجھ سکیں۔

(۱) (رد المحتار، مطلب فی الألف: ۵۸۲/۱، سعید)

(۲) ”ماکان فی کونہ کفرأختلاف، فإن قائلہ یؤمر بتجدید النکاح وبالتوبۃ والرجوع عن ذلک بطریق

الاحتیاط“۔ (الفتاویٰ العالمگیریة: ۲۸۳/۲، الباب السابع فی أحكام المرتدین، منها ما يتعلق بتلقین

الکفر والأمر بالارتداد، رشیدیہ)

الجواب حامداً ومصلياً:

امام صاحب نے یہ قواعد تجوید کے موافق پڑھا ہے، کتب تجوید میں یہ مسئلہ صراحةً موجود ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

معروف و مجہول کا تلفظ

سوال [۱۱۱۹]: ایک مدرسہ میں بچوں کو ”بہ“ کے بجائے ”بیہ“ پڑھاتے ہیں اور دوسرے مدرسہ میں ”بہ“ کے بجائے ”بیہ“ پڑھاتے ہیں۔ اب دونوں میں سے کون سے الفاظ صحیح ہیں کیوں کہ دونوں کے الفاظ الگ الگ ہیں، اصل میں کس طرح پڑھایا جائے، دونوں الفاظ میں کیا فرق ہے؟ اور معنی میں کچھ فرق پڑتا ہے یا نہیں؟

الجواب حامداً ومصلياً:

دونوں طرح پڑھانے سے معنی میں کوئی فرق نہیں آتا (۲)، البتہ عربی تلفظ ”ب“ معروف ہے مثلاً: ”ب“ اور ”بی“ کو ملا کر پڑھیں گے تو ”بی“ پڑھیں گے، ”بسے“ نہیں پڑھیں گے، یہ چیز تحریر سے سمجھانی مشکل ہے، تلفظ سے زبانی سمجھ میں جلد آئے گا۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۴/۴/۹۳ھ۔

(۱) لیکن فقہاء نے اس کو خلاف اولیٰ لکھا ہے تاکہ عوام اور جہلا میں انتشار پیدا نہ ہو۔

قال الحصكفي رحمه الله تعالى: "لكن الأولى أن لا يقرأ عند العوام صيانةً لدينهم". وقال ابن

عابدين: "أى بالروايات الغريبة والإمالات؛ لأن بعض السفهاء يقولون ما لا يعلمون، فيقعون في

الإثم". (الدر المختار مع رد المحتار، مطلب السنة تكون سنة: ۱/۱/۵۴، سعيد)

(و كذا في الحلبي الكبير، ص: ۴۹۵، سهيل اكيذمي)

(و كذا في الفتاوى العالمكيريّة، الفصل الرابع في القراءة: ۱/۷۹، رشيدية)

(۲) "ويجوز بالروايات السبع، بل يجوز بالعشرة أيضاً كما نص عليه أهل الأصول". (الدر المختار مع

رد المحتار، كتاب الصلاة، مطلب السنة: ۱/۱/۵۴، سعيد كراچی)



## بعض آیات میں وارد ہمزات پڑھنے کا طریقہ

- سوال [۱۱۲۰]: ۱..... سورہ بقرہ رکوع نمبر: ۱۴ میں ہے: ﴿ثُمَّ أَضْطَرُّهُ﴾ (۱) بعض ہمزہ کو حذف کر کے میم کو ضاد سے ملا کر پڑھتے ہیں اور کہتے ہیں کہ یہی صحیح ہے اور بعض ہمزہ کو ثابت کر کے پڑھتے ہیں اور کہتے ہیں کہ یہی صحیح ہے۔ اب سوال یہ ہے کہ کون سا صحیح ہے؟
- ۲..... سورہ مائدہ رکوع نمبر: ۱۴ میں ہے: ﴿ثُمَّ أَصْبَحُوا بِهَا﴾ (۲) میں بعض ہمزہ کو حذف اور بعض اثبات کر کے پڑھتے ہیں، کون سا صحیح ہے؟
- ۳..... سورہ مائدہ رکوع نمبر: ۲ میں: ﴿أَنْ لَا تَعْدِلُوا، إَعْدِلُوا﴾ (۳) میں بعض حالت وصل میں ”اعدلوا“ اور بعض وقف کر کے ”اعدلوا“ پڑھتے ہیں۔ کون سا صحیح ہے اور کون سا غلط ہے؟
- ۴..... سورہ توبہ رکوع نمبر: ۴ میں: ﴿يَوْمَ حُنَيْنٍ إِذْ أَعْجَبْتَكُمْ﴾ (۴) میں بعضے ہمزہ کو حذف کر کے نون کو ذال سے ملا کر پڑھتے ہیں اور بعض وقف کر کے ہمزہ کو ثابت رکھ کر پڑھتے ہیں۔ کون سا صحیح ہے، کون سا غلط ہے؟
- ۵..... سورہ طہ رکوع نمبر: ۱۰ میں: ﴿مَنْ آيَاتِنَا الْكُبْرَىٰ اذْهَبْ إِلَىٰ فِرْعَوْنَ﴾ (۵) میں بعضے ہمزہ کو حذف کر کے نون قطنی لگا کر پڑھتے ہیں اور بعضے ہمزہ کو ثابت رکھ کر پڑھتے ہیں، آیا کون سا صحیح ہے؟
- ۶..... سورہ حج رکوع نمبر: ۹ میں: ﴿ذَالِكُمْ، النَّارُ﴾ (۶) میں بعضے وقف کر کے پڑھتے ہیں اور بعض ﴿ذَالِكُمُ النَّارُ﴾ پڑھتے ہیں، کون سا جائز ہے؟
- مزید عرض ہے کہ جس طرح قرآن کریم میں لکھا ہوا ہے اسی طرح پڑھنا چاہئے یا اپنی رائے کے مطابق، محض اپنے کو قاری مشہور کرنے کی غرض سے بلا قانون کہیں حذف، کہیں اثبات، کہیں ادغام، کہیں وصل،

(۱) (آیت: ۱۲۶)

(۲) (آیت: ۱۰۲)

(۳) (آیت: ۸)

(۴) (آیت: ۲۵)

(۵) (آیت: ۲۳، ۲۴)

(۶) (آیت: ۷۲)

کہیں تغیر پڑھنا ہو تو جائز ہے؟ اور ایسے قاری کے پیچھے نماز جائز ہوگی یا نہیں؟ برائے مہربانی جوابات مع دلیل وحوالہ کتب مرحمت فرمائیں، بے حد ممنون ہوں گا۔

الجواب حامداً ومصلياً:

۱..... یہ ہمزہ وصل نہیں بلکہ واحد متکلم کا ہے، اس لئے یہ ساقط نہیں ہوگا بلکہ ثابت رہے گا۔

۲..... یہ ہمزہ باب افعال کا ہے جو کہ قطعی ہے وصلی نہیں، اس لئے یہ بھی ثابت رہے گا۔

۳..... وقف کر کے ”إعدلو“ پڑھنا چاہئے، وقف نہ کرنا ہو تو ”اعدلوا“ کا ہمزہ ساقط ہو جائے گا۔

۴..... یہ ہمزہ ساقط نہیں ہوگا، باقی رہے گا۔

۵..... نون قطنی تو تنوین کی حالت میں آتا ہے وہ یہاں موجود نہیں ہے، اس لئے نون قطنی تو یہاں غلط

ہے، اس کی کوئی صورت ہی نہیں۔ اگر ”الکبریٰ“ پر وقف کیا جائے تو ”إذهب“ کا ہمزہ پڑھا جائے گا، وصل کی حالت میں ساقط ہو جائے گا۔

۶..... یہاں وصل بھی صحیح ہے اس صورت میں ”النار“ کا ہمزہ ساقط ہو جائے گا اور ”ذککم“ کے میم پر ضمہ

آئے گا۔ وقف کرنا زیادہ اچھا ہے، اس صورت میں ”ذککم“ میں میم پر سکون ہوگا اور ”النار“ کا ہمزہ پڑھا جائے گا۔

قرآن کریم کو قواعد کے موافق پڑھنا چاہئے، اپنی طرف سے اس میں کچھ نہ کیا جائے، یہ خطرناک

ہے (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱/۹/۹۵ھ۔

زیر، زبر، پیش

سوال [۱۱۲۱]: زیر کے کیا معنی ہیں اور زیر اور پیش کے کیا معنی ہیں؟

الجواب حامداً ومصلياً:

زیر ایک حرکت ہے جس کے کھینچنے سے ”الف“ پیدا ہوتا ہے، زیر ایک حرکت ہے جس کے کھینچنے سے

(۱) ”عن ابن عباس رضی اللہ عنہما، قال رسول اللہ صلی اللہ علیہ وسلم: ”من قال فی القرآن بغیر علم،

فلیتبوأ مقعده من النار“۔ (مسند الإمام أحمد: ۱/۳۸۵، رقم الحدیث: ۲۷۰، دار إحياء التراث العربی)

(و کذا فی مرقاة المفاتیح، کتاب العلم: ۱/۴۸۹، رقم الحدیث: ۲۳۴، رشیدیہ)

”یا“ پیدا ہوتی ہے، پیش ایک حرکت ہے جس کے کھینچنے سے ”واو“ پیدا ہوتا ہے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۷/۶/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۶/۹۲ھ۔

غیر قرآن کو قرأت کے ساتھ پڑھنا

سوال [۱۱۲۲]: غیر قرآن کو قرأت کے ساتھ پڑھنا کیسا ہے؟

الجواب حامداً ومصلياً:

قواعد عربیت کی رعایت سے پڑھے تو ٹھیک ہے، مگر قرآن کے ساتھ غیر قرآن ملتیس نہ ہو۔ فقط واللہ

تعالیٰ اعلم۔

حررہ العبد محمود غفرلہ، دارالعلوم دیوبند، ۸/۲/۹۰ھ۔

الجواب صحیح: بندہ نظام الدین غفرلہ، ۸/۲/۹۰ھ۔

قرآن پاک میں اعراب اور کتب حدیث و فقہ کی تدوین

سوال [۱۱۲۳]: رسول اللہ صلی اللہ تعالیٰ علیہ وسلم کے زمانے میں نہ کلام اللہ اس طرح من اولہ الی

آخرہ اوراق میں لکھا ہوا تھا، نہ اس زمانے میں زبر، زیر، جزم اور تشدید ایجاد ہوئے تھے، نہ کتب احادیث یوں

تصنیف ہوئیں، نہ تدوین کتب فقہ، اصول فقہ اور تفسیر کا دستور تھا۔ (یہ عبارت سوانح قاسمی: ۲/۲۵، کی ہے)

الجواب حامداً ومصلياً:

سوانح قاسمی تو میرے پاس نہیں ہے لیکن واقعہ یہ صحیح ہے، اس پر آپ کو کیا دریافت کرنا مقصود ہے۔ فقط

واللہ سبحانہ تعالیٰ اعلم۔

حررہ العبد محمود عفی عنہ۔

الجواب صحیح: بندہ محمد نظام الدین عفی عنہ دارالعلوم دیوبند، ۱۵/۹/۸۵ھ۔

حرکات و نقاط قرآن میں کب سے ہیں؟

سوال [۱۱۲۴]: قرآن کریم میں زبر، زیر، پیش اور نقطے عہد رسالت اور خلفائے راشدین کے

زمانہ میں تھے یا نہیں؟ اگر نہیں تھے تو اب اس میں یہ نقطے اور اعراب لگانا بدعت ہے یا نہیں؟

الجواب حامداً ومصلياً:

قرون مشہود لہا بالخیر میں حفاظت قرآن پاک کے لئے یہ سب کچھ کر دیا گیا، تاکہ لوگ غلط نہ پڑھیں اور تحریف نہ ہو جائے، یہ بدعت نہیں، بدعت کہتے ہیں احداث فی الدین کو اور یہ تمام دین کی حفاظت کے لئے کیا گیا ہے (۱)۔ فقط واللہ سبحانہ تعالیٰ اعلم۔

تدبر اور بلا تدبر تلاوت میں فرق

سوال [۱۱۲۵]: دو آدمی ہیں ایک ناظرہ قرآن شریف پڑھنے والا، اور ایک عالم آدمی ہے جس نے عربی تعلیم صرف ونحو کے ساتھ پڑھا ہے، وہ تلاوت کرتا تو ناظرہ پڑھنے والے کو دس نیکیاں ایک حرف پر، یہ اگر ترجمہ ایک ساتھ پڑھے تو ایک حرف پر کتنی نیکیاں ملیں گی؟ دوسرے وہ شخص جو عالم ہے اب تلاوت کرنے پر کتنا ثواب ہے ہر حرف پر؟ اگر ترجمہ کو خیال و تصور میں لائے اور اگر نہ لائے اور حافظوں کی طرح تیز رفتاری کے ساتھ پڑھ رہا ہے اور خیال کہیں اور ہے تو کتنا ثواب ملے گا، کیا پہلی صرف ونحو والی کمائی اب کام دے گی؟

الجواب حامداً ومصلياً:

جو شخص جس قدر زیادہ تدبر کے ساتھ عظمت قرآن کریم کا لحاظ کرتے ہوئے تلاوت کرے گا اسی قدر زیادہ ثواب پائے گا۔ تدبر کے لئے صرفی صیغوں اور نحوی ترکیبوں کا ذہن میں آنا ضروری نہیں، بلکہ کلام اور محکم کی جلال شان اور آیات رحمت و آیات عذاب پر رجاء و خود اور اوامر و نواہی پر عزم عمل و اجتناب وغیرہ اثرات کا پیدا ہونا تدبر کا ثمرہ ہے۔ بڑا زبردست عالم بھی اگر بے دھیانی سے تلاوت کرتا ہے تو وہ ان ثمرات

(۱) قال العلماء: "ويستحب نطق المصحف وشكله، فإنه صيانة من اللحن فيه، وما كرهه الشعبي والنخعي النقط، فإنما كرهاه في ذلك الزمان خوفاً من التغيير فيه، وقد أمن ذلك اليوم فلا يمنع من ذلك لكونه محدثاً، فإنه من المحدثات الحسنة، فلا يمنع منه كمنظاره: مثل تصنيف العلم وبناء المدارس وغير ذلك".

(مناهل العرفان: ۳۰۲/۱۰، حکم نطق المصحف وشكله، دار إحياء التراث العربي)

(وكذا في التفسير القرطبي، مقدمة المؤلف: ۳۵/۱، دار الكتب العلمية، بيروت)

(والإتقان: ۳۶۵/۱، ۳۷۸، للسيوطي، دار ذوالقربی)

سے خالی رہتا ہے۔ صرف ونحو سے ناواقف آدمی اگر دھیان سے تلاوت کرتا ہے تو اس کے قلب میں بھی رقت پیدا ہوتی ہے اور ایمان قوی ہوتا ہے۔ عالم اگر دھیان سے کام لے تو اس کے لئے زیادہ موقع ہے اس کا درجہ ہی بلند ہے۔ پھر ایک اور دس کا حساب بھی عام حساب ہے، ورنہ خزانہ غیب سے بے شمار بے حساب ملتا ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۲/۹۲ھ۔

الجواب صحیح: بندہ نظام الدین غفرلہ، دارالعلوم دیوبند، ۳/۲/۹۲ھ۔

جواب امر بھی مجزوم ہوتا ہے

سوال [۱۱۲۶]: سورہ ملک میں لفظ ”ینقلب“ کی ”ب“ پر جزم کیوں آیا ہے جبکہ عامل جازم نہیں ہے؟

الجواب حامداً ومصلياً:

یہ جواب امر ہے جو کہ امر کی طرح مجزوم ہوتا ہے (۱)۔

حررہ العبد محمود غفرلہ، دارالعلوم دیوبند، ۱۶/۷/۸۷ھ۔

الجواب صحیح: بندہ محمد نظام الدین غفرلہ، دارالعلوم دیوبند، ۱۸/۷/۸۷ھ۔

قرآن کریم کی سند

سوال [۱۱۲۷]: قرآن کریم کے لئے صرف تو اتر طبقاتی ہے یا تو اتر اسنادی ہے؟ اگر تو اتر اسنادی

ہے تو سند کیا ہے؟ بطریق ”عن عن“ یا کسی اور طریقے سے ہے؟ فقط

الجواب حامداً ومصلياً:

تو اتر طبقاتی تو ظاہر ہے، اسی کی وجہ سے ہر شخص نے اپنی سند کو ”عن عن“ سے پہنچانے کی کوشش نہیں کی،

(۱) ”يجزم الفعل المضارع إذا كان جواباً للطلب (يشمل الطلب الأمر، والنهي، ودعاء)..... نحو: ”صه

عن القبيح تكريم“ (موسوعة النحو والصرف والإعراب، مبحث الفعل

المضارع، ص: ۵۰۲-۵۰۳، دارالعلم للملایین، بیروت)

(كذافي أوضح المسالك إلى ألفية ابن مالك، فصل جازم الفعل نوعان: ۳/۱۸۵، دار إحياء التراث

العربی بیروت)

نہ ضرورت سمجھی۔ حضرت مراد اس اسلمی رضی اللہ تعالیٰ عنہ مستقلاً تدریس قرآن کریم فرمایا کرتے تھے، حضرت ابودرداء رضی اللہ تعالیٰ عنہ کے درس میں ایک وقت میں سولہ سوطلبہ تھے۔ اور بعض حضرات نے اپنی عمر تدریس قرآن کریم میں صرف کر دی، کیونکہ ارشاد نبوی صلی اللہ تعالیٰ علیہ وسلم ہے: ”خیر کم من تعلم القرآن وعلمہ“ (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۷/۱/۹۵ھ۔

## قرآن کریم کی ترتیب عثمانی

سوال [۱۱۲۸]: ایک عزیز نے ایک مولوی صاحب کے وعظ میں سنا کہ قرآن مجید میں سورتوں کی ترتیب بحوالہ اتقان حضرت عثمان غنی رضی اللہ تعالیٰ عنہ نے دی ہے، کیا یہ صحیح ہے؟ اگر صحیح ہے تو آنحضرت صلی اللہ تعالیٰ علیہ وسلم اور حضرات شیخین رضی اللہ عنہما کے زمانہ میں کس طرح سورتیں پڑھی جاتی تھیں؟ مجھے یہ معلوم تھا کہ ہر سال رمضان میں حضرت جبرئیل علیہ السلام حضور اکرم صلی اللہ تعالیٰ علیہ وسلم سے دور کیا کرتے تھے۔ کیا یہ بھی صحیح ہے یا نہیں؟ آخر حضرت عثمان رضی اللہ تعالیٰ عنہ کے بیشتر سورتوں کی کیا ترتیب تھی؟ کیا اتقان معتبر کتاب ہے اور واعظ صاحب کا بیان صحیح ہے؟

مکلف خدمت بابرکت شاہ حبیب اللہ، از خانقاہ نانکپور ضلع پرتاپ گڑھ، ۱۳/رجب/۵۷ھ۔

## الجواب حامداً ومصلياً:

اتقان، علامہ جلال الدین سیوطی رحمہ اللہ تعالیٰ کی تصنیف ہے، معتبر ہے، مطلب یہ ہے کہ حضرت عثمان غنی رضی اللہ تعالیٰ عنہ نے اس ترتیب سے قرآن کریم کو جمع فرمایا ہے، ترتیب حضور صلی اللہ تعالیٰ علیہ وسلم کے اور شیخین رضی اللہ عنہما کے زمانہ میں بھی یہ تھی لیکن یکجا لکھا ہوا عام طور پر نہ تھا، بلکہ طرق مختلف لغات میں کہ ابتداء سہولت کے لئے عرب کی کئی لغات میں پڑھنے کی اجازت تھی، کسی کے پاس کچھ لکھا ہوا تھا، کسی کے پاس کچھ، باقی ذہنوں میں ترتیب یہی تھی۔ حضرت عثمان غنی رضی اللہ تعالیٰ عنہ نے سب کو یکجا لغت قریش میں لکھا دیا اور اس ترتیب سے لکھایا جس ترتیب سے اب موجود ہے۔ اور حضور اکرم صلی اللہ تعالیٰ علیہ وسلم وقت نزول فرمایا کرتے

(۱) (مشکوٰۃ المصابیح: ۱/۱۸۳، کتاب فضائل القرآن، قدیمی)

(والمسند الإمام أحمد بن حنبل: ۱/۹۴، رقم الحدیث: ۴۱۴، دار احیاء التراث العربی)

تھے کہ ”اس آیت کو فلاں سورت میں فلاں جگہ رکھو“۔ لکھنے کا رواج کم تھا، زیادہ تر حافظہ پر مدار تھا اور عام رواج لکھائی کا حضرت عثمان رضی اللہ تعالیٰ عنہ کے زمانہ میں ہوا ہے (۱)۔ فقط واللہ سبحانہ تعالیٰ اعلم۔

حررہ العبد محمود ننگوہی عفا اللہ عنہ معین مفتی مدرسہ مظاہر علوم سہارنپور، ۱۸/۷/۵۷ھ۔

الجواب صحیح: سعید احمد غفرلہ، صحیح: عبداللطیف، ۲۳/رجب/۵۷ھ۔

### پارہ عم کی طباعت خلاف ترتیب

سوال [۱۱۲۹]: ہندوستان میں پارہ عم (تیسواں پارہ) جو قرآن سے الگ طبع کرایا جاتا ہے وہ قرآن پاک کی ترتیب کے خلاف طبع ہوتا ہے، اس کی کیا وجہ ہے؟ اور یہ طریق عمل کب سے جاری ہوا اور کس نے جاری کیا؟ کیا قرآن پاک کی طباعت مصحف عثمانی کی ترتیب کے خلاف کی جاسکتی ہے؟ اگر ایسا کرنا جائز نہیں ہے تو پارہ عم کی ترتیب مصحف عثمانی کی ترتیب کے خلاف کیوں عملاً جائز قرار دی جاتی ہے؟ یہ فرما کر مطمئن نہ فرمائیں کہ بچوں کی آسانی کے لئے ایسا کیا گیا، یہ آسانی مصحف عثمانی کی ترتیب کو باقی رکھ کر بھی حاصل ہو سکتی ہے۔

الجواب حامداً ومصلياً:

صریح جزئیہ کتب فقہ میں نہیں ملا، اولاً یہ عاجز چند عبارات نقل کرتا ہے، اس کے بعد جو کچھ اس سے مستفاد ہے صراحتاً یا اشارتاً یا دلالتاً یا لزوماً وہ عرض کرے گا، ان کان صواباً فمن الله فالحمد لله على

(۱) وقال الحاكم في المستدرک: جمع القرآن ثلاث مرات: إحداهما بحضرة النبي صلى الله عليه وسلم ..... الثانية: بحضرة أبي بكر رضي الله تعالى عنه ..... الجمع الثالث: هو ترتيب السور في زمن عثمان رضي الله عنه ..... كان رسول الله صلى الله عليه وسلم تنزل عليه السور دوات العدد، فكان إذا نزل عليه الشئ دعا بعض من كان يكتب، فيقول: ”ضعوا هؤلاء الآيات في السورة التي يذكر فيها كذا وكذا الخ“. (الإتقان في علوم القرآن للسيوطي: ۱/۱۱۶، النوع الثامن عشر في جمعه و ترتيبه، دار ذوى القربى)

(وكذا في مناهل العرفان في علوم القرآن للزرقاني: ۱/۲۳۸، جمع القرآن على عهد عثمان رضي الله

تعالى عنه، دار إحياء التراث العربى)

(و تفسير القرطبي، مقدمة المؤلف: ۱/۴۵، دار الكتب العلمية، بيروت)

ذلك، وإن كان خطأ فمبنى ومن الشيطان، فاستغفر الله العلي العظيم، والفقهاء بُراء منه.  
 ”ويكره قراءة سورة فوق التي قرأها. قال ابن مسعود رضى الله تعالى عنه: ”من قرأ القرآن منكوساً، فهو منكوس الرأس“. وما شرع لتعليم الأطفال إلا لتيسير الحفظ بقصر السوراه“ - (مراقى الفلاح) (١) -

”ويكره قراءة سورة، وكذا الآية فوق الآية مطلقاً، سواء كان فى ركعتين، أو ركعة، واستثنى فى الأشباه النافلة فلا يكره فيها ذلك، وأقرّ عليه الغزى والحموى، ونقله عن أبى اليسر، وجزم به فى البحر والدر وغيرهما. قال بعض الفضلاء: وفيه تأمل؛ لأن النكس إذا كره خارج الصلوة كما يرشد إليه قوله: ”ما شرع لتعليم الأطفال الخ، لكون الترتيب من واجبات التلاوة فى النافلة أولى، وكون باب النفل واسعاً لا يستلزم العموم بل فى بعض الأحكامه“.  
 (طحطاوى ص ١٩٣) (٢) -

”يجب الترتيب فى سور القرآن، فلو قرأ منكوساً، أثم اه“. شامى ٣٠٧/١ (٣) -  
 ”وجاز كتب المصحف وتعشيره ونقطه: أى إظهار إعرابه، وبه يحصل الرفق جداً خصوصاً للعجم فيستحسن، وعلى هذا لا بأس بكتابة أسامى سور وعدد الأى وعلامات الوقف ونحوها، فهى بدعة حسنة، در وقنية اه“. (٤) - قوله: وتعشيره هو جعل العواشر فى المصحف، وهو كتابة العلامة عند منتهى عشر آيات“. عناية ١٣٠/٨ (٥) -  
 ”قوله: أى إظهار إعرابه تفسير للنقط. قال فى القاموس: نقط الحروف أعجم، ومعلوم أن الإعجام لا يظهر به الإعراب، إنما يظهر بالشكل، فكأنهم أراد وما يعم إفادة. قوله: وبه

(١) (مراقى الفلاح حاشية الطحطاوى، كتاب الصلاة، فصل فى المكروهات، ص: ٣٥٢، قديمى)

(٢) (حاشية الطحطاوى على مراقى الفلاح، ص: ٣٥٢، قديمى كتب خانة)

(٣) (رد المحتار، مطلب الاستماع للقرآن فرض كفاية: ٥٣٦/١، سعيد)

(٤) لم أظفر بهذا الكتاب.

(٥) (العناية شرح الهداية للعلامة البابرى على هامش فتح القدير ١٠/٦٢، كتاب الكراهية، مسائل

متفرقة، مصطفى البابى الحلبي مصر)



يُحصل الرفق الخ إشار إلى أن ماروی عن ابن مسعود: "جرّدا" والقرآن كان في زمنهم، وكم من شيء يختلف باختلاف الزمان والمكان كما بسطه الزيلعي وغيره. قوله: وعلى هذا: أي على اعتبار حصول الرفق. قوله: ونحوها كالسجدة ورموز التجويد اه. ويكره تصغير مصحف وكتابته بقلم رقيق: أي تصغير حجم، وينبغي أن يكتبه بأحسن خط وأبينه على أحسن ورق، وأبيضه بأفخم قلم وأبرق مداد، ويفرج السطور، ويفخم الحروف، ويفخم المصحف اه. قنيه، ص: ۱۵۶، در مختار وشامی: ۲۴۷/۵ (۱)۔

"(وتعشير المصحف ونقطه)، لأن القراءة والآئ توقيفية، ليس للرأى فيها مدخل، فبالتعشير حفظ الآئ، وبالنقط حفظ الإعراب، فكانا أحسنين، ولأن العجمى الذى لا يحفظ القرآن لا يقدر على القراءة إلا بالنقط فكان حسناً، وماروى عن ابن مسعود رضى الله تعالى عنه أنه قال: "جرّدوا القرآن"، فذاك في زمنهم؛ لأنهم كانوا ينقلونه عن النبي صلى الله عليه وسلم كما أنزل، وكانت القراءة سهلة عليهم، وكانوا يرون النقط مخللاً بحفظ الإعراب، والتعشير بحفظ الآئ، ولا كذلك العجمى في زماننا، فيستحسن لعجز العجمى عن التعليم إلابه. وعلى هذا لا بأس بكتابة أسامى السور وعدّ الآئ فهو وإن كان محدثاً فمستحسن، وكم من شيء يختلف باختلاف الزمان والمكان اه". زيلعي شرح كنز: ۶/۶۰ (۲)۔

"قال في شرح الطحاوى لأبى بكر الرازى فى كتاب الكراهة: وكان الشيخ أبو الحسن يقول: لا يكره ما يكتب فى تراجم السور حسب ما جرت به العادة؛ لأن فى ذلك إبانة عن معنى السورة، وهو بمنزلة كتابة التسمية فى أجزاءها للفصل اه"۔ حاشية الشبللى على تبيين للزيلعي اه: ۳۰/۶ (۳)۔

عبارات منقولہ سے چند امور مستفاد ہوئے: ۱۔ قرآن کریم کی موجودہ ترتیب واجب ہے، اس کے

(۱) (رد المحتار، فصل فى البيع: ۳۸۶/۶، سعید)

(۲) (تبيين الحقائق: ۲۶/۷، كتاب الكراهية، دار الكتب العلمية)

(۳) (حاشية الشبللى عن التبيين: ۲۶/۷، كتاب الكراهية، دار الكتب)

خلاف پڑھنا گناہ ہے، سورتوں اور آیتوں کی موجودہ ترتیب کے خلاف نماز میں پڑھنا مکروہ ہے، فقہاء کی بڑی جماعت نے نوافل میں خلاف ترتیب قراءت کو کراہت سے مستثنیٰ کیا ہے۔

۲- بیچ کتابت میں چند تغیرات ہوئے: اعراب، نقطے، سورتوں کے نام، سورتوں کے مکی ومدنی ہونے کی تعیین، تعداد آیات، ہر دس آیت پر علامت، علامت وقف، سجدہ تلاوت، رموز تجوید۔

۳- بعض چیزیں ایسی بھی ہیں کہ فقہاء نے ان کو مکروہ لکھا ہے، مثلاً: باریک قلم سے قرآن پاک کو لکھنا، حجم کو چھوٹا کرنا، بلکہ فقہاء کی تاکید ہے کہ موٹے قلم سے بڑے بڑے حروفوں میں کشادہ کشادہ سطور لکھ کر حجم بڑا کیا جائے، مگر یہ چیزیں بلا تکثیر شائع ہیں، ہند میں بھی اور بیرون ہند میں بھی، چنانچہ نہایت خوشنما باریک حروفوں میں لکھے ہوئے جیبی بلکہ اس سے بھی چھوٹے چھوٹے قرآن شریف مطالع سے چھپ کر آرہے ہیں، بظاہر معلوم ہوتا ہے کہ پہلے چھوٹے حروفوں میں لکھنا خلاف احترام تھا، اس سے تحفظ کے لئے فقہاء نے تاکید کی تھی اور اب یہ چیز نہیں، پس علت کراہت باقی نہیں رہی۔

۴- حضرت عبداللہ بن مسعود رضی اللہ تعالیٰ عنہ کا ارشاد ہے کہ ”جرّدو القرآن“ لیکن بیچ کتابت کے جو تغیرات منقول ہوئے، ان سب کی فقہاء نے اجازت دی ہے بلکہ مستحسن لکھا ہے، اس لئے کہ پہلے ان کی ضرورت نہیں تھی بلکہ یہ محل حفظ تھے، پھر ان کی حاجت پیش آئی اور یہ معین حفظ قرار پائے (۱)۔

۵- ترتیب واجب ہونے کے باوجود بچوں کی سہولت کی خاطر خلاف ترتیب تعلیم دینا درست ہے، یہ امر ظاہر ہے کہ یہ نقوش منزل من اللہ نہیں البتہ منزل من اللہ پر دال ہیں۔ یہ بھی مسلم ہے کہ موجودہ ترتیب اور ہے اور نزولی ترتیب اور، نزول کے وقت جس طرز پر کتابت کرائی گئی تھی اب کلی طور پر وہ طرز باقی نہیں، لیکن

(۱) ”وتعشیر المصحف ونقطه یعنی يجوز؛ لأن القراءة والآية توقيفية، ليس للرأى فيها مدخل، فالتعشیر حفظ الآيات، والنقط حفظ الإعراب، فكانا حسنین، ولأن العجمی الذی لا يحفظ القرآن لا يقدر علی القراءة إلا بالنقط فكان حسناً، وما روى عن ابن مسعود رضی اللہ تعالیٰ عنہ من قوله: ”جرّدوا القرآن“ فذلک فی زمانہم؛ لأنہم كانوا ينقلونه عن النبی صلی اللہ علیہ وسلم كما أنزل، وعلى هذا لا بأس بكتابة أسامی السور وعد الآی، وإن كان محزباً فهو حسن، وکم من شیء یختلف باختلاف الزمان والمكان“۔ (البحر الرائق: ۳/۸، کتاب الکراہیة، مکتبہ رشیدیہ)

الفاظ وہی ہیں، ان میں سرمنہ فرق نہیں اور: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (۱) کا وعدہ بالکل صادق ہے۔

۶۔ جب الفاظ کو خلاف ترتیب سہولت کی خاطر تعلیم دینا حسب تصریح فقہاء درست ہے حالانکہ الفاظ منزل من اللہ ہیں اور موجودہ دور میں تعلیم اطفال گویا کہ موقوف ہے نقوش کی شناخت پر، تو جو نقوش خود منزل من اللہ نہیں بلکہ منزل من اللہ پر دال ہیں تو ان کا اس سہولت اور توقف کی خاطر پارہ عم کو مروجہ طریقہ پر طبع کرنا بھی بظاہر درست ہوگا، البتہ اس کا اہتمام ضروری ہے کہ بچے یہ نہ سمجھ بیٹھیں کہ اصلی ترتیب یہی ہے، بلکہ ذہن نشین کر دیا جائے کہ تم کو خلاف ترتیب پڑھایا جا رہا ہے، اصلی ترتیب وہ ہے جو قرآن پاک میں ہے، پارہ عم کے بعد حاجت باقی نہیں رہتی، بلکہ عامۃً اتنی شناخت ہو جاتی ہے کہ سہولت شروع سے پڑھتے چلے جاتے ہیں۔  
بایں ہمہ ترتیب کے ساتھ پڑھانا اور طبع کرانا اصل کے مطابق ہے۔ فقط واللہ سبحانہ تعالیٰ اعلم۔

حررہ العبد محمود غفرلہ مدرسہ جامع العلوم کانپور۔

سورتوں کی ترتیب توقیفی ہے

سوال [۱۱۳۰]: قرآن حکیم کی ترتیب آیات اور سورتوں کی ترتیب قطعی ہے یا ظنی؟ اس ترتیب

عاشق علی دہلوی

موجودہ کانکر کافر ہوگا یا نہیں؟ بیواؤ تو جروا۔

الجواب حامداً ومصلياً :

یہ ترتیب توقیفی ہے، بعض جگہ اختلاف بھی ہے، اس کانکر کافر نہیں، گنہگار ہے (۲)۔ فقط واللہ سبحانہ

تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲/۹/۶۴ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور۔

(۱) (سورة الحجر: ۹)

(۲) ”انعتقد إجماع الأمة على أن ترتيب آيات القرآن الكريم على هذا النمط الذي نراه اليوم

بالمصحف، كان بتوقيف من النبي صلى الله تعالى عليه وسلم عن الله تعالى إنه لا مجال للرأى والاجتهاد

فيه“ (مناهل العرفان فى علوم القرآن: ۱/۳۳۹، ترتيب آيات القرآن، دار إحياء التراث العربى) =

## کیا قرآن کے چالیس پارے ہیں؟

سوال [۱۱۳۱]: اگر زید کہے کہ قرآن پاک تو مولوی لوگوں کے لئے ۳۰/ پارے ہیں، حالانکہ اصل قرآن پاک ۴۰/ پارہ کا ہے، پوچھنے پر پیر نے جواب دیا کہ ۱۰/ پارے پیر کے قلب میں ہیں۔ تو ایسا اعتقاد رکھنے والا شخص کیسا ہے؟

الجواب حامداً ومصلياً:

یہ عقیدہ رکھنا سخت گمراہی اور بددینی ہے (۱)۔ فقط واللہ تعالیٰ اعلم۔

حررہ العبد محمود غفر لہ دارالعلوم دیوبند، ۵/۲/۸۹ھ۔

## قرآن کریم کے چالیس پارے ماننے والے کا حکم

سوال [۱۱۳۲]: یہ قرآن کریم فرقان حمید کے مکمل تیس پارے ہیں، مگر ایک فرقہ کہتا ہے کہ قرآن کریم کل چالیس پاروں میں اترا ہے، ظاہر تیس پارے اور مشائخ کے سینہ میں پوشیدہ دس پارے سینہ بسینہ چلے آ رہے ہیں۔ اس کا کیا حکم ہے، یہ غلط ہے تو اس جماعت کو کیا کہنا چاہئے؟

”وقال السيوطي ما نصه: الذي ينشرح له الصدر ما ذهب إليه البيهقي، وهو أن جميع السور ترتبها توقيفي إلا براءة والأنفال.“ (مناهل العرفان: ۱/۳۵۰، ترتيب السور، دار إحياء التراث العربي)

(و كذا في الإتيان: ۱/۱۱۶، ۱۳۰، النوع الثامن عشر، دار ذوى القربى)

(ومرقة المفاتيح: ۳/۶۲۷، ۶۳۰، كتاب فضائل القرآن، رشيدية)

(۱) ”اعلم أن من استخف بالقرآن أو المصحف أو بشيء منه أو سبهما، أو جحدته أو حرفاً منه أو آية، أو كذب به أو بشيء منه، أو كذب بشيء مما صرح به من حكم أو خبر، أو أثبت ما نفاه أو نفى ما أثبتته على علم منه بذلك، أو شك في شيء من ذلك، فهو كافر عند أهل العلم بإجماع، قال الله تعالى: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ، تَنْزِيلٌ مِنْ حَكِيمٍ حَمِيدٍ﴾. (الشفاء بتعريف حقوق المصطفى،

الفصل التاسع، الحكم بالنسبة للقرآن: ۲/۲۹۲، دار الأرقم)

الجواب حامداً ومصلياً :

یہ فرقہ قرآن کریم کو مخزف مانتا ہے، اس کا ایمان قرآن پر نہیں (۱)، جب پورا قرآن بھی اس کے پاس نہیں تو یہ اہل کتاب بھی نہیں۔ فقط واللہ تعالیٰ اعلم۔

حررہ العبد محمود غفرلہ، ۲۴/۹/۹۰ھ۔

سورہ فاتحہ کس پارہ کا جز ہے؟

سوال [۱۱۳۳]: سورہ فاتحہ قرآن مجید کی سورہ ہے کہ نہیں؟ اگر ہے تو کون سے پارہ کی سورہ ہے؟ نیز یہ کہ صرف سورہ فاتحہ پڑھنے سے نماز میں تو کوئی قصور واقع نہیں ہوتا؟ نیز شان نزول وغیرہ مفصل تحریر فرمائیں۔

الجواب حامداً ومصلياً :

سورہ فاتحہ (الحمد شریف) بالیقین کتاب اللہ قرآن شریف کی سورت ہے، مصحف عثمانی میں سب سے پہلے سورہ فاتحہ ہے، اس کے بعد سورہ بقرہ ہے، بچوں کی تعلیم میں سہولت کی خاطر پارہ عم میں خلاف ترتیب سورتیں لکھی گئی ہیں۔ سورہ فاتحہ نماز میں (امام، منفرد کے لئے) پڑھنا واجب ہے، اور اس کے ساتھ سورت یا تین آیات کی مقدار پڑھنا بھی واجب ہے (۲) اور نفس قرأت فرض ہے، اگر صرف فاتحہ پر کفایت کی تو نفس قرأت کا فریضہ اور سورہ فاتحہ کا وجوب تو ادا ہو گیا (۳) مگر ضم سورہ کا وجوب ادا نہیں ہوا۔ اگر بھولے سے واجب ترک ہو جائے تو سجدہ سہولاً لازم ہوتا ہے، عمداً واجب ترک کرنے سے اعادہ نماز واجب ہوتا ہے (۴)۔ شان نزول اور مزید معلومات

(۱) ”و جواب این مطعن راجح تعالیٰ خود متکفل شد، جائے کہ فرمودہ: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِطُونَ﴾ ہر چہ در حمایت و کلايت الہی باشد بشر اچہ امکان کہ در ان نقص و کمی راراه دہد..... اھ۔“ (تحفۃ اثنا عشریۃ، باب دوم در مکاشفہ و طریق اضلال و تلبیس، کیدینز و ہم، ص: ۳۸، سہیل اکیڈمی لاہور)

(۲) ”تجب قراءة الفاتحة و ضم السورة أو ما يقوم مقامها من ثلاث آيات قصار أو آية طويلة في الأوليين بعد الفاتحة، كذا في النهر الفائق“. (الفتاویٰ العالمکیریۃ، کتاب الصلاة، الفصل الثانی فی واجبات الصلاة: ۱/۱، رشیدیہ)

(۳) ”الفصل الأول فی فرائض الصلاة..... و منها القراءة، و فرضها عند آبی حنیفة رحمہ اللہ تعالیٰ یتادی بآیة واحدة الخ“. (الفتاویٰ العالمکیریۃ، کتاب الصلاة: ۱/۶۹، رشیدیہ)

(۴) ..... الأصل فی هذا المتروک ثلاثة أنواع: فرض وسنة و واجب..... و فی الثالث إن ترک =

”باب المنقول“؛ ”الدر المنثور“ (۱)؛ ”مفتاح الغیب“ (۲) وغیرہ میں ملاحظہ فرمائیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۳/۲/۹۰ھ۔

### کتاب سماویہ کی زبان

سوال [۱۱۳۴]: تورات، زبور، انجیل، صحیفہ ابراہیم و موسیٰ کس زبان میں تھیں، عربی یا سریانی؟ سوائے تاریخ کے قرآن و حدیث سے ان کتابوں کی زبان کی تحقیق ہو سکتی ہے یا نہیں؟ اگر ہو سکتی ہے تو تحریر فرمائیے اور اگر صرف تاریخ ہی سے پتہ چلتا ہے تو بحوالہ کتب تحریر فرمائیے، جو حضرت عیسیٰ و موسیٰ و حضرت داؤد علیہم السلام پر نازل ہوئی تھیں۔

الجواب حامداً ومصلياً:

نزول ہر کتاب کا عربی زبان میں ہوا پھر ہر رسول نے اس کتاب کا اپنی قوم کی زبان میں ترجمہ کیا اور اس کو سمجھایا، قیامت کو سب کی زبان سریانی ہوگی پھر لوگ جنت میں داخل ہوں گے، ان کی زبان عربی ہو جائے گی، سفیان ثوری سے ابن ابی حاتم نے اس کو روایت کیا ہے، کذا فی تفسیر ابن کثیر: ۳/۳۴۷ (۳)۔ شیخ

= ساهياً يجبر بسجدتي السهو، وإن ترك عامداً، لا..... لا يجب السهو في العمد، وإنما تجب الإعادة جبراً لنقصانه، كذا في البحر الرائق..... وإذا ترك الفاتحة في الأوليين أو أحدهما يلزمه السهو“. (الفتاوى العالمكبرية: ۱/۱۲۶، رشيدية)

(۱) (الدر المنثور في التفسير الماثور، سورة الفاتحة: ۱/۵۰۳، مؤسسة الرسالة، بيروت)

(و كذا راجع لتفصيل الإتيان للسيوطي، المسئلة الخامسة..... لنزول الآية أسباباً متعددة الخ الإتيان، النوع التاسع معرفة سبب النزول: ۱/۶۳، ذوى القربى)

(۲) (التفسير الكبير: ۱/۲۱۶-۲۱۸، اشراط الفاتحة في الصلاة، دارالكتب العلمية، طهران)

(و كذا في الحلبي الكبير، ص: ۳۹۵، تتمات فيما يكره من القرآن، سهيل اكيذمي)

(و الفتاوى العالمكبرية: الباب الخامس في آداب المسجد والمصحف: ۵/۳۲۳، رشيدية)

(۳) ”وقال سفیان الثوري: لم ينزل وحى إلا بالعربية، ثم ترجم كل نبى لقومه، واللسان يوم القيامة

بالسريانية، فمن دخل الجنة تكلم بالعربية. رواه ابن ابى حاتم“. (تفسير ابن كثير: ۳/۳۶۳، الشعراء،

تحت قوله تعالى: ﴿بلسان عربى مبين﴾ رقم الآية: ۱۹۵، دار السلام رياض)

عبدالوہاب شعرانی نے الیواقیت والجواهر: ۱/۹۴، میں لکھا ہے: کہ قرآن، تورات، انجیل، سب کلام اللہ ہیں، اول عربی میں، ثانی عبرانی میں، ثالث سریانی میں (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

## غیر عربی میں قرآن لکھنا

**استفتاء سوال [۱۱۳۵]:** کیا فرماتے ہیں علمائے دین اور شرع متین اس بارے میں کہ مقامی ایک نیم عالم صاحب نے قرآن حکیم کو بنگلہ خط میں اور ترجمہ میں لکھا ہے، جس کے شروع میں کہتے ہیں ”کہ یہ حروف بنگالیوں کے لئے ہیں“۔ لفظ بنگالی کی تشریح نہیں کی، آیا بنگالی مسلمانوں کے لئے ہے یا اور کسی کے لئے ہے۔ یہ تو سرخی ہوئی، دوسرے صفحہ پر انھوں نے **بِسْمِ اللّٰہِ** کو (لفظ) اس شکل میں لکھا ہے، لوگوں نے دریافت کیا تو جواب دیا گیا کہ یہ ہماری چیز تھی جو ہندوؤں نے لے لی، نیز ”مذہب اسلام کیا ہے“ اور ”مسلمان کسے کہتے ہیں“ عنوان کے تحت لکھتے ہیں کہ ”مسلمان اسے کہتے ہیں جو موسیٰ، عیسیٰ، مجر، کرشن جی پر ایمان رکھتے ہیں، ان کو نبی مانتے ہیں اور حضور اکرم صلی اللہ تعالیٰ علیہ وسلم کو ”ہا کر“ یعنی ڈاکیہ، ہرکارے بتلایا ہے، حضور اکرم۔ صلی اللہ تعالیٰ علیہ وسلم۔ کے تکریم کے مناسب الفاظ بھی لانا اپنی دانست میں مناسب نہ سمجھا۔ اب دریافت طلب امر یہ ہے کہ:

بنگلہ خط میں قرآن حکیم لکھنا کیسا ہے؟

## الجواب حامداً ومصلياً:

”قال اشهب رحمه الله تعالى: سئل مالك هل يكتب المصحف على ما أحدثه الناس من الهجاء؟ فقال: لا إلا على الكتابة الأولى. رواه الداراني في المقنع. ثم قال: ولا مخالف له من علماء الأمة. وقال الإمام أحمد: يحرم مخالفة خط مصحف عثمان رضي الله تعالى عنه في واو أو ياء أو ألف أو غير ذلك. وقال البيهقي في شعب الإيمان: من يكتب مصحفاً ينبغي أن يحافظ على الهجاء التي كتبوا به تلك المصاحف، ولا يخالفهم، ولا يغير مما كتبوه شيئاً فإنهم كانوا أكثر علماء وأصدق قلباً ولساناً وأعظم أمانة مناء، فلا ينبغي أن نظن بأنفسنا استدراكاً عليهم اه“.

(۱) ”فإن عبر عن كلام الله تعالى بالعربية كان قرآناً، وبالسريانية كان إنجيلاً، وبالعبرانية كان توراة“.

(اليواقيت والجواهر للشعراني، ص: ۹۴، مكتبة عباس بن عبد السلام، مصر)

إتقان، النوع السادس والسبعون: ۲/۱۹۶ (۱)۔

”وصرح بتحريم كتابته بالعجمية في الفتاوى الكبرى: ۱/۳۸ (۲): قال بعض أئمة القراءه: ونسبته إلى مالك؛ لأنه المسئول عن المسئلة، وإن لا فهو مذهب الأئمة الأربعة، وقال أبو عمرو: ولا مخالف له في ذلك من علماء الأمة، وقال بعضهم: والذي ذهب إليه مالك هو الحق؛ إذ فيه بقاء الحالة الأولى إلى أن يتعلم الآخرون، وفي خلافها تجهيل آخر الأمة أولهم وإذا وقع الإجماع كما ترى على منع ما أحدث الناس أليوم من مثل كتابة الربو بالألف مع أنه موافق للفظ الهجاء، فمنع ما ليس من جنس الهجاء أولى، وزعم أنه كتابته بالعجمية فيها سهولة للتعلم كذب مخالف للواقع والمشاهدة، فلا يلتفت لذلك على أنه لو سلم صدقه، لم يكن مبيحاً لإخراج ألفاظ القرآن عما كتبت عليه وأجمع عليه السلف والخلف اهـ“۔ والمسئلة مذكورة في أكام النفائس ايضاً، ص: ۲۴ (۳)۔

عبارات منقولہ بالا سے معلوم ہوا کہ مصحفِ عثمانی کے رسمِ خط کی رعایت و متابعت لازم و ضروری ہے اور اس کے خلاف لکھنا اگرچہ وہ عربی رسمِ خط میں ہی کیوں نہ ہو، ناجائز اور حرام ہے اور اس مسئلہ پر ائمہ اربعہ کا اتفاق ہے بلکہ علمائے امت میں سے کسی کا اختلاف نہیں تو یہ اجماعی مسئلہ ہوا، پھر غیر عربی بنگلہ وغیرہ رسمِ خط میں لکھنا کیسے جائز ہو سکتا ہے، اس میں تو جواز کا کوئی احتمال ہی نہیں۔ لہذا صورتِ مسئلہ بالا بجماع ناجائز ہے، بعض حروف عربی کے ساتھ مخصوص ہیں جیسے: تاء، حاء، ض، ظ، وغیرہ، یہ حروف دوسری زبان میں استعمال ہی نہیں ہوتے، ان کے لئے ان زبانوں میں نہ صوت ہے، نہ شکل و صورت ہے تو لا محالہ ان کی جگہ دوسرے حروف لکھے جائیں گے جو کہ بنگلہ میں مستعمل ہیں اور یہ عمدتاً تحریف و تغیر ہے جو کہ حرام ہے۔ البتہ اگر متنِ قرآن کریم تو

(۱) (إتقان فی علوم القرآن: ۲/۳۲۸، النوع السادس والسبعون، فی مرسوم الخط وآداب كتابته، دار ذوی القربی)

(۲) (الفتاویٰ الكبرى الفقهية: ۱/۳۸، باب النجاسة، المكتبة الإسلامية، ترکی)

(۳) (آكام النفائس، ص: ۵۳، فی ضمن رسائل الكنوی: ۳/۳۸۵، ادارة القرآن)

(و كذا فی إتقان فی علوم القرآن، للسيوطی: ۱/۱۱۶ - ۱۲۹، النوع الثامن عشر فی جمعه وترتيبه، دار ذوی القربی)



عربی اصل رسم خط میں ہو، اور اس کا ترجمہ و تفسیر بنگلہ زبان میں تو شرعاً مضا لفقہ نہیں۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ معین مفتی مظاہر علوم۔

الجواب صحیح: سعید احمد غفرلہ مفتی مظاہر علوم سہارنپور، ۳۰/ جمادی الأولى/ ۱۴۰۰ھ۔

صحیح: عبداللطیف ناظم مدرسہ مظاہر علوم سہارنپور، یکم/ جمادی الثانیہ/ ۱۴۰۰ھ۔

الجواب صحیح: بندہ منظور احمد عفی عنہ مدرس مدرسہ مظاہر علوم سہارنپور

سلف صالح کا اتباع اور پیروی ضروری ہے اور اسی میں ہماری فلاح اور سعادت ہے۔ فقط۔ ذکر یا قدوسی

الجواب صحیح: بندہ ظہور الحق عفی عنہ مدرسہ ہذا۔ ہذا الجواب ہوا الحق وبالاتباع احق، امیر احمد کاندھلوی کان اللہلہ

الجواب صحیح: عبدالرحمن غفرلہ۔ احقر علیم اللہ مظاہری عفا اللہ عنہ۔

اردو میں قرآن پاک پڑھنا

سوال [۱۱۳۶]: آج کل لوگ اردو کا قرآن پاک پڑھ رہے ہیں، ایسے قرآن شریف پڑھنا یا

خریدنا جائز ہے یا نہیں؟

الجواب حامداً و مصلیاً:

محض اردو میں قرآن پاک لکھنا اور چھاپنا اور فروخت کرنا اور خریدنا درست نہیں، اصل عربی کے ساتھ

ترجمہ بھی ہو تو درست ہے (۱)۔ فقط واللہ اعلم۔

حررہ العبد محمود گنگوہی غفرلہ دارالعلوم دیوبند، ۲۳/ ۱۱/ ۱۴۰۵ھ۔

الجواب صحیح: بندہ نظام ا۔ عفی عنہ دارالعلوم دیوبند، ۲۳/ ۱۱/ ۱۴۰۵ھ۔

(۱) قال المحقق ابن ہمام: "و فی الکافی: إن اعتاد القرآن بالفارسیة أو أراد أن یکتب مصحفاً بها

یمنع، فإن فعل آية أو آيتين لا، فإن كتب القرآن و تفسیر کل حرف و ترجمته جاز الخ". (فتح القدير،

باب صفة الصلاة: ۲۸۶/۱، مصطفى البابی الحلبي مصر)

(و کذا فی رد المحتار: ۲۸۶/۱، مطلب فی بیان المتواتر والشاذ، سعید)

(و کذا فی مناهل العرفان: ۳۸/۲، دار احیاء التراث العربی)

## ترجمہ قرآن بغیر عربی عبارت کے

سوال [۱۱۳۷]: قرآن شریف کو بغیر عربی کے صرف اردو ترجمہ کے ساتھ چھاپنا کیسا ہے اور اس کو خریدنا اور پڑھنا کیسا ہے؟

الجواب حامداً ومصلياً:

بغیر عربی کے محض اردو یا کسی بھی زبان میں قرآن شریف کو لکھنا چھاپنا منع ہے، اتقان میں اس پر ائمہ اربعہ کا اجماع نقل ہے (۱)۔

قال العلامة الشامي: "في الفتح عن الكافي: إن اعتاد القراءة بالفارسية أو أراد أن يكتب مصحفاً بها يمنع اهـ". شامی: ۱/۳۲۶ (۲)۔

اس سے خریدنے اور بیچنے کی بھی ممانعت معلوم ہوگئی۔ فقط واللہ سبحانہ تعالیٰ اعلم۔  
حرره العبد محمود گنگوہی غفرلہ دارالعلوم دیوبند۔

## قرآن کریم ہندی میں لکھنا

سوال [۱۱۳۸]: ہندی میں جو قرآن کریم جماعت اسلامی ہند نے شائع کیا ہے اس کو پڑھتے ہیں اور سمجھتے ہیں اور عربی رسم الخط عربی قرآن جو ہے، اس کو تلاوت کرتے ہیں تو ان میں افضل کون ہے، عربی رسم الخط یا ہندی، کس کی تلاوت کا ثواب زیادہ ملے گا؟

الجواب حامداً ومصلياً:

الفاظ قرآن کو عربی رسم الخط میں لکھنا ضروری ہے، ہندی یا کسی اور رسم الخط میں لکھنے کی اجازت نہیں (۳)۔ اتقان

(۱) (الأتقان في علوم القرآن، النوع السادس والسبعون في مرسوم الخط الخ: ۳۲۸/۲، ذوی القربی)

(۲) (رد المحتار: ۱/۳۸۶، مطلب في بيان المتواتر والشاذ، سعيد)

(کذا في فتح القدير، باب صفة الصلاة: ۲۸۶/۱، مصطفى البابی الحلبي، مصر)

(ومناهل العرفان: ۳۸/۲، دار إحياء التراث العربی)

(۳) "و في الكافي: إن اعتاد القرآن بالفارسية، أو أراد أن يكتب مصحفاً بها يمنع، فإن فعل آية أو آيتين لا، فإن

كتب القرآن وتفسير كل حرف وترجمته جاز الخ". (فتح القدير، باب صفة الصلاة: ۲۸۶/۱، مصر) =

میں اس پر ائمہ اربعہ کا اتفاق نقل کیا ہے (۱)۔ ہندی رسم الخط میں لکھنے سے عبارت مسخ ہو جائیگی، ح، ذ، ز، ض، ظ میں نمایاں فرق نہیں رہے گا، سب کی صورت یکساں ہوگی، اصل مخارج و صفات سے ان کو ادانہیں کیا جائے گا۔ استعلاء، اطباق، استظالت، سب کچھ ضائع کر دیں گے۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۲۴/۴/۹۰ھ۔

### اُڑیہ زبان میں قرآن و حدیث کا لکھنا

سوال [۱۱۳۹]: ہمارے علاقے میں اپنی صوبائی زبان اُڑیہ زبان کے علاوہ کسی اور زبان کو عام طور پر صحیح نہیں جانتے، اکثر لوگ دوسری زبان سے بالکل ہی ناواقف ہیں، خاص طور پر عربی اور اردو زبان سے بالکل نابلد ہیں، لہذا احکام اسلام سیکھنے کے مشتاق ہونے کے باوجود سیکھ نہیں سکتے۔ اس لئے ان لوگوں کی خواہش ہے کہ احکام اور ارکان اسلام اور تمام ضروری مسائل اُڑیہ زبان میں شائع کرائیں اور اس سے فائدہ اٹھائیں، لہذا کیا اس مجبوری کی صورت میں مندرجہ ذیل مسائل و احکامات اُڑیہ زبان میں سیکھ سکتے ہیں؟

۱..... کیا کلام اللہ کی چھوٹی چھوٹی سورتیں جو نماز کے لئے ضروری ہیں اس کو اُڑیہ زبان میں لکھ سکتے ہیں؟

۲..... کیا کلام اللہ کی اسلام اور ارکان اسلام کی فضیلت والی آیتیں اور دعائیں بھی لکھ سکتے ہیں؟

۳..... کیا احادیثِ نبویہ صلی اللہ تعالیٰ علیہ وسلم جو فضائل و احکام سے متعلق ہیں، نیز دوسری دعائیں ان

کو بھی لکھ سکتے ہیں؟

۴..... کیا اس مجبوری کے تحت کلام اللہ کی تفسیر و ترجمہ اس متعلقہ زبان میں کر سکتے ہیں؟ براہ کرم مندرجہ

بالا سوالات کے جوابات مع دلائل و حوالہ کتب و وضاحت کے ساتھ بیان فرما کر شکر یہ کا موقع عنایت فرمائیں۔

= (و کذا فی رد المحتار: ۱/۴۸۶، مطلب فی بیان المتواتر والشاذ، سعید)

(۱) ”وقال أشهب: سئل مالک هل يكتب المصحف على ما أحدثه الناس من الهجاء؟ فقال: لا، إلا

على الكتابة الأولى..... وقال الإمام أحمد: يحرم مخالفة خط مصحف عثمان رضي الله عنه في واو،

أوباء أو ألف أو غير ذلك“۔ (الإتقان فی علوم القرآن النوع السادس والسبعون، فی مرسوم الخط و

آداب کتابتہ: ۲/۳۲۸، دار ذوی القربی)

(و کذا فی مناہل العرفان فی علوم القرآن: ۲/۳۸، دار احیاء التراث العربی)

## الجواب حامداً أو مصلياً:

قرآن کریم اور احادیث کی دعائیں اصل عربی رسم الخط میں لکھ کر ان کا ترجمہ اور تفسیر اور تشریح اپنی اُڑیہ زبان میں کر سکتے ہیں۔ فتح القدیر اور دیگر کتب فقہ میں یہ مسئلہ مذکور ہے (۱)۔ محض اُڑیہ یا کسی اور زبان میں (عربی کے علاوہ) قرآن پاک کو لکھنا بالاجماع ناجائز ہے، کذا فی الإیتقان (۲)۔ فقط واللہ اعلم۔  
حرره العبد محمود عقی عند دارالعلوم دیوبند، ۲۳/۳/۸۹ھ۔



(۱) قال المحقق ابن همام رحمه الله تعالى: "وفي الكافي: إن اعتاد القرآن بالفارسية، أو أراد أن يكتب مصحفاً بها يمنع، فإن فعل آية أو آيتين، لا، فإن كتب القرآن وتفسير كل حرف وترجمته جاز الخ". (فتح القدیر، باب صفة الصلاة: ۲۸۶/۱، مصطفى البابي الحلبي مصر)  
(وكذا في رد المحتار: ۳۸۶/۱، مطلب في بيان المتواتر والشاذ، سعيد)

(۲) "وقال أشهب: سئل مالك هل يكتب المصحف على ما أحدثه الناس من الهجاء؟ فقال: لا، إلا على الكتابة الأولى..... وقال الإمام أحمد: يحرم مخالفة خط مصحف عثمان رضي الله عنه الخ". (الإیتقان: ۳۲۸/۲ النوع السادس والسبعون، في مرسوم الخط واداب كتابته، دار ذوى القربى).  
(وكذا في مناهل العرفان في علوم القرآن: ۳۸/۲، دار إحياء التراث العربی)

## حفظ قرآن کا بیان

حفظ قرآن اور ختم فرض ہے یا سنت؟

سوال [۱۱۴۰]: ما قولکم رحمکم اللہ تعالیٰ فی الدنيا والأخرة: ہر شخص پر عمر بھر میں ایک

ختم قرآن شریف پڑھنا یا سننا فرض عین ہے یا سنت موکدہ؟

الجواب حامداً ومصلياً:

حفظ قرآن کرنا فرض عین نہیں بلکہ فرض کفایہ ہے (۱)، تراویح میں ہر سال پڑھنا یا سننا سنت موکدہ ہے

اور ہر چالیس روز میں ایک مرتبہ ختم کرنا مستحب ہے، کذا فی الدر المختار: ۱/۷۲۹ (۲)، والہندیہ: ۱/۳۱۷ (۳)۔ فقط واللہ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۳/۱۱/۶۰ھ۔

الجواب صحیح: سعید احمد غفرلہ، ۲۸/ذیقعدہ/۶۰ھ۔

صحیح: عبداللطیف، مدرسہ مظاہر علوم ۲۹/ذیقعدہ/۶۰ھ۔

کیا قرآن کریم حفظ کرنا مفید نہیں مضر ہے؟

سوال [۱۱۴۱]: بکر کہتا ہے کہ کل کلام پاک کا حفظ کرنا۔ نعوذ باللہ۔ ایسا ہے کہ جیسے گندی تالی میں

(۱) ”قوله: و حفظ جميع القرآن الخ. أقول: لا مانع من أن يقال: جميع القرآن من حيث هو يسمى

فرض كفاية وإن كان بعضه فرض عين وبعضه واجباً“۔ (رد المحتار: ۱/۵۳۸، مطلب فی الفرق بین

فرض العين و فرض الكفاية، سعید)

(و كذا فی الحلبي الكبير: ص: ۴۹۵، سهیل اکیڈمی لاہور)

(۲) ”ينبغي لحافظ القرآن في كل أربعين يوماً أن يختم مرة“۔ (الدر المختار: ۶/۷۵۷، مسائل شتی

عقیب کتاب الفرائض، سعید)

(۳) (الفتاویٰ العالمگیریة، فصل فی التراویح: ۱/۱۱۷، رشیدیہ)

عطر کا چھڑکنا کہ بعد حفظ نہ کلام پاک کا احترام کیا جاتا ہے نہ یاد رکھا جاتا ہے جس کی ذمہ داری استاذ پر ہے، ممکن ہے کہ قیامت میں استاذ کی پکڑ ہو۔

عمر، بکر کو کہتا ہے کہ ایسے پرفتن زمانے میں مسلمانوں کو کلام پاک کا حفظ کرنا انتہائی ضروری ہے تاکہ بچے دین سے واقف رہیں، اور کلام پاک کو بھلا دینا یہ ان کا اپنا فعل ہے، استاذ پر کوئی ذمہ داری نہیں، استاذ کو حفظ کلام پر آمادگی و رثناء و ذمہ داروں کی ہے اور وہ اساتذہ دوہرے اجر عظیم کے مستحق ہوں گے۔ کس کا قول صحیح ہے؟  
الجواب حامداً ومصلياً:

عمر کا قول درست ہے (۱)۔ فقط واللہ تعالیٰ اعلم بالصواب۔

حررہ العبد محمود غفنی عنہ دارالعلوم دیوبند۔

جس کو کلام پاک کچا یاد ہو، کیا وہ بھی بخشش کرائے گا؟

سوال [۱۱۲۲]: ایک آدمی نے حفظ کرنا شروع کیا اور پورا کر لیا، ایسا کیا کہ جو پارہ استاذ کو سنانا ہوا اور سنایا مگر سناتے وقت دسیوں غلطیاں ہوئیں اور کبھی غلطیوں کی وجہ سے بھگا دیا کہ جاؤ یاد کرو، ابھی یاد نہیں ہے، ایسے ہی قرآن شریف ختم ہو گیا اور رمضان میں کبھی قرآن شریف (تراویح) پورا نہیں کیا، بس دو چار پارے سنایا اور حفظ وغیرہ کی پگڑی وغیرہ کچھ نہیں بندھی۔ ایسے شخص کو حافظ مانا جائے گا یا نہیں، یعنی اللہ تعالیٰ کے یہاں یہ حافظ دس آدمیوں کو بخشوانے کا حقدار ہے یا نہیں؟ یہ حافظ بہت بیمار رہتا ہے یعنی زکام اور خواب ہو جانے کا بہت بڑا مرض ہے، لگاتار اس مرض میں مبتلا ہے، اس لئے دماغ کی کمزوری بہت رہتی ہے، صحیح یاد نہیں ہوتا، چھوٹی چھوٹی سورتیں تک بھول جاتا ہے۔ قیامت کو یہ حافظ اللہ تعالیٰ کے ہاں اندھا تو نہیں اٹھایا جائے گا؟ قرآن شریف دیکھ کر روزانہ پڑھتا ہے ایک دو پارہ، ناعہ نہیں کرتا، پنج وقتہ نماز پڑھتا ہے، امام بھی ہے۔

(۱) حضرات فقہائے کرام نے قرآن مجید کے حفظ کرنے کو فرض کفایہ لکھا ہے: قال العلامة التمر تاشی: "حفظ جميع

القرآن فرض كفاية". (الدر المختار: ۵۳۸/۱، مطلب في الفرق بين فرض العين وفرض الكفاية، سعيد)

(و كذا في الحلبي الكبير: ۴۹۵، سهيل اكيذمي)

(وفتاویٰ قاضی خان علیٰ ہامش العالمکیریہ: ۲۳۸/۱، فصل في مقدار القراءة في التراويح، مکتبہ

رشیدیہ، کوئٹہ)

الجواب حامداً ومصلياً:

جب وہ روزانہ دیکھ کر تلاوت کرتا رہتا ہے اور دماغ کی کمزوری کی وجہ سے محنت کے باوجود یاد نہیں ہوا تو وہ اندھا نہیں اٹھایا جائے گا (۱) اور اس کو محنت کا پورا اجر ملے گا (۲) اور امید ہے کہ وہ بخشش بھی کرا دے گا۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

الجواب صحیح: بندہ نظام الدین غفرلہ دارالعلوم دیوبند۔

کیا حافظ کو غیر حافظ پر فوقیت ہے؟

سوال [۱۱۴۳]: زید کہتا ہے کہ حاجی مقتدی پر حافظ قرآن کا مرتبہ زیادہ ہے۔ کیا یہ درست ہے؟

الجواب حامداً ومصلياً:

غیر حافظ پر حافظ کو فوقیت حاصل ہے، امام کو مقتدیوں پر فوقیت ہے (۳)۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند، ۱۴/۱/۹۵ھ۔

(۱) اندھا اٹھائے جانے کی وعید ایسے شخص کے حق میں ہے کہ جو قرآن کریم دیکھ کر پڑھنے پر بھی قدرت نہ رکھتا ہو، ورنہ تو یہ وعید

نہیں: ”والنسيان عندنا أن لا يقدر أن يقرأ بالنظر، كذا في شرح شرعة الإسلام“۔ (بذل المجهود في حل

أبي داؤد : ۲۶۶/۱، مکتبہ امدادیہ ملتان)

(۲) ”عن عائشة رضى الله تعالى عنها، قالت عن رسول الله صلى الله تعالى عليه وسلم: قال: ”الماهر

بالقرآن مع السفارة الكرام البررة، والذي يقرأ القرآن، ويتتبع فيه، وهو عليه شاق، له اجران“۔

(الصحيح للبخارى، كتاب فضائل القرآن، رقم الحديث: ۴۹۳۷، دار السلام، رياض)

(۳) ”الأولى بالإمامة أعلمهم بأحكام الصلاة..... فإن تساوا فاقروهم: أى أعلمهم بعلم

القرأة“۔ (الفتاوى العالمكيريّة، الباب الخامس في الإمامة : ۸۳/۱، رشيدية)

(وكذا في رد المحتار، باب الإمامة : ۵۴۷/۱، سعيد)

وقال عليه الصلاة والسلام: ”يؤم القوم أقرؤهم لكتاب الله، فإن كانوا في القرأة سواء الخ“۔

(الحلبى الكبير، فصل في الإمامة، ص: ۵۱۲، سهيل اكيذمي لاهور)

## بستی میں کوئی حافظ نہیں

سوال [۱۱۴۲]: ہماری بستی میں کوئی حافظ نہیں ہے، زید کہتا ہے کہ حفظ کرنا فرض کفایہ ہے، اس بستی کے سب لوگ گنہگار ہیں۔

الجواب حامداً ومصلياً:

بڑی محرومی کی بات ہے کہ وہاں پر کوئی حافظ نہیں، کوشش کر کے حفظ کی طرف توجہ دلانی چاہیے (۱)۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند، ۱۳/۱/۹۵ھ۔

## قرآن شریف بھول جانے پر وعید

سوال [۱۱۴۵]: ایک شخص نے قرآن شریف کو حفظ کیا تھا لیکن غفلت سے بھول گیا، اب ضعیفی میں اس کو خیال ہوا، لیکن یاد نہیں ہوتا، اگر اس کے بجائے نفل نمازوں کی کثرت کرے تو کیا اس وعید سے بچ سکتا ہے جو یاد کر کے بھلا دینے پر ہے یا یاد کرنے میں لگا رہنا بہتر ہے، خواہ یاد ہو یا نہ ہو؟

الجواب حامداً ومصلياً:

وہ وعید اس وقت ہے کہ دیکھ کر پڑھنے پر بھی قادر نہ ہو، بذل المجہود: ۱/۲۶۶ (۲)۔ فقط واللہ اعلم۔

حررہ العبد محمود غفرلہ دارالعلوم دیوبند۔

(۱) قال العلامة التمرتاشي: "و حفظ جميع القرآن فرض كفاية". وقال ابن عابدين: "فرض الكفاية"

معناه فرض ذو كفاية: أي يكتفي بحصوله من أي فاعل كان". (رد المحتار، مطلب في الفرق بين فرض

العين و فرض الكفاية: ۱/۵۳۸، سعيد)

(و كذا في الحلبي الكبير: ۴۹۵، سهيل اكيڈمی)

(۲) "والنسيان عندنا أن لا يقدر أن يقرأ بالنظر، كذا في شرعة الإسلام". (بذل المجهد في حل أبي

داؤد: ۱/۲۶۶، باب فضل كنس المسجد، مكتبه امداديه ملتان)

وفي الحلبي الكبير: "والنسيان أن لا يمكنه القراءة من المصحف". (ص: ۴۹۸، تتمات فيما

يكره من القرآن، سهيل اكيڈمی)



## قرآن پاک حفظ کر کے بھول جانا

سوال [۱۱۲۶]: جو شخص حافظ ہے قرآن مجید بھول گیا، کیا حافظ کہلانے کا مستحق ہے یا نہیں؟ بھول

جانو والا گنہ گار ہے یا نہیں؟

الجواب حامداً ومصلياً:

قرآن مجید کو یاد کر کے بھلا دینا بہت بڑی ناقدری ہے اور ایک نعمتِ عظمیٰ کی ناشکری ہے اور ناشکری پر

وعید آئی ہے: ﴿ولئن شكرتم لأزيدنكم ولئن كفرتم إن عذابي لشديد﴾ (الآية) (۱)۔

ایسے شخص کو خود حافظ ہونے کا دعویٰ نہیں کرنا چاہیے، اگر لوگ اس اعتبار سے حافظ کہیں کہ اس نے حفظ

کیا تھا تو گنجائش ہے۔ فقط واللہ سبحانہ تعالیٰ اعلم۔

حررہ العبد محمود گنگوہی معین مفتی مدرسہ مظاہر علوم سہارنپور، ۱۰/شوال/۶۷ھ۔

الجواب صحیح: سعید احمد غفرلہ مفتی مدرسہ مظاہر علوم سہارنپور، ۱۲/شوال/۶۷ھ۔

درجہ حفظ سے انگریزی تعلیم میں جانا

سوال [۱۱۲۷]: معبود مدرسہ عرصہ دراز سے بغرض ترویج امور دینیہ قائم ہے، حفظ قرآن کی تعلیم

تھی، اس کے ساتھ ساتھ بغیر درجہ بندی اردو کی بھی تعلیم ہوتی تھی مگر حفظ قرآن کو غلبہ رہا۔ اسی درجہ میں طلبہ کی

کثرت رہی اور بجز اللہ حفظ کا اچھا خاصا کام ہو رہا تھا، سرکاری ہندی وغیرہ کے پرائمری اسکول تھے جو خالص

دنیوی اور عقائد شکن تھے، ایسی صورت میں مسلم لڑکوں کا کتنا عقیدہ خراب ہوتا تھا نا گفتہ بہ ہے۔ حالات کی

نزاکت کا خیال کرتے ہوئے سرپرستان مدرسہ نے معبود مدرسہ کے اندر باقاعدہ درجہ بندی کرا کے پرائمری کا

(۱) (سورۃ ابراہیم: ۷)

قال الحافظ ابن كثير: " (ولئن كفرتم): أي كفرتم النعم و سترتموها و جحدتموها (إن عذابي لشديد) و ذلك بسلبها عنهم و عقابه إياهم على كفرها". (تفسير ابن كثير: ۲/۹۰، دار السلام رياض)

لیکن قرآن کریم بھلا دینے کا معیار یہ ہے کہ قرآن کریم دیکھ کر بھی نہ پڑھ سکے: "إذا حفظ الإنسان القرآن، ثم

نسيه، فإنه يأنم، و تفسير النسيان أن لا يمكنه القراءة من المصحف الخ". (الفتاوى العالمكيريّة:

۵/۳۱، الباب الرابع في الصلاة والتسبيح و قراءة القرآن، رشديه)

نصاب قائم کرایا اور انجمن سے الحاق کرایا تاکہ لڑکے پرائمری تک اس میں تعلیم حاصل کریں عقائد کی درستگی کے ساتھ، پھر آگے انگریزی میں داخل ہونا چاہیں تو الحاق ہونے کے ناطے اسی سرٹیفکیٹ سے بلا رکاوٹ داخلہ لے لیں تاکہ کم از کم ابتدائی تعلیم تو ایسی رہے کہ ان کے اندر اسلامی داغ بیل پڑی رہے۔ ظاہر ہے اس نظریہ کے فوائد سے صرف نظر نہیں کیا جاسکتا، مگر یہ سارے اخراجات کی تکمیل انہیں رقوم سے کی گئی جو خالص قرآن کی تعلیم و دینیات کے لئے آتی رہیں۔ اور پرائمری تعلیم کے لئے یہ تصنیف انہیں طلباء کے اندر کی گئی جو غالب طور پر حفظ قرآن کے لئے رہتے رہے، جس کا نتیجہ یہ ہوا کہ درجہ پرائمری کو عروج و فروغ ہوا اور عوام بھی کسی حد تک زمانے کے ساتھ ہو جانے کے باعث مطمئن ہو گئے اور پرائمری کے وجود سے طلبہ کی تعداد میں بھی غیر متوقع اضافہ ہوا، گو کہ یہاں سے نکل کر انگریزی مدرسہ میں داخل ہو جانے کے بعد نہ تو اس کی زہریلی فضا سے وہ بچ سکے اور نہ خود اپنی بنیادی ساکھ جس پر انہیں چند سال تک باقی رکھا گیا تھا محفوظ رہ سکے، اس طرح درجہ پرائمری کے وجود کا اولین مقصد تقریباً فوت ہو گیا۔

اس کے برعکس درجہ حفظ و دینیات پر یہ اثر پڑا کہ اس درجہ میں طلبہ انتہائی قلیل و محدود رہ گئے، جہاں سال میں کئی جدید طلباء داخل ہوتے رہے وہ درجہ بندی کی زد میں آگئے اور جو پرائمری سے نکلے وہ انگریزی کے پیچھے دوڑ پڑے، اس کے لئے گویا کہ مدرسہ نے ہی راستہ ہموار کیا۔ مزید غضب یہ ہوا کہ طلباء قدیم ماحول نہ پا کر نیز درجہ کا شیرازہ بکھر جانے کے باعث خود درجہ حفظ والے بھی چھٹنے لگے اور مدرسہ کے غیر تجربہ کار اراکین کا موہوم ارتقائی فلسفہ قیام مدرسہ کے اولین مقصدِ عظیم کے لئے ناسور بن گیا۔ طرفہ تماشہ یہ کہ نہ تو انہیں اس کا احساس ہے نہ اس پہلو سے وہ سوچنے کے عادی ہیں۔ ایسی صورت میں مدرسہ کا موجودہ طریقہ تعلیم باقی رکھ کر حفظ قرآن کی زیاں کاری برداشت کی جائے، یا سابق طریقہ تعلیم کو مکرر معرض وجود میں لایا جائے؟ حضرات مفتیانِ کرام آراء عالیہ سے بہرہ ور فرمائیں۔ تفصیل پر مجموعی حیثیت سے روشنی ڈالیں اور مفہوم کا اجمال درج ذیل ہے:

۱..... قرآن پاک اور عربی تعلیم کے طلبہ کے لئے آنے والی زکوٰۃ و صدقات کی رقوموں سے پرائمری درجوں کو چلانا اگر عمال کے اعتبار سے وہ انگریزی کا زینہ نہیں تو کیا حکم ہے؟

۲..... درجہ پرائمری کے قیام سے گو وہ مصلحت ہی ہو اور عامۃ المسلمین کے اصرار و خواہش کے مطابق ہی

ہو مگر درجہ حفظ کی تعلیم پر غیر معمولی اثر نہ پڑے تو کیا حکم ہے؟

۳..... مدرسہ کا ایسا عملہ جس میں فساق و فجار غالب ہوں اور مدرسہ کے تعلیمی و تربیتی نشوونما کے طریقوں سے یکسر ناواقف ہوں، ان کی عہدہ داری کیا حیثیت رکھتی ہے؟  
 نسیم اللہ مظاہری، مدرسہ باب العلوم، قصبہ باپوگنج، پرتاب گڑھ۔

الجواب حامداً و مصلياً :

انداز سوال سے مفہوم ہوتا ہے کہ اس سے پہلے بھی اس کے متعلق سوال کر کے کوئی جواب حاصل کیا گیا ہے، اگر ایسا ہے تو بہتر ہوتا کہ وہ سوال و جواب بھی ہر شے ارسال کر دیا جاتا، نوعیت سوال کے پیش نظر جواب کا بدل جانا کچھ مستبعد نہیں۔ موجودہ سوال کا جواب نمبر و تحریر ہے:

۱..... جائز نہیں (۱)۔

۲..... اجازت ہے (۲)۔

۳..... مضر و ممنوع ہے (۳)۔ فقط واللہ اعلم۔

حررہ العبد محمود غفرلہ دارالعلوم دیوبند، ۲۶/۳/۹۴ھ۔

الجواب صحیح: بندہ نظام الدین عفی عنہ دارالعلوم دیوبند، ۲۶/۳/۹۴ھ۔

(۱) قال الله تعالى: ﴿و لا تعانوا على الإثم والعدوان﴾ (سورة المائدة: ۲)

قال الحافظ ابن كثير في تفسير هذه الآية: "يأمر تعالى عباده المؤمنين بالمعاونة على فعل الخيرات ..... وينهاهم عن التناصر على الباطل والتعاون على المآثم والمحارم الخ". (تفسير ابن كثير: ۱۰/۲، سورة المائدة، مكتبة دار السلام، رياض)  
 (و كذا في أحكام القرآن: ۴۲۹/۲، قديمي)

(۲) "و إن غرس للمسجد لا يجوز صرفها إلا إلى مصالح المسجد ..... الأهم فالأهم كساتر الوقوف". (البحر الرائق: ۳۴۲/۵، كتاب الوقف، رشيدية)

(۳) "إذا وُسد الأمر إلى غير أهله فانتظر الساعة". (مرواة المفاتيح: ۳۳۴/۹، كتاب الفتن، رشيدية)

"في الإسعاف: لا يؤلّى إلا أمين قادر بنفسه أو بنائبه أو يستوى فيه الذكر والأنثى الخ".

(الفتاوى العالمكيريّة: ۴۰۸/۲، كتاب الوقف، الباب الخامس في ولاية الوقف، رشيدية)

(و كذا في البحر الرائق: ۳۷۸/۵، كتاب الوقف، رشيدية)

## آداب قرآن کا بیان

قرآن پاک کو بے وضو چھونا کیسا ہے؟

سوال [۱۱۳۸]: قرآن کو بے وضو چھونا کیسا ہے ایک صاحب کا کہنا ہے کہ ﴿لا یمسہ إلا المطہرون﴾ ہے با وضو چھونے کا حکم ثابت نہیں ہوتا کیونکہ ”المطہرون“ سے فرشتے مراد ہیں۔ کیا یہ صحیح ہے؟ بحوالہ تفسیر وحدیث تحریر فرمائیں۔

الجواب حامداً ومصلياً:

﴿لا یمسہ﴾ کو اگر خبر مانا جائے تو ﴿مطہرون﴾ سے مراد ملائکہ ہیں اور ضمیر مفعول راجع ہوگی ﴿کتاب مکنون﴾ کی طرف جس سے مراد لوح محفوظ ہے۔ اگر اس کو نہی مانا جائے تو اس سے مقصد یہ ہوگا کہ قرآن پاک کو بلا طہارت کے مس نہ کیا جائے (۱)۔ حافظ ابو بکر بخصاص رحمہ اللہ نے اس کو اولیٰ قرار دیا ہے اور حدیث عمرو بن حزم کو استدلال میں پیش کیا ہے:

”إنه كتب في كتابه لعمر بن حزم: ولا يمس القرآن إلا طاهر“. فوجب أن يكون نهيہ ذلك بالآية اهـ۔ (أحكام القرآن (۲)۔ فقط واللہ سبحانہ تعالیٰ اعلم۔

معلم معذور کا قرآن کریم کو بلا وضو ہاتھ لگانا

سوال [۱۱۳۹]: اگر کوئی معلم قرآن شریف پیٹ کا مریض ہو، اس کا وضو زیادہ دیر تک نہ رہتا ہو،

(۱) ”وقال العوفي: عن ابن عباس رضي الله تعالى عنهما: (لا یمسہ إلا المطہرون) یعنی الملائكة. وعن قتادة (لا یمسہ إلا المطہرون) قال: لا یمسہ عند الله إلا المطہرون الخ. وقال ابن زيد: زعمت كفار قريش أن هذا القرآن تنزلت به الشياطين، فأخبر الله تعالى أنه لا یمسہ إلا المطہرون. وقال الآخرون: (لا یمسہ إلا المطہرون): أي من الجنابة والحدث“. (تفسیر ابن کثیر: ۲۹۸/۳، سهیل اکیڈمی لاہور)

(۲) (أحكام القرآن: ۲۲۱/۳، قدیمی)

(کذا فی رد المحتار: ۸۹/۱، مطلب فی اعتبارات المركب التام، سعید)

اس کے لئے بغیر وضو کے یا تیمم سے قرآن شریف چھونے میں کچھ گنجائش ہو سکتی ہے یا نہیں؟

الجواب حامداً ومصلياً:

ایسا شخص رومال ہاتھ میں لے کر اس سے چھولیا کرے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

طلبہ کا بے وضو قرآن پڑھنا

سوال [۱۱۵۰]: طلباء کو قرآن شریف وضو سے پڑھنا چاہئے یا بلا وضو، اگر پانی کا طلباء کے لئے

انتظام نہ ہو تو شرعاً کیا حکم ہے؟

الجواب حامداً ومصلياً:

جو طلبہ بالغ ہوں ان کو قرآن شریف ہاتھ میں لیکر با وضو پڑھنا چاہئے (۲) اور جو نابالغ ہوں ان کو بلا

وضو بھی ہاتھ میں لیکر پڑھنا درست ہے (۳)، بالغ طلبہ کو اگر پانی کا انتظام دشوار ہو تو بلا وضو قرآن شریف کو ہاتھ

نہیں لگانا چاہئے، بلکہ کپڑے یا قلم وغیرہ سے ورق التنا چاہئے (۴)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۳/۷/۵۲ھ۔

صحیح: عبداللطیف، ۱۶/رجب المرجب/۵۲ھ۔

(۱) فی مجمع الأنهر: "لا يجوز لمحدث مس مصحف إلا بغلافه المنفصل لا المتصل في الصحيح".

(۲/۱، کتاب الطہارۃ، دار الکتب العلمیہ بیروت)

(و کذا فی رد المحتار: ۱/۱۳۳، کتاب الطہارۃ، سعید)

(و کذا فی النہر الفائق: ۱/۱۳۳، کتاب الطہارۃ، امدادیہ ملتان)

(۲) "و یحرم بہ تلاوة القرآن بقصدہ ..... و مسہ بالاکبر وبالاصغر مس المصحف، إلا بغلاف

متجاف غیر مشرز أو بصرة، بہ یفتی". (الدر المختار: ۱/۱۲۲، ۱۳۳، کتاب الطہارۃ، سعید)

(و کذا فی الطحطاوی، ص: ۱۳۳، قدیمی)

(و کذا فی الفتاویٰ العالمگیریۃ: ۱/۳۸، رشیدیہ)

(۳) "و لا یکرہ مس صبی لمصحف و لوح، و لا بأس بدفعہ إلیہ و طلبہ منه للضرورة؛ إذ الحفظ فی

الصغر کالنقش فی الحجر". (الدر المختار: ۱/۱۲۳، کتاب الطہارۃ، سعید)

(۴) "و لا يجوز لمحدث مس مصحف إلا بغلافه المنفصل لا المتصل في الصحيح، كالخريطة ونحوها". =

بے وضو بچوں کو قرآن کریم دینا

سوال [۱۱۵۱]: وہ نابالغ بچے جو پیشاب کرنے کے بعد پانی استعمال نہیں کرتے انہیں قرآن

شریف پڑھنے کے لئے دینا کیسا ہے؟

الجواب حامداً ومصلياً:

گنجائش ہے (۱) مگر ان کو طہارت کی ہدایت کی جائے اور عادی بنایا جائے۔ فقط واللہ سبحانہ اعلم۔

ریاحی مریض کے لئے قرآن کا چھونا

سوال [۱۱۵۲]: زید نے قرآن پاک حفظ کر لیا ہے، اب وہ پکا کرنا چاہتا ہے، چونکہ اسے تجارت کی

غرض سے اکثر سفر کرنا پڑتا ہے اور وہ ریاچی مریض بھی ہے کہ اکثر ریح خارج ہوتی رہتی ہے تو اس صورت میں

کیا وہ دو ایک مرتبہ وضو بنا کر بار بار قرآن چھوسکتا ہے یا نہیں؟

الجواب حامداً ومصلياً:

صورت مسئلہ میں وہ شرعی معذور نہیں، اس کو چاہئے کہ رومال یا تولیہ ساتھ رکھے اس سے قرآن کریم کو

پکڑے، بلا وضو ہاتھ نہ لگائے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

= (مجمع الأنهر مع ملتقى الأبحر، كتاب الطهارة: ۴۲/۲، مكتبة غفاريه كوئٹہ)

(و كذا في رد المحتار على الدر المختار، كتاب الطهارة: ۱۷۲/۱، ۱۷۳، سعيد)

(۱) في الدر: ”(ولا) يكره (مس صبي لمصحف و لوح) ولا بأس بدفعه إليه و طلبه منه للضرورة، إذ

الحفظ في الصغر كالنقش في الحجر“. (الدر المختار: ۱۷۳/۱، كتاب الطهارة، سعيد)

(و كذا في الطحطاوى على مراقى الفلاح: ۱۳۳، قديمى)

(و كذا في الحلبي الكبير، ص: ۵۹، مطلب في أصح القولين، سهيل اكيڈمى)

(و كذا في الفتاوى العالمكيريہ: ۳۹/۱، الفصل الرابع في أحكام الحيض والنفس. رشيدية)

(۲) ”لا يجوز لمحدث مس مصحف إلا بغلافه المنفصل لا المتصل في الصحيح“. (مجمع الأنهر،

كتاب الطهارة، ۴۲/۱، دار الكتب العلمية بيروت)

= (كذا في رد المحتار: ۱۷۳/۱، كتاب الطهارة، سعيد)

## بلا وضو قرآن کریم لکھنا

سوال [۱۱۵۳]: بلا وضو قرآن مجید کو لکھنا کیسا ہے؟

الجواب حامداً و مصلياً :

اگر کاغذ ہاتھ میں لے کر لکھتا ہے تو ناجائز ہے، اگر کاغذ کو ہاتھ نہیں لگاتا بلکہ کاغذ کسی چیز پر رکھا ہو اور اس پر صرف قلم چلتا ہو تو مکروہ ہے۔ طحاوی (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

## بلا وضو کتب تفسیر کو ہاتھ لگانا

سوال [۱۱۵۴]: قرآن پاک کی تفسیر جس میں اکثر اردو ہے اور کہیں کہیں قرآن کریم کی آیتیں

مکتوب ہیں، ایسی کتاب کو بغیر وضو ہاتھ لگانا جائز ہو گا یا نہیں؟

الجواب حامداً و مصلياً :

ایسی کتاب کو بغیر وضو ہاتھ لگانا درست ہے لیکن جہاں قرآن پاک لکھا ہوا ہو اس کو ہاتھ نہ لگائے، خالی جگہ اجازت ہے (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند۔

= (و كذا في النهر الفائق: ۱/۱۳۳، كتاب الطهارة، مكتبة امداديه ملتان)

(۱) ”وأما كتابة القرآن فلا بأس بها إذا كانت الصحيفة على الأرض عند أبي يوسف؛ لأنه ليس بحامل

للصحيفة، وكره ذلك محمد، و به أخذ مشايخ بخارى الخ“۔ (حاشية الطحاوی، ص: ۱۳۳، قديمی)

(و كذا في الفتاوى العالمكيرية: ۱/۳۹، الفصل الرابع في أحكام الحيض، رشيديه)

(و كذا في رد المحتار: ۱/۱۷۵، مطلب يطلق الدعاء كتاب الطهارة، سعيد)

(۲) ”وقد جوز بعض أصحابنا مس كتب التفسير للمحدث ..... لا يجوز مس مواضع القرآن منها،

وله أن يمسه غيرها بخلاف المصحف الخ“۔ (حاشية الطحاوی، ص: ۱۳۳، قديمی)

(و كذا في رد المحتار: ۱/۱۷۷، كتاب الطهارة، سعيد)

(و كذا في الحلبي الكبير، ص: ۵۹، سهيل اكيذمي لاهور)

## کتاب تفسیر کو بلا وضو مس کرنا

سوال [۱۱۵۵]: قاضی، مفتی، طلبہ خصوصاً کتب تفسیر و حدیث پڑھنے والے اگر صاحب اعذار ہوں تو ان کو ان کتابوں کا مس کرنا بلا کراہت جائز ہے یا نہیں، اگر مکروہ ہے تو کس درجہ کا، مکروہ، نہیں تو کیوں، جو بھی متعین ہو اس کے مرتکب پر شرعاً کیا حکم ہے؟ تصریح اعذار موصوفہ کے رات و دن اکثر اوقات میں ممارست و مزاولت کتب مذکورہ ہوتی رہتی ہیں مثلاً بوقت مطالعہ و تکرار سبق علاوہ اس کے مثلاً مطالعہ کر رہا ہے اتفاق سے نیند آگئی دوبارہ وضو کیا، پھر ثانیاً و ثالثاً اس قسم کا واقعہ پیش آتا رہا۔

فرض کیجئے اگر مقام وضو نیز دور ہو اور موسم سردی بھی ہو اور ان اوقات میں اگر وضو کے پابند ہوں گے تو مذکورہ امور میں سخت نقصان واقع ہوتا ہے اور ان پر مخفی نہ رہے کہ اعذار مسطورہ ہوتے ہوئے تیمم کر لینا کافی ہے یا نہیں؟ مدلل تحریر فرمادیں گے۔

الجواب حامداً و مصلياً:

حضرت امام ابوحنیفہ رحمہ اللہ تعالیٰ کے نزدیک صورتِ مسئلہ میں مس کرنا مکروہ نہیں:

”ویکره أيضاً للمحدث و نحوه مس تفسیر القرآن و کتب الفقه و کذا کتب السنن؛ لأنها لا تخلو عن آیات، و هذا التعلیل يمنع مس شروح النحو أيضاً، و فی الخلاصة: و کذا کتب الأحادیث و الفقه عندهما، و الأصح أنه لا یکره عند أبي حنيفة رحمه الله تعالى انتهى. ووجه قول أبي حنيفة رحمه الله تعالى أنه لا یسمى ما سأل للقرآن؛ لأنه ما فيه منه بمنزلة التابع، فكان كما لو توسد خرجاً فيه مصحف أو ركب فوقه في السفر وإن أخذه: أي التفسیر و کتب الفقه بکمه لا بأس به؛ لأن فيه ضرورة لتكرار الحاجة إلى أخذه زيادة على الحاجة إلى أخذ المصحف؛ لأن القرآن یقرأ حفظاً فی الغالب بخلاف التفسیر و الفقه، و هذا الفرق إنما یحتاج إليه علی قول من کره مس القرآن بالکم اه“۔ غنیة المستملی للحلبی (۱)۔ فقط واللہ سبحانہ تعالیٰ اعلم۔

حرره العبد محمود عفا اللہ عنہ معین مفتی مظاہر علوم سہارنپور، ۱۹/۱۲/۵۸ھ۔

الجواب صحیح: سعید احمد غفرلہ، صحیح: عبداللطیف۔

(۱) (الحلبی الكبير، ص: ۵۹ مطلب فی أصح القولین، سہیل اکیڈمی لاہور) =



## بے وضو و غسل کتابیں پڑھنا

سوال [۱۱۵۶]: وہ کتاب جس میں قرآن وحدیث لکھی ہوئی ہو علاوہ فقہ واصول کے مثلاً: نحو کی کتاب ہو تو ایسی کتاب کو بے وضو پڑھنا کیسا ہے؟ اور وہ کتاب جس میں بجز بسملہ کے اور قرآن وحدیث لکھی ہوئی نہ ہو مثلاً: منطق کی کتاب ہے تو ایسی کتاب کو جنبی پڑھ سکتا ہے یا نہیں؟ نیز مفسرین کو بے وضو چھونا کیسا ہے؟ فقط۔

الجواب حامداً ومصلياً:

ایسی نحو کی کتاب کو بغیر وضو پڑھنا درست ہے، ایسی کتاب جب پڑھ سکتا ہے، بروقت ضرورت جائز ہے مگر بہتر نہیں (۱) اور جب چھوئے تو جس جگہ قرآن شریف لکھا ہے اس جگہ پر ہاتھ نہ لگائے (۲)۔ فقط۔ واللہ تعالیٰ اعلم۔

حررہ العبد محمود گنگوہی عفا اللہ عنہ، مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر العلوم، ۲/ذی الحجہ/۵۷ھ۔

## بے وضو قرآن پاک چھونے اور بے غسل مسجد میں جانے کی توبہ سے معافی

سوال [۱۱۵۷]: ایک آدمی نے بے وضو قرآن پاک اکثر چھوا ہے اور بغیر غسل مسجد میں داخل ہوا ہے اور اکثر ایام حیض میں اپنی بیوی سے ہمبستر ہوا ہے، لہذا اب وہ نادام ہے، ڈرتا ہے اور توبہ کرتا ہے۔ تو اس کا گناہ توبہ سے معاف ہو جائے گا یا نہیں؟ اگر معاف ہونے کی کوئی اور صورت ہو تو جواب عنایت ہو، جو صورت اس کے لئے مفید ہو حکم فرمایا جاوے تاکہ عذاب سے چھوٹے۔

= (و كذا في حاشية الطحطاوي على مراقي الفلاح، ص: ۱۳۳، قديمي)

(و كذا في رد المحتار: ۱/۱۷۷، كتاب الطهارة، سعيد)

(۱) ”ومندوب في نيف وثلاثين موضعاً“. وفي الرد: فمنها عند ..... دراسة علم ..... ومس كتب شرعية

تعظيماً لها“. (الدر المختار مع رد المحتار: ۱/۸۹، كتاب الطهارة، سعيد)

(و كذا في مداد الفتاح، ص: ۸۹، كتاب الطهارة، فصل في صفة الوضوء، احياء التراث العربي)

(۲) ”وفي السراج عن الإيضاح: إن كتب التفسير لا يجوز مس موضع القرآن منها، وله أن يمسه غيره

و كذا كتب الفقه إذا كان فيها شيء من القرآن“. (رد المحتار، كتاب الطهارة: ۱/۱۷۶، سعيد)

الجواب حامداً ومصلياً:

خدا کے سامنے رُوئے، عاجزی کرے اور سچی توبہ کرے، اللہ تعالیٰ تو اب رُوْفِ رَحِيمِ ہیں، معاف فرمادیں گے (۱)۔ حسب وسعت کچھ صدقہ بھی دیدے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، ۲۶/ ذی الحجہ/ ۱۴۰۷ھ۔

الجواب صحیح: سعید احمد غفرلہ، معین مفتی مدرسہ مظاہر علوم سہارنپور، ۲۹/ ذی الحجہ/ ۱۴۰۷ھ

حمائل شریف لئے ہوئے بیت الخلاء جانا

سوال [۱۱۵۸]: کسی شخص کے پاس حمائل شریف ہے اور بڑے استنجے کی حاجت درپیش ہے، اب وہ کیا کرے؟

الجواب حامداً ومصلياً:

حمائل شریف کو اپنے سے الگ کر کے ادب و احترام کے ساتھ کہیں رکھ دے، پھر فراغت حاصل کر لے۔ کہیں جگہ نہ ہو اور حمائل شریف جیب میں ہو اور جنگل میں صاف جگہ بیٹھ کر ضرورت پوری کر لے تب بھی گناہ نہ ہوگا۔

”إذا كان عليه خاتم، وعليه شئ من القرآن مكتوب، أو كتب عليه اسم الله، فدخل المخرج معه يكره، وإن اتخذ لنفسه مبالاً طاهراً في مكان طاهر لا يكره، كذا في

(۱) قال الله تعالى: ﴿يَا أَيُّهَا الَّذِينَ آمَنُوا توبوا إلى الله توبةً نصوحاً﴾ (التحریم: ۸)

وقال الله تعالى: ﴿وَاسْتَغْفِرُوا رَبَّكُمْ ثُمَّ توبوا إليه، إن ربي رحيم و دود﴾ (هود: ۹۰)

(۲) ”ويستحب أن يتصدق بدينار إن كان الجماع (في أول الحيض وبنصفه إن كان في آخره) أو وسطه كذا قال بعضهم، وقيل: إن كان الدم أحمر فدينار، أو أصفر فبنصفه سراج“. (مجموعه رسائل ابن عابدين: ۱/ ۱۳، الرسالة الرابعة، منهل الواردين من بحار الفيض على ذخر المتأصلين في مسائل الحيض، مكتبة قاسميه)

”تم ہو کبیرہ لو عامداً مختاراً عالماً بالحرمة، لا جاهلاً أو مکرهاً أو ناسياً، فتلزمه التوبه،

ويندب تصدقه بدينار ونصفه“. (الدر المختار، كتاب الطهارة، باب الحيض: ۲۹۸/۱، سعید)

المحیط“۔ (عالمگیری: ۹۴/۴) (۱)۔ فقط واللہ اعلم۔

حرره العبد محمود غفر له، دارالعلوم دیوبند، ۲۵/۱۲/۹۲ھ۔

## قرآن شریف کی طرف پشت کرنا

سوال [۱۱۵۹]: کمرہ کے دروازے کے سامنے اندر الماری میں قرآن پاک رکھا ہوا ہے، نکلتے

وقت اس کی جانب پشت ہو جاتی ہے تو کیا یہ خلاف ادب ہے؟

الجواب حامداً ومصلياً:

اگر وہ ادب و احترام کے ساتھ رکھا ہوا ہے تو اس طرح نکلتے وقت اس کی جانب پشت ہو جانا خلاف

ادب نہیں (۲) فقط۔

## قرآن شریف کی طرف پاؤں پھیلانا

سوال [۱۱۶۰]: قرآن کریم اونچی الماری یا دیوار کے طاق پر رکھا ہے تو چارپائی پر اسی کمرہ میں

اس کی طرف پیر کر کے لیٹنا کیسا ہے؟

(۱) (الفتاویٰ العالمگیریہ، الباب الخامس فی آداب المسجد والقبلة والمصحف وما كتب فيه شئ من

القرآن نحو الدراهم والقرطاس: ۳۲۳/۱، رشیدیہ)

”رقية في غلاف متجاف لم يكره دخول الخلاء به، والإحتراز أفضل“۔ (الدر المختار)

وفی ردالمحتار: ”قوله: رقية) والظاهر أن المراد بها ما يسمونه الآن بالهيكل والحمائلی

المشتمل على الآيات القرآنية ..... الخ“۔ (الدر المختار مع ردالمحتار، كتاب الطهارة، قبيل باب

المياه: ۱۷۸/۱، سعید)

(۱) قال العلامة الحصكفي: ”كره مدّ رجله في نوم أو غيره إليها أو إلى مصحف أو شيء من الكتب

الشرعية، إلا أن يكون على موضع مرتفع عن المحاذاة، فلا يكره“۔ (الدر المختار: ۲۵۶/۱، مطلب

في أحكام المسجد، سعید)

(وكذا في الفتاوى العالمگیریة: ۳۲۲/۵، الباب الخامس في آداب المسجد والقبلة والمصحف، رشیدیہ)

وقال ابن الحجر المكي: ”و الأولى أن لا يستديره ولا يتخطاه ولا يرميه بالأرض“۔ (الفتاوى

الحديثية: ۳۰۷، مطلب: حكم مد الرجل للمصحف، قديمی)

الجواب حامداً و مصلياً :

اگر قرآن شریف پیروں کی سیدھ میں نہیں بلکہ بلند ہے تو اس میں گنجائش ہے (۱)۔ فقط واللہ سبحانہ اعلم۔

جس کمرہ میں قرآن پاک ہو اس میں بیوی سے ہمبستری کرنا

سوال [۱۱۶۱]: جس کمرہ میں قرآن پاک رکھا ہوا ہے، ایک صاحب کہتے ہیں کہ اس کمرہ میں

بیوی سے ہم بسترنہ ہونا چاہئے کیا یہ صحیح ہے؟

الجواب حامداً و مصلياً :

اگر قرآن شریف طاق یا الماری میں اونچی جگہ حفاظت سے رکھا ہوا ہے تو اس کمرے میں بیوی سے

ہمبستری میں کوئی مضائقہ نہیں (۲)۔ فقط واللہ اعلم۔

ایک شخص چار پائی پر بیٹھے اور دوسرا شخص نیچے قرآن پاک کی تلاوت کرے

سوال [۱۱۶۲]: ایک شخص چار پائی پر بیٹھا ہے اور نیچے اسی کمرہ میں ایک شخص قرآن پاک کی

تلاوت کر رہا ہے تو کیا یہ درست ہے یا اس شخص کو چار پائی سے نیچے بیٹھنا چاہئے؟

الجواب حامداً و مصلياً :

چار پائی پر ایک شخص بیٹھے اس طرح کہ قریب ہی نیچے ایک آدمی قرآن پاک لے کر تلاوت کر رہا ہے تو

(۱) ”مدّ الرجلین إلى جانب المصحف إن لم یکن بحذائہ لا یکرہ، و کذا لو کان المصحف، معلقاً فی

الوتد و هو قد مدّ الرجل إلى ذلك الجانب، لا یکرہ، کذا فی الغرائب“۔ (الفتاویٰ العالمکیریة:

۳۲۲/۵، الباب الخامس فی آداب المسجد والقبلة والمصحف، رشیدیہ)

(و کذا فی رد المحتار: ۶۵۵/۱، مطلب فی احکام المسجد، سعید)

(والفتاویٰ الحدیثیہ، ص: ۳۰۷، مطلب حکم مد الرجل للمصحف، قدیمی کراچی)

(۲) ”یحوز قربان المرأة فی بیت فیہ مصحف مستور، کذا فی القنیة“۔ (الفتاویٰ العالمکیریة:

۳۲۲/۵، الباب الخامس فی آداب المسجد والقبلة والمصحف، رشیدیہ)

(و کذا فی الدر المختار: ۱۷۸/۱، کتاب الطهارة، سعید)

(والفقه الإسلامی و أدلته: ۳۵۱/۱، رشیدیہ)

ہمارے عرف میں یہ چیز خلاف ادب سمجھی جاتی ہے (۱) فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۳/۱/۹۴ھ۔

زینہ کے قریب بیٹھ کر قرآن کریم پڑھنا

سوال [۱۱۶۳]: زید مسجد کے فرش پر قرآن شریف کی تلاوت کرتا رہتا ہے اس کے قریب چار پانچ

گزر کے فاصلہ پر ایک بڑا اور زینہ ہے اور زینہ مسجد کی حدود میں ہے، آیا اس صورت میں جب کہ اس زینہ سے اترتے چڑھتے رہتے ہیں اور زید نے قرآن شریف پر کپڑا ڈال دیا ہے قرآن شریف کی بے ادبی ہوگی؟

الجواب حامداً و مصلياً :

ایسی حالت میں زینے پر اترنا چڑھنا درست ہے مگر بہتر یہ ہے کہ قرآن شریف دور بیٹھ کر

پڑھے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۴/۷/۵۶ھ۔

الجواب صحیح: سعید احمد غفرلہ۔ صحیح عبداللطیف۔

کرسی پر بیٹھنا جب کہ قرآن نیچے رکھا ہو

سوال [۱۱۶۳]: اگر نیچے قرآن مجید کی تلاوت ہو رہی ہو اور کوئی شخص کرسی پر یا چار پائی پر بیٹھنا

چاہے تو کتنی دور ہو کر بیٹھنا ضروری ہے؟

(۱) "و لا تقعدوا علی مکان ارفع مما علیہ القرآن". (حیوة المسلمین لحکیم الامة، ص: ۵۴، ادارہ

اسلامیات لاہور)

حضرت مفتی کفایت اللہ صاحب رحمہ اللہ تعالیٰ لکھتے ہیں: "اگر ایک ہی مکان اور ایک ہی جگہ ایسی صورت ہو تو عرف

عام میں اس کو بے ادبی قرار دیا جاتا ہے..... "کتب فقہ" میں تلاش کرنے پر اس صورت کی تصریح تو نہیں ملی مگر عرفی بے ادبی

کا مدار عرف عام پر ہے۔" (کفایت المفتی: ۱/۱۲۶، کتاب العقائد، دارالاشاعت کراچی)

(۲) (راجع رقم الحاشیة: ۱)

وفی الفتاویٰ العالمکیریة: "لا یلقى فی موضع یخل بالتعظیم". (۵/۳۲۴، الباب الخامس فی

أدب المسجد والقرآن، رشیدیہ)

الجواب حامداً ومصلياً :

جتنی دور سے دوسرا مکان شروع ہو اور قرآن شریف کی بے ادبی نہ ہو (۱)۔ فقط واللہ سبحانہ

تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم۔

الجواب صحیح: سعید احمد غفرلہ، صحیح: عبداللطیف، ۲۶/رجب/۵۶ھ۔

کرسی پر بیٹھ کر تعلیم قرآن کریم

سوال [۱۱۶۵]: امام صاحب ایک دینی مدرسہ میں کرسی پر بیٹھ کر تعلیم دیتے ہیں جہاں پر قرآن

شریف پڑھایا جاتا ہے اس کے لئے کیا حکم ہے؟

الجواب حامداً ومصلياً :

اس طرح کرسی پر بیٹھ کر تعلیم دینا کہ قرآن پاک نیچے رہے، احترام کے خلاف ہے (۲) اس طریق کو

ترک کرنا ضروری ہے۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۷/۱۲/۸۹ھ۔

استاذ کرسی پر بیٹھے اور بچے ٹاٹ پر، اس کا کیا حکم ہے؟

سوال [۱۱۶۶]: ہمارے یہاں ایک دینی مدرسہ ہے اس میں مولوی صاحب تو کرسی پر بیٹھے ہیں

اور ان کے سامنے بچے قاعدہ بغدادی اور قرآن شریف وغیرہ لے کر نیچے ٹاٹ پر بیٹھے ہیں، یہ طریقہ تعلیم خلاف

شرع ہے یا نہیں؟ بچے آتے ہیں اور کھڑے ہو کر میز پر قرآن شریف رکھ کر سبق لے کر چلے جاتے ہیں۔ قرآن

(۱) (راجع رقم: ۲)

(۲) ”و لا تقعدوا علی مکان أرفع مما علیہ القرآن“۔ (حیوۃ المسلمین لحکیم الأمة: ۵۳، ادارہ

اسلامیات لاہور)

وفی الفتاویٰ العالمگیریہ: ”لا یلقی فی موضع یخل بالتعظیم“۔ (الباب الخامس فی

أدب المسجد والقرآن، رشیدیہ)

(وکذا فی کفایت المفتی: ۱/۱۲۶، کتاب العقائد، دار الاشاعت کراچی)

عظیم کی بے حرمتی کرنے والے کے لئے شرعاً کیا حکم ہے؟

الجواب حامداً ومصلياً :

تعلیم کا یہ طریقہ کہ قرآن کریم لے کر بچے ٹاٹ پر یا فرش پر بیٹھیں اور استاذ وہیں کرسی پر تشریف رکھیں خلاف سنت ہے اور احترام قرآن عظیم کے بھی خلاف ہے اس کی اجازت نہیں (۱) ایسی حالت میں استاذ محترم کو چاہئے کہ کرسی وہاں سے ہٹادیں اور نیچے ہی بیٹھ کر تعلیم دیا کریں۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۷/۶/۹۰ھ۔

الجواب صحیح: بندہ نظام الدین غفرلہ دارالعلوم دیوبند، ۲۷/۶/۹۰ھ۔

ٹیچران کا کرسی پر بیٹھنا جب کہ کتب دینیہ نیچے ہوں

سوال [۱۱۶۷]: کچھ مدارس دینیہ جن میں دینیات کی بھی تعلیم ہوتی ہے اور دنیاوی بھی اور ٹیچران

کرسیوں پر بیٹھ کر پڑھاتے ہیں اور دینیات کی کتابیں نیچے رکھی ہوتی ہیں، اس کے لئے کیا حکم ہے؟

الجواب حامداً ومصلياً :

یہ طریقہ ادب و احترام کے خلاف ہے، اس کی اصلاح کی جائے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۱۱/۹۵ھ۔

(۱) "ولا تقعدوا على مكان أرفع مما عليه القرآن". (حيوة المسلمین لحکیم الأمة : ۵۳، ادارہ

اسلامیات لاہور)

وفي الفتاوى العالمكيريّة : "لا يلقى في موضع يخل بالتعظيم". (۵/۳۲۳، الباب الخامس في

أدب المسجد والقبلة و القرآن، رشيدية)

(و كذا في كفايت المفتى : ۱/۱۲۶، كتاب العقائد، دار الاشاعت كراچي)

(۲) مذکورہ طریقہ ادب و احترام کے خلاف اس لئے ہے کہ اس میں دینی کتابوں کی تعظیم مفقود ہے، جب کہ دینی کتابوں کی تعظیم

واجب ہے۔

"رجل أراد أن يقرأ القرآن، فينبغي أن يكون على أحسن أحواله : يلبس صالح ثيابه، ويتعمم

ويستقبل القبلة؛ لأن تعظيم القرآن والفقہ واجب، كذا في فتاوى قاضى خان". (الفتاوى العالمكيريّة:

۳۱۶/۵، رشيدية)

## قرآن پاک کو چومنا

سوال [۱۱۶۸]: قرآن شریف پڑھتے وقت رُحْل پر جھک کر قرآن شریف کو چومنا یعنی بوسہ دینا کیسا ہے؟

الجواب حامداً ومصلياً:

قرآن شریف کو چومنا برکت اور تعظیم کی غرض سے درست ہے لیکن اٹھا کر چومنا چاہئے، رُحْل پر رکھے ہوئے جھک کر نہیں چومنا چاہئے۔

”روی عن عمر رضی اللہ تعالیٰ عنہ أنه كان يأخذ المصحف كل غداة ويقبله، ويقول: عهد ربي، و منشور ربي عزوجل. وكان عثمان رضی اللہ تعالیٰ عنہ يقبل المصحف و يمسحه على وجهه اه.“ در مختار هامش رد المختار (۱)۔ فقط واللہ تعالیٰ اعلم۔

حرره العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۸/شوال/۶۶ھ۔

الجواب صحیح: سعید احمد غفرلہ، صحیح: عبداللطیف۔ الجواب صحیح: سعید احمد غفرلہ، ۲۶/۱۲/۵۶ھ۔

## تقبیل قرآن کریم

سوال [۱۱۶۹]: قرآن مجید کو بوسہ دینا اور بوسہ لے کر ماتھے یا آنکھوں پر رکھنا کیسا ہے؟

الجواب حامداً ومصلياً:

قرآن مجید کو بوسہ دینا اور آنکھوں سے لگانا اور ماتھے سے لگانا درست ہے، جیسا کہ در مختار میں ہے (۲)۔ فقط واللہ سبحانہ تعالیٰ اعلم۔

حرره العبد محمود غفرلہ دارالعلوم دیوبند، ۱۹/۷/۸۷ھ۔

الجواب صحیح: بندہ محمد نظام الدین غفرلہ دارالعلوم دیوبند، ۱۹/۷/۸۷ھ۔

(۱) (الدر المختار: ۳۸۳/۶، کتاب الحظر والاباحۃ، سعید)

(و کذا فی حاشیۃ الطحطاوی علی مراقی الفلاح، فصل فی صفۃ الأذکار، ص: ۳۲۰، قدیمی)

(و کذا فی نفع المفتی والسائل للکنوی، ص: ۱۷۶، فی ضمن مجموعۃ رسائل الکنوی: ۳، ادارۃ القرآن)

(۲) ”تقبیل المصحف قیل: بدعۃ، لکن روی عن عمر رضی اللہ تعالیٰ عنہ أنه كان يأخذ المصحف كل

غداة ويقبله، ويقول: ”عهد ربي و منشور ربي-عزوجل-“. و كان عثمان رضی اللہ تعالیٰ عنہ يقبل =



## تقبیل مصحف

سوال [۱۱۷۰]: اکثر تلاوت شروع کرنے سے قبل عوام قرآن کو چوم کر آنکھوں سے لگاتے ہیں کیا حکم ہے؟

الجواب حامداً ومصلياً :

تبرکاً ایسا کرتے ہیں اور بعض صحابہ سے بھی منقول ہے۔ کذا فی الدر المختار (۱)۔ فقط واللہ سبحانہ

تعالیٰ اعلم۔

قرآن کریم کو بغیر تلاوت کے چومنا

سوال [۱۱۷۱]: ایک شخص پڑھنا لکھنا نہیں جانتا، بعد میں آ کر قرآن شریف کو چوم کر اور سر پر رکھ کر

اور آنکھوں سے لگا کر چلا جاتا ہے اور کہتا ہے کہ پڑھنے والے پڑھ کر ثواب حاصل کرتے ہیں، میں ان پڑھ

ہونے کی وجہ سے اس طرح ثواب حاصل کرتا ہوں۔ زید کہتا ہے کہ یہ فعل بدعت ہے، کیوں کہ یہ فعل رواج پکڑ

جائے گا اور لوگ قرآن شریف پڑھنا چھوڑ دیں گے۔ لہذا قابل تحقیق بات یہ ہے کہ اگر قرآن پڑھنے والا بھی اس

فعل کو کرے تو صحیح ہے یا نہیں؟ یا دونوں قسم کے لوگوں کے لئے صحیح ہے؟ اگر ان پڑھ کے لئے بھی ناجائز ہے تو ان

پڑھ لوگ کس طرح قرآن شریف سے ثواب حاصل کریں؟

= المصحف و يمسحه على وجهه". (الدر المختار: ۶/۳۸۳، كتاب الحظر والإباحة، سعيد)

(و كذا في حاشية الطحطاوى على مراقى الفلاح، ص: ۳۲۰، فصل في صفة الأذكار، قديمي)

(و كذا في "نفع المفتى والسائل للكنوى رحمه الله تعالى"، ص: ۱۷۶، في ضمن مجموعة رسائل

اللكنوى رحمه الله تعالى، ج: ۴، ادارة القرآن كراچي)

(۱) "تقبيل المصحف قيل: بدعة، لكن روى عن عمر رضى الله تعالى عنه أنه كان يأخذ المصحف كل

غداة ويقبله ويقول: عهد ربي ومنشور ربي - عز وجل - . و كان عثمان رضى الله تعالى عنه يقبل

المصحف و يمسحه على وجهه". (الدر المختار: ۶/۳۸۳، كتاب الحظر والإباحة، سعيد)

(و كذا في "نفع المفتى والسائل للكنوى رحمه الله تعالى"، ص: ۱۷۶، في ضمن مجموعة رسائل

اللكنوى رحمه الله تعالى، ج: ۴، ادارة القرآن كراچي)

(و كذا في حاشية الطحطاوى على مراقى الفلاح، ص: ۳۲۰، فصل في صفة الأذكار، قديمي)

الجواب حامداً ومصلياً:

بعض حضرات صحابہ علیہم الرضوان سے ثابت ہے کہ وہ قرآن کریم کی تلاوت فرماتے اور اس کو چومتے تھے یہ احترام ہے (۱)، مگر محض چومنے پر کفایت کرنا اور تلاوت سے اعراض کرنا غلط ہے، بڑی ناقدری ہے، زیادہ سے زیادہ تلاوت کرنے اور اس کے سمجھنے کی کوشش کرنا لازم ہے۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۳/۳/۹۵ھ۔

قبرستان میں قرآن پاک لے جانا

سوال [۱۱۷۲]: قبرستان میں قرآن شریف پڑھنے کے لئے لے جانا کیسا ہے؟

الجواب حامداً ومصلياً:

نہیں چاہئے، وہاں جا کے جو حفظ ہو وہ پڑھ دے، جو حفظ نہ ہو وہ مکان یا مسجد میں پڑھ دے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم۔

الجواب صحیح: سعید احمد غفرلہ، صحیح: عبداللطیف، ۲۰/ربیع الثانی/۵۹ھ۔

(۱) "تقبیل المصحف قبل: بدعة، لكن روى عن عمر رضى الله تعالى عنه انه كان يأخذ المصحف كل غداة ويقبله ويقول: عهد ربي و منشور ربي - عز وجل - . و كان عثمان رضى الله تعالى عنه يقبل المصحف ويمسحه على وجهه". (الدر المختار: ۳۸۳/۶، كتاب الحظر والإباحة، سعيد)  
(و كذا فى حاشية الطحطاوى على مراقى الفلاح، ص: ۳۲۰، فصل فى صفة الأذكار، قديمى)  
(و كذا فى "نفع المفتى والسائل للكنوى رحمه الله تعالى"، ص: ۱۷۶، فى ضمن مجموعة رسائل اللكنوى رحمه الله تعالى، ج: ۴، ادارة القرآن كراچى)

(۲) "و كان الصلر أبو إسحاق الحافظ يحكى عن أستاذه ..... لا بأس أن يقرأ على المقابر سورة الملك سواء أخفى أو جهر". (الفتاوى العالمكيريّة: ۳۵۰/۵، الباب السادس عشر فى زيارة القبور، رشيدية)  
(و كذا فى رد المحتار: ۲۳۳/۲، مطلب فى زيارة القبور، سعيد)  
(و كذا فى الفقه الإسلامى وأدلته: ۱۵۸۰/۲، المكتبة الرشيدية)

## ریشم کا جزدان قرآن پاک کے لئے

سوال [۱۱۷۳]: ریشمی کپڑے کا جزدان بنانا کیسا ہے؟

الجواب حامداً ومصلياً :

ریشم کے کپڑے کا جزدان قرآن پاک میں لگایا جاسکتا ہے اس میں کوئی منع نہیں (۱)، ریشم کا پہننا مردوں کے لئے حرام ہے (۲)، مطلقاً ریشم حرام نہیں۔ فقط واللہ سبحانہ تعالیٰ اعلم۔  
حرره العبد محمود غفر له دارالعلوم دیوبند۔

## اخبارات میں قرآن پاک کی آیات اور ترجمہ شائع کرنا

سوال [۱۱۷۴]: بعض اخبارات و رسائل میں قرآن پاک کی آیات شائع ہوتی رہتی ہیں جن کو لوگ عام

طور سے ردی میں فروخت کر دیتے ہیں۔ اب سوال یہ ہے کہ ردی میں فروخت کرنا اور اخبارات و رسائل میں آیات کا شائع کرنا کیسا ہے؟ نیز اگر صرف اردو یا ہندی ترجمہ شائع کریں تو صورت مذکورہ میں اس کا کیا حکم ہے؟ فقط۔

الجواب حامداً ومصلياً :

دین کی اشاعت کے لئے آیات کا لکھنا اور ان کا ترجمہ کرنا اور ان کا چھاپ کرنا درست ہے (۳) لیکن

(۱) قال العلامة الحصفكي: "جاز تحلية المصحف لمافيه من تعظيمه كما في نقش المسجد". (الدر

المختار، كتاب الحظر والإباحة: ۳۸۶/۶، سعيد)

(كذا في نفع المفتي والسائل، ص: ۱۷۲، في ضمن رسائل اللكنوي، المجلد الرابع، ادارة القرآن كراچی)

(وامداد الفتاوى: ۵۶/۳، دار العلوم كراچی)

(والإتقان في علوم القرآن: ۳۴۲/۲، ذوی القربی)

(۲) "عن أبي موسى الأشعري. رضى الله تعالى عنه. أن النبي صلى الله تعالى عليه وسلم قال: "أحل

الذهب والحرير للأنث من أمتي، وحرّم على ذكورها". (مشكوة المصابيح، كتاب اللباس، الفصل

الثاني: ۲۷۵/۲، قديمي)

"حرم للرجل لا للمرأة لبس الحرير إلا قدر أربع أصابع". (البحر الرائق، فصل في اللبس،

كتاب الكراهية: ۳۵۱/۶، رشيدية)

(۳) "تجوز كتابة آية أو آيتين بالفارسية، لا أكثر". (الدر المختار، كتاب الصلوة: ۳۸۶/۱، سعيد) =

ان کا ردی میں استعمال کرنا درست نہیں، احترام کے خلاف ہے، محض ترجمہ کا بھی احترام لازم ہے (۱)۔ فقط واللہ سبحانہ اعلم۔

خط میں بسم اللہ لکھنا

سوال [۱۷۵]: خط کے اوپر بسم اللہ الرحمن الرحیم لکھنا جائز ہے یا نہیں؟

الجواب حامداً ومصلياً:

برکت کے لئے جائز ہے، اگر کسی جگہ یہ احتمال ہو کہ پورا پورا ادب نہیں ہو سکے گا تو پھر احتیاط

کرے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

= (و كذا في نفع المفتي والسائل للكتوى، ص: ۱۷۶، إدارة القرآن كراچی)

(۱) ”و لا يجوز لفت شيء في كاغذ فيه مكتوب من الفقه، و في الكلام الأولى أن لا يفعل“۔ (الفتاویٰ

العالمکیریة: ۳۲۳/۵، الباب الخامس في آداب المسجد والمصحف، رشیدیہ)

(۲) ”عن أبي مالک رضی اللہ تعالیٰ عنہما قال: کان النبی صلی اللہ علیہ وسلم یکتب: ”باسمک اللہم

فلما نزلت ﴿إنه من سلیمان وإنه بسم اللہ الرحمن الرحیم﴾ کتبها“۔ (مراسیل ابي داؤد، ص: ۶، سعید)

”قال العلامة الآلوسی: ”وكتابة البسملة في أوائل الكتب مما جرت به سنة نبينا صلی اللہ علیہ

وسلم بعد نزول هذه الآية بلا خلاف ..... کان أهل الجاهلية یکتبون: باسمک اللہم، فکتب النبی صلی

اللہ علیہ وسلم أول ما کتب: باسمک اللہم حتی نزلت: (بسم اللہ مجراها ومرساها) فکتب: بسم اللہ،

ثم نزلت: (ادعوا اللہ أو ادعوا الرحمن)، فکتب: بسم اللہ الرحمن الرحیم الخ“۔ (روح المعانی:

۱۹۵/۱۹ ط: دار احیاء التراث بیروت)

”وعن عمر بن عبد العزیز أن النبی صلی اللہ علیہ وسلم مرّ علی کتاب فی الأرض: فقال لفتی

معه ”ما هذا؟“ قال بسم اللہ: قال: ”لعنه اللہ من فعل هذا؟ لاتضعوا اسم اللہ إلا فی موضعه“۔ قال: فرأیت

عمر بن عبد العزیز رأى ابنا له کتب ذکر اللہ فی الحائط فضربه“

(مراسیل ابي داؤد، ص: ۲۰، سعید)

مفتی محمد شفیع صاحب رحمۃ اللہ علیہ معارف القرآن میں لکھتے ہیں: ”حضرت سلیمان علیہ السلام کے مذکورہ خط سے نیز =

## قرآن کریم کلینڈر اور اخبار میں چھپوانا

سوال [۱۱۷۶]: قرآن کریم کلنڈر پر چھپوا کر دوکانوں اور مکانوں پر لگاتے ہیں بہ نیت زیبائش جو کچھ دنوں میں دیواروں سے گر کر نالوں، کوڑھ خانوں کی نذر ہو جاتا ہے جس سے قرآن کریم کی بے حرمتی ہوتی ہے، اخبارات میں بکثرت کلام اللہ چھپتا ہے جو دوکانوں پر پنساری استعمال کرتے ہیں ان کی پڑیہ بناتے ہیں، پھر ان کو نالیوں میں ڈال دیتے ہیں یا چولہوں میں جلا دیتے ہیں یا کوڑے کرکٹ پر ڈال دیتے ہیں، اس سے کتاب اللہ کی بے حرمتی ہو رہی ہے یا نہیں؟ اگر ہے تو کیا یہ حکم شرع ہے کہ اشاعت قرآن اخباروں و کلنڈروں کی بند کی جائے؟

الجواب حامداً و مصلیاً:

یہ صورت حال یقیناً احترام قرآن کریم کے خلاف اور موجب وبال ہے، اس کی اصلاح اور روک تھام ضروری ہے۔ اگر آیات قرآنیہ کو محض ذریعہ زیبائش بنایا جائے اور ان سے کمرہ سجایا جائے تو اس کی بھی اجازت نہیں (۱) چہ جائیکہ انجام کار غلاظت بھر کر پھینکی جائے یا ان آیات کو غلاظت میں پھینکا جائے (۲)۔ العیاذ باللہ، عمد ایسا کرنے سے ایمان کا سلامت رہنا دشوار ہے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۲/۵/۹۲ھ۔

= رسول کریم صلی اللہ علیہ وسلم کے تمام مکاتیب سے ایک مسئلہ یہ ثابت ہوا کہ خط کے شروع میں بسم اللہ الرحمن الرحیم لکھنا سنت انبیاء ہے..... لیکن..... آج کل جو عموماً ایک دوسرے کو خطوط لکھے جاتے ہیں ان کا حال سب جانتے ہیں، یہ نالیوں اور گندگیوں میں پڑے نظر آتے ہیں، اس لئے مناسب یہ ہے کہ ادائے سنت کے لئے زبان سے بسم اللہ کہے، تحریر میں نہ لکھے۔ (معارف القرآن: ۶/۵۷۹، ادارۃ المعارف کراچی)

(۱) ”ولو كتب القرآن علی الحیطان والجدران، بعضهم قالوا: یرجى أن یجوز، و بعضهم کرهوا ذلك مخافة السقوط تحت أقدام الناس، کذا فی فتاوی قاضی خان“۔ (الفتاوی العالمگیریہ: ۵/۳۲۳، رشیدیہ) (وکذا فی فتاوی قاضی خان: ۳/۳۲۳ فصل فی التسبیح والتسلیم، رشیدیہ)

(۲) قال العلامة الحصکفی: ”و نهيٰنا عن إخراج ما یجب تعظیمه و یحرم الاستخفاف به کمصحف و کتب فقہ و حدیث“۔ (الدر المختار: ۳/۱۳۰، سعید)

(۳) ”کما لو سجد لصنم أو وضع مصحفاً فی قاوره، فإنه یکفر“۔ (رد المحتار: ۳/۲۲۲، کتاب الجهاد، باب المرتد، سعید)

خط میں نبی اکرم صلی اللہ تعالیٰ علیہ وسلم کا نام مبارک ہو اس کا ادب

سوال [۱۱۷۷]: آپ نے میرے ۹۱/۳/۲۴ کے چند سوالات کے جوابات اس طرح دیئے

تھے کہ ایسے اخبارات و رسائل و خطوط جن پر اردو یا کسی زبان میں اللہ اور اس کے حبیب محمد ﷺ اور صحابہ کرام رضی اللہ عنہم وغیرہ کے نام لکھے ہوں، ان کے زمین پر گرنے یا رڈی والے کو دینے سے بے حرمتی ہوتی ہے اور قرآنی آیات کے اردو ترجمہ کی بھی حرمت مثل آیات کرنی چاہیے اور ایسی چیزوں کو پانی میں وزن دار چیز کے ساتھ چھوڑنا چاہیے۔ لیکن یہاں سوال یہ پیدا ہوتا ہے کہ ڈھیر سے اخبارات بار بار جمع ہوتے ہیں اور کسی کو پھر تبلیغ کا خط بھی نہیں لکھ سکتے اور تاریخ گواہ ہے کہ خود نبی صلی اللہ علیہ وسلم نے غیر مسلموں کو بھی خط جو بھیجے ہیں، ان میں اللہ اور رسول ﷺ کا نام لکھا تھا، غیر مسلم نے حرمت کیسے کی ہوگی؟ ہاں البتہ کلام الہی اور اس کی آیات کی بات علیحدہ ہے۔

الجواب حامداً ومصلياً:

اس میں شک نہیں کہ پریس اور مشین کے رواج عام سے آج کل اسمائے الہیہ و آیات قرآنیہ وغیرہ کا احترام باقی نہیں رہا، اخبارات و رسائل میں آیات و احادیث ہوتی ہیں اور وہ ردی اور نالی میں، غرض بے ادبی کی جگہ پڑے ہوئے ملتے ہیں۔ حضرت نبی اکرم ﷺ نے جو تبلیغی خطوط کفار و مشرکین کے پاس ارسال فرمائے ان میں اللہ پاک کا نام اور نبی ﷺ کا نام بھی اور کبھی آیات قرآنی کا ہونا بھی ثابت ہے (۱) اور جن کے خط بھیجے ہیں بعض نے اتنا ادب کیا کہ سر پر رکھ کر اور بعض نے بے ادبی کر کے چاک کر دیا، اس کی حکومت بھی چاک ہوگئی (۲)۔ ترجمہ کا حال اصل عربی آیت کے برابر نہ ہو تو اس کے قریب ہوگا۔ تبلیغی خطوط جو بذریعہ ڈاک بھیجے جائیں ان میں بھی احتیاط کی جائے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹۱/۳/۱۷ھ

(۱) ”ثم كتب إلى مسيلمة: بسم الله الرحمن الرحيم من محمد رسول الله إلى مسيلمة الكذاب: السلام على من اتبع الهدى، أما بعد! فإن الأرض لله يورثها من يشاء من عباده والعاقبة للمتقين“. (السيرة النبوية لابن هشام، كتاب مسيلمة إلى رسول الله والجواب عنه: ۲۴۷/۳، مصطفى البابی الحلبی مصر)

(۲) ”ومنهم: “عبدالله بن حذافة السهمي“ بعثه بكتابه إلى كسرى، فمزقه فدعا عليهم أن يمزقوا =

جن خطوط پر قرآنی آیات کے مطالب لکھے ہوں ان کو کیا کیا جائے؟

سوال [۱۱۷۸]: خطوط جن پر احادیث نبوی یا قرآنی آیت کے مطالب لکھے ہوں ان کو کیا چاہئے؟

الجواب حامداً ومصلياً :

ان کو دفن کر دیا جائے یا پانی میں بہادیں، جلانے کی بھی گنجائش ہے (۱)۔ فقط واللہ سبحانہ تعالیٰ اعلم۔

دینی تحریر کی بے ادبی کے خیال سے یہ خدمت چھوڑنا

سوال [۱۱۷۹]: ایک صاحب کہتے ہیں کہ تحریری دینی خدمت جو کی جا رہی ہیں وہ غلط ہے، مثلاً

= كل ممزق“. ومنهم : دحية بن خليفة الكلبي رضي الله عنه. بعثه بكتابه إلى قيصر، فوجد عنده أبا سفيان، فاستدعاه قيصر فسأله عن صفات النبي صلى الله عليه وسلم، وشرائع دينه، فأخبره أبو سفيان بها فاعترف قيصر بنبوته ..... الخ“. (صدائق الأنوار ومطالع الأسرار، كتب الرسول صلى الله عليه وسلم. إلى ملوك الأقاليم: ۵۷/۱، ۵۸، صاحب السمو الشيخ خليفة بن حمد آل ثاني، مطابع قطر الوطنية قطر)

”عن عبد الله ابن عباس رضي الله عنها، أخبره أن رسول الله صلى الله عليه وسلم بعث بكتابه إلى كسرى مع عبد الله بن حذافة السهمي، فأمر أن يدفعه إلى عظيم البحرين، فدفعه عظيم البحرين إلى كسرى فلما قرأه، فرقه ..... فدعا عليهم رسول الله صلى الله عليه وسلم أن يُمزقوا كل ممزق“. (صحيح البخاري، كتاب المغازي، باب كتاب النبي صلى الله عليه وسلم إلى كسرى وقيصر: ۶۳۲/۲، قديمي)

”عن ابن مسعود أن عبد الله بن عباس أخبره أن أبا سفيان بن حرب أخبره أن هرقل أرسل إليه ركب ..... ثم دعا بكتاب رسول الله صلى الله عليه وسلم الذي بعث به مع رحية الكلبي إلى عظيم البصرى، فدفعه عظيم بصرى إلى هرقل، فقرأه، فإذا فيه: بسم الله الرحمن الرحيم، من محمد بن عبد الله ورسوله إلى هرقل عظيم بصرى، سلام على من اتبع الهدى ..... الخ“. (صحيح البخاري، قبيل كتاب الإيمان: ۵، ۳/۱)

(۱) في الدر المختار: ”الكتب التي لا ينتفع بها يمحي عنها اسم الله وملائكته ورسوله، ويحرق الباقي، ولا بأس بأن تلقى في ماء جارٍ كما هي، أو تدفن، وهو أحسن اه“. (الدر المختار، كتاب الحظر والإباحة، فصل في البيع: ۲۲۲/۶، سعيد)

کوئی ماہنامہ یا اخبار اور ان میں قرآن پاک کی آیتیں اور احادیث لکھی ہوئی ہوتی ہیں، بہت سے ناواقف اور ان پڑھ لوگ ان کو پھاڑ کر کوڑا کرکٹ پر ڈال دیتے ہیں تو اس کا گناہ اس کے لکھنے والے پر پڑتا ہے، بے ادبی کرنے والوں پر کوئی گناہ نہیں۔ ایک اہل علم جن کو اپنے علم پر ناز ہے وہ بھی یہی فرماتے ہیں، صحیح کیا ہے؟

الجواب حامداً ومصلياً:

قرآن کریم، سیپارے، حدیث شریف، فقہ سب ہی کی طباعت و اشاعت ہوتی ہے، اگر ناواقف یا بے دین ادب و احترام کا معاملہ نہیں کرتے تو وہ خود ذمہ دار ہیں (۱)۔ حضرت نبی اکرم صلی اللہ علیہ وسلم نے تبلیغی دعوت نامہ شاہ فارس کے پاس بھیجا، اس بد نصیب نے اس کو چاک کر دیا کوئی احترام نہیں کیا تو اس کا وبال خود اس پر پڑا، نہ کہ بھیجنے والی ذات مقدسہ صلی اللہ علیہ وسلم پر (۲)۔ معاذ اللہ۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۳/۱۱/۹۵ھ۔

خط لکھنے کے بعد اس کو مٹی سے خشک کرنا

سوال [۱۱۸۰]: مولانا مفتی قدرت اللہ صاحب کی ایک تصوف کی کتاب میں لکھا ہے کہ خط لکھنے

کے بعد مٹی سے خشک کرنے میں ایک راز ہے، لیکن راز کا انکشاف نہیں فرمایا۔ براہ کرم اس راز سے مطلع فرمائیں۔

الجواب حامداً ومصلياً:

بعض کتابوں میں لکھا ہے کہ اس سے خط میں لکھی ہوئی حاجت پوری ہوتی ہے، اتنی بات تو ظاہر ہے کہ

(۱) "ولا يجوز لفت شيء في كاغذ فيه مكتوب من الفقه..... الخ". (الفتاوى العالمكيريّة: ۵/۳۲۳،

الباب الخامس في آداب المسجد والمصحف، رشيدية)

(۲) "عن ابن عباس رضي الله تعالى عنهما أخبره: أن رسول الله صلى الله عليه وسلم بعث بكتابه إلى

كسرى، مع عبد الله بن حذافة السهمي رضي الله تعالى عنه، فأمره أن يدفعه إلى عظيم البحرين، فدفعه

عظيم البحرين إلى كسرى، فلما قرأه مزقه. فحسبت أن ابن المسيب قال: فدعا عليهم رسول الله صلى

الله عليه وسلم: أن يمزقوا كل ممزق: " (صحيح البخاري: ۲/۶۳۷، كتاب المغازي، كتاب النبي صلى

الله عليه وسلم، قديمي)

تفصیل کے لئے دیکھیے: (فتح الباری: ۸/۱۲۷، کتاب المغازي، دار الفکر)

(وعمدة القاری: ۱۸/۵۸، ادارة المطبع المنبرية، بيروت)



اگر روشنائی خشک نہ کی جائے تو ہاتھ وغیرہ لگ کر اس کے پھیل جانے اور تحریر کے بگڑ جانے کا اندیشہ ہے۔ پھر ایسی حالت میں مکتوب الیہ اس کو پڑھ نہیں سکے گا، کاتب کا مقصد حاصل نہیں ہوگا، لہذا روشنائی خشک کر دی جائے تاکہ حروف اصلی صورت پر باقی رہیں اور مکتوب الیہ بسہولت صحیح پڑھے (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۲۶/۶/۹۴ھ۔

دسترخوان یا مصلے پر آیات یا اسمائے الہیہ لکھنا

سوال [۱۱۸۱]: حامد ایک دسترخوان پر کچھ آیات قرآنی تحریر کر کے اس پر خورد و نوش کرنا چاہتا ہے،

مثلاً: یہ آیات: ﴿كلوا حلالاً طيباً﴾، ﴿كلوا واشربوا ولا تسرفوا﴾، ﴿لن تموت نفس حتى تستكمل رزقها﴾۔ حامد کی نیت میں یہ خلوص ہے کہ جو بندہ خدا بھی اس دسترخوان سے کھانا تناول کرے اس کی اصلاح ہو جائے، حلال و حرام کی تمیز کرے۔ آیا اس قسم کی حرکت از روئے شرع جائز ہے یا ناجائز؟ اور ایسا کرنے والا آثم ہوگا یا نہیں؟ نیز جلالین شریف بغیر وضو چھونا جائز ہے یا نہیں، کیونکہ اس میں آیات قرآنی سے زیادہ شرح ہے؟ فقط۔

الجواب حامداً ومصلياً :

جو کام شرعاً ناجائز ہے، ضروری نہیں کہ نیک نیت سے جائز بھی ہو جائے، قرآن کریم کی آیات و اسمائے الہیہ واجب الاحترام ہیں، دسترخوان پر لکھ کر ایسے دسترخوان کو استعمال کرنے سے ان کا احترام باقی نہیں رہے گا:

”كتابة القرآن على ما يفتش ويسط مكرهه، كذا في الغرائب، بساط أو مصلی كتب عليه الملك يكره بسطه والقعود عليه واستعماله الخ“ (فتاویٰ عالمگیری) (۲)۔ اس لئے اس کی

(۱) ”عن جابر رضی اللہ تعالیٰ عنہ أن رسول اللہ صلی اللہ علیہ وسلم قال: ”تربوا صحفكم أنجح لها، إن

التراب مبارک“۔ (ابن ماجہ، کتاب الآداب، باب تتریب الكتاب، ص: ۲۶۷، قدیمی)

”قال المحشى: قوله: تربوا صحفكم: أى اسقطوها على التراب اعتماداً على الحق تعالى فى

إيصاله إلى المقصد، أو أراد ذر التراب على المكتوب ليحفظ من الحروف كان رطباً“۔ (إنجاح الحاجة

على هامش ابن ماجه، ص: ۲۶۷، قدیمی)

(۲) (الفتاوى العالمكيريّة: ۳۲۳/۵، الباب الخامس فى آداب المسجد والقبلة والمصحف، رشيدية)

اجازت نہیں، تذکیر کے دیگر طرق مآثورہ کو اختیار کرنا چاہئے۔ تفسیر کی کتاب کے متعلق خواہ جلا لیں ہو یا کوئی اور ہونفقہاء نے لکھا ہے کہ لکھی ہوئی آیات کو بغیر وضو مس کرنا جائز نہیں (۱)، ہاں ضمون تفسیر یا خالی جگہ کے مس کرنے میں دو قول ہیں: اول اباحت، دوم کراہت، والاول أوسع و الثاني أوع (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲/۱۲/۹۰ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۲/۱۳/۹۰ھ۔

اگر غلطی سے قرآن کریم گرجائے تو کیا کرے؟

سوال [۱۱۸۲]: اگر کسی شخص کے ہاتھوں سے غلطی سے قرآن کریم گرجائے تو اسے کیا کرنا چاہئے؟

الجواب حامداً ومصلياً:

استغفار و توبہ کہ غلطی ہوگئی (۳)۔ فقط واللہ سبحانہ تعالیٰ اعلم۔

بوسیدہ قرآن کریم کو کیا کیا جائے؟

سوال [۱۱۸۳]: اگر قرآن شریف بوسیدہ ہو جائے تو کیا کیا جائے، ایک عالم صاحب کہتے ہیں کہ

آگ میں جلا کر رکھ کر اٹھ کوز مین میں دفن کر دیا جائے۔ کیا ایسا کرنا بہتر اور جائز ہے؟

الجواب حامداً ومصلياً:

جو قرآن شریف بوسیدہ ہو کر تلاوت کے قابل نہ رہے تو اس کو پاک کپڑے میں لپیٹ کر قبر کھود کر اس

میں دفن کر دینا چاہئے یہی بہتر ہے (۴)۔ فقط واللہ سبحانہ تعالیٰ اعلم۔

(۱) ”ولا يجوز لهم مس المصحف بالثياب التي هم لا بسوها، ويكره لهم مس كتب التفسير والفقہ والسنن“۔ (الفتاویٰ العالمکیریة: ۳۹/۱، الفصل الرابع فی أحكام الحيض، رشیدیہ)

(۲) ”وأما كتابة القرآن، فلا بأس بها إذا كانت الصحيفة على الأرض عند أبي يوسف؛ لأنه ليس بحامل للصحيفة، وكره ذلك محمد، وبه أخذ مشايخ بخاری“۔ (حاشیة الطحطاوی، ص: ۱۴۴، قدیمی)

(۳) (کذا فی امداد الفتاوی: ۶۰/۴، مکتبہ دارالعلوم کراچی)

(۴) قال فی الدر: ”المصحف إذا صار بحال لا يقرأ فيه، يُدفن كالمسلم“۔

وفی ردالمحتار: ”قوله: يدفن: أي يجعل في خرقه طاهرة، و يدفن في محل غير ممتن لا =

## بوسیدہ قرآن کریم کو جلانا

سوال [۱۱۸۴]: ایک شخص نے قرآن شریف کو جلادیا، کیا وہ ایمان سے خارج ہو گیا؟ اگر ایمان سے خارج ہو گیا تو کیا اس شخص کا نکاح بھی فاسد ہو گیا؟ ایسی حالت میں کیا اس کی زوجہ کو عدت کے دن گزارنا لازم ہے؟ اگر ایسا شخص اپنی بیوی کو رجوع کرنا چاہتا ہے تو شرعاً اسے کیا کرنا چاہیے؟

الجواب حامداً ومصلياً :

قرآن کریم کو جلانا اگر اس وجہ سے پیش آیا کہ وہ بوسیدہ ہو گیا تھا اور تلاوت کے قابل نہیں رہا تھا، اس کو بے ادبی سے بچانے کے لئے جلادیا تب تو ایمان میں کوئی فرق نہیں آیا (۱)، البتہ اس نے غلطی کی، ایسی حالت میں پاک کپڑے میں لپیٹ کر قبر بنا کر دفن کر دینا چاہئے تھا (۲)۔ اب استغفار کرے، اس کا نکاح قائم ہے ختم

= يوطأ، و في الذخيرة : وينبغي أن يلحد له، ولا يشق له؛ لأنه يحتاج إلى إهالة التراب عليه ..... الخ“ . (الدر المختار مع رد المحتار، كتاب الطهارة، مطلب يطلق الدعاء على ما يشمل الشاء : ۱/۷۷، سعید)

(و كذا في الدر المختار، كتاب الحظر والإباحة، فصل في البيع : ۱/۴۲۲، سعید)

(و كذا في الفتاوى العالمكيرية، كتاب الكراهية، الباب الخامس في آداب المسجد والقبلة والمصحف : ۵/۳۲۳، رشیدیہ)

(۱) حضرت عثمان رضی اللہ تعالیٰ عنہ کا اثر اس عمل کے جواز کی دلیل ہے:

”وأمر بما سواه من القرآن في كل صحيفة أو مصحف أن يحرق“.

قال المحشى رحمه الله تعالى: ”و إنما جاز حرقه؛ لأن المحروق هو القرآن المنسوخ، أو المختلط بغيره من التفسير، أو بلغة غير قریش اه“ . (صحيح البخارى، كتاب فضائل القرآن، باب جمع القرآن : ۲/۷۲۶، قديمى كراچى)

اس لئے کہ یہ جلانا استخفاف بالقرآن کی نیت سے نہیں ہے اگر استخفاف اور توہین کی نیت سے ہوتا تو کفر ہوتا: ”من

استخف بالقرآن ..... أو بنحوه مما يعظم فى الشرع يكفر“ . (شرح الفقه الأكبر، فصل فى القراءة والصلاة، ص: ۱۶۷، قديمى)

(۲) فى الدر : ”المصحف إذا صار بحال لا يقرأ فيه، يدفن كالمسلم“ . وفى الرد : ”قوله: يدفن: أى =

نہیں ہوا۔ اگر کسی اور وجہ سے جلایا ہے تو تفصیل لکھ کر دریافت کریں۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۵/۱۲/۹۲ھ۔

الجواب صحیح: بندہ نظام الدین غفرلہ دارالعلوم دیوبند، ۶/۱۲/۹۲ھ۔

قرآن کریم کے بوسیدہ اوراق کو جلانا

سوال [۱۱۸۵]: قرآن کریم کے بوسیدہ اوراق کو اگر کوئی آگ میں جلا دے تاکہ بے حرمتی سے بچ

جائے تو اس میں کوئی گناہ تو نہیں؟

الجواب حامداً و مصلياً:

اس میں کوئی گناہ نہیں (۱) لیکن پاک کپڑے میں لپیٹ کر محفوظ جگہ دفن کرنا اس سے بھی بہتر

ہے (۲)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، یکم/ربیع الثانی/۵۷ھ۔

= يجعل في خرقه طاهرة، ويدفن في محل غير ممتن لا يوطأ“. (الدر المختار مع ردالمحتار، كتاب الطهارة: ۱/۱۷۷. مطلب يطلق الدعاء، سعيد)

(و كذا في الفتاوى العالمكيريّة: ۵/۳۲۳، الباب الخامس في آداب المساجد والقبلة والمصحف، رشيدية)

(۱) حضرت عثمان رضی اللہ تعالیٰ عنہ کا اثر اس عمل کے جواز کی دلیل ہے:

”وأمر بما سواه من القرآن في كل صحيفة أو مصحف أن يحرق“. (صحيح البخارى:

۷۳۶/۲، قديمي)

(و كذا مرتخر بجه تحت عنوان: ”بوسيدہ قرآن كريم كوجلانا“)

(۲) ”المصحف إذا صار بحال لا يقرأ فيه، يدفن كالمسلم“. وفي الرد: ”قوله: يدفن: أي يجعل في

خرقه طاهرة، ويدفن في محل غير ممتن لا يوطأ“. (الدر المختار مع ردالمحتار: ۱/۱۷۷. مطلب:

يطلق الدعاء على ما يشمل الثناء، سعيد)

(و كذا في الفتاوى العالمكيريّة: ۵/۳۲۳، الباب الرابع، رشيدية)

دفن کے لئے بوسیدہ قرآن کریم کو لپیٹ کر رکھ دینا بے ادبی نہیں

سوال [۱۱۸۶]: زید نے پرانے قرآن پاک کو جو کہ بہت ہی خستہ ہو گیا تھا اکٹھا کر کے ایک کپڑے میں اس نیت سے باندھ کر رکھ دیا کہ اس کو کسی کنویں یا تالاب میں ٹھنڈا کر دیا جائے گا، اس پر زید کی بیوی نے بہت فریاد شور و غل کیا اور زید کو برادری میں بدنام کیا کہ زید نے قرآن پاک کی توہین کی ہے۔ زید کا اور اس کی بیوی کا کسی اور معاملہ میں اختلاف ہے۔ براہ کرم مطلع فرمائیں زید نے کسی قسم کا گناہ کیا یا نہیں؟ یا اس کی بیوی نے گناہ کیا یا نہیں؟ بیوی کے اس الزام سے برادری والوں نے زید کو برادری سے نکال دیا اور یہ کہا کہ جب تک فتویٰ نہ آئے گا اس وقت تک ہم تمہیں گاؤں میں نہ رہنے دیں گے۔

الجواب حامداً و مصلياً :

جو قرآن پاک بہت بوسیدہ ہو جائے اور استعمال میں نہ آسکے تو اعلیٰ بات یہ ہے کہ اس کو کپڑے میں لپیٹ کر قبر بنا کر اس میں محفوظ جگہ دفن کر دیا جائے، کسی کنویں یا تالاب وغیرہ میں بھی اس طرح ٹھنڈا کر دینا درست ہے کہ اس کے اوراق نیچے بیٹھ جائیں اور بے ادبی نہ ہو (۱)۔ اگر زید کا مقصود یہی تھا تو اس نے یہ کوئی جرم کا کام نہیں کیا۔ ذاتی اختلاف کی وجہ سے بیوی کو اس کا بدنام کرنا بڑا جرم ہے اور برادری کا اس کی وجہ سے بطور سزا کے برادری یا گاؤں سے نکالنا غلط اور بلا وجہ ہے، برادری کو لازم ہے کہ زید کو گاؤں میں آنے اور رہنے سے ہرگز نہ روکے اور اپنا فیصلہ واپس لے، بیوی کو بھی تو بہ لازم ہے۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۲۱/۱۰/۹۰ھ۔

الجواب صحیح: بندہ محمد نظام الدین غفرلہ دارالعلوم دیوبند، ۲۲/۱۰/۹۰ھ۔

(۱) "المصحف إذا صار بحال لا يقرأ فيه، يدفن كالمسلم". وفي الرد: "قوله: يدفن): أي يجعل في خرقه طاهرة، ويدفن في محل غير ممتن لا يوطأ". (الدر المختار مع رد المحتار: ۱/۷۷، مطلب: يطلق الدعاء على ما يشمل النشاء، سعيد)

(و كذا في الفتاوى العالمكيريّة: ۵/۳۲۳، الباب الخامس، رشيدية)

وقال العلامة وهبة الزحيلي: "ويدفن المصحف كالمسلم إذا صار بحال لا يقرأ فيه....."

أو تلقى في ماء جار، والأول أحسن". (الفقه الإسلامي وأدلته: ۱/۴۵۱، المطلب التاسع، رشيدية)

## قرآن کریم کو گراموفون میں بھرنا اور سننا کیسا ہے؟

سوال [۱۱۸۷]: ایک شخص صاحبِ حشمت کے مکان میں فوٹو گراف رکھا ہوا ہے اس کے اندر غایت درجہ خوش الحانی کے ساتھ میں کلام پاک کی آیتیں تلاوت کی جاتی ہیں اور اللہ تعالیٰ کی وحدانیت کی تقریر اور اظہار کافی طرز سے بیان کیا جاتا ہے جناب رسول اللہ صلی اللہ تعالیٰ علیہ وسلم کے اوصاف حمیدہ، حضرت ابراہیم خلیل اللہ کے احوال، جائز قصے، صوفیائے کرام کی تعریف، خواجہ معین الدین رحمہ اللہ تعالیٰ نے اس بابے کو پسند کیا ہے۔ لہذا اس کا سننا اور مکان کے اندر رکھنا جائز ہے کہ نہیں، اگر جائز نہ ہو تو پورا پورا بیہ حوالہ حدیث نوشہ فرمادیں تاکہ اس بابے سے لوگ باز رہیں۔

الجواب حامداً ومصلياً :

فوٹو گراف لہو و لعب کا ایک آلہ ہے جس کے ذریعہ سے عیش پرست، دنیا دار، دین سے غافل، بیکار لوگ اپنا دل بہلاتے اور وقت گزارتے ہیں، اس میں گانا بجانا بھی ہوتا ہے، فحش اور مذاقہ غزلیں بھی پڑھی جاتی ہیں، قرآن کریم خدائی کلام سب سے زیادہ معزز اور واجب الاحترام ہے اس کا گراموفون میں بھرنا اور سننا ناجائز ہے (۱)، اس سے احتراز لازم ہے، اگر قرآن شریف کو آلہ لہو و لعب بنایا جائے تو یہ کلام اللہ کا استہزاء اور استخفاف ہوگا جو کفر ہے:

”وفی الخلاصة: من قرأ القرآن على ضرب الدف والقضيب، يكفر، قلت: و يقرب منه ضرب الدف والقضيب مع ذكر الله تعالى ونعت المصطفى صلى الله تعالى عليه وسلم، وكذا التصفيق على الذكر“. اھ شرح فقہ اكبر (۲)۔

اس سے معلوم ہو گیا کہ جو اشیاء قابل احترام ہیں ان کا اس میں بھرنا اور سننا ناجائز ہے خواہ وہ حضور اکرم صلی اللہ تعالیٰ علیہ وسلم کے اوصاف مبارکہ ہوں یا دوسرے بزرگان دین کے احوال حسنہ۔ خواجہ معین الدین

(۱) ”وفی السراج: ودلت المسئلة أن الملاهی کلها حرام الخ“۔ (الدر المختار، کتاب الحظر

والاباحة: ۳۳۸/۶، سعید)

(۲) (شرح الفقہ الاکبر، ص: ۱۶۷، فصل فی القراءة والصلاة، قدیمی)

(و کذا فی رد المحتار، کتاب الحظر والاباحة: ۳۳۹/۶، سعید)

چشتی رحمہ اللہ تعالیٰ کا اس بارے کو پسند فرمانا کس کتاب میں لکھا ہے اور وہ کتاب کس درجہ کی ہے۔ فقط واللہ سبحانہ تعالیٰ اعلم۔

حررہ العبد محمود گنگوہی، عفا اللہ عنہ معین مفتی مدرسہ مظاہر علوم سہارنپور۔  
الجواب صحیح: سعید احمد غفرلہ، صحیح: عبداللطیف، ۲۶/محرم/۵۹ھ۔

قرآن کریم کو گراموفون میں بھرنا اور اس کی تجارت کرنا

سوال [۱۱۸۸]: ..... گراموفون کے ریکارڈوں میں آیات قرآنی و نعتیہ غزلیں کہ جن میں حضور

سرور کائنات فخر موجودات صلی اللہ علیہ وسلم کا نام نامی اور آپ کے محامد و معجزات ہوں، بھرنا یا بھرانا اور پھر ان کو حسن فروش طوائفوں کے کونٹھوں اور شراب خانوں میں اور بازاروں میں یا عیش و نشاط کے وقت کونٹھی بنگلوں میں بجائے جاتے ہیں کیسا ہے؟

۲..... جو لوگ قراء یا حفاظ سے آیات قرآنی کو اجرت دے کر بھرواتے ہیں، ان کا فعل کیسا ہے اور یہ

اجرت لینا دینا جائز ہے یا حرام ہے؟

۳..... جو لوگ اجرت دے کر ایسے ریکارڈ بھرواتے ہیں اور پھر اس کی تجارت کرتے ہیں، یہ تجارت

جائز ہے یا حرام ہے؟

۴..... جو لوگ ایسا ریکارڈ سنتے ہیں، وہ لوگ ان ریکارڈوں کا بھرنا یا بھرانا، اس کی تجارت کرنا جائز

سمجھ کر کرتے ہیں، وہ مرتکب کبیرہ ہیں یا صغیرہ؟ کل سوالوں کا جواب مہربانی فرما کر مدلل تحریر فرمادیں۔

قاضی محمد بشیر الدین صدیقی قاضی شہر میرٹھ

الجواب حامدًا ومصلياً:

۱..... گراموفون، آلات لہو و لعب میں سے ہے اس لئے قابل احترام مضامین اس میں بھرنا اور محض

تفریح طبع کے طور پر سننا اور بجانا، ناجائز ہے، خصوصاً مذکورہ مقامات پر بجانا نہایت تنگ حرمت کا باعث ہے، اس لئے اس سے اجتناب ضروری ہے۔

۲..... یہ فعل اور اجرت بھی ناجائز ہے کیونکہ اس سے قرآن کریم کی تنگ اور بے حرمتی ہوتی ہے۔

۳..... اسی طرح یہ تجارت بھی ناجائز ہے۔

۵،۲..... جس فعل سے قرآن کریم کے احترام میں فرق آتا ہو، بلکہ قرآن شریف کو آگہ تفریح اور لہو ولعب بنایا جاتا ہو وہ فعل کبیرہ گناہ ہے، اگر اس میں استہزاء و استخفاف بھی شامل ہو تو نہایت خطرناک امر ہے، ایمان کا باقی رہنا دشوار ہو جائے گا۔ جو شخص قرآن کریم کے ساتھ استہزاء کرے، فقہاء اس کی تکفیر کرتے ہیں:

”إذا أنكر آية من القرآن، أو تسخر آية من القرآن، وفي الخزانة: أوعاب، كفر، كذا في

التاتار خانية“ (۱). ”إذا قرأ القرآن على ضرب الدف والقصب، فقد كفر“۔ فتاویٰ عالمگیری:

۸۸۷/۲ (۲)۔ فقط واللہ اعلم۔

حررہ العبد محمود گنگوہی، ۱۱/۱/۵۳ھ۔

صحیح: عبداللطیف، ۱۳/محرم/۵۳ھ۔

قرآن کریم کو آلات لہو اور ریڈیو میں تلاوت کرنا

سوال [۱۱۸۹]: قرآن کریم کا عربی الفاظ میں جن الفاظ میں قرآن کریم نازل ہوا ہے یعنی

”الحمد لله رب العالمين“ کو گانے کے آلات میں جن آلات میں راگ دیا جاتا ہو سننا و سنانا جائز ہے یا نہیں؟ اگر ناجائز ہے تو کس حد پر ناجائز ہے، حرمت کیسی ہے اور سننے و سنانے والوں کو شرع شریف کیسا سمجھتی ہے؟ ریڈیو پر قرآن کریم کا عربی الفاظ میں سننا و سنانا کیسا ہے؟

الجواب حامداً ومصلياً :

قرآن کریم کے مبارک عربی الفاظ کو راگ اور گانے کے آلات میں پڑھنا اور سننا جیسے سارنگی، ہارمونیم وغیرہ میں انتہائی بے حرمتی اور توہین ہے، شرعاً ہرگز جائز نہیں، فقہاء نے بہت سخت حکم لگایا ہے (۳)۔

(۱) (الفتاویٰ العالمگیریہ، کتاب السیر، الباب التاسع فی أحكام المرتدين، مکتب موجبات الکفر انواع، ومنها ما يتعلق بالقرآن اه: ۲۶۲/۲، ۲۶۷، رشیدیہ)

(و کذا فی التاتار خانیہ، کتاب أحكام المرتدين، فصل فيما يتعلق بالقرآن: ۴۹۰/۵، إدارة القرآن)

(۲) (الفتاویٰ العالمگیریہ، المصدر السابق: ۲/۲۶۷، رشیدیہ)

(۳) ”قرأة القرآن على ضرب الدف والقضيب، يكفر لاستخفافه، و أدب القرآن أن لا يقرأ في مثل هذه المجالس والمجلس الذي اجتمعوا فيه للغناء والرقص لا يقرأ فيه القرآن كما لا يقرأ في البيع =



ریڈیو گانے اور راگ کا اصالتاً آلہ نہیں ہے بلکہ خبر کو بہت دور تک پہنچانے کے لئے ایجاد کیا گیا ہے، اس میں گانا بجانا بھی ہونے لگا جیسے انسان کی زبان ہے کہ اس سے گانے کا کام بھی لینا ہے اور اس کی وجہ سے زبان سے قرآن کریم کی تلاوت بھی ممنوع نہیں ہوگی، اسی طرح ریڈیو کا حال ہے تاہم جس محفل میں گانا بجانا ہو اس میں تلاوت نہ کی جائے: ”وفی الخلاصة: من قرأ القرآن على ضرب الدف والقضيب يكفر“۔ (۱)  
شرح فقہ اکبر (۲)۔ ”ویکفر بقراءة القرآن على ضرب الدف والقضيب“۔ البحر الرائق (۳)۔  
فقط واللہ سبحانہ تعالیٰ اعلم۔

حررہ العبد محمود عفا اللہ عنہ دارالعلوم دیوبند۔

ریڈیو میں قرآن پاک کا پڑھنا

سوال [۱۱۹۰]: ریڈیو پر قرآن شریف پڑھنے میں کیا حکم ہے؟

الجواب حامداً ومصلياً :

ریڈیو دراصل مخصوص خبروں کی اشاعت کا ایک ذریعہ ہے لیکن یہاں اس کا استعمال بھی اگر بالکل فوٹو گراف کی طرح سے نہیں تو اس کے قریب قریب ضرور ہے جس میں بہت سی لغویات بھری رہتی ہیں، مختلف قسم کی تقریریں مختلف قسم کے اشعار اور طرح طرح کا گانا بجانا ہوتا ہے، مسلم اور غیر مسلم کی تخصیص نہیں، ابھی ایک بازاری عورت گارہی ہے، ابھی ایک قاری صاحب نے قرآن شریف شروع کر دیا، یہ یقیناً احترام کلام اللہ کے خلاف ہے۔ فقہاء نے مواضع لغو اور بازار میں کلام اللہ شریف پڑھنے کو منع فرمایا ہے۔ اسی طرح سے ایسے لوگوں

= والکنائس؛ لأنه مجمع الشيطان“۔ (البيزانية على هامش الفتاوى العالمكيرية: ۳۳۸/۶، رشیدیہ)

”وفى السراج: ودلت المسئلة أن الملاهى كلها حرام الخ“۔ (الدر المختار، كتاب الحظر

والاباحة: ۳۳۸/۶، سعید)

”قلت: ويظهر من هذا ما كان دليل الإستخفاف، يكفر به“۔ (رد المحتار: ۲۲۲/۶)

”والاستهزاء بشيء من الشرائع ككفر“۔ (رد المحتار: ۴۷۴/۵، سعید)

(۱) خلاصة الفتاوى: ۳۸۸/۴، الجنس الثامن، امجد اکیڈمی لاہور)

(۲) شرح الفقہ اکبر، ص: ۱۶۷، فصل فی القراءة والصلوة، قدیمی)

(۳) (البحر الرائق، كتاب السير، باب أحكام المرتدين: ۲۰۵/۵، رشیدیہ)

کے سامنے جو اپنے کاموں میں مشغول ہوں، زور سے پڑھنے کی ممانعت ہے:

”لا یقرأ جہراً عند المشتغلین بالأعمال ومن حرمة القرآن أن لا یقرأ فی الأسواق وفی

مواضع اللغو، کذا فی القنیة اه“۔ فتاویٰ عالمگیریہ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، ۲۶/محرم/۵۹ھ۔

کیسٹ کے ذریعہ قرآن پاک پڑھنا

سوال [۱۱۹۱]: قرآن پاک صحیح پڑھنے کے لئے اگر کیسٹ چلائیں اور خود بھی قرآن مجید کھول کر

ساتھ ساتھ پڑھتا ہے تو کیا ثواب ملے گا؟ دوسرے سجدہ آئے تو کیا ایک ہی سجدہ کافی ہے یا کیسٹ سے سننے کا الگ کرے؟

الجواب حامداً ومصلياً:

اگر خود بھی صحیح نہیں پڑھ سکتا اس مجبوری سے کیسٹ چلاتا ہے اور اس کے موافق پڑھتا ہے تو ضرور ثواب

ملے گا (۲) اور سجدہ ایک ہی کافی ہوگا (۳)۔ فقط واللہ سبحانہ تعالیٰ اعلم۔

املاء العبد محمود غفرلہ دارالعلوم دیوبند، ۲۸/۶/۱۴۰۶ھ۔

(۱) (الفتاویٰ العالمگیریة: ۵/۳۱۶، الباب الرابع من آداب المسجد و التسييح و القراءة، رشیدیہ)

(و کذا فی ردالمحتار: ۱/۵۴۶، مطلب الاستماع للقران فرض کفایة، سعید)

(ومجموعة الفتاوى على هامش خلاصة الفتاوى: ۳/۳۳۰، امجد اکیڈمی)

(۲) قرآن کریم کی تلاوت کے لئے جو بھی کوشش ہوگی اس پر اجر ملے گا ”عن عائشة -رضی اللہ تعالیٰ عنہا-: قال

رسول اللہ صلی اللہ تعالیٰ علیہ وسلم: ”الماهر بالقرآن مع السفرة الكرام البررة، والذي یقرأ القرآن و

یتستع فیہ، وهو علیہ شاق، له اجران“۔ (صحیح البخاری، رقم الحدیث: ۴۳۷، ص: ۱۰۶۷، دار

السلام، بیروت)

(۳) ”ٹیپ ریکارڈر کے ذریعہ جو آیت سجدہ سنی جائے اس پر سجدہ تلاوت واجب نہیں ہوتا، کیونکہ سجدہ تلاوت کے وجوب کے

لئے تلاوت صحیح شرط ہے اور آلہ بے جان بے شعور سے تلاوت مقصود نہیں“۔ (آلات جدید)، مفتی محمد شفیع صاحب رحمہ اللہ تعالیٰ

مخلص، ص: ۲۰۷، ادارۃ المعارف کراچی)

## آدابِ تلاوت کا بیان

منبر کے پہلے درجہ پر قرآن رکھ کر پڑھنا  
سوال [۱۱۹۲]: منبر کے پہلے درجہ پر قرآن شریف رکھ کر تلاوت کر سکتے ہیں یا نہیں؟

الجواب حامداً ومصلياً:

جز ودان، غلاف، تکیہ وغیرہ پر رکھ کر پڑھنا تقاضائے ادب ہے۔ جس جگہ پیر رکھے جاتے ہوں اس جگہ بغیر غلاف و تکیہ کے نہ رکھیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

مجبوراً لیٹے ہوئے قرآن کریم کی تلاوت کرنا

سوال [۱۱۹۳]: ضعفِ شدید کی وجہ سے بیٹھ کر تلاوت نہیں کر پاتے، کیا جائز ہے کہ چت لیٹ کر یا کروٹ لیکر تلاوت کریں اور پیروں کو نہ سکڑیں کہ پیروں کو ذرا دیر سکڑنے میں گھٹنوں میں درد پیدا ہو جاتا ہے اور ٹانگوں میں درد ہو جاتا ہے، کیا پیر کو سکڑنا لازم ہے؟

الجواب حامداً ومصلياً:

ایسی حالت میں بغیر پیر سکڑنے بھی تلاوت جاری رکھیں، جب سہولت ہو سکڑ لیں۔ (۱) فقط واللہ

سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۷/۹۲ھ۔

الجواب صحیح: بندہ محمد نظام الدین غفرلہ، دارالعلوم دیوبند، ۳/۷/۹۲ھ۔

(۱) قال الله تبارك وتعالى: ﴿لَا يَكْلَفُ اللَّهُ نَفْسًا إِلَّا وُسْعَهَا﴾ (سورة البقرة: ۲۸۶)

وقال الحافظ ابن كثير: "أى لا يكلف أحداً فوق طاقته، وهذا من لطفه تعالى بخلقه ورافته

بهم وإحسانه إليهم". (تفسير ابن كثير: ۱/۴۵۷، دار السلام، رياض)

برہنہ سر تلاوت کرنا

سوال [۱۱۹۴]: برہنہ سر تلاوت قرآن کیسا ہے؟

الجواب حامداً ومصلياً:

افضل یہ ہے کہ حسب حیثیت عمدہ لباس پہن کر عمامہ باندھ کر تلاوت کرے۔ عالمگیری (۱) لہذا برہنہ سر خلاف افضل ہے۔

تلاوت قرآن کریم بازار میں جہراً اور مسجد میں سرّاً

سوال [۱۱۹۵]: قرآن شریف کو بازار میں بلند آواز سے پڑھنا کیسا ہے؟ بعض حافظ صاحبان

مسجد میں چلتے پھرتے آہستہ آواز سے قرآن شریف کی تلاوت کیا کرتے ہیں، ان کا یہ عمل کیسا ہے؟

الجواب حامداً ومصلياً:

مسجد میں چلتے پھرتے آہستہ تلاوت کرنا درست اور موجب ثواب ہے، بازار (مواضع لغو) میں بلند آواز سے تلاوت کرنا کہ لوگ اپنے اپنے کام میں مشغول ہوں اور کوئی تلاوت نہ سنتا ہو درست نہیں، منع ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۹/۶/۹۰ھ۔

الجواب صحیح: بندہ نظام الدین غفرلہ دارالعلوم دیوبند۔

(۱) ”رجل أراد أن يقرأ القرآن، فينبغي أن يكون على أحسن أحواله، يلبس صالح ثيابه، ويتعمّم، ويستقبل القبلة؛ لأن تعظيم القرآن والفقہ واجب“۔ (الفتاوى العالمكيريّة: ۵/۳۱۶، كتاب الكراهية، الباب الرابع، رشيدية)

(و كذا في فتاوى قاضى خان: ۵/۳۱۶، الباب الرابع فى الصلاة والتسبيح و قرأة القرآن، رشيدية.)

(وامداد الفتاوى: ۳/۳۹، دارالعلوم كراچى)

(۲) ”يجب على القارى احترامه بأن لا يقرأ فى الأسواق و مواضع الاشتغال، فإذا قرأه فيها كان هو المضيع لحرمة، فيكون الإثم عليه دون أهل الاشتغال، دفعاً للحرج“۔ (رد المحتار: ۱/۵۳۶، مطلب:

الاستماع للقرآن فرض كفاية، سعيد) =

متعدد لوگوں کا بیک وقت جہر قرآن پاک پڑھنا

سوال [۱۱۹۶]: زید و عمر و بکر و خالد جمع ہو کر باآواز بلند تلاوت قرآن مجید فرماتے ہیں آیا یہ جائز ہوگا یا نہیں، قرآن مجید کی آیت کریمہ سے بظاہر معلوم ہوتا ہے کہ جائز نہیں، کیونکہ اللہ تعالیٰ فرماتے ہیں: ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ الخ۔

اس آیت سے سننا واجب معلوم ہوتا ہے اور دوسرے فقہ کی کتاب سے معلوم ہوتا ہے کہ تلاوت مستحب ہے، اس لئے شبہ ہوتا ہے۔

الجواب حامداً ومصلحاً:

”وفى الدرّة المنيفة عن القنية: يكره للقوم أن يقرأوا القرآن جملةً، لتضمنها ترك الاستماع والإنصات، وقيل: لا بأس به اهـ.“ طحطاوى (۱). ”ولا بأس باجتماعهم على قراءة الإخلاص جهراً عند ختم القرآن، ولو قرأوا واحداً واستمع الباقون فهو أولى اهـ.“ ہندیہ (۲).

اس سے معلوم ہوا کہ اولیٰ و احوط بلا اختلاف یہ ہے کہ ایسی حالت میں سب آہستہ پڑھیں جہر نہ کریں تاکہ استماع واجب میں خلل نہ ہو، اگر جہر کریں تو ایک جہر سے پڑھے باقی سنیں سب کا جہر کرنا مکروہ ہے اور بعض فقہاء اس حالت میں بھی عدم کراہت کے قائل ہیں۔

آیت: ﴿وَإِذَا قُرِئَ الْقُرْآنُ﴾ الخ (۳) کو ایک جماعت نے نماز کے ساتھ مخصوص مانا ہے، اس لئے خارج صلوٰۃ یہ آیت اس کا حکم نہیں دیتی، اور ایک جماعت نے عام مانا ہے اگرچہ سبب نزول خاص ہے۔

”عن طلحة -رضى الله تعالى عنه- قال: رأيت عبيد بن عمر، وعطاء بن أبى

= (وكذا فى الفتاوى العالمكبرية: ۵/۳۱۶، الباب الرابع من آداب المسجد والتسبيح والقرأة، رشيدية)

وفى المحيط: ”يكره رفع الصوت لقراءة القرآن عند المشتغلين بالأعمال.“ (مجموعه

الفتاوى، على هامش خلاصة الفتاوى: ۳/۳۳۰، أمجد اكيڈمى لاہور)

(۱) (حاشية الطحطاوى على مراقى الفلاح، فصل فى صفة الاذكار، ص: ۳۱۸، قديمى)

(۲) (الفتاوى العالمكبرية: ۵/۳۱۷، الباب الرابع فى الصلاة والتسبيح والقرأة، رشيدية)

(۳) (الأعراف: ۲۰۴)

رباح رحمہ اللہ تعالیٰ يتحدثان والقاص يقص، فقلت: ألا تستمعان إلى الذكر و تستوجبان الموعود؟ قال: فنظرا إلى ثم أقبلا على حديثهما، قال: فأعدت فنظرا إلى وأقبلا على حديثهما، قال: فأعدت الثالثة قال: فنظرا إلى فقال: إنما ذلك في الصلوة: ﴿وإذا قرئ القرآن فاستمعوا له وأنصتوا﴾. وكذا قال سفيان الثوري عن أبي هاشم إسماعيل بن كثير عن مجاهد في قوله: ﴿وإذا قرئ القرآن فاستمعوا له وأنصتوا﴾ قال: في الصلوة، وكذا رواه غير واحد عن مجاهد. وقال عبد الرزاق: عن الثوري عن ليث عن مجاهد قال: لا بأس إذا قرأ الرجل في غير الصلوة أن يتكلم (إلى قوله) عن أبي هريرة -رضي الله تعالى عنه- أن رسول الله صلى الله تعالى عليه وسلم قال: "من استمع إلى آية من كتاب الله، كتبت له حسنة مضاعفة، ومن تلاها كانت له نورا يوم القيمة" - ابن كثير (۱).

﴿وإذا قرئ القرآن فاستمعوا له وأنصتوا لعلكم ترحمون﴾ ظاهره وجوب الاستماع والإنصات وقت قراءة القرآن في الصلوة وغيرها، وقيل: معناه: إذا تلا عليكم الرسول القرآن عند نزوله، فاستمعوا له. وجمهور الصحابة رضي الله تعالى عنهم أنه في استماع المؤتمر، وقيل: في استماع الخطبة، وقيل: فيهما وهو الأصح اهـ. مدارك التنزيل (۲).

ان عبارات سے معلوم ہوا کہ استماع اور سکوت کو فرض عین قرار دینا اور وقت تلاوت قرآن تکلم کو حرام قرار دینا اور اس حکم کی تعمیل کرنا کہ حالت صلوٰۃ وغیر صلوٰۃ ہر دو کو شامل ہو دشوار ہے۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۸/۳/۵۹ھ۔  
الجواب صحیح: سعید احمد غفرلہ، صحیح: عبداللطیف، ۲/ربیع الثانی/۵۹ھ۔

چند آدمیوں کا قرآن کریم کو جہر پڑھنا

سوال [۱۱۹۷]: چند لوگ ایک جگہ بیٹھ کر تلاوت قرآن جہر کے ساتھ کریں اور دوسرے نے ایسا کرنا

(۱) (تفسیر ابن کثیر: ۲/۳۷۳، (سورة الأعراف: ۲۰۴)، دار الفیحاء دمشق)

(۲) (مدارک التنزیل: ۱/۴۵۸، (سورة الأعراف)، قدیمی)

(و کذا فی رد المحتار: ۱/۵۲۶، الاستماع للقرآن فرض کفایة، سعید)

درست ہے یا نہیں؟ ایک مقامی عالم اس طریقہ کو درست فرماتے ہیں حالانکہ اس طریقے سے تلاوت قرآن کرنا درست نہیں ہے، جب کہ علماء حق نے منع کیا ہے، مسئلہ کیا ہے؟

الجواب حامداً ومصلياً:

اعلیٰ بات یہ ہے کہ سب آہستہ آہستہ تلاوت کریں تاکہ ایک کی آواز دوسرے سے نہ ٹکرائے اور قرأت قرآن کو سننے کا فریضہ کسی کی طرف متوجہ نہ ہو، لیکن اگر جہراً پڑھیں تب بھی ایک قول پر اجازت ہے۔ جب ایک شخص خود ہی تلاوت میں مشغول ہے اور دوسرے کی تلاوت کو نہیں سن رہا ہے تو وہ قرآن پاک کی طرف سے اعراض کرنے والا شمار نہیں ہوگا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

قرآن خوانی میں قرآن شریف زور سے پڑھنا چاہئے یا آہستہ سے؟

سوال [۱۱۹۸]: ایصال ثواب کے لئے قرآن خوانی میں قرآن شریف زور سے پڑھنا چاہئے یا خاموشی سے؟ ایک صاحب کہتے ہیں کہ امام اہل سنت حضرت مولانا عبدالشکور صاحب رحمہ اللہ تعالیٰ ایسے موقع پر خاموشی سے پڑھنے کو کہتے تھے۔ صحیح مسئلہ سے مطلع فرمائیں۔

(۱) ”وفی الدرۃ المنیفة عن القنیة: یکره للقوم أن یقرؤوا القرآن جملةً لتضمنها ترک الاستماع والإنصات، وقیل: لا بأس به“۔ (حاشیة الطحارۃ علی مراقی الفلاح، کتاب الصلاة، قبیل باب ما یفسد الصلاة، ص: ۳۱۸، قدیمی)

”وحکی ابن المنذر الإجماع علی عدم وجوب الاستماع والإنصات فی غیر الصلاة والخطبة، وذلك أن یجا بها علی کل من یسمع أحداً یقرأ فیہ حرج عظیم؛ لأنه یقتضی أن یتراک له المشتغل بالعلم علمه، والمشتغل بالحکم حکمه، والمتاعان مسادمتهاؤ تعاقداً هما، وکل ذی شغل شغله“۔ (تفسیر المنار: ۵۵۲/۹، ۵۵۳)

”وإذا قرى القرآن فاستمعوا له وأنصتوا)..... المؤمن فی سعة من الإستماع إليه إلا فی صلاة

مفروضة“۔ (احکام القرآن للحصباص: ۳/۹، باب القراءة خلف الإمام، دارالکتب العربی، بیروت)

(وکذا فی روح المعانی: ۱۵۰/۹، ۱۵۳، داراحیاء التراث العربی بیروت)

## الجواب حامداً و مصلياً :

افضل تو یہی ہے کہ جب ایک جگہ مجمع قرآن شریف پڑھے تو سب آہستہ پڑھیں لیکن زور سے پڑھیں تب بھی گنجائش ہے (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

## لوگوں کی رعایت میں قرآن سُنوا کر پڑھنا

سوال [۱۱۹۹]: حضرت ابو موسیٰ اشعری رضی اللہ عنہ سے روایت ہے کہ ایک مرتبہ قرآن شریف کی تلاوت فرما رہے تھے کہ رسول اللہ صلی اللہ علیہ وسلم نے سنا تو تعریف فرمائی، جب ان کو پتہ چلا تو انھوں نے فرمایا کہ اگر ہم کو معلوم ہوتا کہ رسول اللہ صلی اللہ علیہ وسلم سن رہے ہیں تو اور اچھا پڑھتا، اس سے معلوم ہوا کہ کسی کی فرمائش پر قرآن پڑھا جائے اور خوب سنوار کر پڑھا جائے تو جائز ہے، لہذا اگر نماز تراویح میں کسی کی رعایت سے خوب سنوار کر اس کا دل خوش کرنے کے لئے پڑھا جائے تو کیا حکم ہے کہ مؤمن کا دل خوش کرنا بھی ثواب ہے؟  
الجواب حامداً و مصلياً :

اس میں شک نہیں کہ مؤمن کا دل خوش کرنے میں بھی ثواب ہے، لیکن جو عبادت اللہ تعالیٰ کے لئے کی جاتی ہے اس میں نیت اللہ تعالیٰ کو خوش کرنے کی ہی ہونی چاہئے، حضور اکرم صلی اللہ علیہ وسلم کو خوش کرنا اپنی اصل کے اعتبار سے اللہ تعالیٰ ہی کو خوش کرنا ہے: ﴿ومن يطع الرسول فقد أطاع الله﴾ (۲) ورنہ اللہ تعالیٰ کی

(۱) ”ولا بأس باجتماعهم على قراءة الإخلاص جهراً عند ختم القرآن، ولو قرأوا واحداً واستمع الباقون

فهو أولى“۔ (الفتاویٰ العالمگیری: ۳۱۷/۵، الباب الرابع في الصلاة والتسبيح والقراءة، رشیدیہ)

(و کذا فی حاشیة الطحطاوی علی مراقی الفلاح، ص: ۳۱۸ فصل فی صفة الأذکار، قدیمی)

(و کذا فی تفسیر ابن کثیر: ۲۸۱/۲، سہیل اکیڈمی لاہور)

(و کذا فی مدارک التنزیل: ۴۵۸/۱، سورة الأعراف، قدیمی)

(۲) (سورة النساء: ۸۰)

وقال ابن کثیر: ”ینخبر تعالیٰ عن عبده ورسوله محمد صلی اللہ علیہ وسلم بأن من أطاعه فقد أطاع الله، ومن عصاه فقد عصی الله، وما ذاک إلا لأنه ما ینتطق عن الهوی إن هو إلا وحی یوحی“۔  
(تفسیر ابن کثیر: ۷۰۳/۱، دار السلام ریاض) =



عبادت اگر مخلوق کو خوش کرنے کے لئے کی جائے تو شرک کا خطرہ ہے: ﴿فمن كان يرجو لقاء ربه، فليعمل عملاً صالحاً ولا يشرك بعبادة ربه أحداً﴾ (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۱۰/۱۰/۹۳ھ۔

بوقتِ مطالعہ تلاوت کرنا

سوال [۱۲۰۰]: ایک ایسے کمرہ میں بالجہر تلاوت کرنا جس میں کئی آدمی اپنی کتب دینیہ زور سے پڑھ رہے ہیں یا سراسر مطالعہ کر رہے ہیں مگر تلاوت کی طرف توجہ بالکل نہیں ہے تو اس صورت میں تلاوت بالجہر کر سکتا ہے یا نہیں؟

الجواب حامداً و مصلياً:

اگر دوسرا شخص پہلے سے دینی کتب کے مطالعہ میں مشغول ہے تو آہستہ تلاوت کی جائے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۵/۲/۹۳ھ۔

الجواب صحیح: بندہ نظام الدین عفی عنہ دارالعلوم دیوبند، ۵/۲/۹۳ھ۔

کیا تلاوت کی وجہ سے کسی کے وظیفہ کو روکا جائے گا؟

سوال [۱۲۰۱]: اگر مسجد میں کوئی ورد یا وظیفہ پڑھ رہا ہو تو آیا واز بلند تلاوت کرنا جائز ہے یا نہیں؟

= ”وعن أبي هريرة رضى الله عنه قال: قال رسول الله صلى الله عليه وسلم: ”من أطاعنى فقد إطاع الله، ومن عصانى فقد عصى الله“۔ (مسند الإمام أحمد بن حنبل: ۲/۲۷۰، دار إحياء التراث العربی)

(۱) (سورة الكهف: ۱۱۰)

(۲) ”یکرر من الفقه وغیره یقرأ القرآن لا یلزمه الاستماع..... رجل یکتب الفقه و یجنبه رجل یقرأ

القرآن ولا یمكنه استماع القرآن، كان الإنم علی القاری ولا شیء علی الكاتب“۔ (الفتاویٰ

العالمکیریة: ۳۱۸/۵، الباب الرابع، رشیدیہ)

(کذا فی رد المحتار: ۱/۵۳۶، مطلب الاستماع للقرآن فرض کفایة، سعید)

(ومجموعة الفتاویٰ علی هامش خلاصة الفتاویٰ: ۳/۳۳۰، امجد اکیڈمی لاہور)

الجواب حامداً ومصلياً :

اگر تلاوت پہلے سے کوئی شخص بآواز بلند کر رہا ہے اور پھر کسی نے آکر اپنا وظیفہ شروع کر دیا تو تلاوت کرنے والے کو روکا نہیں جائے گا اور اگر وظیفہ پہلے سے کوئی شخص پڑھ رہا ہے تو بعد میں آنے والا آہستہ تلاوت کرے مگر مجبور پھر بھی نہیں کیا جائے گا، محض استحسانی چیز ہے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند، ۱۲/۹/۸۸ھ۔

الجواب صحیح: بندہ نظام الدین عفی عنہ دارالعلوم دیوبند، ۱۳/۹/۸۸ھ۔

جلسہ کی ابتدا کلام پاک سے

سوال [۱۲۰۲]: ۱..... مسلم یونیورسٹی مسلمانوں کا ادارہ ہے، جس کی مجلس (مسلم یونیورسٹی کورٹ) خالصتہً مسلمانوں کی جماعت ہے اور کوئی غیر مسلم قانوناً اس کا ممبر نہیں بن سکتا۔ مجلس مذکورہ کے جلسہ خصوصی منعقدہ ۱۷/ دسمبر ۱۹۳۹ء میں ایک ممبر نے یہ تجویز پیش کی کہ کورٹ کے جلسوں کی ابتداء تلاوت کلام سے ہوا کرے، اس پر ایک دوسرے ممبر نے مخالفت کی اور کہا کہ آج اس جلسہ میں تلاوت کلام ہوگی کل دوسرے جلسوں میں ہوا کرے گی اور جلسہ میں ناظم دینیات کو کلام پاک پڑھنے کے لئے بلانا ہوگا، اس لئے اس تجویز کو پیش کرنے کی اجازت نہ دی جائے۔ واضح رہے کہ اس مجلس میں کافی تعداد میں ممبران حافظ جی اور مذہبی پیشوا ہیں، مزید ممبران ہر ممبر مسلمان ہی ہے اور تلاوت کلام پاک کر سکتا ہے اور ناظم دینیات کا اس کام کے لئے مامور ہونا ضروری نہیں ہے۔

چونکہ یہ تجویز شامل ایجنڈا نہ تھی اور ہر ایسی تجویز کے پیش کرنے کے لئے جو خارج ایجنڈا ہو، دو تہائی

(۱) ”صبی یقرأ فی البیت وأہلہ مشغولون بالعمل، یعذرون فی ترک الاستماع إن افتتحوا العمل قبل القراءة وإلا فلا، وكذا قراءة الفقه عند قراءة القرآن، مدرس یدرس فی المسجد و فیہ مقرئ یقرأ القرآن بحیث لو سکت عن درسه یسمع القرآن یعذر فی درسه“۔ (الفتاویٰ العالمگیریہ: ۵/۳۱۷، الباب الرابع فی الصلاة والتسبیح و قراءة القرآن، رشیدیہ)

(و کذا فی رد المحتار: ۱/۵۲۶، مطلب الإستماع للقرآن فرض کفایہ، سعید)

(و کذا فی مجموعة الفتاویٰ علی هامش خلاصة الفتاویٰ: ۳/۳۳۰، امجد اکیڈمی لاہور)

ممبران موجودہ کی رضامندی ضروری ہوتی ہے اس لئے اس مخالفت کی بنا پر اس تجویز کو دو تہائی ممبروں کی تائید حاصل نہ ہوئی اور تجویز نہ پیش کی جاسکی۔ محرک آئندہ اجلاس میں پھر اس تجویز کو باضابطہ نوٹس کے ساتھ پیش کرنے کا ارادہ رکھتا ہے۔ ان حالات کے ماتحت اس تجویز کو پیش کرنا شریعت حقہ کی رو سے کیسا ہے اور کیا اس مخالفت کے بعد اس تجویز کو پیش کرنا اور جلسہ کو تلاوت کلام سے شروع کرنا لازمی ہو گیا؟ مفصل اور مشرح جواب سے سرفراز فرمایا جائے۔

[۱۲۰۳]: ۲..... نیز کیا تلاوت کلام پاک کے لئے وضو کا ہونا ضروری ہے، بلا وضو کلام پاک ممنوع ہے؟

الجواب حامداً و مصلياً :

..... اہل اسلام کے جلسہ کی ابتداء اگر تلاوت کلام اللہ شریف سے ہو تو نہایت مستحسن ہے اور باعث برکت ہے، لیکن یہ فرض واجب کے درجہ میں نہیں کہ اس کے ترک کرنے سے گناہ ہو بلکہ محض استحسان اور استحباب کا درجہ ہے کہ اس کے خلاف کرنے سے برکت اور ثواب سے محرومی رہے گی (۱) اور بفضلہ تعالیٰ مسلمان قرآن شریف سے اس قدر تعلق اور لگاؤ رکھتے ہیں کہ ہر جگہ کم و بیش اس کی تلاوت پر قدرت رکھنے والے ضرور ہی میسر آجاتے ہیں اور کوئی دشواری پیش نہیں آتی۔

اگر کوئی مجلس مسلمانوں کی قانوناً ممانعت کر دے کہ ہمارے جلسہ میں تلاوت کی اجازت نہیں تو یہ قانون یقیناً اسلام اور اسلامی احساسات کے مخالف ہوگا، ایسی صورت میں اس قانون ساز جماعت کو نرمی سے سمجھایا جائے کہ وہ خود ہی اس قانون کو منسوخ کر دے اور کلام الہی کی تلاوت پر ایسی پابندی عائد نہ کرے، اگر وہ نہ مانے تو ایسے قانون کی پابندی شرعاً ناجائز ہے (۲)، اس کے خلاف کرنا ضروری ہوگا۔ اسی طرح تلاوت کو ایسا لازم کرنا کہ بغیر اس کے کوئی اجلاس ہی نہ ہو سکے اس کو فرض کا درجہ دینا یہ بھی ناجائز ہے (۳)، اس لئے ایسا

(۱) ”کل أمر ذی بال لا یبدأ فیہ بذکر فہو أقطع“ ..... ”کل أمر ذی بال لم یبدأ فیہ بذکر اللہ ثم بالصلاة

علیٰ فہو أقطع“۔ (مرقاۃ المفاتیح شرح مشکاة المصابیح، مقدمہ: ۱/۳۷، ۳۸، رشیدیہ)

(۲) ”لا طاعة لمخلوق فی معصية اللہ“۔ (مسند الإمام أحمد: ۱/۲۱۲، رقم الحدیث: ۱۰۹۸، دار

إحياء التراث العربی)

(۳) ”من أصر علی أمر مندوب و جعله عزمًا و لم يعمل بالرخصة، فقد أصاب منه الشيطان من الإضلال =

کرنا چاہئے کہ اکثر توافقتاح تلاوت سے ہو اور کبھی بغیر اس کے بھی۔

۲..... قرآن شریف کو ہاتھ لگانے کے لئے تو وضو کا ہونا ضروری ہے اور محض تلاوت کے لئے شرط نہیں

بلکہ مستحب ہے اور بلا وضو بھی تلاوت جائز ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ ہذا، ۶/ ذی الحجہ/ ۵۸ھ۔

سیاسی غیر مسلم ہندوؤں کی آمد پر قرآن کریم کی تلاوت کے ذریعہ مجلس کا افتتاح

سوال [۱۲۰۴]: ایک سیاسی مجلس میں ہندو مسلم شریک ہوں اور یہ مجلس ہندو لیڈروں کی آمد پر منائی

گئی ہو اور چند ہندو مجلس کا افتتاح قرآن مجید کی تلاوت کے ساتھ کرنے کے متمنی ہیں۔ دریں صورت تلاوت کرنا جائز ہے یا نہیں؟ نوٹ: تلاوت نہ کرے تو تعصب کا اندیشہ ہے۔

الجواب حامداً و مصلياً:

اگر اس مقصد سے تلاوت کی جائے کہ اللہ کے کلام سے ان کے قلوب متاثر ہو کر اسلام سے قریب

ہو جائیں تو گنجائش ہے، اگر محض رسمی طور پر ہو یا اس کے اعزاز میں ہو تو اجازت نہیں (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

= ..... و جاء في حديث ابن مسعود: "إن الله يحب أن تؤتى رخصه كما يحب أن تؤتى عزائمه".

(السعاية، باب صفة الصلوة، قبيل فصل في القراءة: ۲/ ۲۶۳، سهيل اكيڏمي لاهور)

(۱) "و لا تكره قراءة القرآن للمحدث ظاهراً": أي على ظهر لسانه حفظاً بالإجماع" (الحلبى الكبير،

مطلب فى اصح القولين، ص: ۶۰، سهيل اكيڏمي)

(كذا فى مجمع الأنهر: ۱/ ۴۲، كتاب الطهارة، دار الكتب العلمية بيروت)

(والنهر الفائق، كتاب الطهارة: ۱/ ۱۳۳، مكتبة امداديه ملتان)

(۲) "قال الإمام محمد فى السير الكبير: وإذا قال الحربى أو الذمى للمسلم: علمنى القرآن، فلا بأس

بأن يعلمه و يفقهه فى الدين لعل الله يقلب قلبه ..... إنما يمنع منه إذا خيف منهم إهانتة، أما إذا لم يكن =

## تلاوت کے وقت سر ہلانا

سوال [۱۲۰۵]: تلاوت کلام پاک یا کتب حدیث پڑھتے وقت سر ہلانا کیسا ہے؟

الجواب حامداً ومصلياً:

یہ شرعی حکم نہیں طبعی چیز ہے، بعض ہلاتے ہیں بعض نہیں۔ فقط واللہ تعالیٰ اعلم۔

حررہ العبد محمود غفر لہ دارالعلوم دیوبند، ۲۳/۳/۹۵ھ۔

## انک انک کر قرآن شریف پڑھنے والے کا اجر

سوال [۱۲۰۶]: نسائی اور ابن ماجہ کے باب فضائل قرآن شریف میں جو یہ حدیث آئی ہے کہ

انک انک کر پڑھنے والے کو دہرا ثواب اور جو تیز پڑھتا ہے اس کو اکہرا ثواب ملتا ہے، (۱) یہ عقل کے خلاف اور انصاف کے خلاف ہے یا نہیں؟ محدثین نے اس کا کیا جواب دیا ہے؟ مہربانی فرما کر جواب صاف اردو میں مفصل و مدلل دینا چاہیے۔ فقط بینواتو جروا۔

الجواب حامداً ومصلياً:

چونکہ انک انک کر پڑھنے میں مشقت زیادہ ہوتی ہے اس لئے فرمایا ہے کہ ایسے شخص کو دو اجر ملیں گے:

ایک پڑھنے کا اجر، دوسرا مشقت کا اجر۔ جو شخص روانی سے پڑھتا ہے اس کو مشقت نہیں ہوتی تو اس کو صرف پڑھنے کا اجر ملے گا اور اس سے مقصود قرآن شریف کی طرف توجہ اور رغبت دلانی ہے۔ جو شخص ماہر ہے انک کر نہیں پڑھتا

= مثل هذا الخوف فلا بأس بذلك“ (تکملہ فتح الملہم شرح صحیح المسلم، باب النهی ان سافر

بالمصحف الخ: ۳۸۶/۳، مکتبہ دارالعلوم)

(وکذا فی الحلبي الكبير، ص: ۶۰، مطلب فی اصح القولین، سہیل اکیڈمی)

(وفی رد المحتار: ۱/۷۷، مطلب يطلق الدعاء الخ، سعید)

(۱) ”عن عائشة رضی اللہ عنہا قالت: قال رسول اللہ صلی اللہ علیہ وسلم: ”الماهر بالقرآن مع السفارة

الکرام البررة، والذي يقرؤه، يتعتع فيه، وهو عليه شاق، له اجران اثنان“ (سنن ابن ماجہ، باب ثواب

القرآن، ص: ۲۷۶، میر محمد کتب خانہ)

(وسنن أبي داؤد مع بذل المجهود، باب فی ثواب قراءة القرآن: ۳۳۷/۲، مکتبہ قاسمیہ، ملتان)

وہ افضل ہے اگرچہ اس کو مشقت کا اجر نہیں ملتا، لیکن اس کا اجر بھی انک کر پڑھنے والے سے کچھ کم نہیں بلکہ زیادہ ہی ہوگا اگرچہ اکہرا لے: ”فله اجران: أى أجر لقرأته وأجر لتحمل مشقته، وهذا تحريض على تحصيل القراءة، وليس معناه أن الذى يتتبع فيه أجره أكثر من الماهر، بل الماهر أفضل وأكثر أجراً حيث اندرج فى سلك الملائكة المقربين والأنبياء المرسلين والصحابة المقربين اه“۔ بذل المجهود: ۲/۳۳۸(۱)۔ فقط واللہ تعالیٰ اعلم۔

حررہ العبد محمود لنگوہی عفا اللہ عنہ، معین مفتی مظاہر علوم سہارنپور، ۲۷/۱۲/۵۷ھ  
الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۷/ذی الحجہ/۵۷ھ۔

تلاوت کا ثواب زیادہ ہے یا تحیۃ المسجد کا؟

سوال [۱۲۰۷]: تقریباً دس بیس نمازی مسجد میں تلاوت قرآن پاک کر رہے تھے، ایک شخص آ کر کہتا ہے کہ مجھے تحیۃ المسجد پڑھنی ہے تلاوت بند کر دو۔ تو یہ فعل افضل ہے یا تلاوت کرنا افضل وہ بہتر ہے؟  
الجواب حامداً ومصلياً:

ایسی حالت میں جبکہ لوگ تلاوت کر رہے ہیں تو اس کے بعد میں آنے والے کو مناسب یہ ہے کہ تلاوت سننے میں مشغول ہو جائے دوسروں کو تلاوت سے نہ روکے، اگر تحیۃ المسجد پڑھنی ہی چاہے تو الگ کسی جگہ پڑھ لے، تلاوت کرنا، سنت تحیۃ المسجد پڑھنے سے زیادہ ثواب رکھتا ہے: ﴿وَإِذَا قُرِئَ الْقُرْآنُ فَاسْتَمِعُوا لَهُ﴾  
الآیہ (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۹/۱/۹۵ھ۔

(۱) (بذل المجهود فی حل أبی داؤد، الجزء التاسع، باب ثواب قراءة القرآن: ۲/۳۳۸، مکتبہ قاسمیہ، ملتان)

(۲) (سورة الاعراف، آیت: ۲۰۴)

”صبی یقرأ فی البیت وأهله مشغولون بالعمل، یعذرون فی ترک الإستماع إن افتتحوا العمل قبل القراءة، وإلا فلا، وكذا قراءة الفقه عند قراءة القرآن“۔ (رد المحتار، فروع فی القراءة خارج الصلوة: ۱/۵۳۶، سعید) =

دس دفعہ ”قل هو اللہ“ پڑھنے سے جو مکان جنت میں ملے گا کیا اس میں بیوی بچے بھی ساتھ ہوں گے؟

سوال [۱۲۰۸]: بعض تو تعلیم یافتہ کہتے ہیں کہ جو شخص دس بار ”قل هو اللہ“ پڑھے گا ایک محل جنت میں تعمیر ہوتا ہے تو کیا وہ محل صرف اسی کے لئے ہے یا اس کے ساتھ حور و غلمان بھی رہیں گے؟

الجواب حامداً ومصلياً:

دس مرتبہ ”قل هو اللہ“ پڑھنے پر جنت میں ایک محل کا تیار ہونا کس روایت میں ہے؟ ان سے دریافت کر کے لکھئے تاکہ اس پر غور کیا جائے، اتنا ثابت ہے کہ جنت میں جو کچھ آدمی چاہے گا اس کو ملے گا:

﴿وفيها ما تشتهيہ النفس وتلذ الأعين﴾ (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲۶/۳/۹۴ھ۔

تمباکو والا پان منہ میں رکھ کر تلاوت کرنا

سوال [۱۲۰۹]: پان میں تمباکو کھا کر مسجد یا دوسری جگہ تلاوت قرآن کر سکتا ہے یا نہیں؟ جبکہ اس لئے پان کھایا گیا ہو کہ اس سے نیند نہ آئے۔

= (و كذا في الفتاوى العالمية: ۵/۷۳۱، الباب الرابع في الصلاة والتسبيح وقراءة القرآن، رشيدية)

(مجموعۃ الفتاوى علی هامش خلاصۃ الفتاوى: ۳/۲۳۰، امجد اکیڈمی لاہور)

(۱) (الزخرف: آیت: ۷۱)

تفصیل کے لئے دیکھئے: (تفسیر ابن کثیر: ۳/۷۱، دارالسلام، ریاض)

وقال الإمام أحمد رحمه الله تعالى: ”عن أبي هريرة رضي الله تعالى عنه قال: قال رسول الله صلى الله تعالى عليه وسلم: ”إن أدنى أهل الجنة منزلة أن له لسبع درجات، وهو على السادسة، وفوقه السابعة، وأن له ثلثمأة خادم، ويغدى عليه ويراح كل يوم بثلاث مائة صفحة إلخ“ (مسند الإمام أحمد:

۲/۴۵۰، دار إحياء التراث العربی)

## الجواب حامداً ومصلياً:

ادب واحترام کا تقاضا یہ ہے کہ منہ صاف کر کے تلاوت کی جائے (۱) اور یہ تصور کیا جائے کہ میں قرآن کریم اللہ تعالیٰ کو سنارہا ہوں، پھر انشاء اللہ تعالیٰ نیند نہیں آئے گی۔ فقط واللہ اعلم۔  
حررہ العبد محمود غفرلہ دارالعلوم دیوبند، ۱۸/۱۱/۹۳ھ۔

دنیاوی غرض کے لئے بھی ذکر قرآن پراجر ہے

سوال [۱۲۱۰]: بعض اور اذجن کے فضائل احادیث سے ثابت ہیں مثلاً: قرآن شریف علی الاطلاق اور اس کی بعض سورت و آیات بالخصوص ”سبحان اللہ، والحمد لله، لا حول ولا قوة إلا باللہ“ السخ. لا إله إلا الله وحده“ وغیرہ وغیرہ جن کے فضائل منصوص ہیں، اس قسم کے اوراد اگر ایسی ترکیب سے پڑھے جائیں جو مشائخ نے بیان فرمائی ہیں یا عالموں نے بتلائی ہیں یا خاص اس کیت اور کیفیت سے پڑھی جائیں جو کیت اور کیفیت ان کی احادیث سے ثابت ہے، مگر ان کے پڑھنے سے کسی دنیوی غرض کا پورا کرنا ہے مثلاً: یہ کہ رزق میں فراخی ہو جائے یا بچہ پیدا ہو یا فلاں مرض دفع ہو جاوے، یا فلاں غائب واپس آجائے یا تجارت میں نفع ہو یا فلاں عورت سے نکاح ہو جائے یا فلاں فلاں میں محبت ہو جائے یا فلاں گمشدہ مال واپس مل جائے یا فلاں مصیبت اور تنگی دور ہو جاوے یا تسخیر عالم ہو جائے یا تسخیر جنات وغیرہ ہو جائے یا تسخیر کوکب مثلاً زہرہ، مشتری، عطارد، شمس وغیرہ ہو جائے یا فلاں فلاں مقدمہ ختم ہو جائے وغیرہ وغیرہ۔ ہر ایک حاجت کے لئے خاص خاص تراکیب کتب عملیات میں موجود ہیں اور مشائخ عظام سے منقول ہیں اور قرآن شریف کی مختلف آیات اور سور سے بتلائی گئی ہیں اور بعض مفسرین نے بعض بعض آیات کی خاصیات تحریر فرمائی ہیں کہ ان میں یہ فوائد ہیں جو کہ دنیوی اغراض سے تعلق رکھتے ہیں اور حالانکہ قرآن شریف کے نصوص میں وارد ہے کہ ایک ایک حرف کے بدلہ میں ۱۰،۱۰ نیکیاں ملتی ہیں۔

اب دریافت طلب امر یہ ہے کہ قرآن شریف کی بعض آیات یا اذکار مذکورہ میں سے کسی کو اگر کوئی شخص اس قسم کی دنیوی حاجت کے لئے پڑھے تو پڑھنے والے کو اس پر کوئی ثواب مرتب ہوگا یا نہیں؟

(۱) کتب فقہ میں صریحاً یہ نہیں ملا، البتہ عرف عام میں اس کو بے ادبی خیال کیا جاتا ہے، اس لئے اس سے احتراز کرنا چاہئے۔



اگر ہوگا تو کیا وہی منصوص یا اس سے کم اور اگر حاجت دنیوی کے لئے پڑھا جائے کہ آثار میں صراحتاً ذکر ہیں مثلاً: سورہ واقعہ کے متعلق حضرت ابن مسعود رضی اللہ تعالیٰ عنہ سے ہر رات میں پڑھنا دفع فقر ہونا منقول ہے (۱)، اسی طرح پر ”لا حول ولا قوة إلا باللہ“ الخ ولا منجاء من اللہ إلا إلیہ“ (۲) کا حدیث مرفوع میں ننانوے بلا کا دفع ہونا جس کا ادنیٰ فقر ہے مروی ہے تو اگر کوئی اس وظیفہ کو دفع فقر اور فاقہ تنگدستی کے لئے دائمی پڑھتا ہے تو کیا اس کو اس دنیوی حاجت کے قضاء کے لئے پڑھنے سے ثواب جو مطلقاً تلاوت قرآن شریف کے متعلق یا ”لا حول“ الخ پڑھنے پر روایات میں وارد ہے موصول ہوگا یا نہیں؟

اور اگر کوئی شخص ایسا وظیفہ جن کے فضائل نصوص سے ثابت ہیں بالفاظہا تو نہیں پڑھا کرتا مگر ایسا ہی جن اور اد کے فضائل روایات سے ثابت ہیں، مثلاً: دعاء، ثنا و حمد باری عز اسمہ و درود بالفاظ ماثورہ، ان کے فضائل منصوص ہیں، اب کوئی شخص فارسی، ہندی وغیرہ زبان میں کوئی ورد، دعاء، ثناء کا کسی حاجت کے لئے پڑھتا ہے تو کیا اس کو وہ ثواب بھی مل سکتا ہے جو دعاء، ثنا وغیرہ کے متعلق فرمایا گیا ہے۔ بالتحصیل بیان فرمادیا جائے۔

الجواب حامداً ومصلياً:

جو خواص و فوائد آیات و سورا و اذکار کے منصوص ہیں ان کے لئے پڑھنے سے ثواب میں کمی نہیں آئے گی، کیونکہ جس نے ثواب بتایا ہے اسی نے خواص و فوائد بتائے ہیں اور ان خواص و فوائد کے لئے پڑھنے کی تعلیم دی ہے اور ثواب کو مشروط نہیں کیا خواص و فوائد کی نیت نہ ہونے کے ساتھ۔

نیز خواص و فوائد اور نیت ثواب میں تزام بھی نہیں کہ اجتماع دشوار ہو، گوا علیٰ اور افضل درجہ یہ ہے کہ محض رضائے حق تعالیٰ مقصود ہو کیونکہ خواص و فوائد کا ترتیب تو بہر حال ہوگا پھر ثواب کو تابع اور خواص و فوائد کو متبوع بنانے کی کیا ضرورت ہے، تاہم اس سے ثواب منصوص میں کمی نہ ہوگی اگرچہ یہ درجہ مفضل ہونے کی وجہ سے افضلیت کا ثواب نہ مل سکے گا، اپنی مشروع اغراض کے لئے دعا کرنا خود مامور بہ ہے جو کہ موجب ثواب ہے اور

(۱) ”عن عبد اللہ مسعود رضی اللہ عنہما قال: سمعت رسول اللہ صلی اللہ علیہ وسلم: ”من قرأ سورة

الواقعة كل ليلة، لم تصبه فاقه أبداً“۔ (تفسیر ابن کثیر: ۳/۳۶۰، سورة الواقعة، دار السلام، ریاض)

(۲) (مسند الإمام أحمد: ۲/۵۹۵، رقم الحدیث: ۸۰۲۳، دار إحياء التراث العربی)

(و حصن حصین: ۳۵۳، رقم: ۵۳، خزینة علم و ادب، لاہور)

غیر مشروع اغراض کے لئے پڑھنا ناجائز ہے:

”من قرأ حرفاً من كتاب الله، فله حسنة، والحسنة بعشر أمثالها، لا أقول: آلم حرف، ولكن ألف حرف، ولام حرف، وميم حرف اه“۔ ترمذی شریف (۱)۔

”من شغله القرآن: أي لفظاً أو حفظاً أو معنى أو عملاً، وتخلف عن ذكرى: أي من سائر الأذكار ومسئلتى: أي من بقية الأدعية، أعطيه أفضل ما أعطى: على صيغة المضارع المعلوم المتكلم الواحد: أي أفضل ما أعطيه السائلين: أي والذاكرين فهو من باب الاكتفاء، أو المراد بالسائلين الطالبون في ضمن الذكر والدعاء بلسان القال أو بيان الحال. وقال المظهر: یعنی إن اشتغل بقراءة القرآن ولم يفرغ إلى الذكر والدعاء، أعطاه الله مقصوده ومراده أحسن وأكثر ما يعطى الذين يطلبون من الله تعالى حوائجهم، والمعنى أنه لا يظن القارى أنه إذا لم يطلب من الله حوائجه لا يعطيه إياها، بل يعطيه أكمل الإعطاء، فإنه من كان لله كان الله له اه“۔  
الحرز الثمين مختصراً، ص: ۲۵۲ (۲)۔

”فلو قصد بالذكر القربة إلى الله تعالى لكان أكثر ثواباً، ومن ثم قال الغزالي: حركة اللسان بالذكر مع الغفلة منه تحصل الثواب؛ لأنه خير من حركة اللسان بالغيبة، بل هو خير من السكوت مطلقاً: أي المجرد من التفكير، قال: وإنما هو ناقص بالنسبة إلى عمل القلب اه“۔ فتح الباری: ۱/۱۴ (۳)۔ فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ۔

معین مفتی مدرسہ مظاہر علوم سہارنپور، ۳/۳/۵۹ھ۔

صحیح: عبداللطیف، الجواب صحیح: سعید احمد غفرلہ۔

(۱) (جامع الترمذی، باب ماجاء من قرأ حرفاً من القرآن فله من الأجر: ۱۱۹/۲، سعید)

(۲) لم أظفر عليه

(۳) (فتح الباری، کتاب بدء الوحي، باب: ۱، ۱۸/۱، قديمی)

## مصیبت کا علاج قرآن کریم کی ہر سطر پر انگلی رکھنا

سوال [۱۲۱۱]: ہمارے یہاں ایک صاحب نے یہ عمل بتلایا کہ مصیبت کے وقت یا کسی پریشانی کے وقت پریشانی دور کرنے کے لئے قرآن مجید کی سطروں پر انگلی رکھتے جائیں اور بسم اللہ پڑھتے جائیں چاہے قرآن پڑھا ہوا ہو وہ بھی قرآن پاک کی لائنوں پر انگلی رکھتا جائے اور بسم اللہ پڑھتا جائے تو کیا یہ عمل ٹھیک ہے؟

الجواب حامدًا ومصلياً:

مصیبت دور کرنے کا علاج توبہ و استغفار ہے، گناہوں سے نادم ہو کر معافی مانگنا اور آئندہ کو عہد کرنا ہے، حقوق اللہ: نماز، زکوٰۃ، صدقہ، روزہ جو بھی ذمہ میں باقی ہیں ان کو پورا کرنا ہے (۱)، بندوں کے حقوق کو ادا کرنا ہے اور ان سے معافی مانگنا ہے (۲)۔ قرآن کریم کی ہر سطر پر انگلی رکھ کر بسم اللہ پڑھنا قرآن پاک اور نبی کریم صلی اللہ تعالیٰ علیہ وسلم نے علاج تجویز نہیں فرمایا۔ فقط واللہ اعلم۔

حررہ العبد محمود غفرلہ دارالعلوم دیوبند، یکم/محرم/۱۳۹۳ھ۔

الجواب صحیح: بندہ نظام الدین عفی عنہ، دارالعلوم دیوبند، یکم/محرم/۱۳۹۳ھ۔

## قرآن کریم کی ہر سطر پر انگلی پھیرنا اور بسم اللہ پڑھنا

سوال [۱۲۱۲]: ..... قرآن کریم کی ہر سطر پر انگلی پھیرنا اور ہر سطر پر محض بسم اللہ پڑھنا کیسا ہے؟

(۱) ”عن جابر رضی اللہ تعالیٰ عنہ قال : إن رسول الله صلى الله تعالى عليه وسلم قال : ..... ”يا كعب بن عجرة! الصلاة قربان، والصوم جنة، والصدقة تطفى الخيطنة، كما يطفى الماء النار.“ (المسند للإمام

أحمد: ۳/۳۹۹، دار إحياء التراث العربی)

(وصحيح البخارى: ۹/۱۷۵، دار الفكر بيروت)

(والسنن للنسائي: ۳/۱۶۶، دار الكتب)

(۲) ”وأيضاً قد نصوا على أركان التوبة ثلاثة: الندامة على الماضي، والإفلاع في الحال، والعزم على

عدم العود في الاستقبال ..... وإن كانت عما يتعلق بالعباد ..... فتتوقف صحة التوبة منها مع ما

قدمناه في حقوق الله تعالى على الخروج عن عهدة الأموال وإرضاء الخصم في الحال والاستقبال بأن

يتحلل منهم أو يردّها إليهم“ الخ. (شرح الفقه الأكبر، بحث التوبة، ص: ۵۸، قديمي)

تبرکاً و تینماً اور عدم علم قرآن کی وجہ سے ہر دو کا کیا حکم ہے؟

۲..... اس طریقہ کو ختم قرآن سے تعبیر کرنا کیسا ہے؟

۳..... اگر وظیفہ کے لئے ایسا عمل کیا جائے تو جائز ہوگا یا نہیں؟

۴..... اگر جائز ہے تو محض امر دینی و مقصد شرعی کے لئے جائز ہے یا حصول غرض دنیاوی یعنی غیر شرعی

کے لئے بھی جائز ہوگا؟ نیز حصول دولت جبکہ ضرورت سے زائد ہو امر دینی ہوگا یا دنیاوی وغیر شرعی؟

الجواب حامداً و مصلياً:

۱..... قرآن کریم کی ہر سطر پر انگلی پھیر کر بسم اللہ پڑھنا اور یہ سمجھنا کہ یہ بسم اللہ ہے، یہ غلط ہے، محض بسم

اللہ پڑھنے کا ثواب مستقل ہے۔

۲..... اس طریقہ کو ختم قرآن کہنا اور سمجھنا غلط ہے۔

۳..... اگر کوئی وظیفہ ایسا ہو کہ قرآن کریم کی سطور کے عدد کے موافق بسم اللہ پڑھی جائے تو اس کی

گنجائش ہے۔

۴..... خلاف دین کسی مقصد کا حاصل کرنا اور اس کے لئے وظیفہ پڑھنا درست نہیں، غیر شرعی

امور سے تو بچنے کا حکم ہے، ضرورت سے زائد ناموری کے لئے دولت حاصل کرنا امر دنیوی اور غیر شرعی

ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۷/۹۰ھ۔

الجواب صحیح: بندہ نظام الدین غفرلہ، دارالعلوم دیوبند۔

ایک شب میں قرآن کریم ختم کرنا

سوال [۱۲۱۳]: زید نے کہا کہ تلاوت قرآن پاک ایک شخص ایک شب میں نہیں کر سکتا، اگر کسی

نے کیا تو سنت کے خلاف کیا، قرآن پاک کی تلاوت ترتیل کے ساتھ کرنے کا حکم ہے، ایک شب میں جس نے

تلاوت کر کے لوگوں کو سنا یا وہ قرآن کا حق ادا نہ کیا خلاف سنت ہے، قرآن کی بعض آیات یا تمام آیات کو جلد جلد

(۱) ”عن سلمة قال: سمعت جناباً رضی اللہ تعالیٰ عنہ یقول: قال النبی ﷺ: ”من سمع سمع اللہ بہ و

من یراء یراء اللہ بہ“ (صحیح البخاری، کتاب الرقاق، باب الریاء والسمعة: ۲/۹۶۲، قدیمی)

پڑھنے کا حکم شرعاً نہیں ہے کیونکہ سرکارِ دو عالم صلی اللہ علیہ وسلم کا فرمان ہے کہ کم از کم وہ گنہگار ہے۔ اس پر بکرنے کہا کہ ایک شب میں تلاوتِ قرآن کرنا درست ہے، ہمارے علاقہ میں حافظ چند گھنٹے میں قرآن ختم کرتے ہیں۔ اس پر زید نے کہا کہ وہ شیطان ہیں جو چند گھنٹے میں جیسا ویسا پڑھ دیا۔ تمام آبادی زید پر ناراض ہے کہ حافظ کو شیطان کیوں کہا مگر زید نے حدیث نہ ماننے کی وجہ سے کہا۔

زید کی مندرجہ باتیں کس حد تک درست ہیں اور بکر کی بات کہاں تک درست ہے؟ جو سرکارِ دو عالم صلی اللہ علیہ وسلم کے فرمان کو نہ مانے اس کا شرعاً کیا حکم ہے؟ ہمارے یہاں اس بات پر شدید اختلاف ہے۔ بکر نے کہا کہ حافظ کو شیطان کیوں کہا، زید نے کہا کہ رسول اللہ صلی اللہ علیہ وسلم کے فرمان کو جو نہ مانے اس بناء پر کہا۔ دونوں میں سے کس کا قول درست ہے؟ شرعاً جواب دیں۔

الجواب حامداً ومصلياً:

حدیثِ پاک میں تین شب سے کم میں ختم قرآن پاک کو ناپسند فرمایا گیا ہے (۱)، اس میں پورے تدبر کا عموماً موقع نہیں ملتا، اس کے باوجود صحابہ کرام رضی اللہ تعالیٰ عنہم اور بہت سے اولیائے عظام سے تین شب سے کم میں بلکہ ایک شب میں بلکہ ایک رکعت میں پڑھنا بھی منقول ہے بلکہ ایک رات میں کئی کئی مرتبہ قرآن ختم کرنا بھی منقول ہے (۲)۔ اب بھی جو شخص قرآن پاک سے شوق و دلچسپی رکھتا ہو اور اس کو پختہ یاد ہو، صحیح پڑھتا ہو، دل جمعی سے تین شب سے کم میں ختم کر لے تو وہ گنہگار نہیں اور ایسے آدمی کو شیطان کہنا زیادتی ہے، جس نے کہا وہ اپنی

(۱) ”وعن عبد الله بن عمرو رضى الله عنها، أن رسول الله صلى الله عليه وسلم قال: ”لم يفقه من قرأ القرآن في أقل من ثلاث“ أي: ليألي ..... لأنه إذ ذاك لم يتمكن من التدبر له والتفكير فيه بسبب العجلة والملافة“. (مرقاة المفاتيح، شرح مشكاة المصابيح، كتاب فضائل القرآن: ۴/۷۰۱، رقم الحديث: ۲۲۰۱، رشیدیہ)

(۲) قال العلامة اللكنوي: ”ان قيام الليل كله، وقراءة القرآن في يوم وليلة مرة ومرات، وأداء ألف ركعات أو أزيد من ذلك، ونحو ذلك من المجاهدات والرياضات ليس ببدعة، وليس بمنهي عنه في الشرع، بل هو أمر حسن مرغوب إليه، لكن بشروط إلخ“. (إقامة الحججة على أن الإكثار في التعب ليس ببدعة، في ضمن مجموعة رسائل اللكنوي: ۲/۲۰۱، إدارة القرآن)

(وكذا في الفتاوى الحديثية، ص: ۸۲، ۸۳، قديمی)

غلطی کا اعتراف کر کے رجوع کر لے، اس نے بھی حدیث شریف کی وجہ سے کہا ہوگا مگر کہنے میں حد کی رعایت نہیں کی، غلطی سے غلط لفظ کہہ دیا، اپنی غلطی کا اقرار کر کے اصلاح کرنا بہت عمدہ بات ہے۔ فقط واللہ اعلم۔  
حررہ العبد محمود غفرلہ دارالعلوم دیوبند، ۲۷/۴/۹۴ھ۔

## ختم قرآن پر دعوت کرنا

سوال [۱۲۱۴]: میرے بچے نے قرآن کریم حفظ کر لیا ہے، میرا ارادہ ہے کہ ایک ترمیمی جلسہ کر کے شیرینی تقسیم کر دوں، کیا ایسا کرنے سے کوئی شرعی قیاحت تو نہیں؟  
الجواب حامدًا ومصليًا:

قرآن پاک اللہ پاک کی بہت بڑی دولت ہے، اس کا حفظ کر لینا بہت بڑی دولت ہے، اگر شکرانہ کے طور پر احباب و متعارفین کو مدعو کیا جائے اور غرباء و احباب کو کھانا کھلایا جائے تو یہ اس نعمت کی قدر دانی ہے ممنوع نہیں۔ ہو سکتا ہے کہ اللہ پاک دوسروں کو بھی حفظ کا شوق عطا فرمائے اور یہ اجتماع ترغیب و تبلیغ میں معین ہو جائے۔

حضرت عمر فاروق رضی اللہ تعالیٰ عنہ نے جب سورۃ بقرہ یاد کی تھی تو ایک اونٹ ذبح کر کے احباب و غرباء کو کھلایا تھا (۱)، اس لئے سلف صالحین میں اس کی اصل اور نظیر موجود ہے، لیکن یہ یاد رہے کہ اللہ کے یہاں اخلاص کی قدر ہے، ریا اور فخر کے لئے جو کام کیا جائے وہ مقبول نہیں (۲) اور نیت کا حال خدا ہی کو معلوم ہے (۳)،

(۱) "قال السيوطي" في الدر: أخرج الخطيب في رواة مالك والبيهقي في شعب الإيمان عن ابن عمر رضي الله تعالى عنه قال: "تعلم عمر رضي الله تعالى عنه البقرة في اثنتي عشرة سنة، فلما ختمها نحر جزوراً". (أوجز المسالك: ۱۳۴/۴، إدارة تالیفات اشرفیہ)

(۲) "وعن جنسب - رضي الله تعالى عنه - قال: قال رسول الله صلى الله تعالى عليه وسلم: "من سمع سمع الله به، ومن يراءى يراءى الله به". متفق عليه". (مشکوٰۃ المصابیح، باب الریاء والسمعة من الرقاق، الفصل الأول، ص: ۴۵۴، قدیمی)

(۳) "عن أبي هريرة رضي الله تعالى عنه قال: عن رسول الله صلى الله تعالى عليه وسلم قال: "إن الله عز وجل لا ينظر إلى صوركم و أموالكم، ولكن ينظر إلى قلوبكم و أعمالكم". رواه مسلم". (مشکوٰۃ المصابیح، كتاب الرقاق، باب الریاء والسمعة، الفصل الأول، ص: ۴۵۴، قدیمی)

مگر ساتھ ہی ساتھ یہ بھی غور طلب ہے کہ اگر اس نے رسم کی صورت اختیار کر لی تو اور پریشانی ہوگی (۱)، اس لئے بہتر یہ معلوم ہوتا ہے کہ مخفی طور پر غرباء کو ان کی ضرورت کی اشیاء بھی دے دی جائیں (۲) اور بچہ نے جہاں ختم کیا ہے وہاں پڑھنے والے بچوں اور ان کے اساتذہ کو شیرینی وغیرہ دیدی جائے اور مدرسہ کی امداد کر دی جائے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۸/۷/۸۹ھ۔

مکان کی تعمیر پر قرآن کریم ختم کرنا

سوال [۱۲۱۵]: زید ایک نیا مکان تعمیر کر رہا ہے، اس کی خیر و برکت کے لئے ایک ختم قرآن کروانا

چاہتا ہے۔ کیا یہ شرعاً جائز ہے؟

الجواب حامدًا ومصلياً:

خود اور اہل خانہ و احباب اس میں قرآن پاک کی تلاوت کر لیں اور دعا کر لیں کہ حق تعالیٰ اس میں خیر و برکت عطا فرما، اس مکان میں رہنے والوں کو طاعات کی توفیق دے، اتباع سنت نصیب فرما، گناہوں سے محفوظ رکھ، شیاطین، جنات اور پڑوسیوں کے شرور سے حفاظت فرما (۳)۔ فقط واللہ تعالیٰ اعلم۔

حررہ العبد محمود گنگوہی غفرلہ دارالعلوم دیوبند، ۱۵/۴/۹۲ھ۔

الجواب صحیح: بندہ نظام الدین عفی عنہ دارالعلوم دیوبند۔

(۱) "من أصر على أمر مندوب وجعله عزمًا ولم يعمل بالرخصة، فقد أصاب منه الشيطان من الإضلال

..... وجاء في حديث ابن مسعود رضي الله تعالى عنه: إن الله يحب أن تؤتى رخصه كما يحب أن

تؤتى عزائمہ". (السعاية، باب صفة الصلوة، قبيل فصل في القراءة: ۲/۲۶۳، سهيل اكيڈمی لاہور)

(۲) قال الله تعالى: ﴿وإن تخفوها وتؤتوها الفقراء فهو خير لكم﴾: أي فالإخفاء (خير لكم) من الإبداء

..... والأحاديث في أفضلية الإخفاء أكثر من أن تحصى الخ". (روح المعاني: ۳/۴۲، دار إحياء

التراث العربي بيروت)

(۳) "و لا بأس باجتماعهم على قراءة الإخلاص جهراً عند ختم القرآن ..... ويستحب له أن يجمع أهله وولده

عند الختم، و يدعو لهم الخ". (الفتاوى العالمكبرية، الباب الرابع في التسيح وقرآنة القرآن: ۵/۷۳، رشيدية) =

## نابالغ سے ختم کرانا

سوال [۱۲۱۶]: ہمارے یہاں گھروں میں ختم شریف کراتے ہیں، بہت سے بچے ناپاک کہ جن کو کچھ ناپاکی کی تمیز نہیں ہے وہ بھی پڑھتے ہیں، قرآن پاک میں کئی جگہ سجدہ آتا ہے وہ ایک مرتبہ بھی سجدہ نہیں کرتے، اس طرح پر ختم کرنا درست ہے یا نہیں؟

الجواب حامداً ومصلياً :

جو بچے نابالغ اور ناسمجھ ہوں ان پر سجدہ تلاوت واجب نہیں (۱)، جب وہ قرآن کریم پڑھتے ہیں تو ان کو بھی ثواب ملتا ہے (۲)، بڑوں کے ذمہ ہے کہ پاکی، ناپاکی کی تمیز سکھائیں۔ میت کو ثواب پہنچانا بہت اچھا ہے ان سے ثواب پہنچانے والے کو بھی فائدہ ہوتا ہے اور میت کو بھی (۳)، لیکن جب کہ یہ ثواب پہنچانا شریعت کے موافق ہو یعنی اخلاص کے ساتھ ہو، ریاکاری، رسم کی پابندی، سوم، دہم، چہلم وغیرہ نہ ہو اور پڑھنے والے بھی ثواب کے لئے پڑھیں، چٹوں، الاچکی دانوں، دعوت پیسوں کے لالچ سے نہ پڑھیں ورنہ ثواب نہیں ہوگا بلکہ گناہ ہوگا (۴)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

= (و كذا في حاشية الطحطاوى على مراقى الفلاح، ص: ۳۱۸، فصل في صفة الأذكار، قديمي)

(وتفسير ابن كثير: ۲/۲۸۱، سهيل اكيدي)

(۱) ”فلا تجب (سجدة التلاوة) على كافر وصبي ومجنون وحائض ونفساء قرأوا أو سمعوا؛ لأنهم ليسوا أهلاً لها“۔ (الدر المختار: ۲/۱۰۷، باب سجود التلاوة، سعيد)

(۲) ”عن عبد الله بن مسعود قال: قال رسول الله صلى الله تعالى عليه وسلم: ”من قرأ حرفاً من كتاب الله فله به حسنة، والحسنة بعشرة أمثالها الخ“۔ (جامع الترمذی: ۲/۱۱۹، باب ما جاء في من قرأ حرفاً من القرآن ماله من الأجر، سعيد)

(۳) ”من صام أو صلى أو تصدق، وجعل ثوابه لغيره من الأموات والأحياء، جاز، ويصل ثوابها إليهم عند أهل السنة والجماعة“۔ (رد المحتار: ۲/۲۳۳، مطلب في القراءة للميت، سعيد)

(۴) ”ويكره اتخاذ الطعام في اليوم الأول والثالث وبعد الأسبوع، ونقل الطعام إلى القبر في المواسم، واتخاذ الدعوة لقراءة القرآن وجمع الصلحاء والقراء للختم“۔ (رد المحتار: ۲/۲۳۰، مطلب في =



تلاوت کا ثواب پڑھنے والے کو بھی ملتا ہے

سوال [۱۲۱۷]: زید روزانہ تلاوت کلام اللہ کے بعد اگر حضور صلی اللہ تعالیٰ علیہ وسلم اور کل مومنین و مومنات، مسلمین و مسلمات کو ثواب بخش دے تو کیا زید کو تلاوت کا ثواب ملے گا یا نہیں؟

الجواب حامداً ومصلياً:

اس کو بھی ثواب ملے گا وہ ہرگز محروم نہیں رہے گا (۱)۔ فقط واللہ اعلم۔

حررہ العبد محمد عفی عنہ دارالعلوم دیوبند، ۱۶/۹/۸۷ھ۔

قبرستان میں قرآن شریف لے جانا اور پڑھ کر ثواب پہنچانا

سوال [۱۲۱۸]: قبرستان میں قرآن شریف لے جا کر خود پڑھنا خواہ دوسرے سے اجرت پر پڑھوانا

جائز ہے یا نہیں؟

الجواب حامداً ومصلياً:

قرآن شریف خود پڑھ کر ایصال ثواب کرنا یا دوسرے سے پڑھوا کر ثواب پہنچانا درست اور میت

= كراهة؛ لضيافة من أهل الميت، سعيد)

(۱) "الأصل أن كل من أتى بعبادة ما، له جعل ثوابها لغيره". (الدر المختار) (قوله: بعبادة ما الخ): أي

سواء كانت صلاة أو صوماً أو صدقة أو قراءة أو ذكراً أو طوافاً أو حجاً أو عمرة أو غير ذلك.....

الأفضل لمن يتصدق نفلان ينوي لجميع المؤمنين والمؤمنات؛ لأنها تصل إليهم ولا تنقص من أجره

شيء اهـ". (الدر المختار مع رد المحتار، كتاب الحج، باب الحج عن الغير: ۲/۵۹۵، سعيد)

"قال رسول الله صلى الله تعالى عليه وسلم: "من قرأ حرفاً من كتاب الله فله به حسنة، والحسنة

بعشر أمثالها، لا أقول: "آم" حرف، ولكن "الف" حرف "ولام" حرف "وميم" حرف". (جامع

الترمذی، باب ماجاء فی من قرأ حرفاً من القرآن: ۲/۱۱۹، سعید).

(كذافي المسند للإمام أحمد: ۳/۴۳۷، دار إحياء التراث العربي، بيروت)

(ومصنف ابن أبي شيبة: ۱۰/۳۶۱، دار الفكر بيروت)

(والكامل في الضعفاء لابن عدی: ۵/۱۷۸۰، دار الفكر بيروت)

کیلئے نافع ہے (۱) لیکن اجرت دیکر پڑھوانا جائز نہیں ہے گناہ ہے، اجرت کا لینا بھی ناجائز ہے اور اس سے ثواب نہیں پہنچتا، اجرت لینے والا اور دینے والا دونوں گنہگار ہیں۔

جیسا کہ علامہ شامی نے رد المحتار، جلد خامس، کتاب الاجارہ میں عینی وغیرہ سے بصراحت نقل کیا ہے (۲)۔ قبر پر قرآن شریف پڑھنے میں اختلاف ہے، ملا علی قاری شرح فقہ اکبر میں فرماتے ہیں:

”ثم قراءة القرآن وإهداء هاله تطوعاً بغير أجره، يصل، ولو أوصى بأن يعطى شيئاً من ماله لمن يقرأ القرآن. على قبره فالوصية باطله؛ لأنه في معنى الأجره، كذافي الاختيار. وهذا بمعنى عدم جواز الاستجار على الطاعات (إلى قوله) ثم القراءة عند القبور مكروهة عند أبي حنيفة رحمه الله تعالى ومالك رحمه الله تعالى وأحمد رحمه الله تعالى في رواية؛ لأنه محدث تردّ به السنة. وقال محمد بن حسن وأحمد في رواية: لا يكره..... روى عن ابن عمر أنه أوصى أن يقرأ على قبره وقت الدفن بفواتح سورة البقرة وخواتمها، والله سبحانه اعلم“ (۳)۔

طحطاوی نے امام محمد کے قول کو مختار لکھا ہے: ”وأخذ من ذلك جواز القراءة على القبر، والمسئلة ذات خلاف: قال الإمام، تكره؛ لأن أهلها جيفة، ولم يصح فيها شئى عنده عنه صلى الله تعالى عليه وسلم، وقال محمد: تستحب لورود الآثار، وهو المذهب المختار كما صرحوا به في كتاب الاستحسان الخ“. طحطاوی، ص: ۳۲۳ (۴)۔

قرآن شریف کو قبرستان میں لے جا کر تلاوت کرنا فی نفسہ مباح ہے لیکن اس کا التزام منع ہے جیسا کہ بعض دیار میں رواج ہے، ثواب گھر سے بھی پہنچ جاتا ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۵/۱/۵۷ھ۔

الجواب صحیح: سعید احمد غفرلہ، صحیح: عبد اللطیف۔

(۱) ”من صام أو صلى أو تصدق، وجعل ثوابه لغيره من الأموات والأحياء، جاز، ويصل ثوابها إليهم عند أهل السنة والجماعة“۔ (رد المحتار: ۲/۲۳۳، مطلب في القراءة للميت، سعيد)

(۲) (رد المحتار: ۶/۵۶، كتاب الإجارة، مطلب: تحرير مهم في عدم جواز الاستيجار على التلاوة والتهليل ونحوه مما لا ضرورة إليه، سعيد)

(۳) (شرح الفقه الأكبر، ص: ۱۳۱، قديمي)

(۴) (حاشية الطحطاوى، ص: ۲۲۳، باب زيارة القبور، قديمي)

## غیر مسلم کو قرآن پاک کی تعلیم دینا

سوال [۱۲۶۹]: اگر کوئی مسلم غیر مسلم کو قرآن وغیرہ پڑھائے تو کیا جائز ہے یا ناجائز؟

الجواب حامداً ومصلياً:

اگر با اثر مسلم کسی غیر مسلم کو اس نیت سے قرآن کریم پڑھائے کہ اللہ تعالیٰ اس کو ہدایت دے تو درست ہے، مگر اس کو تاکید رکھے کہ وہ بے وضو قرآن شریف کو ہاتھ نہ لگائے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۸/۷/۹۲ھ۔

الجواب صحیح: بندہ نظام الدین غفرلہ، دارالعلوم دیوبند، ۹/۷/۹۲ھ۔

انگریز کو قرآن شریف کی تعلیم دینا

سوال [۱۲۲۰]: ایک عیسائی اور اس کی میم بالغ ہیں اور قرآن شریف پڑھنا چاہتے ہیں، آیا ان کو

پڑھانا شرعاً جائز ہے یا نہیں؟

امام مسجد، جدید دہرہ دون۔

الجواب حامداً ومصلياً:

بہ نیت تبلیغ و ہدایت پڑھانا جائز ہے، کیا عجب ہے کہ اللہ تعالیٰ توفیق اسلام عطا فرمائے۔ قرآن شریف

کا احترام ملحوظ رکھنا ضروری ہے کہ بلا وضو اس کو ہاتھ نہ لگایا جائے (۲)۔ فقط واللہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۸/۱۱/۵۸ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۲۱/ذی قعدہ/۵۸ھ۔

صحیح: عبداللطیف، مفتی مدرسہ مظاہر علوم سہارنپور، ۲۱/ذی قعدہ/۵۸ھ۔

(۱) قال الله تعالى: ﴿لَا يَمَسُّهُ إِلَّا الْمُطَهَّرُونَ﴾ (واقعة: ۷۹)

”ويمنع النصراني من مسه، وجوزه محمد إذا اغتسل، ولا بأس بتعليمه القرآن والفقہ عسی

أن يهتدى“۔ (الدر المختار، كتاب الطهارة، قبيل باب المياه: ۱/۷۸، سعید)

”ولا بأس بتعليم الكافر القرآن أو الفقہ رجاء أن يهتدى، ولكن لا يمس المصحف مالم

يفتسل“۔ (الحلبی الكبير، تتمات فيما يكره من القرآن في الصلاة وما لا يكره وفي القراءة خارج الصلاة،

ص: ۲۹۲، سهيل اكيڈمی، لاہور)

(۲) (تقدم تخريجه تحت عنوان: ”غیر مسلم کو قرآن کی تعلیم دینا“)

## غیر مسلم کو قرآن اور فقہ کی تعلیم دینا

سوال [۱۲۲۱]: سوائے مسلم کے دیگر مذہب کے لوگوں کو قرآن شریف پڑھانا شرعاً کیسا ہے؟

الجواب حامداً و مصلياً :

جائز ہے، کیا عجب ہے کہ اللہ تعالیٰ اس کی برکت سے اس کو اسلام کی توفیق دیدیں، مگر اس کو قرآن شریف کو ہاتھ لگانے سے بلا وضوح کر دینا چاہئے:


”کافر من أهل الذمة أو من أهل الحرب طالب من مسلم أن يعلم القرآن والفقہ، قالوا:

لا بأس بأن يعلم القرآن والفقہ فی الدين؛ لأنه عسى أن يهتدى إلى الإسلام فيسلم، إلا أن الكفار لا يمس المصحف اهـ“. فتاویٰ قاضی خان: ۷۹۴/۴ (۱)۔

یعنی اہل ذمہ یا اہل حرب میں سے کسی کافر نے کسی مسلمان سے درخواست کی کہ وہ اس کو قرآن و فقہ کی تعلیم دے تو مشائخ نے فرمایا ہے کہ اس میں کوئی حرج نہیں کہ وہ اس کو قرآن اور فقہ فی الدین کی تعلیم دے، اس لئے کہ امید ہے کہ اس کو اسلام کی ہدایت ہو جائے اور وہ اسلام قبول کر لے، مگر یہ کافر قرآن پاک کو نہ چھوئے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۲۰/۲/۵۶ھ۔

جواب صحیح ہے: سعید احمد غفرلہ، صحیح: عبداللطیف، ۸/صفر/۵۶ھ۔



(۱) ”قال الإمام محمد في السير الكبير: ”و إذا قال الحربى أو الذمى للمسلم: علمنى القرآن، فلا بأس بأن يعلمه و يفقهه فى الدين، لعل الله يقلب قلبه. والحاصل مما سبق أن وقوع المصحف بأيدى الكفار إنما يمنع منه إذا خيف منهم إهانتة، أما إذا لم يكن مثل هذا الخوف، فلا بأس بذلك لا سيما لتعليم القرآن و تبليغه. والله اعلم.“ (تكملة فتح الملهم شرح صحيح الإمام مسلم، باب النهى أن يسافر بالمصحف الخ: ۳/۳۸۶، مكتبة دار العلوم كراچی)

وفى الدر: ”و يمنع النصرانى من مسه، و جوزه محمد إذا اغتسل، و لا بأس بتعليمه القرآن

والفقہ، عسى أن يهدى“. (الدر المختار، كتاب الطهارة: ۱/۷۸، سعید)

## المتفرقات

### قرآن افضل ہے یا سید؟

سوال [۱۲۲۲]: ایک مولوی صاحب سے کسی نے شانِ رسول کریم صلی اللہ علیہ وسلم اور شانِ قرآن پاک کے بارے میں پوچھا تو انھوں نے جواب میں فرمایا کہ یہ مسئلہ نازک ہے عام لوگوں کی فہم سے اوپر ہے۔ لیکن سرائل ایک سید تھا جس کا یہ عقیدہ ہے کہ ہم قرآن شریف سے بوجہ اولاد ہونے بی بی فاطمہ رضی اللہ تعالیٰ عنہ کے افضل ہیں لہذا ہم پر شریعت کی پابندی ضروری نہیں۔ مولوی صاحب نے عظمتِ قرآن شریف میں فرمایا کہ قرآن شریف کے بارے میں یہ آیت نازل ہوئی: ﴿لَا يَمَسُّهُ إِلَّا الْمُطَهَّرُونَ﴾۔ اور آں حضور صلی اللہ علیہ وسلم کو ہاتھ لگانا حالتِ جنابت اور وضو نہ ہونے میں اجادیتِ صحیحہ سے ثابت ہے، ان احادیث سے معلوم ہوا کہ قرآن شریف کا آں حضور صلی اللہ علیہ وسلم کو اتنا احترام تھا۔

ایسے شخص کے پیچھے نماز جائز ہے یا نہیں؟ بلکہ بعض جہلاء نے یہ فتویٰ دیا کہ ایسا مولوی صاحب واجب القتل ہے، والد نے اپنے بیٹے کو تنبیہ کی کہ مولوی صاحب کے پیچھے نماز جائز ہے تم نماز پڑھا کرو، اس نے جواب دیا کہ دیوبندی کے پیچھے نماز ناجائز ہے اور آپ کی اس بارے میں میرے اوپر اطاعت کوئی ضروری نہیں اور قیامت میں میری اس نافرمانی کا اجر ملے گا نہ کہ گناہ آیا والد صاحب کی اطاعت ضروری ہے یا مرشد بریلوی کی؟ جواب مدلل ہو اور مسئلہ کی پوری تحقیق ہو۔

الجواب حامداً ومصلياً:

جابل سید کا یہ مقولہ انتہائی جہالت پر مبنی ہے، شریعتِ غرا کی پابندی خود بی بی فاطمہ رضی اللہ عنہا اور ان کے شوہر حضرت علی رضی اللہ عنہ اور ان کے والد حضور اکرم صلی اللہ علیہ وسلم پر بھی ضروری تھی (۱)۔ آں حضرت صلی

(۱) قال الله تعالى: ﴿وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا﴾. (سورة طه: ۱۳۳)

وقال الله تعالى: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (سورة الذاريات: ۵۶)

اللہ علیہ وسلم کا ارشاد ہے کہ ”اگر میری بیٹی فاطمہ چوری کرے۔ اعدنا اللہ منہا۔ تو میں اس کا بھی ہاتھ کاٹوں گا“ (۱)۔ پھر حضور نبی بی فاطمہ رضی اللہ تعالیٰ عنہ کی اولاد پر شریعت کی پابندی کیسے ضروری نہیں ہوگی؟

حضور اکرم صلی اللہ علیہ وسلم اور قرآن پاک میں تقابل کا مسئلہ واقعہ نازک ہے، ہر شخص کے سمجھنے کا نہیں، سعایہ شرح وقایہ میں اس پر کلام کیا ہے۔ جو امور موافق شرع ہوں ان میں باپ کی اطاعت کرنی چاہئے، خلاف شرع امور میں اطاعت جائز نہیں: ”لا طاعة لمخلوق فی معصیة الخالق“۔ الخدیث (۲)۔

مسئلہ مذکورہ میں عظمت قرآن شریف کے متعلق مولوی صاحب کا جواب اور عقیدہ صحیح ہے اور ایسے شخص کو واجب القتل قرار دینا عناد اور عصبیت ہے۔ لڑکے کا اپنے والد کو جواب مذکور دینا غلط ہے، اس کو معاملہ میں والد کی اطاعت کرنی چاہئے کہ یہ شریعت کے مطابق ہے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۳/۸/۶۳ھ۔

صحیح: عبداللطیف مدرسہ مظاہر علوم سہارن پور، ۱۳/شعبان/۶۳ھ۔

الجواب صحیح: سعید احمد غفرلہ مفتی مدرسہ مظاہر علوم سہارنپور

غلاف قرآن اور غلاف کعبہ میں کون افضل ہے؟

سوال [۱۲۲۳]: زید کہتا ہے کہ حضرت تھانوی رحمۃ اللہ علیہ نے ۱۳۳۰ھ میں پانی پت میں وعظ فرمایا

(۱) ”عن عائشة رضی اللہ تعالیٰ عنہا أن قريشاً أهمهم شأن المرأة المخزومية التي سرقت، فقالوا: من يكلم فيها رسول الله صلى الله عليه وسلم، فقالوا: ومن يجترئ عليه أسامة بن زيد حب رسول الله صلى الله عليه وسلم، فكلمه أسامة، فقال رسول الله صلى الله عليه وسلم: ”أتشفع في حد من حدود الله؟“ ثم قام فاختطب، ثم قال: ”إنما أهلك الذين قبلكم، إنهم كانوا إذا سرق فيهم الشريف تركوه، وإذا سرق فيهم الضعيف أقاموا عليه الحد، وأيم الله! لو أن فاطمة بنت محمد (صلى الله عليه وسلم) سرقت لقطعت يدها“۔ (مشکوٰۃ المصابیح، ص: ۳۱۳، باب الشفاعة فی الحدود، قديمی)

(وسنن ابن ماجہ، ص: ۱۸۳، باب الشفاعة فی الحدود، قديمی)

(۲) (فیض القدير: ۶۳۸۶/۱۲، رقم الحديث: ۹۹۰۳، بیروت)

(ومسند الإمام أحمد: ۵۹/۶، رقم الحديث: ۲۰۱۳۰، دار إحياء التراث العربی)

تھا جس میں حضرت نے ایک اہم مسئلہ بیان فرمایا تھا کہ غلاف کلام اللہ غلاف بیت اللہ سے افضل ہے، چونکہ کلام اللہ، اللہ کی صفات ازلیہ ابدیہ میں سے ہے اور صفت موصوف میں علاقہ اتحاد ہوتا ہے، اس بناء پر وہ کپڑا غلاف کلام اللہ جس کا اتصال صفت حق تعالیٰ کے کلام سے ہے وہ افضل ہے بہ نسبت اس کپڑے کے جس کا اتصال صفت باری تعالیٰ سے نہیں ہے۔

الجواب حامداً ومصلياً:

یہ مسئلہ ضروریات دین میں سے نہیں کہ اس پر ایمان کی صحت موقوف ہو یا اس پر ادائے فرائض موقوف ہو، محض علمی نکتہ کے درجہ میں ہے، ایسے مسائل میں نزاع نہیں کرنا چاہئے۔

قرآن کریم کا بیت اللہ سے افضل ہونا حدیث شریف سے معلوم ہوتا ہے (۱)، اسی واسطے جو غلاف (جزدان) قرآن کریم سے متصل ہے وہ غلاف بیت اللہ سے افضل ہوگا، یہ بات الگ ہے کہ غلاف بیت اللہ پر کلمہ شریف یا کوئی آیت لکھی ہو تو اس کی وجہ سے اس کو افضلیت ہو جائے۔ فقط واللہ اعلم۔  
حررہ العبد محمود غفرلہ دارالعلوم دیوبند، ۱۲/۲/۹۸ھ۔

### شیطان قراءت قرآن پر قادر نہیں

سوال [۱۲۲۳]: مولانا لکھنوی رحمہ اللہ تعالیٰ نے نقل کیا کہ شیطان قراءت قرآن پر قادر نہیں، لیکن بخاری شریف میں حدیث طویل ”عن أبي هريره رضى الله تعالى عنه“ میں ہے: شیطان نے ابو ہریرہ رضی اللہ تعالیٰ عنہ کو آیت الکرسی کی تعلیم کی۔ لہذا اس میں پڑھنا بھی آگیا، اس تعارض کا کیا جواب ہے؟ زید اس کا جواب دیتا ہے کہ پڑھنا بطور نام کے ہے جیسے سورہ ”الحمد لله“ کہنا لہذا یہ پڑھنے میں شمار نہیں، یا شیطان نے صرف آیت الکرسی کہا ہوگا، یا اس وقت شیطان انسان کے روپ میں تھا، وغیرہ وغیرہ۔

(۱) ”وعنه عليه الصلاة والسلام: ”القرآن أحب إلى الله تعالى من السموات والأرض ومن فيهن. (قولہ:

ومن فيهن) ظاهره يعزم النبي صلى الله عليه وسلم، والمسألة ذات خلاف، والأحوط الوقف“. (رد

المحتار: ۱/۷۸، قبيل باب المياه، سعيد)

الجواب حامداً ومصلياً:

یہ جوابات بھی دیئے گئے ہیں اور محققین نے دیئے ہیں (۱)۔

حررہ العبد محمد عفی عنہ دارالعلوم دیوبند۔

الجواب صحیح: بندہ محمد نظام الدین عفی عنہ دارالعلوم دیوبند۔

کیا ملائکہ کو تلاوت قرآن پاک پر قدرت ہے؟

سوال [۱۲۲۵]: علم الکلام مؤلفہ حضرت مولانا محمد ادریس صاحب کاندھلوی نے قول حافظ ابن

صلاح کا تحریر کیا ہے کہ فرشتے قرآن مجید پڑھ نہیں سکتے سن سکتے ہیں: ﴿فالتالیات ذکر﴾ (۲) ﴿فإذا قرأناه فاتبع قرآنہ﴾ (۳) سے کیا مراد ہے؟ اور وقت نزول جبریل علیہ السلام قرآن پاک کو کس طرح نازل فرماتے تھے؟

الجواب حامداً ومصلياً:

مولانا محمد ادریس صاحب کاندھلوی رحمہ اللہ نے صحیح لکھا ہے (۴)۔ حضرت جبریل علیہ السلام جب

(۱) ”وسئل ابن الصلاح عن من يقول: الشيطان يقدر أن يقرأ القرآن ويصلى هو وجموده؟ فأجاب بقوله: ظاهر النقول ينفي قراءتهم القرآن وقوعاً، ويلزم من ذلك انتفاء الصلاة منهم؛ إذ منها قراءة القرآن الخ“۔ (الفتاوى الحديثية، ص: ۳۱۰، مطلب: يجوز تكرير سورة الإخلاص خلافاً للإمام أحمد، قديمي)

(۲) (الصفات: ۳)

(۳) (القيمة: ۱۸)

(۴) ”وقد ورد أن الملائكة لم يعطوا فضيلة حفظه، فهم حريصون على استماعه من الإنس، فإن قراءة القرآن كرامة أكرم الله بها الإنس، غير أن المؤمنين من الجن بلغنا أنهم يقرؤونه، وما ذكره في الملائكة.“

قال الكمال الدميري: قد يتوقف فيه من جهة أن الجبريل هو النازل بالقرآن على النبي صلى الله عليه وسلم، وقال تعالى في وصف الملائكة: (فالتاليت ذكراً) (الصفات: ۳): أي يتلوا القرآن، وقد يجاب أن ذلك خصوصية لجبريل، وتفسير الآية بخصوص كونها تتلوا القرآن هو محل النزاع، فلا دليل فيه“۔ (الفتاوى الحديثية، ص: ۳۱۰، مطلب: يجوز تكرير سورة الإخلاص الخ، قديمي)



قرآن پاک کی آیت لا کر سنا تے تو حضور اکرم صلی اللہ علیہ وسلم ساتھ ساتھ پڑھنا شروع فرماتے اس خیال سے کہ بھول نہ جائیں، اس پر ارشاد ہوا: ﴿لا تحرك به لسانك ..... إن علينا جمعه وقرآنه، فإذا قرأه فاتبع قرآنه، ثم إن علينا بيانه﴾ (الآیة) (۱) یہ وحی پہنچنے کے وقت کا واقعہ ہے، ایسا نہیں ہے کہ جو فرشتہ جب دل چاہے تلاوت کر لیا کرے۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۹/۸/۸۷ھ۔

الجواب صحیح: بندہ محمد نظام الدین عفی عنہ دارالعلوم دیوبند، ۱۹/۸/۸۷ھ۔

کیا ملائکہ تلاوت کرتے ہیں؟

سوال [۱۲۲۶]: علم الکلام مؤلفہ حضرت مولانا محمد ادریس صاحب کاندھلوی نے حافظ ابن صلاح

کا قول تحریر کیا ہے کہ فرشتے قرآن مجید نہیں پڑھ سکتے، سن سکتے ہیں: ﴿فالتاليات ذكر﴾ (۲)، ﴿فإذا قرأه فاتبع قرآنه﴾ (۳) سے کیا مراد ہے؟ اور وقت نزول حضرت جبرئیل علیہ السلام قرآن پاک کس طرح نازل فرماتے تھے؟

(۱) (سورة القيامة: ۱۸-۱۹)

(۲) (سورة الصافات: ۳)

سورہ صافات کی آیت سے متعلق حضرت مفتی صاحب رحمہ اللہ تعالیٰ نے کچھ ارشاد نہیں فرمایا، لیکن اس کا جواب بظاہر یہ ہے کہ آیت مذکورہ میں لفظ ”ذکر“ ہے اور ملائکہ کے لئے ذکر اللہ کا ثبوت احادیث میں ہے، دوسرا یہ کہ اس سے بھی آیات کتب سماویہ کا انبیاء علیہم السلام پر بطور وحی پڑھنا ہے، یا ”التاليات“ سے علماء کی نفوس مراد ہیں جو کہ نمازوں میں صف بند ہوتے ہیں اور شرک و کفر سے ڈراتے ہیں دلائل کے ذریعہ سے، یا اس سے مراد نفوس مجاہدین ہے جو کہ وقتِ قتال صف بند ہوتے ہیں اور اللہ تعالیٰ کے ذکر سے دشمن کی پکاران کو غافل نہیں کر سکتی: قال القاضي ثناء الله البانسی بتی رحمہ اللہ تعالیٰ: ”فالتاليات ذكر“ هم الملائكة الذين يتلون ذكر الله، أو آيات الله من الكتب السماوية على الأنبياء ..... أو أقسم نفوس العلماء الصاقين أقد امهم في الصلوة، الزاجرين عن الكفر والسيئات بالحجج والنصائح، التالين آيات ربهم رفيع الدرجات. أو بنفوس الغزاة المقاتلين في سبيل الله صفا كأنهم بنيان مرصرص، الزاجرين الخيل والعدو، التالين لذكر الله، لا يشغلهم مبارزة العدو عن ذكر الله“.

(التفسير المظهری (الصافات: ۳): ۱۰۵/۸، المكتبة الحبيبية، کوئٹہ)

(۳) (سورة القيامة: ۱۸)

الجواب حامداً ومصلياً:

مولانا محمد ادریس صاحب نے صحیح لکھا ہے، حضرت جبرئیل علیہ السلام جب قرآن پاک کی آیت لا کر سناتے تو حضور صلی اللہ علیہ وسلم ساتھ ساتھ پڑھنا شروع فرماتے، اس خیال سے کہ بھول نہ جائیں، اس پر ارشاد ہوا: ﴿فإذا قرأه فاتبع قرانه ثم إن علينا بيانه﴾ الآية (۱) یہ وحی پہنچانے کے وقت کا واقعہ ہے (۲)۔ ایسا نہیں کہ جو فرشتہ جب دل چاہے تلاوت کر لیا کرے۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۹/۸/۸۷ھ۔

الجواب صحیح: بند محمد نظام الدین عفی عنہ، دارالعلوم دیوبند، ۱۹/۸/۸۷ھ۔

مسلمان قرآن شریف کو نہیں سمجھتا

سوال [۱۲۲۷]: ایک بڑے دکھ کی بات یہ ہے کہ جب ہم قرآن شریف کی تلاوت کرتے ہیں تو ہم یہ نہیں سمجھ پاتے کہ آخر اس کا ترجمہ کیا ہے، جو آیات ہم اس وقت پڑھ رہے ہیں، آج ہم مسلمان اپنے اسلام کے بارے میں صحیح طرح نہیں جانتے اس لئے بڑا افسوس ہے۔ فقط۔

الجواب حامداً ومصلياً:

اگر کوئی شخص قانون کی زبان یا رائج الوقت ملک کی زبان کو نہ سیکھے درآنحالیکہ اس کی تعلیم کا باقاعدہ انتظام ہے اور ہر طرح کی سہولتیں ہیں اور وہ یہ کہے کہ دکھ کی بات ہے کہ ہم قانون کی کتاب کو نہیں سمجھ پاتے، یا اسٹیشنوں، بازاروں، دفاتروں، کچھریوں میں جو اعلانات، سائن بورڈ، نقشے، نام لگے ہوئے اور لکھے ہوئے ہیں

(۱) (القیامة: ۱۸)

(۲) ”عن ابن عباس رضی اللہ عنہما قال: ”کان رسول اللہ صلی اللہ علیہ وسلم إذا نزل علیہ الوحی یلقى منه شدة، وکان إذا نزل علیہ عرف فی تحریکہ شفٹیہ یتلقى أولہ، ویحرک شفٹیہ خشية أن ینسی أولہ قبل أن یفرغ من آخرہ، فأنزل اللہ تعالیٰ: (لا تحرك به لسانک الخ)“۔ (تفسیر ابن کثیر، الجزء التاسع والعشرون (القیامة: ۱۸): ۵۷۸/۳، دارالسلام، الرياض)

(و کذا فی صفوة التفسیر، (القیامة: ۱۸): ۳۸۶/۳، دارالقرآن الکریم، بیروت)

(و کذا فی روح المعانی: ۱۴۲/۲۹، دار احیاء التراث العربی، بیروت)

ان کو نہیں سمجھتے، تو اس کا صاف صاف جواب یہی ہے کہ یہ دکھ آپ نے خود ہی اپنے سر لے رکھا ہے کہ قانون کی زبان اور رائج الوقت زبان کو نہیں سیکھا اور جگہ جگہ جو تعلیم گاہیں، کالج، یونیورسٹیاں موجود ہیں جن میں تعلیم ہوتی ہے، امتحانات ہوتے ہیں، سندیں ملتی ہیں، پھر اچھی ملازمتوں پر بلایا جاتا ہے، ان سب سے آپ نے صرف نظر کر کے سب کو بیکار سمجھ لیا ہے، یہی جواب آپ کے اس سوال کا ہے۔ آپ انگریزی تعلیم پر یا ہندی تعلیم پر وقت صرف کرتے ہیں، دماغی محنت خرچ کرتے ہیں، روپیہ خرچ کرتے ہیں، راحت و آرام ترک کرتے ہیں، اس کا پھل آپ لیتے ہیں، وہاں کوئی دکھ نہیں ہوتا۔ اس طرح آپ عربی تعلیم پر محنت کرتے وقت خرچ کرتے تو آپ اس کو سمجھ لیتے اور دکھ رفع ہو جاتا، تفاسیر و تراجم، اردو، ہندی، انگریزی، عربی ہر زبان میں موجود ہیں۔ الحاصل اس دکھ کی دوا خود آپ کے پاس ہے، ذرا ہمت و توجہ کی ضرورت ہے۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۵/۱۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۵/۱۱/۸۹ھ۔

## قرآن میں سائنس کی بحث

سوال [۱۲۲۸]: ایک شخص کا یہ خیال ہے کہ قرآن پاک کا نزول اس لئے ہوا ہے کہ اخروی سعادت اور نجات حاصل ہو سکے اور خدا کی صحیح معرفت نصیب ہو، اسی مقصد کے لئے خدا نے جہاں مناسب سمجھا وہاں تمثیلات بیان کیں اور دلائل آفاقی و انفسی سے کام لیا، مگر قرآن سائنس اور مادیات کی تعلیم دینے والی کتاب نہیں، کائنات کے بارے میں قرآن نے جو کچھ بیان کیا ہے وہ ضمنی یا تو توحید کے بیان کے لئے یا رسالت و آخرت وغیرہ عقائد اسلامی کے استدلال کے لئے، مقصد نزول، کائنات کی ماہیت وغیرہ بیان کرنا نہیں، اسی لئے اس کا یہ گمان ہے کہ کائنات کے بارے میں قرآن نے جو کچھ انکشافات کئے ہیں ان میں سے بہت سی چیزیں حقیقت نفس الامریہ ہیں اور بعض چیزیں مسلم قوم ہیں۔

چونکہ قرآن تو عرب قوم کو توحید و رسالت اور آخرت پر مضبوطی کے ساتھ جمانا چاہتا ہے اس لئے کائنات کے بارے میں ان کے جو خیالات تھے اسی کو دلیل کے طور پر بیان کیا گیا، اس کا یہ مطلب نہیں تھا کہ حقیقت نفس الامریہ بھی یہی ہے، اگر یہ خیال صحیح تسلیم کر لیا جائے تو اس سے بہت سے اعتراضات سے چھٹکارا مل جاتا ہے جو آئے دن سائنس کی جدید تحقیقات کے ذریعہ سے قرآن پر ہوتے رہتے ہیں۔ آپ سے دریافت

طلب امر یہ ہے کہ کیا یہ خیال صحیح ہے، امید کہ اس کے ہر پہلو پر بڑے غور و فکر سے جواب عنایت فرمائیں گے۔  
الجواب حامداً ومصلياً:

فیض الباری میں بھی اس کے قریب ہے مثلاً: اس میں ہے کہ آسمان حرکت کرتا ہوا معلوم ہوتا ہے، چاند، سورج، تاروں کی حرکت نظر آتی ہے، قرآن پاک نے اس ظاہری ہیئت کا تذکرہ فرمایا ہے ﴿والشمس تجري لمستقر لها..... كل في فلك يسبحون﴾ (۱) وغیرہ (۲)۔ اس سے بحث کرنا کہ زمین متحرک ہے یا آسمان، زائد از ضرورت ہے، بلکہ ظاہری ہیئت سے جو عبرت و نصیحت حاصل کی جاسکتی ہے اور خالق کی طرف رہنمائی ہوتی ہے، اس پر اکتفا کیا گیا ہے، اگر سائنس نے یہ پتہ بھی لگا لیا کہ زمین متحرک ہوتی ہے یا آسمان متحرک ہوتا ہے یا آسمان موجود ہی نہیں بلکہ منتہائے نظر ہے اور جو متحرک ہے اس کی حرکت طبعی ہے یا عاقل کی وجہ سے تو اول تو اس پر بھی کوئی قطعی دلیل قائم نہیں اس لئے کہ آئے دن تحقیقات بدلتی رہتی ہیں، بعد والا طبقہ اپنے سے پہلوں کی تغلیط و تردید کرتا رہتا ہے اور یہ سب کچھ ظن و تخمین پر ہے نہ کہ علم و یقین پر، ورنہ تبدیل نہ ہوتا، کیونکہ حقائق واقعیہ میں تبدیل نہیں ہوتا۔ دوسرے جو مقصد ہے (معرفت خالق اور اس کی اطاعت) اس سے یہ سائنسدان طبقہ بہت دور اور محروم ہے، وہ عامۃً خالق ہی کا منکر ہے، پھر تو یہ سائنس و بال جان ہے۔ فقط واللہ سبحانہ تعالیٰ اعلم۔

حررہ العبد محمود غفرلہ۔

فالنامہ قرآن پاک میں کیوں ہے؟

سوال [۱۲۲۹]: فال نکالنا کفر ہے تو فالنامہ قرآن میں کیوں لگائے گئے ہیں؟ مولانا اشرف علی

صاحب تھانوی رحمہ اللہ تعالیٰ نے کئی کتابوں میں کفر اور شرک لکھا ہے۔

(۱) (سورۃ یس: ۳۸، ۴۰)

تفصیل کے لئے دیکھئے: (تفسیر ابن کثیر: ۷۵۴/۳، دار السلام، ریاض)

(۲) وقال الله تعالى: ﴿ويتفكرون في خلق السموات والأرض ربنا ما خلقت هذا باطلا﴾ (آل

عمران: ۱۹۱)

وقال جل شانہ: ﴿وبنينا فوقكم سبعاً شداداً، وجعلنا سراجاً وهاجاً﴾ (النبا: ۱۲، ۱۳)

الجواب حامداً ومصلياً:

فالنامہ قرآن شریف میں تاجروں نے لگا دیا ہے تاکہ لوگ زیادہ خریدیں، حضرت مولانا اشرف علی صاحب تھانوی تو اللہ مرقدہ نے نہیں لگایا، نہ لگانے کی اجازت دی (۱)۔ فقط واللہ اعلم بالصواب۔

حررہ العبد محمود عفی عنہ، دارالعلوم دیوبند۔

الجواب صحیح: بندہ محمد نظام الدین عفی عنہ دارالعلوم دیوبند۔




(۱) امداد الفتاویٰ میں ہے: ”محققین نے اس (قرآن مجید سے فال نکالنے) کو ناجائز لکھا ہے خصوصاً جب کہ اس کا یقین کیا

جائے تو سب کے نزدیک ناجائز ہے۔“ (۳/۵۸، ۵۹، مکتبہ دارالعلوم کراچی)

(و کذا فی الفتاویٰ الحدیثیۃ، ص: ۳۰۷، قدیمی)


(و کذا فی شرح الفقہ الاکبر، ص: ۱۲۹، قدیمی)

بِسْمِ اللَّهِ الرَّحْمَنِ الرَّحِيمِ



فَلْيَسُبُّوا آلَ أَبِي سَلَمَةَ

صدر وفاق المدارس، مہتمم جامعہ فاروقیہ، کراچی  
 شیخ الحدیث حضرت مولانا سلیم اللہ خان صاحب مدظلہم العالی  
 کی ایمان افروز مجالس، مواعظ اور خطبات کا نیا مجموعہ  
 مجالس علم و ذکر دو جلدوں میں منظر عام پر.....!



❖ دونوں جلدیں رنگین، دیدہ زیب سرورق کے ساتھ مجلد شائع کی گئی ہیں۔

❖ دونوں جلدوں کا ہدیہ = 270 روپے، ایک ساتھ منگوانے پر ڈاک خرچ نہیں لیا جائے گا (صرف پاکستان میں)۔

**نوٹ:** بذریعہ رجسٹرڈ ڈاک کتب منگوانے والے حضرات رقم ایڈوانس بھیجیں، وی پی آر ڈر قبول نہیں کیے جاتے۔

شاہ فیصل کالونی نمبر 4، کراچی، پوسٹ کوڈ نمبر 75230، پاکستان، فون: 4575763

ای میل: info@farooqia.com فیکس نمبر 4571525

مکتبہ فاروقیہ

دورہ حدیث کے طلبہ و طالبات کے لیے ایک گرامر قدرت

# مُحَدِّثِینُ عَظَمَاءِ أَوْ أَنْ كُنِيَ كِتَابُیْنَ كَالتَّعَارُفِ

صحاح ستہ، ان کے مصنفین، مشہور محدثین اور ان کی کتابوں (صحیح بخاری، صحیح مسلم، سنن ترمذی، سنن ابی داؤد، سنن نسائی، سنن ابن ماجہ، طحاوی شریف، مؤطا امام مالک اور مؤطا امام محمد) کا تفصیلی تعارف

شیخ الحدیث مولانا سلیم اللہ خان  
مہتمم جامعہ فاروقیہ، کراچی



ناشر  
مکتبہ فاروقیہ  
شاہ فیصل کالونی ۱۰، کراچی